

البرهان القاطع

فی الرد

على المنهاج الواضح

مشیق قادری

(المعروف به)

مصباح سنت

بہ جواب

راہ سنت

(حصہ سوم و چہارم)

از قلم

معقوف و فن مناظر (الدین)

مفتی محمد عبدالمجید خاں صاحب سعیدی رضوی

صدر مدرس مہتمم دارالعلوم جامعہ سعیدیہ جامعہ مفتی اعظم رحیم یار خان

باہتمام

حضرت علامہ مظفر حسین شاہ قادری مدظلہ العالی

کامی کتب خانہ رحیم یار خان

قادریہ پبلشرز کراچی

ناشر

بَارِسُوَلِ اللّٰه

بِسْمِ اللّٰهِ الرَّحْمٰنِ الرَّحِیْمِ

یَا اللّٰه

الصَّلٰوةُ وَ السَّلَامُ عَلَیْكَ يَا رَسُوْلَ اللّٰهِ

الْبِرْهَانُ الْقَاطِعُ

فِي الرَّدِّ

عَلَى الْمَنْهَاجِ الْوَاضِحِ

﴿المعروف به﴾

مصباحِ سنت

بِهْ جَوَابِ

رَاهِ سُنَّت

تیسرا حصہ
میں
پیش کیا گیا ہے
میں
پیش کیا گیا ہے

بِسْمِ اللّٰهِ الرَّحْمٰنِ الرَّحِیْمِ
تیسرا حصہ
میں
پیش کیا گیا ہے
میں
پیش کیا گیا ہے

”جس میں مولوی سرخز خان صفدر لکھنوی کی کتاب راہِ سنت کا مکمل ردِ تبلیغ کر کے کلیہ بدعت و غیرہ میں ان کی بے شمار غلطیوں کی نشاندہی کی گئی اور یہ ثابت کیا گیا ہے کہ اہل سنت و جماعت پر ان کا بدعتی ہونے کا الزام ان کا شخص بلا دلیل دعویٰ ہے جس کے ثابت کرنے میں وہ کلی طور پر ناکام رہے ہیں نیز یہ کہ اس کے اصل ملزم وہ خود ہی ہیں۔ اس کے علاوہ دیگر جہتوں علمی مباحث بھی اس میں آگئے ہیں جو مطالعہ سے تعلق رکھتے ہیں۔“

اد قلم

تحقیق وقت مناظر اہل سنت

مفتی محمد عبد المجید خاں صاحب سعیدی رضوی

صدر مدرس و مہتمم دارالعلوم جامعہ سعیدیہ جامنہ غوث اعظم رحمہ اللہ

ناشر

راظر کی

تاریخ سلسلہ

الصلوة والسلام عليك يا رسول الله

اس کتاب کے جملہ محاصل مدرسہ قادریہ کے تحقیقی نشر و اشاعت و تبلیغی مصارف کے لیے وقف ہیں۔

کتاب مصباح سنت بجواب راہ سنت
محقق العصر علامہ مفتی عبد المجید خاں سعیدی رضوی
طباعۃ اول ۲۰۰۶ء
۲۰۰ روپے


عرض ناشر

﴿طباعۃ اول﴾

ایک طویل عرصے سے اس بات کی ضرورت محسوس کی جا رہی تھی کہ باطل فرقہ کی کتاب ”راہِ سنت“ کا سطر بہ سطر جواب دیا جائے۔ مذکورہ کتاب کے مصنف نے کتاب لکھتے ہوئے ایک اصول مد نظر رکھا کہ ”اتنا جھوٹ بولو کہ سچ کا گمان ہونے لگے“ کتنے بڑے ظلم کی بات ہے کہ میلاد شریف کا انعقاد تو بدعت قرار پاسے لیکن دیوبندی مدارس میں مفتاح بخاری و ختم بخاری کی محافل جائز قرار پائیں، جلسہ میلاد تو بدعت شنیعہ ٹھہرے لیکن دیوبندیوں کی سیرت النبی کا نفرنس عین سنت بن جائے، جلوس میلاد تو ناجائز ہو لیکن مدح صحابہ کا جلوس مباح و افضل ہو جائے۔

مولوی سرفراز گکھڑوی نے تلخیص، خلط بحث اور تحریف کے زور پر معمولات اہل سنت پر جو افتراء پرداز کی اور خصوصاً انوارِ ساطعہ اور جاء الحق پر جو اعتراضات کیے، محقق اہل سنت مناظر اسلام فیض یافتہ غزالی زماں حضرت علامہ مفتی عبدالمجید خان سعیدی رضوی دامت برکاتہم القدسیہ نے الحمد للہ مصباح سنت میں ان کے مسکت جوابات دیئے ہیں جس سے یہ حقیقت اظہر من الشمس ہو گئی ہے کہ معمولات اہل سنت میں سے کوئی بھی مخالف و متصادم سنت نہیں رب قدر آپ کی ذات بابرکات کو ہمارے لیے مزید فیض بخش اور نور بار بنائے اور آپ کی سچی جمیل کو اپنے دربار میں قبول فرما کر اجر عظیم عطا فرمائے آمین بحاجہ النبی الامین۔

اراکین قادریہ پبلشرز



شرف انتساب

فقیر اپنی اس ناچیز کاوش کو اپنے استاذ گرامی مخزن علم و فضل معدن تقویٰ و طہارت جامع المعقول والمنقول
مناظر اسلام استاذ العلماء حضرت قبلہ مولانا علامہ

مفتی محمد اقبال صاحب سعیدی رضوی دامت برکاتہم العالیہ حال استاذ الحدیث جامعہ انوار العلوم ملتان
کے توسط سے اپنے

استاذ الاساتذہ مجمع البحرین ماہر علوم و فنون عالیہ و آلیہ فاتح رفح و خروج مناظر اعظم شیخ القرآن
حضرت قبلہ مولانا علامہ محمد منظور احمد صاحب فیضی دامت فیضہم و مدظلہم
(بانی و مہتمم جامعہ فیضیہ رضویہ احمد پور شرقیہ)

کے نام نامی و اسم گرامی سے منسوب و معنون کر کے اسے آپ کی خدمت میں ہدیہ کرتا ہے
کیونکہ

یہ تالیف آپ ہی کے حکم پر عمل میں آئی (کما سبب)

ع اگر قبول اقتدز ہے عز و شرف

عبد المجید سعیدی رضوی بقلمہ

مؤلف ہذا

بِسْمِ اللَّهِ الرَّحْمَنِ الرَّحِيمِ

فہرست عنوانات و مضامین کتاب ہذا

| صفحہ نمبر | عنوان و مضمون | نمبر شمار |
|-----------|--|-----------|
| ۳ | عرض ناشر | ۱ |
| ۳ | شرف امتساب | ۲ |
| ۳۰ تا ۱۳ | تقریظات جلیلہ و تصدیقات مزیدہ اکابر و اجلہ مشائخ و علماء اہل سنت و امام اللہ ظلہ اللہم | ۳ |
| ۲۱ | محاسبہ باب دوم راہ سنت | ۴ |
| ۲۱ | اتباع رسول ﷺ کی اہمیت نیز بدعت اور اہل بدعت کی مذمت کے حوالہ سے | ۵ |
| | اعتراض کا جواب | |
| ۲۳ | بحث ہذا کے بعض ضمنی مباحث | ۶ |
| ۲۳ | اجرو ثواب نیز عذاب و عقاب کے مقرر کرنے کا اختیار کس کو؟ | ۷ |
| ۲۴ | لکھڑوی جہالات | ۸ |
| ۲۵ | مزید جہالت و شقاوت و بدعت | ۹ |
| ۲۶ | خود ساختہ کلیہ بدعت سے لکھڑوی دستبرداری | ۱۰ |
| ۲۶ | ایک اور جہالت | ۱۱ |
| ۲۷ | مسئلہ بدعت میں لکھڑوی تعارض | ۱۲ |
| ۲۷ | خیر القرون میں بدعت اور اہل بدعت کا وجود | ۱۳ |
| ۲۸ | ردِ نجدیہ از لکھڑوی صاحب | ۱۴ |

| | | |
|----|--|----|
| ۱۵ | اقرار اختیار نبی ﷺ | ۲۸ |
| ۱۶ | جہالت یا ادبی کمزوری | ۲۹ |
| ۱۷ | پیش کردہ احادیث و آثار کے فوائد | ۲۹ |
| ۱۸ | وہابیہ کے پیچھے نماز نہ ہونے کا اقرار لکھڑوی | ۲۹ |
| ۱۹ | خیر القرون میں بدعت کے وجود کا اقرار | ۳۰ |
| ۲۰ | وہابیہ کو اپنے گستاخانہ عقائد سے توبہ نصیب نہ ہونے کی وجہ از لکھڑوی صاحب | ۳۱ |
| ۲۱ | فوائد الفواد کی حیثیت عند الفرقین | ۳۲ |
| ۲۲ | حدیث من احدث فی امرنا هذا میں ہذا کے مشارالہ کی بحث | ۳۲ |
| ۲۳ | تمباکو سے متعلق اعلیٰ حضرت کے بارے میں غلط تاثر کا رد | ۳۳ |
| ۲۴ | حجۃ تمباکو علماء دیوبند کی نظر میں | ۳۵ |
| ۲۵ | مولوی ظفر علی خان کی مجلس حجۃ | ۳۵ |
| ۲۶ | حدیث میں معنوی تحریف لکھڑوی | ۳۷ |
| ۲۷ | لکھڑوی صاحب کی اپنے خصوم کو گالیاں | ۳۸ |
| ۲۸ | لکھڑوی صاحب کا علم حدیث میں اصل مقام | ۳۹ |
| ۲۹ | تعریف بدعت پیش کردہ لکھڑوی حوالہ جات کا جائزہ | ۴۰ |
| ۳۰ | غیر مضر، غیر مفید اور بے جوڑ حوالے | ۴۱ |
| ۳۱ | ہوائی حوالے نیز لکھڑوی مخالف حوالے | ۴۳ |
| ۳۲ | دہرامعیار نیز خلاف اصول حوالے | ۴۴ |
| ۳۳ | لکھڑوی کلیہ بدعت | ۴۶ |
| ۳۴ | کیا علماء دیوبند متبع سلف ہیں؟ | ۴۷ |
| ۳۵ | کلیہ لکھڑوی کے اصل موجد کی تحقیق کہ وہ ابن تیمیہ ہے صاحب مجالس ناقل ہے | ۴۹ |
| ۳۶ | ابن تیمیہ سے اس کی نشاندہی | ۵۲ |
| ۳۷ | جواب از عبارات ابن تیمیہ | ۵۴ |

| | | |
|----|--|----|
| ۵۵ | جواب از الاعتصام للشاطبی | ۳۸ |
| ۵۵ | مجالس الابرار سے متعلق ازالہ وہم | ۳۹ |
| ۵۵ | لکھڑوی کلیہ ہذا پر کلام | ۴۰ |
| ۵۸ | مفتی شفیع دیوبندی صاحب کا کارنامہ | ۴۱ |
| ۵۹ | حضرت مفتی احمد یار خاں پر اعتراض (کہ وہ بدعت میں تعیم کرتے ہیں) کا اجمالی جواب | ۴۲ |
| ۶۱ | حضرت مفتی صاحب کی عبارات کا منشأ | ۴۳ |
| ۶۲ | حضرت مفتی صاحب اس میں متفرق نہیں | ۴۴ |
| ۶۲ | علامہ علی القاری کا حوالہ | ۴۵ |
| ۶۴ | شیخ محقق، علامہ شاطبی نیز خود لکھڑوی صاحب سے ثبوت | ۴۶ |
| ۶۴ | اعلیٰ حضرت نیز دیگر سنی علماء کی عبارات کی توجیہ | ۴۷ |
| ۶۵ | دیگر عبارات سے جواب نیز لفظ وین کی وضاحت | ۴۸ |
| ۶۵ | حضرت مفتی صاحب اور لکھڑوی صاحب کے اس اختلاف کا نتیجہ | ۴۹ |
| ۶۶ | حضرت مفتی صاحب پر جملہ اعتراضات لکھڑویہ کے ترتیب وار ترکی بہ ترکی جوابات | ۵۰ |
| | ۵۱ | |
| | مالیس منہ میں ”ماحرف“ کہنے کی لکھڑوی جہالت | |
| ۸۳ | بحث ہذا میں حضرت مفتی صاحب کی فتح مبین اور لکھڑوی صاحب کی شکست فاش | ۵۲ |
| ۸۴ | مباح بہ نیت خیر کے ثواب ہونے کا ثبوت | ۵۳ |
| ۸۴ | مزید دلائل نیز حضرت مفتی صاحب سے وضاحت | ۵۴ |
| ۸۵ | امام ابن حجر سے | ۵۵ |
| ۸۶ | شیخ الاسلام بدرالدین عینی سے | ۵۶ |
| ۸۷ | علامہ علی القاری سے | ۵۷ |
| ۸۷ | خلاصہ نیز عبارت انوار ساطعہ و جاء الحق کی مزید وضاحت | ۵۸ |

| | | |
|----|--|-----|
| ۵۹ | حضرت مفتی صاحب پرنسز کا جواب نیز گکھڑوی صاحب کا مبلغ علم | ۸۸ |
| ۶۰ | انوار ساطعہ پر رطب و یابس کہنے کی چوٹ پر ضرب کاری | ۹۰ |
| ۶۱ | گکھڑوی صاحب حکم اور تعریف کا فرق بھی نہ کر سکے | ۹۰ |
| ۶۲ | جاء الحق کے بعض الفاظ پر ہٹ کا جواب | ۹۱ |
| ۶۳ | ”سرخیل اہل تنقیص کا بہتان عظیم و کوتاہ فہمی“ بجواب ”اہل بدعت حضرت کا ایک اصولی مغالطہ“ | ۹۳ |
| ۶۴ | گکھڑوی اصول ”ترک و عدم فعل علی الاطلاق عدم جواز کی دلیل“ کا ردِ بلیغ | ۹۸ |
| ۶۵ | دلیل نمبر ۱: (رخصتوں پر بھی عمل مطلوب ہے) سے جواب | ۹۹ |
| ۶۶ | بعض گکھڑوی علمی کمالات | ۱۰۴ |
| ۶۷ | دلیل نمبر ۲: (ترک بھی سنت اور اس کا کرنا بدعت ہے) سے جواب | ۱۰۴ |
| ۶۸ | ترک یا عدم فعل کے کراہت یا حرمت کو مستلزم نہ ہونے کے سترہ محلہ دلائل | ۱۰۶ |
| ۶۹ | دلیل نمبر ۱: ترک یا عدم فعل کے مستلزم کراہت و حرمت ہونے کا کوئی صحیح ثبوت نہیں | ۱۰۷ |
| ۷۰ | دلیل نمبر ۲: قرآن و سنت میں اس کی بنیاد ”منع فرمانے“ کو بنایا گیا ہے | ۱۰۷ |
| ۷۱ | دلیل نمبر ۳: ۱۲ احادیث فعلیہ سے ثبوت و عدم فعل مع جواز و عدم کراہت | ۱۰۸ |
| ۷۲ | دلیل نمبر ۴: ۳ احادیث قولیہ سے اس کا ثبوت | ۱۱۴ |
| ۷۳ | دلیل نمبر ۵: ۵ احادیث تقریریہ سے اس کا ثبوت | ۱۱۶ |
| ۷۴ | دلیل نمبر ۶: صحابہ کرام کا بھی یہی نظریہ تھا ۱۳ احادیث سے ثبوت | ۱۲۲ |
| ۷۵ | تتمہ دلیل نمبر ۶: دیگر اہل خیر القرون کا بھی یہی نظریہ تھا | ۱۳۱ |
| ۷۶ | دلیل نمبر ۷: ائمہ نشان نے تعریفِ سنت میں ”ترک“ کو شامل نہیں کیا | ۱۳۲ |
| ۷۷ | دلیل نمبر ۸: ثبوت تحریم کے تین طرق میں سے ”ترک“ کوئی بھی نہیں | ۱۳۲ |
| ۷۸ | دلیل نمبر ۹: ذرائع حکم چار ہیں جن میں ”ترک“ نہیں | ۱۳۲ |
| ۷۹ | دلیل نمبر ۱۰: ترک تحریم کے علاوہ کا محتمل ہے احتمال سے استدلال باطل ہوتا ہے | ۱۳۲ |
| ۸۰ | دلیل نمبر ۱۱: ترک اصل ہے جو حکم پر دال نہیں ہوتی | ۱۳۲ |

- ۸۱ دلیل نمبر ۱۲: عموم و خصوص نصوص بھی اس کی دلیل ہے ۱۳۲
- ۸۲ دلیل نمبر ۱۳: احکام ۱۱ ہیں جن میں ”مباح“ بھی ہے جو مآخذ فیہ کی دلیل ہے ۱۳۳
- ۸۳ دلیل نمبر ۱۴: بدعت کی تعریف میں ائمہ نشان کا قواعد شرعیہ کو بنیاد بنانا بھی اس کی دلیل ہے ۱۳۳
- ۸۴ دلیل نمبر ۱۵: ائمہ نشان کی تصریحات بھی اس کی دلیل ہیں ۱۳۳
- ۸۵ دلیل نمبر ۱۶: گلکھڑوی صاحب کے مسلم اکابر و بزرگان کی تصریحات بھی اس کی دلیل ہیں ۱۳۵
- ۸۶ زبان سے نماز کی نیت ثابت نہیں مگر ہے جائز بلکہ مستحسن بلکہ مستحب بلکہ سنت ۱۳۵
- ۸۷ مولوی خلیل انیسٹھوی دیوبندی سے ۱۳۵
- ۸۸ مولوی اشرف علی تھانوی دیوبندی سے ۱۳۶
- ۸۹ مولوی عبدالشکور کاکوروی دیوبندی اور مفتی شفیع دیوبندی سے ۱۳۶
- ۹۰ مدرسہ دیوبند کے مفتی اول وغیرہ سے ۱۳۷
- ۹۱ مروجہ دعا بعد از نماز پنجگانہ ثابت نہیں مگر ہے درست اور مستحسن بلکہ مستحب ۱۳۸
- ۹۲ شیخ محقق پھر بھوپالی غیر مقلد اور مفتی کفایت اللہ دیوبندی سے ۱۳۸
- ۹۳ صدر مدرسہ دیوبند انور کشمیری صاحب سے نیز مفتی کفایت اللہ سے ۱۳۸
- ۹۴ دعا بعد نماز عیدین بھی منقول نہیں مگر ہے جائز بلکہ مستحب بلکہ مسنون ۱۴۰
- ۹۵ مفتی محمد شفیع دیوبندی صاحب سے ۱۴۱
- ۹۶ مفتی رشید احمد لدھیانوی دیوبندی صاحب سے ۱۴۱
- ۹۷ مفتی عزیز الرحمن مفتی دیوبند سے ۱۴۲
- ۹۸ درود شریف میں سیدنا کے لفظ ثابت نہیں مگر نماز میں بھی ملانا مستحب ہے ۱۴۴
- ۹۹ مولوی رشید احمد گنگوہی دیوبندی صاحب سے ۱۴۴
- ۱۰۰ مولوی خلیل انیسٹھوی دیوبندی صاحب سے ۱۴۵
- ۱۰۱ مفتی عزیز الرحمن دیوبندی سے ۱۴۵

- ۱۰۲ تھانوی دیوبندی نیز زکریا سہارنپوری دیوبندی سے ۱۴۵
- ۱۰۳ اشغالِ صوفیاء بہ بیتِ کذا سیہ ثابت نہ ہونے کے باوجود بدعت نہیں ۱۴۶
- ۱۰۴ مولوی رشید احمد گنگوہی دیوبندی سے ۱۴۷
- ۱۰۵ بانی مدرسہ دیوبند نانوتوی صاحب سے ۱۴۷
- ۱۰۶ صدر مدرسہ دیوبند حسین احمد ٹانڈوی صاحب سے ۱۴۸
- ۱۰۷ ۲۵ علماء دیوبند سے ۱۴۸
- ۱۰۸ امام الطائفہ دہلوی صاحب کی کشمکش ۱۴۹
- ۱۰۹ ختم بخاری خیر القرون سے ثابت نہ ہونے کے باوجود درست ہے ۱۴۹
- ۱۱۰ مولوی رشید احمد گنگوہی دیوبندی صاحب سے ۱۵۰
- ۱۱۱ غیر منقول صیغہ درود بھی موجب اجر و ثواب ۱۵۰
- ۱۱۲ ۲۵ عدد علماء دیوبند سے ۱۵۰
- ۱۱۳ مولوی حسین احمد ٹانڈوی دیوبندی سے ۱۵۱
- ۱۱۴ جب تک منع ثابت نہ ہو درود شریف ہمہ وقت جائز ہے ۱۵۲
- ۱۱۵ مؤلف تبلیغی نصاب سے ۱۵۲
- ۱۱۶ اعراس اولیاء منقول نہ ہونے کے باوجود جائز ۱۵۳
- ۱۱۷ حضرت شاہ عبدالعزیز محدث دہلوی ۱۵۳
- ۱۱۸ مباح بہ بیتِ خیر مستحب ہو جاتا ہے ۱۵۳
- ۱۱۹ تھانوی صاحب سے ۱۵۳
- ۱۲۰ تھانوی صاحب کی مرگ پر ختمات اور بکثرت ایصالِ ثواب ۱۵۴
- ۱۲۱ متعدد غیر منقول امور کے درست ہونے کے متعلق مختلف دیوبندی اکابر کے متفرق ۱۵۵
- حوالہ جات
- ۱۲۲ مختلف معمولات جماعت دیوبندیہ غیر منقولہ ۱۵۷
- ۱۲۳ دلیل نمبر ۷۱: (خود لکھنؤوی تصریحات سے اس کا ثبوت) ۱۵۹

| | | |
|-----|--|-----|
| ۱۶۱ | گکھڑوی صاحب کے ترک وعدم فعل کے مستلزم عدم جواز ہونے کے دلائل کا رد | ۱۲۴ |
| ۱۶۱ | عبارت علامہ علی القاری سے جواب | ۱۲۵ |
| ۱۶۷ | عبارت اشعۃ اللمعات سے جواب | ۱۲۶ |
| ۱۶۹ | عبارت مظاہر حق نیز مواہب لطیفہ سے جواب | ۱۲۷ |
| ۱۷۲ | ضمناً گکھڑوی تلپس کا رد | ۱۲۸ |
| ۱۷۳ | تجمع فی الدعاء کے حوالہ سے اعتراض کا جواب | ۱۲۹ |
| ۱۷۵ | احادیث سے مجمع دعاؤں کا ثبوت | ۱۳۰ |
| ۱۷۶ | تجمع فی الدعاء کی ممانعت کی ایک اور وجہ اور دیگر جوابات | ۱۳۱ |
| ۱۷۸ | روایت ابن عمر ان رفعکم ایدیکم بدعة سے جواب | ۱۳۲ |
| ۱۸۴ | روایت عمارہ قبیح اللہ ہاتین الیدین سے جواب | ۱۳۳ |
| ۱۸۸ | عبارت منیہ، بدائع اور ہدایہ سے مغالطہ کا رد | ۱۳۴ |
| ۱۹۹ | بعض دیگر فقہی عبارات سے مغالطہ کا رد | ۱۳۵ |
| ۲۰۳ | ہدایہ کی ایک عبارت (بابت متنفل بعد الفجر) سے مغالطہ کا جواب | ۱۳۶ |
| ۲۱۱ | ہدایہ کی ایک اور عبارت (بابت خطیہ کسوف) سے مغالطہ کا رد | ۱۳۷ |
| ۲۱۴ | عبارت ہدایہ کا صحیح محمل | ۱۳۸ |
| ۲۱۹ | ہدایہ کی ایک اور عبارت (بابت متنفل فی یوم العید) سے مغالطہ کا رد | ۱۳۹ |
| ۲۲۱ | قبل نماز عید کراہت نفل کی اصل وجہ | ۱۴۰ |
| ۲۲۱ | عدم نفل کے مستلزم کراہت نہ ہونے کا تازہ ثبوت حنفی فقہاء سے | ۱۴۱ |
| ۲۲۶ | گکھڑوی جماعت کا اپنے بزرگوں سے تصادم | ۱۴۲ |
| ۲۳۳ | عبارت کبیری (بابت صلوة رعائب) کے حوالہ سے اعتراض کا جواب | ۱۴۳ |
| ۲۳۶ | جیہ الاسلام غزالی سے ثبوت نیز ان کی توثیق از اکابر دیوبند | ۱۴۴ |
| ۲۴۱ | لطیفہ وفات سے ۱۷ برس کے بعد اظہار خیال | ۱۴۵ |
| ۲۴۱ | الواقعات کے حوالہ سے اعتراض کا جواب | ۱۴۶ |

| | | |
|-----|--|-----|
| ۲۴۲ | الحیظ اور عالمگیری کی عبارت کے حوالہ سے اعتراض کا جواب | ۱۴۷ |
| ۲۴۵ | ترکی بہ ترکی بتاولہ خیال مابین گکھڑوی و سعیدی | ۱۴۸ |
| ۲۴۹ | بدعت حسنہ اور بدعت سیئہ کی تحقیق | ۱۴۹ |
| ۲۴۹ | گکھڑوی تقسیم و تعریف بدعت کا ردِ بلیغ | ۱۵۰ |
| ۲۵۰ | گکھڑوی صاحب کی مایہ ناز دلیل کا رد | ۱۵۱ |
| ۲۵۳ | گول مول حوالہ جات سے جواب | ۱۵۲ |
| ۲۵۴ | ارشاد الساری کی اصل عبارت | ۱۵۳ |
| ۲۵۴ | عمدۃ القاری کی عبارت | ۱۵۴ |
| ۲۵۵ | نوی شرح مسلم کی عبارت | ۱۵۵ |
| ۲۵۶ | عبارت فتح الباری سے مغالطہ کا رد | ۱۵۶ |
| ۲۵۹ | گکھڑوی صاحب کی انوکھی علییت | ۱۵۷ |
| ۲۶۰ | مستحسن و مستفح فی الشرع کا گکھڑوی معنی | ۱۵۸ |
| ۲۶۱ | داعیہ سبب اور محرک کی گکھڑوی رٹ کی ایک بار پھر درگت | ۱۵۹ |
| ۲۶۴ | عبارات مکتوبات سے مغالطہ کا رد | ۱۶۰ |
| ۲۶۴ | حضرت مفتی صاحب کے چیلنج کے جواب سے گکھڑوی عجز | ۱۶۱ |
| ۲۶۷ | الناچور کو تو ال کو ڈانٹنے | ۱۶۲ |
| ۲۶۸ | گکھڑوی صاحب کی اقراری شکست فاش | ۱۶۳ |

تم فہرس الجزء الثالث ولبیہ الجزء الرابع ان شاء اللہ تعالیٰ والحمد للہ
والصلوٰۃ والسلام علی رسول اللہ وعلی آلہ وصحبہ بدوام ملک اللہ

تقریظ جمیل

فاتح رخص و خروج، مناظر اعظم، استاذ العلماء شیخ القرآن عاشق مدینہ پیر طریقت
حضرت مولانا علامہ محمد منظور احمد صاحب فیضی دامت فیوضہم
بانی و مہتمم جامعہ فیضیہ رضویہ و جامعہ فیض الاسلام احمد پور شرقیہ

حامدا و مصلیا و مسلما اما بعد

حق و باطل، سیدنا آدم علیہ السلام و شیطان، موسیٰ علیہ السلام اور فرعون، امام الانبیاء علیہم السلام اور ابو جہل و ذوالخوہصرہ تمیمی، حضرت علی کرم اللہ وجہہ اور خوارج، حضرت صدیق اکبر علیہ السلام اور روافض، امام تقی الدین سبکی رحمۃ اللہ تعالیٰ اور ابن تیمیہ، امام کعبہ زینی بن دحلان علیہ السلام اور قرن الشیطان ابن عبد الوہاب نجدی، خاندان خیر آبادی اور مراد آبادی و ملتانی عبیدی اور اسماعیل و بلوی، شیخ الاسلام و المسلمین امام احمد رضا علیہ السلام اور گستاخان رسول ﷺ، غزالی زماں سیدی و شیخی حضرت کاظمی صاحب و حکیم الامت مفتی احمد یار خاں علیہما الرحمۃ والرضوان اور سرفراز لکھنوی کا ٹکراؤ چلتا آ رہا تھا۔ جب فقیر نے سید المحرفین سرفراز کی کتب پر مواخذے کتاب ”مقام رسول ﷺ“ میں چھاپے تو سرفراز کو اپنی سابقہ تحریریں چھپانی پڑیں پھر لاہور اور ساہیوال کے علماء اہل سنت نے مجھے فرمایا کہ سرفراز کی کتاب ”راہ سنت“ کا جواب لکھو۔ مگر مختلف امراض اور تبلیغی دوروں اور گونا گوں مصروفیت کی وجہ سے یہ کام معطل رہا۔ اب بحمد اللہ تعالیٰ میرے شاگرد کے شاگرد عزیزم فاضل مختشم، محقق و درساں، کامل فی التدریس و التبلیغ و التحریر و التنظيم علامہ مفتی عبد المجید خاں سعیدی زید رشدہ و مجدد و قریبہ فی حضرتہ کو اللہ تعالیٰ نے توفیق عطا فرمائی کہ انہوں نے ”راہ سنت“ کا تحقیقی جواب لکھنا شروع کیا ہے اللہ کرے زور قلم اور زیادہ۔ اثبات حق و باطل کے لیے ہر سنی کو اس کا مطالعہ بے حد مفید رہے گا۔ انشاء اللہ تعالیٰ فیروزہ اللہ خیر الجزاء۔

رقمہ، منظور احمد الفیضی غفرلہ و غفرلہ عنہ

تقریظ مدنیف

سراپا تقویٰ و طہارت جامع المعقول و المعقول حاوی الفروع و الاصول مناظر اسلام استاذ العلماء
حضرت قبلہ مولانا علامہ مفتی محمد اقبال صاحب سعیدی رضوی مدظلہ العالی
خلیفہ مجاز حضرت غزالی زماں استاذ الحدیث جامعہ انوار العلوم ملتان

الحمد لله رب العلمين والصلوة والسلام على سيد المرسلين وعلى آله وصحبه
اجمعين - نشهد ان لا اله الا الله محمد رسول الله الذي ماترك شيئا يكون الى قيام الساعة من
الحوادث الكونية الا بينها ولا شيئا يكون الى قيام الساعة من امور الشريعة الا بينها صلى الله
عليه وعلى اله واصحابه اجمعين -

فقیر نے عزیز القدر مولانا مفتی عبد المجید صاحب سعیدی کی کتاب ”مصباح سنت“ بجواب ”راہ
سنت“ کے بعض مقامات کا مطالعہ کیا جو اہل سنت کے مخالفین کے جواب میں تحریر کی گئی ہے۔ دارصل مسئلہ
بدعت پر اہل بدعت نے اہل سنت کے خلاف اس قدر شور مچایا ہے کہ کم علم لوگ اہل سنت کو اہل بدعت اور
اہل بدعت کو اہل سنت سمجھنے لگے۔ پروپیگنڈہ باز سیاست کا یہ مقولہ مشہور ہے کہ جھوٹ کو اتنی بار بولو کہ سچ نظر
آنے لگے اور اسی طریقہ عمل کو اپنا کر وہ لوگ اپنے آپ کو اہل سنت کہنے لگے ہیں اور ہمیں بدعتی۔ اور اصل
معاملہ اس کے بالکل برعکس ہے اس لیے کہ یوں تو وہ بہت کچھ کہتے ہیں۔ لیکن جب ان کو بدعت کی تعریف
کے لیے بلایا جائے تو اس کی کوئی جامع مانع ایسی تعریف نہیں کر پاتے جو رسول اللہ ﷺ سے ثابت ہو کیونکہ اگر
وہ تعریف رسول ﷺ سے ثابت نہیں تو پھر وہ تعریف خود انہیں حضرات کے نکتہ نظر کے پیش نظر بدعت قرار پاتی
ہے کیونکہ بدعت کی ایک تعریف وہ یہ کرتے ہیں کہ بدعت وہ کام ہے جو رسول اللہ ﷺ نے نہ کیا ہو۔ لیکن

مذکورہ بالا ان الفاظ سے تعریف کرنا بھی تو ایک کام ہے۔ کیا یہ کام رسول اللہ ﷺ نے کیا تھا؟ اگر کیا تھا تو اس کے بارے میں مستند حوالہ صحیح حدیث سے درکار ہے جو وہ آج تک نہیں لا سکتے۔ دراصل بدعت کی اصل تعریف وہ ہے جو رسول اللہ ﷺ کے ان کلمات کریمہ سے ظاہر ہے کہ آپ نے فرمایا: ان کل محدثۃ بدعة (مشکوٰۃ صفحہ ۳۰) یعنی ہر محدث بدعت ہے پھر یہاں سوال پیدا ہوتا ہے کہ محدث کیا ہے؟ تو اس کے بارے میں سرکار کا ارشاد ہے من احدث فی امرنا هذا مالیس منه فہورد (بخاری، مسلم شریف جلد دوم صفحہ ۷۷)

جس شخص نے ہمارے اس امر (احکام شریعت) میں کوئی ایسی چیز بڑھائی جو اس میں نہ تھی تو وہ (نیا حکم) رو ہے۔ اس حدیث سے پتہ چلتا ہے کہ بدعت دراصل احکام شریعت میں تحریف کا نام ہے۔ یعنی جو حکم شرعی کسی دنیوی یا دینی چیز کے بارے میں شریعت میں قرار دیا گیا اس کی بجائے اپنی طرف سے کوئی حکم لگانا یا اس غلط حکم کو صحیح اعتقاد کرنا محدث ہے۔ اور ہر محدث بدعت ہے۔ اس امر میں دینی یا دنیوی کام کو کوئی فرق نہیں اللہ تعالیٰ نے دین یا دنیا کے ہر کام کے بارے میں کوئی نہ کوئی شرعی حکم بھیجا ہے اور شرعی احکام یہ ہیں۔ فرض واجب سنت مؤکدہ (اور سنت غیر مؤکدہ مستحب) اور اولیٰ اور حرام مکروہ تحریمی اسأت (اور مکروہ تنزیہی اور خلاف اولیٰ) اور مباح۔

کائنات میں جتنی چیزیں ہیں ان کے استعمال یا عدم استعمال اور جتنے عقیدے ہیں ان کے ماننے یا نہ ماننے اور جتنے امور شرعیہ ہیں ان کے کرنے یا نہ کرنے کے بارے میں کوئی نہ کوئی حکم شرعی ان احکام میں سے موجود ہے جو دلائل شرعیہ اربعہ کے عموم یا خصوص سے ثابت ہوگا۔ قرآن و حدیث کے علاوہ عقائد اور فقہ کی کتابوں کے طویل و عریض دفتر ہمارے اس دعویٰ کے سچے گواہ ہیں بلکہ حدیث شریف میں ہے عن سلمان قال قیل لہ قد علمکم نیکم ﷺ کل شئی حتی النعراۃ؟ قال فقال اجل (مسلم شریف جلد اول عربی صفحہ ۱۳۰)

حضرت سلمان فارسی سے روایت ہے آپ نے فرمایا کفار نے آپ سے کہا کہ تمہارے نبی ﷺ ہمیں ہر چیز بتاتے ہیں یہاں تک کہ رفع حاجت کا طریقہ بھی بتاتے ہیں؟ آپ نے جواب دیا ”ہاں“ یعنی ہاں حضور ﷺ ہر چیز بتاتے ہیں؟ یہاں تک کہ پاخانہ کرنے کا طریقہ بھی بتاتے ہیں؟ (مسلم شریف جلد اول صفحہ ۱۳۰)

تو ثابت ہوا کہ کائنات کے جتنے امور ہیں وہ صحابی کے اس اقرار ^{بیان} ”کل شئی“ میں داخل ہیں۔ چاہے ان امور کا ظہور اس زمانے میں ہوا تھا یا نہیں اور وہ امور اب ظاہر ہوئے یا اب سے تھوڑا یا زیادہ عرصہ

پہلے احکام بہر صورت ہر چیز کے پہلے سے دے دیے گئے۔ اگر وہ فعل فرض ہے تو اسے حرام یا مکروہ کہنے والا محدث کا قائل ہو کر بدعتی ہے اور اگر وہ مثلاً حرام ہے تو اسے فرض واجب وغیرہ کہنے والا بھی خود بدعتی ہوگا اسی طرح اگر کوئی فعل مباح ہے تو اس کا کرنے والا بدعتی نہیں ہوگا۔ لیکن اسے فرض سمجھنے والا بدعتی ہوگا۔ چاہے وہ یہ فعل کرے یا نہ کرے اگر وہ اپنے فعل کو فرض وغیرہ نہیں سمجھتا لیکن کوئی دوسرا اس کے فعل کو حرام کہتا ہے تو وہ بھی بدعتی ہوگا۔

اہل سنت و جماعت کے وہ معمولات جن پر بدعت کا طعن کسا جاتا ہے ان میں سے بعض سنت سے ثابت ہوتے ہیں اور منکر کو یہ نہیں ہوتا اور بعض مستحب ہوتے ہیں اور بعض مباح۔ اہل سنت کے علماء ان احکام میں تبدیلی نہیں کرتے بلکہ بتا دیتے ہیں کہ یہ امر مباح ہے یا مستحب۔ فرض واجب ہرگز نہیں۔ اس لیے ہمارے ان افعال پر بدعت کا فتویٰ غلط ہوگا۔ رہے ہمارے عوام عوام کسی طبقے کے بھی حجت نہیں ہوتے۔ علماء جب کسی بات کی تصریح کر رہے ہوں تو پھر عوام کا اس کے خلاف بالفرض کوئی عقیدہ ہو بھی تو وہ ان افراد کی غلطی ہوئی مگر پورے مسلک اہل سنت کی غلطی نہ ہوگی۔ لیکن اس کے برعکس اس مباح فعل کو یا اس مستحب فعل کو کوئی شخص حرام یا مکروہ تحریمی کہتا ہے تو وہ یقیناً محدث فعل کا مرتکب ہے اور اسی کو بدعتی کہیں گے۔ ہماری اس تشریح کی روشنی میں ثابت ہو گیا کہ اہل بدعت دراصل وہ علماء ہیں جو ان افعال کو جو اپنی اصلیت میں جائز یا مستحب تھے یا بلکہ ترک اولیٰ بلکہ مکروہ تنزیہی تک کیوں نہ تھے انہیں حرام یا مکروہ تحریمی کہا ہے۔ فریق مخالف کے عوام تو کسی قطار میں نہیں۔ بات تو علماء کی ہے جو جہاں کہیں بیٹھتے ہیں ان امور کو حرام یا مکروہ تحریمی کہتے ہیں۔ ثابت ہوا کہ یکے بدعتی وہی ہیں لیکن اس دور کا المیہ ہے کہ سینہ تان کر ہم سے کہتے ہیں کہ تم ہی بدعتی ہو۔ ہاں صحابہ کرام کے اقوال میں کبھی کبھی کسی ایک آدھ صحابی کے قول سے احتمال پیدا کیا جاتا ہے کہ شاید وہ ہر اس کام کو بدعت کہتے ہوں جو رسول اللہ ﷺ نے نہ کیا ہو۔

لیکن سیدنا ابو بکرؓ سیدنا عمرؓ اور سیدنا زید بن ثابتؓ اور ان کے زمانے کے تمام دیگر صحابہ کے اتفاق سے اس بات کو مسترد کیا گیا کہ جو کام رسول اللہ ﷺ نے نہ کیا ہو وہ اگر اچھا بھی ہو تو نہ کیا جائے۔ جب حضرت عمرؓ نے سیدنا ابو بکر صدیقؓ سے فرمایا کہ حفاظ صحابہ شہید ہو رہے ہیں آپ قرآن پاک لکھوا کر رکھیں۔ تو سیدنا ابو بکر صدیقؓ نے جواب میں یہ فرمایا کہ جو کام رسول اللہ ﷺ نے نہیں کیا وہ میں کیسے کروں۔ جب کہ حضرت عمرؓ بار بار اصرار کرتے رہے تو حضرت ابو بکر صدیقؓ نے بھی اس کے قائل ہو گئے۔ تو پھر زید بن

ثابت کو بلایا کہ آپ قرآن مجید کو ایک کتاب کی شکل میں جمع کریں۔ زید بن ثابت نے بھی وہی بات کہی کہ جو کام رسول اللہ ﷺ نے نہیں کیا تو میں کیسے کروں۔ پھر ان کا دل بھی کھل گیا اور وہ بھی اس پر آمادہ ہو گئے۔
(بخاری شریف جلد دوم عربی صفحہ ۷۴۵)

بہر حال ان تین حضرات نے اس بات کو مسترد کر دیا کہ جو کام رسول اللہ ﷺ نے نہ کیا ہو وہ نہ کیا جائے اب اگر کسی اور صحابی کا قول اس کے خلاف آتا ہے تو مذکورہ بالا اتفاق شیخین کے خلاف ٹھہرتا ہے۔ لہذا اس کا پیش کرنا صحیح نہ ہوگا اس زمانے کے اہل بدعت میں سے ایک شخص نے اپنے پروپیگنڈے کے تسلسل کو جاری رکھتے ہوئے ایک کتاب المعروف راہِ سنت لکھی جو مغالطہ آفرینیوں سے بھرپور تھی۔

اللہ تعالیٰ جزائے خیر عطا فرمائے عزیزی علامہ مفتی عبدالمجید صاحب سعیدی (متع اللہ المسلمین بطول حیاتہ ونشر علمہ) کو جنہوں نے اس کتاب کا ردِ بسیط لکھا ہے اور فریق مخالف کے دلائل کو کٹڑی کے جالے سے بھی زیادہ کمزور ثابت کیا اور ان کے تار و پود کو نکھیر دیا ہے۔ اللہ تعالیٰ موصوف کے علم و عمل میں آپ کی تصنیفی اور تدریسی اور کتابی نیز مناظرانہ خدمات میں بے حد برکت عطا فرمائے۔ اور برکتوں میں ہر آن مزید برکتیں بڑھاتا رہے اور اللہ تعالیٰ اور اس کے رسول ﷺ کی طرف سے انوار و تجلیات کے فیوض ہر آن ان پر وارد ہوتے رہیں۔ ان کے کھلے اور چھپے مخالفین کو اللہ تعالیٰ ہر آن اپنی قوت اور قدرت سے شکست دیتا رہے۔ اللہ تعالیٰ مفتی صاحب کو حاسدین، ساحرین اور ماکرین کے مکیاں اور شرارتوں سے اپنے حفظ و امان میں رکھے اور نظر بد سے بچائے۔ اللہ تعالیٰ انہیں شرِ شیطان سے بچائے۔ مولانا کو اللہ تعالیٰ ہر آن تقویٰ و سعادت اور ہدایت پر چلائے ان کی اولاد اور تلامذہ کو سات پشتوں تک بلکہ اس سے بھی آگے تقویٰ و سعادت کے ساتھ نشر دین کی پیش از پیش توفیق عطا فرمائے۔

اللہم آمین۔ یا حی یا قیوم برحمتک استغیت لا الہ الا انت آمین ببرکۃ سید المرسلین خاتم النبیین وبرکۃ الہ واصحابہ صلی اللہ علیہ وآلہ وصحبہ اجمعین والحمد للہ رب العلمین۔

قالہ بفمہ وامر برقمہ الفقیر الی ربہ

محمد اقبال عفی اللہ عنہ

تقریظ جلیل

محسن اہل سنت، صاحب تصنیف کثیرہ اذیقہ بقیۃ السلف، زبدۃ الاصفیاء رئیس القلم، استاذ العلماء
حضرت علامہ مولانا عبدالحکیم صاحب شرف قادری وامت برکاتہم
شیخ الحدیث جامعہ نظامیہ رضویہ لاہور

مولوی ابوالزاہد محمد سر فراز دیوبندی کتب فکر کے ترجمان، شیخ الحدیث اور متعدد کتب کے مصنف ہیں
ان کے مطالعہ اور جستجو کا محور اور زندگی بھر کا حاصل یہ ہے کہ میرے نبی کو فلاں غیب کا علم نہیں تھا اور فلاں چیز کا
اختیار نہیں تھا، انہوں نے پوری زندگی اہل سنت و جماعت (جنہیں وہ بریلوی کہتے ہیں حالانکہ بریلوی کوئی
مذہب یا مسلک نہیں ہے) کے خلاف خامہ فرسائی کی ہے اور اس کا انہیں حق ہے جس پر کوئی قدغن نہیں لگا
سکتا۔ لیکن اس سوچ پر بھی تو پابندی عائد نہیں کی جاسکتی کہ یہ اپنی اپنی قسمت کی بات ہے کہ ایک طبقہ قرآن و
حدیث کا مطالعہ اپنے آقا و مولیٰ ﷺ کی وسعت علمی اور وسعت اختیار ثابت کرنے کے لیے کرتا ہے اور دوسرا
طبقہ یہ ثابت کرنے کے لیے سالہا سال صرف کر دیتا ہے کہ میرے نبی کو فلاں چیز کا علم نہیں تھا اور فلاں چیز کا
اختیار نہیں تھا۔

کیا یہ عجیب بات نہیں ہے کہ انہیں توضیح میں صدر الشریعہ امام عبید اللہ ابن مسعود کی یہ بات نظر
آ جاتی ہے کہ (ولم یظهر احدا من خلقه علیہا) یعنی اللہ تعالیٰ نے مشابہات اور اسرار پر مخلوق میں سے کسی
کو تسلط اور یقینی علم عطا نہیں فرمایا۔ لیکن اسی توضیح کے متن کی تفسیر میں یہ عبارت نظر نہیں آتی ولا نہ اسبق الناس
فی العلم وانه یعلم المتشابه والمجمل [فصل فی الوحی ص ۳۸۶]

نبی اکرم علم میں تمام انسانوں کے آگے ہیں اور یہ کہ آپ متشابہ اور مجمل کو جانتے ہیں، کیا قسم کھا رکھی

ہے ہم نے کہ ہر اس تحریر سے آنکھ بند کر لینی ہے جس سے عظمت مصطفیٰ ﷺ ثابت ہوتی ہو؟

لکھنؤی صاحب کی کتاب ”راہ سنت“ وہ ہے جس میں انہوں نے اہل سنت و جماعت کے معمولات مثلاً محفل میلاد عرس اور دعا بعد از جنازہ وغیرہ کو بدعت قبیحہ قرار دے کر ہدف تنقید بنایا ہے۔ اللہ تعالیٰ جزائے خیر عطاء فرمائے فاضل نوجوان مولانا علامہ مفتی عبد المجید خان سعیدی رضوی ^{مہتمم جامعہ} کے نام سے ایک کتاب غوث اعظم رحیم یار خان کہ انہوں نے ”راہ سنت“ کے جواب میں ”مصباح سنت“ کے نام سے ایک کتاب لکھی ہے جس کے چند ابتدائی صفحات دیکھنے کا راقم کو موقع ملا ہے فاضل علامہ مولانا مفتی عبد المجید خان سعیدی رضوی دو درجن سے زیادہ کتب کی مصنف ہیں ان کی تصانیف متانت، شائستگی اور مطالعہ کا منہ بولتا ثبوت شاہکار ہیں۔ ان کی یہ تصنیف بھی دیگر تصانیف کی طرح مسلک اہل سنت و جماعت کی حقانیت کو آشکار کر دے گی اور مخالفین کے دامن ترور کے تار و پور بکھیر دے گی۔ ان شاء اللہ تعالیٰ۔

مولائے کریم حضرت مصنف کے علم و اخلاص میں مزید برکتیں عطا فرمائے۔ آمین۔

محمد عبد الحکیم شرف القادری

مکتبہ قادریہ دربار مارکیٹ

لاہور

تقریظ ایتق

تلمیذ رشید غزالی زماں بقیۃ السلف، پیر طریقت، رہبر شریعت شیخ الاسلام
حضرت مولانا علامہ میاں فتح محمد صاحب قادری مدظلہ العالی
سجادہ نشین آستانہ عالیہ فتحیہ قادریہ و مہتمم جامع مسجد حضرت حافظ صاحب علیہ الرحمۃ
جلال پور پیر والا، ضلع ملتان

ذوالحجہ والکرم فاضل محترم علامۃ العصر حضرت مولانا مفتی عبدالحجید سعیدی صاحب دامت عنایتکم
السلام علیکم ورحمۃ اللہ وبرکاتہ مزاج گرامی؟

نوازش نامہ موصول ہو کر کاشفِ حال ہوا۔ آپ کی نئی مطبوعہ کتاب ”مصباح سنت“ بالاستیعاب
پڑھی قلبی مسرت ہوئی۔ جس طرح جناب والا نے مسلکِ اہل سنت کی ترجمانی فرمائی وہ قابلِ صد تحسین
ہے۔ خصوصاً دشمنانِ رسول ﷺ کی ہرزہ سرائی کے خلاف آپ کے قلمی جہاد نے حق و باطل میں واضح تفریق کی
نشان دہی کی ہے یہ صرف آپ کا طرہ امتیاز ہے۔ اللہ تعالیٰ آپ کے حسن تحریر میں (جو واقعی اپنے اسلوب تحریر
سے مزین ہوتی ہے) بلندی عطا فرمائے۔ آمین۔

آپ نے ہمیشہ تصرف و تحریف سے ہٹ کر حقیقت کو موضوع بنایا ہے اور مکاحقہ وقت کی ضرورت
کے پیش نظر کتاب مستطاب ”مصباح سنت“ کو تحریر کر کے دراصل روحِ مصطفیٰ ﷺ کی خوشنودی حاصل کی ہے
جب بھی کسی مخالف نے مسلمانوں کو بہکانے کی کوشش کی تو علماء حق نے باطل کے ظلم کو توڑ دیا۔

دعا ہے کہ مولائے کریم آپ کے علم و عمل میں ترقی عطا فرمائے۔ آمین بجاہ سید المرسلین ﷺ

فقط فقیر فتح محمد قادری

مسجد شریف حضرت حافظ صاحب رحمۃ اللہ علیہ

﴿ باب دوم کا محاسبہ ﴾

اس کے بعد لکھڑوی صاحب نے اپنی اس کتاب (نام کی راہِ سنت) کے باب دوم کا آغاز کیا ہے جس کے ابتدائی الفاظ اس طرح سے ہیں۔ ”باب دوم بدعت لغوی اور شرعی کی تعریف“ اس کی اقسام اور اس کے احکام کے بیان میں“ ملاحظہ ہو (راہِ سنت، صفحہ ۹۶)

اس سے ان کا جو مقصد ہے وہ ان کے قائم کردہ اس عنوان کے مذکورہ لفظوں سے بھی ظاہر ہے کہ وہ اس باب میں اس بدعت کی جامع تعریف (اپنی اس کتاب کے باب اول میں اپنے مقرر کردہ معیار و دلائل سے) منقح بیان کریں گے کہ شریعتِ مطہرہ نے جس کی مذمت فرمائی اور اس سے اجتناب کرنے کا حکم دیا ہے لیکن وہ اس میں بہت بُری طرح ناکام رہے ہیں۔ پس اس سلسلہ میں انہوں نے جن امور کو مستقل یا ضمنی طور پر بحث فیہ بنا کر ان پر طبع آزمائی اور خامہ فرسائی کی ہے اور اہل سنت پر جتنے اعتراضات اٹھائے ہیں۔ ان کے حسب معمول ترتیب وار ترکی بہ ترکی جوابات حسب ذیل ہیں۔ وما توفیقی الا باللہ علیہ توکلت والیہ انیب۔

اتباع رسول کی اہمیت نیز بدعت اور اہل بدعت کی مذمت کے حوالہ سے اعتراض کا جواب:-

حسب بالا عنوان باب کے قائم کرنے کے بعد اور مباحثِ بدعت کے سپرد قلم کرنے سے پہلے لکھڑوی صاحب نے ایک تمہید بھی باندھی ہے جس کا لب لباب یہ ہے کہ اتباع رسول ﷺ بہت اہم اور مطلوبِ شرع ہے نیز بدعت اور اہل بدعت انتہائی مذموم ہیں جن سے اجتناب کرنے کی شریعتِ مطہرہ نے سخت تاکیدیں فرمائی ہیں۔ چنانچہ ان کے لفظ ہیں:-

”آحضرت ﷺ نے شرک کے بعد جس طرح بدعت اور اہل بدعت کی تردید فرمائی ہے شاید ہی کسی اور چیز کی ایسی تردید فرمائی ہو اور حقیقت بھی یہی ہے کیونکہ بدعت سے دین کا اصلی حلیہ اور

صحیح نقشہ بدل جاتا ہے اور اصل نقل اور حق و باطل میں کوئی تمیز نہیں رہتی..... اللہ تعالیٰ نے جناب نبی کریم ﷺ کو کامل اور مکمل نمونہ بنا کر ہمیں ہر کام میں (جو آپ کی ذات کے ساتھ مخصوص نہ ہو) آپ کی اتباع اور پیروی کرنے کا حکم دیا ہے اور ہمیں اپنی مرضی پر ہرگز نہیں چھوڑا۔“

(اس مقام پر گھڑوی صاحب نے بعض قرآنی آیات اور بعض روایات بھی پیش کی ہیں مزید لکھا ہے)

”یہی وجہ ہے کہ جناب نبی کریم ﷺ نے اہل بدعت کو تمام کائنات کی لعنت کا مستحق قرار دیا ہے اور ان کی تعظیم و توقیر کرنے سے منع کیا ہے اور ان کی تمام عبادات کو بے کار فرمایا ہے تا وقتیکہ وہ اپنی بدعت سے باز آجائیں اور نیز فرمایا کہ اہل بدعت کو توبہ تک نصیب نہیں ہوتی“..... ”بدعت اور بدعتی کی تردید اور مذمت کے لیے اس سے بڑھ کر اور سخت الفاظ کیا ہو سکتے ہیں جو جناب رؤف و رحیم اور رحمۃ اللعالمین ﷺ کی زبان پاک سے نکلے ہیں“..... ”بدعت ایسی قبیح بری اور منحوس چیز ہے کہ انسان کے دل میں فطری طور پر جو نورانیت اور صلاحیت ہوتی ہے بدعت اس کو بھی ختم کر دیتی ہے اور اس کی خواست کا یہ اثر ہوتا ہے کہ توبہ کی توفیق ہی نہیں ہوتی۔ اور عقلی طور پر بھی یہ بات بالکل درست ہے اس لیے کہ جب بدعتی بدعت کو کارِ ثواب سمجھ کر کرتا ہے تو اس سے وہ توبہ کیوں کرے گا؟ توبہ تو گناہوں اور جرائم پر کی جاتی ہے نہ نیکیوں پر۔ کوئی مسلمان نماز پڑھ کر اور روزہ رکھ کر یہ نہیں کہتا۔ اے اللہ میری نماز اور روزہ سے توبہ۔ بدعتی نے توبہ کا دروازہ اپنے اوپر اسی وقت بند کر دیا ہے جس وقت کہ اس نے بدعت کو کارِ ثواب سمجھا ہے۔“ (اس ضمن میں گھڑوی صاحب نے مذمت بدعت کی کچھ روایات بھی پیش کی ہے) اھ ملخصاً بلقلم ملاحظہ ہو [راہِ سنت صفحہ ۶۹، ۷۰، ۷۱، ۷۲]

اقول :- گھڑوی صاحب کی یہ تقریر قطعاً ہمارے خلاف نہیں کیونکہ اتباع رسول ﷺ ہو یا بدعت شرعیہ کے مذموم ماننے کا مسئلہ ہو؟ ہم ان کے گھڑوی صاحب اور ان کی جماعت کی طرح محض زبانی جمع خرچ کے طور پر نہیں بلکہ بفضلہ تعالیٰ و بکرم نبیہ المصطفیٰ علیہ التحیۃ والثناء دل و جان سے قائل ہیں۔ لہذا ان کے متعلق انہوں نے جتنی آیات اور احادیث و آثار پیش کیے ہیں وہ بھی ہمارے خلاف نہیں اس لیے ان میں سے کسی کا جواب بھی ہمارے ذمہ نہیں بلکہ یہ خود گھڑوی صاحب اور ان کی جماعت کے خلاف ہیں کیونکہ مبتدعانہ عقائد و نظریات اور بدعتی معمولات کے حامل درحقیقت وہ خود ہی ہیں اور ان کا الٹا ہمیں اہل بدعت قرار دینے کا دواویلا

محض اپنا جرم چھپانے کی غرض سے اور چور چائے شور کے قیل سے ہے۔

بالفاظ دیگر بدعت اور اہل بدعت کی تردید کی ان کی پیش کردہ ان آیات واحادیث اور آثار کی میں محض وہی آئے گا جو واقع میں بدعتی ہوگا جس سے اہل سنت قطعاً بری اور گکھڑوی صاحب نیز ان کے عقیدہ لوگ سو فی صد ملوث ہیں۔ تفصیل اپنے مقام پر (بدعت کی تعریف کی بحث میں) آرہی ہے انشاء اللہ تعالیٰ۔ جبکہ ہمیں بدعتی قرار دینے کا ان کا دعویٰ بلا دلیل اور بالکل خلاف واقعہ ہے جس کی سب سے بڑی دلیل یہ ہے کہ وہ اتنا بڑا دعویٰ کرنے کے باوجود اس کے ثابت کرنے میں کبھی طور پر ناکام رہے ہیں اور اس سلسلہ میں انہوں نے جو نام کے دلائل پیش کیے ہیں وہ فی الحقیقت سب مغالطات اور اصول سے انحرافات پر مشتمل ہیں۔ پس ان کا ہمیں اہل بدعت کہنا ان کی ہمیں گالی ہی نہیں بہت بڑی گالی ہے کیونکہ وہ خود لکھ چکے ہیں کہ شرک کے بعد جس امر کی آپ ﷺ نے سخت تردید فرمائی ہے وہ بدعت اور اہل بدعت ہیں

ع ہے یہ گنبد کی صدا جیسی کہو ویسی سنو۔

بحث ہذا کے بعض ضمنی مباحث

اجرو ثواب نیز عذاب و عقاب کے مقرر کرنے کا اختیار:- گکھڑوی صاحب لکھتے ہیں:-

”یہ بات بھی ملحوظ خاطر رہے کہ کسی امر کے باعث ثواب اور موجب عذاب ہونے کا فیصلہ صرف باری تعالیٰ کا کام ہے اور اس کو لوگوں تک پہنچانا اور بیان کرنا نبی اور رسول کا کام ہے اپنی مرضی اور خواہش سے کسی چیز کا کارِ ثواب اور کارِ عتاب کہنے والا گویا دراصل اپنے لیے منصب الوہیت اور رسالت تجویز کرتا ہے“ (عیاذ باللہ تعالیٰ) اھ بلغظہ

اقول:- گکھڑوی صاحب اپنی اس عبارت میں ضمنی طور پر خدا داد اختیار رسول ﷺ کا بھی انکار کر گئے ہیں جس کی جتنی مذمت کی جائے اتنی ہی کم ہے اور اس کے غلط ہونے کے لیے اتنا بھی کافی ہے کہ وہ اپنے اس دعویٰ کی دلیل کے لانے میں عاجز رہے ہیں اور انشاء اللہ عاجز ہی رہیں گے۔ اگر آپ ﷺ بھی اس میں شامل ہیں آپ ﷺ نے جن بیسیوں امور کے کارِ ثواب اور ایسے ہی بے شمار امور کو کارِ عذاب قرار دیا ہے ان میں سے ایک کے متعلق خصوصی وحی صریح ہونے کی کیا دلیل ہے؟ جب کہ اجتہادات نبی ﷺ بھی ایک حقیقت ثابت

ہیں جس سے خود لکھڑوی صاحب کو انکار نہیں؟ اس کی مکمل تفصیل راہِ سنت کے باب اوّل کے عنوان ”قانون سازی کا منصب کس کو حاصل ہے“ کے جواب میں ہماری اس کتاب (مصباح سنت بجواب راہِ سنت) کے جلد دوم میں گزر چکی ہے جس کے اعادہ کی حاجت نہیں۔ دلچسپی رکھنے والے حضرات اسے ادھر ملاحظہ فرمائیں۔ باقی اگر ”اپنی مرضی اور خواہش سے“ الخ کے لفظوں سے بغیر اذنِ الہی نفی ہو تو یہ ہمارے خلاف نہیں کیونکہ ہم خصوصیت کے ساتھ آپ ﷺ کے لیے محض تحت مشیت اور باذنِ الہی ہی اختیار کے قائل ہیں (ومن ادعیٰ بخلافہ فلیات برہانہ علیٰ زعمہ ثم علینا ردہ بفضلہ ببرکۃ نبیہ صلی اللہ علیہ وآلہ وصحبہ) لکھڑوی جہالات:-

اس مقام پر لکھڑوی صاحب نے پارہ نمبر ۲۱ کی سورۃ احزاب کی آیت کریمہ لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ يَرْجُوا اللَّهَ وَالْيَوْمَ الْآخِرَ وَذَكَرَ اللَّهَ كَثِيرًا ”مکمل نقل کر کے اس کا اردو ترجمہ اس طرح لکھا ہے:-

”البتہ تمہارے لیے بھلی ہے چال اور نمونہ رسول اللہ اس لیے جو کوئی امید رکھتا ہے اللہ تعالیٰ کی اور آخرت کے دن کی“ اھ بلفظ ملاحظہ ہو [راہِ سنت صفحہ ۶۹ آخری دو سطریں نیز صفحہ ۷۰ پہلی

سطر]

اقول:- لکھڑوی صاحب نے اس چھوٹے سے جملہ میں کئی اغلاط کا ارتکاب کیا ہے جو ان کے علمی یتیم کی روشن دلیل ہے۔ چنانچہ آیت کریمہ (۱) کے حوالہ کے لیے انہوں نے سورۃ احزاب کا ”روک نمبر ۲“ لکھا ہے ملاحظہ (راہِ سنت صفحہ ۷۰) جب کہ صحیح روک نمبر ۳ ہے جو اگر غلط کتاب نہیں تو انتہائی تعجب خیز ہے۔ علاوہ ازیں (۲) وہ اس میں آیت کے الفاظ ”وَذَكَرَ اللَّهَ كَثِيرًا“ کا ترجمہ بالکلیہ چھوڑ گئے ہیں۔ نیز آیت (۳) میں فی رَسُولِ اللَّهِ کے الفاظ ہیں جب کہ ترجمہ میں وہ فی کو بھی نظر انداز کر گئے ہیں۔ ان کے لفظ ہیں ”تمہارے لیے بھلی ہے چال اور نمونہ رسول اللہ“ (۴) نیز آیت میں اُسْوَةٌ کالْفِظِ حَسَنَةٌ کا موصوف ہو کر کَانَ کا اسم واقع ہے مگر لکھڑوی صاحب نے ترجمہ میں اُسْوَةٌ کو رَسُولِ اللَّهِ کے الفاظ کی طرف مضاف بنا کر پیش کیا ہے جو ان کی مزید دو جہالتوں کا مجموعہ ہے (۵) ایک یہ کہ اگر اُسْوَةٌ کا مضاف ہونا درست ہے تو اس پر تنوین کیونکر ہے۔ (۶) دوسرے یہ کہ لفظ رَسُولِ اس کا مضاف الیہ ہونے کے باوجود مرفوع کیوں ہے اور مجرور کیوں نہ ہو سکا؟ علاوہ ازیں لفظ اُسْوَةٌ کو ”چال“ کے معنی میں لینا بھی مضحکہ خیز امر ہے کیونکہ آیت میں چلنے کا تعلق ”لَكُمْ“ کے مخاطبین سے ہے ورنہ

ترجمہ بنے گا کہ تمہارے لیے ”رسول اللہ“ کی ذات میں ”بھلی چال ہے“ جس کا ضعف ظاہر ہے جو محتاج بیان نہیں۔

مزید جہالت اور شقاوت و بدعت :-

مزید گکھڑوی صاحب نے اس مقام پر پ کی سورہ آل عمران رکوع نمبر ۴ کی آیت کے الفاظ قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ کا اردو ترجمہ اس طرح لکھا ہے :-
 ”اے محمد! آپ اعلان کر دیں کہ اگر تم محبت رکھتے ہو اللہ تعالیٰ سے تو میری اتباع اور پیروی کرو تا کہ محبت کرے تم سے اللہ تعالیٰ اور بخشے گناہ تمہارے“ اھ بلفظہ ملاحظہ ہو [راہ سنت صفحہ ۷۰]

اقول :- گکھڑوی صاحب نے ترجمہ ہذا میں حضور نبی کریم کے اسم گرامی کے ساتھ پورا درود لکھنے کی بجائے ۴ کا نشان دینے پر اکتفا کیا ہے جو ان کے پیش رو تبلیغی نصاب کے مؤلف مولوی زکریا سہارن پوری کے حسب تصریح کابلی اور جہالت ہے (حیث قال ”پورا درود لکھے اور کابلوں اور جابلوں کی طرح سے صلعم وغیرہ الفاظ کے ساتھ اشارہ پر قناعت نہ کرے“) ملاحظہ ہو [تبلیغی نصاب صفحہ ۶۸ طبع مکتبہ امدادیہ ملتان]
 علاوہ ازیں ان کا اس طریقہ سے درود لکھنا خود ان کے حسب اصول بدعت بھی ہے ورنہ وہ اپنے مقرر کردہ معیار دلائل سے اس کا شروع ہونا ثابت کریں۔ دیدہ باید۔ نیز قُلْ کا معنی انہوں نے لکھا ہے ”آپ اعلان کر دیں“ جوئی دریافت اور لغوی دنیا میں یقیناً گکھڑوی صاحب کا اضافہ ہے کیونکہ اِغْلَان خود عربی زبان کا لفظ ہے۔ جو قُل کے مادہ قَوُّو سے ہٹ کر ہے۔ پس القول بمعنی گفتن کی بجائے اعلان کردن ان کا بہت بڑا علمی کارنامہ ہے۔

مزید سنیے یُحِبُّكُمْ کا ترجمہ انہوں نے لکھا ہے :- ”تا کہ محبت کرے تم سے اللہ تعالیٰ“ وَ يَغْفِرْ لَكُمْ ذُنُوبَكُمْ کا ترجمہ یوں کیا ہے :- ”اور بخشے گناہ تمہارے“۔

جوان کی مزید شدید جہالات ہیں کیونکہ آیت میں کوئی ایسا لفظ نہیں جس کا معنی ”تا کہ“ ہو و بطریق اخر: یُحِبُّكُمْ کا جملہ فَاتَّبِعُونِي کا جواب واقع ہے جب کہ جواب میں تا کہ کے لفظوں کو لانا نہایت درجہ غلط ہے۔ چنانچہ ان الفاظ کے تحت تفسیر روح المعانی میں ہے: (يُحِبُّكُمْ اللَّهُ) جواب الامر وهو رأى الخليل واكثر المتأخرين على ان مثل ذلك جواب شرط مقدر ای ان تتبعونی یحببکم ای یقر بکم“ اھ ملاحظہ ہو [جلد ۳ صفحہ ۲۹ طبع مکتبہ امدادیہ ملتان]

اسی نہج پر ان کا ویغْفِرُ کے الفاظ کو رکھ کر یہ ترجمہ کرنا کہ اور بخشنے کا گناہ تمہارے ان مزید جہالت ہے کیونکہ یغفر یُغْبِبُ کا معطوف ہو کر اسی کی نہج پر جواب امر یا جزاء شرط ہے۔ پھر ان الفاظ میں وہ لُکْمُ کا ترجمہ بھی صاف طور پر چھوڑ گئے ہیں جو ان کی ایک اور جہالت ہے۔
خود ساختہ کلمۂ بدعت سے دست برداری:-

لکھنؤی صاحب نے اس مقام پر صحیح مسلم جلد ۵ صفحہ ۲۸۵ کے حوالہ سے حدیث ”اَمَّا بَعْدُ فَاِنَّ خَيْرَ الْحَدِيثِ كِتَابُ اللَّهِ وَخَيْرُ الْهَدْيِ هَدْيُ مُحَمَّدٍ صَلَّى اللَّهُ عَلَيْهِ وَسَلَّمَ وَشَرُّ الْأُمُورِ مُحْدَثَاتُهَا وَكُلُّ بَدْعٍ ضَلَالَةٌ“ نقل کر کے اس کے حوالہ سے لکھا ہے:- ”آپ کے اس بہترین اُسوہ اور ہدی و سیرت کی اتباع کا نام سنت اور خلاف ورزی کا نام بدعت ہے“ (نیز لکھا ہے) ”اس حدیث میں آنحضرت ﷺ نے اپنی ہدی اور سیرت کا بدعت سے تقابل کر کے یہ بات واضح کر دی ہے کہ آپ کی سیرت اور نمونہ کے خلاف جو کچھ ایجاد کیا جائے گا وہ سب بدعت ہوگا اور ہر بدعت گمراہی ہے“۔ اہہ بلفظ ملاحظہ ہو [راہِ سنت صفحہ ۷۰] اقول:- اس سے لکھنؤی صاحب نے اپنے مقرر کردہ معیار بدعت کی بقلم خود نفی اور تعلیل کر دی ہے کیونکہ وہ اپنی اسی کتاب (کے صفحہ ۶۷ وغیرہ) میں لکھ چکے ہیں کہ بدعت وہ امر ہے جس کا سبب اور محرک تین قرون میں میں ہو پھر بھی اہل قرونِ ثلاثہ نے اسے نہ کیا ہو (ملخصاً) نیز اسی کے صفحہ ۹۳ پر بھی انہوں نے یہ بات دہرائی ہے کہ جب کہ اس حدیث میں ان کی بیان کردہ ”سبب اور محرک“ والی اس شرط کا کوئی ذکر نہیں ہے۔ اس کی مزید تفصیل اپنے مقام پر (تعریف بدعت کی بحث میں) آ رہی ہے فاحفظہ وانہ ینفعک کثیراً۔
لکھنؤی صاحب کا جہالت:-

لکھنؤی صاحب کا یہاں سیرت و ہدی رسول ﷺ کی مطلقاً خلاف ورزی کو بدعت کہنا ان کی جہالت ہے کیونکہ ہر خلاف ورزی کا نام اگر بدعت ہونا درست ہو تو چوری ڈاکہ اور بدکاری وغیرہا معاصی بھی بدعت قرار پائیں گے جو صحیح نہیں جسے لکھنؤی صاحب خود بھی اپنی اس کتاب میں (صفحہ ۹۰ تا ۹۲ پر) ”اہل بدعت حضرات کا اصولی مغالطہ“ کے زیر عنوان تسلیم کر چکے ہیں۔ اس کی بھی مزید تفصیل تعریف بدعت کی بحث میں آ رہی ہے۔

اعتراف کہ ہر بدعت گمراہی نہیں:-

مذکورہ حدیث کے نقل کرنے کے بعد لکھنؤی صاحب نے مزید لکھا ہے:- ”اس سے یہ بھی معلوم

ہوا کہ ہر بدعت گمراہی نہیں..... لہذا جو چیز کتاب و سنت کی روش کے خلاف نہ ہوگی وہ بدعت اور گمراہی نہ ہو گی۔“ اھ بلفظ ملخصاً ملاحظہ ہو [راہ سنت، صفحہ ۷۰، ۷۱]

اقول:- قارئین کرام! اسے بھی محفوظ کر لیں کیونکہ یہ لکھڑوی صاحب اور ان کے رفقاء کار کے اس واویلہ کے جواب میں بہت مفید رہے گا کہ بلا استثناء ہر بدعت گمراہی ہے کیونکہ ان کے حسبِ دُعم حدیث شریف میں ”کل بدعة ضلالة“ کے لفظ بہر صورت اپنے عموم پر ہیں جن کی تخصیص کی کوئی دلیل اور کوئی بھی صورت نہیں اور لطف یہ کہ وہ اسی صفحہ پر اپنے اس جملہ سے قبل متفصلاً دو مرتبہ لکھ چکے ہیں کہ ”ہر بدعت گمراہی ہے“ (صفحہ ۷۰) مزید تفصیل آگے اپنے مقام پر آرہی ہے۔ اسی بدعت کے امور دینیہ یا دنیویہ سے متعلق ہونے کی بحث بھی منقریب آرہی ہے۔

مسئلہ بدعت میں لکھڑوی تعارض:-

لکھڑوی صاحب نے اس مقام پر بدعت کے متعلق بعض وعیدات کا ذکر کرنے کے بعد لکھا ہے:-
”اعاذنا اللہ منها ومن سائر المعاصی“ یعنی اللہ ہمیں بدعت اور اس کے علاوہ باقی معاصی سے بچائے۔ ملاحظہ ہو (صفحہ ۷۱)۔ جب کہ اپنی اسی کتاب کے صفحہ ۷۳ کے حاشیہ ۱ پر فوائد لقاؤ صفحہ ۱۰۹ کے حوالہ سے لکھا ہے:
”حضرت نظام الدین اولیاءؒ فرماتے ہیں کہ بدعت از معصیت بالاتر است و کفر از بدعت بالاتر“ بدعت بکفر نزدیک است“ اھ۔

جس کا واضح مفہوم یہ ہے کہ بدعت منہیات سے الگ چیز ہے نیز اسی کو انہوں نے ایک مستقل عنوان کے تحت بھی بیان کیا ہے کہ ملاحظہ ہو (صفحہ ۹ تا ۹۲، راہ سنت) جو ان کا واضح تعارض ہے جس کی دلالت حافظ کی کزوری پر ہے۔ جب کہ زیر بحث عبارت میں وہ ہر معصیت کو بدعت شمار کر رہے ہیں۔
خیر القرون میں بدعت اور اہل بدعت کا وجود:-

صفحہ ۷۱ پر لکھڑوی صاحب نے حضرت علیؓ کی روایت سے بحوالہ بخاری و مسلم رسول اللہ ﷺ کا بدعت اور اہل بدعت کی مذمت میں یہ ارشاد نقل کیا ہے کہ:-

”مدینہ منورہ مقام غیر ہے لے کر مقام ثور تک حرم ہے سو جس نے اس میں کوئی بدعت ایجاد کی یا کسی بدعت کو پناہ دی تو اس پر اللہ تعالیٰ کی اور فرشتوں کی اور تمام انسانوں کی لعنت ہو نہ تو اس کی فرضی عبادت قبول کی جائے گی اور نہ نقلی۔“

آگے لکھا ہے:-

”اس حدیث میں حدود حرم کی قید محض تنقیح اور تشنیع کے لیے ہے۔ یہ قید استرازی نہیں ہے کہ حرم مدینہ میں تو بدعت بری ہو اور خارج از حرم وہ بری نہ ہو جو چیز بدعت اور بری ہے وہ ہر جگہ اور ہر وقت بدعت اور بری ہی ہوگی البتہ شرف مکان یا فضیلت زمان کی وجہ سے اس کی برائی اور قباحیت اور بڑھ جائے گی۔“ اھ بلفظہ ملا حظہ ہو [راہ سنت، صفحہ ۷۱]

اقول:- یہ لکھڑوی صاحب کا واضح اعتراف ہے کہ کسی امر کے بدعت ہونے یا ہونے میں زمانہ قطعاً حاکم نہیں لہذا ان کا اور ان کی جماعت کا یہ پروپیگنڈہ کہ بدعت وہ امر ہوگا جو خیر القرون کے بعد ہو درست رہا کیونکہ انہوں نے بخاری و مسلم کی متفق علیہ حدیث کی روشنی میں اس بات کو قلم خود ڈنکے کی چوٹ پر مان لیا ہے کہ بدعت اور اہل بدعت کا وجود خیر القرون خصوصاً زمانہ اقدس سید عالم ﷺ میں بھی تھا ورنہ حرم مدینہ میں بدعت کے ایجاد کرنے یا بدعتی کو پناہ دینے کی مذمت فرماتے ہوئے اس کے مرتکبین پر لعنت فرمانے کے کیا معنی ہیں؟ ردِ نجدیہ:-

پھر جب زمانہ اقدس سید عالم ﷺ میں حرم مدینہ میں بدعت اور اہل بدعت کا وجود تسلیم ہے تو دورِ حاضر میں ان کا وجود کیوں ناممکن ہے نیز یہ سب کچھ مان لینے کے باوجود اہل نجد کے ہر سیاہ سفید کام کی قصیدہ خوانی کر کے اہل دیوبند کی جانب سے اسے دین کارنگ کیوں دیا جاتا ہے کہیں اندر سے ریال تو نہیں بول رہے؟ لکھڑوی صاحب کے پیش رونظر علی خان صاحب نے کس قدر عجیب کلام کیا ہے کہ۔

مل جائے جہاں پیسہ ہے وطن ان کا

ہندی ہیں نہ مصری ہیں نہ چینی ہیں نہ روسی [چمنستان]

اقرار اختیار نبی ﷺ

اپنی اس عبارت میں لکھڑوی صاحب نے رسول اللہ ﷺ کے خدا داد اختیار کو بھی مان لیا ہے جب کہ اس سے قبل وہ اس پر بہت واویلا بھی کر چکے ہیں ہیں (کما مرّ انفا) کیونکہ انہوں نے تسلیم کر لیا ہے کہ مدینہ منورہ زاد ہا اللہ شرفا کے ایک مخصوص علاقہ (مقامِ عمر سے مقامِ ثور تک) کو آپ ﷺ نے ہی حرم قرار دیا ہے۔ یعنی اس کے متعلق علیحدہ سے کوئی آیت نہیں اتری تھی (مکمل مدلل اور محقق تفصیل کے لیے امام اہل سنت اعلیٰ حضرت رحمۃ اللہ علیہ کی تالیف منیع الامن والعلیٰ صفحہ ۱۱۶ تا ۱۲۷ کا مطالعہ بہتر رہے گا).....

جہالت یا ادبی کمزوری:-

لکھڑوی صاحب نے یہاں عبادت کے لیے ”فرضی“ کے لفظ بھی استعمال کیے ہیں جو ان کی جہالت نہ بھی ہو تو ادبی کمزوری ضرور ہے کیونکہ اردو محاورہ میں یہ لفظ عموماً من گھڑت چیز کے متعلق بولا جاتا ہے۔ فافہم۔

پیش کردہ احادیث و آثار کے فوائد:-

لکھڑوی صاحب نے بدعت اور اہل بدعت کی تردید اور مذمت میں کچھ روایات کے پیش کرنے کے بعد اور مزید پیش کرنے سے پہلے لکھا ہے کہ:-

”بدعت کی تردید کے لیے یہ روایتیں بالکل کافی ہیں۔ صرف بطور شاہد اور اعتبار کے چند روایتیں اور بھی ملاحظہ کر لیں۔“ اھ ملاحظہ ہو [راہِ سنت، صفحہ ۷۱]

اقول:-

ان روایات کے بارے میں لکھڑوی صاحب کے شاہد اور اعتبار کے لفظ اس امر کا واضح اشارہ ہیں کہ وہ روایتیں قبیح حیثیت سے اتنی قوی نہیں ہیں نیز لکھڑوی صاحب کی طرف اپنے اہل علم قارئین کے حضور پیشگی اعتراف و شکست بھی کہ جب ان کی کمزوری کو ہم از خود مانے جا رہے ہیں تو خدا را ان کی اسناد پر کلام کر کے ہمیں شرمندہ مت کیجیے گا۔

مزید سنئے:- سنن ابن ماجہ صفحہ ۶ کے حوالہ سے بروایت حضرت ابن عباس اور حضرت حذیفہ ؓ نے لکھا ہے کہ رسول اللہ ﷺ نے ارشاد فرمایا:- اللہ تعالیٰ نے بدعتی کے عمل کو قبول کرنے سے انکار کر دیا ہے تاوقتیکہ وہ اپنی بدعت کو ترک نہ کروے..... اللہ تعالیٰ کسی بدعتی کا نہ روزہ قبول کرتا ہے اور نہ نماز نہ صدقہ قبول کرتا ہے اور نہ حج نہ عمرہ اور نہ جہاد اور نہ کوئی فرضی عبادت قبول کرتا ہے اور نہ نفلی۔ بدعتی اسلام سے ایسے خارج ہو جاتا ہے جیسے گوندھے ہوئے آٹے سے بال نکل جاتا ہے اھ بلفظ ملاحظہ ہو [راہِ سنت، صفحہ ۷۲]

اقول:- لوگ عموماً پوچھتے رہتے ہیں کہ وہابیہ دیانہ کے پیچھے نماز ہوتی ہے یا نہیں؟ لکھڑوی صاحب نے یہ احادیث نقل کر کے عوام کی یہ پریشانی بھی دور کر دی ہے جس سے یہ امر آفتاب نیمروز کی طرح کھل کر سامنے آ گیا ہے کہ جب نماز سمیت بد مذہب کی اپنی کوئی نیکی قبول نہیں تو دوسروں کی خصوصاً نماز اس کے پیچھے کیونکر درست ہو سکتی ہے؟ جب کہ لکھڑوی صاحب اور ان کی جماعت والوں کا مبتدعانہ عقائد و نظریات کا حامل ہونا

بھی ایک اہل حقیقت ہے جس کی کچھ وضاحت ہماری اس کتاب (مصباح سنت) کے جلد اول میں (صفحہ ۹۰ تا ۹۵ پر) گزر چکی ہے۔ مزید بدعت کی تعریف کی بحث کے ضمن میں بھی آرہی ہے۔

مزید سنیے:- لکھنوی صاحب نے مشکوٰۃ جلد ۱ صفحہ ۳۱ سے بحوالہ شعب الایمان بیہقی بروایت حضرت ابراہیم بن میسرہ مرسل لکھا ہے کہ آپ ﷺ نے ”ارشاد فرمایا کہ جس شخص نے کسی بدعتی کی تعظیم و توقیر کی تو اس نے اسلام کو گرانے پر اس کی مدد اور اعانت کی اھ بلفظہ ملاحظہ ہو [راہ سنت، صفحہ ۷۲]

اقول:- اس سے لکھنوی صاحب نے عوام کی یہ مشکل حل کر دی ہے کہ وہابیہ دہانہ کو امام پیر اور استاذ بنانا بھی حرام ہے کیونکہ یہ معزز اور قابل تعظیم عہدے ہیں پس جس نے انہیں ان عہدوں میں سے کوئی عہدہ دیا تو اس نے انہیں معظم قرار دے کر ان کی تعظیم کی جو اسلام کو گرانے میں مدد دینے کے متراف ہے۔ اس طرح سے بھی کہ جو ان کا مقتدی، مرید یا شاگرد بن گیا تو اس نے ان کی جماعت کا فرد بن کر اور ان کی جماعت کو بڑھا کر ان کے منافی دین مشن کو کامیاب بنانے میں اس کا دست و بازو بنا جو قطعاً اعانت علی ہدم الاسلام ہے ولا يجوز ذلک قطعاً۔

مزید پڑھیے:- لکھنوی صاحب فرماتے ہیں کہ:-

”یہی وجہ تھی کہ حضرات صحابہ کرام کو بدعت اور اہل بدعت سے انتہائی نفرت تھی“ (پھر اس کے ثبوت میں انہوں نے ترمذی جلد ۲ صفحہ ۳۸، دارمی صفحہ ۵۹، ابوداؤد جلد ۲ صفحہ ۲۷۸، ابن ماجہ صفحہ ۳۰۴، مشکوٰۃ جلد ۱ صفحہ ۲۳ کے حوالہ سے لکھا ہے) حضرت عبداللہ بن عمر (التوفی ۷۳ھ) کے پاس ایک شخص کسی کا سلام لایا تو حضرت ابن عمرؓ نے فرمایا: کہ مجھے سلام بھیجنے والے کی یہ شکایت پہنچی ہے کہ اس نے کوئی بدعت ایجاد کی ہے۔ اگر واقعی اس نے کوئی بدعت ایجاد کی ہے تو میرا سلام اس کو نہ دینا“۔ اھ بلفظہ ملاحظہ ہو [راہ سنت، صفحہ ۷۲]

اقول:- اس سے بنیادی طور پر دو باتیں ثابت ہوئیں۔ ایک یہ کہ وہابیہ دہانہ کو سلام کرنا یا اس کا جواب دینا جائز نہیں۔ دوسری یہ کہ خیر القرون میں بھی بدعت اور اہل بدعت کا وجود ایک حقیقت ثابت ہے۔ پس اس سے لکھنوی صاحب کے اس نظریہ کی خود ان کے قلم سے اور وہ بھی باحوالہ اور مدلل تردید ہو گئی کہ کسی امر کے بدعت ہونے نہ ہونے کے بارے میں زمانہ حاکم ہے۔ روایت میں مذکور شخص طبقہ تابعین سے نہ بھی ہو تو کم از کم تبع تابعی کے طبقہ کا وہ ضرور تھا کیونکہ اگر اس نے کسی صحابی کی زیارت نہ بھی کی ہو تو حضرت ابن عمر کی

زیارت کرنے والے زیارت تو کر رہا ہے۔

مزید توجہ فرمائیں: گکھڑوی صاحب نے المستدرک للحاکم جلد ۱ صفحہ ۱۰۳ کے حوالہ سے حضرت عبداللہ بن مسعود رضی اللہ عنہ کا یہ ارشاد نقل کیا ہے کہ:-

”سنت میں میانہ روی اختیار کرنا بدعت میں کوشش کرنے سے بہتر ہے“۔ اھ ملاحظہ ہو [راہ

سنت، صفحہ ۷۲، ۷۳]

اقول:- یعنی وہابیہ دہانہ لاکھ زور لگالیں اپنے مبتدعانہ عقائد و نظریات کے ہوتے ہوئے وہ کبھی اہل سنت نہیں ہو سکتے۔

کالے نہ مول گورے ہوندے بھانویں سمن صابن لگائیے ہو

یہ بھی پڑھ لیجیے:- گکھڑوی صاحب نے المعجم الاوسط للطبرانی اور مجمع الزوائد جلد ۱۰ صفحہ ۱۸۹ کے حوالہ سے بروایت حضرت انس بن مالک لکھا ہے کہ:-

”آنحضرت ﷺ نے ارشاد فرمایا کہ اللہ تعالیٰ نے ہر بدعتی پر توبہ کا دروازہ بند کر دیا ہے“۔ اھ بلطفہ

اس کے بعد مزید اس پر انہوں نے جو تبصرہ کیا ہے کہ:-

”اس صحیح روایت سے معلوم ہوا کہ بدعت ایسی قبیح بُری اور منہوں چیز ہے کہ انسان کے دل میں فطری طور پر جو نورانیت اور صلاحیت ہوتی ہے بدعت اس کو بھی ختم کر دیتی ہے“۔ الخ۔

اسے کچھ پہلے ہم من وعن نقل کرائے ہیں۔ ملاحظہ ہو [راہ سنت، صفحہ ۷۳]

اقول:- یہ کھری علامت بھی بفضلہ تعالیٰ گکھڑوی صاحب اور ان کے پیش رووں میں علی الوجہ الاکمل اور بالطریق الاتم پائی جاتی ہے کیونکہ ہمارے علماء (جیسے امام اہل سنت بطل حریت حضرت علامہ الشاہ فضل حق خیر آبادی، امام اہل سنت سیف بے نیام حضرت علامہ الشاہ فضل رسول بدایونی، مقتدائے اہل سنت حضرت علامہ ارشاد حسین رام پوری، پیشوائے اہل سنت حضرت حاجی امداد اللہ صاحب مہاجر کی نیز قافلہ سالار تحریک عشق مصطفیٰ ﷺ شیخ الاسلام والمسلمین امام العرب والعجم تاجدار اہل سنت اعلیٰ حضرت امام احمد رضا خان قادری فاضل بریلوی نیز محدث پاکستان شیخ الحدیث علامہ سردار احمد لائل پوری اور ضیغم الاسلام محدث و مفسر اعظم غزالی زماں رازی دوراں امام اہل سنت حضرت علامہ سید احمد سعید شاہ صاحب کاظمی امر وہوی قدس اللہ سرار ہم و ذر مراقد ہم و رحمہم اجمعین بشمول علماء حرمین) انہیں سمجھاتے سمجھاتے تھک گئے ان کی زندگیاں اسی

میں لگ گئیں اور ان کے متوسلین کی طرف سے یہ سلسلہ تا حال جاری ہے مگر آج تک انہیں توجہ کی توفیق نصیب نہیں ہو سکی اور نہ ہی اس کی کچھ امید ہے کیونکہ ان کے ان مبتدعانہ عقائد و نظریات کی نحوست کی وجہ سے ان کے دلوں والی فطری نورانیت اور صلاحیت ختم ہو چکی اور رسول اللہ ﷺ کے حسب ارشاد ”اللہ تعالیٰ نے ان پر توبہ کا دروازہ بند کر دیا ہے۔“ (فَإِنَّمَا وَصَلْنَا وَرَضِينَا بِمَشِيئَةِ رَبِّنَا) وَاخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِينَ وَالصَّلٰوةَ وَالسَّلَامَ عَلٰی سَيِّدِ الْمُرْسَلِينَ نَبِينَا وَحَبِيبِنَا مُحَمَّدٍ وَآلِهِ وَصَحْبِهِ اَجْمَعِينَ۔

فوائد القواد سے استناد:-

گکھڑوی صاحب نے فوائد القواد صفحہ ۱۰۹ کے حوالہ سے لکھا ہے:-

”حضرت نظام الدین اولیاءؒ فرماتے ہیں کہ بدعت از معصیت بالاتر است و کفر از بدعت بالاتر بدعت بکفر

نزدیک است۔“ اہل ملاحظہ ہو [راہِ سنت صفحہ ۷۳ حاشیہ ۱]

جس سے انہوں نے فوائد القواد کے جملہ مندرجات کی ذمہ داری قبول کر لی اور اسے معتبر و مستند مان لیا ہے پس وہ اپنے مقام پر اس کے مسئول اور جواب دہ ہوں گے جب کہ ہمارے علماء کے نزدیک یہ کتاب بدسوس کتب میں سے ہے۔ تفصیل کے لیے اہل العلماء حضرت علامہ الشاہ محمد اجمل سنبھلی رحمۃ اللہ القوی کی کتاب ردّ سیف یمانی کا مطالعہ کیا جائے۔ پس اپنے اکابر کی بعض کفریہ عبارات کے تحفظ میں گکھڑوی صاحب کا اپنی کتاب ”عبارات اکابر“ میں فوائد القواد کے حوالہ جات کا لانا ہمیں کچھ معصرت نہیں البتہ خود ان کے لیے وہ ”یک نہ شد و شد“ کا مصداق ضرور ہے۔ فافہم ولا تکن من الغفلین۔

باقی فوائد القواد کے اس حوالہ میں ان کی اس کتاب کے ایک مقام سے جو صریح تعارض پایا جاتا ہے اس کی کچھ تفصیل ابھی کچھ پہلے ”مسئلہ بدعت میں گکھڑوی تعارض“ کے زیر عنوان گزر چکی ہے۔ مزید بحث اپنے مقام پر آئے گی۔

حدیث مَنْ أَخَذَتْ فِيْ أَمْرِنَا هَذَا لَمْ يَخُذْ فِيْ هَذَا کے مشارالیه کی بحث:-

اس کے بعد گکھڑوی صاحب نے اپنے تصور فہم سے ہمارے بعض علماء کی بعض عبارات کو نہ سمجھ سکنے کے باعث حدیث شریف حدیث مَنْ أَخَذَتْ فِيْ أَمْرِنَا هَذَا مَا لَيْسَ مِنْهُ فَهُوَ رَدٌّ (جس نے ہمارے اس امر میں کوئی ایسا امر ایجاد کیا جو اس سے نہ ہو تو وہ شخص یا وہ امر مردود ہوگا) کے حوالہ سے اس میں موجود لفظ هَذَا کے مشارالیه کی بحث چھیڑی ہے کہ وہ کیا ہے؟ پھر اس بارے میں کچھ الٹے سیدھے حوالہ جات

پیش کر کے یہ بتایا ہے کہ ”اَمْرِنَا هَذَا“ سے مراد دین اسلام ہے جو فی نفسہ قطع ہمارے خلاف نہیں کیونکہ ہم بفضلہ تعالیٰ اس کے دل و جان سے قائل ہیں جسے خود لکھڑوی صاحب نے بھی تسلیم کر لیا ہے۔ چنانچہ موصوف نے ”بریلوی عقائد کے علماء“ کا عنوان قائم کر کے اس کے تحت حضرت مولانا محمد صالح صاحب، حضرت علامہ عبدالمسیح امدادی رامپوری اور شیخ الاسلام اعلیٰ حضرت رحمہم اللہ تعالیٰ کی بعض عبارات نقل کرتے ہوئے لکھا ہے:-

”اس حدیث کی تفسیر بریلوی حضرات نے بھی امر دین سے کی ہے“ اھ بلفظہ ملاحظہ ہو (راہ سنت، صفحہ ۷۵)

پھر مولانا محمد صالح صاحب علیہ الرحمۃ کے رسالہ تحفۃ الاحباب صفحہ ۱۱ سے ان کی یہ عبارت پیش کی ہے کہ:-

”مراد امر سے امر دین کا ہے مطلب یہ ہے کہ امور دینیہ عبادات ہوں یا معاملات کہ جن کے حدود و شارع نے مقرر کیے ہیں ان میں کسی بیشی کرنا مردود ہے۔“

نیز علامہ امدادی رامپوری رحمۃ اللہ علیہ کی تالیف منہج انوار ساطعہ صفحہ ۳۳ کی عبارت کا یہ ٹکڑا نقل کیا ہے کہ ”یہ حدیث صحیحین کی ہے یعنی جس نے نکالی اس دین میں وہ بات جو دین کی قسم سے نہیں یعنی کتاب اور سنت کے مخالف ہے وہ بات اس کی رد ہے۔“ اھ

اور آخر میں لکھڑوی صاحب نے امام اہل سنت کے حوالہ سے لکھا ہے ”فریق مخالف کے مجدد ملت اعلیٰ حضرت مولوی احمد رضا خان صاحب بریلوی (المتوفی ۱۳۴۰ھ) تمباکو کو حلال بتاتے ہوئے لکھتے ہیں کہ:-

”رہا اس کا بدعت ہونا یہ کچھ باعث ضرر نہیں کہ یہ بدعت کھانے پینے میں ہے نہ کہ امور دین میں“ تو اس کی حرمت ثابت کرنا ایک دشوار کام ہے (احکام شریعت حصہ سوم صفحہ ۱۶۸)۔“ ملاحظہ ہو (راہ سنت صفحہ ۷۵)

اقول:- مدعی لاکھ پہ بھاری ہے گواہی تیری۔

ثم اقول:- لکھڑوی صاحب نے حدیث کی شرح اور تشریح کی بجائے ”حدیث کی تفسیر“ کے لفظ لکھے ہیں جب کہ اہل علم کے عرف میں ”تفسیر“ کے لفظ قرآن مجید کے متعلق بولے جاتے ہیں چنانچہ تفسیر الجلالین وغیرہ تو ہر کوئی کہتا ہے لیکن فتح الباری تفسیر البخاری یا معنی تفسیر بخاری وغیرہ کوئی بھی نہیں کہتا۔ فی اللعجب و لضعیفۃ العلم والادب۔

واضح رہے کہ گکھڑوی صاحب نے احکام شریعت کے حوالہ کے لیے صفحہ ۱۶۸ لکھا ہے مطبع نہیں لکھا۔ ہمارے سامنے اس کا جو نسخہ ہے یہ عبارت اس کے محولہ صفحہ پر نہیں بلکہ ۱۸۴ پر ہے۔
تمباکو سے متعلق اعلیٰ حضرت کے بارے میں غلط تاثر کا رد:-

باقی رہا گکھڑوی صاحب کا احکام شریعت کے حوالہ سے تمباکو سے متعلق اعلیٰ حضرت رحمہ اللہ کے بارے میں عوام کو یہ باور کرنا کہ آپ مطلقاً اس کی حلت نیز عدم کراہت کے قائل تھے؟ تو یہ کئی وجوہ سے غلط ہے جا اور بے بنیاد ہے کیونکہ —

اولاً:- ”احکام شریعت“ کا اعلیٰ حضرت قدس سرہ کی تصنیف یا تالیف ہونا محال نظر ہے بلکہ بعض حضرات نے اس سے صاف انکار کیا ہے۔ تفصیل کے لیے ملاحظہ ہو فتاویٰ نعیمیہ نیز فقیر کی کتاب احمد البیان فی رضا کنز الایمان المعروف ”کنز الایمان پر اعتراضات کا آپریشن“۔

ثانیاً:- بر تقدیر تسلیم گکھڑوی صاحب نے اس سے جو الفاظ پیش کیے ہیں ان میں اعلیٰ حضرت کی حیثیت محض ناقل کی ہے وہ الفاظ آپ کے اپنے نہیں ہیں۔ چنانچہ ان الفاظ سے قبل نہایت صراحت کے ساتھ یہ بھی لکھا ہے کہ ”علامہ آفندی عمادی ابن علی آفندی مفتی دمشق الشام اپنے فتاویٰ ”مغنی المستفتی عن سؤال المفتی“ میں علامہ محی الدین بن محی الدین حیدرودی جزری رحمۃ اللہ تعالیٰ سے نقل فرماتے ہیں“ (پھر اس کے بعد مفصل عبارت ہے جس کے آخری قطعہ کا اردو ترجمہ گکھڑوی صاحب نے نقل کیا ہے والقطعہ المذكورة هي ”واما كونه بدعة فلا ضرر فانه بدعة في تناول لافى الدين فانبات حرمة امر عسير لا يكاد يوجد له نصير“)
ملاحظہ ہو [احکام شریعت صفحہ ۱۸۴ طبع نذرین سنز پبلشرز ۴۰ اردو بازار لاہور]

ثالثاً:- اس سے قطع نظر اس میں بھی مطلقاً اس کے حکم حلت کی بجائے نہایت صراحت کے ساتھ اس کے حکم میں تفصیل لکھی ہے جو یہ ہے:-

”الیصل معمولی حقہ کے حق میں تحقیق حق و حقیقی یہی ہے کہ وہ جائز و مباح و صرف مکروہ تنزیہی ہے یعنی جو نہیں پیتے بہت اچھا کرتے ہیں جو پیتے ہیں کچھ برا نہیں کرتے فان الاساءة فوق کراهة التنزیہ کما حققہ العلامة الشامی۔ البتہ وہ حقہ جو بعض جہال بعض بلاد ہند ماہ رمضان شریف میں وقت افطار پیتے اور دم لگاتے اور حواس و دماغ میں فتور لاتے اور دیدہ و دل

کی عجب حالت بناتے ہیں بے شک ممنوع و ناجائز و گناہ ہے اور وہ بھی معاذ اللہ ماہ مبارک میں۔
اللہ عز وجل ہدایت بخشے۔ رسول اللہ ﷺ نے ہر مفتر چیز سے نہی فرمائی اور اس حالت کے تغیر
ہونے میں کچھ کلام نہیں آئے۔ ملاحظہ ہو [احکام شریعت صفحہ ۱۸۸، ۱۸۹ طبع نذیر سنز لاہور]

حقہ علماء دیوبند کی نظر میں:-

مزید تسلی بخشی کے لیے لکھنؤوی صاحب اپنے پیش رو لکھنؤوی صاحب کے حسب ذیل متعدد فتووں
کو بھی چشم عبرت سے ضرور مطالعہ فرمائیں چنانچہ موصوف نے کھٹے اور تمباکو کے بارے میں متفرق سوالات کے
جوابات مختلف مقامات پر لکھا ہے:-

”کھٹے پینا مباح ہے مگر اس کی بدبو سے مسجد میں آنا نادرست ہے“ نیز ”کھٹے نوش کی نماز اور درود
سب مقبول ہوتا ہے۔“ نیز ”کھٹے پینا تمباکو کھانا مکروہ تنزیہیہ ہے اگر بو آوے ورنہ کچھ حرج نہیں۔
اور کھٹے تمباکو فروش کا مال حلال ہے۔ ضیافت بھی اس کے گھر کھانا درست ہے۔“ نیز ”کھٹے کی بوجہ
سے کوئی عبادت رد نہیں ہوتی۔“ نیز ”کھٹے پینا و تمباکو کھانا درست ہے۔“ بلفظ ملخصاً۔ ملاحظہ ہو
[فتاویٰ رشیدیہ صفحہ ۵۵۰، ۵۵۱ طبع محمد علی کراچی نمبر ۳۸ و فاروقی کتب خانہ ملتان]

کچھ کمی رہ گئی ہو تو اسے اپنی حکیم الامت کے اس ارشاد سے دور کر لیں۔ موصوف نے لکھا ہے:-

”مسئلہ: کھٹے کے پانی کو بھی عوام ناپاک سمجھتے ہیں اگرچہ اس سے بچنا نظافت کے لیے ضروری
ہے لیکن اس سے نجس ہونا لازم نہیں آتا۔“ اھ ملاحظہ ہو [اغلاط العوام المعروف غلط مسئلے صفحہ ۴]

مزید اپنے بزرگ ظفر علی خان صاحب کی بھی سن لیں۔ فرماتے ہیں:-

۔ چائے پیتا ہوں تو ہو جاتا ہے ایمان تازہ

چائے نوشی میری دیرینہ روایات سے ہے

۔ کھٹے پیتا ہوں تو اڑ جاتے ہیں سکھوں کے دھوکیں

خالصہ جی کی قضا میری کرامات سے ہے

ملاحظہ ہو [چمنستان صفحہ ۱۱۶ طبع لاہور مطبوعہ ۱۹۴۲ء]

مولوی ظفر علی خاں کی مجلس کھٹے:-

مزید سنیں۔ مولوی ظفر علی خاں صاحب موصوف (جن کے بارے میں لکھنؤوی صاحب کی جماعت

کی طرف سے یہ بھی مشہور ہے کہ انہوں نے مدرسہ دیوبند کے فضائل میں بھی ایک نظم لکھی تھی وہ اپنی ایک مجلسِ حقہ کی تفصیل بیان کرتے ہوئے لکھتے ہیں:-

”بلند شہروں کی مصروفیتوں سے فارغ ہو کر میں اپنے رفقاء کے ساتھ سرشام دھانپور پہنچا۔ سفر کی کوفت نے بہت تھکا دیا تھا۔ دیر سے حقہ بھی نہ پیا تھا اس لیے مکان اور زیادہ محسوس ہو رہی تھی۔ میزبان نے جلد جلد چائے تیار کرائی۔ چائے آئی اور ساتھ ہی حقہ بھی آیا۔ یار لوگوں نے فرمائش کی کہ اس پر کچھ اشعار ہو جائیں۔ میں نے چائے کا ایک گھوٹ پی کر اور حقہ کا ایک کش لگا کر یوں اتثال امر کیا:-

زندگانی کے لطف دو ہی تو ہیں صبح کی چائے شام کا حقہ
اس کو کہتے ہیں سلسبیل کی موج اس کو لکھتے ہیں نور کا حقہ

اس کے بعد بعض اربابِ ذوق نے یہ بھی فرمائش کی کہ اس زمین میں احرار کے متعلق بھی کچھ ہو جائے (الی) میں نے بطور اظہارِ محضر عرض کیا کہ معاملہ چائے اور حقہ کا ہے اس میں احرار کو کیا دخل۔ اس پر ایک صاحب بولے کہ جب سے مسجد شہید گنج کی تحریک شروع ہوئی ہے احرار نے حقہ پینا بالکل چھوڑ دیا ہے کیونکہ ان کے دوست سکھ جس طرح مسجد شہید گنج کا نام سن کر حواس باختہ ہو جاتے ہیں اسی طرح وہ بھی حقہ کا نام آتے ہی چراغ پا ہو جاتے ہیں۔ غالباً اسی وجہ سے چودھری افضل حق نے جو احراری ٹولی کے نفسِ ناطقہ ہیں پچھلے دنوں حقہ کی مخالفت میں ہنگامہ انگیز مضامین لکھتے تھے ایک دوسرے صاحب نے فرمایا کہا احرار کے متعلق ایک شعر ضرور ہونا چاہیے۔ کیا آپ کو معلوم نہیں کہ احرار کی شریعت کے امیر مولانا سید عطاء اللہ بخاری نے امر وہہ میں تقریر کرتے ہوئے کہا تھا کہ جو مسلم لیگ کو ووٹ دیں گے وہ سوار ہیں اور سوار رکھانے والے ہیں اوکھا قال۔ پھر میرٹھ میں مولوی حبیب الرحمن لدھیانوی صدر مجلس احرار اس قدر جوش میں آئے کہ دانت پیستے جاتے تھے غصہ میں آ کر ہونٹ چباتے جاتے تھے اور فرماتے جاتے تھے کہ دس ہزار جینا اور شوکت اور ظفر جواہر لال نہرو کی جوتی کی نوک پر قربان کیے جاسکتے ہیں۔ اس پر میں نے یاروں کی فرمائش یوں پوری کی:-

کیا کہوں آپ سے ہیں کیا احرار
کوئی ٹپا ہے اور کوئی لُٹہ

اھ بلفظ ملخصاً ملاحظہ ہو [چمنستان صفحہ ۱۶۳، ۱۶۴، ۱۶۵ طبع لاہور مطبوعہ ۱۹۴۴ء]

نوٹ:- اس پر مزید حوالہ جات کی کافی گنجائش ہے مگر خوف طوالت ہم قدر ضرورت پر اکتفاء کرتے ہوئے
عنوان ہذا کو اسی پر ختم کرتے ہیں۔

گکھڑوی تعصب و عناد:-

گکھڑوی صاحب نے اس مقام پر علماء اہل سنت کے لیے ”بریلوی عقائد کے علماء“ کے لفظ استعمال کیے ہیں جس سے سنی علماء کے ساتھ ان کے چھپے عناد و تعصب نیز ان کی تنگ نظری کا پتہ چلتا ہے اور ان کے وسیع الظرف ہونے کے پر دیکھنے کی حقیقت آشکارا ہوتی ہے جو اہل فہم پر کسی طرح مخفی نہیں کیونکہ ان کے ان الفاظ کا مفہوم بنتا ہے۔ بریلوی عقائد کا علم رکھنے والے اور اس سے ان کا مقصود دین کے علم کی نفی ہے گویا وہ علماء اہل سنت کے لیے لفظ علماء دین کے استعمال کرنے کے بھی روادار نہیں ہیں۔ قد بدت البغضاء من افواہہم وما تخفی صدورہم اکبر۔

عنوان ہذا کے تحت مزید گکھڑوی بے اعتدالیاں:-

گکھڑوی صاحب نے اس بحث میں مزید جن بے اعتدالیوں کا ارتکاب کیا ہے ان کی تفصیل مع جوابات حسب ذیل ہے:-

حدیث میں معنوی تحریف:- گکھڑوی صاحب نے زیر بحث حدیث (من احدث فی امرنا
ہذا مالیس منه فہو رد) کا اردو ترجمہ اس طرح کیا ہے:-

”جس کسی نے ہمارے اس معاملہ میں کوئی نئی بات نکالی تو وہ مردود ہوگی“۔ اھ بلفظ ملاحظہ ہو
(راہِ سنت صفحہ ۷۳)

جو تحت مجرمانہ خیانت ہے اور حدیث نبوی علیٰ صاحبہ السلام میں شدید معنوی تحریف ہے کیونکہ وہ
اس میں الفاظ حدیث مَالِیس مِنْہُ کا ترجمہ صاف اڑا گئے ہیں جب کہ یہی الفاظ اس حدیث
کے لیے مرکزی اور جان کی حیثیت رکھتے ہیں کیونکہ ان کے بغیر حدیث کا منشاء اور اصل مفہوم
قطعاً متعین نہیں ہو سکتا۔ چنانچہ گکھڑوی ترجمہ کے مطابق ہر نیا امر بدعت مذمومہ قرار پاتا ہے

جب کہ مَالِئْسَ مِنْهُ کو ساتھ ملا کر صرف وہی نئے اور امور بدعت مذمومہ قرار پاتے ہیں جو سنت (طریقہ مسنونہ فی الدین) کے منافی ہوں۔ دونوں میں فرق ظاہر ہے۔ پورا ترجمہ چونکہ لکھڑوی کاوش کی صریحاً نفی تھا اس لیے وہ انتہائی چابک دستی سے انہیں صاف اڑا گئے کہ ”نہ رہے ہانس نہ بچے گی بانسری“ جس کی جتنی مذمت کی جائے اتنی کم ہے جب کہ اسے ان کا سہو قلم یا کتابت کی غلطی بھی نہیں کہہ سکتے کیونکہ بعینہ یہی کارنامہ انہوں نے اپنی اس کتاب کے دیگر کئی مقامات پر بھی سرانجام دیا ہے۔ چنانچہ موصوف نے اپنی اس کتاب کے ٹائٹل پیج پر اس کا ترجمہ یوں لکھا ہے:-

”جس کسی نے ہمارے اس معاملہ میں کوئی نئی بات گھڑی تو وہ مردود ہوگی“۔ اھ بلفظہ ملاحظہ ہو [صفحہ ۵۳ پر اس طرح لکھا ہے:-

”جس نے دین میں کوئی نئی چیز ایجاد کی تو وہ مردود ہوگی۔ اھ بلفظہ ملاحظہ ہو [راہِ سنت صفحہ مذکورہ] پھر اس کے صفحہ ۷۴ پر لکھا ہے:-

”جس کسی نے ہمارے اس دین میں کوئی نئی بات ایجاد کی تو وہ مردود ہوگی“۔ اھ بلفظہ

مزید صفحہ ۷۴ پر کیا گیا ترجمہ پیش کیا جا چکا ہے۔ ان میں سے کسی بھی مقام پر حدیث کے الفاظ مَالِئْسَ مِنْهُ کا ترجمہ موجود نہیں ہے جو اس امر کا واضح قرینہ ہے کہ یہ سب لکھڑوی صاحب موصوف کی دیدہ و دانستہ کاروائی اور سوچی سمجھی سازش کا نتیجہ ہے۔ (وہو المقصود) فویل لھم مما کتبت ابديھم وویل لھم مما یکسبون۔ لکھڑوی صاحب کی اپنے خصوم کو گالیاں:-

حدیث نبوی علیٰ صاحبہ السلام میں اس قدر مذموم تبدیلی کا ارتکاب کرنے کے باوجود پھر بھی لکھڑوی صاحب اس کی بحث میں اپنے خصوم ہی کو گالی سے یاد فرماتے ہیں۔ چنانچہ انہوں نے پیش نظر حدیث کے بحث فیہ حصہ پر گفتگو کے آغاز میں لکھا ہے:-

”نہایت ضروری معلوم ہوتا ہے کہ ہم ”فی امونا هذا“ کی قدرے تشریح کر دیں تاکہ کسی کوتاہ

فہم کو مغالطہ پیش نہ آئے“۔ اھ بلفظہ ملاحظہ ہو [راہِ سنت صفحہ ۷۴]

اقول:- یعنی جو حدیث رسول ﷺ میں معاذ اللہ قطع و برید کر کے اس کا حلیہ بگاڑ کر رکھ دئے وہی بڑا دانشور اور اعلیٰ ذہانت اور فہم و فراست کا حامل ہے باقی کوتاہ فہم ہیں۔ جو چاہے آپ کا حسن کرشمہ ساز کرے۔ نہایت درجہ

ناعاقبت اندیشی نہیں تو اور کیا ہے؟

گکھڑوی صاحب کا علم حدیث میں اصل مقام :-

گکھڑوی صاحب نے ”امرونا ہذا“ کی تعین کرتے ہوئے مولوی ابن رجب حنبلی کا سہارا لے کر لکھا ہے کہ ”وہ لکھتے ہیں کہ اسی حدیث کے بعض الفاظ میں فی امرونا ہذا کی جگہ صریح طور پر دین کا لفظ آیا ہے۔“ ”وفی بعض الفاظہ من احدث فی دیننا مالیس منه فہو رد“۔ پھر اس بات کو انہوں نے بار بار دہرایا ہے۔ ملاحظہ ہو [راہ سنت صفحہ ۷۷]

اقول :- گویا گکھڑوی صاحب خود کو اس کا مآخذ معلوم نہیں تب ہی تو وہ بار بار ابن رجب صاحب کا نام لیتے ہیں جو بذات خود اصول سے کھلا انحراف ہے کیونکہ ابن رجب تیموی ہونے کے ناطے سے خود متنازع فیہ شخصیت اور فریق کی حیثیت رکھتے ہیں۔ اس سے تو بہتر تھا کہ گکھڑوی صاحب اپنے موجودہ علماء میں سے کسی کا نام لے لیتے جس سے کم از کم ہم باسانی حساب تو لے سکتے، اب ابن رجب صاحب کو ہم کہاں ڈھونڈیں؟
فوا اسفا۔

نیز اس سے شیخ الحدیثی کے بلند بانگ مدعی گکھڑوی صاحب کی حدیث دانی کے پروپیگنڈہ کی حقیقت روز روشن کی طرح کھل کر بہر حال سامنے آ جاتی ہے۔

تو بیجیے ہم ہی بتائے دیتے ہیں کہ حدیث ہذا کے الفاظ مذکورہ حضرت محی السنۃ بغوی رحمہ اللہ تعالیٰ کی روایت فرمودہ ہے جو انہوں نے اپنی کتاب شرح السنۃ میں روایت فرمائی ہے جو مع السند اس طرح ہے :-

”قال الشيخ حسين بن مسعود اخبرنا ابو سعد احمد بن محمد بن العباس الحميدي انا ابو عبد الله محمد بن عبد الله الحافظ انا ابو العباس القاسم بن القاسم السيارى بمرورنا ابو الموجه محمد بن عمرو وانفرادى اخبرنا عبدان بن عثمان انا ابراهيم بن سعد عن ابيه عن القاسم محمد بن عائشة رضى الله عنها قالت قال رسول الله صلى الله عليه وسلم من احدث فى ديننا ما ليس منه فهو رد“۔ اھ بلقظم ملاحظہ ہو [شرح السنۃ جلد ۱ صفحہ ۱۸۴ حدیث نمبر ۱۰۳ طبع بیروت]

مگر ”مالیس منه“ کی قید اس میں بھی مذکور ہے لہذا یہ انہیں کسی طرح مفید اور ہمیں مضر نہیں کیونکہ کہ ہم بفضلہ تعالیٰ دل و جان سے اس کے ماننے والے ہیں گکھڑوی صاحب کی طرح محض زبانی جمع خرچ کے طور پر نہیں

ورنہ انہوں نے اس میں معنوی تحریف کیوں اور کس حکمت عملی کی بناء پر کی ہے ع
کچھ تو ہے آخر جس کی پردہ داری ہے؟

اس سے قطع نظر فن روایت کے اصول کی روشنی میں ”فسی دیننا“ کے الفاظ شاذ ہیں۔ پس اصولاً راجح ”فسی امرنا ہذا“ ہی کے الفاظ ہوئے۔ تفصیل اس کی یہ ہے کہ حدیث ہذا کے مرکزی راوی ابراہیم بن سعد ہیں جن سے ہمارے پیش نظر اور زیر نظر مطالعہ کتب حدیث (اہل تخریج) کے مطابق کم و بیش نو^۹ رواۃ نے روایت کیا ہے یعنی یعقوب^۱ بن محمد (کافی البخاری جلد ۱ صفحہ ۳۷۱ و مسند احمد جلد ۶ صفحہ ۷۳)۔ عبد اللہ^۲ الحزرمی (کافی البخاری جلد ۲ صفحہ ۱۰۹۲ و مسلم جلد ۲ صفحہ ۷۷ و مسند احمد جلد ۶ صفحہ ۷۳ و سنن ابی داؤد جلد ۲ صفحہ ۲۷۹)۔ عبد الواد^۳ (کافی البخاری جلد ۲ صفحہ ۱۰۹۲)۔ محمد بن^۴ الصباح (کافی مسلم جلد ۲ صفحہ ۷۷ و صحیح ابن حبان جلد ۱ صفحہ ۱۱۶ حدیث نمبر ۲۷)۔ عبد اللہ^۵ الہدالی (کافی مسلم جلد ۲ صفحہ ۷۷)۔ محمد بن^۶ یحییٰ (کافی سنن ابی داؤد جلد ۲ صفحہ ۲۷۹)۔ ابومروان^۷ محمد بن عثمان (کافی سنن ابن ماجہ صفحہ ۳)۔ یزید^۸ (کافی مسند احمد جلد ۶ صفحہ ۷۳) اور عبد اللہ^۹ بن عثمان (کافی شرح السنۃ للبیہقی جلد ۱ صفحہ ۱۸۲ حدیث نمبر ۱۰۳)۔

اُن میں سے ”فسی دیننا“ کے لفظ صرف آخر الذکر (عبدان بن عثمان) نے ذکر کیے ہیں باقی آٹھ رواۃ میں سے کسی نے ذکر نہیں کیے پس وہ اس میں متقدم اور پوری ایک جماعت کے برخلاف ہوا اس طرح سے اس کی یہ روایت شاذ ہوئی جسے پوری جماعت کے الفاظ پر ہرگز فوقیت نہیں ہو سکتی۔ پس گکھڑوی صاحب کو ابن رجب صاحب کے سہارا نے بھی کچھ فائدہ نہ دیا۔ واضح رہے کہ اس بحث سے مقصود محض حدیث کے روایتی پہلو کے پیش نظر گکھڑوی صاحب پر ان کی علمی قدر و قیمت کا واضح کرنا تھا یعنی ان کی پیش نظر کردہ مایہ ناز دلیل کا سقم ثابت کر کے ان کے غرور کو خاک میں ملانا مطلوب ہے ورنہ دیگر دلائل و قرائن کی رو سے ”فسی امرنا ہذا“ سے دین اسلام یا شرع کے مراد ہونے کے ہم قطعاً منکر نہیں (فافہم لنابللس علیک احد من الملبسین المغالطین)۔

تعریف بدعت میں پیش کردہ گکھڑوی حوالہ جات کا جائزہ:-

گکھڑوی صاحب نے اس مقام پر تعریف بدعت کی بابت (صفحہ ۷۳ تا ۸۰) جن عبارات سے استدلال کیا ہے اور اس سلسلہ کے جتنے حوالہ پیش کیے ہیں ان میں سے کچھ وہ ہیں جو ہمیں مضرت نہیں اور کچھ وہ ہیں جو انہیں کچھ مفید نہیں اور کچھ بے اصل اور بے جوڑ بھی ہیں بلکہ کچھ ایسے بھی ہیں جو گکھڑوی موقف کے

سراسر خلاف ہیں اور ان کی دلائل سے قلاشی اور بے بسی کا یہ عالم ہے کہ اس مقام پر انہوں نے اپنے ہی ہم عقیدہ کئی (دیوبندی) علماء کے اقوال کو بھی دلیل بنا کر پیش کیا اور انہیں عوام پر زبردستی ٹھونسنے کی مذموم سعی کی ہے۔ ان عبارات پر ایک ایک کر کے تبصرہ کرنا اور ان میں سے ہر ایک کا علیحدہ علیحدہ جائزہ لینا باعث تطویل اور قارئین کے لیے اکتاہٹ کا سبب ہے اس لیے ہم ذیل میں مختصر اور جامع انداز سے اجمالی بیان پر اکتفاء کر رہے ہیں جس کے پیش نظر دلچسپی رکھنے والے حضرات تفصیل خود ہی کر لیں گے۔ اور وہ حسب ذیل ہے:-

غیر مضر حوالے:-

چنانچہ لکھنؤی صاحب کے پیش کردہ وہ حوالہ جات جن میں الفاظ حدیث ”فی امرنا هذا“ سے دین و شرع کا مراد ہونا مذکور ہے یا یہ کہ بدعت کا تعلق امور دینیہ سے ہوتا ہے وہ ہمیں کچھ مضر نہیں کیونکہ ہم بفضلہ اس کے قائل ہیں جیسے راہِ سنت صفحہ ۷۲ پر پیش کیا گیا حافظ ابن حجر کی کتاب فتح الباری جلد ۵ صفحہ ۳۲۱ اور علامہ عزیزی کی کتاب السراج المنیر جلد ۳ صفحہ ۳۲۰ کا حوالہ۔ اسی طرح علماء لغت صاحب المغرب صاحب قاموس نیز مقررات راغب مختار الصحاح اور الصراح کے حوالے جو راہِ سنت کے صفحہ ۷۲ پر مرقوم ہیں۔

غیر مفید حوالے:-

اور صفحہ ۷۳ نیز صفحہ ۷۶، صفحہ ۷۷، صفحہ ۷۸ اور صفحہ ۷۹ پر دیئے گئے ابن رجب المغرب القاموس مفردات راغب مختار الصحاح، الصراح، یعنی فتح الباری نیز تاج العروس، ابن کثیر، انوار اساطع البحر، در مختار اور تحفۃ الاحباب کے سب حوالہ جات لکھنؤی صاحب کو کچھ مفید نہیں کیونکہ ان میں بدعت ایسے نئے امور کہا گیا ہے جو دین کے خلاف منافی سنت ہوں یا دین میں ان کی کوئی اصل نہ ہو جب کہ اہل سنت کے معمولات و نظریات میں سے کوئی ایک بھی ایسا نہیں جو دین کے خلاف اور منافی سنت ہو یا حسب اصول اہل سنت اس کی کوئی شرعی اصل نہ ہو یہی وجہ ہے کہ شدت عناد اور انتہائی کوشش کے باوجود لکھنؤی صاحب بھی اس کی نشان دہی کرنے سے عاجز و ناکام رہے ہیں اور رہیں گے انشاء اللہ۔ بے شک مزید طبع آزمائی کر کے دیکھ لیں۔ دیدہ باید۔

بے جوڑ حوالے:-

لکھنؤی صاحب نے کچھ حوالے ایسے بھی پیش کیے ہیں جو بالکل بے جوڑ ہیں جنہیں ان کے دعویٰ یا قائم کردہ عنوان سے کچھ مطابقت نہیں مثلاً صفحہ ۷۵ پر انہوں نے یہ عنوان دیا ہے ”بدعت کی تعریف

ائمۃ لغت سے۔ جس کا متبادر معنی یہ ہے کہ وہ اس عنوان کے تحت بدعت کی لغوی تعریف کے حوالہ جات لائیں گے مگر ائمۃ لغت سے ایسا کوئی حوالہ انہوں نے پیش نہیں کیا۔ حضرت علامہ نووی کا جو حوالہ انہوں نے صفحہ ۷۷ پر پیش کیا ہے اس میں بدعت کا لغوی معنی مذکور ہے مگر بنیادی طور پر ان کا شمار شرح حدیث میں ہوتا ہے پھر اس کی کتاب کا حوالہ انہوں نے پیش کیا ہے وہ بھی لغت کی نہیں شرح حدیث کی ہے۔ اس سے قطع نظر نووی واحد ائمۃ لغت، تو بہر حال نہیں۔ اس کو بھی جانے دیں ان کی وہ عبارت نہ ہمیں کچھ مضرت ہے اور نہ لکھڑوی صاحب کو کچھ مفید ہے کیونکہ اس کا مصداق وہ امور ہیں گے جو شرعاً بے اصل ہوں جب کہ معمولات و نظریات اہل سنت بفضلہ تعالیٰ ایسے نہیں ہیں۔ (ومن اذعی فعلیہ البیان بالبرہان)۔ نیز انہوں نے فیروز اللغات کا حوالہ دیا ہے مگر اس کے مؤلف ائمۃ لغت سے نہیں پھر اس میں بدعت کی حقیقی لغوی تعریف نہیں کی گئی۔ پھر خود لکھڑوی صاحب کے نزدیک بھی وہ کوئی معتبر شخصیت نہیں بلکہ ان کے حسب نظریہ وہ مشرک اور بدعتی ہیں جس کا اندازہ یہاں سے لگایا جاسکتا ہے کہ صاحب فیروز اللغات کی مرقدہ حضرت داتا گنج بخش رحمۃ اللہ علیہ کے مزار پر انوار کے آستانہ پر مواجہہ شریف کی سمت میں اور قبر انور کے قرب میں واقع ہے جو ظاہر ہے ان کی خواہش پر ہی بنائی گئی۔ پس ایسے شخص کا حوالہ لکھڑوی اصول سے قطعاً خارج ہے جب کہ وہ ہمیں بھی کچھ مضرت نہیں (لما مر)

باقی رہا یہاں ان کا پیش کردہ ”مصباح اللغات“ کا حوالہ؟ تو وہ بھی سینہ زوری کے قبیل سے ہے کیونکہ اس کا مؤلف نہ تو کوئی لغت کا امام ہے نہ ہی اس کی یہ کتاب اصول موضوعہ سے ہے پھر اس نے بدعت کی جو تعریف لکھی ہے وہ لغت کی کسی معتبر کتاب میں نہیں ہے پس وہ خود محتاج دلیل ہے نیز اس کا مؤلف کٹر اور متعصب قسم کا ندوی دیوبندی ہے۔ ملاحظہ ہو (مصباح اللغات صفحہ ۳ طبع ملتان) پس ان کا اپنے ہی گھر کے فرد کو حجت قاطعہ بنا کر پیش کرنا دنیا کی کس عدالت کا انصاف ہے؟ یہاں لکھڑوی صاحب نے مصباح اللغات کے مؤلف کا نام ظاہر نہیں کیا تا کہ عوام مغالطہ کھا کر اسے بھی لغت کا امام تصور کرتے ہوئے اس کے واویلا پر بآسانی ایمان لے آئیں۔ ولا حول ولا قوۃ الا باللہ العلیٰ العظیم۔

علاوہ ازیں ”بدعت کا شرعی معنی“ کا عنوان دے کر ایک انتہائی غیر معروف رسالہ گلزارِ جنت صفحہ ۵۹ کو مأخذ بنا کر لکھڑوی صاحب لکھتے ہیں:-

”اور نواب قطب الدین خاں صاحب دہلوی لکھنؤ (المتوفی ۱۲۷۷ھ مؤلف مظاہر حق) لکھتے

ہیں پس بدعت اور نواحدت دین میں تو ہے تعزیر اور مہندی اور چھتری مدار اور سالار کی۔“ اھ۔
 اقوال:۔ شرعی معنی کا مطلب اس کی اصطلاحی تعریف ہے جب کہ تعریف افراد سے نہیں ہوا کرتی (کما لایخفی
 علیٰ احد من اهل العلم) پس کوئی منصف مزاج پڑھا لکھا دیوبندی ہی بتا دے کہ لکھنؤوی صاحب کے پیش
 کردہ ان الفاظ کو بدعت کا شرعی معنی اور اس کی اصطلاحی تعریف کا نام دیا جاسکتا ہے اور ان الفاظ کو ان کے اس
 عنوان سے کچھ مطابقت ہے؟ باقی نواب قطب الدین صاحب نیز ان سے منسوب محولہ رسالہ کے حوالہ سے
 بھی کچھ کلام کی گنجائش ہے۔

نیز صفحہ ۷۹ پر انہوں نے کسی مولانا سخاوت علی کا حوالہ پیش کیا ہے جو ایک غیر معروف شخص ہے جو کسی
 طرح جت نہیں۔ پھر ان کی عبارت میں بھی زیادہ سے زیادہ صحابہ کرام سے غیر ثابت امر کو بدعت کہا گیا ہے
 جو خود لکھنؤوی صاحب کے خلاف ہے کیونکہ وہ اس میں تابعین اور اتباع کو بھی شامل کرتے ہیں۔ علاوہ ازیں
 ”سخاوت علی“ کا نام کیا لکھنؤوی عقیدہ اور دیوبندی اصول سے جوڑ کھاتا ہے؟
 ہوائی حوالے:-

یہاں پر لکھنؤوی صاحب نے کچھ ہوائی قسم کے حوالے بھی دیئے ہیں جن کا اصل ماخذ خود ان کو بھی
 نہیں مل پایا جو مشہور صد ”آواز آندی اے“ کے قبیل سے ہیں انہیں بھی انہوں نے ہم پر شرعی دلیل کا درجہ
 دے کر حجت بنا کر پیش کیا ہے اور اس سلسلہ میں انہوں نے خصوصی معاونت بھی اپنے ہی ایک متعصب قسم کے
 ہم عقیدہ ”مولانا مولوی“ سے حاصل فرمائی ہے۔ چنانچہ راہ سنت صفحہ ۸۷ پر ابن رجب کی ایک عبارت کے
 نقل کرنے کے بعد الجتہ نامی ایک کتاب کے صفحہ ۱۵۹ کے حوالہ سے لکھا ہے کہ ”اور بعینہ ان الفاظ سے بدعت
 کی تعریف علامہ معین بن صفی (المتوفی ۸۸۹ھ) نے شرح الرعین نووی میں کی ہے“۔ اھ بلفظہ

الجتہ کیا اور اس کا مؤلف کون ہے؟ اس کی وضاحت بھی خود لکھنؤوی صاحب سے سن لیجئے۔ اپنی
 اس کتاب راہ سنت میں اس کا حوالہ دے کر حاشیہ میں وہ لکھتے ہیں کہ:-

”الجنہ لاصحاب السنۃ مؤلفہ مولانا عبدالعزیز خاں صاحب صدر مدرس مدرسہ عین العلم
 شاہجہان پور جس پر حضرت مفتی کفایت اللہ صاحب دہلوی کی بلند پایہ اور گراں قدر تقریظ موجود
 ہے۔ اس کتاب میں جہاں بھی الجنہ کا حوالہ آئے گا اس سے یہی کتاب مراد ہوگی۔ بڑی بہترین
 کتاب ہے“۔ اھ بلفظہ ملاحظہ ہو [راہ سنت صفحہ ۹۳ حاشیہ نمبر ۱]

اقول:- الجنبہ کی اصل پوزیشن ہم آگے چل کر اپنے مقام پر واضح کریں گے۔ یہاں صرف یہ بتانا اور احتجاج کرنا تھا کہ مذکورہ کتاب بھی لکھڑوی صاحب کی اپنے ہی گھر کی کتاب ہے جسے وہ ازراہ ظلم حجت بنا کر ہم پر ٹھونس رہے ہیں۔ باقی اگر وہ یہ کہیں کہ الجنبہ کی حیثیت محض ناقل کی ہے؟ تو ہم عرض کریں گے کہ منقول عنہ کی اصل کتاب سے مکمل عبارت پیش کریں نیز اس کی ثقاہت بھی ثابت کریں اور یہ بھی کہ وہ اصول موضوعہ میں نیز ان کی وہ عبارت اصول اہل سنت پر پوری اترتی ہے پھر جواب کے ساتھ ساتھ منہ مانگا انعام بھی پائیں۔ ہم محض آپ کی اس ”بہترین کتاب“ کی نقل پر یقین نہیں کرتے کیونکہ معاف کیجئے گا جب آپ خود خائن ہیں جس کے کچھ دلائل گزر چکے اور بہت سے آگے بھی آ رہے ہیں تو عین ممکن ہے کہ یہ ”بہترین خوبی“ آپ کی پسند فرمودہ اس کتاب میں بھی کوٹ کوٹ کر بھری ہوئی بلکہ واقع ہے (کما سیناتی) لکھڑوی مخالف حوالے:-

ان حوالہ جات میں کچھ حوالے ایسے بھی ہیں جو لکھڑوی صاحب موقف کے صریحاً خلاف اور اس کی واضح نفی کرتے ہیں جیسے ابن رجب کی کتاب جامع العلوم والحکم صفحہ ۱۹۳ نیز تفسیر ابن کثیر جلد ۱ صفحہ ۱۶۱ کا حوالہ جو انہوں نے صفحہ ۷۸ پر پیش کیا ہے کیونکہ ان میں بدعت کی دو قسمیں کر کے یہ واضح کیا گیا ہے کہ کسی چیز کے اصل ثابت ہونے کے بعد اس کی صورت ترکیبیہ اور ہیئت کذائیہ بدعت مذمومہ نہیں جو لکھڑوی صاحب کی تصریحات کے منافی ہے کیونکہ ان کے نزدیک ہیئت ترکیبیہ بھی بدعت مذمومہ ہے چنانچہ اس کے متعلق انہوں نے راہ سنت کا ایک مکمل باب باندھ کر اس پر مفصل کلام کیا ہے۔ ان کے لفظ ہیں:-

”باب چہارم عبادات کے اندر اپنی طرف سے اوقات اور کیفیات کا تعین کرنا بدعت ہے“۔ اھ
بلفظ ملاحظہ ہو [صفحہ ۱۱۸]۔

پس اگر ان کا یہ باب صحیح ہے تو ابن رجب اور ابن کثیر کی وہ عبارتیں غلط ہوئیں اور اگر وہ عبارات درست ہیں تو ان کی کتاب کا یہ باغلط قرار پایا جس سے ان کی ساری کتاب باطل قرار پائی کہ یہ باب پوری کتاب کیلئے بنیاد کی حیثیت رکھتا ہے۔ اس سے قطع نظر ابن رجب اور ابن کثیر خود فریق کی حیثیت رکھتے ہیں اس لیے وہ ہم پر حجت نہیں۔

لکھڑوی صاحب کا دہرا معیار:-

راہ سنت کے باب چہارم میں مذکور اس موقف کے باوجود لکھڑوی صاحب نے دہرا معیار قائم

کرتے ہوئے ابن رجب کا مؤید بن کر یہ بھی لکھ دیا ہے کہ:-

”علماہ موصوف یہ بات واضح کرنا چاہتے ہیں کہ ہر احداث مردود نہیں بلکہ جو احداث فی الدین ہو وہ مردود ہے۔“ اھ بلقلم ملاحظہ ہو [راہ سنت، صفحہ ۷۳، ۷۴]

لواپنے دام میں آپ صیاد آ گیا

اعتراف حقیقت :-

صفحہ نمبر ۷۹ پر لکھڑوی صاحب نے ایک صحیح العقیدہ سنی بریلوی عالم کے بارے میں لکھا ہے:-

”فریق مخالف کے مشہور محقق عالم مولوی محمد صالح صاحب“ اھ بلقلم۔

جب کہ صفحہ ۷۵ پر تو ان کی کیفیت تھی کہ وہ علماء اہل سنت کے حق میں علماء کالفاظ بولنے کے لیے بھی تیار اور اس کے روادار نظر نہیں آتے تھے اور یہ لفظ ان کے قلم ”فیض رقم“ پر کوہ گراں بن رہا تھا مگر یہاں وہ بڑی سادگی کے ساتھ انہیں محقق بھی مان گئے اور ان کے علم کا سکہ بھی تسلیم کر گئے۔ آخر حق حق ہوتا ہے۔ کہیں نہ کہیں اس کے غلبہ کا ظہور خواہی خواہی ضرور ہو جایا کرتا ہے۔

زبردستی حوالے:-

اس سلسلہ میں لکھڑوی صاحب نے اپنے ہم عقیدہ بلکہ بانیان عقیدہ قسم کے دیوبندی بزرگوں کے حوالہ جات کی بھرمار کر انہیں بھی ہم پر زبردستی ٹھونسنے کی کوشش کی ہے جو بالکل ایسے ہے جیسے لکھڑوی صاحب یہ کہیں کہ ”ہم یوں فرماتے ہیں“۔ چنانچہ صفحہ ۷۴ پر انہوں نے اُمت میں تفرقہ ڈالنے والی مشہور کتاب نصیحت المسلمین کے اپنے مشہور متعصب وہابی مولوی خرم علی صاحب کا حوالہ ان کے ترجمہ مشارق الانوار صفحہ ۱۰۷ سے پیش کیا ہے جس میں انہوں نے بعض معمولات اہل سنت کو غلط رنگ دے کر بلا دلیل انہیں بدعت شرعیہ قرار دیا ہے جو کوئی نئی بات نہیں۔ اسی طرح صفحہ ۷۵ پر مشہور گستاخانہ کتاب براہین قاطعہ کے مؤلف مولوی خلیل احمد سہارنپوری انیسٹھوی دیوبندی کی کتاب بذل الحجوہ اور اس کے قبیح کامل مولوی شبیر احمد عثمانی دیوبندی کی کتاب فتح المسلمین کے حوالے نیز صفحہ ۷۷ پر اپنے دیوبندی عالم مولوی عبدالحفیظ بلیاوی کی مصباح اللغات نیز صفحہ ۸۰، ۷۹ پر متعصب دیوبندی پروفیسر مولوی کریم بخش دیوبندی کی حقیقۃ الایمان، مولوی شبیر احمد عثمانی دیوبندی صاحب کی حائل شریف اور اپنے مفتی کفایت اللہ دہلوی کی تعلیم الاسلام حصہ چہارم کے حوالے دیئے ہیں۔ پس ۔

آپ ہی اپنی اداؤں پر ذرا غور کریں
ہم اگر عرض کریں گے تو شکایت ہوگی

کوئی عبارت لکھڑوی موقف کی دلیل نہیں:-

بناء بریں (راہ سنت صفحہ ۷۵ تا ۸۰) پیش کردہ عبارات میں سے کوئی عبارت تعریف بدعت کے بارے میں لکھڑوی موقف کی قطعاً دلیل نہیں خواہ وہ ائمہ لغت کی ہوں یا شراح حدیث کی ہوں یا دیگر کسی کی۔ حتیٰ کہ لکھڑوی صاحب نے اپنی جن دیوبندی اکابر کی عبارات پیش کی ہیں ان میں سے بھی کسی ایک عبارت میں بھی ان کے کلیہ بدعت کا کوئی نشان پتہ نہیں ملتا پس ان کی اس طویل بحث کی حیثیت ورق سیاہی سے زیادہ نہیں جس کا مقصد کتاب کا حجم بڑھا کر عوام پر رعب ڈالنے کے سوا کچھ نہیں۔
لکھڑوی کلیہ بدعت:-

چنانچہ لکھڑوی صاحب کا اختیار کردہ کلیہ بدعت (جسے ان کی پوری زندگی کے مطالعہ کا حاصل کہا جائے تو یہ بے جا نہ ہوگا ان کی تحریر کے مطابق) اس طرح ہے کہ:-

”جس چیز کا محرک اور داعیہ اور سبب آنحضرت ﷺ کے زمانہ مبارک میں موجود تھا مگر آپ نے وہ دینی کام نہیں کیا اور حضرات صحابہ کرام اور تابعین و تبع تابعین نے بھی باوجود کمال عشق و محبت اور محرکات و اسباب کے نہیں کیا تو وہ کام بدعت قبیحہ اور بدعت سیدہ شریعہ کہلائے گا جو ہر حالت میں مذموم اور ضلالت و گمراہی ہوگا۔“

اھ بلفظ ملاحظہ ہو [راہ سنت صفحہ ۱۰۰ نیز نحوہ صفحہ ۶۵ تا ۶۸ نیز صفحہ ۹۳ نیز صفحہ ۱۰۱ و ۱۰۲]

اقول:- دلچسپی رکھنے والے اہل علم حضرات ان کی پیش کردہ ان تمام عبارات کو سامنے رکھ کر ان کے بیان کردہ اس کلیہ بدعت سے تقابل کر کے دیکھ لیں کوئی ایک بھی عبارت ایسی نہیں جس میں اس کلیہ کا کوئی ذکر ہو بلکہ بعض صریحاً ان کے خلاف بھی ہیں۔ مثلاً صفحہ ۷۳ پر پیش کردہ عبارت ابن رجب نیز صفحہ ۷۶ تا ۷۷ پر پیش کی گئی قاموس المفردات راغب اور عمدة القاری کی عبارات اسی طرح صفحہ ۷۸ تا ۷۹ پر نقل کی گئی علامہ شمنی صاحب البحر اور صاحب در مختار کی عبارات میں محرک داعیہ اور سبب کی موجودگی کی شرط تو کجا ان میں صحابہ و تابعین و اتباع کا بھی سرے سے کوئی ذکر نہیں۔ نیز صفحہ ۷۹ پر منقولہ عبارت رسالہ تقویٰ صفحہ ۹ از مولانا سخاوت علی میں تابعین و اتباع کے زمانہ میں ہونے کا ذکر مفقود ہے۔ نیز اسی صفحہ ۸۹ پر مولوی کریم بخش دیوبندی کی عبارت میں کسی امر کے بدعت ہونے کے لیے خیر القرون کے اہل حق کی اکثریت کے قبول نہ کرنے کی انوکھی

شرط کا ذکر ہے۔ چنانچہ ان کے لفظ ہیں:-

”بدعت ہر وہ فعل دین ہے جس کو قرونِ ثلاثہ کے اہل حق کی اکثریت نے قبول نہ کیا ہو۔“ اھ بلفظہ جس سے ایک تو یہ واضح ہو گیا کہ ان کے نزدیک خیر القرون میں بھی اہل باطل کا وجود تھا۔ دوسرا یہ کہ ان کے نزدیک بعض صحابہ و تابعین اور بعض اتباع کا بدعتی ہونا ممکن ہی نہیں بلکہ امر واقع ہے (والعیاذ باللہ) ورنہ ”اہل حق کی اکثریت“ کی قید کیوں؟

اسی طرح لکھڑوی صاحب کے پیش رو عثمانی صاحب کی عبارت میں قرونِ ثلاثہ کا ذکر تو ہے مگر نہ تو اس میں کریم بخش ”اہل حق کی اکثریت“ کے قبول نہ کرنے کی شرط ہے اور نہ ہی اس میں لکھڑوی محرک داعیہ اور سبب کے فلسفہ کی موجودگی کا کوئی نشان پتہ ہے۔ ملاحظہ ہو [صفحہ ۷۹، ۸۰]

ع جن پہ تنگیہ تھا وہی پتہ ہوا دینے لگے

دامن کو ذرا دیکھ ذرا بند قبا دیکھ:-

وکیل صفائی کے طور پر لکھڑوی صاحب نے اس مقام پر لکھا ہے:-

”اکابرین علماء دیوبند ہر مسئلہ میں اتباعِ سنت کے ساتھ سلف صالحین کی تحقیق کامل پر اعتماد رکھتے ہیں دیگر مسائل کی طرح وہ بھی بدعت کی تعریف میں سلف کی پیروی کرتے ہیں۔“ اھ بلفظہ

ملاحظہ ہو [راہِ سنت صفحہ ۷۹]

اقول:- اتباعِ سنت اور سلف صالحین کی تحقیق کامل کی تقسیم بتا کر لکھڑوی صاحب انہیں متضاد کہہ گئے ہیں کیونکہ تقسیم ایک دوسرے کا ضد ہوتے ہیں۔ پھر جب یہ ثابت ہو چکا ہے کہ لکھڑوی صاحب اور اکابر کے بیان کردہ کلیات بدعتیہ ایک دوسرے سے مختلف اور الگ الگ ہیں تو اس کا لازمی نتیجہ یہ ہوا کہ اگر اکابرین دیوبند تعریف بدعت کے حوالہ سے واقع میں سلف صالحین کے پیرو ہیں تو لکھڑوی صاحب کا بیان کردہ کلیہ بدعت بدعت ہوا اور اگر لکھڑوی صاحب کا کلیہ درست ہے تو ان کے اکابر کے کلیات بدعت ہوئے۔ حق و تحقیق حقیق ہے کہ لکھڑوی صاحب اپنے اکابرین دیوبند سمیت اپنے ان کفریہ اور گستاخانہ عقائد و نظریات کی بناء پر کہ جن کے پیش نظر وقت کے عرب و عجم کے بیسیوں علماء اسلام اور مذاہب اربعہ کے فقہاء نے ان کے قائلین کو خارج از اسلام اور مرتد قرار دیا تھا، خالص بدعتی ہیں اور ان کے یہ کلیات بھی بدعتی ہیں پس ان کا یہ واویلا اپنے جرم کو چھپانے کی کوشش کے سوا کچھ نہیں پھر بھی اگر وہ چراغ پا ہوں تو اپنے حسبِ ذیل عقیدہ کا حسبِ اصول خود

قرآن مجید کی کسی صریح آیت یا رسول اللہ ﷺ کی کسی صحیح ثابت حدیث یا خیر القرون کے اہل حق کی اکثریت سے اس کا بعینہ ثبوت مہیا کریں جو یہ ہے:- چنانچہ لکھڑوی صاحب اور ان کی جماعت کے امام اوّل نے اپنے متعلقین کو تلقین کرتے ہوئے انہیں دوسری ہدایت یہ دی ہے کہ:-

”دلفس اور شیطان دونوں نماز میں غلل انداز ہوتے ہیں نفس تو اس طرح سے کہ سستی کرتا ہے اور اپنا آرام چاہتا ہے اور ارکان نماز کے ادا کرنے میں جلدی کرتا ہے تاکہ جلدی فراغت ہو سکے اور سو رہے یا آرام کرے اور اپنی محبوب چیز میں مشغول ہو جائے (الی) ولیکن شیطان دوسرے ڈال کر غلل اندازی کرتا ہے اور نماز کی شان میں سب کی اور اس سے بے پروائی اور اس کو چنداں کارآمد نہ جاننا اس کے بدترین وساوس سے ہے (الی) آہستہ آہستہ گاؤں کے خیال کی طرف لے جاتا ہے حتیٰ کہ یہ صورت پیدا ہو جاتی ہے

برزباں تسبیح و در دل گاؤں

گاؤں تو ایک مثال ہے۔ حضور خدا تعالیٰ کے سوا جو کچھ ہو خواہ گاؤں ہو خواہ گدھا ہاتھی ہو یا اونٹ سب کا یہی حکم ہے (الی) اور جو شخص خود کسی امر کی تدبیر کی طرف متوجہ ہو خواہ وہ امر دینی ہو یا دنیاوی بالکل اس کے خلاف ہے اور جس شخص پر یہ مقام کھل جاتا ہے وہ جانتا ہے۔ ہاں بمقتضائے ظلمات بعضہا فوق بعض زنا کے دوسرے سے اپنی بیوی کی جماعت کا خیال بہتر ہے۔ اور شیخ یا انہی جیسے اور بزرگوں کی طرف خواہ جناب رسالت مآب ہی ہوں اپنی ہمت کو لگا دینا اپنے بیل اور گدھے کی صورت میں مستغرق ہونے سے زیادہ برا ہے کیوں کہ شیخ کا خیال تعظیم اور بزرگی کے ساتھ انسان کے دل میں چٹ جاتا ہے اور بیل اور گدھے کے خیال کو نہ تو اس قدر چسپیدگی ہوتی نہ تعظیم۔ بلکہ حقیر اور ذلیل ہوتا ہے۔ اور غیر کی تعظیم اور بزرگی جو نماز میں ملحوظ ہو وہ شرک کی طرف کھینچ لے جاتی ہے۔ اھ بلغظہ ما اردنا۔ ملاحظہ ہو [صراطِ مستقیم مترجم اردو صفحہ ۱۶۶، ۱۶۷، ۱۶۸، ۱۶۹، ۱۷۰، ۱۷۱ مولوی اسلم علی دہلوی طبع اسلامی اکادمی لاہور]

ثم اقول:- ثبوت مہیا کرتے ہوئے بعینہ بہ صورت ترکیبہ اور بہ ہیئت کذا ایہ ثبوت کے لازم ہونے کا اپنا اصول بھی مت بھولیں گانیز حضرت صدیق اکبر اور دیگر صحابہ کرام رضی اللہ عنہم اجمعین کے عین حالت نماز میں رسول اللہ ﷺ کی تعظیم و تکریم کے بجالانے کے واقعہ کو تفصیلاً لکھنے کے ساتھ ساتھ اس کی توجیہ بھی ضرور بیان کیجئے گا اور یہ تو آپ کو علم ہو گا ہی کہ وہ واقعہ صحیح بخاری شریف میں بھی ہے اور صحیح مسلم شریف میں بھی۔

لکھڑوی صاحب سمیت اکابرین دیوبند کے اہل تنقیص اور فرقہ مبتدعہ ہونے کی مفصل بحث

آئندہ صفحات میں اپنے مقام پر آ رہی ہے۔ یہاں صرف ایک جھلکی پیش کی گئی ہے لہذا ہم بجا طور پر کہہ سکتے ہیں کہ۔

اتنی نہ بڑھا پاکی داماں کی حکایت دامن کو ذرا دیکھ ذرا بند قبا دیکھ
کلیہ ہذا کے اصل موجد کی تحقیق:-

گکھڑوی صاحب کے بیان کردہ کلیہ ہذا کے اصل موجد اور وضع کنندہ وہابیت بمجموع اقسامہا و انواعہا کے مؤسس اول جناب مولوی مستی تقی الدین احمد بن عبدالحلیم حرانی المعروف ابن تیمیہ صاحب التوفی ۷۲۸ھ ہیں (حوالہ ابھی عنقریب آ رہا ہے)۔ اس سلسلہ میں گکھڑوی صاحب کے ابن تیمیہ موصوف کا نام لینے کی بجائے مجالس الابرار نامی کتاب کا سہارا لینے کی وجہ یہ ہے کہ ابن تیمیہ صاحب مذکور انتہائی بدنام شخص ہیں اور یہ وہی بزرگ ہیں جنہوں نے پوری امت سے الگ راہ اختیار کرتے ہوئے سید عالم ﷺ کی زیارت اقدس کی نیت سے سفر سعادت کو سفر معصیت قرار دیا تھا (معاذ اللہ ثم معاذ اللہ) نیز سب سے پہلے اجماع کو توڑتے ہوئے بیک وقت دی گئی تین طلاقیں کو مطلقاً ایک رجعی طلاق قرار دے کر شرعاً حرام شدہ عورتوں کو ان کے سابقہ شوہروں کے لیے حلال ہونے کا نعرہ بھی انہی صاحب نے بلند کیا تھا جس کی پاداش میں انہیں جیل جانا پڑا اور اسی حالت قید ہی میں وفات پائی تھی۔ اس کے باوجود وہ خود کو ضلی بھی کہلاتے تھے جب کہ امام احمد بن حنبل رحمۃ اللہ کے یہ نظریات قطعاً نہ تھے بلکہ بقیہ ائمہ ثلاثہ بلکہ دیگر مجتہدین امت میں سے کوئی بھی یہ مذہب نہ رکھتا تھا بناء بریں امت کے دلوں میں ان کے خلاف نفرت کا بھڑکنا لازمی امر تھا مجبوراً گکھڑوی صاحب کے بعض بزرگوں کو بھی حسب عادت ازراہ مصلحت ان کے بارے میں اظہار نفرت کرنا پڑا جب کہ اندرونی طور پر وہ ان کی بزرگی کے قائل تھے۔ پس گکھڑوی صاحب نے بھی ڈر کے مارے واضح طور پر کھل کر ان کا نام لینے سے احتراز کرتے ہوئے دوسروں کے کندھے پر رکھ کر مارنے کی کوشش کی اور صاحب مجالس الابرار کا سہارا لیا ہے جب فحوائے۔

خوشر آں باشد کہ سر دلہراں گفتہ آید و حدیث دیگر اں

وہ اس سے در پردہ تبلیغ و اشاعت انہی ابن تیمیہ صاحب ہی کے نظریات کی کرنا چاہتے ہیں اور مجالس الابرار کا نام لینا محض ایک بہانہ ہے نیز صاحب مجالس کو اس کلیہ کا موجد ظاہر کرنا قطعاً غلط اور محض ڈھونگ ہے کیونکہ اولاً علمی دنیا میں مجالس الابرار کی کوئی حیثیت ہی نہیں ہے اس لیے اس کا کوئی حوالہ ہم پر قطعاً کسی طرح حجت نہیں

ہوسکتا۔ خصوصاً جب کہ ترجمان اہل سنت اعلیٰ حضرت مولانا الشاہ احمد رضا خان فاضل بریلوی رحمۃ اللہ علیہ بھی اس سے اظہارِ برأت فرما کر اس کی استنادی حیثیت کو چیلنج کر چکے ہیں (جس کی باحوالہ تفصیل ہماری اس کتاب کے جلد دوم میں قیاس کی بحث کے ضمن میں گزر چکی ہے)۔

ثانیاً:- اس سے قطع نظر خود لکھنؤوی صاحب اور ان کے مسلم بزرگوں کے مابین ابھی تک یہ بھی طے نہیں پاسکا کہ کتاب ہذا (مجالس الابرار) کے مؤلف کون بزرگ ہیں چنانچہ ان کے پیش رو مفتی کفایت اللہ دہلوی صاحب کشف الظنون اور اتحاف کے حوالہ سے کہنا یہ ہے کہ اس مؤلف کا نام شیخ احمد رومی ہے نیز یہ بھی کہ اس سے زیادہ انہیں مؤلف مذکور کے حالات دستیاب نہیں ہو سکے جس پر انہیں سخت افسوس ہے۔ ملاحظہ ہو [مجالس الابرار صفحہ ۳۶ طبع کراچی]

جب کہ لکھنؤوی صاحب اس کی پر زور انداز میں تردید اور تغلیط کرتے اور اس کے مؤلف کا نام ”قاضی ابراہیم الخسی“ لکھتے ہیں جب کہ لکھنؤوی صاحب کو بھی اپنے اس مدوح کے حالات دستیاب کرنے میں وائے ناکامی اور صد افسوس کہ کامیابی نہیں ہو سکی اور ان کے متعلق وہ بھی بغیر کسی حوالہ کے صرف اتنا لکھ سکے ہیں کہ (التوفی فی حدود ۱۰۰۰ھ) ملاحظہ ہو [راہِ سنت صفحہ ۶۱]

پس جب کتاب اور اس کے مؤلف کی ثقافت اور استنادی حیثیت تو دور کنار سرے سے یہ بھی متعین نہیں کہ اس کا لکھنے والا کون ہے تو اسے ہم پر حجت بنا کر پیش کرنا دنیا کی کس عدالت اور شریعتِ مطہرہ کی کس دلیل کی رو سے ہے؟ خدا را انصاف۔

مفتی کفایت اللہ صاحب کو بھی اپنی اس کمزوری یا اپنے کمزور اقدام کا احساس ہوا تو انہوں نے اس کا ازالہ اس طرح سے کیا کہ اسے امام اہل سنت حضرت شاہ عبدالعزیز محدث دہلوی رحمۃ اللہ علیہ کے کھاتے میں ڈالتے ہوئے کتاب کی اہمیت بنانے کی غرض سے یہ لکھ دیا ہے کہ حضرت موصوف نے ”اس کتاب کی تعریف و توصیف فرمائی ہے“ اور عبارت بھی بنا کر لکھ دی مگر افسوس کہ وہ اسے بھی حضرت شاہ صاحب سے ثابت کرنے میں ناکام رہے اور اس سلسلہ میں اپنے ہی ایک اہم عقیدہ بزرگ نواب صدیق حسن خاں بھوپالی کا نام لے دیا کہ انہوں نے یوں لکھا ہے ملاحظہ ہو۔ [مجالس الابرار صفحہ ۳۶]

اسی کو لکھنؤوی صاحب لے اڑے اور ”تیکے کا سہارا“ کے پیش نظر اس پر شاداں و فرحاں ہو کر یہ لکھ گئے کہ ”مجالس الابرار کی حضرت شاہ عبدالعزیز صاحب محدث دہلوی نے بھی بڑی تعریف کی ہے“۔ اھ بلقظ

ملاحظہ ہو [راہ سنت صفحہ ۶۱]

مگر یہ ”بڑی تعریف“ شاہ صاحب نے کب کہاں اور اپنی کس کتاب میں کی ہے؟ قیامت تک ان بزرگوں سے یہ مت پوچھو کہ فی الحال تو عوام میں ہوا بن گئی ہے بعد کی بات بعد میں دیکھی جائے گی۔ ولا حول ولا قوۃ الا باللہ العلیٰ العظیم۔

بہر حال اگر کتاب مذکور کے مؤلف شیخ احمد رومی ہوں جیسا کہ مفتی کفایت اللہ صاحب نے تصریح کی ہے اور وہ ابن تیمیہ صاحب سے پہلے کے ہوں تو اس میں کلیہ بدعت کے حوالے سے لکھڑوی صاحب کی پیش کردہ عبارت قطعاً الحاقی ہے کیونکہ وہ عبارت ابن تیمیہ صاحب کی ہے (وسبائی) اور یہ کیسے ہو سکتا ہے کہ پہلے گزرنے والا شخص اپنی کتاب میں بعد میں وجود میں آنے والی کتاب کی عبارت کو پیش کرے جب کہ مؤلف اس پائے کا باکرامت بزرگ بھی نہیں اور نہ ہی لکھڑوی صاحب اور ان کی جماعت اس قسم کے کمالات ولایت کے قائل ہیں۔ اور اگر وہ ابن تیمیہ صاحب کے بعد کے ہوں یا اس کے مؤلف کوئی قاضی ابراہیم الحنفی نامی بزرگ ہوں جیسا کہ لکھڑوی صاحب نے عندیہ دیا ہے تو اگر یہ عبارت اس میں الحاقی مدسوس اور ملاوٹی نہ بھی ہو تو یہ بات یقینی قرار پاتی ہے کہ اس کا مؤلف ابن تیمیہ کا ہم پیالہ وہم نوالہ ہے جس نے تیموی ہونے کے ناطے سے استناداً اپنے مقتداء کی عبارت کو حوالہ دیئے بغیر اپنی کتاب کا حصہ بنا دیا ہے اور لکھڑوی عندیہ کی رو سے قرین قیاس بھی یہی ہے کیونکہ ان کے ”علامہ قاضی ابراہیم الحنفی“ موصوف ابن تیمیہ صاحب کے کافی بعد کے ہیں چنانچہ ابن تیمیہ صاحب کی وفات ۷۲۸ھ میں ہوئی ملاحظہ ہو [اختضاء الصراط المستقیم ص ۱۵ جلد ۱۵]

جب کہ قاضی ابراہیم صاحب بقول لکھڑوی صاحب ان کے دو سو بہتر برس بعد ۱۰۰۰ھ کی حدود میں فوت ہوئے جیسا کہ ابھی راہ سنت کے حوالہ سے گزرا ہے۔

علاوہ ازیں اس کی مزید دلیل یہ ہے کہ اس کتاب میں جگہ جگہ پر تیموی سلسلہ کے بزرگوں سے استناد بھی مذکور ہے چنانچہ صفحہ ۱۵۵ پر لکھا ہے:-

”ابن قیم نے اپنی کتاب اغاۃ میں اپنے استاد سے نقل کیا ہے“ نیز صفحہ ۱۵۸ پر مرقوم ہے: ”ابن قیم نے اغاۃ میں لکھا ہے“ الخ۔ جب کہ دنیا جانتی ہے کہ ابن قیم صاحب ابن تیمیہ صاحب کے خصوصی شاگردوں میں سے اور ان کی اس خاص تحریک کے دست و بازو ہیں پس مذکور عبارت میں ”اپنے استاد“ سے مراد ابن تیمیہ صاحب ہی ہیں۔

نیز مزید یہ کہ کتاب ہذا کے بیشتر مقامات خصوصاً اس کی اٹھارویں مجلس خالصہ تیموی زبان میں لکھی ہوئی ہے جن میں بات بات پر بدعت بدعت اور شرک شرک کے جبروتی فتوے صادر کیے گئے جو ہمارے خفی فقہاء کا طرزِ بیاں ہرگز نہیں۔ فشتان مابینہا والحمد لله رب العلمین والصلوة والسلام علیٰ رسولہ الامین وآلہ و صحبہ اجمعین۔

کلیہ ہذا کی ابن تیمیہ سے نشاندہی:-

”لکھنؤی صاحب نے جو کلیہ بدعت مجالس الابرار کے حوالہ سے ذکر کیا ہے، وہ بعینہ ابن تیمیہ صاحب کی کتاب ”اقتضاء الصراط المستقیم مخالفة اصحاب الجحیم“ میں من وعن موجود ہے دونوں کا موازنہ کر لیجئے۔ چنانچہ مجالس الابرار میں لکھا ہے:-

”اگر کوئی ایسا امر ہے جو رسول اللہ ﷺ کے بعد پیدا ہوا ہے اور حاجت کے موافق ایجاد کیا گیا ہے تو جائز ہے (الی) اور اگر آپ کے زمانہ میں سبب موجود ہو لیکن کسی عارض وجہ سے متروک ہو اور حضورؐ کی وفات کے بعد وہ مانع جاتا رہا ہو تو ایسے امر کا احداث بھی جائز ہے (الی) اور جس فعل کا سبب آنحضرت ﷺ کے زمانہ میں موجود ہوا اور کوئی مانع بھی نہ ہوا اور باوجود اس کے حضورؐ نے نہ کیا ہو تو ایسا کام کرنا اللہ کے دین کو بدلتا ہے کیونکہ اس کام میں کوئی مصلحت ہوتی تو حضرت سرور کائنات اس کو خود ضرور کرتے یا ترغیب فرماتے اور جب آپ نے نہ خود کیا نہ دوسروں کو ترغیب دی تو معلوم ہوا کہ اس میں کوئی بھلائی نہیں بلکہ وہ بدعت قبیحہ سیئہ ہے۔“ اھ ملخصاً بلقظہ ملاحظہ ہو [صفحہ ۱۶۶، صفحہ ۱۶۷] اٹھارویں مجلس طبع دارالاشاعت کراچی مطبوعہ ۱۳۹۸ھ نیز راہ سنت صفحہ ۶۷ بحوالہ مجالس الابرار

جب کہ اسی کو ابن تیمیہ صاحب ان الفاظ میں لکھ چکے ہیں:-

”فان كان السبب المصحح اليه امر آحدث بعد النبي صلى الله عليه وسلم لكن تركه النبي صلى الله عليه وسلم من غير تفریط منافقنا قلن يجوز احداث ما تدعو الحاجة اليه و كذلك ان كان المقتضى لقعله قائما على عهد رسول الله صلى الله عليه وسلم لكن تركه النبي صلى الله عليه وسلم لمعارض قد زال بموته (الی) فكل امر يكون المقتضى لقعله على عهد رسول الله صلى الله عليه وسلم موجودا لو كان مصلحة ولم يفعل يعلم انه ليس بمصلحة“۔ اھ ملخصاً بلقظہ ملاحظہ

ہو [اقتضاء الصراط المستقیم صفحہ ۲۷۹، طبع مکتبہ سلفیہ لاہور مطبوعہ ۱۳۹۸ھ ۱۹۷۸ء]

نیز مجالس الاہرار میں اس کے آگے لکھا ہے:-

”اس کی مثال عیدین میں اذان کہنا ہے کہ جب اس کو بعض سلاطین نے ایجاد کیا تو علماء نے منع کیا اور اس کو ناجائز بتلایا۔ اگر اس کا بدعت ہونا اس کی کراہت کی دلیل نہ ہوتا تو کہا جاتا کہ یہ تو خدا کا ذکر ہے اور اللہ کی عبادت کے لیے لوگوں کو بلانا ہے تو جمعہ کی اذان پر اس کا قیاس کیا جائے یا ان عام احکام کے تحت میں داخل مانا جائے جن میں سے ایک اللہ کا یہ فرمان بھی ہے ”اللہ کو بہت یاد کیا کرو“۔ اور یہ ارشاد ”اس سے بہتر کون ہے جس نے اللہ کی طرف بلایا“۔ لیکن ایسا کسی نے نہیں کیا بلکہ یہی کہتے رہے کہ جیسے اس فعل کو کرنا جس کو پیغمبر علیہ السلام نے کیا ہے سنت ہے۔ اسی طرح اس کام کو چھوڑ دینا بھی سنت ہے جس کو آپ نے باوجود ضرورت ہونے اور مانع نہ ہونے کے نہیں کیا ہے کیونکہ پیغمبر علیہ السلام نے جب جمعہ کی اذان کا حکم دیا اور عیدین میں حکم نہیں دیا تو ان میں اذان نہ کہنا ہی سنت ہے اور کسی کو حق نہیں ہے کہ اس پر زیادتی کرے اور یہ کہے کہ یہ نیک کام کی افزائش ہے اور ایسی زیادتی مصر نہیں اس لیے کہ اس کے جواب میں یہ کہا جائے گا کہ اسی طرح پیغمبروں کے دین متغیر ہو گئے اور ان کی شریعتیں بدل گئیں کیونکہ دین میں زیادتی اگر جائز ہوتی تو یہ بھی جائز ہوتا کہ صبح کی نماز چار رکعت اور ظہر کی چھ رکعت پڑھے کیونکہ یہ بھی تو نیک کام کی زیادتی ہے اس میں کچھ حرج نہیں لیکن یہ کوئی نہیں کہہ سکتا کیونکہ بدعتی جو مصلحت اور فضیلت بیان کرتا ہے اگر وہ پیغمبر علیہ السلام کے وقت ثابت ہوتی اور باوجود اس کے آپ نے اس کو نہیں کیا تو اس کام کا چھوڑ ہی آپ سے سنت ہے جو ہر عموم اور قیاس سے مقدم ہے“۔ اھ بلقظم ملاحظہ ہو [صفحہ ۱۶، ۱۷، مجلس نمبر طبع و سن طباعت مذکور]

اسی کو ابن تیمیہ صاحب نے حسب ذیل الفاظ میں بیان کیا تھا:-

”فمثال هذا القسم الاذان في العیدین فان هذا لما احدثه بعض الامراء انكره المسلمون لانه بدعة. فلو لم يكن كونه بدعة دليلا على كراهة والا يقل هذا ذكر الله ودعاء للخلق الى عبادة الله فيد خل في العمومات كقوله تعالى (۴۱: ۳۳) ”اذكروا الله ذكرا كثيرا“ وقوله تعالى (۳۳: ۴۱) ”ومن احسن قولاً ممن دعا الى الله“ اوبقاس على الاذان في الجمعة. فان

الاستدلال علی حسن الاذان فی العیدین اقوی من الاستدلال علی حسن اکبر البدع بل یقال ترک رسول اللہ صلی اللہ علیہ وسلم له مع وجود ما یعتقد مقتضیا وزوال المانع سنة کما ان فعله سنة فلما امر بالاذان فی الجمعة وصل العیدین بلا اذان ولا اقامة کان ترک الاذان فیہما سنة فلیس لاحد ان یرید فی ذلک بل الزیادة فی ذلک کالز یادة فی اعداد الصلوة واعداد الركعات والحدیث (الی) ومع هذا لم یفعله رسول اللہ صلی اللہ علیہ وسلم فہذا ترک سنة خاصة مقدمة علی کل عموم وکل قیاس "امہ یلفظہ ملخصاً ما حظہ ہو [اقتضاء الصراط المستقیم صفحہ ۲۷۹ صفحہ ۲۸۰ طبع مذکور]

اقول:- مجالس الابرار اور اقتضاء الصراط دونوں کی منقولہ عبارت کا آپس میں تقابل کر کے باسانی سمجھا جاسکتا ہے کہ اول الذکر کتاب کے پیش نظر مقامات ثانی الذکر ہی کا چرہ بلکہ سرقہ ہیں۔ چنانچہ مجالس کی نقل کردہ عبارت نمبر ۲ کے ابتدائی الفاظ تھے: "اس کی مثال عیدین میں اذان کہنا ہے"۔ جب کہ اقتضاء میں اس کی عبارت نمبر ۲ کے ابتدائی الفاظ اس طرح ہیں: فمثال هذا القسم الاذان فی العیدین۔

اس طرح مجالس کی منقولہ عبارت نمبر ۲ کے آخری الفاظ اس طرح تھے: "جو ہر عموم اور قیاس سے مقدم ہے"۔ جب کہ اقتضاء کی مذکورہ عبارت نمبر ۲ کے آخر میں یہ لفظ ہیں: "مقدمہ علی کل عموم و کل قیاس" جس میں کلی مطابقت روز روشن کی طرح عیاں ہے و ع

عیان راچہ بیاں فالتضح بہ ما قلناہ

ابن تیمیہ کے مذکورہ اعتراضات کا مختصر و جامع جواب:-

باقی ابن تیمیہ صاحب نے اپنی ان عبارات میں جو اعتراضات کیے ہیں وہ قطعاً بے جا پاور ہوا لیس ہشی اور مغالات ہیں اور علم و تحقیق کے معیار سے بالکل ساقط الاعتبار کیونکہ حج گانہ نمازوں اور ان کی رکعتوں میں کمی و بیشی اسی طرح عیدین میں اذان و اقامت کے عدم جواز کی وجہ محض عدم فعل نہیں بلکہ نمازوں کی تعداد اسی طرح ان کی رکعات کی حد بندی اور احادیث متواترہ میں منصوص ہے جب کہ ایسے منصوص امور میں قیاس تو کجا خبر واحد سے بھی کمی بیشی روا نہیں (کما ہو مبہن فی الاصول) جو خارج از بحث ہے جب کہ عیدین میں اذان و اقامت کا مکروہ ہونا فعل عدم کی بنیاد پر ہی جب کہ عدم فعل اور فعل عدم میں زمین و آسمان کا سافرق ہے یعنی عیدین میں اذان و اقامت اس لیے نہیں کہی جاتی کہ احادیث صحیحہ کثیرہ میں صراحت آگئی ہے کہ آپ ﷺ

نے ان میں شاذان کہلوائی اور ناقامت۔ (کما رواة غیر واحد من ائمہ الحدیث) جب کہ بحث فعل عدم میں نہیں عدم فعل کے حکم میں ہے۔ پس یہ ابن تیمیہ صاحب کا مغالطہ ہے جو انہوں نے ہاتھ کی صفائی سے عوام کو دیا ہی (مکمل اور مفصل جوابات اپنے مقام پر آئیں گے)۔

نوٹ:- مجالس الابرار پر کچھ تبصرہ ہماری اس کتاب کے جلد دوم میں بھی گزر چکا ہے فمن شاء الاطلاع علیہا فلیرجع الیہ۔

مجالس الابرار سے متعلق ازالہ وہم:-

فتاویٰ عزیز فارسی جلد ۲ صفحہ ۱۱۵ طبع کوئٹہ میں ایک سائل کے سوال (جو مجالس الابرار کے متعلق ہے کہ) وہ معتبر ہے یا نہیں؟ کے جواب میں اتنا لکھا ہے کہ معتبر است واللہ اعلم بالصواب جس سے تقریب تام نہیں کہ اولاً: خود فتاویٰ کا حرف بحرف ثابت ہونا محل نظر ہے۔ ثانیاً: یہ بھی متعین نہیں کہ یہ کلام موجودہ مجالس الابرار کے بارے میں ہے یا اس نام کی کوئی اور کتاب ہے فافہم۔

الاعتصام للشاطبی سے جامع جواب:-

مجالس الابرار سے متعلق ہمارے مذکورہ بالا بیان کی روشنی میں فی الجملہ ابواسحاق نخعی کی کتاب الاعتصام سے بھی اصولی جواب ہو گیا جسے گکھڑوی صاحب نے امام غرناطی علامہ ابوالفتح اور امام شاطبی کے القاب سے یاد کر کے ان کی مذکورہ کتاب سے بکثرت حوالے اپنی کتاب راہ سنت میں بھرتی کئے ہیں کیونکہ وہ بہ تیوی تعلیمات سے متاثر ہیں جن کی وفات ۷۹۰ھ میں ابن تیمیہ صاحب کے تقریباً ۶۲ برس بعد ہوئی ملاحظہ ہو [مقدمہ الاعتصام صفحہ ۱۰ طبع بیروت۔ نیز راہ سنت صفحہ ۱۰۸] (مکمل تفصیل مناسب مقام پر آگے آئے گی)۔

گکھڑوی کلیہ ہذا پر کلام:-

گکھڑوی صاحب کے بیان کردہ کلیہ ہذا (جس کے اصل موجود و وضع مولوی ابن تیمیہ صاحب ہیں) کا ذمہ دار اور مآخذ قاضی ابراہیم کوٹھڑا یا جائے خواہ وہ شیخ احمد رومی کو یا ابن تیمیہ کو

(۱) وہ بہر صورت قطعاً غیر معتبر ہے بلکہ خود گکھڑوی صاحب کے مقرر کردہ معیار سے ہٹ کر اور وہی بدعت قبیحہ سیہ ہے جس کے رد میں انہوں نے اپنی پیش نظر کتاب کو وضع کیا ہے کیونکہ انہوں نے شرعی دلیل کے لیے قرآن حدیث اجماع اثنت اور قیاس مجتہد میں سے کسی کا ہونا ضروری بتایا تھا جب کہ

کلیہ لہذا ان میں سے کسی سے صریحاً ثابت نہیں۔ نیز کسی امر کے مطابق سنت ہونے کے لیے انہوں نے اس کے تین قرون میں سے کسی سے صریحاً ثابت ہونے کی شرط لگائی تھی اور یہ بھی انہوں نے وضاحت کر دی تھی کہ خیر القرون کا اختتام ۲۴۰ھ کو ہوا تھا (راہِ سنت صفحہ ۳۵) جب کہ مذکورہ بالا تینوں بزرگوں میں سے کوئی بھی خیر القرون سے نہیں بلکہ وہ سب گکھڑوی صاحب کے طور پر شر القرون سے ہیں جیسا کہ ان کی توارخ و فیات وغیرہا سے بھی ظاہر ہے۔

(۲) بدعت کی تعریف میں انہوں نے جتنے حوالے اس مقام پر دیئے ہیں حتیٰ کہ خود اپنے اکابر کی بھی جو اس سلسلہ کی عبارات پیش کی ہیں ان میں سے کسی میں بھی اس کا کوئی ذکر نہیں جس سے گکھڑوی صاحب اور ان کے اکابر ہر دو میں سے کسی ایک کی بیان کردہ تعریف یقیناً غلط اور بدعت قبیحہ سیئہ قرار پائی۔ واللہ الحمد

(۳) بعض امور کے اسباب اور محرکات کے ہونے کے باوجود رسول اللہ ﷺ سے ان کا نہ کرنا بھی ثابت ہے جیسے قرآن مجید پر ناخواندہ یا عجی قسم کے لوگوں کی آسانی کے لیے اعراب (حرکات و سکنات) وغیرہ کا لگانا کیونکہ ان کا سبب اور محرک عہد رسالت میں موجود تھا اور مانع بھی کوئی نہ تھا کہ بہت سے عجی دور اقدس میں اسلام لاسچکے تھے۔ لہذا گکھڑوی صاحب کا یہ کلیہ باطل ٹھہرا جسے درست مان لینے سے وہ اور ان کی جماعت اس کی زد میں سرفہرست آتی ہے کہ وہ بھی تو اسی قرآن کو پڑھتے پڑھاتے ہیں۔

(۴) علاوہ ازیں بہت سے ایسے کام خود گکھڑوی صاحب اور ان کے ہموا حضرات بھی کرتے ہیں کہ جن کے اسباب و محرکات عہد رسالت علی صاحبہا الصلوٰۃ والسلام میں موجود تھے اور مانع بھی نہ تھا۔ پھر بھی انہیں نہ کیا گیا جیسے نمازوں کے لیے ٹائم کی پابندی۔ جمعہ کے خطبوں سے پہلے بالالتزام جمعہ کی تقریریں۔ مدارس کا قیام پھر ان میں آٹھ دس سالہ نصابوں اور مدت کی تعیین۔ نیز تفسیر و قرأت کے سالانہ دورے۔ مرید کے اور راینیونڈ کے سالانہ اجتماع، یومیہ دوروزہ، سہ روزہ ہفتہ اور مہینہ یا سال بھر کے تبلیغی چلے جن کے شرکاء خورد و نوش اور دیگر سامان ضروریات بستر ہانڈی اور تو او غیر ہا ہمراہ رکھ کر مختلف علاقوں کا گشت کریں اسی طرح سیرۃ کانفرنس کے عنوانات سے جلسے اور یوم صدیق اکبر و یوم فاروق اعظم (رضی اللہ عنہما) کے سالانہ جلوس وغیرہا بے شمار امور۔ پس یہ کلیہ کیا ہوا کل کا جان لیوا ہوا

ع اس گھر کو آگ لگ گئی گھر کے چراغ سے

(۵) بلکہ اس سے لگھڑوی صاحب کا تین قرون والا پروپیگنڈہ بھی کانور ہو گیا اور ان کی پوری راہِ سنت کی محنت پر بھی پانی پھر گیا کیونکہ کلیہ لگھڑوی (بحث فیہا) میں صرف زمانہ رسالت کی قید مذکور ہے جس سے زمانہ صحابہ و تابعین و اتباع یقیناً خارج ہو گیا۔

(۶) لگھڑوی صاحب جن معمولات اہل سنت پر اپنے اس خود ساختہ اور وضعی کلیہ کو فٹ کر کے ان پر حکم بدعت لگاتے ہیں وہ کسی نہ کسی طرح ان کے بعض مسلم اکابر بلکہ خود لگھڑوی صاحب سے بھی ثابت ہیں پس یہ کلیہ خود انہی کو مضر ہوا اور انہی کے لیے طوقِ گلوار پایا (تفصیل باب ہفتم کے جواب میں آ رہی ہے انشاء اللہ)

(۷) بلکہ اس کلیہ سے ان معمولات اہل سنت کے مسنون و مشروع ہونے کا واضح اقرار ہے کیونکہ اس کا (بر تقدیر تسلیم) مفاد یہ ہے کہ سنت یہ ہے کہ جب کسی امر کا سبب اور محرک پایا جائے تو اس کے کرنے میں حرج نہیں تو ہم کہتے ہیں کہ معمولات اہل سنت کی اصلیں ادلائل شرعیہ میں موجود ہیں باقی ان کی ترکیبی ہیئات کے محرکات اور اسباب بعد میں پیدا ہوئے جیسے لوگوں کی دین سے دوری نیز حبِ نبی ﷺ جو ہر خیر کی اصل ہے اس میں کمی اور بے رغبتی۔ پس انہی قریب لانے نیز ان کے قلوب میں حبِ رسول ﷺ کو اجاگر کرنے کے لیے مثلاً محافل میلاد اور بیان فضائل و کمالات نبوت و رسالت کا اہتمام کیا گیا۔ بالفاظ دیگر دورِ ازل کے حضرات کے صفاءِ قلوب اور دین سے شدت سے وابستگی کے باعث ان کے لیے ان اہتمامات کی ضرورت نہ تھی کہ وہ تمام نیک کام خصوصاً جن کی حیثیت عمومی و اطلاقی تھی وقتاً فوقتاً خود ہی کر لیتے تھے جب لوگوں کی یہ کیفیت مصروفیت سے بڑھ کر غفلت کی حد تک پہنچ گئی تو ان اہتمامات کی ضرورت پڑی۔ پس زیادہ سے زیادہ نئی چیز اہتمام ہوا جس کا محرک بعد کو پیدا ہوا جب کہ وہ اہتمامات بھی محض بغرض سہولت اور محض عرفی ہونے کی حیثیت رکھتے ہیں ان کے بارے میں کسی صحیح العقیدہ اہل علم سنی کا یہ نظریہ قطعاً نہیں ہے کہ ان کی تعینات و تخصیصات شرعی ہیں بایں معنی کہ صرف اسی ہیئت سے روا ہیں اور اس سے ہٹ کر ناروا نہیں (ومن ادعیٰ فعلیہ البیان بالبرہان ثم علینا جوابہ ان شاء المولیٰ الرحمن) جب کہ ایسے اہتمامات خود لگھڑوی صاحب اور ان کی جماعت سے بھی ثابت ہیں جس کی کچھ تفصیل ابھی کچھ پہلے نمبر پر گزر چکی ہے۔

مفتی محمد شفیع دیوبندی صاحب کا کارنامہ:-

یہاں پر مدرسہ دیوبند کے سابق مدرس اور ہیڈ مفتی مفتی محمد شفیع دیوبندی ختم کراچوی صاحب جو گکھڑوی صاحب کے مقتداء تھانوی صاحب کے خلیفہ مجاز بھی ہیں (کما فی مقلعة امداد المفتین المعروف بفتاوی دارالعلوم دیوبند المجلد (الثانی، ان) کا یہ کارنامہ بھی لائق دید ہے کہ انہوں نے بھی گکھڑوی صاحب کی طرح بلکہ ایک قدم آگے بڑھ کر انہیں مات کرتے ہوئے بدعت کی تعریف میں داعیہ اور سبب کے زمانہ رسالت اور عہد صحابہ میں پائے جانے کی قید لگانے کے بعد اس کی نسبت دو بزرگوں (علامہ برکس اور ابو اطلق غرناطی) سے کر دی ہے حالانکہ مفتی شفیع صاحب موصوف نے اس سلسلہ میں ان کی جن کتب کا حوالہ دیا ہے ان میں حسب بالا داعیہ اور سبب کی قید کا کچھ نام و نشان نہیں چنانچہ ان کے لفظ ہیں:-

”اصطلاح شرع میں ہر ایسے نو ایجاد طریقہ عبادت کو بدعت کہتے ہیں جو زیادہ ثواب حاصل کرنے کی نیت سے رسول اللہ ﷺ اور خلفاء راشدین کے بعد اختیار کیا گیا ہو اور آنحضرت ﷺ اور صحابہ کرام کے عہد مبارک میں اس کا داعیہ اور سبب موجود ہونے کے باوجود نہ قولاً ثابت ہو نہ فعلاً نہ صراحۃً نہ اشارۃً۔ بدعت کی یہ تعریف علامہ برکوی کی کتاب الطریقۃ المحمدیۃ اور علامہ شاطبی کی کتاب الاعتصام سے لی گئی ہے۔“ اھ بلفظہ ملاحظہ ہو رسالہ [سنت و بدعت صفحہ ۱۱ طبع ادارۃ المعارف کراچی ۱۴]

اقول:- اس کے بعد بساختہ نوک قلم پر آتا ہے کہ ماشاء اللہ رع ایں ہمہ خانہ آفتاب است نیز رع ناطقہ سر بہ گریباں ہے اسے کیا کہیے؟

ثم اقول:- داعیہ اور سبب کی قید کے متذکرہ بالا علماء پر افتراء اور خلاف واقعہ ہونے کی ایک ٹھوس دلیل خود مفتی شفیع صاحب موصوف کا اپنا ایک فتویٰ بھی ہے جس میں انہوں نے محولہ بالا کتاب الطریقۃ المحمدیۃ کے حوالہ سے بدعت کی تعریف لکھی گئی ہے جس میں داعیہ اور سبب کی قید کا کچھ ذکر نہیں کیا چنانچہ موصوف نے بدعت سے متعلق ایک سائل کے سوال کا جواب دیتے ہوئے اپنے فتاویٰ میں لکھا ہے:-

”معنی شرعی بدعت کے یہ ہیں کہ دین میں کسی کام کا زیادہ یا کم کرنا جو قرن صحابہ و تابعین کے بعد ہوا ہو اور نبی کریم ﷺ سے اس کے کرنے کی اجازت منقول نہ ہو نہ قولاً نہ فعلاً نہ صراحۃً نہ اشارۃً
هذا ملخص ما فی الطریقة المحملیة وهو اجمع ما رأیت من تعریف البدعة وان اردت

التفصیل فراجع الی بریقة شرح الطریقة صفحہ ۱۲۸ جلد ۱۔ اھ بلفظہ ملاحظہ ہو [فتاویٰ دارالعلوم دیوبند جلد ۲ صفحہ ۶۴ طبع دارالاشاعت کراچی نمبر ۱۔ نیز رسالہ سنت و بدعت صفحہ ۸۱ طبع

مذکور]

مزمع قول :- اگر مفتی شفیع صاحب موصوف کے اخلاف یا بھی خواہوں میں سے کوئی یہ کہے کہ عبارت نمبر ۲ میں صرف الطریقة کا حوالہ دیا گیا ہے جب کہ عبارت نمبر ۱ میں الاعتصام للشاطبی کا حوالہ بھی دیا ہے تو ممکن ہے کہ یہ داعیہ اور سبب والی قید اس میں ہو؟ تو جی بسم اللہ۔ اسی سے ہی دکھا دیں اور اس قرض کو چکا دین ورنہ کم از کم اگلے ایڈیشن میں اس کی تصحیح کے ساتھ ساتھ اعلانیہ معذرت بھی کریں کہ توبۃ السر بالسر و توبۃ العلانیہ بالعلانیہ۔ دیدہ باید۔

حضرت مفتی احمد یار خاں پر اعتراضات کا جامع اجمالی جواب :-

اس کے بعد لکھنؤی صاحب نے حسب عادت حضرت حکیم الامت مفتی احمد یار خاں رحمۃ اللہ علیہ پر کچھ اعتراضات کئے ہیں جن کا خلاصہ مع جامع اجمالی جواب حسب ذیل ہے۔ اس کے بعد ترکی بہ ترکی جواب آئے گا۔ چنانچہ لکھنؤی صاحب نے کچھ گالیاں سنانے کے بعد لکھا ہے کہ :-

”سب بدعت کی تعریف میں دین کی قید لگاتے ہیں مگر مفتی احمد یار خاں صاحب یدایونی جہ الحق صفحہ ۲۱۲ میں لکھتے ہیں کہ دینی کام کی قید لگانا محض اپنی طرف سے ہے۔ ہر نیا کام بدعت ہے اس میں دینی یا دنیاوی کی قید نہیں۔ پھر جہ الحق صفحہ ۲۰۴ میں انہوں نے حدیث من الحدیث فی امرنا هذا کا معنی کرتے ہوئے دین کی قید خود بھی لگائی ہے۔ نیز صفحہ ۲۰۵ پر بدعت کو عقائد سے خاص کر دیا ہے جب کہ اس کا اعمال سے متعلق ہونا بھی ثابت ہے“ اھ ملخصاً ملاحظہ ہو [راہ سنت

صفحہ ۸۰ صفحہ ۸۲ صفحہ ۸۶ صفحہ ۸۹ صفحہ ۹۰]

اقول :- لکھنؤی صاحب میں یا تو اس سے حضرت مفتی صاحب رحمۃ اللہ علیہ کے منشاء کو سمجھنے کی اہلیت نہیں ہے یا پھر وہ جان بوجھ کر حسب عادت اسے غلط رنگ دے کر خواہ مخواہ الجھانے کی کوشش کر رہے ہیں جو انہی کا حصہ ہے۔ حقیقت یہ ہے کہ حضرت مفتی صاحب کو نہ تو اس سے انکار ہے کہ بدعت کا تعلق دین سے ہوتا ہے اور نہ ہی اس سے کچھ پس و پیش ہے کہ اس کا تعلق عقائد و اعمال دونوں سے ہوتا ہے بلکہ وہ اس سب کے قائل ہیں جسے خود لکھنؤی صاحب نے بھی ان سے اس سب کو نقل کر کے مان لیا ہے نیز جہ الحق کی پوری بحث کے

مغالطہ سے بھی اسے سمجھا جاسکتا ہے چنانچہ آپ نے متفرق مقامات پر نہایت درجہ دلوک الفاظ میں لکھا ہے:-
”بدعت تین معنی میں استعمال ہوتا ہے۔ نیا کام جو حضور انور کے بعد ایجاد ہوا۔ خلاف سنت کام جو دافع سنت ہو۔ برے عقائد جو بعد میں پیدا ہوئے۔“ نیز

”بدعت کے شرعی معنی ہیں وہ اعتقاد یا وہ اعمال جو کہ حضور علیہ الصلوٰۃ والسلام کے زمانہ حیات ظاہری میں نہ ہوں بعد میں ایجاد ہوئے نتیجہ یہ نکلا کہ بدعت شرعی دو طرح کی ہوئی۔ بدعت اعتقاد اور بدعت عملی جبر یہ قدر یہ مرجیہ چکڑالوی غیر مقلد دیوبندی عقائد بدعت اعتقادی ہیں کیونکہ یہ سب بعد کو بنے اور یہ لوگ ان کو اسلامی عقائد سمجھتے ہیں۔“ اور بدعت اور بدعتی پر جو سخت وعیدیں احادیث میں آئی ہیں ان سے مراد بدعت اعتقادی ہی ہے۔ بدعت عملی ہر وہ کام ہے جو حضور علیہ الصلوٰۃ والسلام کے زمانہ پاک کے بعد ایجاد ہوا ہو خواہ وہ دنیاوی ہو یا دینی۔ ما سے مراد عقائد ہیں کہ دین کا عام اطلاق عقائد پر ہوتا ہے اور اگر اعمال بھی ہوں تو لیس منہ سے مراد وہ اعمال ہیں جو خلاف سنت یا خلاف دین ہوں۔“ اھ ملخصاً بلفظ ملاحظہ ہو [جاء الحق وزہق الباطل صفحہ ۲۱۴ صفحہ ۲۱۶ طبع نعیمی کتب خانہ گجرات]

نیز مرآۃ شرح مشکوٰۃ (جسے آپ نے جاء الحق کے کم و بیش سترہ برس کے بعد تحریر فرمایا تھا چنانچہ جاء الحق کے دیباچہ میں آپ کے قلم سے یہ تاریخ درج ہے ”۳ شعبان المعظم ۱۳۶۱ھ“ جب کہ مرآۃ کا تاریخی نام ہے ذوالمرآۃ جس کے عدد ہیں ۱۳۷۸۔ بالفاظ دیگر ۱۳۷۸ھ اس کا سن تالیف ہے۔ اس) میں حدیث ”من احدث فی امرنا هذا ما لیس منہ فہورد“ کی شرح میں لکھا ہے:-

”خیال رہے کہ اُمر سے مراد دین اسلام ہے اور ما سے مراد عقائد یعنی جو شخص اسلام میں خلاف اسلام عقیدے ایجاد کرے وہ شخص بھی مردود اور وہ عقائد بھی باطل۔ لہذا ردافض قادیانی وہابی وغیرہ بہتر فرقے جن کے عقائد خلاف اسلام ہیں باطل ہیں۔ یا اُمر سے مراد دین ہے اور ما سے مراد اعمال ہیں اور لیس منہ سے قرآن وحدیث کے مخالف۔ یعنی جو کوئی دین میں ایسے عمل ایجاد کرے جو دین یعنی کتاب وسنت کے مخالف ہوں جن سے سنت اٹھ جاتی ہو وہ ایجاد کرنے والا بھی مردود اور ایسے عمل بھی باطل جیسے اردو میں خطبہ ونماز پڑھنا فارسی میں اذان دینا وغیرہ۔ اس کی تفسیر وہ حدیث ہے جو آگے آرہی ہے کہ جو قوم کوئی بدعت ایجاد کرے تو اللہ سنت کو اٹھا لیتا

ہے۔ ہماری اس تفسیر کی بناء پر یہ حدیث اپنے عموم پر ہے اس میں کوئی قید لگانے کی ضرورت نہیں
[جلد ۱ صفحہ ۱۴۶ احاشیہ نمبر ۳ طبع نعیمی کتب خانہ گجرات]

نشاء عبارت حضرت مفتی صاحب:-

اپنی ان عبارات میں حضرت مفتی صاحب دراصل دین کے عمومی مفہوم کے تحت:

(۱) ایک تو یہ بتانا چاہتے ہیں کہ رو بدعات کی بعض احادیث میں بدعی عقائد مراد ہیں اور بعض میں بدعی
اعمال۔ چنانچہ انہوں نے اسے لکھڑوی صاحب کے پیش رو گنگوہی صاحب کے فتاویٰ رشیدیہ کے
حوالہ سے مبرہن بھی فرمایا ہے۔ جاء الحق صفحہ ۲۱۶ پر لکھتے ہیں:-

”حدیث میں ہے کہ جس نے بدعتی کی تعظیم کی اس نے اسلام کے ڈھانے پر مدد دی یعنی بدعت
اعتقادیہ والے کی۔ فتاویٰ رشیدیہ جلد اول کتاب البدعات صفحہ ۹۰ میں ہے ”جس نے بدعت
میں ایسی شدید وعید ہے وہ بدعت فی العقائد ہی جیسا کہ روافض و خوارج کی بدعت ہے“۔ اھ

اور لطف کی بات یہ ہے کہ خود لکھڑوی صاحب نے بھی اسے من وعن نقل کیا ہے۔ ملاحظہ ہو [راہ سنت صفحہ ۷۸]
پھر اس کے بعد انہوں نے اس کی تائید بھی اسی صفحہ پر کی ہے حیث قال: بلا شک وعید شدید ایسی ہی بدعت پر
وارد ہوئی ہے جو عقائد کی بدعت ہے“۔ اھ بلفظ مع مدعی لاکھ پہ بھاری ہے گواہی تیری

(۲) دوسرا حضرت موصوف اپنے ان الفاظ سے یہ بتانا چاہتے ہیں کہ بدعت ہر اس امر سے متعلق ہوتی ہے

جس سے احکام شرع متعلق ہوں جو بالکل بجا ہے کیونکہ دنیوی امور سے متعلق یہ کہہ کر نہیں گزر جایا جاتا

کہ یہ چونکہ دنیوی ہیں اس لیے درست ہیں بلکہ ان کا جواز و منع شرعی حکم تلاش کیا جاتا ہے مرد و پٹہ

پہن لے اور عورت پگڑی باندھ لے تو یہ کہہ کر نہیں گزر جائیں گے کہ یہ دنیوی امر ہے اس لیے اس میں

کچھ حرج نہیں یا اس بحث میں پڑنے کی ضرورت نہیں بلکہ شرعی اصول و قواعد کی رو سے اس کا حکم تلاش

کر کے لگایا جائے گا۔ اسی طرح انجکیش سے روزہ کے فساد و عدم فساد کا حکم، چلتی ٹرین اور بس پر نماز کا حکم،

نماز میں لاؤڈ سپیکر کے استعمال کا حکم نیز انتقال خون کا مسئلہ اور ان جیسے دیگر صد ہا امور۔ ورنہ

شادی بیاہ وغیرہ کے بعض رسوم کو دیوبندی حضرات بدعت کیوں کہتے ہیں؟ جب کہ اس کی بھی انہوں

نے خود بھی وضاحت فرمادی ہے ملاحظہ ہو (جاء الحق صفحہ ۲۲۲ صفحہ ۲۲۳) اور پُر لطف امر یہ کہ اسے بھی

لکھڑوی صاحب نے نقل کیا ہے ملاحظہ ہو راہ سنت صفحہ ۸۶ صفحہ ۹۰

واضح رہے کہ جو دنیوی امور ایسے ہوں کہ جن کے بارے میں نفیاً اثباتاً صریحاً کچھ منقول نہیں، حضرت مفتی صاحب ان سے بدعتِ سنیہ کے متعلق ہونے کے قطعاً قائل نہیں۔ چنانچہ شرح مشکوٰۃ میں حدیث ما ابتدع قوم بدعة فی دینہم کے تحت لکھتے ہیں:

”دین کی قید سے معلوم ہوا کہ بدعتِ سنیہ ہمیشہ دین ہی میں ہوگی، دنیوی ایجادات کو بدعتِ سنیہ نہیں کہا جائے گا۔ جس قدر برائیاں بدعت کی آئی ہیں وہ سب اس بدعت کی ہیں جو دین میں ہو اور سنت کی مٹانے والی اور اگر دین سے مراد عقائد ہیں جیسا کہ ظاہر ہے تو حدیث بالکل صاف ہے۔“ ۱۷۹ [مرآۃ جلد ۱ صفحہ ۱۷۹] طبع گجرات

مفتی صاحب اس میں متفرق نہیں:-

جب کہ حضرت مفتی صاحب اپنے اس موقف میں متفرق بھی نہیں اور نہ ہی آپ کا یہ عندیہ بے اصل ہے بلکہ وہ کئی ائمہٴ شان سے ثابت ہے جن میں بعض وہ ہیں جن کی ثقاہت لکھڑوی صاحب کے ہاں بھی مسلم ہے بلکہ لکھڑوی صاحب کے بعض اکابر بلکہ خود بہ نفس نفیس لکھڑوی صاحب سے بھی اس کا ثبوت موجود ہے۔ بعض نقول حسب ذیل ہیں:-

علامہ علی القاری سے:-

چنانچہ علامہ علی القاری الحنفی المکی رحمۃ اللہ تعالیٰ (جن کے حوالہ سے لکھڑوی صاحب نے ملا علی قاری اور مسئلہ علم غیب و حاضر ناظر نامی رسالہ لکھ اور چھاپ کر انہیں اپنا پیشوا مانا ہے) حدیث من احدث فی امرنا هذا الخ کی شرح میں ارقام فرماتے ہیں:-

متفق علیہ ورواہ ابو داؤد و ابن ماجہ و ذکر فی الاربعین النوویہ و فی روایۃ لمسلم من عمل عملاً ای من اتی بشئی من الطاعات او بشئی من الاعمال الدنیویۃ والاخریۃ سواء کان محدثاً او سابقاً علی الامر لیس علیہ امرنا ای وکان من صفۃ انہ لیس علیہ اذننا بل اتی بہ علی حسب ہواہ فہو رد ای مردود غیر مقبول فہذا الروایۃ اعم الخ یعنی یہ حدیث امام بخاری اور امام مسلم دونوں کی روایت کردہ ہے اور اسے امام ابو داؤد اور امام ابن ماجہ نے بھی روایت کیا اور امام نووی نے اسے اپنی کتاب الاربعین نوویہ میں نقل کیا ہے۔ مسلم کی ایک روایت میں مَنْ اَحَدَثَ کی بجائے مَنْ عَمِلَ عَمَلًا کے لفظ آئے ہیں تو اس روایت میں مَنْ اَحَدَثَ

والی روایت کے مقابلہ میں زیادہ عموم ہے پس معنی یہ ہوگا کہ جو شخص کوئی عبادت کرے یا کوئی ایسا دنیوی اور اخروی عمل کرے جو خود ساختہ ہو خواہ اس نے اسے خود ایجاد کیا ہو یا وہ کسی دوسرے کا ایجاد کردہ ہو اور ہماری طرف سے اس کا کوئی اذن نہ ہو تو وہ واجب الرد ہے۔ اہ ملاحظہ ہو [مرقاۃ جلد ۱ صفحہ ۲۱۵ طبع مکتبہ امدادیہ ملتان]

عبارت ہذا کی خط کشیدہ الفاظ ”من الاعمال الدنیویہ والاخریہ“ ”ما نحن فیہ میں نہایت صریح ہیں۔ حضرت شیخ محقق سے:-

شیخ محقق حضرت شاہ عبدالحق محدث دہلوی رحمۃ اللہ علیہ فرماتے ہیں:-

”ولازم است اتباع سنت سنیہ اور عبادات و عادات“ یعنی عبادت و عادات سب امور میں آپ ﷺ کی سنت مقدسہ کی پیروی کرنا لازم ہے۔ اہ ملاحظہ ہو [مکتوبات شیخ برہامش اخبار الاخیار فارسی صفحہ ۹۴ مکتوب ۹] ”ایراد العبادات الفصیحۃ فی شرح قوله علیہ السلام الذین النصیحۃ“ طبع مکتبہ نوریہ رضویہ سکھر (پاکستان)

عبارت ہذا کو لکھنؤی صاحب نے بھی من و عن استناداً نقل کیا ہے۔ ملاحظہ ہو [راہِ سنت صفحہ ۸۸] اس عبارت میں عادات کے الفاظ ہمارے موقف کی واضح دلیل ہیں کیونکہ ان کا تعلق دنیوی امور سے ہے جس سے کسی کو اختلاف نہیں لہذا اس کے لیے کسی حوالے کی بھی حاجت نہیں۔ فافہم۔ علامہ شاطبی سے:-

نیز علامہ ابوالمحق ابراہیم (المتوفی ۹۰۷ھ جن سے لکھنؤی صاحب نے اپنی اس کتاب میں بکثرت استناد کیا اور ان کی ثقاہت و امامت کے جا بجا گن گائے ہیں ملاحظہ ہو راہِ سنت صفحہ ۱۰۸) نے لکھا ہے:-

”وبالجملة فکل ما يتعلق به الخطاب الشرعی يتعلق به الابتداع“ یعنی جس جس امر سے کسی حکم شرعی کا تعلق ہوتا ہے اس سے بدعت کا حکم بھی متعلق ہوتا ہے۔ اہ ملاحظہ ہو [الاعتصام جلد ۱ صفحہ ۳۴ الباب الاول فی تعریف البدع۔ فصل فی الحد طبع دارالکتب العلمیۃ بیروت۔ مطبوعہ ۱۴۱۵ھ ۱۹۹۵ء]

عبارت ہذا بھی ہمارے حسبِ موقف اپنے مفہوم میں نہایت واضح ہے جو کچھ محتاج تفصیل نہیں

خود لکھڑوی صاحب سے:-

لکھڑوی صاحب نے حضرت شیخ محقق کی منقولہ بالا عبارت کو نقل کرنے کے بعد اس کے فوائد بیان کرتے ہوئے لکھا ہے:-

”دوسرا یہ امر واضح ہوا کہ عبادات، عادات اور اعتقاد تمام چیزوں میں سنت کی پیروی لازم ہے اور اس کی مخالفت بدعت اور مردود ہے“۔ ملاحظہ ہو [راہِ سنت صفحہ ۸۸]

نیز اسی کے صفحہ ۸ پر لکھا ہے:-

”علم اور عمل اور حال، عبادات و معاملات سب کو اس میں درج کرتے ہیں اور یہ کہتے ہیں کہ جو عقیدہ یا عمل یا حال کتاب و سنت اجماع و قیاس شرعی کے تحت درج نہ ہو وہ بدعت ہے“۔ اھ

ان ٹھوس حوالہ جات سے واضح ہو گیا کہ حضرت مفتی صاحب کا بدعت کو دینی اور دنیوی دونوں قسم کے امور سے متعلق قرار دینا قطعاً موجہ ہے اور اسلاف سے بلکہ خود لکھڑوی صاحب سے بھی ثابت ہے ورنہ وہ بتائیں کہ ”عبادات اعتقاد و علم و عمل“ کے ساتھ عادات، معاملات اور حال کے جو الفاظ انہوں نے لکھے ہیں وہ کیا اور کس مرض کی دوا ہیں؟

عبارات علماء اہل سنت کی توجیہ:-

لہذا جن علماء اہل سنت نے حدیث ہذا (من احدث الخ) کی شرح میں لفظ ”دین“ ذکر فرمایا ہے جسے لکھڑوی صاحب نے بآباد ہرایا ہے وہ بھی حضرت مفتی صاحب کے خلاف نہیں کیونکہ انہوں نے دنیوی امور کی اس سے نفی نہیں فرمائی جب کہ ابھی گزرا ہے کہ اس میں وہ دنیوی امور بھی داخل جن کچھ شرع لگتا ہے (کما صرح به العلامة علی القاری علیہ رحمۃ اللہ الباری)

اعلیٰ حضرت کی عبارت کی توجیہ:-

رہی اعلیٰ حضرت سے منسوب یہ عبارت کہ ”یہ بدعت کھانے پینے میں ہے کہ امور دین میں۔ تو اس کی حرمت ثابت کرنا ایک دشوار کام ہے“۔ اھ [راہِ سنت صفحہ ۷۵ نیز صفحہ ۷۶]

تو یہ بھی لکھڑوی صاحب کو کچھ مفید اور حضرت مفتی صاحب کو کچھ مضرت نہیں کیونکہ اعلیٰ حضرت رحمۃ اللہ کا بر تقدیر اس سے منشاء صرف یہ ہے کہ عادات کے متعلق عموماً احادیث کریمہ میں کچھ بیان نہیں ہوتا لہذا جب ایسے امور کا مسنون ہونا ہی سرے سے منقول نہیں ہوتا تو اس کے بارے میں حکم بدعت لگانا تو اور بھی

بہت مشکل کام ہوتا ہے۔ یہی وجہ ہے کہ آپ نے یہ نہیں فرمایا کہ کھانے پینے کے امور میں کھلی چھٹی ہوتی ہے اور دنیوی امور ہونے کے باعث ان کے بارے میں کچھ پوچھنے کی حاجت ہی نہیں ہوتی اور ان میں حکم بدعت لگتا ہی نہیں بلکہ اس حکم کے ثابت کرنے کو ”دشوار کام“ فرمایا ہے جو بالکل بجا ہے (عبارت ہذا پر بحث آغاز میں گزر چکی ہے)۔

پیش کردہ دیگر عبارات سے جواب:-

بناء بریں دیگر علماء کی وہ عبارات جن میں دین کی قید کا ذکر ہے جو لکھنوی صاحب نے راہ سنت میں صفحہ ۸۲ سے صفحہ ۸۹ تک پیش کی ہیں۔ یا صفحہ ۸۹ تا صفحہ ۹۰ وہ عبارات جن میں عمل کی قید کا ملحوظ ہونا موصوف نے ذکر کیا ہے۔ ہمارے بیان بالا کی رو سے ان سب سے بھی جواب ہو گیا کیونکہ حضرت مفتی صاحب اس سب کے قائل ہیں نیز دین میں دنیوی امور بھی من وجہ شامل ہے جیسا کہ علامہ علی القاری سے ابھی گزرا ہے۔

لفظ دین کے حوالہ سے مزید وضاحت:-

لکھنوی صاحب اگر یہ کہیں کہ حدیث جبریل علیہ السلام وغیرہ (متعدد احادیث) میں دین اسلام کا پانچ ارکان (کلمہ، نماز، زکوٰۃ، روزہ اور حج) میں منحصر ہونا بیان فرمایا گیا ہے؟ تو ہم عرض کریں گے کہ یہ بھی انہیں کچھ مفید اور ہمیں کچھ مضرت نہیں کیونکہ اس میں اسلام کے محض ارکان کا بیان ہے جب کہ اسلام کے دیگر امور بھی ہیں جیسے جہاد، اطعام الطعام، افشاء السلام وغیرہ جن کی اس میں نفی نہیں کی گئی اور کسی امر کا ذکر اس کے ماسوا کی نفی کو مستلزم نہیں۔ پھر بھی نہ مائیں تو لباس، اموال، خور و نوش اور زور و راہ وغیرہ جو ان میں سے بیشتر کے متعلقات ہیں نیز لکھنوی صاحب نے جو اپنی متذکرہ بالا عبارات میں عادات، معاملات اور حال کی قیود ذکر کی ہیں ان کا کیا بنے گا؟

حضرت مفتی صاحب اور لکھنوی صاحب کے اس اختلاف کا نتیجہ:-

حضرت مفتی صاحب رحمۃ اللہ علیہ کی اس بحث کا فائدہ اسلام اور اہل اسلام دونوں کو ہے جس سے وہ مسلمانوں کو اپنے ہر قدم اور ہر اقدام کو تابع شرع رکھنے کی تلقین فرما رہے ہیں جب کہ لکھنوی صاحب کی اس تحریک کا فائدہ براہ راست اعداء اسلام انگریز کو ہے جو یہ پروپیگنڈہ کر رہے ہیں کہ دین محض چند ارکان کا نام ہے باقی جملہ معاملات میں مسلمانوں کو مکمل آزادی ہے چنانچہ وہ خود بھی کلیسا اور قصر سیاست کے دوا لگ

الگ چیزیں ہونے کے قائل ہیں جس کا زیادہ اثر لکھنوی صاحب کے ہمنواؤں نے ہی لیا ہے۔ ان کے بہتوں نے تو فرنجی داڑھیاں اپنائی ہیں اور بیشتر داڑھی مین ایسے ہیں کہ فل داڑھی کے ساتھ گلے میں ٹائی اور نیچے پینٹ چٹون ڈالے عجیب منظر پیش کر رہے ہوتے ہیں اور یہ سب نحوست دین کی اس لکھنوی تشریح کی بدولت ہے جس نے اسلام اور مسلمانوں کو کھوکھلا کر دیا اور اعداء اسلام کے نیچے مضبوط سے مضبوط کر دیئے۔

فالی اللہ المشتکی۔

ع ہمیں تفاوت کہ راہ از کجا است تا بہ کجا

جملہ اعتراضات کے ترتیب وار ترکی بہ ترکی جوابات:-

حضرت مفتی صاحب رحمۃ اللہ علیہ پر مذکورہ اعتراضات کے جامع اجمالی جواب کے بعد ان سمیت دیگر ضمنی اعتراضات (جورہ سنت صفحہ ۸۰ تا ۹۰ تک پھیلے ہوئے ہیں) کے ترتیب وار ترکی بہ ترکی جوابات پیش خدمت ہیں۔ یہاں طوالت سے بچنے کے لیے اعتراض قولہ اور جواب اقول کے لفظوں سے ہوگا فہو حسبما یائی چنانچہ لکھنوی صاحب نے حدیث من احدث فی امرنا هذا میں لهذا کے منشا را الیہ نیز بدعت کی لغوی و شرعی تعریف سے متعلق کچھ اٹے سیدھے حوالہ جات (جن کے جوابات گزر چکے ہیں) کے نقل کرنے کے فوراً بعد لکھا ہے و لهذا۔

قولہ:- ”قارئین کرام! ان ٹھوس حوالہ جات کو پڑھ پڑھ کر اور سن سن کر آپ یقیناً اکتا چکے ہوں گے“۔ اھ

بلفظ ملاحظہ ہو [راہ سنت صفحہ ۸۰]

اقول:- ”شکر ہے کہ کچھ احساس تو اہوا۔ باقی آپ کے پیش کردہ وہ حوالہ جات تاریک بکوت سے بھی زیادہ کمزور اور گئے گزرے ہیں تفصیل گزر چکی ہے ان میں قطعاً کچھ جان نہیں ہے۔ جس کی وضاحت خود آپ کے ان لفظوں سے بھی ہو جاتی ہے کیونکہ حوالہ جات ٹھوس اور مطابق دعویٰ ہوں تو طبیعت پر اکتا ہٹ کی بجائے نزہت اور انبساط کی کیفیت طاری ہوتی ہے بلکہ آپ خود انہیں باعث اکتا ہٹ قرار دے چکے ہیں۔

ع مدعی لاکھ پہ بھاری ہے گواہی تیری

قولہ:- ”مگر ہم بھی مجبور ہیں ہمیں ایسے حضرات سے سابقہ پڑ چکا ہے جو دین سے یقیناً بے بہرہ ہیں مگر لوگوں کے ایمان اور دین کو شبہات کی بدولت لوٹنے میں بڑے چست اور ہوشیار ہیں اور عوام بے چارے ان کے جیوں اور قبہ نما دستاروں میں الجھ کر متاع ایمان گنوا دیتے ہیں۔ اللہ تعالیٰ ان گندم نما جو فروشوں سے محفوظ

رکھے۔ اھ بلفظ [راہ سنت صفحہ ۸۰]

اقول:- وہابیہ کی علماء اہل سنت کے بارے میں شتہ زبانی کوئی نئی بات نہیں ہے پھر جب لکھڑوی صاحب سخت زبان استعمال کرتے ہوئے علمائے اہل سنت کے متعلق اپنے ان دعوؤں کے بعد ان کی کوئی دلیل پیش نہیں کر سکے تو یہ محض ان کا گالی گلوچ ہوا جس کے اہل سنت محل و مستحق نہیں تو یہ سب خود انہی پر لوٹ گیا۔ ”حق بہ صاحب حق برسید“۔ پس یہ سب ان کا اپنا ہی نقشہ ہے قال اللہ تعالیٰ الا انھم هم السفھاء ولكن لا یعلمون وقال علیہ الصلوٰۃ والسلام فقد باء بہ احدھما۔ جب کہ لکھڑوی صاحب کا خائن اور محرف ہونا ہم ابھی ثابت کر آئے ہیں جیسا کہ حدیث من احدث فی امرنا الخ کے حوالہ سے اس کی تفصیل ابھی گزر چکی ہے۔ پس ان کا یہ داویلا دراصل اپنے جرم پر پردہ ڈالنے کی ناکام کوشش ہے۔ دستار باندھنا جو اللہ کے حبیب ﷺ کی عظیم سنتوں میں سے ہے اس پر لکھڑوی صاحب کی ہٹ بتاتی ہے کہ وہ اس سے محروم ہیں۔ سبحان اللہ حوالہ جات میں قطع و برید کریں وہ خود حدیث میں تحریف و خیانت کریں وہ اور سنت نبویہ علی صاحبہا الصلوٰۃ والتحیۃ پر چوٹ کر کے بے ایمانی کی راہ چلیں وہ خود نیز افتراء باندھ کر اس کا ثبوت پیش نہ کر سکیں وہ خود پھر بھی دین سے یقیناً بے بہرہ اور عوام کے دین و ایمان کو لوٹنے میں چست اور ہوشیار قرار پائیں ہم؟ تلبیس شدید نہیں تو اور کیا ہے؟ ”اللہ تعالیٰ نے ان گندم نما جو فرشتوں سے محفوظ رکھے“۔ آمین بحرمۃ النبی الامین

صلی اللہ علیہ وعلیٰ آلہ وصحبہ اجمعین۔ ع ہے یہ گنبد کی صدا جیسی کہو ویسی سنو

اقول:- ”ان عبارات میں آپ نے بخوبی ملاحظہ کر لیا کہ کیا دیوبندی حضرات اور کیا بریلوی اور کیا وہ اکابر علماء اُمت جو فریقین کے نزدیک مسلم ہیں بدعت کی تعریف میں دین کی قید لگاتے ہیں (الی) اس سب بحث کو پیش نظر رکھ کر آپ مفتی احمد یار خان صاحب بدایونی ثم سہجراتی کی تحقیق انیق بھی ملاحظہ کیجیے وہ لکھتے ہیں کہ دینی کام کی قید لگانا محض اپنی طرف سے ہے (الی) مفتی صاحب کا یہ ارشاد دوسرے جہالت پر مبنی ہے۔“ اھ ملخصاً بلفظ

[راہ سنت صفحہ ۸۱/۸۰]

اقول:- لکھڑوی صاحب کا یہ اعتراض قلت مطالعہ نیز دین کا مفہوم نہ سمجھنے یا سب کچھ پڑھ اور سمجھ لینے کے باوجود عمداً ہیرا پھیری کرنے پر مبنی ہے۔ اجمالی جواب کے تحت مرقاۃ شرح مشکوٰۃ کی عبارت کے حوالہ سے دنیوی امور نیز اس کے دنیوی اخروی جملہ امور کو شامل ہونے کی تصریح گزر چکی ہے نیز لکھڑوی کی انتہائی پسندیدہ کتاب الاعتصام سے بھی ہر اہیت کے ساتھ گزرا ہے کہ جس جس امر سے حکم شرعی متعلق ہو سکتا ہے اس

سے حکم بدعت بھی متعلق ہو سکتا ہے ظاہر ہے اس میں دنیوی امور بھی ہیں بلکہ خود لکھنوی صاحب سے بھی گزر چکا ہے کہ عادات سے بھی بدعت کا حکم متعلق ہوتا ہے۔ پس لکھنوی صاحب کا یہ اعتراض خود ان کی اپنی سراسر جہالت پڑتی ہے۔ ولنعلم ما قبل ع التاچور کو تو ال کو ڈانٹنے

قَوْلہ: ”دین کی قید ملحوظ ہے بلکہ روایت میں فی دیننا کے الفاظ آئے ہیں“۔ [راہِ سنت صفحہ ۸۱]

اَقُولُ:۔ وہ الفاظ شاذ ہیں جس کی مکمل بحث پیچھے گزر چکی ہے۔ پھر ”دین“ کی جامع مانع تعریف کے ساتھ ساتھ یہ بھی مدلل واضح کریں کہ دینی احکام کا دائرہ کار کیا ہے اپنے معیار دلائل کو مت بھولیے گا۔ نیز عبارت مرقاۃ عبارت الاعتصام اور خود اپنی عبارت کا تسلی بخش جواب بھی لکھیں جن میں امور دنیویہ اور عادات سے بھی حکم بدعت کے متعلق ہونے کی تصریحات موجود ہیں (وقد مرّت)۔

اَقُولُ:۔ (مرقاہ جلد ۱ صفحہ ۲۳ اور اشعۃ اللمعات جلد ۱ صفحہ ۱۰۲ کی ایک عبارت کے نقل کرنے کے بعد) ”اب مفتی صاحب ان سے پوچھ لیں کہ انہوں نے محض اپنی طرف سے دین کی قید کیوں لگائی ہے“۔ [راہِ سنت صفحہ ۸۱]

اَقُولُ:۔ اور یہ آپ ان سے پوچھ لیں کہ اتنا کچھ لکھنے کے باوجود انہوں نے حدیث من احدث الخ کو دینی دنیوی امور کے لیے عام کیوں قرار دیا نیز شیخ محقق نے عبادات کے ساتھ ساتھ عادات کے ساتھ بدعت کو کیوں متعلق قرار دیا جب کہ ان کی وہ عبارت آپ خود بھی راہِ سنت صفحہ ۸۸ پر استناداً نقل کر چکے ہیں۔

آپ ہی اپنی اداؤں پہ ذرا غور کریں

ہم عرض کریں گے تو شکایت ہوگی

قَوْلہ: ”اسی طرح علیکم بسنتی وسنة الخلفاء الراشدين اور ما انا عليه واصحابی کی شرح میں ان دونوں بزرگوں کی عبارتیں ملاحظہ کر لیں کہ حضرات صحابہ کرام کا عمل سنت ہے یا بدعت؟ طبیعت صاف ہو جائے گی“۔ اھ بلقلم [راہِ سنت صفحہ ۸۱]

اَقُولُ:۔ حضرت مفتی صاحب نے یہ کب فرمایا ہے کہ حضرات صحابہ کرام رضی اللہ عنہم کا عمل مظہر سنت نہیں ہے؟ انہوں نے تو یہ فرمایا ہے کہ کسی امر کے بدعت ہونے میں زمانہ حاکم نہیں چنانچہ ان کے لفظ ہیں جنہیں خود لکھنوی صاحب نے بھی نقل کیا ہے۔ ”اور نہ زمانہ صحابہ کا لحاظ ہے“ الخ۔ (راہِ سنت صفحہ ۸۱۸۰ بحوالہ جاء الحق صفحہ ۲۰۶) جس سے لگتا ہے کہ (لکھنوی صاحب) معترض کے اوسان جگہ پر نہیں ہیں۔ باقی اس حدیث کے حوالہ سے لکھنوی صاحب کے مغالطہ کی جو اصل بنیاد ہے اس کا ہم نے بفضلہ تعالیٰ اپنی کتاب ہذا کے جلد دوم میں قلع قمع کر دیا ہے اسے ادھر ہی دیکھ لیں انشاء اللہ دماغ ٹھکانے لگ جائے گا۔

قَوْلُهُ: ”اور اشعة اللمعات کی یہ عبارت پہلے نقل کر دی گئی ہے کہ حضرت خلفاء راشدین نے اجتہاد و قیاس سے جو احکام صادر کیے ہیں وہ بھی سنت ہیں: واطلاق بدعت براں متوال کرو چنان کہ فرقہ زائغہ کند۔“ اھ بلفظہ [راہِ سنت صفحہ ۸۱]

اَقُولُ:۔ یہ عبارت بھی مثل بالا ہے اور اس میں بھی وہی تفصیل ہے جو اوپر گزری ہے۔

قَوْلُهُ: ”مفتی احمد یار خان صاحب تو صحابہ کے عمل کو بھی الزامی طور پر بدعت کہہ کر بدعت کا چور دروازہ کھولتے ہیں۔“ اھ بلفظہ [راہِ سنت صفحہ ۸۱]

اَقُولُ:۔ خیر القرون میں خصوصاً صحابہ کرام کے زمانہ میں کسی بدعت کی بدعت سے یہ کب لازم آیا کہ معاذ اللہ اس کے مرتکب معاذ اللہ خود صحابہ کرام ہوں۔ انتہائی افسوس سے کہنا پڑ رہا ہے کہ لکھنوی صاحب نے حضرت مفتی صاحب پر سفید جھوٹ بولا اور سخت جھوٹا الزام لگایا ہے پس وہ حضرت مفتی صاحب کے ایسے لفظ دکھا دیں جس پر ہم انہیں منہ مانگا انعام پیش کریں گے۔ اتنا بڑا جھوٹ بولتے ہوئے نہ معلوم موصوف کو کیوں خدا و رسول (جل جلالہ و صلی اللہ علیہ وسلم) کا لحاظ نہ آیا اور اس ابلیسی سنت کو اپنانے میں قبر و حشر کا انہوں نے کیا فائدہ دیکھا؟

قَوْلُهُ: ”تعب اور حیرت ہے کہ جناب نبی کریم ﷺ تو حضرات خلفاء راشدین کے عمل کو سنت فرمائیں اور حضرات صحابہ کرام کو معیار حق قرار دیں اور خیر القرون کے نقش قدم پر چلنے کی وصیت فرمائیں اور مفتی احمد یار خاں صاحب یہ کہیں کہ خواہ زمانہ صحابہ یا اس کے بعد وہ بدعت ہے۔“ اھ بلفظہ [راہِ سنت صفحہ ۸۱/۸۲]

اَقُولُ:۔ سخت تعب اور نہایت درجہ حیرت یہ ہے کہ لکھنوی صاحب ایک معمولی سی بات کو بھی کیوں نہیں سمجھ پارہے؟ حضرت مفتی صاحب نے زمانہ صحابہ کرام میں وجود بدعت کی بات کی ہے۔ معاذ اللہ عمل صحابہ کرام کو بدعت نہیں کہا اور یہ ایسی بات ہے جسے خود لکھنوی صاحب بھی لکھ چکے ہیں چنانچہ اپنی اسی تقریر دلپذیر سے چند سطور پہلے وہ لکھ آئے ہیں کہ:-

”حضرت ابن عمر کی ایک بدعتی کو سلام کا جواب نہ دینے کی روایت باحوالہ پہلے عرض کی جا چکی ہے۔“ اھ بلفظہ [راہِ سنت صفحہ ۸۱، سطر نمبر ۶، ۷]

اسی طرح اس طرح کی دیگر متعدد روایات بھی لکھنوی صاحب نے اپنی اس واجب الرد کتاب راہِ سنت کے باب دوم اور باب چہارم میں لکھی ہیں جن کی مکمل تفصیل ہماری اس کتاب کے جلد دوم میں حدیث خیر القرون

قرنی کی اس بحث میں جلد ہذا میں گزر چکی ہے اور یہ روایت انہوں نے صفحہ ۷۲ پر نقل کی ہے جو زمانہ صحابہ میں باحوالہ وجود بدعت کا واضح اعتراف ہے پھر اگر ایسا کہنا احادیث نبویہ کو رد کرنے کے مترادف ہے تو لکھڑوی صاحب خود یہ بات کہہ کر کیا قرار پائے؟

باقی اس عبارت میں انہوں نے جن روایات کی طرف اشارے کیے ہیں ان کے صحیح محال کی مکمل تفصیل کتاب ہذا کے جلد دوم میں کی جا چکی ہے جس کے اعادہ کی حاجت نہیں۔ فمن شاء الاطلاع عليه فليرجع اليه۔

قَوْلُهُ:- ”مفتی صاحب نے جو یہ کہا ہے کہ دینی کام کی قید لگانا محض اپنی طرف سے ہے احادیث صحیحہ اور اقوال علماء و فقہاء اور محدثین کے خلاف ہے۔ یہ ان کا خالص بہتان اور افتراء اور سفید جھوٹ ہے۔ دینی کام قید نہ تو احادیث صحیحہ کے خلاف ہے اور نہ اقوال فقہاء اور محدثین کے خلاف ہے۔ کسی ایک معتبر امام و فقیہ اور محدث و عالم کا حوالہ پیش نہیں کیا جاسکتا جو یہ کہتا ہو کہ بدعت مذمومہ اور شرعی بدعت کی تعریف میں دین کی قید ملحوظ نہیں۔ فہل من مبارز“۔ اھ بلقظم [راہ سنت صفحہ ۸۲]

اقُولُ:- حضرت مفتی صاحب کی اس سے جو منشاء ہے ہم اسے اجمالی جواب میں کھول کر مدلل بیان کر آئے ہیں کہ وہ اس کلیسا و قصر سیاست کے دوا لگ تصور ہونے کا نعرہ لگانے والی دین دشمن قوم کے زہریلے اثرات سے مسلمانوں کو بچانا چاہتے ہیں اور وہ نعرہ ظاہر ہے کہ احادیث صحیحہ اور اقوال علماء و فقہاء اور محدثین کے یقیناً خلاف ہے۔ پس آپ کے کلام کو اس کے صحیح محمل سے ہٹا کر اسے غلط رنگ دے کر پیش کرنا لکھڑوی صاحب کی سخت ہیرا پھیری، شدید تلبیس اور قبیح جہالت یا تجاہل ہے ہم اس سلسلہ میں حضرت ملا علی القاری، حضرت شیخ محقق، علامہ شاطبی اور خود لکھڑوی صاحب کی عبارات بھی پیش کر چکے ہیں جن میں فلسفہ بدعت سے متعلق امور دنیویہ کا ملحوظ ہونا بھی واضح طور پر بیان کیا گیا ہے۔ لہذا امور دنیویہ کو بالکلیہ حکم بدعت سے خارج کر دینا قطعاً احادیث صحیحہ اور اقوال ائمہ کے خلاف ہے۔ پس اس کے باوجود لکھڑوی صاحب کا ”فہل من مبارز“ کی چیخ لگانا داریوں کے طریق واردات سے زیادہ نہیں ہے۔ فہل من معجب؟

قَوْلُهُ:-

ستعلم لیلی ای دین تدایت وای غریم فی التقاضی غریمہا

اَقُولُ :-

باطل سے گھبرانے والے اے آسمان نہیں ہیں ہم
سو بار کر چکا ہے تو امتحان ہمارا
فلما صرح الشر رامسی وهو عریان
ولم یبق سوی العدو ن دنا ہم کما دانوا

قال الله عز وجل : فسیعلم الذین ظلموا ای منقلب ینقلبون

قَوْلُ :- ”حضرت امام مالک کا حوالہ الاعتصام سے نقل کیا جا چکا ہے (الی) باقی علماء اور فقہاء محدثین کی عبارتیں نقل کی جا چکی ہیں اور ائمہ لغت سے بھی یہ بات نقل کی جا چکی ہے کہ وہ بدعت کی تعریف کرتے ہوئے دین کی قید میں بے اعتنائی اور بے پروائی نہیں کرتے“۔ الخ ملخصاً [راہ سنت صفحہ ۸۲]

اَقُولُ :- ”لگھڑوی صاحب ایک ہی بات کو بار بار دہرا رہے ہیں جب کہ ان سب کا جواب ہو چکا ہے اور ان نقول کے پیش کرنے میں لگھڑوی صاحب نے جو ہاتھ کی صفائیاں دکھائی اور سخت علمی ٹھوکریں کھائی ہیں ان کی بھی نشاندہی کی جا چکی ہے۔“ ع ذرا آگے آگے دیکھئے ہوتا ہے کیا؟

قَوْلُ :- ”ضرورت تو نہیں ہے کہ ہم کچھ اور عرض کریں مگر مفتی صاحب کی خود فریبی اور مغالطہ آفرینی کے پیش نظر چند حوالہ جات اور سپرد قلم کیے جاتے ہیں“۔ اھ [راہ سنت صفحہ ۸۲]

اَقُولُ :- ہم بھی جناب کے مزید وجل و فریب اور تلہیس کو بے نقاب کرنے کے لیے سیف قلم کو سونٹے حاضر ہیں۔ فرمائیے کیا ارشاد ہے؟

قَوْلُ :- ”شیخ عبدالحق صاحب حضرت ابن مسعود کی مرفوع روایت خط لنا الخ کی تشریح میں لکھتے ہیں کہ صراط مستقیم صرف وہ ہے جس پر سلف صالحین از صحابہ و تابعین باحسان ومن بعدہم برائیں اعتقاد و بریں طریقہ بودہ اند و ایں بدع و ابواء در مذاہب و اقوال بعد صدر اقول حادث شدہ (اشعة اللمعات جلد ۱ صفحہ ۷۶) اھ [راہ سنت صفحہ ۸۲]۔

اَقُولُ :- تقویۃ الایمان صراط مستقیم تحذیر الناس برائین قاطعہ اور حفظ الایمان غیر ہا جیسی کتابیں اور رسالے لکھ کر گستاخانہ کفریہ اور بدعیہ عقیدے تم ہی لوگوں نے گھڑے جو سلف صالحین از صحابہ و تابعین باحسان ومن بعدہم سے یکسر ہٹ کر ہیں۔ پس حضرت شیخ کی اس عبارت کا مصداق بھی ہم قطعاً نہیں خود تم ہو۔

قَوْلُهُ:- صفحہ ۸۲ تا صفحہ ۸۴ حضرت ابن عباس رضی اللہ عنہما تالیعی علامہ تفتازانی، علامہ عبدالعزیز فرہاروی، اعلیٰ حضرت اور حضرت شیخ مجتہد کے بعض اقوال و عبارات جن میں فی الدین، فی دینہم اور دین وغیرہ کے الفاظ ہیں پیش کر کے لکھا ہے کہ:

”آپ نے دیکھا کہ حضرت عبداللہ بن عباس سے لے کر فریق مخالف کے مسلم عالم مولوی احمد رضا خان صاحب بریلوی تک سب بدعت کے ساتھ دین کی قید لگاتے ہیں مگر مفتی احمد یار خان صاحب کہ وہ کہتے ہیں کہ دینی کام کی قید لگانا محض اپنی طرف سے ہے۔ سبحان اللہ تعالیٰ اھ بلقظ۔“ [راۓ سنت صفحہ ۸۴]

اقول:- بحیثیت مضمون ان حوالہ جات میں کوئی جدت یا کوئی گزشتہ حوالہ جات سے الگ کوئی بات نہیں ہے جسے خود لکھڑوی صاحب نے ان کے پیش کرنے سے پہلے یہ لکھ کر کہ ”چند حوالہ جات اور سپرد قلم کیے جاتے ہیں (صفحہ ۸۲)“ تسلیم کر لیا ہے لہذا نئی بھرتی کے سوال ان کی کچھ حیثیت نہیں ہے۔ پس ان کا جواب بھی وہی ہوا جو اس مضمون کے حوالہ جات کے جواب میں گزر چکا ہے اعلیٰ حضرت سے منسوب عبارت پر بھی تفصیلاً گفتگو ہو چکی ہے۔ لہذا ان حوالہ جات کو بھی لکھڑوی صاحب کا حضرت مفتی صاحب کے خلاف سمجھنا ان کا اپنا قصور فہم ہے جو ماشاء اللہ تبارک اللہ انہی کا حصہ ہے۔ بلکہ غور کرنے سے پتہ چلتا ہے کہ یہ حوالہ جات خود لکھڑوی صاحب کے خلاف ہیں۔ چنانچہ انہوں نے حضرت ابن عباس کے قول کے ثبوت کے لیے تفسیر خازن کا بھی حوالہ دیا ہے جب کہ تفسیر خازن ان کے نزدیک متعمر کتب سے نہیں۔ چنانچہ اپنی ایک کتاب میں انہوں نے طنزیہ انداز میں علامہ خازن کو صوفی خازن کہہ کر ان کے حوالہ کو رد کیا ہے۔ اسی طرح اس مقام پر حسان تالیعی نیز روایت غضیف لکھ کر واضح طور پر مان لیا ہے کہ بدعت ہونے کے لیے غیر سنت ہونا لازم ہے پھر حاشیہ میں اشعۃ السمعات جلد ۱ صفحہ ۶۸ کے حوالہ سے سنت کا بمعنی طریقہ مسلوک فی الدین ہونا بھی تسلیم کر لیا ہے (صفحہ ۸۳) جو بعینہ سنی موقف ہے جس کی تفصیل عنقریب آرہی ہے۔

نیز علامہ تفتازانی کی پیش کردہ عبارت میں بدعت ہونے کے لیے صرف صحابہ و تابعین اور علامہ فرہاروی کی عبارت میں صرف صحابہ کے بعد ہونے کی قید ہے جو لکھڑوی صاحب کے سراسر خلاف ہیں کیونکہ وہ اس میں اتباع کو بھی شامل کرتے ہیں (کما مرہ مراراً) نیز ان کی عبارت میں نئے امر کے بدعت ہونے کے لیے اس کا خلاف شرع ہونا بھی مذکور ہے جو ہماری دلیل ہے اور لکھڑوی صاحب کے نظریہ کے سراسر

منافی۔ جب کہ حضرت مجتہد کی عبارت میں کسی امر کے بدعت ہونے کے لیے اس کا عہد رسالت اور زمانہ خلفاء راشدین میں نہ ہونا مذکور ہے چنانچہ اس کے لفظ ہیں:

”ہرچہ در دین محدث شدہ است و مبتدع گشتہ کہ در زمان خیر البشر و خلفاء راشدین او نبودہ“ الخ
[راہ سنت صفحہ ۸۴ بحوالہ مکتوبات]

پس مع نہیں تفاوت کہ راہ از کجا است تا بجای

قولہ:- ”آنحضرت ﷺ نے بھی بدعت کا تقابل سنت سے کیا ہے۔ اگر سنت دینی کام ہے تو بدعت بھی دینی کام ہوگا۔ اگر بدعت دنیاوی کام ہو جیسا کہ مفتی صاحب کو دھوکا ہوا ہے تو اتحاد محل نہ رہا۔ پھر بدعت کے لیے احداث سے سنت کیسے رافع ہوگی“۔ اھ بلفظ [راہ سنت صفحہ ۸۴]

اقول:- ”دینی کام“ سے مراد ہر وہ امر جس پر کوئی حکم شرعی لاگو ہوتا ہے جیسا کہ الاعتصام کے حوالہ سے ابھی گزر چکا ہے۔ لہذا وہ امور دنیویہ بھی اس میں شامل ہوئے جن سے کوئی حکم شرعی متعلق ہوتا ہے اسی طرح سنت سے مراد بدعت کا مقابل طریقہ مسلوک فی الدین ہے جو ہر چیز کی مقرر کردہ شرعی حیثیت ہے۔ اسی حیثیت کو بدل کر اپنی قرار داد حیثیت کو دین سمجھنے کا نام بدعت ہے۔ پس جب یہ امر ان دنیوی امور سے بھی متعلق ہوا تو عدم اتحاد محل کا قول بذات خود بے محل ٹھہرا۔ لہذا اس پر قائم کردہ استدلال بناء الفاسد علی الفاسد قرار پایا۔ باقی دنیوی امور سے حکم بدعت کے متعلق ہونے کی کئی علماء سے تصریحات ابھی گزری ہیں بلکہ خود مکھڑوی صاحب سے بھی اس کا ثبوت گزر چکا ہے کہ انہوں نے بھی عبادات کے علاوہ عادات میں بھی اتباع سنت کو لازم اور خلاف ورزی کو بدعت قرار دیا ہے۔ راہ سنت صفحہ ۸۸ سے اس کا حوالہ دیا جا چکا ہے۔ لہذا دھوکا حضرت مفتی صاحب کو نہیں ہوا بلکہ سخت علمی ٹھوکر مکھڑوی صاحب کو لگی ہے۔ سچ ہے مع

ہم الزام ان کو دیتے تھے قصور اپنا نکل آیا

قولہ:- ”کیا بعید ہے کہ وہ یہ کہہ دیں۔“

یہ سب سوچ کر دل لگایا ہے ناح

نئی بات کیا آپ فرما رہے ہیں

لاحظہ ہو [راہ سنت صفحہ ۸۴]

اقول:- پھر ہمیں اس سے کیا مانع ہے کہ ہم یوں عرض کریں گے۔

ہٹ چھوڑیے اب برسر انصاف آئیے

انکار ہی رہے گا میری جان کب تلک

قَوْلہ:- ”علامہ شاطبی لکھتے ہیں کہ یعنی حضرات صحابہ کرام تابعین اور تبع تابعین وغیرہم سلف صالحین کا اسی

بدعت کی مذمت پر اجماع و اتفاق رہا ہے الاعتصام جلد ۱ صفحہ ۱۸۱“ اھ [راہ سنت صفحہ ۸۵]

اَقُول:- اب صرف یہ دیکھنا ہوگا کہ اس میں ملوث ہیں کون؟ جب کہ ہماری تحقیق کے مطابق خیر سے وہ نمود گکھڑوی صاحب و امثالہ ہی ہیں جس کی کچھ جھلکیاں ہماری اس کتاب کے گزشتہ اوراق میں جگہ جگہ اور اس کے جلد اول میں خصوصیت کے ساتھ دکھائی جا چکی ہیں مزید تفصیل عنقریب اگلے صفحات میں بھی آرہی ہے۔

قَوْلہ:- ”دنیوی امور اس بدعت میں ہرگز داخل نہیں ہیں بلکہ یقین سے کہا جاسکتا ہے کہ وہ مکروہ تک بھی نہیں چہ جائیکہ حرام اور بدعت مذمومہ میں داخل ہوں“ (اس کے بعد اپنے حسبِ ذمہ اپنے اس دعویٰ کی تائید میں علامہ ابنِ دقیق العید کی ایک عبارت کو پیش کر کے اپنی اس تقریر کو دوبارہ دہرایا ہے) ملاحظہ ہو [راہ سنت صفحہ ۸۵]

اَقُول:- بار بار عرض کیا جا چکا ہے کہ جن دنیوی امور پر حکمِ شرع لاگو ہوتا ہے وہ بھی ایک گونہ دین کے منہوم میں شامل ہیں۔ اگر یہ درست نہیں تو صفحہ ۸۸ پر گکھڑوی صاحب نے بدعت مذمومہ کو عبادات کے ساتھ ساتھ عادات کے ساتھ کیوں متعلق قرار دیا ہے؟ یہی وجہ ہے کہ علامہ ابنِ دقیق العید کی پیش کردہ عبارت میں بھی جملہ امور دنیا کو اس حکم سے خارج نہیں فرمایا بلکہ اس سے انہوں نے محض بعض کو مستثنیٰ قرار دیا ہے جو ہماری تحقیق کے مطابق وہی ہیں جن کے بارے میں صریحاً معمول یا متروک ہونا منقول نہیں (وقد مرّ قبل) جس کی دلیل ان کے یہ لفظ بھی ہیں: ”بل کثیر منها یجزم فیہ بعدم الکراہۃ“ جس کا ترجمہ گکھڑوی صاحب نے اس طرح کیا ہے ”بلکہ ایسی بہت سی دنیوی بدعات کے متعلق یقیناً یہ کہا جاسکتا ہے کہ وہ مکروہ بھی نہیں۔“

[راہ سنت صفحہ ۸۵]

علامہ موصوف دراصل بدعت کی قباحت کے درجات کو بیان فرما رہے ہیں کہ سب سے سخت بدعت فی العقائد ہے اس سے کم بدعت فی الاعمال اور سب سے نیچے بدعت فی الامور الدنیویہ کیونکہ امور دنیویہ کے دو پہلو ہیں جن میں سے ایک تعلق دین سے ہے پس اس میں اتنی شدت نہیں جتنی شدت پہلی دو اقسام میں ہے۔ بتائیے یہ عبارت حضرت مفتی صاحب کی مؤید ہے یا ان کے خلاف؟ مگر تصور فہم کا کیا علاج؟

قَوْلہ:- (اس کے بعد گکھڑوی صاحب نے اپنی خاص زبان میں اپنے اس دعویٰ کو ایک بار پھر دہرایا ہے کہ)

”جو لوگ امور دنیاوی کو بدعت کی مد میں شامل کرتے ہیں وہ نرے جاہل ہیں۔“ (پھر اس کی تائید میں حسب ذیل عبارت پیش کی ہے):

”ومن الجهلة من يجعل كل امر لم يكن في زمان اصحابه بدعة مذمومة وان لم يقم دليل على قبحة تمسكاً بقول صلى الله عليه وسلم اياكم ومحدثات الامور ولا يعلمون المراد بل لك ان يجعل في الدين ما ليس منه“۔ اھ [راہ سنت صفحہ ۸۵، ۸۶ بحوالہ انوار ساطعہ از

شرح جواہر توحید]

آئول:- عبارت لہذا میں قطعی طور پر ان لوگوں کو جاہل کہا گیا ہے جو ایسے دینی امور کو جھٹ سے بدعت مذمومہ کہہ دیتے ہوں جن کی اصل قرآن و سنت سے ثابت اور ان کی صورت ترکیبیہ و ہیئت کذا سیہ تھی۔ دنیوی امور کے مطلقاً حکم بدعت سے خارج ہونے کا اس میں قطعاً کوئی ذکر نہیں ہے جب کہ مؤلف انوار ساطعہ علامہ عبدالمسیح اندادی رحمۃ اللہ علیہ بھی اسے متذکرہ بالا امر کی وضاحت میں لائے ہیں لہذا اس میں جاہل ہونے کا حکم بھی لکھنؤوی صاحب جیسی ہستیوں کے بارے میں ہے ہم غریبوں کے متعلق ہرگز نہیں۔ پھر اگر یہ جہلاء مذکورہ عبارت کے قائل محترم کے دور میں تھے تو یہ بلا واسطہ ان کی اور ان کی بالواسطہ لکھنؤوی صاحب کی تردید ہوئی اور اگر پیش بندی کے طور پر انہوں نے لکھا ہے تو ہم ان کے نور فرست کو داد تحسین پیش کرتے ہیں کہ لکھنؤوی صاحب ابھی شاید پیدا بھی نہیں ہوئے تھے انہوں نے ان کا انتظام پہلے ہی فرما دیا۔ فرحمة الله رحمة واسعة واحقه بغفرانه واسكنه بحبوه جنانه امين بحرمه الرسول الكريم صلى الله عليه واله وصحبه اجمعين۔

قَوْلہ:- ”ان تمام اقتباسات کو دیکھیے اور پھر مفتی احمد یار خان صاحب کی علمی تحقیق ملاحظہ کیجیے۔ وہ لکھتے ہیں: ”آج کل دنیا میں وہ وہ چیزیں ایجاد ہو گئی ہیں کہ جن کا خیر القرون میں نام و نشان بھی نہ تھا اور جن کے بغیر اب دنیاوی زندگی مشکل ہے ہر شخص ان کے استعمال پر مجبور ہے۔ ریل، موٹر، ہوائی جہاز، سمندری جہاز، تانگہ، گھوڑا گاڑی، پھر خط، لفافہ، تار، ٹیلی فون، ریڈیو، لائوڈ سپیکر وغیرہ یہ تمام چیزیں اور ان کا استعمال بدعت ہے اور انہیں ہر جماعت کے لوگ بلا تکلف استعمال کرتے ہیں۔ بولود یو بندی وہابی بغیر بدعات حسنہ کے دنیاوی زندگی گزار سکتے ہیں؟ ہرگز نہیں (انتہی جاء الحق وزهق الباطل صفحہ ۲۱۱) اھ بلقظم [راہ سنت صفحہ ۸۶]

آئول:- حضرت مفتی صاحب نے عامۃ اذہان کے پیش نظر آسان مثالوں کے ذریعہ یہ سمجھایا ہے کہ کسی چیز کا

محض نیا ہونا اس کے بدعت مذمومہ ہونے کو مستلزم نہیں بلکہ اس کے لیے شرعی اصول و قواعد کو دیکھا جائے گا جو بالکل بجائے اور اگر یہ امور بالکل حکم شرعی سے خارج اور مستثنیٰ ہیں تو علماء میں آج تک چلتی ریل اور موٹر پر نماز اسی طرح نماز میں لاؤڈ سپیکر کے استعمال نیز تارٹیلی فون خط اور ریڈیو پر رویت ہلال کی خبر پر اعتماد اور عدم اعتماد اور ان کے جواز و عدم جواز کی بحثیں کیوں جاری ہیں اور یہ کہہ کر ان سے کیوں صرف نظر نہیں کر لیا گیا کہ چھوڑو یہ دنیاوی چیزیں ہیں ان کے متعلق تو بحث کی ضرورت ہی نہیں۔ ہوائی جہاز کے ذریعہ حج و عمرہ نیز جہاد پر جانے کا مسئلہ بھی اسی سلسلہ کی کڑی ہے۔ کچھ تو بولیں۔

قَوْلُہ: ”سابق عبارات کو ملاحظہ کر کے مفتی صاحب کو مناسب ہے کہ وہ اپنے گریبان میں منہ ڈل کر اپنا محاسبہ کر لیں کہ غلطی ان کی ہے جو ہر نئی چیز کو بدعت کہتے ہیں یا دیوبندیوں اور وہابیوں کی ہے؟“ [راہِ سنت صفحہ ۸۶]

اقْوُلُہ: ہم نے دیکھ لیا ہے اس میں غلطی دیوبندیوں اور وہابیوں کی ہے کیونکہ ”سابق عبارات“ میں سے کوئی ان کے دعویٰ کی دلیل مطابقتی نہیں بلکہ وہ عبارات سرے سے ان کے مقرر کردہ معیار و دلائل سے بھی ساقط و خارج ہیں۔ پس گھمڑوی صاحب اپنی اس غلطی سے توبہ کریں اور ہم سے نہیں کم از کم خدا و رسول (جل جلالہ و صلی اللہ علیہ وسلم) ہی کا کچھ لحاظ کریں وہ بھی ع شر م نبی خوفِ خدا یہ بھی نہیں وہ بھی نہیں

ان لفظوں میں گھمڑوی صاحب اپنی جماعت کے وہابی ہونے کا بھی اقرار کر رہے ہیں جسے کتاب کے ناسئل وغیرہ پر انہوں نے چھپانے کی کوشش کی تھی مکمل تفصیل کے لیے ملاحظہ ہو کتاب ہذا جلد اول ملاحظہ ہو۔ (راہِ سنت ص ۸۶)

قَوْلُہ: ۔

مری تعمیر میں مضر ہے اک صورت خرابی کی

ہیولی برق خرمن کا ہے خون گرم دہقان کا

اقْوُلُہ: گویا مخلوق کی کوئی اور قسم ہو۔ اپنی خرابی تم نے خود مان لی اور دہقانیت بھی جو تمہیں لے ڈوبی ہے۔ پھر حدیث رسول ﷺ میں قطع و برید تحریف معنوی اور خیانت آپ سے ثابت ہو چکی تو دہقان بھی وہی ہو جس کا بیان سورہ توبہ کی آیت نمبر ۹۹ میں ہے۔ رسول اللہ ﷺ کے نیاز مند نہیں ہو کہ آپ کو ”صلوات الرسول“ والی آیت میں شامل کہا جائے۔ لہذا ”برق خرمن“ بھی آپ ہی کے ”ہیولی“ کے لیے ہے ۔

ٹوٹ جائے نہ تیغ اے قاتل

سخت جاں ہوں ذرا سمجھ کر کھینچ

اور مع جلا کر رکھ نہ کر دوں تو داغ نام ہی نہیں
 قَوْلہ:- (الزامی طور پر حضرت مفتی صاحب کی ایک عبارت نقل کر کے (جس میں دین کا ذکر ہے لکھا ہے)
 ”مفتی صاحب سے دریافت کیجئے کہ آپ نے محض اپنی طرف سے احادیث صحیحہ اور اقوال علماء و فقہاء اور
 محدثین کے خلاف کرتے ہوئے کیوں دین کی قید لگائی ہے؟“ [راہِ سنت صفحہ ۸۶]

اَقُول:- حضرت مفتی صاحب نے یہ کہیں کہا ہی نہیں ہے کہ حدیث من احدث الخ میں ہذا کا مشار الیہ دین
 نہیں ہے بلکہ وہ دین کے مفہوم میں تقیم فرماتے ہوئے ان دنیوی امور پر بھی ابتداء کو لاگو مانتے ہیں جن کی
 طرف احکام شرعیہ متوجہ ہوتے ہیں اور بعینہ ہی تصریح مرقاۃ اور الاعتصام وغیرہما کی عبارات میں موجود ہے۔
 پس سمجھ لکھڑوی صاحب کو خود نہ آئے تو اس میں قصور حضرت مفتی صاحب کا کیوں ہے؟

گر نہ بیند بروز شپہ چشم

چشمہ آفتاب راجہ گناہ؟

قَوْلہ:- (مفتی صاحب نے لکھا ہے ”دین عقائد ہی کا نام ہے اعمال فروغ ہیں“۔ اس پر پھبتی کتے ہوئے لکھا
 ہے):

”پھر یہ بھی خوب کہی کہ دین عقائد ہی کا نام ہے اعمال فروغ ہیں۔ بلا شک نماز روز ج زکوٰۃ اور

جہاد وغیرہ احکام عقائد کے لحاظ سے فروغ ہیں مگر اپنے مقام پر وہ ارکان اسلام اور اصول دین

بھی ہیں۔“ [راہِ سنت صفحہ ۸۶-۸۷]

اَقُول:- جب وہی کچھ مان لیا ہے جو حضرت مفتی صاحب فرما رہے ہیں تو پھبتی کتنے کا کیا مطلب؟ کیا اس پر
 ٹیڑھاڑنے والی مثال تو صادق نہیں آتی؟

باقی حضرت مفتی صاحب نے ”ہی“ کا جو حصر ذکر فرمایا ہے وہ عقائد کی بنیادی حیثیت کے پیش نظر ہے

ان کا یہ مطلب ہرگز نہیں کہ اعمال دین سے خارج ہیں یا کسی طرح سے ان پر دین کا اطلاق درست نہیں۔ آخر

اعمال کو انہوں نے دین ہی کی فرع تو فرمایا ہے۔ لہذا لکھڑوی صاحب کا مزید واویلا بھی کچھ گجائش نہیں رکھتا۔

قَوْلہ:- ”مفتی احمد یار خان صاحب کی محض اپنی طرف سے اختراع: مفتی صاحب نے مہا کے معنی کو صرف

عقائد پر بند رکھا ہی اور اسی کی بحث کرتے ہوئے وہ لکھتے ہیں:

”ثابت ہوا کہ بدعت عقیدے کو فرمایا گیا“ (جاء الحق صفحہ ۲۰۵)۔ آگے لکھتے ہیں: بدعت اور

بدعتی پر جو سخت وعیدیں احادیث میں آئی ہیں ان سے مراد بدعت اعتقادیہ یہی ہے۔“ اھ بلطفہ

[راہِ سنت صفحہ ۸۷]

اُقول:- حضرت مفتی صاحب کا اس سے مقصود یہ ہے کہ سب سے سخت بدعت اعتقادیہ ہوتی ہے لہذا بنیادی طور پر اس کا مصداق بدعتی عقائد ہیں۔ آپ نے اس پر ائمہ شان کے حوالہ جات بھی پیش فرمائے ہیں جن سے گکھڑوی صاحب نے عمداً اغماض سے کام لیا ہے۔ آپ کب بدعت کے مملیہ ہونے سے ہرگز انکار نہیں ہے بلکہ حقیقت اس کے برعکس ہی۔ چنانچہ آپ نے تصریح کرتے ہوئے لکھا ہے: بدعت کے شرعی معنی ہیں وہ اعتقاد یا اعمال جو الخ تھوڑا سا آگے لکھا ہے: ”نتیجہ یہ نکلا کہ بدعت شرعی دو طرح کی ہوئی بدعت اعتقادی اور بدعت عملی“ مزید لکھا ہے: ”بدعت عملی ہر وہ کام ہے جو“ الخ۔ ملاحظہ ہو [جاء الحق صفحہ ۲۱۴، ۲۱۶]

اسی طرح ما بمعنی عقیدے کا حصر بھی ان کی مراد نہیں چنانچہ اس حدیث (من احدث الخ) کی شرح میں آپ ارقام فرماتے ہیں: خیال رہے کہ اُمر سے مراد دین اسلام ہے اور ما سے مراد عقائد (الی) یا اُمر سے مراد دین ہے اور ما سے اعمال ہیں الخ اھ ملخصاً بلطفہ ملاحظہ ہو [مراۃ شرح مشکوٰۃ جلد ۴ صفحہ ۴۶ طبع گجرات] بلکہ اسی جاء الحق میں آگے چل کر لکھا ہے:

”اس میں یا تو ما سے مراد عقائد ہیں کہ دین کا عام اطلاق عقائد پر ہوتا ہے اور اگر مراد اعمال بھی ہوں تو ایسے منہ سے مراد وہ اعمال ہیں جو خلاف سنت یا خلاف دین ہوں گے۔“ ملاحظہ ہو [صفحہ ۲۲۲ طبع نعیمی کتب خانہ گجرات]

باقی رہا احادیث وعید میں آپ کا بدعت سے بدعت اعتقادیہ مراد لینا؟ تو بعینہ یہی بات گکھڑوی صاحب کے عظیم پیش رو سمس رشید احمد گنگوہی دیوبندی نے بھی لکھی ہے چنانچہ گنگوہی صاحب نے اس سلسلہ کے ایک طویل سوال جواب میں لکھا ہے: ”جس بدعت میں ایسے شدید وعید ہیں وہ بدعت فی العقائد ہے۔“ اھ بلطفہ ملاحظہ ہو [فتاویٰ رشیدیہ صفحہ ۲۸ طبع محمد علی کراچی نمبر ۳۸]

یہی حوالہ خود حضرت مفتی صاحب نے بھی اس مقام پر پیش فرمایا ہے ملاحظہ ہو [جاء الحق صفحہ ۲۱۶] بلکہ خود گکھڑوی صاحب نے بھی اسے جاء الحق سے نقل کیا ہے۔ ملاحظہ ہو [راہِ سنت صفحہ ۸۷]

بلکہ اس کی انہوں نے اس بارے میں حضرت مفتی صاحب کی تصدیق کرتے ہوئے یہ بھی اقرار کیا ہے کہ ”بلا شک وعید شدید ایسی ہی بدعت پر وارد ہوئی ہے جو عقائد کی بدعت ہے۔“ ملاحظہ وہ [راہِ سنت صفحہ

(۸۷)۔ پھر وہ اس پر اعتراض بھی کر رہے ہیں مع ناطقہ سربہ گریباں ہے اسے کیا کہیے۔
 قَوْلُہ: ”مگر مفتی صاحب ہی بتائیں کہ کیا علم غیب حاضر و ناظر اور مختار کل اور بشریت وغیرہ کے مسائل عقائد
 ہیں یا محض دل لگی کا سامان ہے؟ اور کیا ایسی شدید وعید ایسی بدعت اعتقادیہ پر آئے گی یا نہیں؟“ اھ بلفظہ
 [راہِ سنت صفحہ ۷۸]

اقُولُ:- عظمت رسالت علیٰ صاحبہا الصلوٰۃ کے اعتقادی پہلو کے حوالہ سے یہ مسائل عقائد کی حیثیت رکھتے
 ہیں جب کہ ان کا ایک پہلو فضائل کا ہے پس اگر کوئی عدم انکار ہو تو ان کی حیثیت عقیدہ والی بن جائے گی جب
 کہ گھڑوی صاحب اور ان کی ہاں میں ہاں ملانے والے از راہ عناد ہی انکار کرتے ہیں جس پر قرینہ ان کی وہ
 گستاخانہ اور کفریہ عبارات ہیں جنہیں تحفظ فراہم کرنے میں وہ آج تک خواہ مخواہ کمر بستہ ہیں جن میں سے
 بعض کی تفصیل جلد اول میں گزر چکی ہے اور بہت کچھ آئندہ اوراق میں بھی آ رہا ہے۔

باقی رہی ان پر ”ایسی وعید شدید“ کے آنے کی بات؟ تو اس کی بنیاد ان کے بدعت اعتقادیہ ہونے
 پر ہے جو گھڑوی صاحب کا ایسا دعویٰ ہے جو ابھی تشنہ دلیل ہے۔ پس ”نبت العرش ثم انقش“ کے تحت
 پہلے ان کا بدعت اعتقادیہ ہونا تو ثابت کریں، حکم لگانا تو اگلا مرحلہ ہے۔

قَوْلُہ:- ”خیر القرون میں تو یہ عقائد کسی کے نہ تھے“۔ اھ بلفظہ [راہِ سنت صفحہ ۸۷]

اقُولُ:- یہ گھڑوی صاحب کا ثبوت عدم کا دعویٰ ہے اگر ذرہ بھر بھی ان میں صداقت ہے تو وہ خود یا ان کا کوئی
 ماننے والا (کہ ممکن ہے وہ ہماری اس کتاب کے اس حصہ کے منظر عام پر آنے کے وقت پردہ خفاء میں جا چکے
 ہوں) بخاری، مسلم، چھوڑ حدیث کی کسی کتاب کی فصیح حدیث سے یہ تصریح دکھادیں کہ خیر القرون میں یہ عقائد
 کسی کے نہ تھے یا صحابہ و تابعین میں سے کوئی ان کا حامل نہ تھا۔ باقی اصطلاحات اور عنوان کا عدم ذکر
 مصطلحات اور معنوں کی نفی کو ہرگز مستلزم نہیں ورنہ کیا وہ اصول حدیث اور اصول فقہ کی اصطلاحات حسب
 اصول خود خیر القرون سے دکھا سکتے ہیں نیز کیا وہ حسبِ بالا تقلید کی اصطلاح اور معجزہ اور توحید کے اصطلاحی
 عنوانات کا بھی ثبوت مہیا کر سکتے ہیں؟ فہل من مبارز دیدہ باید

قَوْلُہ:- ”پھر یہ کیسے ہوا کہ اگر وعید شدید کا اطلاق بدعت اعتقادیہ پر ہوا ہے تو احکام اور فروغ اور غیر اعتقادی
 امور پر نفس بدعت کا اطلاق ہی نہ ہو اور ان پر نقش وعید بھی نہ ہو“۔ اھ [راہِ سنت صفحہ ۵۷]

اقُولُ:- حضرت مفتی صاحب نے جب یہ بات کہی ہی نہیں ہے اور نہ ہی ان کا یہ مطلب ہے جیسا کہ ابھی

کچھ پہلے اس کے برخلاف ان کی تصریحات گزر چکی ہے تو کیسے ویسے اور اگر مگر کی ضرورت ہی کیا ہے؟ پھر بھی تسلی نہ ہو تو اپنے گنگو ہی صاحب سے رابطہ کر لیجیے جنہوں نے احادیث و عید شدید کا تعلق بدعات اعتقاد یہ سے بتایا ہے۔ فتاویٰ رشیدیہ کا حوالہ ابھی کچھ پہلے گزر چکا ہے۔

قَوْلُہ:۔ ”متعدد حوالے سپرد قلم کیے گئے ہیں کہ بدعت اعتقاد اور عمل دونوں میں ہوتی ہے۔“ اھ [راہِ سنت صفحہ ۸۷]

اَقْوَلُہ:۔ ہم بھی حضرت مفتی صاحب کی کئی تصریحات دکھا چکے ہیں کہ وہ بھی اس کے قائل ہیں۔ پس اس کا ذکر ہی سرے سے بے جا اور فضول ہے۔

قَوْلُہ:۔ ”حافظ ابن کثیر کی عبارت میں قول و فعل کے الفاظ اور صاحب قاموس کی عبارت میں اہواء و اعمال کی قید اور علامہ شمشنی وغیرہ محققین کی عبارت میں علم و عمل اور حال کی قید اور ابن دقیق العید کی عبارت میں احکام فرعیہ اور اصول اعتقادیہ کی قید خاص طور پر مذکور ہے۔“ اھ بلفظہ [راہِ سنت صفحہ ۸۷]

اَقْوَلُہ:۔ یہ تمام عبارات لکھڑوی معیار و لائل سے ہٹ کر ہونے کے باعث قطعاً مفید نہیں اور ہمیں کچھ مضمر نہیں اور ان کی صحیح محامل تفصیل سے بیان کیے جا چکے ہیں نیز ان میں سے بعض کا خلاف اصول نیز خود لکھڑوی صاحب کے خلاف ہونا بھی بیان کیا جا چکا ہے۔ پھر جب حضرت مفتی صاحب بدعت کے عملیہ ہونے کے بھی قائل ہیں تو خواہ مخواہ ورق سیاہی کی ضرورت ہی کیا ہے؟

قَوْلُہ:۔ ”حافظ ابن رجب لکھتے ہیں الخ“ (اس کے بعد ان کی ایک عبارت لکھی ہے جس میں مذکور ہے کہ جس امر کی اصل دین میں نہ ہو وہ بدعت اور گمراہی ہے نیز یہ کہ بدعت لغوی بھی ہوتی ہے) [راہِ سنت صفحہ ۸۷، ۸۸]

اَقْوَلُہ:۔ بر تقدیر تسلیم اہل سنت کا کوئی عقیدہ و عمل صالح بے اصل نہیں اس لیے یہ عبارت ہمارے قطعاً خلاف نہیں البتہ لکھڑوی صاحب کے ضرور خلاف ہے کیونکہ اس میں ہیئت کذا ایہ اور صورتہ ترکیبیہ کے بدعت شرعیہ نہ ہونے تصریح موجد ہے جب کہ لکھڑوی اس کے بدعت شرعیہ ہونے کے قائل ہیں جیسا کہ ان کی اس کتاب کا باب چہارم اس کی واضح دلیل ہے۔ و لفظہ و اما ما وقع فی کلام السلف من استحسان بعض البدع فانما ذلک فی البدع اللغویۃ لا الشرعیۃ ملاحظہ ہو [راہِ سنت صفحہ ۸۸ بحوالہ جامع العلوم والحکم]

جب کہ ”بدعت لغویۃ“ ہیئت کذا ایہ اور صورتہ ترکیبیہ ہی کی مصداق ہے جب کہ اصل ثابت ہو فافہم۔

قَوْلُہ:۔ اور شیخ عبدالحق محدث دہلوی لکھتے ہیں (اس کے بعد ان کی عبارت نقل کی ہے جس میں عبادات کے

ساتھ ساتھ عادات میں بھی اتباع سنت کو لازم قرار دیا گیا ہے وغیرہ) [راہ سنت صفحہ ۸۸]

اَقُولُ:- حضرت شیخ کی یہ عبارت خود گکھڑوی صاحب کے خلاف ہی نہیں بلکہ ان کے راہ سنت کے پورے منصوبے کی قانع و قانع اور پنج کن بھی ہے کیونکہ اس میں عادات یعنی دنیوی امور میں اتباع سنت کو بھی لازم قرار دیا گیا اور بدعت ہونے کے لیے غیر سنت ہونا شرط فرمایا گیا ہے اور یہ دونوں باتیں حضرت مفتی صاحب کے موقف کی ہی مؤید ہیں۔ اور لطف یہ ہے کہ گکھڑوی صاحب نے بھی بڑی سادگی کے ساتھ اس سب کو تسلیم کر لیا ہے۔ چنانچہ ان کے لفظ ہیں: ”حضرت شیخ کی اس عبارت میں ایک تو یہ واضح کیا گیا ہے کہ جو چیز جناب رسول اللہ ﷺ کی سنت کی مغیر اور مخالف ہو وہ بدعت ضلالت اور مردود ہے (الٹی) دوسرا یہ امر واضح ہوا کہ عبادات عادات اور اعتقاد تمام چیزوں میں سنت کی پیروی لازم ہے اور اس کی مخالفت بدعت اور مردود ہے۔“ اھ بلفظ ملخصاً۔ [راہ سنت صفحہ ۸۸]

باقی انہوں نے اس مقام پر جو دینی دنیوی کی بحث پھر سے چھیڑی ہے اس کی وضاحت ہم پہلے کر چکے ہیں جس کے اعادہ کی حاجت نہیں۔

قَوْلُهُ:- ”اور چوتھا یہ امر واضح ہوا کہ بدعتی میں نور ولایت کبھی نہیں آ سکتا“۔ [راہ سنت صفحہ ۸۸]

اَقُولُ:- اس سے دو باتیں ثابت ہوئیں۔ ایک تو یہ کہ اہل سنت بفضلہ تعالیٰ بدعت نہیں ہیں کیونکہ جتنے اولیاء کرام ہوئے ہیں وہ سب اہل سنت ہی میں ہوئے ہیں۔ دوسری یہ کہ دیوبندی وہابی بدعتی ہیں کیونکہ ان میں اللہ کا کوئی ولی کبھی نہیں ہوا۔ قدوة الاولیاء امام السالکین محبوب سبحانی حضور غوث اعظم جیلانی قدس سرہ العزیز کا ارشاد ہے کہ حصول ولایت کے لیے اہل سنت و جماعت ہونا بنیادی شرط ہے۔ گکھڑوی صاحب کے ہاں اس قول کی ہم پھر تصدیق کرتے ہیں کہ واقعی ”بدعتی میں نور ولایت کبھی نہیں آ سکتا“ جس کے اصل مصداق وہ خود ہی ہیں۔

قَوْلُهُ:- ”ایک وہم اور اس کا ازالہ“ (اس عنوان کے تحت گکھڑوی صاحب نے اس بحث کو پھر سے دہرایا ہے کہ بدعت اعتقادی بھی ہوتی ہے عملی بھی لہذا وعیدیں جو وارد ہوئی ہیں دونوں سے متعلق ہیں جب کہ مفتی صاحب اس کے قائل نہیں) [راہ سنت صفحہ ۹۰/۸۹]

اَقُولُ:- اس پر مفصل بحوالہ بحث ابھی گزری ہے کہ حضرت مفتی صاحب قطعی طور پر بدعت اور عملی (دو قسمیں) ہونے کے قائل ہیں نیز یہ بھی گزر چکا ہے کہ وعیدوں کے بدعت اعتقادیہ سے متعلق ہونے کا جو انہوں نے قول کیا ہے اس سے مراد بنیادی طور پر اور اولی حیثیت سے تعلق ہے یہ نہیں کہ کسی

طرح سے بھی وہ وعیدیں عملی بدعت یا اس کے مرتکب سے متعلق نہیں ہیں۔ مزید اس کی دلیل یہ ہے کہ حضرت مفتی صاحب نے یہ بھی تصریح کر دی ہے کہ بعض بدعتیں مکروہ تحریمی بلکہ حرام بھی ہوتی ہیں جب کہ حرام امر بلاشبہ محل وعیدہ ہے۔ پھر لطف یہ کہ نئے سرے یہ سب کچھ کرنے کے بعد لکھڑوی صاحب نے تان اس پر توڑی ہے کہ حضرت مفتی صاحب بدعت کی دو قسمیں ہونے کے قائل ہیں جو خدا کی قدرت حضرت مفتی صاحب کی کرامت ہے۔ چنانچہ لکھڑوی صاحب یہ سب کچھ کہہ لکھ لینے کے بعد لکھتے ہیں: ”بیچے ہم مفتی احمد یار خان صاحب کی زبانی ان کو یہ مسئلہ منوادیتے ہیں وہ خود لکھتے ہیں کہ بدعت کے شرعی معنی میں وہ اعتقاد یا اعمال جو کہ حضور علیہ الصلوٰۃ والسلام کے زمانہ حیات ظاہری میں نہ ہوں بعد میں ایجاد ہوئے۔ نتیجہ یہ نکلا کہ بدعت شرعی دو طرح کی ہوئی بدعت اعتقادی اور بدعت عملی“۔ (بلفظہ جاء الحق صفحہ ۲۰۴) اھ [راہِ سنت صفحہ ۸۹] اس کے بعد لکھڑوی صاحب فرماتے ہیں: ”اور یہی ہم کہنا چاہتے ہیں کہ بدعت دو طرح کی ہوتی ہے بدعت اعتقادی اور بدعت عملی“ الخ ملاحظہ ہو [راہِ سنت صفحہ ۹۰]

یعنی اس پر دونوں کا اتفاق ہے تو پھر بحث کا ہے کی۔ اللہ تعالیٰ فہم عطا فرمائے۔

لہذا اس ضمن میں لکھڑوی صاحب نے حدیث من احدث الخ کے دوسرے طرق کے الفاظ من عمل عملاً الخ یا من صنع امر الخ کو نقل کر کے بدعت کے عملی ہونے کا ثبوت بنا کر پیش کرنے کی کوشش کی ہے (کمافی صفحہ ۸۹ مع ہاشیہ ۱۔ بحوالہ بخاری مسلم احمد و ابوداؤد) تو وہ بھی بالکل بے سود ہوئی کہ جب خود مان لیا ہے کہ حضرت مفتی بھی اس کے قائل ہیں تو سرے بحث کا ہی خاتمہ ہو گیا۔ وعیدات کے اعتقادی بدعات سے متعلق ہونے کی بات لنگوہی صاحب نے بھی کی ہے جو باحوالہ گزر چکی ہے جسے لکھڑوی صاحب درست قرار دے چکے ہیں (راہِ سنت صفحہ ۸۷) انہیں اس پر کیونکر عام معافی دی گئی ہے؟ یا اپنوں کے لیے شریعت اور ہے اور بیگانوں کے لیے اور؟

لکھڑوی جہالت:-

لکھڑوی صاحب حدیث من احدث الخ کی بے نظیر شرح فرماتے ہوئے لکھتے ہیں:-

”اور حدیث من احدث فی امرنا هذا ما الخ مطلق ہے۔ حرف ما عقائد اعمال اور اقوال و

خواہشات سب کو شامل ہے“ [راہِ سنت صفحہ ۸۹]

اقول:- ان کی قبیح جہالت ہے کیونکہ حدیث میں ”ما“ کا لفظ حرف نہیں بلکہ یہ ماسمیہ ہے جس کا غلط ہونا خود

ان کے ترجمہ سے بھی ظاہر ہے یعنی ”عقائد اعمال اور اقوال و خواہشات“ کہ یہ سب اسماء ہیں۔ نیز انہوں نے آگے اس کا ترجمہ یوں کیا ہے: ”ایسا کام کیا جس پر“ الخ [راہِ سنت صفحہ ۸۹ مع ۱] بحث ہذا میں حضرت مفتی صاحب کی فتحِ مبین اور گکھڑوی صاحب کی شکستِ فاش:-

بحث ہذا میں حضرت مفتی صاحب رحمۃ اللہ تعالیٰ علیہ نے آخری ضرب یہ لگائی تھی (جسے گکھڑوی صاحب نے بھی اس کا آخری حصہ قرار دیتے ہوئے اسے اس کے آخر میں رکھتے ہوئے نقل کیا ہی اور اس پر ”مفتی احمد یار خان صاحب کی ایک اور غلطی“ کا عنوان بھی دیا ہے کہ) ”اگر مان لیا جائے کہ بدعت میں دینی کام کی قید ہے تو دینی کام اسی کو تو کہتے ہیں جس پر ثواب ملے (الی ان قال) اور دنیا کا کوئی کام بھی نیت خیر سے کیا جاوے اس پر ثواب ملتا ہے (الی ان قال) لہذا مسلمان کا ہر دنیاوی کام دینی ہے اب بتاؤ کہ نیت خیر سے پلاؤ کھانا بدعت ہے یا نہیں؟ (جاء الحق صفحہ ۲۱۲)“ اھ ملاحظہ ہو [راہِ سنت صفحہ ۹۰]

جس کے جواب میں وہ ایک حوالہ بھی ایسا نہیں لاسکے جس میں یہ صراحت ہو کہ مباح کام کے بہ نیت خیر کرنے کے ثواب ہونے کی حضرت مفتی صاحب کی بات غلط ہے بلکہ بات آئی گئی کرنے کی غرض سے گکھڑوی صاحب نے اس کا یہ جواب دیا کہ ”مگر مفتی صاحب یہ تو بتائیں کہ کیا انہوں نے کتب فقہ اور اصول فقہ میں مباح کی تعریف بھی کہیں پڑھی ہے؟“ (اس کے بعد تسلی سے کام لیتے ہوئے کہا) ”خلاصہ کیدانی ہی ملاحظہ کر لیتے۔“ (پھر انوارِ ساطعہ سے اس کے متعلق یہ لفظ نقل کیے) ”اور بعضے مباح یعنی ان کے کرنے میں نہ ثواب نہ عذاب۔“ (بلفظہ انوارِ ساطعہ صفحہ ۴۷) ”(پھر جاء الحق صفحہ ۳۰۵ کے حوالہ سے لکھا ہے کہ) ”بلکہ خود مفتی صاحب نے اپنے استدلال میں ایک عبارت نقل کی ہے جس میں اس کی تصریح ہے کہ مباح سے ثواب متعلق نہیں ہوتا۔“ (نیز حاشیہ ۱ میں توضیح صفحہ ۲۶ کے حوالہ سے لکھا ہے کہ) ”لا یشاب ولا یعاقب علیہ یعنی نہ تو اس کے کرنے میں ثواب ہوتا ہے اور نہ عذاب۔“ اھ بلفظہ ملخصاً۔ ملاحظہ ہو [راہِ سنت صفحہ ۹۰]

جب کہ بحث یہ نہیں کہ فی نفسہ مباح کا ثواب ہے یا نہیں اس لیے حضرت مفتی صاحب کو اس کے لانے کی حاجت ہی نہیں تھی بلکہ بحث صرف اور صرف یہ ہے کہ مباح کو بہ نیت خیر کرنے سے ثواب ملتا ہے یا نہیں لہذا گکھڑوی صاحب کا اسے حضرت مفتی صاحب کی غلطی کہنا خود ان کی اپنی غلطی ہے۔ پس گکھڑوی صاحب، حضرت مفتی صاحب کے موقف کو غلط ثابت کرنے میں سخت عاجز و ناکام قرار پائے جو حضرت مفتی صاحب کی بحث ہذا میں عظیم اور واضح فتح اور گکھڑوی صاحب کی عبرت ناک شکستِ فاش ہے۔ وہو المقصود

مباح نہ نیت خیر کے ثواب ہونے کا ثبوت :-

جب کہ مباح بہ نیت خیر کا ثواب ہونا ایک اہل بات اور ناقابل تردید حقیقت ثابتہ ہے جس کے کچھ دلائل حضرت مفتی صاحب نے بھی جاء الحق میں اسی مقام پر دیئے ہیں جنہیں لکھڑوی صاحب کا جواب نہ بن پڑنے کے باعث صاف اڑا گئے اور شیر مادر کی طرح ہضم کر گئے ہیں۔ چنانچہ لکھڑوی صاحب نے درمیان سے ان کی جو عبارت اڑا دی ہے وہ اس طرح ہے۔

حضرت مفتی صاحب سے :-

”دنیا کا کوئی بھی کام نیت خیر سے کیا جائے اس پر ثواب ملتا ہے۔ حدیث میں آتا ہے کہ مسلمان سے خندہ پیشانی سے ملنا صدقہ کا ثواب رکھتا ہے۔ اپنے بچوں کو پالنا نیت خیر سے ہو تو ثواب ملتا ہے۔ حتیٰ اللقمۃ ترفعها فی فی امرأتک یہاں تک کہ جو لقمہ اپنی زوجہ کے منہ میں دے وہ بھی ثواب“ لہذا مسلمان کا ہر کام دینی ہے۔ اھ بلقظم ملاحظہ ہو [جاء الحق وزہق الباطل صفحہ ۲۲۳ طبع نعیمی کتب خانہ گجرات]

مزید حضرت موصوف سے :-

مزید سنیئے حضرت مفتی صاحب نے اس سے آگے بھی بہت کچھ لکھا ہے مگر لکھڑوی صاحب نے اس کے بھی نقل نہ کرنے میں عافیت سمجھی ہے چنانچہ آپ کے لفظ ہیں: نیز دینی کام کی قید لگانا آپ کے لیے مفید نہیں کیونکہ دیوبند کا مدرسہ وہاں کا نصاب دورہ حدیث تنخواہ لے کر مدرسین کا پڑھانا امتحان اور تعطیلات کا ہونا آج قرآن پاک میں اعراب لگانا قرآن و بخاری چھاپنا مصیبت کے وقت ختم بخاری کرنا جیسا کہ دیوبند میں پندرہ روپیہ لے کر کرایا جاتا ہے بلکہ سارا فن حدیث بلکہ خود احادیث کو کتابی شکل میں جمع کرنا بلکہ خود قرآن کو کاغذ پر جمع کرنا اس میں رکوع بنانا اس کے تیس پارے کرنا وغیرہ وغیرہ سب ہی دینی کام ہیں اور بدعت ہیں کیونکہ حضور علیہ الصلوٰۃ والسلام کے زمانہ میں ان میں سے کوئی کام نہ ہوا تھا۔ بولو یہ حرام ہیں یا حلال؟ بے چارے محفل میلاد شریف اور فاتحہ نے ہی کیا قصور کیا ہے جو صرف وہ تو اس لیے حرام ہوں کہ حضور علیہ السلام کے زمانہ میں نہ تھے اور اوپر ذکر کیا ہوئے سب کام حلال؟“ اھ بلقظم [جاء الحق صفحہ ۲۲۳، صفحہ ۲۲۳ طبع مذکور]

مزید وضاحت:-

اگر کوئی اسے حضرت مفتی صاحب کی ذاتی رائے کہہ کر نامانے تو مزید عرض ہے کہ:

”ما لحن فیہ کے عمدہ دلائل میں سے ایک حدیث نیت بھی ہے جو صحیح بخاری وغیرہ میں حضرت امیر المؤمنین فاروق اعظم ؓ سے مرفوعاً مروی ہے کہ آپ ﷺ نے فرمایا: ”انما الاعمال بالنیات وانما لکل امرئ ما لئوئ“ یعنی اعمال کا دار و مدار نیت پر ہے اور ہر شخص کے لیے اس کے ہر کام کا صلہ محض اس کی نیت کے مطابق ہے۔ (الحدیث) ملاحظہ ہو [صحیح بخاری مشمولہ فتح الباری جلد ۱ صفحہ ۱۵ حدیث نمبر ۲۵۲۹۵۳، ۲۵۲۹۸، ۲۵۲۹۵۰، ۲۶۸۹۵۰، ۲۹۵۳، طبع بیروت]

اس کے تحت بے شمار شرح حدیث، فقہاء و صوفیاء نے تصریحات فرمائی ہیں کہ ہر مباح کو نیت خیر سے عبادت اور کراہی ثواب بتایا جاسکتا ہے۔

امام حافظ ابن حجر عسقلانی سے :-

چنانچہ امام حافظ ابن حجر عسقلانی (المتوفی ۸۵۲ھ) رقم طراز ہیں:

”وكذا من طلب التزويج فقط لاعلى صورة الهجرة الى الله لانه من الامر المباح الذى قد يثاب فاعله اذا قصد به القرية كالاغفاف. ومن امثله ذلك ما وقع فى قصة اسلام ابى طلحة فيما رواه النسائى عن انس قال تزويج ابو طلحة ام سليم فكان صداق ما بينهما الاسلام فاسلمت ام سليم قبل ابى طلحة فخطبها فقالت انى قد اسلمت فان اسلمت تزوجتك فاسلم فتزوجه وهو محمول على انه رغب فى الاسلام ودخله من وجهه وضم الى ذلك ارادة التزويج المباح فصار كمن نوى بصوده العباد والحمية او بطوافه العباد وملازمة الغريم“ -

یعنی جو شخص صرف بقصد تزویہ ترک وطن کرے اور اللہ کی رضا کے لیے ہجرت کرنا اس کا مقصود نہ ہو تو جس طرح ہجرت کا ثواب نہیں ملے گا بقصد تزویج ترک وطن کا گناہ بھی نہیں ہوگا کیونکہ تزویج فی نفسہ مباح امر ہے جس کا کرنے والا اسے بہ نیت ثواب کرے مثلاً اس سے حصول عفت کی نیت کرے تو وہ ثواب کا مستحق ہوگا جس کی متعدد مثالوں میں سے ایک حضرت ابو طلحہ انصاری رضی اللہ عنہ کے اسلام لانے کا واقعہ بھی ہے جو حضرت انس رضی اللہ عنہ سے مروی ہے جس کی تفصیل

حسب روایت نسائی یہ ہے کہ حضرت انس نے فرمایا کہ حضرت ابو طلحہ نے حضرت ام سلیم سے ترویج فرمائی حق المہر ان کا اسلام لانا مقرر ہوا تھا۔ حضرت ام سلیم حضرت ابو طلحہ سے قبل اسلام لائیں تو انہوں نے انہیں نکاح کا پیغام دیا جواباً کہنے لگیں کہ میں مسلمان ہو چکی ہوں اگر آپ بھی مسلمان ہو جائیں تو پھر میں آپ سے ترویج کروں گی۔ پس وہ اسلام لائے تو حضرت ام سلیم ان کی ترویج میں آئیں۔ اور اس کا مفہوم یہ ہے کہ حضرت ابو طلحہ کے دل میں اسلام کی طرف میلان پہلے سے تھا اور وہ من و وجہ اس میں داخل ہو چکے تھے جس کے ساتھ ترویج جو کہ فی نفسہ ایک مباح امر ہے کا قصد بھی شامل ہو گیا۔ پس یہ ایسے ہو گیا جیسے کوئی روزہ رکھ کر عبادت کی نیت کے ساتھ ساتھ حصول صحت کا قصد بھی کرے یا طواف کعبہ میں عبادت کے قصد کے ساتھ اپنے غریم کو جو وہاں ہو پکڑنے کی غرض سے بھی اس حالت میں رہے۔ اھ ملاحظہ ہو [فتح الباری جلد ۱ صفحہ ۲۵ طبع دار الدیان بیروت]

شیخ الاسلام بدرالدین محمود یعنی سے:-

شیخ الاسلام بدرالدین محمود العینی الحنفی (المتوفی ۸۵۵ھ) ارقام فرماتے ہیں:

”الثالث ما ذكره ابن السمعاني في اماليه ان فيه حلاله على ان الاعمال الخارجة عن العبادة قد تفيد الثواب اذا نوى بها فاعلمها القرية كالاكل والشرب اذا نوى بهما التقوية على الطاعة النوم اذا قصد به ترويح البدن للعبادة والوطئ اذا اراد به التعفف عن الفاحشة كما قال عليه الصلوة والسلام في بضع احدكم صدقة الحديث“۔

یعنی ”انما الاعمال بالنيات“ کے بعد ”وانما لكل امرئ ما نوى“ فرمانے سے ابن السمعانی کے اس بیان کے مطابق جو انہوں نے اپنے امالی میں فرمایا ہے یہ ہے کہ پہلے ارشاد کا تعلق ان اعمال سے ہے جو فی نفسہ عبادت ہوتے ہیں اور دوسرے جملے کا تعلق مباح قسم کے اعمال سے ہے جنہیں ان کا کرنے والا بہ نیت خیر کرے تو ثواب کا مستحق قرار پاتا ہے مثلاً اس نیت سے کھانا پینا کہ اس سے عبادت کی طاقت پیدا ہو اور نیند اس سے نیت سے کرنا کہ جسم میں عبادت کے لیے جستی پیدا ہو اور بیوی سے اس نیت سے قربت کرنا کہ برائی سے بچ جائے جس کی دلیل آپ کا ارشاد ”فی بضع احدكم صدقة“ بھی ہے یعنی مسلمان کا اپنی بیوی سے قربت کرنا بھی صدقہ ہے“

اھملاحظہ ہو [عمدة القاری شرح صحیح البخاری جلد ۷ صفحہ ۲ طبع مصر و پاک]

علامہ علی القاری سے :-

نیز علامہ نور الدین علی بن سلطان محمد القاری الحنفی (المتوفی ۱۰۱۴ھ) لکھتے ہیں :-

”وقیل المراد بالا عمال العبادات وبالثانی الامور المباحات. فانها لاتنفید المثوبات. الا اذا نوى بها فاعلها القربات. كالماكل والمشارب والمناكح وسائر اللذات. اذا نوى بها القوة على الطاعات. لا استيفاء الشهوات. وكالتطيب اذا قصد اقامة السنة ودفع الرائحة المؤذية عن عباد الله تعالى ففى الجملة كل عمل صدر عنه لداعى الحق فهو الحق“

یعنی ”ایک قول پر انما الاعمال بالنیات میں عبادات اور انما لكل امرئ ما لوی میں مباحات کا بیان ہے کیونکہ مباح امور میں ثواب محض اس وقت حاصل ہوتا ہے جب انہیں بہ نیت ثواب کیا جائے جیسے کھانا پینا شادی بیاہ اور حفظ نفس کے دیگر امور جب کہ ان سے عبادات پر مدد لینا مقصود ہو محض خواہشات کی تکمیل ملحوظ نہ ہو نیز جیسے اقامت سنت کی نیت سے اور بوئے ناخوش جس سے بندگان خدا کو ایذا پہنچتی ہو اسے زائل کرنے کی غرض سے خوشبو کا استعمال کرنا۔ الغرض جو مباح امر بہ نیت خیر کیا جائے گا وہ حسن نیت کے سبب کار ثواب قرار پائے گا۔ اھملاحظہ ہو [مرقاہ شرح مشکوٰۃ جلد ۴ صفحہ ۴۴ طبع مکتبہ امدادیہ ملتان]

اسی طرح دیگر کئی کتب معتبرہ میں بھی ہے۔ امام اہل سنت اعلیٰ حضرت عظیم البرکتہ الشاہ احمد رضا خان قادری فاضل بریلوی رحمۃ اللہ تعالیٰ علیہ ارقام فرماتے ہیں :-

”ہر مباح نیت حسن سے مستحب و مستحسن ہو جاتا ہے کما فی البحر اائق ورد المختار وغیرہما من معتمدات الاسفار۔ اھملاحظہ ہو [فتاویٰ افریقہ صفحہ ۱۱۲ طبع مدینہ پیشنگ کمپنی کراچی]

خلاصہ :-

ان ٹھوس حوالہ جات سے معلوم ہوا کہ حضرت مفتی صاحب رحمۃ اللہ علیہ کا یہ موقف کہ مباح بہ نیت خیر ثواب ہو جاتا ہے قطعاً درست اور کتاب و سنت کی روشنی میں تقریحات ائمہ شان کے عین مطابق ہے جس میں آپ متفرق نہیں ہیں لہذا یہ آپ کی عظیم الشان فتح مبین اور لکھڑوی صاحب کی تاریخی شکست فاش ہے جب کہ لکھڑوی صاحب نے آپ کے حوالہ جات سے نہ صرف یہ کہ جواب دینے سے گریز کیا ہے بلکہ

جاء الحق کی عبارت کو نقل کرتے وقت انہیں صاف اڑا دیا ہے۔ اس کے اوّل سے بھی عبارت لے لی اور آخر سے بھی اور درمیان والے لٹکڑے کو چھو اتک نہیں بلکہ ”الحی ان قال“ ”الحی ان قال“ کے پردے میں چھپا گئے ہیں جس کی تفصیل ابھی گزری ہے بلکہ موضوع کو بھی بدلی کی کوشش کی ہے کیونکہ موضوع یہ تھا کہ مباح بہ نیت خیر ثواب بن جاتا ہے یا نہیں جب کہ وہ اس کا رُخ بدل کر اس طرف لے گئے کہ بعض کام ایسے بھی ہوتے ہیں جن کرنے میں ثواب نہیں ہوتا جو قطعاً خارج از بحث ہے تو کیا اب بھی لکھڑوی صاحب کی عبرت ناک اور ذلت آمیز شکست فاش میں کچھ شک رہا؟

عبارت انوار ساطعہ اور جاء الحق کی مزید وضاحت:-

اس مقام پر لکھڑوی صاحب کی حکم مباح سے متعلق پیش کردہ عبارت انوار ساطعہ اور عبارت جاء الحق جس میں مباح سے ثواب کے متعلق نہ ہونے کا ذکر ہے کے بارے میں مزید عرض ہے کہ اس سے ان کی مراد یہ ہے کہ جب نیت خیر کے بغیر ہو تو مباح میں ثواب نہیں ہوتا۔ اس میں بہ نیت خیر ثواب ہونے کی قطعاً نفی نہیں کیونکہ مباح کے بارے میں ان حضرات کا نظریہ اس کا واضح قرینہ ہے۔ مزید اسی جاء الحق میں مباح اور جائز کے متعلق اس کی تصریح بھی موجود ہے۔ چنانچہ بدعت جائز کے زیر عنوان حضرت مفتی صاحب نے لکھا ہے:-

”ہر وہ نیا کام جو شریعت میں منع نہ ہو اور بغیر کسی نیت خیر کے کیا جاوے“۔ اھ بلفظ

اس کے بعد ہی لکھا ہے کہ: ”ان کاموں پر نہ ثواب نہ عذاب“۔ ملاحظہ ہو [جاء الحق صفحہ ۲۱۹]

مگر لکھڑوی صاحب نے اپنا من مانا جملہ لے لیا باقی کو صاف اڑا گئے ولا حول ولا قوۃ الا باللہ۔ لہذا اس کے بعد ان کا یہ کہنا کہ ”مفتی صاحب کو اس سے بڑا ثبوت اور کیا درکار ہے ع

مانتے جس کو نہ تھے لیجئے پنچہ ہاں“ [راوی سنت صفحہ ۹۰]

ان کی ہٹ دھرمی کے سوا کچھ نہیں۔

لکھڑوی صاحب کا مبلغ علم:-

لکھڑوی صاحب نے مفتی صاحب کو طنزیہ انداز میں مشورہ دیتے ہوئے یہ بھی لکھا ہے ”اگر اور

کتابیں نصیب نہیں ہو سکیں تو خلاصہ کیدانی ہی ملاحظہ کر لیتے“ اھ بلفظ [راوی سنت صفحہ ۹۰]

اَقُول:- اولاً: حضرت مفتی صاحب کو بفضلہ تعالیٰ یہ عظیم شرف حاصل ہے کہ آپ حضرت صدرالافاضل علامہ سید نعیم الدین مراد آبادی رحمۃ اللہ علیہ کے اور وہ امام اہل سنت شیخ الاسلام والمسلمین اعلیٰ حضرت عظیم البرکت

مولانا الشاہ احمد رضا خان فاضل بریلوی قدس سرہ کے تلمیذ رشید اور فیض یافتہ ہیں جو خصوصیت کے ساتھ فقہ و اصول کے کوہ گراں تھے۔ کاش کہ گکھڑوی صاحب اس بارے میں اپنے پیش رو مولوی عبدالحی حسنی ندوی (والد مولوی ابوالحسن ندوی عمید مدرسہ دیوبند) سے اس خانوادہ علیہ کا فقہی معام پوچھ لیتے تو انہیں یہ اعتراض کرنے کی نوبت نہ آتی۔ چنانچہ موصوف نے حضرت مفتی صاحب کے دادا استاذ اعلیٰ حضرت مولانا الشاہ احمد رضا خان علیہ الرحمۃ والرضوان کے علمی و فقہی مقام کو بیان کرتے ہوئے لکھا ہے:

”کان عالما متبحرا کثیرا المطالعة واسع الاطلاع (الیٰ) یندر نظیرہ فی عصرہ فی الاطلاع علی الفقہ الحنفی وجزئیاتہ لیشہد بذلک مجموع فتاواہ و کتابہ کفل الفقہ الفاہم فی

احکام قرطاس الدرہم الذی الفہ فی مکۃ سنۃ ثلاث و عشرين وثلث مائۃ والف“
یعنی آپ کثیر المطالع و وسیع العلم ببحر عالم تھے فقہ حنفی اور اس کی جزئیات سے علم و واقفیت کے حوالہ سے ان کے زمانہ میں ان جیسا (حنفی فقیہ) کوئی نہیں تھا جس کی واضح دلیل ان کا مجموعہ (فتاویٰ رضویہ) اور ان کی کتاب کفل الفقہ الفاہم فی احکام قرطاس الدرہم بھی ہے جسے آپ نے ۱۳۲۳ھ میں مکتہ المکرمۃ میں (علماء مکہ کے بعض اذوق فقہی سوالات کے جواب میں) تحریر فرمایا تھا۔ اہم ملاحظہ ہو [نزہۃ الخواطر جلد ۸ صفحہ ۴۰ صفحہ ۴۱ طبع نور محمد اصح المطابع کراچی]

ثانیاً:- تھوڑی سے ترمیم سے خود گکھڑوی صاحب کے اپنے لفظوں میں ”پہلے تو یہ کہادت سنا کرتے تھے کہ کھودا پہاڑ اور نکلا چوہا لیکن اب گکھڑوی صاحب کی یہ کتاب دیکھ کر اس کہادت کی صداقت کا کامل یقین ہو گیا ہے کہ گکھڑوی صاحب کے حواریوں سے ان کی کتاب کا بہت شور و غل سنتے تھے مگر اس میں دفع الوقتی قطع و برید اور کج فہمی کے سوا اور کچھ نہیں اور یہ شور و غل جس کو سن کر ہمارے کان اکٹا گئے تھے بے مغز تھا۔

بہت شور سنتے تھے پہلو میں دل کا

جو چیرا تو ایک قطرہ خوں نکلا

[باب جنت صفحہ ۱۳]

پھر گکھڑوی صاحب نے ”خلاصہ کیدانی“ کے پڑھنے کی ترغیب دی ہے جس سے ان کے مبلغ علم اور اصل علمی پوزیشن کا پتہ چلتا ہے کیونکہ یہ کتاب لطف اللہ نسفی نامی ایک صاحب کی تالیف ہے جو گکھڑوی معیار دلائل سے ساقط ہونے کے علاوہ علامہ عبدالحی لکھنوی صاحب پھر مولوی عبدالاول جون پوری کے حسب

تصریح غیر معتبر کتب میں سے۔ ملاحظہ ہو [مفید المفتی صفحہ ۹۵ مؤلفہ عبدالاول جو پوری طبع مکتبہ عثمانیہ کوئٹہ]
انوارِ ساطعہ پر چوٹ کا جواب:-

اس مقام پر لکھنوی صاحب نے انوارِ ساطعہ پر چوٹ کرتے ہوئے یہ بھی لکھا ہے کہ:
”اور اگر وہ بھی دستیاب نہ ہو تو انوارِ ساطعہ تو پیش نظر ہی ہوگی جس سے رطب و یابس حوالے جن جن کرجاء الحق تیار کی گئی ہے۔“ اھ [راہِ سنت صفحہ ۹۰]

اقول:- سبحان اللہ! رطب و یابس کا طعن بھی وہ شخص دے رہا ہے جس کا اپنا مبلغ علم خلاصہ کیدانی جیسی کتابیں ہیں جب کہ اس کا یہ عوی خلاف واقعہ بھی ہے جیسا کہ گزشتہ اوراق میں ان کے انوارِ ساطعہ پر کیے گئے موصوف کے کھوکھلے اعتراضات کے تابڑ توڑ جوابات سے بھی ظاہر ہے۔ پھر اس سے تو یہ تاثر ملتا ہے کہ بفضلہ تعالیٰ انوارِ ساطعہ کی کاری ضربوں کے اثرات تاحال باقی ہیں جس سے ایوان و یوبند میں تاحال تہلکہ برپا ہے ورنہ جب وہ ہے ہی مجموعہ رطب و یابس تو اس سے اس قدر پریشانی کی کیا وجہ ہے؟ لکھنوی صاحب کو دراصل غصہ اس بات کا ہے کہ مؤلف انوارِ ساطعہ حضرت علامہ عبدالسمیع رام پوری امدادی رحمۃ اللہ علیہ نے اپنے مرشد کریم حضرت حاجی امداد اللہ صاحب مہاجر کی علیہ الرحمۃ کے اصل معتقدات اور سنی نظریات کو بیان کر کے گنگوہی، انیسٹھوی، تحریک کو یوں کھول کر اسے کیوں ناکام کیا ہے جو انہوں نے مصنوعی مرید بنا کر حاجی صاحب موصوف کے خلاف چلائی تھی جس کی ایک واضح دلیل یہ بھی ہے کہ گنگوہی صاحب اپنے مقابلہ میں حاجی صاحب کو کچھ بھی نہیں سمجھتے تھے اور برملا کہتے تھے کہ حاجی صاحب ان سے زیادہ پڑھے ہوئے ہیں جس کی مکمل تفصیل مصدق الہند مولوی عاشق الہی میرٹھی صاحب کی کتاب تذکرۃ الرشید اور تھانوی صاحب کی تربیت السالک جلد سوم اور دیگر کئی کتب خانہ میں بھی موجود ہے۔

لکھنوی صاحب اور تعریف مباح:-

لکھنوی صاحب نے ازراہ مکابرہ اور بلا جواز بہ زبان طعن حضرت مفتی صاحب کو مخاطب بنا کر یہ لفاظی تو کر دی ہے کہ آپ نے مباح کی تعریف بھی کہیں پڑھی ہے اور پھر بڑھتے چلے گئے کہ خلاصہ کیدانی ہی دیکھ لیتے یا فلاں فلاں کتاب ہی دیکھ لیتے وغیرہ وغیرہ۔ مگر خیر سے اس کی تعریف بتائی خود انہوں نے بھی نہیں جس کا مطلب یہ ہوا کہ انہوں نے ماشاء اللہ نظریہ و رساری کتابیں پڑھی ہیں البتہ یا تو وہ انہیں بہ تقاضائے عمر بھول چکے ہیں یا کم از کم یہ کہ وہ اس کے متعلقہ اسباق میں غیر حاضر تھے پھر حضرت مفتی صاحب کی بددعا سے

اس کی توفیق ہی نہیں مل پائی۔

باقی جوانہوں نے حاشیہ میں ”لا یصاب ولا یعاقب علیہ“ کے الفاظ کو بحوالہ توضیح اس کی تعریف بنا کر پیش کی؟ تو اولاً اہل علم جانتے ہیں کہ یہ مباح کا حکم ہے جو حد اور تعریف سے الگ چیز ہے۔ ثانیاً: اس سے قطع نظر خود بھی انہوں نے اس میں واضح اشارہ دیا ہے کہ ان کے پیش کردہ الفاظ ”مباح“ کی تعریف نہیں چنانچہ ان کے نقل کرنے سے قبل انہوں نے لکھا ہے کہ: ”مباح وغیرہ کے متعلق توضیح صفحہ نمبر ۲۶ میں لکھا ہے“ [راہ سنت صفحہ ۹۰]۔ پس اگر وہ الفاظ مباح کی تعریف ہیں تو مباح کے ساتھ یہاں ”وغیرہ“ کے لفظوں کی کیا تکلف بنتی ہے؟ کیا دو یا کئی مختلف الحقائق چیزوں کی ایک ہی ماہیت ہوتی ہے؟ اگر جواب اثبات میں ہو تو وہ چیزیں مختلف الحقائق کیسے ہوں گی؟

سبحان اللہ! یہ ہیں جنہیں فقہ اور اصول فقہ دونوں پر مکمل عبور حاصل ہے اور یہ ہیں حضرت مفتی صاحب کو یہ طعنہ دینے والے کہ فقہ اور اصول فقہ میں کہیں مباح کی تعریف بھی پڑھی ہے؟ پس یہ چھوٹا منہ بڑی بات والا معاملہ نہیں تو اور کیا ہے؟ پس رع دامن کو ذرا دیکھ ذرا بند پنا دیکھ بعض الفاظ پر ہٹ کا جواب:-

جاء الحق کی پیش کردہ منقولہ بالا عبارت کے آخری الفاظ پر لکھڑوی صاحب نے ہٹ کرتے ہوئے اس مقام پر یہ ہٹ بھی کی ہے کہ:-

”اس کا فلسفہ تو مفتی صاحب ہی جانیں کہ پلاؤ کی تخصیص میں کیا حکمت مضمحل ہے؟ اور اس کا راز بھی وہی جانیں کہ لوگوں کو پلاؤ کھلانے کی ترغیب کیوں دی ہے کھانے کی کیوں نہیں دی؟“

[راہ سنت صفحہ ۹۰]

ان الفاظ سے لکھڑوی صاحب حضرت مفتی صاحب کو الفاظ کے چکر میں پیٹھ ہونے کی گالی دے رہے ہیں جس کے متعلق اتنا عرض ہے کہ بعینہ یہی اعتراض منکرین حدیث قربانی کے حوالہ سے مسلمانوں پر کرتے ہیں کہ لاکھوں کروڑوں جانوروں کی جانیں ضائع کی جاتی ہیں جس کا مقصد شکم پروری کے سوا اور کچھ نہیں۔ نہ معلوم فریقین میں سے کسی نے یہ اعتراض کس سے سیکھا اور اس میں استاذ ہونے کی سعادت کس کو حاصل ہے۔ نیز پیٹھ وہ ہوتا ہے جو حلال حرام کی تمیز نہ کرتے ہوئے ”ہر آنچیزے“ کا آئینہ دار ہو جب کہ بفضلہ تعالیٰ یہ صفت علی العجبہ الاتم خود لکھڑوی صاحب کی جماعت کا خاصہ ہے کیونکہ وہ قل خوانی وغیرہ کے پلاؤ وغیرہ

کو حرام بھی کہتے ہیں اور قل خوانی وغیرہ کے مواقع پر ان سے شک پڑی میں بھی پیش پیش ہوتے ہیں جو کچھ محتاج بیان اور ڈھکی چھپی بات نہیں۔ نیز حضرت مفتی صاحب نے پلاؤ کی بات کی ہے جو ایک حلال طیب چیز ہے زاغ معروفہ اور ویسی کو اکانام تو نہیں لیا اور اس کے کھانے کو ثواب تو نہیں بتایا جیسا کہ لکھڑوی صاحب کے پیش رو اعظم جناب گنگوہی نے یہ فتویٰ دیا ہے۔ ملاحظہ ہو [فتاویٰ رشیدیہ صفحہ ۵۸۳ طبع محمد علی کراچی نمبر ۳۸]

پس مفتی صاحب نے ایک حلال چیز کا نام لیا ہے تو یہ ان کی مجبوری تھی۔ لکھڑوی صاحب پھر بھی اپنی اس گالی سے باز نہ آئیں تو ذرا چوک میں کھڑے ہو کر اپنے پیٹ کی پیمائش کر کے حساب تو لگائیں کہ ان کے اس فلسفہ کا مصداق کامل کون ہے اور کس کا پیٹ ”ہزارے خان کا بیٹ“ ہے؟

لکھڑوی صاحب کو کھلانے کے لفظوں پر بہت سخت تعجب ہو رہا ہی کیونکہ ان کے لیے یہ الفاظ بالکل نئے ہیں۔ پوری دنیا جانتی ہے کہ سنی ”ختم پڑھنے والا“ اور دیوبندی وہابی ”ختم کرنے والا“ ہوتا ہے۔ بھلے مانس یہ ان کے لفظ کا معنی ہے کہ مجھے آ کر کھلاؤ یا کس لفظ کا مفہوم ہے کہ کھلانے کے فاعل محض لوگ ہیں اور حضرت مفتی صاحب اس میں شامل نہیں۔

لکھڑوی صاحب! حضرت مفتی صاحب نے کھلانے کی بات اس لیے بھی کی ہے کہ ان کے امام کو وفات کے وقت بھی غریبوں، یتیموں اور مسکینوں کی فکر تھی اور وہ اپنے اہل خانہ کو ان کے حق میں خصوصی وصیت فرما گئے کہ انہیں میری رحلت کے بعد بھی اعلیٰ سے اعلیٰ کھانے پینے کی اشیاء سے محروم مت کیجئے گا (کما فی وصایا الشریفہ) جسے آنجناب نے بھی ”عیب نمائش ہنر در نظر“ کے حوالہ سے کیا سے کیا کچھ بنا کر پیش کیا ہے [راہِ سنت صفحہ ۲۶۸] جس کا مسکت اور مقطف مفصل جواب اپنے مقام پر آ رہا ہے انشاء اللہ تعالیٰ۔ انہیں اپنی فکر کیا ہوتی کہ ان کی چوبیس گھنٹوں کی خوراک چند لقموں سے زائد نہ تھی نیز برزخ میں انہیں ان فانی چیزوں کی ضرورت ہی کیا تھی جہاں نعیم جنت ان کا سامان اکرام پہلے سے تیار و موجود ہو۔ بات آگے نکل گئی ”کھلانے“ پر آپ کو تعجب بلکہ حیرت اس لیے ہو رہی ہے کہ آپ کے مقدس بزرگان کو رحلت کے وقت خود کھانے ہی کی فکر تھی۔ بتائیے آپ کے نانوتوی صاحب نے اپنی مرگ کے موقع پر کلڑی کے کھانے کی شدید خواہش ظاہر کی تھی یا نہیں اور آپ کے شیخ الہند مختلف کھیتوں کا گشت کر کے بڑی صعوتیں جھیل کر ان کے لیے کلڑی تلاش کر کے لائے تھے یا نہیں؟ نیز آپ کے شیخ الاسلام مدنی صاحب نے اس موقع پر سرمد کھانے کا شوق ظاہر کیا تھا یا نہیں اور وہ لاہور سے منگوا یا گیا تھا یا نہیں؟

اب بھی کھانے اور کھلانے کا یہ فلسفہ و حکمت واضح نہ ہوا ہوا اور ابھی تک یہ راز نہ کھلا ہو تو قرآن و سنت ہی سے پوچھ لیتے ہیں۔ اللہ تعالیٰ کا ارشاد ہے: **وَفِي أَمْوَالِهِمْ حَقٌّ لِّلسَّائِلِ وَالْمَحْرُومِ**، یعنی برگزیدہ بندگان خدا کے اموال میں ہمہ قسم منکوتوں کا حصہ ہوتا ہے۔ نیز فرمایا: **”فَذَٰلِكَ الَّذِي يُدْعَىٰ الْيَتِيمَ وَلَا يَحِضْ عَلَىٰ طَعَامِ الْمَسْكِينِ“** روزِ جزاء کا منکر اور جھٹلانے والا وہی تو ہے جو یتیم کو دھکے دیتا ہے اور مسکین کو کھلانے پر لوگوں کو آمادہ نہیں کرتا۔

نیز صحیح حدیث میں ہے رسول اللہ ﷺ سے ایک شخص نے پوچھا! حضور اسلام کے بہترین امور کون سے ہیں آپ نے فرمایا: **تَطْعَمُ الطَّعَامَ وَتَقْرَأُ السَّلَامَ عَلَىٰ مَنْ عَرَفْتَ وَمَنْ لَمْ تَعْرِفْ**، یعنی کھانا کھلانا اور ہر واقف ناواقف اہل ایمان کو سلام کرنا اھ۔ ملاحظہ ہو (صحیح بخاری جلد ۱ صفحہ ۶ طبع کراچی) واضح رہے کہ امام بخاری نے اس حدیث پر یہ عنوان باب قائم کیا ہے **”بَابُ اطْعَامِ الطَّعَامِ مِنَ الْإِسْلَامِ** یعنی اس امر کا بیان کہ کھانا کھلانا امور اسلام ہے۔ ملاحظہ ہو [صحیح بخاری جلد ۵ صفحہ ۷ طبع مذکور]

امید ہے تسلی ہوگئی ہوگی ورنہ یوں سمجھیں کہ چونکہ آپ کی جماعت کے لوگ قل خوانیوں کے مواقع پر پلاؤ کے کھانے پر بہت گرتے ہیں اس لیے بھی یہ الفاظ زیر قلم آ گئے یہ الگ بات ہے کہ کھلانے والوں کی نیت تو ثواب کی تھی مگر کھانے والے غلط اور بد نیت نکلے جس کا اہل سنت کو خاص نوٹس لینا چاہیے۔ بتائیے راز واہولیا نہیں؟۔

نہ صدے تم ہمیں دیتے نہ فریاد ہم یوں کرتے

نہ کھلتے راز سر بستہ نہ یوں ہوتیں

”سرخیل اہل تنقیص کا بہتان عظیم کو تا فہمی“، جواب ”اہل بدعت حضرات کا ایک اصولی مغالطہ“:-

اس کے بعد گھڑوی صاحب نے ”اہل بدعت حضرات کا ایک اصولی مغالطہ“ کا عنوان قائم کر کے انوارِ ساطعہ اور جاء الحق کی بعض عبارات کے ذریعہ حضرت علامہ امدادی اور حضرت مفتی وغیرہ ائمہ اہل سنت رحمہم اللہ پر اعتراض کرتے ہوئے لکھا ہے کہ:-

”دیگر اہل بدعت حضرات عموماً اور مولوی عبدالسیع صاحب اور مفتی احمد یار خان صاحب خصوصاً اس مغالطہ کا شکار ہیں کہ لیس منہ سے وہ عقائد اور اعمال مراد ہیں جو سنت اور دین کے خلاف ہوں۔ اور مخالفت کا یہ مطلب ہے کہ آنحضرت ﷺ کی نبی ان پر موجود ہو۔ اور جو امور مسکوت عنہا ہیں ان کا احداث بدعت نہیں اور اگر

بدعت بھی ہوں تو بدعت حسنہ ہوں گے“ (اس کے بعد انوار ساطعہ اور جاء الحق کی دو عبارتیں پیش کی ہیں) اھ
ملاحظہ ہو (راوی سنت صفحہ ۹۰ صفحہ ۹۱)

الجواب :-

یہ سرخیل اہل تنقیص گکھڑوی صاحب کا ہمارے علماء خصوصیت کے ساتھ علامہ امدادی اور مفتی
صاحب رحمہم اللہ پر شدید افتراء سخت بہتان اور افسوس سے کہنا پڑ رہا ہے کہ (بہت بڑا جھوٹ ہے ہمارے
کسی ایک بھی ذمہ دار قسم کے عالم نے خصوصاً ان دو حضرات میں سے کسی نے یہ ہرگز نہیں لکھا کہ ہر نیا امر
بدعت حسنہ ہے بلکہ ایک نہیں درجنوں مقامات پر انہوں نے نہایت درجہ صراحت کے ساتھ بدعت کی دو قسمیں
ہونے کو بیان فرمایا ہے یعنی حسنہ اور سیئہ نیز مطلق بدعت کو پانچ قسموں پر منقسم فرمایا ہے جائز مستحب واجب
حرام اور مکروہ۔ جسے انوار ساطعہ اور جاء الحق میں متعلقہ صفحات پر دیکھا جاسکتا ہے بلکہ ان حضرات کے حوالہ
سے یہ بات خود گکھڑوی صاحب بھی لکھ چکے ہیں ملاحظہ ہو [راوی سنت صفحہ ۷۵ صفحہ ۷۲ وغیرہ]

رہی ”نبی“ والی بات؟ تو حضرت مفتی صاحب پر یہ بھی گکھڑوی صاحب کا بہتان ہے انہوں نے
ایسا بالکل نہیں لکھا۔ چنانچہ ان کی جس عبارت کو گکھڑوی صاحب نے اس مقام پر پیش کیا ہے اس طرح ہے:
”اگر اعمال بھی ہوں تو لیس منہ سے مراد وہ اعمال ہیں جو خلاف سنت یا خلاف دین ہوں“۔ ملاحظہ ہو [راہ
سنت صفحہ ۱۱ بحوالہ جاء الحق]

واضح رہے کہ گکھڑوی صاحب نے یہاں جاء الحق کا صفحہ ۲۱۳ لکھا ہے جب کہ صحیح صفحہ ۲۲۴ ہے)
بتائیے اس میں نبی کے لفظ کہاں ہیں؟ علاوہ ازیں گکھڑوی صاحب نے جاء الحق کی عبارت
ادھوری نقل کی ہے اس میں منقولہ بالا الفاظ کے بعد مفصل حضرت مفتی صاحب نے یہ بھی لکھا ہے کہ ”ہم اس
کے حوالے بھی پیش کر چکے ہیں“۔ (جاء الحق صفحہ ۲۲۴) جب کہ ان حوالہ جات کے پیش نظر آپ نے کئی
مقامات پر ”خلاف سنت“ اور ”خلاف دین“ کی نوعیت بھی متعین کر دی ہے کہ وہ مغیر اور رافع سنت ہو۔ چنانچہ
ایک مقام پر اشعة اللمعات کے حوالہ سے لکھا ہے :-

”مراد چیزے است کہ مخالف و مغیراں باشند۔“ چوں احداث بدعت رافع سنت است الخ۔
تھوڑا سا آگے لکھا ہے ”بری بدعت وہ ہے کہ جس سے سنت مٹ جاوے“۔ ملاحظہ ہو [جاء الحق

رہی عبارت انوارِ ساطعہ جس کا عبارت جاء الحق سے پیوند لگا کر لکھڑوی صاحب نے بزورِ ویر و مخالفت کا مذکورہ بالا مطلب کشید کیا ہے؟ اس میں نہی کے لفظ ضرور موجود ہیں مگر اس سے ان کی مراد نہی بمعنی الاعم ہے۔ صرف بمعنی الاخص اور خاص لا تفعل جیسے صیغوں سے ورودِ ممانعت ہرگز نہیں کہ یہ ان کی عبارت کے کسی لفظ کا معنی نہیں۔ بالفاظ دیگر نہی سے مطلق اور ممانعت مراد ہے عام ازیں کہ صیغہ نہی وغیرہ سے ہوا کسی امر کی شرعی حیثیت کے بدلنے سے کیونکہ بدعتِ ستیہ و مذمومہ کا شرعاً واجب الاحتراز ہونا سب کے نزدیک مسلم ہے اس معنی میں ظاہر ہے کہ وہ ممنوع ہی ہے اور لغت اس پر نہی کا لفظ بول دینے میں شرعاً کوئی پرابہم نہیں۔ پس اس کے حوالہ سے لکھڑوی صاحب کا ”ایک اصولی مغالطہ“ کا الزام رکھنا بذاتِ خود ان کا بہت بڑا مغالطہ یا سخت دھوکہ ہے یا پھر ان کی کوتاہ فہمی کا نتیجہ ہے۔ واللہ اعلم بالصواب۔

علامہ امدادی اور مفتی صاحب پر اعتراضات کے ترکی بہ ترکی جواب:-

لہذا اس کے بعد ان عبارات پر لکھڑوی صاحب نے جتنے اعتراضات کیے ہیں اصولی طور پر وہ سب خود بخود کا نور ہو گئے کہ وہ سب اسی بہتان اور کوتاہ فہمی پر مبنی ہیں اور جب بنیاد ہی نہ رہی تو اس کے سہارے قائم کی گئی عمارت کیونکر باقی رہ سکتی ہے۔ اب ان اعتراضات کے ترکی بہ ترکی جوابات پڑھیے۔

لکھڑوی صاحب نے لکھا ہے ”یہ ان کی اصولی غلطی اور جہالت کا بدترین مظاہرہ ہے۔“ [راو

سنت صفحہ ۹۱]

اقول:- اس کا فیصلہ ہم منصف مزاج اہل علم قارئین پر چھوڑتے ہیں کہ وہ قیامت کی پیشی کو مد نظر رکھ کر بتائیں کہ یہ ”الناچر کو تو ال کو ڈانٹنے“ والا معاملہ ہے یا نہیں؟ ورنہ قیامت میں تو فیصلہ ہو ہی جائے گا۔

قول:- ”ابھی حدیث نقل کی جا چکی ہے (الی) کہ جس نے کوئی ایسا کام کیا (لیس علیہ امرنا) جس پر ہمارا ثبوت موجود نہیں تو وہ مردود ہوگا۔ یہ تو آپ نے نہیں فرمایا کہ وہ کام مردود ہوگا (نہینا عنہ) جس پر ہماری نہی موجود ہو یا جس سے ہم نے منع کیا ہو“۔ اھ بلفظ ملخصاً۔ ملاحظہ ہو [راہِ سنت صفحہ ۹۱]

اقول:- نہی کا فلسفہ ان کے نزدیک جو ہے ہم نے اس کی وضاحت کر دی ہے۔ مزید غور کیجئے:

آپ نے الفاظ حدیث ”لیس علیہ امرنا“ میں لفظ امر کو ثبوت کے معنی میں لیا ہے ظاہر ہے کہ آپ اس سے تعیم کرنا اور اس پر ہونے والے اعتراضات سے جان بچا کر بھاگنا چاہتے ہیں جو بلا دلیل ہونے کے باعث آپ کے لیے گلے کا کاٹنا اور وبالِ جان ہے۔ تو آپ ہی کی اسی روش کی رو سے نہی کے معنی میں

تعلیم کیوں نہیں ہو سکتی۔ صرف ہم پر ہی یہ پابندی کس دلیل سے ہے۔ پھر سنئے ”لیس علیہ امرنا“ میں امر چونکہ اصطلاحی نہیں اس لیے وہ بذات خود تکمیلی معنی کے لیے ہے اس لیے علیحدہ سے ”لَہٰیئِنَا عَنْہُ“ نہ بھی ہو تو آپ علیہ السلام نے حسبِ بالا ”امرنا“ فرما کر اس کی ضرورت ہی نہیں رکھی۔ لہٰذا حدیث کے یہ الفاظ آپ کی نہیں ہماری دلیل ہیں اور آپ کی یہ چستی ج

چہ دلا و راست دزدے کہ بکف چراغ دارد۔ کا آئینہ دار ہیں۔

اس سے قطع نظر یہ کیا ضرور ہے کہ ہر ہر مسئلہ کے تمام پہلو کسی ایک آیت یا حدیث میں ہوں اگر آپ کے بقول یہ بات اس حدیث میں نہیں ہے تو کیا دوسرے مقامات پر بھی وہ بالکل مفقود ہو گئی؟ لیجئے روایت کے بدلے آپ کو آیت دکھاتے ہیں اللہ تعالیٰ کا ارشاد ہے ”وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْہُ فَانْتَهُوا“ جسے آپ نے خود اپنی اس نام کی راہِ سنت کے اندرونی ٹائٹل پیج پر سب سے اوپر لکھ کر اس کا یہ ترجمہ بھی کر دیا ہے کہ ”اور جو چیز تم کو رسول دے اس کو لو اور جس چیز سے منع کرے اس سے باز آ جاؤ“۔ سبحان اللہ ج مدعی لاکھ پہ بھاری ہے گواہی تیری

اس میں پُر لطف بات یہ ہے کہ آپ نے قرآنی الفاظ ”نہاکم“ کا ترجمہ لفظ نہی سے کرنے کی بجائے لفظ منع کیا ہے یعنی نہی کا تکمیلی معنی لیا ہے جیسا کہ ہم نے ابھی بیان کیا ہے۔

اور اگر حدیث ہی ہو تو آپ کی تسلی ہو گئی تو سنئے رسول اللہ ﷺ کا ارشاد ہے ”وَمَا نَهَيْتُكُمْ عَنْہُ فَاجْتَبُوہُ وَمَا أَمَرْتُكُمْ بِہِ فَاتَّبُوا مِنْہُ مَا اسْتَطَعْتُمْ“ میں نے تم کو جن کاموں سے روکا ہے ان سے بچو اور جن چیزوں کا حکم دیا ہے جہاں تک ہو سکے (انتہائی کوشش کے ساتھ) ان کو کرو۔ رواہ البخاری و مسلم۔ ملاحظہ ہو [اربعمین امام نووی صفحہ ۶۶ مع ترجمہ و شرح اردو از عاشق الہی دیوبندی طبع کراچی]

۔ مانیں نہ مانیں اے جان جہاں اختیار ہے

ہم نیک و بد حضور کو سمجھائے دیتے ہیں

قَوْلہ:۔ ”نتیجہ یہ ہو گا کہ جس چیز پر (باوجود اس کے کہ اس وقت اس کا سبب اور محرک موجود تھا) آپ کی طرف

سے ثبوت موجود نہ ہو تو وہ یقیناً بدعت ہوگی اگرچہ اس پر صریح نہی موجود نہ ہو“۔ [راہِ سنت صفحہ ۹۱]

اَقُول:۔ جب یہ حضرات اس سلسلہ میں صریح نہی کے موجود ہونے کے مدعی ہی نہیں تو اس کی بار بار رٹ لگانے کی کیا گنجائش ہے؟ البتہ بدعت شرعیہ ہونے کے لیے سبب اور محرک کے موجود ہونے کا دعویٰ لگھڑدی

صاحب کا ایسا بے بنیاد دعویٰ ہے جو ابھی تک ثبوت کے لیے ان کا منہ تک رہا ہے جس کی مکمل بحث ہماری اس کتاب کی جلد دوم میں نیز اس جلد میں بھی کچھ پہلے گزر چکی ہے۔ لہذا لکھنوی صاحب کا نکالا ہوا یہ نتیجہ درست ہونے کی بجائے ان کا سخت سوء انجام ہے۔

قولہ:- جس چیز پر آپ کی نہیں موجود ہو وہ تو ممنوع اور منہی عنہ ہوگی۔ وہ چیز احداث اور ابتداء کی مد میں کیسے رہی؟ [صفحہ ۹۱]

اٹکل:- حسب اصطلاح منہی عنہ اور بدعت شرعیہ قطعاً الگ الگ چیزیں ہیں مگر مختلف نوعیتوں کی ممنوعات کو تعمیری معنی سے بیان کرنے پر شرعاً پابندی کا کیا ثبوت ہے اور اگر یہ درست ہے تو سورۃ مائدہ کی آیت نمبر ۹۰ میں خمر، میسر، ازلام اور انصاب سب پر ”رجس من عمل الشیطن“ کا حکم کیوں لگایا گیا ہے یا کیا یہ سب چیزیں ایک ہی نوعیت کی حامل ہیں؟ خدا را انصاف!

قولہ:- اگر احداث اور بدعت کی یہ تعریف ہے کہ اس پر نہی موجود ہو تو پھر اس کی دو قسمیں بدعت حسنہ اور بدعت سیئہ کیسے بنائی گئی؟ کیا آنحضرت ﷺ کی نہی کے بعد بھی اس کا احتمال باقی رہ جاتا ہے کہ اس میں حسن موجود ہو؟ اھ بلفظم [راہ سنت صفحہ ۹۱، ۹۲]

اٹکل:- جب حضرت علامہ امدادی صاحب اور حضرت مفتی صاحب نہایت صراحت کے ساتھ بدعت کی دو قسمیں ہونا لکھ چکے ہیں جس کی تفصیل چند سطور قبل ابھی گزر چکی ہے اور آپ یہ بھی خود مان رہے ہیں کہ بدعت اور نہی کو ایک ماننے سے بدعت کی دو قسمیں نہیں کیا جاسکتیں تو اس کا لازمی نتیجہ یہ ہوا کہ جو بدعت کی دو قسمیں مانتا ہو وہ بدعت اور نہی (اصطلاحی) کے ایک ہونے کا قائل نہیں ہو سکتا۔ پس اس کے باوجود یہ واویلا کرنا اور ”نہی کے بعد بھی حسن کی موجودگی“ کا الزام رکھنا کیونکر درست ہو سکتا ہے اور اس کے سوا اور کیا کہا جاسکتا ہے کہ ع جو چاہے آپ کا حسن کرشمہ ساز کرے۔

قولہ:- ”اور اس صریح نہی کے ہوتے ہوئے علماء اُمت یہ نہ سمجھ سکے کہ آپ کی نہی کا اقل درجہ کراہت ہے۔ پھر بدعت کے یہ احکام کہ واجب، مندوب، حرام، مکروہ اور مباح کیسے تجویز ہوئے دیکھئے (شرح مسلم للنووی جلد ۲ صفحہ ۲۸۵ و مدخل ابن امیر الحاج جلد ۲ صفحہ ۲۵۷)۔“ اھ بلفظم [راہ سنت صفحہ ۹۲]

اٹکل:- ”صریح نہی“ والی بات نئی نہیں وہی پرانی بات ہے جس کی وضاحت کئی بار کی جا چکی ہے۔ اس میں جو نئی بات ہے اور واقعی لا جواب ہے وہ یہ ہے کہ جناب نے بدعت کی پانچ قسمیں مان لی ہیں اور وہ بھی باحوالہ

کہ فلاں فلاں کتاب، فلائی فلائی جلد، فلاں فلاں اور فلاں فلاں کی لکھی ہوئی، جس سے آپ نے بحث کا خاتمہ کر دیا ہے اور ساتھ ہی اپنا بھی کہ بدعت مباح چھوڑ، مستحب چھوڑ، واجب بھی ہوتی ہے تو پھر لڑائی کا ہے کی ہے۔ باقی آپ کا اس کے لیے بعض مقامات پر بدعت لغویہ کی اصطلاح گھڑ کر بھاگنے کا چور دروازہ رکھنا آپ کو بالکل مفید نہیں کہ اولاً: وہ نزاع لفظ پر منتج ہے۔ ثانیاً: اس کا مفہوم یہ ہے کہ آپ اس سے ہیئت کذا ایہ کا بدعت شرعیہ نہ ہونا بیان کرنا چاہتے ہیں جب کہ اپنی اس کتاب راہِ سنت کے باب چہارم میں آپ نے سارا زور ہی ہیئت کذا ایہ کے بدعت شرعیہ ہونے کے ثابت کرنے پر صرف کیا ہے جس سے آپ نے اپنی تردید خود ہی کر دی ہے۔ اس پر بھی کچھ بحث پہلے گزر چکی ہے اور بہت کچھ آگے بھی آ رہا ہے۔ سبحان اللہ! آپ کی جماعت کے لیے آپ جیسے ایک دو مباحث مزید وقف ہو جائیں تو اپنی جماعت کے لیے آپ خود ہی کافی رہیں گے ہمیں کچھ لکھنے چھاپنے کی تکلیف اٹھانے کی نوبت ہی پیش نہیں آئے گی اس حوالہ سے سلامت رہو۔

ع جلا کر رکھنا کہ کر دوں تو داغ نام نہیں۔

قَوْلُهُ: ”یہ کہنا کہ جس چیز کی نہی کتاب و سنت میں نہ ہو اس کا نکالنا اور کرنا برا نہیں“ یہ بھی سراسر باطل اور قطعاً مردود ہے اور محدثین عظام و فقہاء کرام کے صریح ضوابط کے خلاف ہے۔“ اھ بلقلم [راہِ سنت صفحہ ۹۲] اقول:۔ بدعت شرعیہ کا ممنوع ہونا بھی کتاب و سنت کی نہی اور ممانعت ہی کی بناء پر ہے لہذا اس سے انماض آپ کے خود ساختہ باطل اور قطعی مردود کلیہ کی بناء پر ہے۔ باقی ”محدثین عظام اور فقہاء کرام کے صریح ضوابط“ آپ جب دکھائیں گے تو ہم اس پر انشاء اللہ آپ ہی کے مقرر کردہ معیار دلائل اور راہنما اصولوں کی رو سے اس کی اصل پوزیشن اور قدر و قیمت واضح کریں گے۔ تسلی رکھیں۔

لکھنوی اصول ”ترک و عدم فعل علی الاطلاق عدم و جواز کی دلیل ہے“ کا ردِ بلیغ:-

اس مقام پر لکھنوی صاحب نے حضرت علامہ امدادی صاحب اور حضرت مفتی صاحب رحمہما اللہ تعالیٰ پر لگائے گئے مذکورہ الزام کی بنیاد پر خواہ مخواہ اس کے بزعم خویش دلائل دینے شروع کر دیئے ہیں کہ بمعنی الاخص اصطلاحی نہی کے ورود کے بغیر بھی ممانعت ثابت ہوتی ہے جو بدعت شرعیہ کی حد تک تو بالکل بجا اور درست ہے جس سے (مذکورہ دونوں حضرات نسبت) ہمارے علماء میں سے کسی کو بھی انکار نہیں جس کی تفصیل ابھی گزری ہے۔ البتہ یہاں پر ان کا ترک فعل اور عدم فعل کو مطلقاً عدم جواز کی دلیل بناتے ہوئے اسی کو ہی اس کا محمل قرار دینا محض خود ساختہ اور ان کا ایسا من گھڑت اصول ہے جس کی کوئی معیاری دلیل پیش کرنے

سے وہ قطعاً عاجز رہے ہیں۔ باقی اس بارے میں انہوں نے جو نام کے دلائل پیش کیے ہیں وہ سب بے جا، بے بنیاد اور مغالطات ہیں جنہیں ان کے دعویٰ سے خود ان کے مقرر کردہ معیاروں کے مطابق بھی کچھ مطابقت نہیں۔ تفصیل حسب ذیل ہے:-

دلیل نمبر ۱ (رخصتوں پر بھی عمل مطلوب ہے) سے جواب:-

چنانچہ اس سلسلہ کی پہلی دلیل گکھڑوی صاحب نے یہ پیش کی ہے کہ: ”علماء اسلام نے اس کی تصریح کی ہے کہ جیسے عزائم سے خدا تعالیٰ کی بندگی اور عبادت و خوشنودی کی جاتی ہے اسی طرح رخصتوں سے بھی اللہ تعالیٰ کی رضا جوئی متعلق ہے (الی ان قال) چنانچہ حضرت ملا علی القاری اور شیخ عبدالحق محدث دہلوی کی ایک حدیث شریف یوں پیش کرتے ہیں: ان الله يحب ال ان يؤتى رخصة كما يحب ان يؤتى عزائمہ (مرقات جلد ۲ صفحہ ۱۵۵ اشعة اللمعات صفحہ ۱) کہ اللہ تعالیٰ جیسے عزائم کی ادائیگی کو پسند کرتا ہے اسی طرح وہ اس کو بھی پسند کرتا ہے کہ اس کی رخصتوں پر عمل کیا جائے۔ اھ بلفظ ملخصاً ملاحظہ ہو [راہ سنت صفحہ ۹۲] الجواب:-

۱ گکھڑوی صاحب نے اپنی اس عبارت میں ”علماء اسلام“ کے الفاظ سے یہ تاثر دینے کی کوشش کی ہے کہ ان کی اس دلیل کا صحیح ہونا تمام علماء کی متفق علیہ یا کم از کم ایک جم غفیر کی رائے ہے جس کا ستیم اور خلاف واقعہ ہونا خوب ظاہر ہے کہ یہ ان کا نرا دعویٰ ہی ہے جو دلیل کے لیے نا حال ان کا منہ تک رہا ہے۔

۲ پھر جن حضرات کا انہوں نے الناسید ہا نام لیا ہے یعنی حضرت ملا علی القاری اور حضرت شیخ محقق رحمہما اللہ تعالیٰ ان میں سے کوئی بھی گکھڑوی معیار دلائل میں سے نہیں۔ گکھڑوی صاحب اپنی اس کتاب کے اوائل میں نیز دیگر کئی مقامات پر بھی لکھ چکے ہیں کہ خصوصیت کے ساتھ ان کی اس کتاب میں جو چیزیں دلیل شرعی بننے کی صالح ہوں گی وہ چار ہیں۔ قرآن^۱۔ سنت^۲۔ اجماع^۳۔ امت اور قیاس^۴ مجتہد مطلق (دعویٰ حقیقت کے ناطہ سے امام اعظم) جیسا کہ مفصل گزر چکا ہے جب کہ ان حضرات کا ان چار میں سے نہ ہونا کچھ محتاج بیان نہیں۔

۳ علاوہ بریں علامہ علی القاری رحمہ اللہ کے بارے میں ایک خاص بات یہ ہے کہ گکھڑوی صاحب کی پیش کردہ (ان کے حوالہ سے) عبارت ان کا اپنا قول نہیں جب کہ یہ بات انہوں نے علامہ

طیبی کے حوالہ سے لکھی ہے جو شافعی المذہب تھے جیسا کہ اس کی تصریح اس کے شروع میں ان لفظوں سے موجود ہے ”قال الطیبی“ یعنی یہ طیبی کا قول ہے۔ ملاحظہ ہو (مرقاۃ جلد ۲ صفحہ ۳۵۲ باب الدعاء فی التشہد الفصل الاول) جب کہ علامہ طیبی کا یہ قول ان کی کتاب شرح مشکوٰۃ میں ہے۔ ملاحظہ ہو [الکاشف عن حقائق السنن المعروف بطیبی شرح مشکوٰۃ جلد ۲ صفحہ ۳۷۴ طبع کراچی]

جب کہ علامہ طیبی صاحب اہل علم ہونے کے باوجود امام علامہ سیوطی شافعی رحمہ اللہ کے نزدیک درجہ حفاظ پر پہنچے ہوئے عالم نہ تھے۔ چنانچہ لکھنوی صاحب ہی کے ایک ہم عقیدہ بزرگ مولوی عبدالحلیم صاحب نے لکھا ہے:-

”قال السيوطي وله المام بالحديث لكنه لم يبلغ درجة الحفاظ (الهي) يورد صاحب الكشاف الحديث المعروف فلا يحسن الطيبى تخرجه ويعدل الى ذكر ما هو في معناه مما في هذه الكتب وهو قصور في التخريج“

یعنی انام سیوطی نے فرمایا علامہ طیبی حدیث کی شدھ بدھ تو رکھتے تھے مگر حافظ الحدیث نہ تھے یہی وجہ ہے کہ تخریج احادیث میں کمزور واقع ہوئے ہیں (ملخصاً) ملاحظہ ہو [البضاعة المزجاة لمن

لطالع المرقاة فی شرح مشکوٰۃ (مشمولہ مرقاة جلد ۱) صفحہ ۷۵ طبع ملتان]

لکھنوی صاحب عبارت مرقاة میں قال الطیبی کے الفاظ سمیت اس سب کو اڑا گئے اور چھپا گئے کیونکہ اس کے بغرض انہیں بات بنتی نظر نہیں آ رہی تھی۔ فوا اسفا۔

۴ باقی رہی مرقاة اور اربعة المعات کے حوالہ سے لکھنوی صاحب کی پیش کردہ روایت ان اللہ یحب الخ؟ تو:

اولاً:- اس کے مرفوع و موقوف ہونے میں علماء کا اختلاف ہے۔ حسب تصریح بعض محققین وہ مرفوع نہیں بلکہ موقوف ہے۔ چنانچہ علامہ عزیزی اس کے بارے میں لکھتے ہیں:

”حمق عن ابن عمر بن خطاب طب عن ابن مسعود وعن ابن عباس والا صح وقفه“

یعنی امام احمد اور بیہقی نے اسے حضرت ابن عمر سے اور طبرانی نے حضرت ابن مسعود اور حضرت ابن عباس رضی اللہ عنہم سے روایت کیا ہے۔ اصح یہ ہے کہ یہ موقوف ہے۔ ملاحظہ ہو [السرارج المیر جلد ۲ صفحہ ۵ طبع مدینہ منورہ زادہ باللہ شرفاً]

ہائیا:- امام سیوطی رحمۃ اللہ علیہ نے اسے ضعیف کہا ہے چنانچہ الجامع الصغیر میں اسے نقل فرمانے کے بعد ارقام فرماتے ہیں:-

”حم ہرق ابن عباس وعن ابن مسعود (ض)“ یعنی اسے احمد و بیہقی نے حضرت ابن عباس اور حضرت ابن مسعود سے روایت کیا ہے اور یہ حدیث ضعیف ہے۔ ملاحظہ ہو [جلد ۱ صفحہ ۴۷ طبع پاکستان] حالہ:- اس سب سے قطع نظر یہ لکھڑوی صاحب کے دعویٰ کے کچھ مطابق بھی نہیں بلکہ اس کے بالکل برعکس ہے کیونکہ انہوں نے دلیل تو دینی تھی اس کی کہ مسکوت عنہا امور علی الاطلاق ممنوع ہیں اور عدم و ترک فعل مطلقاً عدم جواز کو مستلزم ہے جب کہ پیش کردہ روایت میں مسکوت عنہا کا نہیں منصوص علیہا امور کا بیان ہے جو خود اس کے مضمون سے ظاہر ہے کہ اس میں عزیمت و رخصت کا بیان ہے جب کہ وہ دونوں منصوص کے قبیل سے ہیں یعنی عزیمت بھی حکم شرعی کا نام ہے اور رخصت بھی۔ فرق صرف یہ ہے کہ اول اصل اور ثانی اس کا متبادل ہوتا ہے یا اول نسبتاً مشکل اور ثانی نسبتاً آسان ہوتا ہے جیسے وضو اصل ہے اور تیمم اس کا متبادل ہے مگر دونوں منصوص ہیں۔ وضو کے بارے میں ارشاد ہے یا ایہا الذین آمنوا اذا قمتم الى الصلوة فاغسلوا الایۃ خلاصہ یہ کہ ایمان والو! جب نماز پڑھنے کا ارادہ کرو تو وضو کر لیا کرو اور تیمم کے بارے میں فرمایا: فلم تجدوا ماء فتیمموا صعيدا طيبا یعنی پانی پر قدرت نہ ہونے کی صورت میں پاک مٹی سے (حسب دستور) تیمم کرو۔ اسی طرح کھڑے ہو کر نماز پڑھنا عزیمت اور بیٹھ کر یا لیٹ کر پڑھنا مرئض کے لیے رخصت ہے (کما فی الاحادیث الصحیحہ الکثیرۃ المرفوعۃ وغیرہا) جس سے صاف ظاہر ہے کہ عزیمت و رخصت منقول امر ہیں مسکوت عنہا نہیں۔

نیز علامہ عزیزی (المتوفی ۱۰۷۰ھ) علامہ مناوی (المتوفی ۱۰۸۰ھ) کے حوالہ سے رقم طراز ہیں:-

”فان امر الله تعالى في الرخص والعزائم واحد فليس الوضوء اولی من التیمم فی محلہ“ یعنی رخص اور عزائم دونوں اللہ کا حکم ہونے میں برابر ہیں لہذا جس نے وضو پر قدرت نہ ہونے کی صورت میں تیمم کیا تو یہ ایسے ہے جیسے اس نے وضو کیا ہو کیونکہ تیمم جو رخص کے قبیل سے ہے بھی حکم الہی ہے (ملخصاً) ملاحظہ ہو [السراج المنیر جلد ۲ صفحہ ۵ طبع مدینہ منورہ زاد بالہ اللہ شرفاً تعظیماً]

علاوہ ازیں علامہ علی القاری اور شیخ محقق رحمہما اللہ اس روایت کو حضرت ابن مسعود رضی اللہ عنہ کی ایک روایت کی شرح

میں لائے ہیں جو اس بارے میں ہے کہ امام سلام پھیرنے کے بعد کس جانب منہ کر کے بیٹھے۔ چنانچہ اس کے لفظ ہیں:

”عن ابن مسعود قال لا يجعل احدكم بشيطان شيئا من صلوة يرى ان حقا عليه ان لا ينصرف الا عن يمينه لقد رأيت رسول الله كثيرا ينصرف عن يساره متفق عليه“
یعنی صحیح بخاری مسلم دونوں میں ہے حضرت عبداللہ بن مسعود رضی اللہ عنہ نے فرمایا کہ تم میں سے کوئی اپنی نماز کا کوئی حصہ شیطان کے حوالے نہ کرے بایں طور کہ وہ یہ نظریہ بنالے کہ سلام پھیرنے کے بعد وہ اپنے دائیں جانب ہی مڑ جائے کو جائز سمجھے۔ میں نے رسول اللہ کو بارہا اپنے بائیں جانب مڑ کر بیٹھتے دیکھا۔ [مشکوٰۃ مشمولہ مرقاۃ جلد ۲ صفحہ ۳۵۲، ۳۵۳ مشمولہ اشعۃ جلد ۱ صفحہ ۲۱۴]

شیخ محقق رحمۃ اللہ علیہ اس کے تحت لکھتے ہیں:-

”حاصل مقام آنکہ آنحضرت بعد از سلام دادن گاہے برے گشت از جانب یمن و بے نشست بجانب یسار و در بیشتر احوال ایں چنین بود کہ سلام میداد و دعا میخواند و بجانب حجرہ شریف کہ در جانب یسار است میرفت و گاہے برعکس ایں میکرد از جانب یسار بر میکشت و بجانب یمن نشست اول را بر عزیمت حمل کردہ اند کہ دروے یتامن است و فعل آں حضرت در اکثر احوال ایں چنین بود و لیکن ابن مسعود میگوید کہ ثانی اگر چہ رخصت است و کم بود اما در سنت اعتقاد و وجوب بناید گرفت و از ترخیص شارح اعراض بناید نمود کہ در حدیث آمدہ است کہ حق تعالیٰ دوست میدارد کہ عمل کردہ شود بر نہتہائے او چنانکہ دوست میدارد کہ عمل کردہ شود بر نہتہائے او“ اھ ملاحظہ ہو [اشعۃ اللمعات جلد ۱ صفحہ ۲۱۴ کتاب الصلوٰۃ باب الدعاء فی الشہد طبع سکھر مطبوعہ ۱۹۷۶ء]

حضرت شیخ کی اس عبارت سے روز روشن کی طرح واضح ہے کہ نماز سے فراغت کے بعد دائیں بائیں وغیرہ کو مڑ جانا سب سنن نبویہ علی صاحبہا السلام سے ہیں اور دائیں جانب مڑنا عزیمت جب کہ بائیں جانب مڑنا رخصت پر محمول ہے۔ اسی پر وہ حدیث ان اللہ یحب الخ کو لائے ہیں جو اس امر کی دلیل ہے کہ عزیمت و رخصت دونوں منصوص علیہا تم کے احکام ہیں مسکوت عنہا کے قبیل سے نہیں۔ پس لگھڑوی صاحب کا اسے اپنی دلیل بنا کر پیش کرنا ان کا صریح مغالطہ سراسر خوش فہمی ہے۔ لگھڑوی صاحب پھر بھی نہ مانیں اور اپنی اسی

تحقیق ایتق ہی پر مصرر ہیں تو ہم کہیں گے کہ اگر رخصت ترک کا دوسرا نام ہے تو یہ حدیث ترک کے جواز بلکہ احتباب کی دلیل ہے کیونکہ رخص پر عمل کا وہ مطلوب شرعی ہونا بیان کر رہی ہے۔ سچ ہے ع جن پہ نکیہ تھا وہی پتے ہوا دینے لگے۔

شیخ محقق کی اس عبارت سے اس امر کی بھی وضاحت ہو گئی کہ مستحب و مندوب پر اصرار اس وقت ناجائز ہے جب عامل اس کے بارے میں وجوب کا عقیدہ رکھے جیسا کہ ان کے الفاظ ”اماد سنت اعتقاد وجوب بناید گرفت“ بیاں دہل اس کا اعلان کر رہے ہیں۔ نیز طیبی پھر مرقاۃ میں بھی اس کی تصریح موجود ہے چنانچہ ان کے لفظ ہیں:-

”من اصر علی مندوب وجعله عزمًا رخ [مرقاۃ جلد ۲ صفحہ ۳۵۲ طیبی جلد ۲ صفحہ ۳۷۷]

بلکہ منقولہ بالا روایت ابن مسعود میں بھی یہ امر صراحت کے ساتھ مذکور ہے ”یرئ ان حقاً علیہ ان لا ينصرف الا عن یمنہ“۔ جس کا معنی علامہ علی القاری نے یہ لکھا ہے:-

”یرئ (ان حقاً) ای واجبا انه حق علیہ ان لا ينصرف اذا فرغ من الصلاة (الا عن

یمنہ) ای جانب یمنہ فمن اعتقد ذلك فقد تابع الشیطن فی اعتقاد حقیۃ مالیس بحق

علیہ فذهب کمال صلوة“ [مرقاۃ جلد ۲ صفحہ ۳۵۲]

شیخ محقق نے اس کا یہ مفہوم بیان فرمایا ہے:-

”بداند و اعتقاد کند یا گمان برد کہ حق است و لازم است بردے کہ برگرد و از نماز مگر از جانب

دست راست خود“ [اشعۃ اللمعات جلد ۱ صفحہ ۲۱۴]

معلوم ہوا مستحب پر محض خالی مداومت عدم جواز کو مستلزم نہیں بلکہ اس کے بارے میں واجب ہونے کا اعتقاد ممنوع ہے ورنہ نیک اعمال پر مداومت مطلوب شرع ہے پس مطلب کیونکر ممنوع ہو سکتا ہے چنانچہ صحیح بخاری و صحیح مسلم وغیرہما کی بکثرت احادیث صحیحہ میں ہے:-

”احب الاعمال الی اللہ تعالیٰ ادو مها وان قل“ یعنی آپ ﷺ کا ارشاد ہے کہ اللہ تعالیٰ کو

سب سے زیادہ محبوب وہ نیک عمل ہے جس پر اس کا عامل پابندی کرے اگرچہ چھوٹا سا بھی ہو۔

اھ ملاحظہ ہو [الجامع الصغیر جلد ۱ صفحہ ۱۰ بحوالہ صحیحین عن ام المؤمنین الصدیقہ رضی اللہ عنہا]

پھر بھی نہ مانیں تو لگھڑدی صاحب اور ان کی جماعت جن بعض امور پر مداومت اور پابندی کرتے ہیں جیسے ہر

سال رمضان المبارک میں درس و تدریس کی چھٹیاں بلکہ ہر جمعہ کو تعطیل وغیرہ تو کیا وہ ان کے واجب شرعی ہونے کے قائل ہیں۔ نیز جو امور وہ ہمیشہ ترک کرتے ہیں جیسے دعا بعد نماز جنازہ وغیرہ تو کیا وہ ان کے حرام قطعی ہونے کا عقیدہ رکھتے ہیں؟ اللہ انصاف۔

بعض گھمڑوی علمی کمالات:-

گھمڑوی صاحب کو اپنی پیش کردہ روایت ان اللہ بحسب الخ کا اصل مأخذ نہیں مل پایا اس لیے انہوں نے اسے مرقاۃ اور اشعۃ اللمعات پر محمول کرنے پر ہی اکتفا کیا ہے۔ پھر وہ اشعۃ میں کس مقام پر ہے اس میں بھی انہیں کامیابی نہیں ہو سکی لہذا کتاب کے نام کے ساتھ انہوں نے اس کے صرف ”ج صفحہ“ کے خالی نشان سے گزرا چلایا ہے۔ پھر انہوں مرقاۃ کے لیے جلد ۲ صفحہ ۱۵ کا حوالہ دیا ہے جو غلط ہے کیونکہ یہ اس کے ”جلد ۲ صفحہ ۳۵۲، ۳۵۳“ پر ہے جس سے یہ بھی واضح ہے کہ اس کا اس کے صفحہ ۱۵ پر ہونا ممکن ہی نہیں کیونکہ مرقاۃ کے جملہ مطبوعہ نسخوں میں سے کسی میں بھی یہ بحث اس کی کسی جلد کے اوائل میں نہیں۔ نیز مرقاۃ میں دو مرتبہ ”ان تؤتی“ کے لفظ ہیں مگر گھمڑوی صاحب نے اسی کے حوالہ سے دونوں بار اسے ”ان یؤتی“ کر کے لکھا ہے۔

علاوہ ازیں انہوں نے اس روایت پر حاشیہ لکھا کہ:۔

”کتاب ہذا کا صفحہ ۲۸ بھی ملاحظہ کیجیے۔“ ملاحظہ ہو [راہ سنت صفحہ ۹۲ حاشیہ ل]

تو کجا اس کا کوئی نام و نشان بھی نہیں۔ فیا للعب ولضیعة العلم والادب۔

آگے پڑھیے ان کی اس سلسلہ کی دوسری دلیل کا جواب۔

دلیل نمبر ۲ (ترک بھی سنت اور اس کا کرنا بدعت ہے) سے جواب:-

گھمڑوی صاحب نے اپنے مذکورہ دعویٰ (”ترک وعدم فعل علی الاطلاق عدم جواز کی دلیل ہے“)

کی حسبِ زعم خویش دوسری مایہ ناز وزنی اور ٹھوس دلیل یہ دی ہے کہ:-

”اور جس طرح جناب نبی کریم ﷺ کا کسی کام کو کرنا سنت ہے اسی طرح کسی کام کو چھوڑنا بھی

سنت ہے۔ لہذا آپ کے ترک فعل کی اتباع بھی سنت ہے اور اس کی مخالفت بدعت ہے۔“ اھ

بلقلم ملاحظہ ہو [راہ سنت صفحہ ۹۲]

اقول:- گھمڑوی صاحب کی اس دلیل (جو درحقیقت ان کا دعویٰ اور بذاتِ خود محتاج دلیل ہے) کا خلاصہ یہ

ہے کہ جس امر کا کرنا آپ ﷺ سے صریحاً ثابت نہ ہو ہمارے لیے اس کا کرنا ناجائز اور بدعت سیئہ ہے جس کے ناجائز اور بدعت سیئہ ہونے کے لیے اتنا بھی کافی ہے کہ اس کے کرنے کا کہیں ذکر نہ ہو جو علم و تحقیق کے معیار سے قطعاً ساقط انتہائی سطحی بات اور تاریکیوں سے بھی زیادہ کمزوری نہیں بلکہ نہایت درجہ غلط اور قرآن و سنت کے متعدد دلائل نیز ائمہ شان بلکہ گھڑوی صاحب کے کئی پیشروں کی تصریحات اور خود ان کے کئی جماعتی معمولات کے بھی سراسر خلاف ہے اور اس بارے میں تحقیق حقیق یہ ہے کہ رسول اللہ ﷺ کا کوئی کام نہ کرنا یا کسی امر کو چھوڑ دینا ضروری نہیں کہ اس لیے ہو کہ آپ نے اسے ناپسند یا حرام اور ناجائز قرار دینے کے لیے ترک فرمایا یا چھوڑا ہو اس سے ہٹ کر بھی بہت سے امور کا ترک فرمانا اور چھوڑنا آپ سے ثابت ہے (کما سینتانی)۔ لہذا ترک کو مطلقاً عدم جواز کی دلیل سمجھنا ہرگز درست نہیں۔ پس اگر کسی امر کے چھوڑنے کی یہ مذکور نہ ہو کہ آپ نے اسے ناپسند یا ناجائز قرار دینے کے لیے چھوڑا تھا تو اس پر سیدھا عدم جواز کا حکم لگانے کی بجائے اسے قواعد شرعیہ پر پیش کر کے اس کا حکم متعین کیا جائے گا۔ خصوصاً وہ امر جس کے کرنے نہ کرنے کا کہیں کوئی ذکر نہ ہو کیونکہ کسی امر کے روایت میں مذکور نہ ہونے سے سرے سے اس کے وجود کی نفی لازم نہیں۔ اس سے یہ بھی واضح ہو گیا کہ عدم فعل اور فعل عدم میں یک گونہ فرق ہے کہ اول کا مطلب ہے کسی امر کا نفیاً اثبات کسی طرح سے روایت میں مذکور نہ ہونا جب کہ دوم کا مفہوم ہے روایت میں یہ مذکور ہونا کہ آپ نے ایسا نہ کیا تھا۔ اول کی مثال ہے نماز عیدین کے خطبہ کے بعد امام اور مقتدیوں کا ہاتھ اٹھا کر اجتماع شکل میں دعا مانگنا جب کہ دوم کی مثال صحیحین وغیرہا کی وہ بکثرت صحیح احادیث ہیں جن میں مذکور ہے کہ آپ ﷺ نے عیدین کی نمازوں میں اذان اور اقامت نہ کہلوائی۔ فعل عدم کا منشاء بھی عدم فعل کی طرح قواعد شرعیہ ہی سے متعین کیا جا سکتا ہے یعنی فعل عدم بھی کراہت یا تحریم کے ثبوت کو مستلزم نہیں چنانچہ جمع قرآن کے مشورہ کے موقع پر حضرت صدیق اکبر کا حضرت فاروق اعظم کو پھر حضرت زید بن ثابت کا دونوں کو یہ کہنا کہ کَيْفَ تَفْعَلُ تَفْعَلَانِ / تَفْعَلُونَ شَيْئًا لَمْ يَفْعَلْهُ رَسُولُ اللَّهِ صَلَّى اللَّهُ عَلَيْهِ وَسَلَّمَ (آپ وہ کام کیونکر سرانجام دیں گے جو رسول اللہ ﷺ نے نہیں کیا)۔ پھر لَمْ يَفْعَلْهُ (فعل عدم کی تصریح اللہ کے باوجود حضرت فاروق اعظم کا نیز صدیق اکبر کا وَاللَّهِ لَهُمْ خَيْرٌ وغیرہا کے الفاظ ارشاد فرمانا کہ قسم بخدا اگرچہ آپ نے یہ کام نہیں کیا پھر بھی ہے بہت اچھا کام مانحن فیہ کی روشن دلیل ہے۔ الغرض کسی امر کے بارے میں اس کا ذکر آ جانا بھی کہ آپ نے یہ کام نہ کیا اس کی کراہت یا حرمت کو مستلزم نہیں چہ جائیکہ کسی امر پر سیدھا کراہت یا حرمت کا حکم داغ دیا جائے جس کے متعلق

نفیاً اثباتاً کچھ بھی مذکور نہ ہوا وہ خالص مسکوت عند امر ہو۔

ہمارے اس بیان سے بعض علماء کی ان بعض عبارات کی توجیہ بھی واضح ہوگئی جن میں عدم نفل کو وجہ کراہت بنایا گیا ہے کہ ان کے نزدیک اس کی کراہت پر کوئی دلیل قائم ہوئی جس کی بناء پر انہوں نے یہ حکم لگایا یہ نہیں کہ محض منقول نہ ہونے کی بناء پر انہوں نے اس پر یہ حکم کراہت لگایا ہو جیسے قبل نماز عیدین عید گاہ میں نفل کے متعلق عبارت ہدایہ وغیرہا۔ جس کی ایک دلیل یہ بھی ہے کہ ائمہ شان نے بعض دیگر امور کے غیر منقول ہونے کی تصریح فرمانے کے ساتھ ساتھ ان پر عمل کی صورتوں کو جائز بلکہ مستحسن اور مستحب بھی قرار دیا ہے جیسے زبان سے نماز کی نیت کرنا وغیرہ۔ لہذا غیر منقول امور کے بارے میں مشائخ قسم یا ان سے نچلے درجے کے علماء وفقہاء نے اپنے حسب تحقیق جو حکم لگایا ہوگا اور اس کی توجیہ بھی کر دی ہوگی تو دلائل شرعیہ اور اصول مذہب کی روشنی میں اس کی نوعیت پر بحث ہو سکتی ہے۔ اور اگر اس کی دلیل ذکر نہ کی ہوگی تو اس کی صحیح اور معیاری توجیہ کے سامنے نہ آنے کی صورت میں اسے ان کی انفرادی تحقیق کہا جائے گا لیکن محض عدم نفل کو عدم جواز کی دلیل بنانا بہر حال درست نہ ہوگا کہ یہ بلا دلیل ہی نہیں بلکہ متعدد دلائل کے خلاف بھی ہے۔ ہاں مجتہد مطلق یا منتسب کا فیصلہ ہوگا تو اس پر بحث کا حق اسی درجہ کے مجتہد ہی کو ہو سکتا ہے۔ لہذا راہ سنت صفحہ ۹۲ سے صفحہ ۹۹ تک اس سلسلہ کی جتنی عبارات لکھڑوی صاحب نے پیش کی ہیں ان سطور سے اجمالی طور پر ان سب سے نیز مسئلہ ترک سے متعلق جملہ عبارات سے بھی اصولاً جواب ہو گیا ہے جس کے بعد اس بارے میں مزید کچھ لکھنے کی اگرچہ حاجت نہیں تاہم اس سلسلہ میں لکھڑوی صاحب کے پروپیگنڈہ کی شدت نیز ترکی بہ ترکی جواب کی ضرورت اور التزام کے پیش نظر اس سب کی تفصیل بھی سپرد قلم کی جاتی ہے۔

لیکن لکھڑوی صاحب پیش کردہ عبارات کے ترتیب وار جوابات سے پہلے پڑھیے اس امر کے دلائل کا لانا مناسب معلوم ہو رہا ہے کہ رسول اللہ ﷺ کا کسی امر کو ترک فرمانا یا نہ کرنا اس کے مکروہ یا حرام اور ناجائز ہونے کی بناء پر ہونے کو مستلزم نہیں نیز یہ کہ عدم فعل کو مطلقاً سنت کا نام دینا بھی درست نہیں جو حاضر ہیں۔ وما توفیقی الا باللہ علیہ توکلت والیہ انیب۔

ترک یا عدم فعل کے کراہت یا حرمت کو مستلزم نہ ہونے کے دلائل:-

ہمارے اس موقف کے دلائل محدودے چند نہیں بلکہ بفضلہ تعالیٰ بلا مبالغہ سینکڑوں ہیں جن کا احصاء ممکن ہے نہ مقصود۔ اس لیے محض عنوان کو تھنہ تکمیل ہونے سے بچانے کے لیے بعض پر اکتفاء کیا جا رہا

ہے جن کو مشعل راہ بنا کر دلچسپی رکھنے والے اہل علم حضرات اپنے خصوصی مطالعہ سے ان پر اضافہ بھی کر سکتے ہیں کیونکہ ۔

مشکل نیست کہ آساں نہ شود مردے باید کہ ہر آساں نہ شود

تو لیجے پڑھیے :-

دلیل نمبر :-

اس کی ایک بہت اہم دلیل یہ ہے کہ کوئی ایک ایسی بھی صحیح معیاری شرعی دلیل نہیں کہ آپ ﷺ کا عدم فعل (کوئی کام نہ کرنا) یا ترک فعل (کرنے کے بعد چھوڑ دینا) علی الاطلاق محض اس وجہ سے ہوتا تھا کہ آپ اسے مکروہ یا حرام (ناپسند یا ناجائز) سمجھتے تھے یا یہ کہ عدم فعل یا ترک فعل مطلقاً کراہت یا عدم جواز کی بناء پر ہوتا ہے (ومن اذعٰی فعلیہ البیان بالبرہان ثم علینا جوابہ ان شاء اللہ الرحمن) لگھڑوی صاحب بھی اس پر اپنی پوری طاقت صرف کرنے کے باوجود اس میں سخت عاجز و ناکام رہے ہیں اور اس کی (حسب بالا) کوئی ایک دلیل کے لانے میں کامیاب نہیں ہو پائے ہیں اور نہ ہی آئندہ بھی اس میں وہ کچھ کامیاب ثابت ہو سکتے ہیں۔ بے شک وہ (خود یا ان کے کوئی وارث و جانشین) اس پر طبع آزمائی کر کے دیکھ لیں۔ ”ہمیں گوی و ہمیں میدان“ ویدہ باید۔ باقی ان کے دیے گئے اس سلسلہ کے نام نہاد دلائل اور فی الحقیقتہ مغالطات کے جوابات عنقریب آرہے ہیں۔

دلیل نمبر :-

بلکہ قرآن و حدیث کے متعدد صریح نصوص و شواہد میں اس کی بنیاد ”منع فرمانے“ کو بنایا گیا ہے یہ بھی مانع فیہ کی زبردست دلیل اور اس امر کا تین ثبوت ہے کہ محض ترک یا عدم فعل کراہت یا حرمت کو تسلیم نہیں۔ چنانچہ اللہ تعالیٰ نے قرآن مجید میں ارشاد فرمایا: ”وما اتاکم الرسول فخذوه وما نہاکم فانتھوا“ یعنی میرا رسول تمہیں جو دے دے اسے لے لو اور وہ تمہیں جس چیز سے منع کر دے تو اس سے باز رہو۔“ ملاحظہ ہو [پ الحشر آیت نمبر ۷]

آیت ہذا میں یوں نہیں فرمایا و ما ترکہ عنہ فانتھوا (جسے آپ نے ترک کیا ہو یا نہ کیا ہو اس سے بچو) بلکہ ناجائز ہونے کے لیے ممانعت کے ہونے کو ضروری فرمایا جو اس امر کی روشن دلیل ہے کہ محض ترک عدم جواز کی دلیل نہیں (وہو المقصود)۔

علاوہ ازیں صحیح حدیث میں ہے کہ آپ ﷺ نے ارشاد فرمایا: ما امرتکم بہ فانتوا منہ ما استطعتم وما نہیتکم عنہ فاجتنبوہ یعنی میں تمہیں جس چیز کا حکم دے دوں تو کوشش کر کے اسے بجالاؤ اور جس سے تمہیں روک دوں اس سے بچو۔ اھ۔ اس مضمون کا حوالہ کتاب ہذا میں کچھ پہلے ”سرخیل اہل تنقیص کا بہتان عظیم و کوتاہ فہمی“ کے زیر عنوان گزر چکا ہے۔

حدیث ہذا میں بھی ممانعت کی بنیاد ”ترک“ کو قرار دیتے ہوئے یوں نہیں فرمایا ”وما ترکہ فاجتنبوہ“ (جسے میں نے نہ کیا ہو یا چھوڑا ہو تو اس سے بچو)۔ یہ بھی اس امر کا بین ثبوت ہے کہ ترک فعل اور عدم فعل عدم جواز کو مستلزم نہیں۔
دلیل نمبر ۳:-

علاوہ ازیں احادیث صحیحہ (احادیث فعلیہ) کثیرہ بھی اس کی دلیل ہیں جن میں آپ ﷺ سے بہت سے ایسے امور کا ترک مذکور ہے جو فی نفسہ قطعی طور پر جائز ہیں۔ یا کم از کم یہ کہ ان کے ترک اور عدم فعل کی وجہ اور بنیاد یہ ہونا کسی صحیح معیاری شرعی دلیل سے ثابت نہیں کہ آپ نے انہیں مکروہ یا ناجائز قرار دینے کی بناء پر چھوڑا ہو ومن ادعی فعلیہ البیان بالبرہان ثم علینا جوابہ ان شاء اللہ الرحمن۔ ان سب کا احصاء ممکن ہے نہ مقصود ان میں سے بعض نمونہ حسب ذیل ہیں: _____

چنانچہ:

حدیث ۱: حضرت ابوسعید خدری رضی اللہ عنہ سے مروی ہے: کان اذا تغدی لم یتعیش واذا یغشی لم یتغذ یعنی جب آپ ﷺ صبح کا کھانا تناول فرما لیتے تو شام کے وقت کھانا تناول نہیں فرماتے تھے اسی طرح جب آپ شام کا کھانا تناول فرما لیتے تو صبح کے وقت تناول نہیں فرماتے تھے۔ اھ ملاحظہ ہو [المجامع الصغیر جلد ۲ صفحہ ۱۰۳ بحوالہ حلیہ ابو نعیم۔ طبع پاکستان۔ علامہ سیوطی نے کتاب مذکور میں حدیث ہذا کو صحیح قرار دیا ہے۔]

اُقول:- اگر ترک فعل یا عدم فعل کا مطلقاً کراہت عدم جواز یا بدعت شرعیہ ہونے کی دلیل ہونا صحیح ہو تو اس حدیث کی رو سے چوبیس گھنٹوں میں ایک بار سے زیادہ کھانا تناول کرنا جائز بدعت اور کم از کم مکروہ قرار پائے گا جو خود نگہندہ کی صاحب کے لیے بھی قابل قبول نہیں ورنہ وہ اور ان کی جماعت جو روزانہ بلا ناغہ ایک درجن سے زائد مرتبہ کھا جاتے اور دعوتیں اڑاتے رہتے ہیں انہیں وہ اس حدیث کی زد میں آنے سے کیونکر بچائیں

گے؟ اب یا تو انہیں اپنا اصول بدلنا پڑے گا یا پھر چوبیس گھنٹوں میں ایک سے زیادہ بار کھانے کی (بقول خود) بدعت سے تائب ہونا پڑے گا۔ جو آسان ہوا ہے ہی اختیار کر لیا جائے۔ مع مصلحت بین و کار آسان بکن حدیث ۲: نیز ائمہ المؤمنین حضرت عائشہ صدیقہ رضی اللہ عنہا سے روایت ہے: ”وکان لا يتوضاء بعد الغسل“، یعنی آپ صلی اللہ علیہ وسلم نہالینے کے بعد وضو نہیں فرماتے تھے اھ ملاحظہ ہو [الجامع الصغیر للسيوطی جلد ۲ صفحہ ۱۱۲ بحوالہ مسند احمد ترمذی نسائی ابن ماجہ مستدرک للحاکم]۔

اَقُولُ:- تو کیا اس لیے وضو نہ فرماتے کہ اسے مکروہ یا ناجائز سمجھتے تھے؟ تو اس کا کیا ثبوت ہے؟ حدیث ۳: حضرت انس رضی اللہ عنہ سے مروی ہے: ”کان لا يدخر شيئا لغد“، یعنی آپ ﷺ آئندہ کل کے لیے کچھ جمع کر کے نہیں رکھتے تھے۔ ملاحظہ ہو [الجامع الصغیر للسيوطی جلد ۲ صفحہ ۱۱۲ بحوالہ ترمذی۔ امام السیوطی نے فرمایا یہ حدیث صحیح ہے]۔

اَقُولُ:- اگر یہ بھی کراہت یا عدم جواز کی بناء پر تھا تو گھڑوی صاحب اور ان کی اللہ والی جماعت کے بینک بیلنس نیز اس کے مدارس میں جمع اناج وغیرہ کی شرعی حیثیت کیا ہوگی؟

حدیث ۴: نیز حدیث شریف میں ہے: ”کان لا يستلم الا الحجر والركن اليماني“، یعنی آپ ﷺ کعبہ کے صرف رکن اسود اور رکن یمانی کا استلام فرماتے تھے اھ۔ رواہ النسائی عن ابن عمر رضی اللہ تعالیٰ عنہما وقال السيوطی صحیح۔ ملاحظہ ہو [الجامع الصغیر جلد ۲ صفحہ ۱۱۲]۔

اَقُولُ:- تو کیا کعبہ مقدسہ کے دیگر ارکان کے چھونے یا چومنے کو آپ نے ناپسند فرماتے یا ناجائز قرار دیتے ہوئے استلام نہ کیا تھا؟ یہ مطلب ہے تو سنیہ حضرت ابوالشعثاء نے فرمایا: ومن يعصى شيئا من البيت وکان معاوية يستلم الا ركان فقال له ابن عباس انه لا نستلم هذين الركنين فقال له ليس بشئ من البيت بمهجور“، یعنی بیت اللہ شریف پورے کا پورا چومنے کے قابل ہے حضرت معاویہ اس کے تمام گوشوں کا استلام فرماتے تو ان سے حضرت ابن عباس نے کہا کہ ہم تو دوسرے دو کونوں کا استلام نہیں کرتے۔ اس پر حضرت معاویہ نے فرمایا کہ کعبہ کے کسی حصہ کا چھونا یا چومنا ممنوع نہیں۔ ملاحظہ ہو [صحیح بخاری جلد ۲۱۸ کتاب المناسک]

نیز اسی کے جلد میں اسی صفحہ پر ہے: ”وماکان ابن الزبير يستلمهن کلھن“، یعنی صحابی رسول حضرت عبداللہ بن زبیر کعبہ مقدسہ کے تمام گوشوں کا استلام فرماتے تھے اھ۔

ثم اقول:- یہاں مسنون وغیر مسنون کی بحث، گھڑوی صاحب کو کچھ فائدہ نہ دے گی کیونکہ یہاں زیر بحث

امر صرف یہ ہے کہ رسول اللہ ﷺ کا کوئی کام نہ کرنا یا کسی کام کو چھوڑنا مطلقاً کراہت یا عدم جواز کی دلیل ہے یا نہیں؟ لگھڑوی صاحب اس کے بہر صورت کراہت اور عدم جواز کے قائل ہیں۔ جب کہ حضرت معاویہ اور حضرت عبداللہ بن زبیر (رضی اللہ عنہما) کا نظریہ اس کے بالکل برعکس ہے۔ اب دیکھیں گے کہ موصوف ان حضرات کے بارے میں کیا گل پاشی اور کیا گوہر افشانی فرماتے ہیں؟

حدیث ۵: نیز حدیث شریف میں ہے: ”کان لا یصلی الرکعتین بعد الجمعة ولا الرکعتین بعد المغرب الا فی اہله“ یعنی آپ ﷺ نماز جمعہ نیز نماز مغرب کے فرضوں کے بعد والی دو رکعتیں گھر پر ہی ادا فرماتے تھے (رواہ ابو داؤد الطیالسی عن ابن عمر رضی اللہ عنہما وقال السیوطی حدیث حسن) وفی روایۃ کان لا یصلی بعد الجمعة حتی ینصرف فیصلی رکعتین فی بیتہ رواھا مالک والشیخان وابوداؤد والنسائی عنہ ایضاً وقال السیوطی صحیح۔ ملاحظہ ہو [الجامع الصغیر للسیوطی جلد ۲ صفحہ ۱۱۲ صفحہ ۱۱۷ طبع پاکستان]

اَقُولُ:- اگر ترک یا عدم فعل کو کراہت یا عدم جواز کی دلیل گردانا جائے جیسا کہ لگھڑوی صاحب کا کہنا ہے تو لگھڑوی صاحب سمیت ان کی جماعت کے وہ تمام اراکین کپے بدعتی قرار پائیں گے جو جمعہ اور مغرب کی بعد والی سنتیں مساجد ہی میں ادا کرتے ہیں۔ اب پتہ چلے گا کہ لگھڑوی صاحب اس حدیث کو متروک بنا تے ہیں یا اپنی قوم کو بدعتی قرار دیتے ہیں جب کہ بصورت ثانی اس سے قبل کے عرصہ میں پڑھی گئی سنتوں کے بارے میں بھی انہیں بتانا ہو گا کہ ان کا کیا بنے گا۔ اور اگر وہ ایسی روایات لائیں جن میں مساجد میں سنتیں ادا کرنے کا ذکر ہو تو اس صورت میں اس کی بھی وضاحت کرنی ہو گی کہ آپ اکثر طور پر انہیں گھر میں ادا فرماتے تھے یا مساجد میں پھر دیوبندی حضرات کا اس بارے میں عمل اس مطابقت رکھتا ہے یا نہیں؟ اس سے قطع نظر اندریں صورت یہ بات بہر صورت متعین ہو جائے گی کہ ترک یا عدم فعل کا علی الاطلاق محض کراہت یا عدم جواز کی بناء پر ہونا قطعاً غلط ہے (وہو المقصود والحمد للہ المعبود)۔

حدیث ۶: نیز حدیث شریف میں ہے ”کان لا یطرق اہله لیلاً“ یعنی آپ ﷺ سفر سے رات کے وقت اپنے اہل خانہ میں واپسی نہیں فرماتے تھے (رواہ احمد والشیخان والنسائی عن سیدنا انس رضی اللہ عنہ) وقال السیوطی حدیث صحیح (ملاحظہ ہو [الجامع الصغیر جلد ۲ صفحہ ۱۱۲ طبع پاکستان])

اَقُولُ:- یہ حدیث لگھڑوی صاحب کے (بشمول صاحب موصوف) ان مبلغین کے یکسر خلاف ہے جو تبلیغی

دوروں سے عموماً رات گئے میں اپنے اہل خانہ کی طرف مراجعت کرتے ہیں۔ ان کا حکم بیان کرتے ہوئے کچھ تو بولیں۔

حدیث ۷: حدیث شریف میں ہے: ”کَانَ لَا يَطِيلُ الْمَوْعِظَةُ يَوْمَ الْجُمُعَةِ“ یعنی آپ ﷺ جمعہ کے روز طویل خطاب نہیں فرماتے تھے (رواہ ابو داؤد والحاکم عن جابر بن سمرة ؓ وقال السيوطي صحیح) ملاحظہ ہو [الجامع الصغیر للسيوطی جلد ۲ صفحہ ۱۱۲ طبع پاکستان]

أَقُولُ:- حدیث ہذا میں ”موعظہ“ سے مراد اگر وہ خطبہ ہے جو عربی میں نماز کے لیے پڑھا جاتا ہے تو اس کا مفاد یہ ہوگا کہ آپ ﷺ اس خطبہ کے علاوہ جمعہ کے دن خطاب نہیں فرماتے تھے اس صورت میں گھگھڑوی جماعت کے وہ خطباء بدعتی قرار پائے جو التزام کے ساتھ نماز جمعہ سے قبل خطبہ کے علاوہ اپنی اپنی بولیوں (غیر عربی زبان) میں تقریریں کرتے ہیں۔ اور اگر اس (موعظہ) سے مراد نماز جمعہ کے خطبہ سے پہلے کی کوئی تقریر ہو (جو محتاج ثبوت بھی ہے تو بھی وہ اس کی زد میں آئے کیونکہ حدیث طویل خطاب کے ترک اور عدم فعل کا ذکر ہے جب کہ یہ لوگ لمبی لمبی لچھے دار تقریریں داغتے ہیں۔

حدیث ۸: نیز ابن سعد نے ام المؤمنین حضرت عائشہ صدیقہ رضی اللہ عنہا سے روایت کیا کہ:

”كَانَ لَا يَقْرَأُ الْقُرْآنَ فِي أَقْلٍ مِنْ ثَلَاثٍ“ یعنی آپ ﷺ تین ایام سے کم میں پورا قرآن مجید ختم نہیں فرماتے تھے (وقال السيوطي حسن) اھ ملاحظہ ہو [الجامع الصغیر جلد ۲ صفحہ ۱۱۲]

أَقُولُ:- یہ مضمون متعدد احادیث میں موجود ہے فافہم۔

ثمَّ أَقُولُ:- اگر ترک وعدم فعل کے کراہت وعدم جواز کو مستلزم ہونے کا گھگھڑوی نظریہ درست ہو تو تین دن سے کم میں پورا قرآن مجید پڑھنا ناجائز قرار پائے گا جس سے ایک رات کے دیوبندی شیعنے جو بہت سے علاقوں میں پڑھے جاتے ہیں بدعت ہو جائیں گے نیز یہ کہ یہ خود گھگھڑوی صاحب کی اپنی تصریحات کے خلاف ہے جن میں انہوں نے ڈنکے کی چوٹ پر تسلیم کیا ہے کہ تین ایام سے کم میں بھی پورا قرآن مجید ختم کرنا درست ہے چنانچہ ان کے لفظ ہیں:-

”امت مرحومہ میں بہت سے حضرات ایسے ہوئے ہیں جو صرف ایک ہی رات میں قرآن کریم ختم کر دیتے تھے۔ حضرات صحابہ کرام میں حضرت عثمان بن عفان التوفیٰ ۳۵ھ قیام اللیل صفحہ ۶۱ وطبقات ابن سعد جلد ۳ صفحہ ۵۳) حضرت تمیم داری التوفیٰ ۴۰ھ (طحاوی جلد ۱ صفحہ ۲۰۵ و تہذیب

التہذیب جلد ۵۱۱) اور حضرت عبداللہ بن الزبیر (التوفی ۳۷ھ طحاوی جلد ۲۰۵ و قیام اللیل صفحہ ۶۳) خصوصیت سے قابل ذکر ہیں اور ائمہ دین میں حضرت امام شافعی صرف رمضان مبارک کے مہینے میں ساٹھ مرتبہ قرآن کریم ختم کر دیا کرتے تھے (تذکرۃ الحفاظ جلد ۱ صفحہ ۳۲۹) اور ایک مرتبہ انہوں نے ایک مسئلہ کی تلاش میں روزانہ تین تین مرتبہ اور تین دنوں میں نو دفعہ قرآن کریم ختم کیا تھا (مفتاح الجنۃ صفحہ ۲۹ للسیوطی مصر) اور امام وکیع بن الجراح ایک رات میں قرآن کریم ختم کر دیا کرتے تھے (بخاری جلد ۱۳ صفحہ ۴۷۰) امام الجرح والتعدیل یحییٰ بن سعید القطعان چوبیس گھنٹوں میں ایک مرتبہ قرآن کریم ختم کر دیا کرتے تھے (بخاری جلد ۱۳ صفحہ ۱۳۱) و تہذیب الاسماء واللغات نووی جلد ۲ صفحہ ۱۵۴)۔ ایک دو نہیں سینکڑوں مثالیں باحوالہ تاریخی طور پر اس کی پیش کی جاسکتی ہیں۔۔۔ صرف ایک حوالہ اور سن لیجیے۔۔۔ امام بخاری ہر روز دن کو ایک مرتبہ قرآن کریم ختم کر دیا کرتے تھے اور یہ ختم افطار کے وقت ہر شب کو ہوتا تھا اور فرماتے تھے کہ ہر ختم کے وقت دعا قبول ہوتی ہے دعویٰ مستجابہ (تاریخ بغداد جلد ۲ صفحہ ۱۲ و طبقات الکبریٰ علامہ سبکی والخطۃ صفحہ ۲۲)۔ اگر حدیث مذکور کے ظاہری الفاظ کو دیکھا جائے تو بعض اہل ظاہر کی طرح یہ نظریہ قائم کرنا پڑے گا کہ مذکورہ دنوں میں کم میں قرآن پاک کو ختم کرنا مکروہ تحریمی ہے (ہامش بخاری جلد ۲ صفحہ ۷۵۶) اور سلف صالحین کے ان اکابر کو معاذ اللہ مکروہ تحریمی کا مرتکب کہنا پڑے گا۔۔۔ آپ کا یہ ارشاد امت پر شفقت اور رحم کے سلسلہ میں ہے تاکہ اتنے دنوں میں غور و فکر سے قرآن پاک پڑھا جائے اور اس کے معنی کو سمجھا جاسکے کیونکہ ہر آدمی تو مثلاً شافعی نہیں کہ مسئلہ اجماع کے سمجھنے کے لیے تین دن میں نو مرتبہ قرآن کریم ختم کرے اور منعہائے نظریہ ہو کہ یہ مسئلہ استنباط کرنا ہے ہر ایک کو بھلا یہ مقام کہاں نصیب ہو سکتا ہے؟ اھ ملخصاً بلغظ ما اردناہ۔ ملاحظہ ہو [مقام ابی حنیفہ صفحہ ۲۳۲، صفحہ ۲۳۳ طبع نصرۃ العلوم گوجرانوالہ مؤلفہ گلکھڑوی صاحب۔ مطبوعہ ۱۴۰۵ھ]

اَقُولُ:- گلکھڑوی صاحب نے اپنی اس طویل عبارت میں نہایت صراحت کے ساتھ مان لیا اور اس کا بکثرت حوالہ جات سے بادل لیل ہونا بھی تسلیم کر لیا ہے کہ ترک فعل اور عدم فعل تو کجا بعض صورتوں میں ممانعت کے وارد ہونے کے باوجود بھی کام ممنوع قرار نہیں پاتا کہ اس کا ایک خاص محمل ہوتا ہے جو اسے کراہت تحریمیہ

اور عدم جواز کی مد سے نکال لیتا ہے۔ بالفاظ دیگر منع کے صیغہ کے ورود کے باوجود بھی کسی امر کا ممنوع ہونا لازم نہیں چہ جائیکہ وہ ترک فعل یا عدم فعل سے لازم ہو۔

واضح رہے کہ لکھنوی صاحب کی کتاب محولہ بالا (مقام ابی حنیفہ) ان کی کتاب راہِ سنت سے کم و بیش پانچ سال بعد تالیف کردہ ہے۔ پس منقولہ بالا اقتباس کی رو سے ان کا راہِ سنت والا موقف مرجوح عنہ ٹھہرا نہیں تو ان کی یہ کتاب راہِ سنت سے متعارض ہوئی جس کا تسلی بخش حل بہر حال ان کے ذمہ ہے۔

حدیث ۹ حضرت ابن عباس رضی اللہ عنہما سے مروی ہے: ”کان یا کل مما مست النار ثم یصلی فلا یتوضاء“ تا ۱۱ یعنی آپ ﷺ آگ پر پکی ہوئی چیز کے تناول فرمانے کے بعد نماز پڑھ لیتے تھے جب کہ آپ وضو نہیں فرماتے تھے (رواہ الطبرانی وقال المسطوی ص ۱۱۳) [الجامع الصغیر جلد ۲ صفحہ ۱۱۳] نیز حضرت ام المؤمنین عائشہ صدیقہ رضی اللہ عنہا سے روایت ہے کہ: ”کان ینام حتی ینفح ثم یقوم ویصلی ولا یتوضاء“ یعنی آپ ﷺ گہری نیند سو جاتے پھر کھڑے ہوتے ہی نماز پڑھتے جب کہ وضو نہ فرماتے (رواہ احمد وقال السیوطی ص ۱۲۰) [الجامع الصغیر جلد ۲ صفحہ ۱۲۰]

انہی سے مروی ہے: ”کان ینام وهو جنب ولا یمس ماء“ (رواہ احمد والترمذی والنسائی وابن ماجہ وقال الامام السیوطی حدیث صحیح) [الجامع الصغیر جلد ۲ صفحہ ۱۲۰] اقول:۔ کوئی جاہل ولا یحفل بھی نہیں کہے گا کہ ان صورتوں میں وضو وغیرہ کا ترک اس لیے تھا کہ آپ نے انہیں مکروہ یا ناجائز قرار دیا تھا فضلاً عن عالم وعافل۔

حدیث ۱۲ ام المؤمنین حضرت صدیقہ بنت صدیق رضی اللہ تعالیٰ عنہا فرماتی ہیں: ”ان کان رسول اللہ ﷺ لیدع العمل وهو یحب ان یعمل بہ خشية ان یعمل بہ الناس فیفرض علیہم“ یعنی بلاشبہ رسول اللہ ﷺ کو بعض کام بہت پسند ہوتے تھے پھر بھی آپ انہیں ترک فرماتے تھے جس سے آپ کا مقصد یہ ہوتا تھا کہ کہیں ایسا نہ ہو کہ لوگ بھی انہیں اپنی الیں پھر ان پر اسے فرض کر دیا جائے جائے۔ [صحیح بخاری جلد ۱ صفحہ ۱۵۲ کتاب التہجد طبع کراچی۔ مسند احمد جلد ۶ صفحہ ۱۶۸] مسند عائشہ رضی اللہ عنہا طبع مکہ المکتبۃ وفیہ ایضاً وکان یحب ما خف علی الناس]

اقول:۔ یہ حدیث اپنے اس مفہوم میں نہایت درجہ واضح ہے کہ حضور سید عالم ﷺ بعض اوقات بعض ایسے کام بھی ترک فرمادیتے تھے جن کا کرنا آپ کو بہت پسند ہوتا تھا جو لکھنوی نظریہ کے لیے پیام موت ہے۔ واللہ

الحمد۔ علاوہ ازیں وہ روایات جن میں نسیاناً بعض رکعات کا ترک کرتے ہوئے قبل از تکمیل نماز سلام پھیر دینے کا ذکر ہے ان سے بھی عنوان ہذا پر روشنی پڑتی ہے ولا یخفی علی لیب فلیتأمل۔۔۔
دلیل نمبر ۴ (احادیث قولیہ)۔

علاوہ ازیں ترک یا عدم فعل پر بناء کراہت یا عدم جواز نہ ہونے کی مزید ٹھوس دلیل وہ احادیث صحیحہ کثیرہ بھی ہیں جن میں رسول اللہ ﷺ نے بعض امور کے ترک کی وجوہ کو از خود بیان فرماتے ہوئے وضاحت فرمائی کہ آپ کا انہیں چھوڑنا ان کے انفرادی غیۃ سے بچانے کی حکمت کی بناء پر تھا۔ بعض مثالیں حسب ذیل ہیں:
حدیث ۱: ام المؤمنین حضرت عائشہ صدیقہ رضی اللہ عنہا سے مروی ہے کہ جس کا خلاصہ یہ ہے (کہ ایک دفعہ کے ماہ رمضان المبارک میں رسول اللہ ﷺ نے آخری عشرہ کی تین متفرق راتوں میں نماز تراویح کی جماعت کرائی ہر اگلی رات میں صحابہ کرام کثیر تعداد میں آنے لگے حتیٰ کہ چوتھی شب میں مسجد لوگوں سے کچا کھج بھر گئی۔ فلم یخرج الیہم رسول اللہ ﷺ فلما أصبح قال قد رأیت الذی صنعتم ولم یمنعنی من الخروج الیکم الا انی خشیت ان یفرض علیکم) اس کے بعد آپ انہیں تراویح پڑھانے کے لیے تشریف نہ لائے پھر صبح کے وقت آپ نے اپنے اصحاب سے فرمایا کہ تمہارے شدت شوق کا عملی مظاہرہ میرے پیش نظر ہے مگر مجھے تمہارے پاس آ کر تمہیں باجماعت تراویح پڑھانے سے جو چیز مانع ہوئی وہ محض یہ تھی کہ وہ میرے التزام کے باعث کہیں تم پر فرض نہ قرار دے دی جائے اھ ملخصاً ملاحظہ ہو [صحیح بخاری جلد ۱ صفحہ ۵۲ نیز صفحہ ۱۲۶ ولفظہ لم یخف علی مکانکم لکنی خشیت ان تفرض علیکم فتعجزوا عنها]

نوٹ: حدیث ہذا دیگر کئی کتب حدیث میں بھی ہے تفصیل کے ملاحظہ ہو فقیر کا رسالہ ”تحقیق رکعات تراویح“۔
اقول:- اس حدیث میں خود رسول اللہ ﷺ کی تصریح مذکور ہے نماز تراویح کی جماعت کو آپ کا ترک فرمانا اس لیے نہ تھا کہ آپ نے اسے مکروہ یا ناجائز قرار دیا ہو بلکہ آپ نے اسے محض اس لیے ترک فرمایا کہ کہیں وہ آپ کی امت پر فرض نہ ہو جائے جس کی ادائیگی اس پر شاق ہو جو لگھڑوی صاحب کے اس نظریہ کا خوب قلع قمع کر رہی ہے کہ آپ کا ترک یا عدم فعل علی الاطلاق کراہت یا عدم جواز کو مستلزم ہے

ع بین تفاوت کہ راہ کجا است تا بہ کجا

حدیث ۲: متعدد کتب حدیث میں بطرق متعددہ بالفاظ مختلفہ حضرت ام المؤمنین صدیقہ رضی اللہ تعالیٰ عنہا سے

مروی ہے کہ آپ نے ان کو مخاطب بنا کر فرمایا: لولا حدثہ قومک بالكفر لنقضت البیت ثم لبنيۃ علی اساس ابراهيم۔“ وفي رواية ”فاخاف ان تنكر قلوبهم ان ادخل الجدر فی البیت وان الصق بابہ بالارض“ وفي رواية ”لنقضت الکعبة فجعلت لها بابین باباً یدخل الناس وباباً یدخرون منه۔“ وفي رواية ”لامرت بالبیث فهدم فادخلت فیہ ما اخرج منه والزقته بالارض وجعلت له بابین باباً شرقیا وباباً غربیا فبلغت به اساس ابراهيم، یعنی اگر نو مسلم قسم کے لوگوں کی قلبی پریشانی کا اندیشہ نہ ہوتا تو میں کعبہ مقدسہ کی عمارت کو توڑ کر یا توڑوا کر اسے نئے سرے سے ابراہیم علیہ السلام کی رکھی گئی بنیادوں پر اس طرح سے تعمیر کراتا کہ اس کے دو دروازے ہوتے ایک شرقی اور ایک غربی۔ اور وہ دونوں اونچائی کی بجائے سطح زمین پر ہوتے۔ ایک سے لوگ اس کے اندر جاتے اور دوسرے سے باہر کو نکلتے۔ اھ ملاحظہ ہو [صحیح بخاری جلد ۲۲ صفحہ ۲۱۵ صحیح مسلم جلد صفحہ (وغیرہما)]

أقول:- اس حدیث سے بھی خوب واضح ہے کہ کعبہ مقدسہ کی نئے سرے سے حضرت ابراہیم علیہ السلام کی بنیادوں پر تعمیر کا ترک اس کے مکروہ یا ناجائز ہونے کی بناء پر نہ تھا بلکہ اس میں یہ حکمت کارفرما تھی کہ وہ اسلام میں نئے آنے والوں کے لیے کہیں تزلزل اور تذبذب کا باعث نہ بن جائے جب کہ آپ کو پسند یہ تھا کہ اسے کر لیا جائے مگر آپ نے اسے نہ کیا۔ جس کی مزید تقویت اس سے بھی ہوتی ہے کہ صحابی رسول حضرت عبداللہ بن زبیر رضی اللہ عنہما نے اپنے دور خلافت میں کعبہ شریفہ کی عمارت کو منہدم کر کے اسے آپ صلی اللہ علیہ وآلہ وسلم کے حسب پسند نئے سرے سے تعمیر کرایا۔ ملاحظہ ہو صحیح بخاری جلد ۲۲ صفحہ ۲۱۵ ولفظہ: ففعل ابن الزبیر۔ نیز جلد ۲۱۵ ولفظہ: ”فلذلک الذی حمل ابن الزبیر علی ہدمہ“

ثم أقول:- اس سے یہ بھی معلوم ہوا کہ صحابہ کرام بالخصوص حضرت عبداللہ بن زبیرؓ ترک یا عدم فعل کو کراہت یا عدم جواز کا موجب نہ سمجھتے تھے ورنہ آپ صلی اللہ علیہ وآلہ وسلم کے ترک کے بعد وہ اسے کبھی عمل میں نہ لاتے۔ حدیث ۳: نیز حدیث شریف میں ہے رسول اللہ ﷺ نے ضرورت بشریت سے فراغت فرمائی آپ کو وضو کے لیے پانی پیش کیا گیا تو آپ نے وضو نہ کیا اور فرمایا: ”ما امرت کلما بليت ان اتوضاء ولو فعلت لکانت سنة“، یعنی مجھے ہر بار وضو کر لینے کا حکم نہیں دیا گیا اور اگر میں ایسا کرتا تو امت کے لیے یہ فرض ہو جاتا جس کی پابندی اس کے بس سے باہر کی بات ہوتی اھ ملاحظہ ہو [مسند احمد ابو

داؤد ابن ماجہ وغیرہا۔ الجامع الصغیر للسيوطی جلد ۲ صفحہ ۱۳۲ وقال السيوطي حسن

أقول:- وضو ایک نیک عمل ہے مگر آپ ﷺ نے اسے بعض اوقات ترک فرما دیا پھر اس کی وضاحت بھی فرما دی کہ آپ کا اسے چھوڑ دینا امت کو مشقت سے بچانے کی حکمت کی بناء پر تھا نہ کہ اسے ناپسندیدہ یا ناجائز قرار دینے کی غرض سے۔ پھر ”ما امرت“ کے الفاظ سے ظاہر ہے کہ اللہ تعالیٰ کا فیصلہ بھی یہی ہے کہ آپ کا کسی امر کو ترک فرمانا علی الاطلاق اس کے بر بناء کراہت وعدم کراہت و عدم جواز ہونے کو مستلزم نہیں (وهو المقصود)۔ دلیل نمبر ۵ (احادیث تقریریہ):-

علاوہ ازیں اس کی مزید دلیل وہ احادیث صحیحہ کثیرہ بھی ہیں جن میں یہ مذکور ہے کہ بہت سے صحابہ کرام نے بہت سے ایسے اچھے کام جو آپ ﷺ نے نہ کیے تھے ان خود کیے اور وہ آپ ﷺ کے نوٹس میں آئے تو آپ نے مزمت فرمانے کی بجائے ان کی توثیق فرمائی بلکہ بعض کے لیے رحمت، مغفرت اور جنت کی بشارتیں بھی ارشاد فرمائیں۔ ان کا سلسلہ بھی از حد طویل ہے اور اس کی مثالیں بکثرت ہیں اس لیے ان کا احاطہ بھی ناممکن نہ بھی ہو مشکل ضرور ہے۔ پس ”ما لا یدرک کلمہ لا یتدرک کلمہ“ کے پیش نظر اس کی بھی بعض مثالوں پر اکتفا کیا جاتا ہے جو حسب ذیل ہیں:-

حدیث ۱: حدیث شریف میں ہے رسول اللہ ﷺ نے حضرت بلال رضی اللہ عنہ سے فرمایا: یا بلال حدثنی باریحی عمل عملتہ فی الاسلام فانی سمعت دف نعلیک بین یدی فی الجنة قال ما عملت عملا ارجی عندی انی لم اتطهر فی ساعة من لیل ولا نهار الا صلیت. بدلک الطهور ما کتب لی ان اصلی“ وفی رواية ”ورایت ان الله علی رکعتین فقال رسول الله صلی الله علیه وسلم بهما. وفی لفظ ”بهذا“ یعنی بلال! اسلام لانے کے بعد تم نے سب اچھا عمل کون سا کیا ہے جس پر تمہیں سب سے زیادہ ثواب کی امید ہو کیونکہ میں نے جنت میں اپنے آگے تمہارے چلنے کی آواز سنی ہے؟ عرض کی: میرے خیال کے مطابق وہ عمل یہ ہے کہ رات دن کے تمام اوقات میں مجھے جب بھی وضو غسل یا تیمم کی ضرورت پڑتی ہے تو اسے فوراً کر لیتا ہوں اور اس کے ساتھ اللہ کی رضا کے لیے دو رکعت نفل پابندی سے لازماً پڑھ لیتا ہوں۔ پس رسول اللہ ﷺ نے فرمایا تمہیں یہ مقام اسی عمل یا فرمایا انہی دو رکعتوں کے حوالہ سے ملا ہے۔ اھ ملاحظہ ہو! صحیح بخاری جلد ۵ صفحہ ۵۴ طبع کراچی صحیح مسلم جلد ۲ صفحہ ۲۹۲ طبع کراچی مسند احمد جلد ۲ صفحہ ۳۳۳-۳۳۹ طبع

مکتبہ المکرمۃ، صحیح ابن خزیمہ جلد ۲ صفحہ ۲۱۳ حدیث نمبر ۱۲۰۸ طبع المکتب الاسلامی بیروت، المستدرک للحاکم: یعنی شرح بخاری جلد ۷ صفحہ ۲۰۶ کلہم عن ابی ہریرۃ رضی اللہ تعالیٰ عنہ بالفاظ مختلفہ وطرق متعدّدۃ واللفظ الاول للبخاری۔ نیز مسند احمد جلد ۵ صفحہ ۳۵۴، صفحہ ۲۶۰ طبع مکتبہ المکرمۃ وترندی جلد ۲ صفحہ ۲۰۹ طبع دہلی عن بریدۃ رضی اللہ تعالیٰ عنہ واللفظ لہما متفرقا۔ نیز بخاری جلد ۵ صفحہ ۵۲۰، مسلم جلد ۲ صفحہ ۲۹۲، مسند احمد جلد ۳ صفحہ ۳۷۲ صفحہ ۳۸۹، ابوداؤد الطیالسی صفحہ ۲۳۸ حدیث ۱۷۱۹ طبع دار المعرفۃ بیروت عن جابر رضی اللہ عنہ مختصراً۔ نیز مسند احمد جلد ۵ صفحہ ۲۵۹ عن ابی امامۃ رضی اللہ تعالیٰ عنہ مختصراً

أقول:- وجہ استدلال یہ ہے کہ بعض شراح کے حسب تصریحات حضرت بلال رضی اللہ عنہ نے یہ نماز (جسے تحیۃ الوضو کہا جاتا ہے اور تحیۃ الطہارۃ بھی کہا جاسکتا ہے) از خود آپ ﷺ کے اس کے متعلق امر کے وارد ہونے سے پہلے جاری کی تھی اگر پوچھ کر کیا ہوتا تو آپ انہیں ”حدیثی بارجی عمل کیوں فرماتے؟ نیز روایت ان للعلی رکتین سے بھی اس کی تائید ہوتی ہے۔ جس کا واضح مطلب یہ ہے کہ انہوں نے ایسا کام کیا جو حضور ﷺ نے نہ تو کیا تھا اور نہ ہی اس کے بارے میں کچھ فرمایا تھا مگر اس کے باوجود آپ ﷺ نے لگھڑوی صاحب کی طرح بدعتی قرار دیا نہ ہی ان کی مذمت بیان فرمائی جو اس امر کی روشن دلیل ہے کہ آپ ﷺ کا ترک یا عدم فعل کراہت یا عدم جواز کی دلیل نہیں یعنی نہ کرنا اور نہ ناجائز ہونا اور ہے۔

چنانچہ لگھڑوی صاحب کے معتمد علیہ اور مستند یہ جن سے انہوں نے راوی سنت میں بھی بہت استناد کیا ہے یعنی علامہ طیبی (متوفی ۷۴۳ھ) اس کی شرح میں فرماتے ہیں:

ونرى ذلك والله اعلم عبارة عن مسارعة بلال الى العمل الموجب لتلك الفضيلة قبل ورود الامر عليه وبلوغ الندب اليه وذلك مثل قول القائل لعبدہ تسبقني الى العمل اى تعمل قبل ورود امرى عليك. اقول هذا التأويل لا ينالى قوله تعالى يا ايها الذين امنوا لا تقدموا بين يدي الله ورسوله (الن) لا ان الآية وارادة في النهي عما لا يرضى الله تعالى ورسوله به كما يشهد له سبب النزول والحديث ليس كذلك ومن ثم قررہ علی ذلك واستحمدہ علیہ۔

عبارت ہذا کا خلاصہ یہ ہے کہ حضرت بلال رضی اللہ عنہ کے جواب کا مفہوم یہ ہے کہ وہ عمل جس کی آپ ﷺ نے مذکورہ

فضیلت بیان فرمائی بہت پابندی کے ساتھ کرتے ہیں اور ان کا یہ عمل اس کے بارے میں امر یا ترغیب کے وارد ہونے سے پہلے کا ہے اور یہ کلام ایسے ہے جیسے کوئی مالک اپنے غلام سے کہے ”نسبونی الی العمل“ (تم عمل مجھ سے پہلے کرتے ہو)۔ تو اس کا معنی یہ ہے کہ تم بہت اچھے شخص ہو کہ میرے کہے بغیر کام کر دیتے ہو۔ یہ مفہوم اللہ تعالیٰ کے ارشاد ”یا ایہا الذین آمنوا لاتقدموا بین یدی اللہ ورسولہ“ کے برخلاف نہیں کیونکہ یہ محض اس کام کی پیش قدمی کرنے سے ممانعت کے بارے میں ہے جو اللہ اور اس کے رسول کو ناپسند ہو جیسا کہ اس کے شان نزول سے واضح ہے جب کہ حدیث میں مذکور ہے حضرت بلال کا عمل اس قبیل سے نہیں ہے اسی لیے آپ ﷺ نے نہ صرف یہ کہ اسے برقرار رکھا بلکہ اس پر ان کی تعریف بھی فرمائی۔ اھ ملاحظہ ہو [طبی شرح مشکوٰۃ جلد ۳ صفحہ ۷۸ طبع کراچی]

نیز معمولی اختلاف سے استناداً یہ عبارت علامہ قسطلانی علیہ الرحمۃ کی ارشاد الساری شرح صحیح بخاری جلد ۲ صفحہ ۳۲۶ طبع دار الفکر بیروت میں بھی ہے۔

ثم أقول:- حدیث ہذا سے استدلال کی دوسری وجہ یہ ہے کہ بعض دیگر علماء کے حسب تصریح حضرت بلال رضی اللہ عنہ نے اس نماز (تحیۃ الوضوء والظہارۃ) پر مداومت، خوا غلبت التزام اور پابندی اپنے اجتہاد سے فرمائی تھی۔ اس کے الفاظ و روایت ان اللہ علی رکعتین سے بھی اس پر روشنی پڑتی ہے اور یہ ایسا تھا جو آپ ﷺ نے نہیں کیا تھا جب کہ آپ نے اس پر انہیں ڈانٹنے کی بجائے (جیسا کہ لکھنوی نظریہ اور رویہ ہے) ان کی توثیق فرمائی۔ پس متروکہ امور کے بارے میں آپ ﷺ کی سنت یہی ہوئی کہ جو نئے امور قواعد شرعیہ کی رو سے درست ہوں انہیں ممنوع یا بدعت نہ کہا جائے۔ چنانچہ علامہ حافظ ابن حجر عسقلانی اس حدیث کی شرح میں فرماتے ہیں: ویستفاد منه جواز الاجتهاد فی توفیت العبادۃ لان بلا لا توصل بها الی ما ذکرنا بالاستنباط فصولہ النبی صلی اللہ علیہ وسلم، یعنی اس حدیث سے یہ ثابت ہوتا ہے کہ عبادت پر پابندی رکھنے اور اس کی تعیین میں اجتہاد سے کام لینا جائز ہے کیونکہ حضرت بلال حدیث میں مذکور جس مقام پر پہنچے تھے اس کی بنیاد ان کے اجتہاد ہی پر تھی جسے نبی ﷺ نے درست قرار دیا اھ ملاحظہ ہو [فتح الباری شرح صحیح بخاری صفحہ ۴۲ جلد ۳ طبع دارالمدیان القاہرہ]۔

نیز علامہ فہامہ قسطلانی فرماتے ہیں: ”لکنہ لما کان ما استنبط موافقاً لمرضاة اللہ ورسول اقرہ واستحمدہ علیہ“، یعنی چونکہ حضرت بلال کا یہ اجتہاد اللہ اور اس کے رسول ﷺ کی مرضی کے مطابق تھا

اس لیے آپ ﷺ نے اسے برقرار رکھا اور اس پر انہیں سزا بھی "اھ۔ ملاحظہ ہو [ارشاد الساری شرح صحیح بخاری جلد ۲ صفحہ ۳۲۶ طبع بیروت]

حدیث ۲: حضرت رفاعہ بن رافع زرقی ؓ سے روایت ہے کہ انہوں نے فرمایا ہم نے ایک دن نبی کریم ﷺ کی اقتدا میں نماز پڑھی۔ آپ نے جب رکوع سے سراقس اٹھا کر سمع الہ للہ الحمد کہا تو ایک شخص نے جو آپ کی اقتدا میں نماز پڑھ رہا تھا یہ لفظ کہے "ربنا لک الحمد کثیرا طیباً مبارکاً فیہ"

آپ نے سلام پھیرنے کے بعد فرمایا یہ لفظ کس نے کہے ہیں؟ اس نے کہا میں نے۔ آپ نے فرمایا "رأیت بضعة وثلاثین ملکاً یبندرونہا ایہم یکتبہا اول" میں نے تینتیس سے اتالیس فرشتوں کو دیکھا جن میں سے ہر ایک ان کلمات کو لکھ لینے میں سبقت کر رہا تھا اھ ملاحظہ ہو [صحیح بخاری جلد ۱۰ صفحہ ۱۱۰ طبع کراچی]

ایک روایت میں ہے کہ یہ کلمات کہنے والے خود حضرت رفاعہ تھے نیز یہ بھی ہے کہ آپ کے تین بار پوچھنے کے بعد انہوں نے اقرار کیا۔ ایک روایت میں یہ بھی ہے کہ وہ گھبرا گئے تھے کہ شاید آپ ﷺ اس پر ناراض ہو گئے ہیں حتیٰ کہ وہ سوچنے لگے کہ کاش میں اپنے مال سے سبکدوش ہو جاتا اور اج میں اس نماز میں ہوتا ہی نہ۔ حتیٰ کہ آپ ﷺ نے یہ لفظ ارشاد فرمایا "فانہ لم یقل باسا" وفی رواۃ "فانہ لم یقل الا صواباً" کہ اس نے کوئی غلطی نہیں بلکہ اچھا کام ہی کیا ہے۔ پھر انہوں نے عرض کی تھی "انما قلنہا لم اردبہا الا خیراً" یہ کلمات میں نے ہی کہے ہیں جن سے میری نیت نیکی ہی کی تھی۔ بعض روایات میں ہے کہ انہوں نے یوں بھی کہا تھا: مبارک کا علیہ کما یحب ربنا ویرضی "اھ ایک روایت میں ہے کہ ان کو چھینک آئی تو انہوں نے اس طرح کہا تھا الحمد للہ حمد کثیراً طیباً مبارکاً فیہ الخ ملاحظہ ہو [فتح الباری بشرح صحیح البخاری جلد ۲ صفحہ ۳۳۲ صفحہ ۳۳۵ بحوالہ ابوداؤد و طبرانی وغیرہما]

أقول :- حدیث ہذا بھی اس امر کی روشن دلیل ہے کہ ترک یا عدم فعل کراہت یا عدم جواز کو مستلزم نہیں کیونکہ اس صحابی نے ایسا کام کیا تھا جو انہوں نے آپ ﷺ کو کرتے نہیں دیکھا تھا اور نہ ہی آپ سے پوچھ کر کیا تھا اور نہ آپ ﷺ کے بار بار پوچھنے نیز ان کے ہم جانے اور پسینہ پسینہ ہو جانے کا کیا مطلب؟ مزید اس کی تائید امام ابن حجر عسقلانی (متوفی ۸۵۲ھ) کے اس ارشاد سے بھی ہوتی ہے: واستدل بہ علی جواز احداث ذکر فی الصلوۃ غیر ما نورد الخ یہ حدیث اس امر کی دلیل ہے کہ نماز کے اندر ایسا ذکر کرنا بھی جائز ہے جو آپ ﷺ

سے ثابت نہ ہوا۔ ملاحظہ ہو [فتح الباری جلد ۲ صفحہ ۳۳۵ سطر نمبر ۹ طبع دارالذیان للتراث القاہرہ]
لہذا لکھڑوی نظریہ سراسر غلط اور حدیث نبوی علیٰ صاحبہ السلام و تصریحات ائمہ کے بالکل برعکس ہے
(وہو المقصود)۔

حدیث ۳: حضرت عبداللہ بن عمر رضی اللہ عنہما سے مروی ہے کہ ایک شخص نے نبی کریم ﷺ کے پیچھے آغاز نماز
میں یہ الفاظ آغاز نماز میں کہے: ”اللہ اکبر کبیراً والحمد للہ کثیراً وسبحن اللہ بکرة واصیلاً“
آپ نے (بعد از سلام) پوچھا یہ کلمات کس نے کہے ہیں؟ اس نے کہا یا رسول اللہ یا نبی اللہ
میں نے کہیں ہیں! فرمایا: ”لقد ابتدرھا اثنا عشر ملکاً“ ”وفی روایۃ“ ”فتحت لہا ابواب
السماء“ ”ان کلمات کے لیے آسمان کے دروازے کھول دیے گئے ہیں اور بارہ فرشتے انہیں لکھنے
میں سبقت کرنے کے لیے آئے ہیں۔ ملاحظہ ہو [سنن النسائی جلد ۴ صفحہ ۴۱ کتاب الاقتراح۔
القول الذی یفتح بہ الصلوۃ]

نوٹ: یہ حدیث مصنف عبدالرزاق وغیرہ میں بھی ہے۔

أقول:۔ حدیث لہذا میں بھی تقریر وہی ہے جو حدیث نمبر ۲ کے تحت گزری ہے اور یہ حدیث بھی مثل بالا لکھڑوی
نظریہ (ترک فعل عدم جواز کو تسلیم ہے) کی نفی ہے۔

حدیث ۴: حضرت ابوسعید خدری رضی اللہ عنہ فرماتے ہیں صحابہ کرام رضی اللہ عنہم کا ایک گروہ سفر پر گیا (جس میں وہ
خود بھی شامل تھے) ایک عرب قبیلہ کے ہاں انہوں نے پڑاؤ ڈالا اور ان سے مہمانی طلب کی لیکن
قبیلہ والوں نے مہمان نوازی سے انکار کر دیا۔ اتنے میں اس قبیلہ کے سردار کو بچھو نے ڈس لیا جس
کا ہر ممکن علاج کیا گیا مگر اسے افاقہ نہ ہوا۔ وہ لوگ صحابہ کرام کے پاس آئے اور ماجرا سنا کر پوچھا
کہ تم میں سے کسی کے پاس اس کا کوئی علاج موجود ہے۔ حضرت ابوسعید نے فرمایا میرے پاس
اس کا ایک ”دم“ ہے لیکن تم نے ہمیں مہمان بنانے سے انکار کر دیا تھا اس لیے اب اس کی فیس لگے
گی انہوں نے بکریوں کا ایک ریوڑ دینا کیا۔ حضرت ابوسعید نے سورۃ فاتحہ پڑھ کر دم کی تو وہ
فوراً صحیح ہو گیا اور اس کی پوری تکلیف بالکل رفع ہو گئی۔ حسب وعدہ انہوں نے بکریوں کا ریوڑ ان
کے حوالے کیا۔ بعض صحابہ نے کہا اسے آپس میں تقسیم کر لو لیکن حضرت ابوسعید نے فرمایا ایسا نہ کرو۔
حضور ﷺ سے جا کر پوچھیں گے اور حسب الحکم عمل کریں گے۔ واپسی پر یہ سارا واقعہ آپ کے گوش

گزار کیا گیا تو آپ نے ان کے اس عمل کی توثیق فرماتے ہوئے اسے جائز قرار دیا۔ حدیث شریف کے لفظ ہیں: فقال وما يدريك الها راقية ثم قال قد اصبتم اقساموا واضربوا الى معكم سهما فضحك النبي صلى الله عليه وسلم "فرمایا تمہیں کیونکر معلوم ہوا کہ یہ سورۃ دم کا کام بھی دیتی ہے۔ پھر فرمایا تم نے بالکل ٹھیک کیا اسے آپس میں تقسیم کر لو اور (یقین نہ آئے تو) میرا حصہ بھی اپنے ساتھ رکھ لو اور آپ یہ جملہ ارشاد فرماتے ہوئے مسکرائے بھی اھ ملاحظہ ہو [صحیح بخاری جلد ۴ صفحہ ۳۰۴ کتاب الاجارۃ]

نوٹ: اس قسم کا ایک اور واقعہ بھی مروی ہے جو صحیح ابن حبان وغیرہ میں ہے۔

أقول: یہ حدیث اپنے اس مفہوم میں نہایت درجہ واضح ہے کہ صحابہ کرام نے اس میں مذکور دونوں کام (سورۃ فاتحہ سے دم کرنا اور اس کی اجرت مقرر کرنا) قطعی طور پر آپ سے پوچھے بغیر کیے تھے اور آپ کو کبھی ایسا کرتے انہوں نے نہیں دیکھا تھا پھر بھی آپ نے کئی تاکیدات و نصیحات سے اسے جائز اور درست قرار دیا۔ تم نے ٹھیک کیا۔ آپس میں انہیں تقسیم کرلو۔ مجھے بھی اس میں شامل کرلو۔ پھر اس سب سے بڑھ کر اس پر آپ کا متبسم ہونا جو اس امر کی دلیل ہے کہ مسکوت عنہا امور کے متعلق سنت نبوی علی صاحبہا الصلوٰۃ والتحیۃ یہ ہوتی کہ مطلقاً ان کو ناجائز قرار نہ دے دیا جائے بلکہ انہیں قواعد شرعیہ پیش کرتے ہوئے فیصلہ صادر کیا جائے۔ اگر نگھڑوی نظریہ کو درست مانا جائے تو اس سے صحابہ کرام بدعتی قرار پائیں گے جو انتہائی غلط ہے۔ پس ثابت ہوا کہ مسئلہ ہذا میں نگھڑوی نظریہ اور ہے، نبوی فیصلہ اور ہے (صلی اللہ علیہ وسلم) اہلنا محمد وآلہ وصحبہ وبارک وسلم اجمعین۔

حدیث ۵: حدیث شریف میں ہے کہ حضور نبی کریم ﷺ نے ایک صحابی کو ایک لشکر کا سالار بنا کر بھیجا وہ اپنے ساتھیوں کو اس طرح نماز پڑھاتے کہ سورۃ فاتحہ کے بعد والی سورۃ کے ساتھ سورۃ اخلاص ضرورت ملاتے۔ واپسی پر آپ ﷺ سے اس کا ذکر کیا گیا تو آپ نے فرمایا اس سے پوچھو وہ ایسا کیوں کرتا ہے۔ پس پوچھنے پر انہوں نے بتایا کہ اس میں اللہ تعالیٰ کی شان مذکور ہے اور مجھے اس کی تلاوت سے محبت ہے۔ اس پر آپ نے فرمایا: أخبروه ان الله يحبه "یعنی اسے میری طرف سے بتادو کہ وہ اللہ کا محبوب بن چکا ہے۔ اس قسم کی ایک اور روایت میں ہے کہ آپ نے فرمایا: ان حبک اياه ادخلک الجنة یعنی اس سورۃ سے تمہاری اس محبت نے تمہیں جنتی بنا دیا۔ اھ ملاحظہ ہو [مشکوٰۃ المصابیح صفحہ ۱۸۵ بحوالہ صحیح بخاری، صحیح مسلم جامع ترمذی عن الصدیقینہ والنس رضی اللہ عنہما]

أَقُولُ:- اس صحابی کا یہ عمل قطعی طور پر ایسا تھا کہ نہ تو حضور ﷺ سے ثابت تھا نہ آپ کے دیگر اصحاب کرام سے اور نہ صحابہ کرام کا اس پر اعتراض اور بارگاہ رسالت مآب ﷺ میں اس کی شکایت چہ معنی؟ مگر آپ ﷺ نے نہ انہیں ان نمازوں کے اعادہ کا حکم فرمایا اور نہ ہی انہیں بدعتی قرار دیا بلکہ خوش ہو کر محبوبیت اللہ نیز جنتی ہونے کی بشارت بھی دی جو لگھڑوی نظریہ کے نہایت درجہ غلط اور مردود ہونے کی زبردست دلیل ہے۔ پس اس مسئلہ میں اہل سنت کا نظریہ یقینی طور پر سید عالم ﷺ کے عین فیصلوں کے مطابق ہے۔

دلیل نمبر ۶ (نظریہ صحابہ کرام رضی اللہ عنہم):-

صحابہ کرام رضوان اللہ تعالیٰ علیہم اجمعین کا نظریہ یہی ہے کہ عدم فعل عدم جواز کی دلیل نہیں اور یہ کہ حضور سید عالم ﷺ کے ترک اور نہ کرنے کے باوجود بھی بعض کام ایسے ہوتے ہیں جن کا کرنا جائز، مستحسن اور مستحب و کار ثواب ہے اور یہ اکابر صحابہ کرام خصوصاً خلفاء راشدین، اصحاب بدر و بیعة الرضوان اور اصحاب احد و حنین رضی اللہ عنہم رب الکونین کا اجتماعی فیصلہ بھی ہے۔ ان کے جملہ اقوال و ارشادات کا احصاء تو ممکن نہیں اور نہ ہی یہ مقصود ہے اس لیے بطور نمونہ بعض مثالیں حسب ذیل ہیں:-

حدیث ۱: اُم المؤمنین حضرت عائشہ صدیقہ رضی اللہ تعالیٰ عنہا نے فرمایا: ”وَمَا سَبَّحَ رَسُولُ اللَّهِ صَلَّى اللَّهُ عَلَيْهِ وَسَلَّمَ سَبْحَةَ الضَّحَى قَطُّ وَانِي لَا سَبَّحُهَا“ یعنی رسول اللہ ﷺ نے نماز چاشت بالکل نہیں پڑھی لیکن میں اسے ضرور پڑھتی ہوں اھ ملاحظہ ہو [صحیح بخاری جلد ۵ صفحہ ۵۲ کتاب التہجد]

أَقُولُ:- نماز چاشت کے متعلق حضرت صدیقہ کا یہ ارشاد اگرچہ ان کی معلومات کی حد تک ہے اور بعض دیگر اصحاب کرام کے حوالے سے آپ ﷺ سے اس کا پڑھنا بھی منقول ہے (کما فی حدیث انس فی قضیۃ عُبَانِ بْنِ مَالِكٍ الْانصَارِيِّ (رضی اللہ عنہما) وغیرہ رواہ البخاری وغیرہ و لفظ البخاری ”فصلی علیہ رکعتین (الی) مارایۃ صلاحہا الا یومئذ۔ لاحتج بخاری جلد ۹۲ صفحہ ۹۲) تاہم اُم المؤمنین رضی اللہ عنہا کے منقولہ بالا قول سے وجہ استدلال یہ ہے کہ آپ ایک طرف یہ فرما رہی ہیں کہ یہ کام رسول اللہ ﷺ نے بالکل نہیں کیا پھر دوسری طرف یہ بھی فرماتی ہیں کہ بایں ہمہ میں یہ کام کرتی ہوں جو نظریہ اہل سنت کے صحیح ہونے کی واضح دلیل ہے کہ نہ کرنا اور ہے ناجائز ہونا اور ہے۔ اگر لگھڑوی نظریہ کو درست مان لیا جائے تو اس سے معاذ اللہ حضرت اُم المؤمنین صدیقہ بدعتی قرار پاتی ہیں جو قطعاً غلط ہے فہت مافلتنا۔

حدیث ۲: حضرت عبد اللہ بن عمر رضی اللہ تعالیٰ عنہما کعبہ مقدسہ کے اندر جا کر اس مقام پر بہ کوشش نماز پڑھتے

تھے ”الذی أخبرہ بہ بلال ان النبی صلی اللہ علیہ وسلم“ جس کے متعلق حضرت بلال رضی اللہ عنہ نے انہیں بتایا تھا کہ نبی ﷺ نے اس میں نماز ادا فرمائی تھی (کیونکہ حضرت بلال رضی اللہ عنہ اس وقت آپ ﷺ کے ساتھ تھے) اس کے باوجود حضرت ابن عمر کا ارشاد ہے: ”ولیس علی احدنا بأس ان صلی فی اتی نواحی البیت شاء“ یعنی ہم میں سے کسی پر بیت اللہ شریف کے کسی کونے میں حسب نشاء نماز پڑھنے پر کوئی پابندی نہیں ہے اہ ملاحظہ ہو [صحیح بخاری جلد ۲ صفحہ ۲ طبع کراچی] اقول:- حدیث ہذا اپنے اس مفہوم میں نہایت درجہ صاف اور واضح ہے کہ صحابہ کرام کا نظریہ بھی یہی تھا کہ آپ ﷺ کا کوئی کام نہ کرنا ضروری نہیں کہ اس لیے ہو کہ آپ نے اسے ناجائز یا ناپسندیدہ قرار دے کر نہ کیا ہو اور وہ آپ کے عدم فعل کے باوجود جواز کے قائل تھے (وہو المقصود)۔

حدیث ۴۳: ابھی کچھ پہلے دلیل نمبر ۳ کے تحت حدیث نمبر ۴ کی بحث میں صحیح بخاری جلد ۱ صفحہ ۲۱۸ کے حوالہ سے حضرت معاویہ رضی اللہ عنہ کا یہ قول گزر چکا ہے کہ انہوں نے حضرت ابن عباس رضی اللہ عنہما سے سن لینے کے باوجود کہ آپ ﷺ نے کعبہ مقدسہ کے صرف دو کونوں کا استلام فرمایا تھا کہا تھا کہ ”لیس شئی من البیت بمہجور“ یعنی کعبہ مقدسہ کے کسی حصہ کا چھونا یا چومنا ممنوع نہیں اہ۔

نیز یہ کہ ”وکان ابن الزبیر یستلمہن کلہن“ یعنی یعنی جلیل القدر صحابی حضرت عبداللہ بن زبیر کعبہ مقدسہ کے تمام گوشوں کا استلام فرماتے تھے۔ ملاحظہ ہو (بخاری جلد ۲ صفحہ مذکور) یہ بحث بھی بحث فیدہ کی عمدہ دلیل ہیں۔

حدیث ۵: صحابی رسول حضرت سیدنا خبیب رضی اللہ عنہ کی کفار کے ہاں اسادت اور شہادت کے قصہ کی طویل حدیث میں ہیکہ مکۃ المکرمۃ میں حالت قید میں ان کے پاس بے موسم انگوروں کے گچھے دیکھے گئے جنہیں وہ تناول فرماتے تھے پھر جب انہیں کفار شہید کرنے کی غرض سے حد حرم سے باہر لے جانے لگے تو آپ نے ان سے فرمایا: دعونی اصلی رکعتین ثم انصرف الیہم فقال لولا ان تروا ان مابی جزع من الموت لردت فکان اول من سن رکعتین عند القتل“ یعنی مجھے دو رکعت نماز نفل پڑھنے دو پس آپ اس سے فارغ ہو کر ان کے پاس آئے اور فرمایا اگر ایسا نہ ہوتا کہ تم میرے دیر کرنے کو موت سے گھبرانے پر محمول کرتے تو میں اس سے زیادہ نماز پڑھتا۔ پس آپ پہلے شخص تھے جنہوں نے شہید ہونے سے پہلے دو رکعت نفل پڑھنے کی بنیاد رکھی۔ اہ ملاحظہ ہو [صحیح بخاری جلد ۲ صفحہ ۵۸۵، صفحہ ۵۸۶ کتاب المغازی طبع کراچی]

أَقُولُ:- یعنی حضرت خبیبؓ نے یہ کام ایسا کیا جو پہلے نہیں کیا جاتا تھا اور نہ ہی اس سلسلہ میں ان کے پاس سید عالم سے کوئی تلقین تھی۔ گکھڑوی نظریہ کے مطابق آپ معاذ اللہ بدعتی ہو کر فوت ہوئے والعیاذ باللہ العظیم (کبرت کلمۃ تخریج من افواہہم ان یقولون الا کذباً) جس سے مسئلہ ہذا میں نظریہ اہل سنت کی صحت و صداقت کا ثبوت ملتا ہے۔

نوٹ:- یہ واقعہ عہد رسالت علی صاحبہا السلام کا ہے جب کہ اس کا کوئی ثبوت نہیں ہے کہ آپؐ نے حضرت خبیبؓ کے اس عمل کو مکروہ ناجائز یا بدعت قرار دیا ہو (ومن ادعیٰ فعلیہ البیان) جو اس امر کی دلیل ہے کہ آپؐ نے ان کے اس عمل کو برقرار رکھا لہذا یہ حدیث جاری عنوان میں دلیل نمبر ۵ کے تحت بھی رکھی جاسکتی ہے

فافہم —

حدیث ۶: احادیث صحیحہ کثیرہ میں ہے کہ رسول اللہؐ کی مسجد شریف کی چھت مبارک کھجور کی چھڑیوں کی تھی ۷-۸: جب بارش ہوتی تو گویا اندر ہی پرنا لے چل پڑتے اور نماز بھی مسجد شریف کے اندر پانی اور مٹی میں پڑھنی پڑتی (کما فی صحیح البخاری و مسلم وغیرہما)۔

أَقُولُ:- اس صورت میں صحابہ کرام کو جو تنگی کا سامنا کرنا پڑتا ہوگا و محتاج بیان نہیں پس اس امر کا داعیہ محرک اور سبب سخت ضرورت کی حد تک موجود تھا لیکن آپؐ نے اس کے باوجود مسجد کی چھت پختہ نہ بنوائی۔ بناء بریں اس کا پختہ کرنا گکھڑوی اصول کے مطابق بدعت سیئہ ہوا مگر اس کے باوجود حضرت فاروق اعظمؓ نے اپنے پاک دور خلافت میں اس کی تجدید کرائی لیکن اس کے ساتھ آپؐ نے یہ تنبیہ فرمائی کہ اسے رنگین بنانے سے احتیاط کی جائے مگر حضرت ذوالنورینؓ نے اپنے عہد مبارک میں اسے پھر سے بنوایا دیواریں اور ستون رنگ برنگے پتھروں کے بنوائے اور چھت ساکھو کی لکڑی کی بنوائی۔ بعض صحابہ کرام نے ان پر اس حوالہ سے اعتراض کیا تو انہوں نے یہ نہ فرمایا کہ میں خلیفہ راشد ہوں اس لیے مجھے ایسا کرنا جائز ہے بلکہ آپؐ نے اس کے مسجد کے تعمیر کرنے کی فضیلت میں وارد شدہ حدیث کے عموم و اطلاق سے استدلال کرتے ہوئے اس کے جواز پر روشنی ڈالی جو اس امر کی واضح دلیل ہے کہ ترک علی الاطلاق عدم جواز کو مستلزم نہیں بلکہ داعیہ اور محرک کے باوجود ترک بھی عدم جواز یا کراہت کی دلیل نہیں جس سے گکھڑوی کلیہ یکسر باطل قرار پاتا اور پیوند خاک ہو جاتا ہے نیز یہ کہ محض عدم فعل عدم جواز کی دلیل نہیں بلکہ نئے امر کو دلائل شرعیہ پر پیش کیا جائے گا سیدھا اس پر ناجائز ہونے کا فتویٰ لگا دینا درست نہیں ورنہ حضرت فاروق اعظمؓ اور حضرت عثمان غنیؓ اور ان کی ہاں میں ہاں

ملانے والے دیگر اصحاب کرام معاذ اللہ ثم معاذ اللہ ارتکاب بدعت کا الزام آئے گا جو قطعاً درست نہیں۔
صحیح بخاری کا حوالہ:-

چنانچہ صحیح بخاری (جلد ۶ صفحہ ۶۴) کتاب الصلوٰۃ باب بنیان المسجد طبع کراچی) میں ہے:
”امر عمر ببناء المسجد وقال اكن الناس من المطر واياك ان تحمر او تصفر“
یعنی حضرت عمر ؓ نے مسجد نبوی علیٰ صاحبہا السلام کو نئے سرے سے بنانے کا حکم دیا اور فرمایا کہ
اس سے میں لوگوں کو بارش سے بچا رہا ہوں نیز یہ تنبیہ فرمائی کہ اس میں سرخ اور زرد رنگ مت
لگاؤ۔ اھ

ایضاً: اسی (کے اسی جلد صفحہ کتاب و باب) میں حضرت عبداللہ بن عمر رضی اللہ عنہما سے مروی ہے: ان
المسجد کان علی عهد رسول ﷺ بالبن و سقفة الجريد و عمدہ خشب النخل فلم
يزد فيه ابو بكر شيئا وزاد فيه عمر و بناء على بينانه في عهد رسول الله ﷺ بالبن و الجريد
و اعداد عمدہ خشباً ثم غيره عثمان فزاد فيه زيادة كثيرة و بنى جداره بالحجارة المنقوشة
والقصه وجعل عمدہ من حجارة منقوشة و سقفة بالساج“ یعنی مسجد نبوی شریف رسول اللہ ﷺ
کے زمانہ اقدس میں کچی اینٹوں کی تھی اور اس کی چھت کھجور کی ٹہنیوں کی تھی جب کہ اس کے ستون
کھجور کے درختوں کے تھے حضرت ابو بکر صدیق ؓ نے اسے اس کی ہیئت پر یعنی ہمہ باقی رکھا اور اس
میں کسی قسم کی کوئی تبدیلی نہ کی۔ پھر حضرت عمر ؓ نے عہد نبوی علیٰ صاحبہ الصلوٰۃ کی بنیادوں پر نئے
سرے سے کچی اینٹوں اور کھجور کی ٹہنیوں سے بنایا اور اس کے ستون بھی حسب سابق کھجور کے
درختوں کے بنائے پھر حضرت عثمان ؓ نے اس کا نقشہ ہی بدل دیا اور اس میں بہت اضافے
فرمائے۔ اس کی دیواریں رنگارنگ ماربل کی بنوائیں انہیں چوننا وغیرہ سے پلاسٹر کر کے مضبوط بنوایا
اور اس کے ستون بھی پھول دار ماربل کے بنوائے اور اس کی چھت ساکھوی لکڑی کی بنوائی اھ

ایضاً: نیز اسی (کے اسی جلد صفحہ کتاب و باب من بنی مسجد) میں عبید اللہ خولانی سے مروی ہے:

”انه سمع عثمان بن عفان ؓ يقول عند قول الناس فيه حين بنى مسجد الرسول ﷺ
انکم اکثرتم وانی سمعت رسول الله ﷺ يقول من بنى مسجداً قال بکیر انه قال
یبتغى به وجه الله بنى الله له، مثله، فی الجنة“ اھ

رویت ہذا کے الفاظ ”عند قول الناس فيه“ کے تحت بحوالہ صحیح مسلم فتح الباری (جلد ۱ صفحہ ۶۳۸ طبع دارالذیان القاہرہ) میں بطریق حضرت محمود بن ابیہ انصاری رحمہ اللہ مرقوم ہے: لما اراد عثمان بناء المسجد كره الناس ذلك واحبوا ان يدعوه عليٰ هيبته“ اھ۔

یعنی حضرت عثمان رضی اللہ عنہ نے جب رسول اللہ صلی اللہ علیہ وسلم کی مسجد پاک کو نئے نقشہ پر بنانے کا ارادہ فرمایا تو (بعض دیگر) صحابہ کرام (وغیرہم) نے اس پر اعتراض کیا اور یہ خواہش ظاہر کی کہ اسے عہد نبوی والی صورت پر ہی باقی رکھیں تو آپ نے فرمایا تم لوگوں کی اعتراض بازی حد سے بڑھ گئی ہے جب کہ میں نے رسول اللہ صلی اللہ علیہ وسلم کو یہ فرماتے ہوئے سنا تھا کہ جس نے اللہ کی رضا کے لیے کوئی مسجد بنائی تو اللہ تعالیٰ اس کے لیے جنت میں محل بنائے گا۔ اھ

ابن بطل پھر حافظ ابن حجر کا قول:-

منقولہ بالا روایت ابن عمر رضی اللہ عنہما کے تحت حافظ ابن حجر عسقلانی نے ابن بطل وغیرہ کے حوالہ

سے لکھا ہے کہ:

”هذا يدل على ان السنة في ببناء المسجد القصد وترك الغلو في تحسينه فقد كان مع كثرة الفتح في ايامه وسعة المال عنده لم يغير المسجد عما كان عليه وانما احتاج الى تجديده لان جريد النخل كان قد نحر في ايامه ثم كان عثمان والمال في زمانه اكثر فحسنته بما لا يقتضى الزخرفة ومع ذلك فقد انكر بعض الصحابة عليه“

یعنی یہ حدیث اس بات کی دلیل ہے کہ تعمیر مسجد کے بارے میں مسنون طریقہ میانہ روی کا اختیار کرنا اور اس کی آرائشی و پیرائشی میں مبالغہ کرنے سے بچنا ہے کیونکہ حضرت عمر رضی اللہ عنہ نے اپنے زمانہ میں کثرت فتوحات اور مالی وسعت کے باوجود مسجد شریف کو اس کی سابقہ حالت سے نہ بدلا اور آپ نے صرف اس کی مرمت پر جس کی سخت ضرورت پڑ گئی تھی اکتفاء کیا کیونکہ ان کے عہد میں کھجور کی ٹہنیاں بوسیدہ ہو گئی تھیں۔ ان کے بعد حضرت عثمان آئے اور آپ کے زمانہ میں مال و دولت کی فراوانی ہوئی تو انہوں نے اسے زخرفہ (ممنوعہ) کی حد سے ہٹ کر آراستہ و پیراستہ کرایا اس کے باوجود بھی بعض صحابہ کرام رضی اللہ عنہ نے اس پر اعتراض کیا اھ۔ (جلد ۱ صفحہ ۶۳۲ طبع القاہرہ)۔

عبارت ہذا کی رو سے لکھنؤوی جماعت کی ماؤرن طرز کی بیشتر مساجد بہر حال بدعت قرار پاتی ہیں کیونکہ شراح حدیث کو بھی وہ راہ سنت میں بڑی اہمیت دیتے نظر آتے ہیں۔

ازالہ وہم:

رہی فتح الباری (جلد ۱ صفحہ ۶۴۴) میں یہ عبارت کہ ”ودخص فی ذلک بعضهم وهو قول الی حنیفۃ اذا وقع علی سبیل التعظیم (الی) وقال ابن المنیر الخ“ تو یہ لکھنؤوی صاحب کو سراسر مضرب ہے کیونکہ وہ داعیہ اور محرک کے ہونے کے باوجود ترک رسول ﷺ کو سراسر بدعت سیئہ قرار دے چکے ہیں۔ (راہ سنت صفحہ ۹۳، ۱۰۰ وغیرہ)۔ پس بر تقدیر تسلیم امام اعظم کا یہ قول بریلوی نظریہ کی تائید کرتا ہے کہ ترک علی الاطلاق کراہت یا عدم جواز کو مستلزم نہیں بلکہ اس سے نیز ابن المنیر کے قول سے قبہ جات مزارات اولیاء کرام رحمہم اللہ کے جواز پر بھی روشنی پڑتی ہے تو کیا یہ بھی انہیں گوارا ہے؟

حدیث ۹: احادیث صحیحہ کثیرہ میں ہے کہ رسول اللہ ﷺ اور حضرت ابوبکر صدیق حضرت عمر الفاروق رضی اللہ عنہما کے زمانہائے مقدسہ سے جمعہ کی ایک ہی اذان ہوتی تھی جو وقت خطبہ دی جاتی ہے ملاحظہ ہو [صحیح بخاری جلد ۱ صفحہ ۱۲۴، ۱۲۵ وغیرہ]۔

أقول:- داعیہ محرک اور سبب کے موجود ہونے کے باوجود جو کہ نماز جمعہ ہے آپ ﷺ اور شیخین کریمین رضی اللہ عنہما نے لوگوں کو جمع فرمانے کے لیے مزید اذان نہیں دلوائی لیکن حضرت سیدنا عثمان رضی اللہ عنہ نے اپنے دور میں اسے باقاعدہ سے جاری فرمایا پس لکھنؤوی صاحب کے حسب اصول حضرت ذوالنورین رضی اللہ عنہ نے معاذ اللہ ثم معاذ اللہ العیاذ باللہ اسی بدعت کا ارتکاب کیا جس کی مذمت میں انہوں نے اپنی نام کی راہ سنت لکھ جو ظاہر ہے صحیح نہیں پس اس سے بھی لکھنؤوی اصول کا قلع قمع ہو گیا اور یہ امر ایک بار پھر روز روشن کی طرح واضح ہو گیا کہ ترک اگرچہ داعیہ اور محرک و سبب کے باوجود بھی ہو ہرگز ہرگز کراہت و عدم جواز کو مستلزم نہیں۔

چنانچہ صحابی رسول حضرت سائب رضی اللہ عنہ فرماتے ہیں: ”فلما کان عثمان وکثر الناس زاد النداء الثالث علی الزوراء“۔ [صحیح بخاری جلد ۱ صفحہ ۱۲۴]

تھوڑا سا آگے ہے: ”ان الذی زاد التاذین الثالث یوم الجمعة عثمان بن عفان حسین

کثر اهل المدينة“۔ [جلد ۱ صفحہ ۱۲۴]

نیز اسی میں ہے: ”ان التاذین الثانی یوم الجمعة امر به عثمان حین کثر اهل المسجد

وكان التأذين يومئذ حين يجلس الامام“ - [جلد ۱ صفحہ ۱۲۵]

نیز اس میں اسی صفحہ (۱۲۵) پر ہے:

”فلما كان في خلافة عثمان وكنوا امر عثمان يوم الجمعة بالاذان الثالث فاذن به على الزوراء فثبت الامر على ذلك“ اھ۔ یعنی پہلے جمعہ کی اذان صرف وہی تھی جو قبل خطبہ امام کی منبر پر موجودگی کے وقت دی جاتی ہے لوگ جب بڑھ گئے تو حضرت عثمان بن عفان رضی اللہ عنہ نے مزید اذان کا اضافہ فرمایا پھر بعد کے ادوار میں اس پر عمل جاری ہو گیا۔ اھ حافظ ابن حجر فرماتے ہیں کہ حضرت عثمان نے یہ اذان دوسری نمازوں کی اذانوں پر قیاس کرتے ہوئے از روئے اجتہاد جاری فرمائی تھی ”وفيه استنباط معنى من الاصل لا يطله“ - [فتح الباری جلد ۲ صفحہ ۴۵۸]

حدیث ۱۰: حضرت ابن عمر اور اذان ثانی:-

امام ابن حجر فرماتے ہیں: وروی ابن ابی شیبہ من طریق ابن عمر قال الاذان الاول يوم الجمعة بدعة یعنی ابن ابی شیبہ کی روایت میں ہے حضرت ابن عمر نے حضرت عثمان کی جاری کردہ جمعہ کی پہلی اذان کو بدعت قرار دیا ملاحظہ ہو [فتح الباری جلد ۲ صفحہ ۴۵۸ طبع قاہرہ]

حافظ صاحب فرماتے ہیں:

فيحتمل ان يكون قال ذلك على سبيل الانكار ويحتمل انه يريد انه لم يكن في زمن النبي ﷺ وكل ما لم يكن في زمنه يسمى بدعة لكن منها ما يكون حسنا ومنها ما يكون بخلاف ذلك“۔ یعنی حضرت ابن عمر کے اس قول کا یہ معنی بھی ہو سکتا ہے کہ انہوں نے اسے واقعی بدعت مذمومہ کہا ہو اور یہ بھی ممکن ہے کہ اس معنی میں بدعت کہا ہو کہ وہ آپ ﷺ کے زمانہ اقدس میں نہ تھی جس سے اس کا مذموم ہونا ضروری نہیں کیونکہ بعض بدعتیں حسن اور بعض اس کے برعکس بھی ہوتی ہیں“ اھ۔ [فتح الباری جلد ۲ صفحہ ۴۵۸]

أقول:- یہ روایت اور حافظ صاحب کی عبارت گھمرونی نظریہ اور گھمرونی کلیۃ بدعت کے بوجہ سراسر باطل ہونے کی زبردست دلیل ہیں جسے کسی امر کے بدعت شرعیہ ہونے میں زمانہ کا حاکم نہ ہونا عدم فعل کا عدم جواز یا کراہت کو مستلزم نہ ہونا اور بعض بدعات کا حسن ہونا وغیرہانہ اس سے حدیث خیر القرون اور حدیث اتباع خلفاء راشدین کے محمل پر بھی روشنی پڑتی ہے جس پر مفصل بحث مصباح سنت جلد دوم میں گزر چکی ہے۔

اعلام:- بعض روایات سے مترشح ہوتا ہے کہ جمعہ کی اس پہلی اذان کے مروج حضرت فاروق اعظم ہیں حافظ ابن حجر فرماتے ہیں ”وقد توارثت الروایات ان عثمان هو الذی زاده فهو المعتمد“ یعنی بعض روایات میں اگرچہ یہ بات حضرت عمر کے حوالہ سے مذکور ہے لیکن بکثرت روایات اس پر ہیں کہ اسے حضرت عثمان نے جاری فرمایا تھا پس یہی لائق اعتماد ہے۔ [فتح الباری جلد ۲ صفحہ ۴۵۸]

تنبیہ:- اس اذان کو بعض اعتبارات سے اذان اول، بعض اعتبار سے اذان ثانی اور بعض اعتبارات سے اذان ثالث بھی کہا جاتا ہے پس اس مضمون کی روایات میں کوئی تعارض یا تصادم نہیں فافہم والیضالا حظ فتح الباری جلد ۲ صفحہ ۴۵۸]

حدیث ۱۱-۱۲:- یہ ایک حقیقت ثابتہ ہے کہ رسول اللہ ﷺ نے قرآن مجید کو یکجا کتابی شکل میں جمع نہیں فرمایا ہاں متفرق طور پر مختلف صحابہ کرام رضی اللہ عنہم کے پاس مکمل طور پر لکھا ہوا موجود تھا جب کہ اس داعیہ محرک اور سبب بھی موجود تھا۔ پس اسے کتابی شکل میں جمع کرنا لگھڑدی اصول کے مطابق بدعت مذمومہ اور ناجائز ہے مگر اس کے باوجود صحابہ کرام نے اسے یکجا فرمایا اور سب کے سب اس پر متفق ہو گئے کہ اگرچہ یہ کام رسول اللہ ﷺ نے نہیں کیا مگر اس کے باوجود قسم بخدا! یہ ہے بہت اچھا کام۔ حضرت صدیق اکبر اور فاروق اعظم رضی اللہ عنہما نے جب اس پر تبادلہ خیال فرمایا تو یہ لفظ حضرت فاروق اعظم نے ارشاد فرمائے پھر حضرت زید نے حضرت صدیق اکبر سے گفتگو کی تو حضرت صدیق کے یہ لفظ ارشاد فرمائے چنانچہ صحیح بخاری میں ہے:

”قال ابو بکر قلت لعمر کیف افعل شیئا لم یفعله رسول ﷺ فقال عمر هو والله خیر (الی) قلت کیف تفعلان شیئا لم یفعله النبی ﷺ فقال ابو بکر هو والله خیر“ ولفی رواۃ کیف نفعلون شیئا لم یفعله رسول اللہ ﷺ قال هو والله خیر۔“ [ملاحظہ ہو جلد ۲ صفحہ ۶۷۶ کتاب التفسیر باب قوله لقد جاءکم رسول من انفسکم الخ نیز جلد ۲ صفحہ ۷۳۵ کتاب فضائل القرآن باب جمع القرآن۔ نیز جلد ۲ صفحہ ۱۰۶ کتاب الاحکام باب ما يستحب للکاتب۔ اسی طرح صحیح مسلم جلد صفحہ کتاب وغیرہ میں بھی ہے۔ نیز ملاحظہ ہو مشکوٰۃ عربی صفحہ ۱۹۳] بہر حال یہ حدیث اس امر کی واضح دلیل ہے کہ عدم فعل کے عدم جواز کو مستلزم نہ ہونے نیز اس پر کہ بہت سے کام ایسے بھی ہیں کہ جو رسول اللہ ﷺ نے نہیں کیے لیکن بہت اچھے اور نیک کام تمام صحابہ کرام کا اجماع ہے نیز

اس پر بھی کہ کسی امر بدعت ہونے نہ ہونے میں کسی زمانہ کا کوئی تعلق نہیں بلکہ اس کے لیے شرعی اصولوں کو دیکھا جاتا ہے ورنہ صدیق اکبر حضرت عمرؓ سے اور حضرت زید حضرت ابوبکرؓ سے یہ بحث کرنے کی بجائے کہ آپ وہ کام کیونکر کریں گے جو رسول اللہ ﷺ نہیں کر گئے سیدھا کہہ دیتے ہم صحابہ کیا خلفاء راشدین ہیں اس لیے اس میں کچھ حرج نہیں ہے۔ اس کی کچھ بحث مصباح سنت جلد دوم میں بھی گزر چکی ہے۔

عہد صدیقی میں یہ جمع قرآن متفرق لغات عرب پر مشتمل تھا۔ پھر امیر المؤمنین حضرت عثمان غنیؓ کے دور میں جب کچھ لوگوں کو اختلاف قرأت کی بناء پر اختلاف کرتے دیکھا گیا تو رسول اللہ ﷺ کے اسرار و رموز کے امین حضرت حذیفہ بن یمان رضی اللہ تعالیٰ عنہ نے حضرت ذوالنون کی خدمت میں عرض کی: یا امیر المؤمنین ادرك هذه الامة قبل ان يختلفوا في الكتاب اختلاف اليهود والنصارى "اے امیر المؤمنین اس امت کو سنبھال لے اس سے قبل کہ وہ اللہ کی کتاب میں یہود و نصاریٰ جیسے اختلاف کا شکار ہو جائے۔ پس حضرت امیر المؤمنین نے حضرت زید بن ثابت سمیت چار حضرات کی سربراہی میں پہلے جمع کردہ مصحف شریف کو سامنے رکھ کر نئے سرے لغت قریش پر اس کو علیحدہ صحیفہ میں لکھوایا اور اس کے مختلف نسخے اطراف و اکناف میں ارسال فرمائے (جواب سارے عالم میں موجود ہے) ملخصاً ملاحظہ ہو [صحیح بخاری جلد ۲ صفحہ ۴۶۷ کتاب فضائل القرآن باب جمع القرآن۔ نیز مشکوٰۃ صفحہ ۱۹۳]

یہ حدیث بھی اس بات کی دلیل ہے کہ حضرت عثمانؓ نے ایسا کام کیا جو رسول اللہ ﷺ تو کجا حضرت ابوبکر اور حضرت عمر رضی اللہ عنہما بھی نہیں کر گئے تھے جب کہ اس کا داعیہ اور محرک بھی ان سے پہلے کے ادوار میں موجود تھا۔ لہذا یہ بھی آفتاب نصف النہار کی طرح اس امر کی روشن دلیل ہے کہ ترک یا عدم فعل مطلقاً کراہت یا عدم جواز کو مستلزم ہو یہ کلیہ بالکل غلط ہے۔ پس اس سے لگھڑوی کلیہ پاش پاش ہو گیا اور اس کی دھجیاں فضا میں بکھر گئیں اور اس کے پر فچے اڑ گئے اور تانا بانا ادھر کر ریزہ ریزہ ہو گیا ورنہ حضرت امیر المؤمنین ذوالنورین اور لغت قریش پر قرآن کو جمع کرنے والے نیز ان کی ہاں میں ہاں ملانے والے تمام صحابہ کرام پر معاذ اللہ ارتکاب بدعت کا الزام آئے گا جس کا از حد غلط ہونا کچھ محتاج بیان نہیں۔

حدیث ۱۳: حضرت امیر المؤمنین فاروق اعظمؓ نے یہ ہدیت کدائی نماز تراویح کو مروج کر کے فرمایا: نعم البدعة هذه "کیا خوب بدعت ہے یہ اھ۔ صحیح بخاری جلد ۲ صفحہ ۲۶۹ کتاب الصوم۔ یہ بھی ناخن فیہ کی عمدہ دلیل ہے ولا تنحی۔

حدیث ۱۴: ابو داؤد (جلد ۱ صفحہ ۷۷ کتاب الصلوٰۃ) میں ہے حضرت بلال ؓ فجر کی اذان دینے سے پہلے ہمیشہ یہ کلمات کہتے تھے اللھم انی احمدک واستعینک علی قریش ان یقیموا دینک اھ یہ بھی پیش نظر موضوع سے گہرا تعلق رکھتی ہے۔

تمتہ دلیل نمبر: ۶

علاوہ ازیں حسب ذیل ملے جلے واقعات بھی ماخذ فیہ کی دلیل ہیں۔ چنانچہ:

- چنانچہ حضرت اویس قرنی ؓ کے بارے میں منقول ہے کہ آپ پوری رات رکوع میں گزار دیتے۔
 - نیز عامر بن عبد اللہ جو کہ عباد میں سے تھے نے اپنے اوپر لازم کیا تھا کہ روزانہ ایک ہزار رکعت نفل پڑھیں (فرض علی نفسه فی کل یوم الف رکعة)۔
 - امام شافعی ہر سال رمضان شریف میں نفل میں قرآن مجید کے ساٹھ ختم فرماتے تھے۔
 - امام احمد بن حنبل روزانہ ایک سو پچاس رکعت نفل پڑھتے تھے۔
 - سعد بن ابراہیم روزانہ روزہ رکھتے اور قرآن مجید کا ایک ختم کرتے تھے۔
- (هذا کله فی حلیۃ الاولیاء للامام ابی نعیم)

- جامع الترمذی (جلد ۲ صفحہ ۷۷ طبع دہلی) میں ہے کان عمیر بن ہانی یصلی کل یوم الف رکعة ویسبح مائة الف تسبیحة یعنی عمر بن ہانی کا معمول تھا کہ وہ روزانہ ایک ہزار رکعت نفل اور ایک لاکھ بار تسبیح پڑھتے تھے۔

- حلبی کبیر (صفحہ ۴۰ طبع لاہور نیز فتاویٰ قاضی خاں اور طحاوی علی المراقی وغیرہما) میں ہے: عن ابی حنیفۃ الہ کان یتختم فی شہر رمضان احدی وستین ختمۃ ثلاثین فی اللیلۃ وثلاثین فی الایام وواحدۃ فی التراویح وبعثہ انہ صلی ثلاثین سنۃ الفجر بوضوء العشاء..... والمشہور عنہ انہ صلاھا کذا لک اربعین سنۃ اھ۔

”یعنی حضرت امام اعظم ابو حنیفہ ؓ کے بارے میں مروی ہے کہ آپ ماہ رمضان میں اکٹھ ختم قرآن فرماتے تھے (یعنی جب کہ رمضان المبارک ۳۰ ایام کا ہوتا) تیس ختمات رمضان شریف کی راتوں اور تیس اس کے دنوں اور ایک تراویح میں اور ایک روایت میں ہے آپ کے متعلق یہ بھی ہے کہ آپ نے تیس سال اور مشہور روایت کے مطابق پورے چالیس سال مسلسل اسی طرح سے

گزارے کہ آپ نے فجر کی نماز عشاء کے وضو سے ادا فرمائی اھ

(هَذَا وَمِثَالُ ذَلِكَ لَا تَحْصِي وَلَا تَعَدُّ وَالْحَمْدُ لِلَّهِ لَا حُدَّ)

دلیل نمبر ۷: مانحن فیہ کی مزید دلیل یہ ہے کہ ائمہ شان میں سے کسی نے بھی سنت کی تشریف میں ”ترک“ کو شامل فرماتے ہوئے یوں نہیں کہا ”ہی قوله وفعله وسكوته وتركه“۔
دلیل نمبر ۸: نیز کسی امر کے حرام ہونے کی دلیل کے لیے ضروری ہے کہ:

۱ نہی کا صیغہ وارد ہو جیسے لا تقربوا الزنا

۲ حرام وغیرہ کہہ کر اس سے منع فرمایا گیا ہو جیسے حرمت علیکم المیتہ اور

۳ یا اس کے کرنے کی مذمت اور عذاب کی دھمکی ہو جیسے لیس منا من ضرب الخدود الخ جب کہ ترک ان تینوں میں سے نہیں پس وہ عدم جواز کو مستلزم نہ ہوا۔ واللہ الحمد
دلیل نمبر ۹:-

کسی امر کو ناجائز یا مکروہ کہنا اس پر حکم لگانا ہے جب کہ حکم کے ذرائع چار ہیں۔ قرآن حدیث اجماع اور قیاس۔ ترک ان میں سے کوئی نہیں پس یہ دلیل نہ ہوا۔
دلیل نمبر ۱۰:-

ترک تحریم کے علاوہ کا بھی محتمل ہوتا ہے بلکہ ترک کا محض برہنہ تحریم ہونا ثابت ہی نہیں اور قاعدہ ہے ”مادخله الاحتمال سقط به الاستدلال“۔ احتمال کے آنے سے استدلال باطل ہو جاتا ہے۔
دلیل نمبر ۱۱:-

ترک اصل ہے کیونکہ وہ عدم فعل ہے جب کہ عدم اصل اور فعل امر طاری ہے اور اصل کسی حکم پر دلالت نہیں کرتی نہ لفظ نہ شرعاً۔ پس ترک کا مستلزم کراہت یا حرمت ہونا صحیح نہ ہوا۔
دلیل نمبر ۱۲:-

قاعدہ مسلمہ ہے کہ عام اپنے عموم پر اور مطلق اپنے اطلاق پر رہے گا نیز عموم و اطلاق نصوص سے استدلال کا درست و صحیح ہونا اصولی طور پر سب کے ہاں مسلم ہے اور کم از کم یہ کہ تحقیقی امر یہی ہے جس کی ایک مثال یہ ہے کہ حضرت عبداللہ بن مسعود رضی اللہ عنہ نے آیت کریمہ وما اتاکم الرسول فخذوه وما نہاکم عنہ فانتهوا کے عموم سے استدلال فرماتے ہوئے رسول اللہ صلی اللہ علیہ وسلم کے فرامین کو فرامین قرآن قرار دیا ملخصاً ملاحظہ ہو

۱ صحیح بخاری جلد ۲ صفحہ ۷۸، ۷۹ و غیرہ) مزید بہت کچھ آ رہا ہے۔

پس اگر ترک اور عدم فعل عدم جواز کو مستلزم ہوں تو اصول فقہ کی عام و مطلق والی فصول میں عموم و اطلاق کے لائق احتجاج ہونے کا پہلو بے کار محض ہو کر رہ جائے گا جو درست نہیں۔ یہ بھی گکھڑوی نظریہ (بحث فیہا) کے بطلان کی دلیل ہے۔ خود گکھڑوی صاحب نے بھی اپنی نئی کتاب ایضاح سنت میں روایت بذاکو استناداً نقل کیا ہے۔

دلیل نمبر ۱۲:-

احکام علی التحقیق گیارہ ہیں۔ پانچ جانب ترک میں (حرام، مکروہ تحریمی، اساءت، مکروہ تنزیہی اور خلاف اولیٰ)۔ پانچ جانب فعل میں (فرض واجب، سنت، موکدہ، سنت غیر موکدہ اور مستحب یا مندوب)۔ ان سب کے درمیان ”مباح“ ہے (کما حققہ الامام اعلیٰ حضرت فی فتاواہ) بالفاظ دیگر خصوصی دلیل سے حسب مرتبہ ان دسوں میں سے کوئی ہوگا اور خصوصی دلیل کی نہ ہونے کی صورت میں مباح ہوگا۔ اگر ترک کو یا عدم فعل کو مستلزم کراہت یا حرمت گردانا جائے تو یہ مباح بھی کسی مرض کی دوا نہ رہے گا اور بے کار محض ہو کر رہ جائے جو درست نہیں۔ یہ بھی مانکن فیہ کی دلیل ہے۔

دلیل نمبر ۱۳:-

ائمہ شان نے بدعت کی تعریف میں ”ترک“ کا اعتبار فرمانے کی بجائے صورتہ نئے امر کو قواعد شرعیہ پر پیش کرنے کی تصریح فرمائی۔ یہ بھی مسلک اہل سنت کی مؤید ہے۔ چنانچہ خود گکھڑوی صاحب نے اس سلسلہ کی فتح الباری شرح البخاری کی ایک عبارت کو نقل کر کے اس کا اردو ترجمہ کیا ہے کہ: تحقیق یہ ہے کہ اگر بدعت، شریعت کی کسی پسندیدہ دلیل کے تحت داخل ہے تو وہ بدعت حسنہ ہوگی اور اگر وہ شریعت کی کسی غیر پسندیدہ دلیل کے تحت داخل ہے تو وہ بدعت قبیحہ ہوگی ورنہ مباح ہوگی۔ [راہ سنت صفحہ ۹۹]

ع مدعی لاکھ پہ بھاری ہے گواہی تیری۔

دلیل نمبر ۱۵:-

ائمہ شان نے تو لا و فعلاً تصریحات بھی فرمائی ہیں کہ ترک یا عدم فعل، کراہت یا عدم جواز کو مستلزم نہیں۔ بعض مثالیں بطور نمونہ حسب ذیل ہیں:

المواہب اللدنیہ میں ہے:

”الفعل يدل على الجواز وعدم الفعل لا يدل على المنع“ یعنی کسی کام کا کر کے دکھانا تو اس کے جواز کی دلیل ہے لیکن نہ کرنا اور جھوڑ دینا ضروری نہیں کہ اس کے ناجائز ہونے کی بناء پر ہو [اقامة القيامة صفحہ ۴۱ مؤلفہ اعلیٰ حضرت رحمہ اللہ]

نیز حضرت امام الحدیث شاہ عبدالعزیز محدث دہلوی رحمۃ اللہ علیہ فرماتے ہیں: نہ کردن چیزے دیگر است و منع فرمودن چیزے دیگر یعنی نہ کرنا اور چیز ہے اور منع کرنا چیزے دیگر ہے (اقامة القيامة صفحہ ۴۱ بحوالہ ثناء عشریہ)۔

نیز در مختار میں ہے ”و مستحبہ فی کل اوقات الامکان“ یعنی ہر ممکن وقت میں درود شریف پڑھنا مستحب ہے۔ [جلد ۱ صفحہ ۳۸۳ برہامش رد المحتار طبع کوئٹہ]

اس کے تحت علامہ شامی نے فرمایا: ”ای حیث لا مانع“ یعنی در مختار کی اس عبارت کا مفہوم یہ ہے کہ جہاں جہاں کوئی مانع شرعی نہ ہو وہاں وہاں درود شریف پڑھنے کی شرعی حیثیت یہ ہے کہ وہ مستحب ہے۔ (رد المحتار جلد ۱ صفحہ ۳۸۳ طبع کوئٹہ)۔

اسی طرح البحر الرائق جلد ۱ صفحہ ۳۲۸ طہطاوی علی المراقی صفحہ ۲۱۹ میں بھی ہے۔

نیز امام ابن الہمام رقم طراز ہیں: ”عدم النقل لا ینفی الوجود“ یعنی منقول نہ ہونا سرے سے مفقود ہونے کو لازم نہیں۔ [فتح القدر جلد ۱ صفحہ ۱۱۲]

علامہ سید محمود آلوسی بغدادی حنفی ارقام فرماتے ہیں! عدم الذکر لا یدل علی عدم الوجود ذکر نہ ہونا سرے سے نہ ہونے کی دلیل نہیں [تفسیر روح المعانی پ ۳ صفحہ ۱۳۵ طبع مصر]

علاوہ ازیں مستحب کی تعریف کی ہمارے فقہاء کرام رحمہم اللہ کی وہ جملہ عبارات جن میں یہ مصرح ہے کہ مستحب ہونے کے لیے کر کے دکھانا ضروری نہیں بلکہ ترغیب بھی کافی ہے۔ ما نحن فیہ کی دلیل ہیں۔ چنانچہ محقق علی الاطلاق ابن ہمام کی تالیف منیف ”التحریر“ کے حوالہ سے رد المحتار میں ہے: ”و ما لم یواظب علیہ مندوب و مستحب وان لم یفعلہ بعد ما رغب فیہ“ یعنی جس امر پر آپ ﷺ نے مواظبت نہ فرمائی ہو وہ مندوب اور مستحب ہے۔ اسی طرح جو کام آپ نے بالکل نہ کیا البتہ اس کے کرنے کی ترغیب دی ہو تو وہ بھی مندوب و مستحب ہے [جلد ۱ صفحہ ۸۷]

اقول:۔ یعنی مستحب کی دو قسمیں ہیں: (۱) اکثر چھوڑا کبھی کیا اور ترغیب بھی دی ہو اور (۲) صرف ترغیب دی

ہوا اگرچہ خود نہ کیا ہو۔ فافہم۔

نیز فقہاء کی وہ عبارات جو سنت کی تعریف کے متعلق ہیں جن میں ”ترک احیاناً“ کا ذکر ہے بھی ہمارے اس موقف کی دلیل ہیں چنانچہ التحریر کے حوالہ سے علامہ ابن عابدین رقم طراز ہیں ”ان ما واطب علیہ مع ترک ما بلا عذر سنة“ یعنی جو کام آپ ﷺ نے اکثر کیا اور بلا عذر کبھی کبھی ترک بھی فرمایا ہو وہ سنت ہے [رد المحتار جلد ۱ صفحہ ۸۷]

نیز مسئلہ تحویب اور زبان سے نماز کی نیت اور دعا بعد نماز بخگانہ نیز صلوٰۃ و سلام عند الاذان وغیرہا کے متعلق عبارات فقہاء بھی اس کی مؤید ہیں جو آئندہ سطور میں عنقریب (گنگہ بروی دلائل کے جواب میں) آ رہی ہیں۔ انشاء اللہ تعالیٰ۔

دلیل نمبر ۱۶ (تصریحات مسلم اکابر و بزرگان گنگہ بروی صاحب) :-

اس عنوان کے حوالہ جات کی فہرست و تفصیل از حد طویل ہے جب کہ احصاء بھی مقصود نہیں صرف عنوان کو تشہید تکمیل ہونے سے بچاتے ہوئے قدر کفایت پر اکتفاء کرنا ہے اس لیے مالا یدرک کلمہ لا یرک کلمہ کے پیش نظر اس کی کچھ مثالیں حسب ذیل ہیں :-

زبان سے نماز کی نیت ثابت نہیں مگر جائز بلکہ مستحسن بلکہ مستحب بلکہ سنت ہے

مولوی خلیل احمد انیٹھوی دیوبندی سے :-

چنانچہ گنگہ بروی صاحب کے پیش رو مولوی خلیل احمد انیٹھوی دیوبندی نے لکھا ہے کہ :-

”اور نیت کا لفظ جو بدعت نہ ہوا تو اس کی دلیل جواز کی موجود ہے کہ حج میں تلفظ لسان حدیث میں وارد ہے اور نیت قلبی کو کہ فرض ہے اس سے قوۃ بلکہ بعض وقت بدوں اس کے حاصل ہی نہیں ہوتی لہذا ملحق بالسنۃ ہوگی۔“ اھ بلفظہ ملاحظہ ہو [برائین قاطعہ صفحہ ۷۷ صفحہ ۷۸ طبع دارالاشاعت کراچی]

أقول :- عبارت ہذا میں انیٹھوی صاحب نے کسی صریح معیاری دلیل کے قائم کیے بغیر زبان سے نماز کی نیت کو جائز ہی نہیں ملحق بالسنۃ بھی قرار دیا ہے۔ جو نام کی دلیل پیش کی ہے وہ خود گنگہ بروی معیار اور دیوبندی اصول سے ہٹ کر ہے نہ وہ قرآن ہے نہ حدیث نہ اجماع۔ صرف قیاس پیش کیا ہے اور وہ بھی کسی امام مجتہد کا

نہیں بلکہ ان کا اپنا قیاس ہے جسے محققین فقہاء احناف قیاس مع الفارق قرار دے چکے ہیں (کما فی رد المحتار وغیرہ من معتمدات الاسفار)۔ پھر نیت قلبی کو شرط کی بجائے ”فرض“ کہنے سے جو ایٹھوی صاحب کی کمالی فقاہت ٹپک رہی ہے وہ بھی روز روشن کی طرح عیاں ہے۔

مولوی اشرف علی تھانوی سے:-

لکھنؤی صاحب کے حکیم الامت تھانوی صاحب نے خواتین کو درس دیتے ہوئے لکھا ہے کہ:
 ”اگر زبان سے نیت کہنا چاہے تو اتنا کہہ لینا کافی ہے نیت کرتی ہوں میں آج کے ظہر کے فرض کی اللہ اکبر۔ یا نیت کرتی ہوں ظہر کی سنتوں کی ”اللہ اکبر“ ملاحظہ ہو [بہشتی زیور صفحہ ۳۴ طبع کراچی]

موصوف نے مزید لکھا ہے:-

”سنتِ حقیقیہ و بدعتِ حقیقیہ جمع نہیں ہو سکتیں لیکن بدعتِ صوریہ سنتِ حقیقیہ کے ساتھ جمع ہو سکتی ہے۔ چنانچہ تلفظِ بنیۃ الصلوٰۃ کو درست کہا گیا ہے بعض معانی کے اعتبار سے کہ وہ معنی ایک قسم ہے سنتِ حقیقیہ کی اور بدعت بھی کہا گیا ہے بعض معانی سنت کے مقابلہ کے اعتبار سے اسی لیے حلیہ کی عبارت میں اس کو بدعت مان کر حسن کہا گیا ہے“۔ اھ ملاحظہ ہو [بوادر التواد صفحہ ۷۷۸ نیز تحفۃ العلماء جلد ۲ صفحہ ۱۲۵ بحوالہ بوادر مؤلف مفتی محمد زید دیوبندی آف انڈیا]

مولوی عبدالشکور کا کوروی اور مفتی محمد شفیع دیوبندی سے:-

نیز لکھنؤی صاحب کے ایک اور پیش رو مولوی عبدالشکور کا کوروی دیوبندی نے لکھا ہے:-
 ”زبان سے کچھ کہنا نیت ہی نہیں۔ نبی ﷺ اور صحابہ کا یہ دستور تھا _____ بعض افاضل نے اس کو بدعت حسنہ لکھا ہے _____ عربی زبان کو تخصیص نہیں جس زبان کو سمجھتا ہو اسی زبان میں نیت کے الفاظ کہے“ اھ بلفظ ملخصاً ملاحظہ ہو [علم الفقہ صفحہ ۴۰۹ طبع کراچی]

نوٹ:- لکھنؤی صاحب کے ایک اور پیش رو اور ان کی بعض کتب کے مصدق و مقرظ مفتی محمد شفیع دیوبندی خلیفہ مجاز تھانوی صاحب نے مؤلہ بالا کتاب اور اس کے مؤلف کی ان الفاظ میں توثیق کی ہے:-
 ”بہترین کتاب ہے اس کے مستند اور معتبر ہونے کے لیے تو خود حضرت مصنف کا اسم گرامی کافی ضمانت ہے“۔ [علم الفقہ صفحہ ۳]

مدرسہ دیوبند کے مفتی اول وغیرہ سے:-

گھمڑوی صاحب کی تعلیم گاہ مدرسہ دیوبند (انڈیا) کے پہلے مفتی، مفتی عزیز الرحمن عثمانی دیوبندی

سے پوچھا گیا کہ:

”آیا تلفظ بہ نیت نماز بدعت است؟“ (یعنی کیا نماز کی نیت زبان سے کرنا بدعت ہے؟)

تو اس کے جواب میں انہوں نے لکھا:-

”تلفظ بہ نیت نماز بدعت نیست“ (یعنی زبان سے نماز کی نیت کرنا بدعت نہیں)۔

مزید اس کے بارے میں لکھا ہے کہ:-

”مستحب ہے۔ فقہاء کرام نے مستحب لکھا ہے۔“

اس کے حواشی میں درمختار اور رد المحتار کے حوالہ سے مفتی ظہیر دیوبندی نے لکھا ہے:-

”مستحب هو المختار وقيل سنة يعني احبه السلف اوسنة العلماء اذ لم ينقل عن المصطفى ولا الصحابة ولا التابعين بل قيل بدعة نقله في الفتح وقال في الحلية ولعل الاشبه انه بدعة حسنة. فلا جرم انه ذهب في المبسوط والبدایة والكافي الى انه ان فعلیه لیجمع عزيمة قلبه فحسن“۔ اھ

یعنی زبان سے نماز کی نیت کرنے کے بارے میں مختار یہ ہے کہ مستحب ہے اور ایک قول یہ ہے کہ سنت ہے اور اس کا بھی معنی یہ ہے کہ سلف نے اسے پسند فرمایا ہے یا یہ کہ وہ علماء اسلام کی سنت ہے کیونکہ زبان سے نیت کرنا نہ تو مصطفیٰ ﷺ سے منقول ہے اور نہ صحابہ کرام سے ثابت ہے نہ تابعین عظام سے۔ بناء بریں بعض نے اسے بدعت قرار دیا ہے جیسا کہ فتح القدیر میں نقل کیا ہے جب کہ حلیہ میں ہے کہ شبہ یہ ہے کہ بدعت حسنہ ہے (سیدہ نہیں) بہر حال المبسوط البدایہ اور الکافی میں یہ اختیار فرمایا گیا ہے کہ اگر دل کو حاضر کرنے کی غرض سے زبان سے نیت کے الفاظ کہے تو بہت خوب ہے۔ اھ ملاحظہ ہو [فتاویٰ دیوبند جلد ۲ صفحہ ۱۴۷ مع حاشیہ نمبر ۲ صفحہ ۱۴۸ مع حاشیہ نمبر ۳ سوال نمبر ۲۳۶، ۲۳۹، ۲۴۰ طبع مکتبہ امدادیہ ملتان]

مروجہ دعا بعد از نماز مجکانہ ثابت نہیں مگر ہے درست اور مستحسن بلکہ مستحب

شیخ محقق پھر بھوپالی اور مفتی کفایۃ اللہ سے:-

لکھنؤی صاحب کے حکیم الامت تھانوی کے معتمد خاص نواب صدیق خاں بھوپالی نیز ان کے پیش رو مفتی کفایت اللہ دہلوی دیوبندی نے حضرت شاہ عبدالحق محقق دہلوی رحمہ اللہ تعالیٰ کی کتاب شرح سفر السعادة وغیرہ کے حوالہ سے استناداً لکھا ہے:-

”ایں دعا کہ ائمہ مساجد بعد از سلام مے کنند و مقتدیاں آمین آمین مے گویند چنانچہ الآن در دیار عرب و عجم متعارف است از عادت پیغمبر ﷺ نبود دریں باب بیچ حدیث ثابت نشدہ و بدعتی است مستحسن“ یعنی یہ دعا جو ائمہ مساجد نماز کا سلام پھیرنے کے بعد کرتے اور مقتدی آمین آمین کرتے رہتے ہیں جیسا کہ دور حاضر میں عرب و عجم کا معمول ہے رسول اللہ ﷺ کا معمول نہ تھی اور اس کے بارے میں کوئی ثابت شدہ حدیث وارد ہوئی ہے اس کے باوجود یہ ایک اچھی بدعت ہے (ناجائز نہیں) اھ [مسک الختام جلد المہو فالی صفحہ ۳۸۳ طبع سانگلہ ہل۔ التفاسیر المرغوبہ لکفایۃ اللہ صفحہ ۲۰۱۸]

صدر مدرسہ دیوبند مولوی انور شاہ کشمیری صاحب سے:-

نیز لکھنؤی صاحب کے ایک اور پیشوا مولوی انور شاہ کشمیری صاحب صدر مدرسہ دیوبند کا کہنا ہے

کہ:-

”واعلم ان الادعية بهذا الهيئة الكذائية لم تثبت عن النبي ﷺ ولم يثبت عنه رفع الايدي دابر الصلوات في الدعوات الا اقل قليل ومع ذلك وردت ترغيبات قولية والامر في مثله ان لا يحكم عليه بالدعة فهذا الادعية في زماننا ليست بسنة بمعنى ثبوتها عن النبي ﷺ وليست ببدة بمعنى عدم اصلها في الدين“ یعنی یقین مایہ کہ یہ دعائیں جو بہ ہیئت کذائیہ ہمارے دور میں کی جاتی ہیں وہ نبی ﷺ سے ثابت نہیں ہیں اور نہ ہی نماز کے بعد کی جانے والی ان دعاؤں میں ہاتھ اٹھانے ثابت ہیں مگر اقل قليل البتہ تو لی روایات میں ان کی ترغیبیں آئی ہیں جب کہ اس جیسے امور میں حکم یہ ہے کہ انہیں بدعت نہ کہا جائے پس

ہمارے زمانے کی یہ دعائیں نہ تو اس میں سنت ہیں کہ وہ نبی سے ﷺ ثابت ہوں اور نہ وہ اس معنی میں بدعت ہیں کہ ان کی کوئی اصل شرعی نہ ہو۔ اھ ملاحظہ ہو [فیض الباری جلد ۲ صفحہ ۱۶ طبع ڈابھیل]

اقول :- مقتداء گھڑوی کشمیری صاحب کی یہ عبارت اپنے اس مفہوم میں واضح ہے کہ ترک اور عدم فعل عدم جواز کو مستلزم نہیں نیز کسی امر کی اصل کے ثابت ہونے کے بعد اس کی جدید ہیئت کذائیہ کی بناء پر اس پر بدعت ہونے کا فتویٰ لگا دینا بھی صحیح نہیں نیز یہ کہ سنت نہ ہونا بھی عدم جواز کو مستلزم نہیں۔ نیز یہ کہ عموم و اطلاق نصوص سے ثبوت بھی جواز و استحباب کے لیے کافی ہوتا ہے جس سے بیشتر معمولات اہل سنت (جیسے صلوٰۃ و سلام عند الاذان اور دعا بعد نماز جنازہ وغیرہما جن کا جواز و استحباب عموم و اطلاق آیات و احادیث سے ثابت ہے) کے درست اور جائز ہونے اور ان کی بدعت سیئہ نہ ہونے کو امان لیا گیا ہے۔ نیز یہ بھی تسلیم کر لیا گیا ہے کہ کسی امر کے جواز و استحباب کے لیے دلیل خاص کا ہونا بھی ضروری نہیں بلکہ اس کے لیے شارع کا ہلکا سا اشارہ بھی کافی ہوتا ہے (ﷺ) والحمد للہ علیٰ ذلک — مزید سنئے:

مفتی کفایت اللہ دہلوی دیوبندی سے :-

گھڑوی صاحب کے مقتداء اور مفتی اعظم مولوی کفایت اللہ دہلوی صاحب نے شیخ محقق رحمہ اللہ تعالیٰ کی ابھی کچھ پہلے نقل کردہ عبارت پر تبصرہ کرتے ہوئے لکھا ہے کہ:

”دوم یہ کہ شیخ کی مراد یہ ہو کہ ہاتھ اٹھانا اور آمین آمین کہا ثابت نہیں؟ تو اس کا جواب یہ ہے کہ احادیث میں اس کا ذکر نہ ہونا کہ اس دعا میں آپ ہاتھ اٹھاتے تھے اس بات کی دلیل نہیں ہے کہ ہاتھ نہیں اٹھاتے تھے کسی شے کا ذکر نہ ہونے سے اس کا عدم لازم نہیں فان عدم الثبوت لا يستلزم ثبوت العدم وهذا ظاهر جداً جیسا کہ روایات سے یہ ثابت نہیں ہوا کہ ہاتھ اٹھاتے تھے اسی طرح یہ بھی کسی روایت میں نہیں کہ ہاتھ نہیں اٹھاتے تھے اور جب کہ اس کا لحاظ کیا جائے کہ ہاتھ اٹھانا مطلق دعا کے آداب میں سے ہے تو ہاتھ اٹھانے کی ترجیح ثابت ہوتی ہے۔“ اھ ملاحظہ ہو [الفائس المرغوبہ فی الدعاء بعد الصلوٰۃ المکتوبہ صفحہ ۱۹ طبع محضرو]

نیز اسی کے صفحہ ۲۰ پر کچھ عمومی اور اطلاقی روایات کے پیش کرنے کے بعد لکھا ہے :-

”یہ روایات اس بات پر دلیل واضح ہیں بالخصوص پہلی روایت کہ آنحضور ﷺ دعا مانگنے کے وقت

ہاتھ اٹھاتے تھے اور یہ اپنے عموم کی وجہ سے فرضوں کے بعد کی دعاء کو بھی شامل ہے اور یہی رائج ہے۔ مولانا عبدالحی لکھنوی سہ ماہیہ میں بعد اٹھس بیان کے کہ اس دعاء میں ہاتھ اٹھانا صراحتہ ثابت نہیں، تحریر فرماتے ہیں:-

”الا انه لم يندب اليه في مطلق الدعاء استجابة العلماء في خصوص هذا الدعاء ايضاً“، یعنی چونکہ مطلق دعاء میں ہاتھ اٹھانے کو فرمایا گیا ہے تو علماء نے اس دعاء (یعنی فرضوں کے بعد کی دعا) میں ہاتھ اٹھانے کو مستحب کہا ہے۔“ اھ بلفظہ۔

نیز اسی میں صفحہ ۴۰ پر لکھا ہے: نوافل کے بعد دعاء کرنا حضور ﷺ و صحابہ و تابعین سے منقول نہیں ومن ادعى فعلية البيان لهذا مباح ہے، مسنون نہیں اھ بلفظہ۔

أقول:- گنگھڑوی صاحب کے مفتی اعظم کی یہ عبارت موصوف کے راہِ سنت کے پورے منصوبے کو خاک میں ملا دینے کے لیے کافی ہے کیونکہ ”ذکر نہ ہونے سے عدم لازم نہیں“۔ ”عدم الثبوت لا يستلزم ثبوت العدم“ ”ہاتھ اٹھانے کا ذکر نہیں تو نہ اٹھانے کا بھی ذکر نہیں“۔ نیز مطلق ثبوت کے بعد خاص بھی ثابت اور عموم سے خاص دعا پر استدلال نیز عموم اور اطلاق نصوص سے ثبوت استحباب اور نوافل کے بعد دعاء منقول نہ ہونے کے باوجود اس کا ناجائز یا مکروہ ہونے کی بجائے مباح ہونا، یہ سب امور راہِ سنت کے سراسر منافی اور اس کے لیے قلع قمع ہیں ورنہ بتایا جائے کہ دعاء کے بعد نماز منجگانہ جب محض عموم و اطلاق نصوص کی وجہ سے جائز ہے تو مثلاً دعا بعد نماز جنازہ اور صلوٰۃ وسلام عند الاذان اسی بناء پر کیوں جائز نہیں؟

دعا بعد نماز عیدین بھی منقول نہیں مگر ہے جائز، مستحب بلکہ مسنون

تھانوی صاحب سے:-

گنگھڑوی صاحب کے حکیم اللہ مولوی اشرف علی تھانوی صاحب لکھتے ہیں:-

”بعد نماز عیدین کے (یا بعد خطبہ کے) دعا مانگنا گو نبی ﷺ اور ان کے صحابہ اور تابعین اور تبع تابعین رضی اللہ عنہم سے منقول نہیں مگر چونکہ ہر نماز کے بعد دعا مانگنا مسنون ہے اس لیے بعد نماز عیدین بھی دعا مانگنا مسنون ہوگا“۔ اھ ملاحظہ ہو [بہشتی زیور صفحہ ۹۳ مسئلہ نمبر ۴ طبع کراچی]

مفتی محمد شفیع دیوبندی صاحب سے:-

گکھڑوی صاحب کے پیش رو مفتی محمد شفیع دیوبندی صاحب نے اس بارے میں لکھا ہے کہ:-

”احادیثِ قولیہ میں نبی کریم ﷺ سے باسانید صحیحہ ہر نماز کے بعد جس میں نماز عید بھی داخل ہے دعا مانگنے کی فضیلت منقول ہے اگرچہ احادیثِ فعلیہ میں عمل کی تصریح نہیں مگر نفی بھی منقول نہیں اس لیے حدیثِ قولیہ پر عمل کرنا اور ہر نماز کے بعد اور عیدین کے بعد دعا مانگنا جائز و مستحب ہوگا۔“ اھ بلفظہ ملاحظہ ہو [فتاویٰ دیوبند (امداد المقتنین) جلد ۲ صفحہ ۴۰۸ طبع دارالاشاعت کراچی]

مفتی رشید احمد لدھیانوی دیوبندی سے:-

نیز گکھڑوی صاحب کے ایک اور ہم عقیدہ بزرگ مولوی مفتی رشید احمد لدھیانوی دیوبندی نے لکھا ہے کہ:-

”نماز عید یا خطبہ کے بعد دعا مانگنا بالخصوص تو منقول نہیں مگر چونکہ نصوص عامہ سے فضیلت دعا بعد الصلوٰۃ ثابت ہے۔ احادیث کثیرہ کے علاوہ فَاِذَا قَرَعْتَ فَاَنْصَبْ سے بھی اس پر استدلال کیا جاتا ہے لہذا عیدین کے بعد بھی دعا جائز ہے البتہ خطبہ عیدین کے بعد دعا کرنا جائز نہیں کیونکہ اس میں تغیر سنت ہے ہکذا افاد حکیم الامۃ اھ بلفظہ ملاحظہ ہو۔ [حسن الفتاویٰ صفحہ ۳۰۳ طبع کراچی]

آئول:- ان عبارات کا ایک ایک لفظ اپنے اپنے مفہوم میں ایسا واضح ہے کہ محتاج تبصرہ نہیں جو راہِ سنت کے گکھڑوی نظریہ کی سراسر نفی ہیں البتہ لدھیانوی صاحب کا بعد خطبہ عیدین دعا کو ناجائز کہنا تعجب خیز اور حیرت انگیز ہے کہ جب بنیاد استدلال ہی عموم و اطلاق نصوص ہے تو یہ دعا اس سے خارج کیونکر ہوگی پھر اس پر دلیل قائم کرنے کی بجائے اپنے جیسے مولوی تھانوی صاحب کو پیش کر دینا مضحکہ خیز بھی ہے کہ نہ ماننے پہ آئیں تو آیات و احادیث کو بھی رد کر دیں اور ماننے پر آئیں تو اپنے ہی مولویوں کو آیت و حدیث کا درجہ دے دیں پھر یہ مفتی کفایت اللہ صاحب کے فتویٰ سے متصادم بھی ہے جس میں انہوں نے دعا بعد خطبہ کو مباح لکھا ہے جو ابھی گزر چکا ہے۔ ولا حول ولا قوۃ الا باللہ العلی العظیم۔

مفتی اول مدرسہ دیوبند سے :-

لکھنؤی صاحب کی تربیت گاہ مدرسہ دیوبند کے پہلے مفتی مولوی عزیز الرحمن عثمانی دیوبندی کی بھی اس سلسلہ میں سن لیجیے: موصوفہ کے فتاویٰ میں ہے کہ کسی نے ان سے پوچھا:

”۳ خضر ؑ بعد نماز عیدین دعا مانگتے تھے یا نہیں؟“

تو اس کے جواب میں انہوں نے لکھا:

”الجواب۔ عام طور سے نماز کے بعد دعا مانگنا وارد ہوا ہے لہذا عیدین کی نماز کے بعد بھی دعا مانگنا مسنون و مستحب ہے فقط۔“ ملاحظہ ہو [فتاویٰ دارالعلوم دیوبند جلد ۵ صفحہ ۱۸۸ سوال نمبر ۲۶۰۵ طبع مکتبہ امدادیہ ملتان]

نیز ایک دیوبندی سائل نے موصوف کو ایک دیوبندی رسالہ کے حوالہ سے لکھا کہ اس میں لکھا ہے کہ اتباع رسول ﷺ نماز عیدین کے بعد دعا کرنے میں ہے اس کے ترک میں نہیں اور خطبہ کے بعد اتباع سنت دعا دہ کرنے میں ہے مجموعہ فتاویٰ مولوی عبدالحی میں ہے کہ روایات حدیث سے اسی قدر معلوم ہوتا ہے کہ آں حضرت ﷺ نماز عید سے فراغت کر کے خطبہ پڑھتے تھے اور بعد میں اس کے معاودت فرماتے تھے۔ دعا مانگنا بعد نماز یا خطبہ کے آپ سے ثابت نہیں ہے۔ ایسے ہی صحابہ کرام و تابعین عظام سے ثبوت اس کا نظر سے نہیں گزرا۔ بہشتی گوہر میں ہے بعد نماز عیدین یا بعد خطبہ دعا مانگنا نبی ﷺ سے اور ان کے صحابہ و تابعین سے منقول ہیں اور اگر ان حضرات نے کبھی دعا مانگی ہوتی تو ضرور نقل کی جاتی۔ لہذا بغرض اتباع دعا نہ مانگنا دعاء مانگنے سے بہتر ہے۔ ایسی حالت میں ہم لوگوں کے لیے واجب العمل کیا ہے؟ (ملخصاً بلفظ)۔

مفتی عزیز الرحمن صاحب موصوف نے اس کا جو جواب لکھا وہ حسب ذیل ہے :-

”الجواب۔ ہمارے حضرات اکابر مثل حضرت مولانا رشید احمد صاحب گنگوہی قدس سرہ اور حضرت مولانا قاسم نانوتوی اور دیگر حضرات اساتذہ مثل حضرت مولانا محمد یعقوب صاحب صدر مدرس مدرسہ ہذا (دارالعلوم دیوبند) وغیرہم کا یہی معمول رہا ہے کہ بعد عیدین کے بھی مثل تمام نمازوں کے ہاتھ اٹھا کر دعا مانگتے تھے۔ اور احادیث سے بھی مطلقاً نمازوں کے بعد دعا مانگنا ثابت ہے اس میں عیدین کی نماز بھی داخل ہے۔ لہذا رائج ہمارے نزدیک یہی ہے کہ دعا بعد نماز عیدین بھی مستحب ہے۔ اور مولانا عبدالحی صاحب کافتویٰ بندہ نے بھی دیکھا تھا۔ محض اس وجہ

سے کہ عیدین کی نماز کے بعد دعا کا ذکر نہیں ہے دعا کا نہ ہونا معلوم نہیں ہوتا اور دیگر احادیث سے سب نمازوں کے بعد دعا ہونا ثابت ہے پس اس کو بھی اس پر محمول کیا جاوے گا کیونکہ جب کلیۃً استحباب دعا کا بعد صلوات ثابت ہو گیا تو اب یہ ضروری نہیں ہے کہ ہر نماز کے بعد تشریح وارد ہو کما ہوتا ہے۔ اور بہشتی گوہر میں بھی غالباً مولانا عبدالحی صاحب کے فتویٰ کے اتباع سے ایسا لکھا گیا ہے، بندہ کے نزدیک وہ مستکم نہیں ہے فقط۔“ ملاحظہ ہو [فتاویٰ دیوبند جلد ۵ صفحہ ۸۹، ۹۰] ۹۱۔ سؤل نمبر ۲۶۰ طبع ملتان]

نیز اسی میں صفحہ ۲۰ پر ”سؤل نمبر ۲۶۳ دعا بعد صلوة عیدین رابعض مکروہ گویند و بعض بدعت و بعض گویند کہ مستحب است“ کے جواب میں لکھا ہے:-

”الجواب۔ دعا بعد الصلوات مسنون و مستحب است و در احادیث وارد شدہ است کما نقلہا فی الحصن الحصین وغیرہ۔ پس در صلوات صلوة عیدین ہم داخل و شامل است بدعت گفتن آنرا صحیح نیست و اکابر امت دیوبندیہ مثل حضرت مولانا رشید احمد محدث فقیہ گنگوہی را و جمیع اکابر و اساتذہ مابعد نماز عیدین مثل صلوات مکتوبات دعا سے فرمودند پس ہر کہ آنرا بدعت گفتہ صحیح نیست فقط“ اھ۔

نیز اسی میں صفحہ نمبر ۲۱۸ پر حسب ذیل سؤل جواب مرقوم ہیں:-

”سؤل (۲۶۷۳) بعد نماز عیدین یا بعد خطبہ کے نبی کریم ﷺ کا دعا مانگنا ثابت ہے یا نہیں عن ام عطیۃ بن رسول اللہ ﷺ کان یخرج الایکار والعواق الخ فی العیدین الحدیث۔ زید کہتا ہے کہ اس حدیث سے بعد نماز عیدین و خطبہ کے دعا مانگنا ثابت ہے یہ صحیح ہے یا نہ؟“ الجواب۔ اس حدیث سے بعد خطبہ وغیرہ کے دعا مانگنا ثابت نہیں ہے کیونکہ مراد دعوة المسلمین سے اجتماع المسلمین ہے اور خطبہ وغیرہ ہے البتہ بعد نماز عیدین دعا مانگنا ان احادیث کے عموم سے ثابت ہے جن میں بعد الصلوة دعا مانگنا مستحب معلوم ہوتا ہے اور نماز عیدین کے اس سے مستثنیٰ ہونے کی وجہ نہیں ہے اور وہ احادیث حصن حصین وغیرہ کتب احادیث میں مذکور ہیں البتہ خطبہ کے بعد دعا مانگنا وارد نہیں ہوا نہ خصوصاً نہ عموماً اھ۔

نیز اسی میں صفحہ ۲۲۵ پر اس قسم کے ایک سؤل (جوں نمبر ۲۶۸۹ ہے) کے جواب میں لکھا ہے کہ:-

”الجواب۔ عیدین کی نماز کے بعد مثل دیگر نمازوں کے دعاء مانگنا مستحب ہے خطبہ کے بعد دعاء مانگنے کا استحباب کسی روایت سے ثابت نہیں ہے اور عیدین کی نماز کے بعد دعاء کرنا استحباب ان ہی حدیثوں و روایات سے معلوم ہوتا ہے جن میں عموماً نمازوں کے بعد دعاء مانگنا وارد ہوا ہے اور دعاء بعد الصلوٰۃ مقبول ہوتی ہے۔ حسن حصین میں وہ احادیث مذکور ہیں اور ہمارے حضرات اکابر کا یہی معمول رہا ہے۔ بندہ کے نزدیک جو علماء عیدین کی نماز کے بعد دعاء مانگنے کو بدعت یا غیر ثابت فرماتے ہیں وہ صحیح نہیں ہے کیونکہ عموماً نمازوں کے بعد دعاء کا استحباب ثابت ہے پھر عیدین کی نمازوں کا استثناء کرنے کی کوئی وجہ نہیں ہے وہ احادیث معروف و مشہور مشکوٰۃ شریف و حسن حصین میں مذکور ہیں ان کی نقل کر ضرورت نہیں ہے فقط“ اھ۔

نیز اسی میں صفحہ ۲۳۱ پر حسب ذیل سوال و جواب لکھتے ہیں:-

”سوال (۲۷۰۳) بعد نماز عیدین دعاء مانگنا کیسا ہے؟ اور بعد خطبہ کے دعاء مانگنا جائز ہے یا نہیں؟

”الجواب۔ عیدین کی نماز کے بعد دعاء مانگنا تو مثل نمازوں کے مننون و مستحب ہے مگر خطبہ کے بعد دعاء مانگنا ثابت اور جائز نہیں ہے فقط“ اھ

آؤں:- ان عبارات کا بھی ایک ایک لفظ لکھ دو صاحب کے اس مؤقف کا قلع قمع کر رہا ہے کہ ترک یا عدم فعل، کراہت اور عدم جواز کو مستتر ہیں وغیرہ۔ باقی تبصرہ وہی ہے جو مفتی کفایت اللہ دہلوی اور مفتی رشید احمد لدھیانوی دیوبندی کی عبارات کے حوالہ سے ابھی گزرا ہے اس کے ساتھ ملا لیں۔

دروذ شریف میں سیدنا کے الفاظ ثابت نہیں مگر ملانے چاہئیں

گنگوہی صاحب سے:-

پیش رو لکھنؤی مصدق و مقرظ المہند مولوی عاشق الہی میرٹھی دیوبندی اپنے پیشوا مولوی رشید احمد

گنگوہی صاحب کے بارے میں لکھا ہے کہ ان سے:-

”ایک مرتبہ مولانا ولایت حسین صاحب نے دریافت کیا کہ حضرت نماز میں درود شریف کے اندر لفظ سیدنا ملانا چاہیے یا نہیں؟ حضرت نے فرمایا ہاں! مولوی صاحب نے عرض کیا کہ کسی روایت میں لفظ سیدنا پایا نہیں گیا؟ حضرت امام ربانی نے فرمایا اگرچہ جناب رسول اللہ ﷺ نے

لفظ سیدنا نفرمایا ہو مگر ہمیں یہی لائق ہے کہ ملائیں۔“ اھ بلفظ ملاحظہ ہو [تذکرۃ الرشید جلد ۲ صفحہ ۲۹۱ طبع لاہور]۔

انیٹھوی صاحب سے:-

مولوی خلیل انیٹھوی صاحب (واضع الہند مقتدا لکھنؤی صاحب) سے پوچھا گیا کہ:-
”خارج صلوٰۃ یا داخل صلوٰۃ درود شریف میں لفظ سیدنا کا اضافہ کیسا ہے؟“
اس کے جواب میں انہوں نے لکھا:-

”علامہ شامی نے لفظ سیدنا کا اضافہ صلوٰۃ میں اولیٰ لکھا ہے تو غیر صلوٰۃ میں بھی بالاولیٰ اولیٰ ہوگا اور کتابت میں بھی لکھنا اولیٰ ہے۔“ اھ بلفظ ملاحظہ ہو [فتاویٰ خلیلیہ جلد ۱ صفحہ ۹۸، ۹۷ طبع کراچی]۔

مفتی اول مدرسہ دیوبند سے:-

لکھنؤی صاحب کی تعلیم و تربیت گاہ مدرسہ دیوبند کے پہلے مفتی مولوی عزیز الرحمن عثمانی دیوبندی سے اس بارے میں پوچھا گیا جو کچھ انہوں نے اس کے جواب میں لکھا اس کی تفصیل حسب ذیل ہے۔ سائل نے ان سے دریافت کیا کہ ”جو درود شریف بعد تشہد نماز میں پڑھا جاتا ہے اور بدول لفظ سیدنا مروی ہے آیا بلا سیدنا پڑھنا چاہیے یا اضافہ لفظ سیدنا کیا جاوے؟“
موصوف نے جواباً لکھا ہے:-

”اضافہ لفظ سیدنا میں کچھ مضائقہ نہیں ہے لیکن تشہد نماز میں جیسا کہ وارد ہوا ہے اسے بلا لفظ سیدنا ویسا ہی بہتر ہے۔“ اھ بلفظ ملاحظہ ہو [فتاویٰ دیوبند جلد ۲ صفحہ ۱۶۸، ۱۶۹ سوال نمبر ۲۹۲ طبع امدادیہ ملتان]

تھانوی نیز مؤلف تبلیغی نصاب سے:-

نیز امام لکھنؤی مؤلف تبلیغی نصاب مولوی زکریا دیوبندی سہارنپوری صاحب نے بحوالہ درمختار لکھا ہے کہ:-

”نبی کریم ﷺ کے نام نامی کے ساتھ شروع میں سیدنا کا لفظ بڑھا دینا مستحب ہے۔“

نیز لکھا ہے:-

”آپ کے نام مبارک سے پہلے لفظ سیدنا بڑھادینا مستحب اور افضل ہے۔“ (بحوالہ رسالہ زاد

السعید تھانوی) ملاحظہ ہو [فضائل درود شریف صفحہ ۸۹ طبع ادارہ اشاعت دینیات انارکلی لاہور]

اقول:- غور فرمائیں سیدنا کے الفاظ کو کسی روایت میں نہ آنے کے باوجود اور کسی خصوصی روایت کے بغیر نہ صرف نماز سے باہر بلکہ خود نماز کے اندر شامل کر دینا بھی لگھڑوی اکابر کے نزدیک جائز اور افضل واولیٰ بلکہ مستحب بھی ہے۔ پس کہاں گیا یہ لگھڑوی فارمولا کہ ترک وعدم فعل نیز غیر منقول ہونا کراہت وعدم جواز نیز بدعت سیدہ ہونے کی دلیل ہیں؟ اس سے لگھڑوی و اکابر لگھڑوی تصادم صاف واضح ہے۔ نیز مفتی عزیز الرحمن کافتویٰ نماز میں بلا لفظ سیدنا ویسا ہی بہتر ہے، جو ان کے اکابر گنگوہی صاحب وغیرہ (جنہیں انہوں نے دعاء بعد نماز عیدین میں اصول موضوعہ اور حجت شرعیہ بنا کر پیش کیا ہے) سے صریحاً نکرکھا رہا ہے، بھی روز روشن کی طرح واضح ہے نیز بلا دلیل اپنے فتوے لوگوں پر ٹھونسنے کا ان کا عمل بھی صاف ظاہر ہے اور درود شریف کو تشہد نماز کہہ کر انہوں نے جو اپنی علمیت و فقاہت کا مظاہرہ کیا ہے وہ بھی کچھ محتاج بیان نہیں۔

اشغال صوفیاء بہ ہیئت کذا ایہ ثابت نہ ہونے کے باوجود بدعت نہیں:-

لگھڑوی صاحب کے شیخ الاسلام مولوی حسین احمد اجدوہیا بانی وغیرہ کے حسب تصریح (وسیاتی)

ان کے بانیان مذہب مولوی رشید احمد گنگوہی اور مولوی قاسم نانوتوی بانی مدرسہ دیوبند نے حضرت حاجی امداد اللہ صاحب مہاجر کی (صحیح العقیدہ خالص سنی بزرگ تھے) کے ہاتھ پر چاروں سلسلوں (قادریہ چشتیہ نقشبندیہ سہروردیہ) میں بیعت کی تھی جس کا مطلب یہ ہوا کہ انہوں نے جملہ اشغال و طرق اذکار صوفیاء کرام کو نہ صرف درست سمجھنے کا عہد کیا بلکہ خود کو ان کا پابند بھی کر لیا جب کہ وہ بہ ہیئت کذا ایہ اور اپنی قیود و تخصیصات سے بہ صورت موجودہ قرآن و سنت سے یقیناً اور صریحاً ثابت نہیں جو خدام تصوف پر قطعاً مخفی نہیں جن کی بعض صورتیں خود حاجی صاحب موصوف نے بھی اپنے رسائل ”ضیاء القلوب“ اور ”ارشاد مرشد“ وغیرہ میں بیان کر دی ہیں جیسے طریقہ تلقین میں تین روزے رکھنے کا حکم۔ طریقہ توجہ اقسام ذکر ناسوتی، ملکوتی، جبروتی اور لاہوتی۔ بارہ رکعات تہجد جن میں سے ہر ایک میں تین تین بار سورۃ اخلاص پھر ۵۳ یا ۵۴ بار ہاتھ اٹھا کر دعا ۲۱ بار استغفار ۳ بار الصلوٰۃ والسلام علیک یا رسول اللہ یا حبیب اللہ یا نبی اللہ۔ پھر خاص طریقے سے بیٹھ کر نفی اثبات اور دل پر ضربیں لگانا۔ اللہ حاضری اللہ ناظری اللہ معی کے وظیفے۔ پاس انفاس۔ چہار ضربی ذکر قلندری و ذکر جاروب و ذکر حدادی و ذکر اڑہ سلطان الاذکار، شغل سردی اور جس دم وغیرہ جو دیوبندی خصوصاً لگھڑوی

اصول کے مطابق قطعاً بدعت ہیں نہیں تو وہ انہیں حسب اصول خود ثابت کر کے دکھائیں۔ مگر گھڑوی صاحب اور ان کے اکابر نے ان کی بدعت سیئہ نہ ہونے کی تصریح کی ہے یہ بھی ہمارے موقف کے درست اور گھڑوی نظریہ (ترک یا عدم فعل کراہت عدم جواز اور بدعت سیئہ ہونے کو مستلزم ہیں) کے باطل اور غلط ہونے کی دلیل ہے جس سے ان کے داعیہ اور محرک والا فارمولا بھی باطل محض ہو کر رہ جاتا ہے۔ سیئہ : گنگوہی صاحب سے :-

گھڑوی صاحب کے امام ربانی مولوی رشید احمد گنگوہی صاحب لکھتے ہیں :-

”اشغال صوفیہ بطور معالجات کے ہیں سب کی اصل نصوص سے ثابت ہے۔ بدعت نہیں ہاں ان بیانات کو سنت ضروری جاننا بدعت ہے“۔ اھ ملخصاً بلفظہ _____ ملاحظہ ہو [فتاویٰ رشیدیہ صفحہ ۴۴ طبع محمد علی کراچی]

نیز تھانوی صاحب کے ان کے اس سلسلہ کے ایک سوال کا جواب دیتے ہوئے گنگوہی صاحب نے ان کی تفہیم کرتے ہوئے انہیں اپنے جوابی خط میں لکھا تھا کہ :-

”اشغال مشائخ کی قیود و تخصیصات جو کچھ ہیں وہ اصل سے بدعت ہی نہیں“۔ اھ ملاحظہ ہو [

تذکرۃ الرشید جلد ۱ صفحہ ۳۱ طبع لاہور از مولوی عاشق الہی میرٹھی مصدق و مقرظ المہند]

نیز گنگوہی صاحب سے کسی نے پوچھا کہ : بعض بعض صوفی قبور اولیاء پر چشم بند کر کے بیٹھتے ہیں اور سورة الم نشرح پڑھتے ہیں اور کہتے ہیں کہ ہمارا سینہ کھلتا ہے اور ہم کو بزرگوں سے فیض ہوتا ہے اس بات کی کچھ اصل بھی ہے یا نہیں؟ اس کے جواب میں گنگوہی صاحب نے لکھا ہے :-

”اس کی بھی اصل ہے اس میں کوئی حرج نہیں اگر بہ نیت خیر ہے فقط“۔ ملاحظہ ہو [فتاویٰ رشیدیہ

صفحہ ۴۶، ۴۷ طبع مذکور]

نانوتوی بانی مدرسہ دیوبند سے :-

نیز گھڑوی صاحب کے قاسم العلوم و الخیرات نانوتوی صاحب کا اس بارے میں بیان ہے کہ :-

”ظاہر میں وہ بدعت معلوم ہوتے ہیں حقیقت میں بدعت نہیں“۔ اھ ملاحظہ ہو [سوانح قاسمی

جلد ۳ صفحہ ۲۴ بحوالہ فیوض قاسمیہ صفحہ ۲۵ طبع مکتبہ رحمانیہ لاہور]

اجودھیاباشی صاحب سے:-

لکھنؤی صاحب کے شیخ الاسلام اجودھیاباشی صاحب ازراہ تقیہ اپنے اور اپنے اکابر سے وہابیت کی نفی اور خود کو صوفی بنا کر پیش کرتے ہوئے لکھتے ہیں:-

”وہابیہ اشغال باطنیہ و اعمال صوفیہ مراقبہ ذکر و فکر و اردات و مشغلت و ربط القلب بالشیخ و فناء و بقاء و خلوت و غیرہ اعمال کو فضول و لغو و بدعت منکرات شمار کرتے ہیں اور ان اکابر کے اقوال و افعال کو شرک و غیرہ کہتے ہیں (الی) اور ان مقدس اکابر کے احوال کی طرف توجہ کریں یہ جملہ حضرات طرق صوفیہ باطنیہ میں منسلک ہیں۔ ریاضت و دوام فکر و ذکر ان کا شعار ہے۔ دونوں حضرات مولانا نانوتوی و مولانا گنگوہی قدس اللہ اسرارہما نے طرق اربعہ میں حضرت قطب العالم مولانا الحاج امداد اللہ صاحب تھانوی ثم الہکی قدس اللہ سرہ العزیز سے بیعت کی۔“ الخ _____

ملاحظہ ہو [الشہاب الثاقب صفحہ ۵۹، ۶۰ طبع کتب خانہ اعزازیہ دیوبند]

عقائد علماء دیوبند کی نمائندہ کتاب سے:-

دیوبندی عقائد کی نمائندہ کتاب المہند المعروف عقائد علماء دیوبند (جس پر اس وقت کے تقریباً تمام ذمہ دار قسم کے دیوبندی عقائد کے علماء کی تقریظیں اور تصدیقیں ثبت ہیں جیسے مولوی محمود حسن صاحب صدر مدرس مدرسہ دیوبند، مفتی عزیز الرحمن دیوبندی مفتی اول مدرسہ دیوبند، مولوی حکیم اشرف علی تھانوی مفتی کفایت اللہ دہلوی، مولوی عبدالرحیم رائے پوری، ابن نانوتوی مولوی محمد احمد ابن گنگوہی، مولوی مسعود احمد اور مولوی عاشق الہی میرٹھی وغیرہم جن کی تعداد کتاب ہذا کے مؤلف مولوی خلیل انیسٹھوی سمیت پچیس ۲۵ ہے) میں سوا نمبر ۱۱ جس کی عبارت یہ ہے کہ:-

”کیا صوفیہ کے اشغال میں مشغول اور ان سے بیعت ہونا تمہارے نزدیک جائز اور اکابر کے سینہ اور قبر کے باطنی فیضان پہنچنے کے قائل ہو یا نہیں اور مشائخ کی روحانیت سے اہل سلوک کو نفع پہنچتا ہے یا نہیں؟“

کے جواب میں سرخیل دیوبند مولوی خلیل احمد انیسٹھوی سہارنپوری نے لکھا اور دیگر نے آپ کی تصدیق کی ہے کہ:-

”بحمد اللہ ہم اور ہمارے مشائخ ان حضرات کی بیعت میں داخل اور ان کے اشغال کے شافع اور

ارشاد و تلقین کے درپے رہے ہیں والحمد للہ علی ذلک۔ اب رہا مشارح کی روحانیت سے استفادہ اور ان کے سینوں اور قبروں سے باطنی فیوض کا پہنچنا؟ سو بے شک صحیح ہے مگر اس طریق سے جو اس کے اہل اور خواص کو معلوم ہے نہ اس طرز سے جو عوام میں رائج ہے۔ اھ بلفظ ملاحظہ ہو [المہند صفحہ ۲۲۶ تا ۲۲ طبع دار الاشاعت مقابل مولوی مسافر خانہ کراچی]

نوٹ:- اس سلسلہ کا گکھڑوی صاحب کا اپنا حوالہ عنقریب آ رہا ہے۔

امام الطائفہ الوہابیہ سے:-

گکھڑوی صاحب کی جماعت کے امام اوّل مولوی اسماعیل دہلوی اپنی کتاب ”ایضاح الحق الصریح“ میں مسئلہ ہذا میں سخت پراگندگی کا شکار ہیں۔ چنانچہ کبھی تو ان کی قسمیں کرنے لگتے ہیں اور کبھی اصحاب اشغال کو تقسیم کرتے ہیں کبھی اسے بدعت حکمیہ اور کبھی بدعت ہفتیہ قرار دیتے ہیں جس سے لگتا ہے کہ وہ کرنا تو ان کی نفی چاہتے ہیں مگر ڈر کے مارے ”اگر گویم مشکل و اگر نہ گویم مشکل“ کی زد میں ہیں ملاحظہ ہو [صفحہ نمبر ۷۸ تا ۸۱ اور غیر باطبع قدیمی کتب خانہ مقابل آرام باغ کراچی]

ختم بخاری خیر القرون سے ثابت نہ ہونے کے باوجود درست ہے:-

آج کل علماء دیوبند اور غیر مقلدین میں ختم بخاری کا بہت رواج ہے جس کے لیے باقاعدہ سے اشتہارات چھپتے ہیں۔ لوگوں کو جمع کر کے اجتماعی شکل دی جاتی ہے بخاری شریف کا پارہ پارہ (وغیرہ) پڑھنے والوں میں تقسیم کیا جاتا ہے۔ آخر میں باقاعدہ ہاتھ اٹھا کر اجتماعی دعا کسی بلائے گئے حضرت جی“ سے کرائی جاتی ہے جس پر حاضرین آمین آمین کہتے رہتے ہیں اور بالکل آخر میں لنگر خاص سے کام و دہن کی خدمت بھی سرانجام دی جاتی ہے۔ ظاہر ہے کہ یہ عمل نہ ہو تو رسول اللہ ﷺ سے ثابت ہے اور نہ ہی آپ کے صحابہ و تابعین کرام سے کیونکہ صحیح بخاری ان مقدس ادوار کے بہت بعد تالیف ہوئی۔ پس یہ عمل وہابیہ دیوبندیہ خصوصاً جماعت گکھڑویہ کے حسب اصول بدعت سیئہ اور وہی بدعت ہوا جس کے رد میں گکھڑوی صاحب نے اپنی راہ سنت لکھی ہے مگر اس کے باوجود وہ یہ عمل نہایت پابندی اور التزام کے ساتھ کر رہے ہیں اور اس میں ان کے اکابر کے فتوے بھی موجود ہیں جن کے پیش کرنے کی اگرچہ کچھ حاجت نہیں تاہم تکمیل عنوان کی غرض سے سینے:-

گنگوہی صاحب سے:-

اس بارے میں گنگوہی صاحب سے سوال کیا گیا کہ:

”کسی مصیبت کے وقت بخاری شریف کا ختم کرانا قرونِ ثلثہ سے ثابت ہے یا نہیں اور بدعت ہے یا نہیں؟“

تو انہوں نے اس کا یہ جواب دیا کہ:-

”قرونِ ثلثہ میں بخاری تالیف نہیں ہوئی تھی مگر اس کا ختم درست ہے کہ ذکرِ خیر کے بعد دعا قبول ہوتی ہے۔ اس کا اصل شرع سے ثابت نہیں ہے۔ بدعت نہیں فقط رشید احمد عفی عنہ“ اھ بلفظہ

ملاحظہ ہو [فتاویٰ رشیدیہ صفحہ ۱۴۷ طبع محمد علی کراچی]

أقول:- اس سے معلوم ہوا کہ کسی امر کے بدعت ہونے نہ ہونے میں کسی زمانہ کا کوئی دخل نہیں اس کے لیے اصل کا ثابت ہونا نہ ہونا دیکھا جاتا ہے۔ نیز یہ کہ عموم و اطلاق نصوص اصل ہیں۔ نیز یہ کہ اصل کی معلوم کرنے کے لیے مجتہد مطلق ہونا ضروری نہیں کیونکہ گنگوہی صاحب مجتہد مطلق تو کجا کسی قسم کے مجتہد بلکہ ممیز قسم کے مقلد بھی نہیں ہیں۔ (کما تدل علیہ فتاواہ) اس سے راہِ سنت کا پورا لگھڑوی منصوبہ خاک میں مل کر رہ گیا ہے (وہو المقصود الحمد للہ علی ذلک)۔

مازیا راں چشم یاری داشتیم
خود غلط بود آنچه ما پیدا داشتیم

غیر منقول صغ و درود بھی موجب اجر و ثواب

عقائد علماء دیوبند کی نمائندہ کتاب سے:-

الہمد (جو چوبیس عدد علماء دیوبند تھانوی وغیرہ کی مصدقہ ہے کماتر) میں لگھڑوی صاحب کے امام و مقتداء مولوی خلیل احمد انیسٹھوی صاحب نے لکھا ہے کہ ”ہمارے نزدیک حضرت ﷺ پر درود شریف کی کثرت مستحب اور نہایت موجب اجر و ثواب طاعت ہے خواہ دلائل الخیرات پڑھ کر ہو یا درود شریف کے دیگر رسائل مؤلفہ کی تلاوت سے ہو لیکن افضل ہمارے نزدیک وہ درود ہے جس کے لفظ بھی حضرت سے منقول ہیں گو غیر منقول کا پڑھنا بھی فضیلت سے خالی نہیں اور اس بشارت کا مستحق ہو ہی جائے گا کہ جس نے مجھ پر ایک بار

دروود شریف پڑھانے والی اس پر دس مرتبہ رحمت بھیجے گا۔ خود ہمارے شیخ حضرت مولانا گنگوہی قدس سرہ اور دیگر مشائخ دلائل الخیرات پڑھا کرتے تھے اور _____ اپنے مریدین کو اجازت دیتے رہے اھ بلطفہ ملخصاً [صفحہ ۴۱۴]

ٹانڈوی سے:-

گنگوہی صاحب کے مرکز دائرۃ التحقیق مولوی حسین احمد ٹانڈوی صاحب نے لکھا ہے کہ:-
ہرگز مولانا اور ان کے تبعین کا عقیدہ بہ نسبت حضرت سرور کائنات علیہ الصلوٰۃ والسلام کے وہ نہیں کہ جو وہابیہ خبیثہ رکھتے ہیں اھ بلطفہ۔

نیز لکھا ہے کہ:-

”وہابیہ خبیثہ یہ صورت نہیں نکالتے اور جملہ انواع کو منع کرتے ہیں چنانچہ وہابیہ عرب کی زبان سے بارہا سنا گیا کہ وہ الصلوٰۃ والسلام علیک یا رسول اللہ کو سخت منع کرتے ہیں اور اہل حریمین پر سخت نفرین اس نداء اور خطاب پر کرتے ہیں اور ان کا ستہزاء اڑاتے ہیں اور کلمات ناشائستہ استعمال کرتے ہیں حالانکہ ہمارے مقدس بزرگان دین اس صورت اور جملہ صورت درود شریف کو گرچہ بصیغہ خطاب و نداء کیوں نہ ہو مستحب و مستحسن جانتے ہیں اور اپنے متعلقین کو اس کا امر کرتے ہیں (اے!) وہابیہ خبیثہ کثرت صلوٰۃ و سلام و درود بر خیر الانام علیہ السلام اور قرأت دلائل الخیرات و قصیدہ بردہ و قصیدہ ہمزہ وغیرہ اور اس کے پڑھنے اور اس کے استعمال کرنے و ورد بنانے کو سخت قبیح و مکروہ جانتے ہیں اور بعض اشعار کو قصیدہ بردہ میں شرک وغیرہ کی طرف منسوب کرتے ہیں مثلاً۔

یا اشرف الخلق مالی من الذبہ

سواک عند حلول الحوادث العمم

”اے افضل مخلوقات میرا کوئی نہیں جس کی پناہ پکڑوں مجھ تیرے بروقت نزول حوادث۔ حالانکہ ہمارے مقدس بزرگان دین اپنے متعلقین کو دلائل الخیرات وغیرہ کی سند دیتے رہے ہیں اور ان کو کثرت درود و سلام و تحریب و قرأت دلائل وغیرہ کا امر فرماتے رہے ہیں ہزاروں کو مولانا گنگوہی و مولانا نانوتوی رحمۃ اللہ علیہما نے اجازت عطا فرمائی اور مدتوں خود بھی پڑھتے رہے ہیں اور مولانا نانوتوی رحمۃ اللہ علیہ مثل شعر بردہ فرماتے ہیں۔

مدد کر دے کرم احمدی کہ تیرے سوا نہیں ہے قاسم بے کس کا کوئی حامی کار
 جو تو ہی ہم کو نہ پوچھے تو کون پوچھے گا بنے گا کون ہمارا تیرے سوا غم خوار
 حضرت مولانا ذوالفقار علی صاحب مرحوم و مغفور دیوبندی نے فہم عوام کے واسطے بردہ کی اردو
 میں شرح فرمائی اور اس کو باعث سعادت خیال فرمایا۔ غرض ہمیشہ یہ جملہ اکابر ان سب کی قرأت
 وغیرہ کی اجازت دیتے رہے۔ اہ ملاحظہ ہو [الشہاب الثاقب صفحہ ۵۳ صفحہ ۶۵ صفحہ ۶۶ طبع کتب
 خانہ اعزاز دیوبند]

اَقُولُ:- لکھنؤوی صاحب کے ان اکابر کے یہ حوالہ جات بھی اپنے اس مفہوم میں نہایت صریح ہیں کہ ترک
 فعل، عدم فعل یا غیر منقول ہونا کراہت و عدم جواز کو قطعاً مستلزم نہیں بلکہ بعض غیر منقول امور صرف مباح
 ہیں۔ مستحب بھی ہوتے ہیں بلکہ منقول کے ہوتے ہوئے بھی غیر منقول پر عمل کو ناجائز نہیں کہا جاسکتا بلکہ اسے
 ناجائز قرار دینے والوں پر حسب بیان نانڈوی صاحب خبیث اس کے علاوہ مسئلہ استعانت مافوق الاسباب
 ہونے کا حکم ہے۔ وغیرہ بھی حل ہو گئے کیونکہ نانوتوی نے مافوق الاسباب ہی استعانت کی ہے جو لکھنؤوی
 منصوبہ کی سراسر نفی ہیں (وہو المقصود)۔

درویش شریف پڑھنا ہر وقت جائز ہے جب تک مانع شرعی نہ ہو

مؤلف تبلیغی نصاب سے:-

مؤلف تبلیغی نصاب مولوی زکریا سہارنپوری نے درویش شریف کے متعلق لکھا ہے کہ:-

”اور جن اوقات میں بھی پڑھ سکتا ہو پڑھنا مستحب بشرطیکہ کوئی مانع نہ ہو“ اہ بلفظہ ملاحظہ ہو

[فضائل درویش شریف صفحہ ۸ طبع لاہور]

اَقُولُ:- یہ عبارت بھی اس بارے میں صریح ہے کہ عموم و اطلاق نصوص بھی حجت شرعیہ ہے نیز عموم و اطلاق
 کے بعد عدم جواز ہی کی دلیل درکار ہوگی جو احوالہ اس کو مستلزم ہے کہ ترک یا عدم فعل ضروری نہیں کہ کراہت یا
 عدم جواز کی بناء پر ہو۔ اس سے بھی لکھنؤوی پروپیگنڈہ کی سراسر نفی ہوتی ہے۔

اعراس اولیاء کرام بہ ہیئت کذا سیہ غیر ثابت ہونے کے باوجود درست ہیں

حضرت شاہ عبدالعزیز محدث دہلوی سے:-

حضرت شاہ عبدالعزیز محدث دہلوی رحمۃ اللہ تعالیٰ علیہ (جنہیں گکھڑوی صاحب نے برسیل غلط

اہل دیوبند کا روحانی باپ لکھا ہے) بزرگان دین کے اعراس کے بارے میں ارقام فرماتے ہیں:-

”رفتن بر قبور بعد سالے یک روز معین کردہ صورت است۔۔۔ دوم آنکہ بہ ہیئت اجتماعہ مردمان کثیر جمع شوند و ختم کلام اللہ کنند و فاتحہ بر شیرینی یا طعام نمود تقسیم در میان حاضران نمایند ایں قسم معمول در زمانہ پیغمبر خدا و خلفاء راشدین نبود۔ اگر کسی ایں طور بکند باک نیست زیرا کہ در ایں قسم فتح نیست بلکہ فائدہ احیاء و اموات را حاصل مے شود“ الخ۔

یعنی مزارات پر ہر سال مقرر تاریخ میں جانے کی تین صورتیں ہیں (جن میں سے) دوسری صورت یہ ہے کہ بہت سے لوگ بصورت اجتماع جمع ہوں قرآن مجید کا ختم کریں اور مٹھائی یا کھانے پر فاتحہ (ختم) پڑھ کر حاضرین میں اسے تقسیم کریں۔ یہ طریقہ اگرچہ رسول اللہ ﷺ کے عہد اقدس اور خلفاء راشدین کے زمانہ پاک میں نہ تھا تاہم اگر ایسا کریں تو کوئی حرج بھی نہیں ہے کیونکہ اس میں کوئی شرعی خرابی نہیں ہے بلکہ اس سے زندوں اور وفات یافتوں سب کو فائدہ ملتا ہے۔ الخ۔ ملاحظہ ہو [فتاویٰ عزیزی فارسی جلد ۳۸ صفحہ ۳۸ طبع کابل (افغانستان)]

اقول:- شاہ صاحب کا یہ فتویٰ بھی گکھڑوی نظریہ (ترک وعدم فعل مطلقاً کراہت وعدم جواز کو مستلزم ہے) کے غلط ہونے میں نہایت درجہ صریح ہے۔۔۔

مباح بہ ہیئت خیر مستحب ہو جاتا ہے (وغیرہ)

تھانوی صاحب سے:-

گکھڑوی صاحب کے حکیم الامہ تھانوی صاحب کا بیان ہے:-

”جن کے فعل یا ترک کا امر نہیں وہ مباحات ہیں“۔ اھ

”جب مباح نافع فی الدین کو اچھی نیت سے کیا جائے تو وہ مستحب ضرور ہو جاتا ہے اور اس میں ثواب بھی ملتا ہے“ اھ

نیز

”احداث للدين معنی سنت ہے اور احداث فی الدین بدعت ہے“۔ ملاحظہ ہو [تحفہ العلماء جلد ۲ صفحہ ۲۰] مؤلف مفتی زید دیوبندی آف انڈیا بحوالہ التبلیغ جلد ۷ صفحہ ۴۹ ص ۱۵۰ و افاضات یومیہ جلد ۲ صفحہ ۳۰۸]

نیز موصوف (تھانوی صاحب) بدعت کی اقسام بیان کرتے ہوئے لکھا ہے —

”ومندوبة كاحداث نحو رباط ومدرسة وكل احسان لم يكن في الصدر الاول“ (یعنی بدعت مستحب بھی ہوتی ہے جیسے نئی طرح کی جنگی مشقیں اور مدارس نیز ہر وہ نیک کام جو دور اول میں نہ تھا) ملاحظہ ہو [تھانوی صاحب کی آخری کتاب بوادر النوار صفحہ ۷۷۷] —

أقول:۔ ان عبارات کا لفظ لفظ باگ و ہل پکار پکار کر گھمرو دی نظریہ (بحث فیہ) کا صاف صاف رد کر رہا ہے ورنہ فعل و ترک کا امر نہ ہونے کی صورت میں مباح ہونے مباح کے بہ نیت خیر مستحب اور کارِ ثواب ہونے نیز احداث کے ”معنی سنت“ ہو کے کیا معنی اور وکل احسان لم یکن فی الصدر الاول کا مطلب؟ ع نہیں تفاوت کر رہا کہ استتابہ کیا

تھانوی صاحب کی مرگ پر ختمات اور بکثرت ایصالِ ثواب:۔

تھانوی صاحب کی سوانح حیات کی سب سے ضخیم اور مستند کتاب اشرف السوانح میں ہے کہ موصوف کی مرگ کے موقع پر:۔

”اکثر جگہ بہت بہت ایصالِ ثواب کیا گیا۔ پانی پت سے اطلاع ملی کہ ۳۲ یا ۳۴ قرآن شریف ختم کیے گئے وہاں حفاظ کی بہت کثرت ہے متعدد جگہ تقسیم طعام کے ذریعہ بھی ایصالِ ثواب کیا گیا“۔ اھ ملاحظہ ہو [جلد ۲ صفحہ ۷۸ طبع ادارہ تالیفات اشرفیہ ملتان مطبوعہ ۱۹۵۸ء]

أقول:۔ اگر عدم فعل یا ترک فعل بدعت ہونے یا کراہت و عدم جواز کو مستلزم ہو تو تھانوی صاحب کے لیے کیے گئے ”بہت بہت ایصالِ ثواب“ اور ۳۴ ختمات نیز پکائے گئے کھانے سب بدعت مذمومہ اور تمام دیوبندی بشمول گھمرو دی صاحب بدعتی قرار پائے ورنہ قرآن و حدیث سے اس سب کا مطلوبہ معیار کا ثبوت مہیا کیا

جائے۔ آج تک کسی دیوبندی نے انہیں بدعت اور ان کے فاعلین کو بدعتی قرار نہیں دیا جن میں خود لکھنؤوی صاحب بھی شامل ہیں پس وہ اس کا ثبوت دیں ورنہ اپنے بنائے گئے اصول کو غلط قرار دیں اور کم از کم یہ کہ اپنے ان دہانہ کے بدعتی ہونے کا فتویٰ دیں نیز اتنا عرصہ اس جرم پر خاموشی اختیار کیے رہنے کے جرم سے توبہ بھی کریں۔

متعدد غیر منقول امور کے درست ہونے کے متعلق مختلف دیوبندی اکابر کے متفرق حوالہ جات

○ مدرسہ دیوبند کے پہلے مفتی عزیز الرحمن صاحب دیوبندی نے رمضان المبارک میں نماز عشاء کے فرض جماعت سے نہ پڑھ سکنے والے کے بارے میں جماعت وتر میں شمولیت کے متعلق لکھا ہے کہ:

”ہمارے اکابر اساتذہ و ترکی جماعت میں شرکت کے جواز کے قائل ہیں کیونکہ وجہ عدم جواز کی کچھ نہیں ہے فقط۔“ [فتاویٰ دیوبند جلد ۴ صفحہ ۵۲ طبع امدادیہ ملتان]

○ نیز موصوف نے دعوتی کارڈز کے بارے میں لکھا ہے کہ:

”چونکہ آنحضرت ﷺ نے دعوت کے خطوط کو منع نہیں فرمایا اس لیے یہ امر شرعاً درست ہے۔“

اھ۔۔۔ ملاحظہ ہو [عزیز الفتاویٰ صفحہ ۶۵ طبع دارالاشاعت کراچی]

○ نیز بیوی سے ہاتھ ملانے کے متعلق موصوف نے لکھا ہے کہ:

”مصافحہ کرنا اپنی زوجہ سے ظاہر ہے کہ جائز اور درست ہے لیکن سنیت اس کی بظاہر ثابت نہیں

ہے۔“ اھ ملاحظہ ہو [عزیز الفتاویٰ صفحہ ۶۷ طبع مذکور]

○ نیز ان سے کسی نے پوچھا: ”مردہ کو قبر میں رکھ کر مٹی دینے کے بعد ہاتھ دھونا۔۔۔ زید ناجائز بتلاتا ہے۔“

اس کے جواب میں انہوں نے لکھا ہے کہ:

”ہاتھ دھونے میں اس صورت میں شرعاً کچھ حرج نہیں ہے اور کچھ ممانعت اس کی نہیں ہے۔“

ناجائز کہنا بلا دلیل ہے۔“ اھ ملاحظہ ہو [فتاویٰ دیوبند جلد ۵ صفحہ ۲۱ طبع ملتان]

○ نیز ان سے کسی نے سوال کیا کہ:

”بعد از ان رفع یدین کر کے مناجات کرنا ثابت ہے یا نہیں؟“

تو اس کے جواب میں انہوں نے کہا کہ:

- ”خصوصیت کے ساتھ اس موقع پر رفع یدین ثابت نہیں ہے اگرچہ عموماً دعاء میں رفع یدین کا مستحب ہونا اس کے استحباب کو بھی مقتضی ہے مگر معمول نہیں ہے۔“ اھ۔ حاشیہ نمبر ۳ میں لکھا ہے:
- عن ابن عباس المسئلة ان ترفع يديك حذو منكبيك او نحوها رواه ابو داود ومثله كتاب الدعوات صفحہ ۱۹۶۔ اھ۔ ملاحظہ ہو [فتاویٰ دیوبند جلد ۲ صفحہ ۱۱۰ طبع ملتان]۔
- نیز اسی فتاویٰ دیوبند (جلد ۲ صفحہ ۱۴) میں موصوف نے لکھا ہے کہ:
- ”و بسم اللہ مائین فاتحہ وسورۃ ممنوع نیست۔“ اھ
- نیز اسی کے اسی جلد میں (صفحہ ۷۸ پر) لکھا ہے کہ:
- ”عبارت در مختاریہ ہے لاتسن بین الفاتحہ والسورۃ مطلقاً ولوسرۃ ولا تکرہ اتفاقاً“ الخ
- اس کا حاصل یہ ہے کہ ابتدا سورۃ میں بسم اللہ پڑھنا نہ مسنون ہے اور نہ مکروہ ہے اور محققین نے اس کو راجح فرمایا ہے کہ پڑھنا بہتر اور مستحب ہے“ الخ۔
- نیز دیوبندی حضرات کے مفتی رشید احمد لدھیانوی صاحب سے پوچھا گیا کہ:
- ”خانہ کعبہ کے خلاف یا دیگر تبرکات کو بوسہ دینا شرعاً کیسا ہے؟“
- تو اس کے جواب میں انہوں نے لکھا کہ:
- ”جائز ہے لعدم ورود النهی وكون الاباحۃ الاصلیۃ کذا افنی العلامة الجنجوهی والعلامة النانوتوی (یعنی اس کے جائز ہونے کی وجہ یہ ہے کہ اس کی ممانعت وارد نہیں نیز یہ کہ اصل اباحت ہے گنگوہی اور نانوتوی صاحب کا بھی اس بارے میں یہی فتویٰ ہے) اھ۔ ملاحظہ ہو [احسن الفتاویٰ صفحہ ۵۶۶ طبع دارالاشاعت کراچی]
- نیز امام ظاہریہ ابن حزم اندلسی نے قبل مغرب نوافل کی بحث میں لکھا ہے:
- ”ان ابابکر وعمر و عثمان كانوا لا یصلونہما لیس فیہ انہم رضی اللہ عنہم لہوا عنہا“ اھ [الحکلی جلد ۲ صفحہ ۲۵۴]
- نیز اسی کے اسی جلد میں اسی صفحہ پر حضرت ابن عمر کی روایت ”مارایت احداً یصلیہما“ کے نقل کرنے کے بعد لکھا ہے:
- ”لیس فی هذا انه نہی عنہما ونحن لا ننکر ترک التطوع ما لم ینہ عنہ“ اھ۔

نیز اسی کے صفحہ ۲۷۱ پر مزید لکھا ہے:

”ليس فيه الا انه لم يروى في هذا في عنهما فما صام عليه السلام شهراً غير رمضان وليس بموجب الكراهة اهـ۔ یعنی نماز مغرب سے قبل دو نفل جائز ہے رہا یہ کہ حضرت ابو بکرؓ حضرت عمرؓ اور حضرت عثمان رضی اللہ عنہم نہیں پڑھتے تھے؟ تو اس میں یہ قطعاً نہیں کہ انہوں نے اس سے منع بھی فرمایا تھا۔ اسی طرح حضرت ابن عمرؓ کا یہ کہنا کہ میں نے یہ دو رکعتیں کسی کو بھی پڑھتے ہوئے نہیں دیکھا؟ تو اس میں بھی یہ نہیں ہے کہ انہوں نے اس سے روکا تھا۔ زیادہ سے زیادہ یہ ہے کہ انہوں نے دیکھا نہیں۔ پھر اگر محض نہ کرنا ناجائز ہونے کی دلیل ہو تو رسول اللہ ﷺ نے بھی تو رمضان المبارک کے علاوہ کسی بھی مہینے کے مکمل روزے نہیں روکے حالانکہ پورے مہینے کے روزے رکھنا مکروہ نہیں اھ۔۔۔

اَقُولُ:- یہ جملہ عبارات بھی ماخذ کی زبردست دلیل ہیں انہیں بار بار پڑھیے اور گکھڑوی صاحب کو اپنے ہی اکابر کے برخلاف چل کر انہیں بدعتی بنا کر دم لینے پر داد تحسین اور شاباش دیجئے۔ رع
ایں کاراز تو آید و مرداں چنین سے بکنند

مختلف معمولات جماعت دیوبندیہ:-

دیوبندی حضرات کا اصول تو یہ ہے کہ ترک فعل یا عدم فعل نیز منقول نہ ہونا بدعت مکروہ اور ناجائز ہونے کو مستلزم ہے مگر ان کا عمل اس کے بالکل برعکس ہے اس کی فہرست بھی بہت طویل ہے۔ بعض مثالیں حسب ذیل ہیں:

○ چنانچہ اس کی ایک مثال دیوبندی مدارس بھی ہیں جو بہ بیعت کذا یہ قرآن و سنت سے صریحاً ثابت نہیں وسیع و عریض رقبہ جات پر محیط عمارتیں آٹھ دس سالہ نصاب، کلاسز، موسم گرما و سرما کے الگ الگ اوقات، پڑھائی کم و بیش سولہ علوم صرف، نحو، منطق، معانی، بیان، بدیع، حکمت، اسماء الرجال وغیرہا کی تعلیم آخر میں دورہ حدیث، ختم بخاری کی تقریبات اور جلسہ ہائے دستار فضیلت اور باقاعدہ سے کسی حضرت جی کو بلا کر ان کے ہاتھ سے فارغ ہونے والوں کے سروں پر پگڑیاں بندھوانا اور ان کے ہاتھوں میں شجرے اور سندیں تھمانا وغیرہ یہ سب امور بالکل نئے ہیں جو ترک و عدم فعل کی مد میں آتے اور غیر منقول ہونے کے باعث بدعت سیدہ قرار پاتے ہیں۔

○ نیز وہابیہ دہانہ کی مساجد بھی اسی مد میں آتی ہیں جو رنگین پتھروں، مینا کاری، پھول بوٹوں پر مشتمل، کیمیکل اور چمکیلی پالشوں سے جگمگ کرتی دعوت نظارہ دیتی ہیں جن کی چھتیں سولہ سولہ بیس بیس

فت اونچی اور مینار سو سو ڈیڑھ سو فٹ بلندی پر ہوتی ہیں کہ یہ بھی غیر منقول اور مسجد نبوی شریف کی نچ سے بالکل ہٹ کر ہیں خصوصاً جب کہ صحیح حدیث میں ”ما امرت بتشیید المساجد“ بھی وارد ہے نیز یہ مضمون بھی لتز خرفن المساجد کما زخرفت اليهود والنصارى۔ نیز تھانوی صاحب (مقتداء لکھنوی صاحب) نے لکھا ہے کہ ومکروهة کز خرفة المساجد (یعنی بعض بدعتیں مکروہ ہیں جیسے مساجد کی تزئین و آرائش) (بوادر النوادر صفحہ ۷۷)۔ نیز امام غیر مقلد یہ نواب صدیق حسن صاحب بھوپالی نے تصریح کی ہے: وحدیث ظاہر است در کراہت تحریم (الی) چہ تشبیہ بہ اینیائا حرام است۔ (مسک الختام جلد ۱ صفحہ ۲۵۲)

نیز صدر مدرس دیوبند امام لکھنوی مولوی انور شاہ کشمیری نے لکھا ہے:

○ ”فان ظاہرہا تدل علی ان التخصیص لایجوز“

نیز لکھا ہے:

○ ”فالاصل هو عدم التخصیص“ [فیض الباری جلد ۲ صفحہ ۵۱]

○ رمضان المبارک میں نماز تراویح کے ہر ترویجہ اسی طرح تراویح سے فراغت کے بعد والی دعا نیز

مہنگا نہ نماز کے مقتدیوں کو انتظار کرانے کے بعد دعا کرانا جو دیوبندی جماعت کے معمولات کا حصہ

ہے، بھی خود بعض پیشوایان لکھنوی صاحب کے حسب تصریح اسی مد میں آتے ہیں۔ چنانچہ مولوی

عبدالرشید ارشد دیوبندی نے مفتی کفایۃ اللہ دہلوی دیوبندی کے حوالہ سے لکھا ہے کہ: یہ جو رواج

ہے کہ مقتدی نماز سے فارغ ہو کر بیٹھ رہتے ہیں تا آنکہ امام نماز سے فارغ ہوتا ہے تو سب مل کر دعا

مانگتے ہیں یہ بدعت ہے کیونکہ کتاب وسنت سے اس کا ثبوت نہیں۔ اسی طرح تراویح کے بعد دعا کو

لازمی کرنے والے اہل ملاحظہ ہو رسالہ [نماز جنازہ کے بعد دعائیں صفحہ ۱۱۵]

ع جن پہ تکیہ تھا وہی پتے ہو ادینے لگے

○ اسی طرح مؤلف تبلیغی نصاب مولوی زکریا سہارنپوری دیوبندی کی اپنے رسالہ ”مسلمانوں کی موجودہ

پستی واحد علاج“ (مشمولہ تبلیغی نصاب) میں اپنے دیوبندیوں کو یہ تلقین کہ: جب اس جگہ

پہنچیں جہاں تبلیغ کرنی ہے تو پھر سب مل کر حق تعالیٰ سے دعا مانگیں اور تمام محلہ یا گاؤں میں گشت

کر کے لوگوں کو جمع کریں“ بھی

- نیز خطبہ جمعہ سے قبل کی تقریریں جو تمام دیوبندی وہابی مساجد میں اہتمام و التزام سے ہوتی ہیں۔
- نیز دورہ تفسیر کے عنوان سے ہر سال مقررہ ایام میں باقاعدہ آغاز و اختتام کے پروگرامز کے ساتھ بالالتزام ترجمہ قرآن کی آڑ میں اپنے نظریات کے پھیلانے کی کلاسیں لگانا۔
- نیز سالانہ جلسوں اور کانفرنسوں کا اہتمام نیز اس کی آخری نشست میں کسی 'حضرت جی' کو مدعو کر کے لوگوں کو ان کی دعا میں شریک ہونے کی دعوتیں دینا اعلانات کرنا کہ ضرور شرکت کریں جو سب کی بخشش کی ضمانت ہے پھر ہاتھ اٹھا کر سب کا اجتماعی شکل میں دعاء کرنا۔
- نیز تقریر شروع کرنے سے پہلے اجتماعی دعا جس میں سامعین آمین آمین کہتے ہیں پھر دعا ختم کر کے یہ کہنا کہ درود شریف پڑھیے پھر دوران تقریر بار بار کہنا کہ کہو سبحان اللہ۔ ذرا زور سے بولوشور سے بولو ذرا آہستہ آہستہ دھیرے دھیرے وغیرہ۔
- نیز بعض مقامات پر دیوبندی مولوی صاحبان صبح کی نماز کے بعد درس قرآن کے عنوان سے تقریر کرنے کے بعد ہاتھ اٹھا کر اجتماعی دعا مانگنا
- اسی طرح دیوبندی حضرات کی تبلیغی اجتماع کے سالانہ اجتماع کی آخری نشست میں جو دعا تداعی اہتمام اور التزام کے ساتھ باقاعدگی کے ساتھ کی جاتی ہے جس کے لیے دور دراز سے لوگ شدہ رحال کر کے شریک ہوتے اور اسے اپنی بخشش کی ضمانت سمجھتے ہیں، بھی سب گکھڑوی اصول کے مطابق بدعت سیئہ ہیں کیونکہ ان میں سے کوئی بھی قرآن و حدیث میں صریحاً منقول نہیں پس گکھڑوی جماعت یا تو اپنے اصول کو بدلے یا اپنے حسب فتویٰ ان بدعات سے توبہ کرے۔

من گلویم ایں مکن و آں کن

مصلحت بین و کار آسان کن

دلیل نمبر ۱ (حوالہ جات گکھڑوی):۔

اس سلسلہ کی مزید دلیل خود گکھڑوی صاحب کی اپنی تصریحات بھی ہیں جس کی بعض مثالیں حسب ذیل ہیں:-

○ چنانچہ اشغال صوفیاء جو بہ ہیئت کذا سیہ حسب اصول گکھڑوی بدعت سیئہ ہیں جب کہ ان میں اور معمولات اہل سنت میں فرق کی ماسوائے خالی دعویٰ کے گکھڑوی صاحب کے پاس کوئی دلیل نہیں کے

بارے میں لکھنوی صاحب نے لکھا ہے کہ:

”معتبر بزرگان دین نے تصفیہ قلوب کے لیے جو اعمال و اشغال بتائے ہیں وہ بدعت نہیں۔“

الخ ملاحظہ ہو [راہ سنت صفحہ ۶۲]

○ موصوف نے غیر منقول الفاظ سے صلوٰۃ و سلام کے نہ صرف جائز ہونے کی تصریح کی ہے بلکہ منقول کو چھوڑ کر درود و سلام کے صیغے غیر منقول اپنائے بھی ہیں یہ بھی بحث فیہ کی زبردست دلیل ہے کہ ترک یا عدم فعل کراہت یا عدم جواز کو قطعاً مستلزم نہیں جس سے لکھنوی موقف بقلم خود غلط ہو گیا۔ چنانچہ حال ہی میں ان کی شائع کردہ کتاب ایضاح سنت جلد اول میں جسے انہوں نے برسیل غلط ہماری کتاب مصباح سنت جلد اول کا جواب بنا کر پیش کیا ہے جس کا جواب ہم نے مفتاح سنت کے نام سے تازہ بہ تازہ دے کر اس قرض کو فوری چکا دیا ہے میں اس سلسلہ کے ہمارے مصباح سنت میں کیے گئے ایک سوال کے جواب میں انہوں نے لکھا ہے کہ:

”ہم اور ہمارے تمام اکابر الصلوٰۃ والسلام علیک یا رسول اللہ کو بطور درود شریف پڑھنے کے جواز کے قائل ہیں کیونکہ یہ بھی فی الجملہ اور مختصر طریقہ سے درود شریف کے الفاظ ہیں الخ

ملاحظہ ہو [ایضاح سنت جلد اول صفحہ ۷۷]

نوٹ:- موصوف نے یہاں پر یہ بھی لکھا ہے کہ وہ یہ بات اپنے رسالہ ”درود شریف پڑھنے کا شرعی طریقہ“ صفحہ ۷۵ پر بھی لکھ چکے ہیں ولنغم ما قبل۔

دل کے پھپھولے جل گئے سینے کے داغ سے

اس گھر کو آگ لگ گئی گھر کے چراغ سے

باقی تفصیلات کے لیے دیکھیے مصباح سنت جلد انیز مفتاح سنت بجواب ایضاح سنت جلد اول۔

○ راہ سنت ایضاح سنت کے علاوہ اپنے رسالہ مقالہ ختم نبوت میں موصوف نے غیر منقول طریقہ سے درود و سلام و درج ذیل الفاظ سے لکھا ہے:

”وصلی اللہ تعالیٰ وسلم علی رسولہ خاتم الانبیاء والمرسلین وعلی الہ واصحابہ وازواجہ وذریاتہ وجميع اتباعہ الی یوم الدین امین یارب العلمین“ ملاحظہ ہو [صفحہ الطبع گوجرانوالہ]

○ علاوہ ازیں لکھنوی صاحب نے اپنی کتاب مقام ابی حنیفہ (کے باب ہفتم صفحہ ۲۳۱ تا ۲۵۴ طبع

گو جرنوالہ مطبوعہ ۱۴۰۵ھ) میں ”مخالفت حدیث کی ایک نفس بحث“ کر کے اس امر کو بڑی تفصیل سے بیان اور ثابت کیا ہے کہ بعض اوقات بعض امور کے بارے میں شارع علیہ السلام کی جانب سے نہی اور ممانعت بھی وارد ہوتی ہے مگر پھر بھی وہ امور ناجائز نہیں ہوتے کیونکہ ان کا ایک خاص محمل ہوتا ہے۔ یہ بھی ہمارے موقف کے صحیح اور لکھنؤی موقف کے ردی ہونے کی بہت عمدہ دلیل ہے کیونکہ جب صریحاً نہی اور ممانعت کا رد بھی کراہت یا عدم جواز کو مستلزم نہیں تو محض ترک یا عدم فعل اور غیر منقول سے کراہت یا عدم جواز کا لازم ہونا کیونکر درست ہو سکتا ہے؟ علاوہ ازیں لکھنؤی صاحب کے بزرگوں (اسماعیل دہلوی، گنگوہی، نانوتوی، انیسٹھوی، تھانوی، عزیز الرحمن عثمانی، مفتی شفیع اور مفتی رشید احمد لدھیانوی وغیرہم) کی اس سلسلہ کی جملہ عبارات بھی بالواسطہ خود لکھنؤی صاحب ہی کے اقوال ہیں کیونکہ ان کی اس تحریک کا لب لباب اپنے انہی اکابر کے نظریات کو تحفظ فراہم کرنا ہے۔

وہذا آخر ما اور دناہ فی هذا الباب والحمد لله رب العالمین والصلوة والسلام علی سید المرسلین
حبیبنا سیدنا محمد وعلی آلہ وصحبہ واتبعہ وعلینا معهم اجمعین۔

لکھنؤی صاحب کے ”ترک و عدم فعل سے مستلزم عدم جواز ہونے“ کے دلائل کا رد

عبارت علامہ علی القاری سے جواب:-

لکھنؤی صاحب سے اس سلسلہ کی پہلی دلیل پیش کرتے ہوئے لکھا ہے کہ:-

”حضرت ملا علی القاری مشکوٰۃ شریف کی پہلی حدیث انما الاعمال بالنیات کی شرح میں یہ نقل کرتے ہیں والمتابعة كما تكون في الفعل يكون في الترك ايضاً فمن واطب على فعل لم يفعله الشارع فهو مبتدع“ کہ متابعت جیسے فعل میں ہوتی ہے اسی طرح ترک میں بھی متابعت ہوتی ہے سو جس نے کسی ایسے کام پر مواظبت کی جو شارع نے نہیں کیا تو وہ بدعتی ہے (مرقات جلد ۱ صفحہ ۴۱)“

نیز حاشیہ نمبر ۱ میں لکھا ہے کہ:

”کتاب ہذا کا صفحہ ۲۸ بھی ملاحظہ کیجیے“ اھ ملاحظہ ہو [راہ سنت صفحہ ۹۲]

أقول:- یہ عبارت لکھنؤی صاحب کی قطعاً کسی طرح دلیل نہیں کیونکہ:

اولاً: وہ حضرت ملا علی القاری کے متعلق خود لکھ رہے ہیں کہ وہ ”یہ نقل کرتے ہیں“ جس کا مفاد یہ ہے کہ یہ ان کا اپنا قول نہیں بلکہ کسی اور کا قول ہے اور حقیقت بھی یہی ہے کیونکہ لکھنوی صاحب کے نقل کردہ ان الفاظ سے قبل مصلح لکھا ہے ”وقيل لايجوز التلطف بالنية فانه بدعة“ [مرقاة جلد ۱ صفحہ ۳۱ سطر نمبر ۲ طبع امدادیہ ملتان]

مگر انہوں نے اسے نقل نہیں کیا تاکہ ان کی ہاتھ کی صفائی پکڑی نہ جاسکے لیکن قدرت نے ان سے ”نقل کرتے ہیں“ کے الفاظ لکھوا کر ان کے اس کرتب کا انہی کے ہاتھوں چوراہے پر بھانڈا پھوڑ کر رکھ دیا ہے۔ فسیح من بیدہ ملکوت کل شئی۔

ثانیاً: اس سے قطع نظر انہوں نے اسے ”قیل“ کے الفاظ سے ذکر فرمایا ہے یعنی بصیغہ تحریر جو اس کے ضعف کی طرف اشارہ ہے۔ پس لکھنوی صاحب کو ضعیف اقوال مبارک ہوں۔

ثالثاً: اگر اسے علماء موصوف کا قول بھی تسلیم کیا جائے تو بھی وہ لکھنوی صاحب کی دلیل نہیں کیونکہ وہ ان کے مقرر کردہ معیار دلائل سے ہٹ کر ہے انہیں یاد ہوگا کہ وہ اپنی اسی کتاب (راہ سنت) میں متعدد مقامات پر تصریحات کر چکے ہیں کہ ان کی دلیل قرآنی آیات یا حدیث صحیحہ یا اجماع امت یا قیاس مجتہد ہوگا جب کہ علامہ موصوف ان میں سے کوئی نہیں نہ معلوم لکھنوی صاحب نے اپنے ہی مقرر کردہ اصول سے اتنی جلدی کیوں انحراف کر لیا ہے؟

رابعاً: علاوہ ازیں زیر بحث عبارت کا تعلق زبان سے نماز کی نیت کرنے کے مسئلہ سے ہے جب کہ ائمہ احناف کا ایک جم غفیر اس کے جائز بلکہ مستحسن بلکہ مستحب ہونے کا قائل ہے جب علامہ صاحب بھی حنفی ہیں پس بر تقدیر تسلیم قبولیت عبارت یہ محض حنفی مسلک کے خلاف ان کی بحث ہوئی جب کہ ایسی بحثیں تو محقق علی الاطلاق امام مجتہد ابن ہمام کی بھی حسب تصریح ائمہ شان معتبر نہیں جیسا کہ امام علامہ شافعی وغیرہ نے رد المحتار اور عقود وغیرہما میں متعدد حوالہ جات سے لکھا ہے پس علامہ کی بحث (جو کہ مجتہد بھی نہیں ہیں) کیونکر معتبر ہو سکتی ہے؟

اقوال ائمہ فقہاء احناف :-

چنانچہ امام شیخ الاسلام برہان الدین علی المرغینانی الحنفی رحمہ اللہ تعالیٰ (صاحب ہدایہ المتوفی ۵۹۳ھ) اس بارے میں فرماتے ہیں:

”اما الذکر باللسان فلا معتبر به ویحسن ذلک لاجتماع عزیمته“ یعنی نماز کی نیت کو زبان پر لانا کچھ ضروری نہیں کہ شرط ہو مگر ہے یہ اچھا کام کیونکہ اس سے حضور قلب میں اضافہ ہو جاتا ہے۔ ملاحظہ ہو [ہدایہ مع فتح القدیر جلد ۱ صفحہ ۲۳۲ باب شروط الصلوٰۃ۔ طبع مصر و پاکیزہ طبعی کبیر صفحہ ۲۵۴]

نیز امام علامہ شیخ ابراہیم حلبي حنفی (المتوفی ۹۵۶ھ) رحمہ اللہ تعالیٰ علیہ عبارت فتح القدیر قال بعض الحفاظ لم یثبت (الی) وهذه بدعة (فتح القدیر جلد ۱ صفحہ ۲۳۲) کے نقل کرنے کے بعد ارقام فرماتے ہیں:

”لکن عدم نقل وکونه بدعة لا ینام فی کونه حسنا لقصد اجتماع العزيمة علی ما اشار الیه فی الهدایة وصرح به فی التجنیس“ یعنی اس کا منقول نہ ہونا اور بدعت ہونا اس کے جائز اور مستحسن ہونے کے منافی نہیں کیونکہ اس سے مقصود دل کو حاضر کرنا ہے (جو ایک اچھا کام ہے) صاحب ہدایہ نے ہدایہ میں اس کی جانب اشارہ فرمایا اور اپنی کتاب التجنیس میں اس کی تصریح فرمائی ہے۔ ملاحظہ ہو [غنیۃ المستملی المعروف حلبي کبیر صفحہ ۲۵۴ طبع سہیل اکیڈمی لاہور]

نیز نگہروی صاحب کی معتمد علیہ کتاب منیۃ المصلی (راوی ست صفحہ ۹۵) میں ہے:

”والمستحب فی النية ان ینوی بالقلب یتکلم باللسان وهذا هو المختار یعنی مستحب یہ ہے کہ نماز کی نیت میں نماز کا قصد کرے اور زبان سے اس کا اظہار کرے اور یہی مختار ہے۔ اھ

اس کے تحت علامہ حلبي فرماتے ہیں:

”وذلك لا یختلف الزمان وکثرة الشواغل علی القلوب فی مابعد زمن الصحابة والتابعین حتی ذکر نجم الدین الزاهدی فی القنة وفي شرح القدوری من عجز عن احضار القلب فی النية یتکفیه اللسان لان التکلیف بقدر الوسع لا یتکلف الله نفساً الا وسعها“ یعنی مسئلہ ہذا ان مسائل میں سے ہے کہ زمانے کے بدلنے سے جن کے احکام بدل جاتے ہیں صحابہ و تابعین کرام کو (عہد رسالت سے قرب کے باعث اس کی ضرورت نہ تھی) ان کے زمانہ کے بعد جب دل ادھر ادھر کے خیالات کی لپیٹ میں آئے تو حضور قلب کے لیے اس کی ضرورت پڑی تھی کہ زاہدی نے اپنی بعض تالیفات میں یاد کر کیا کہ اگر نیت کے وقت کسی کو حضور قلب بالکل میسر نہ ہو تو تلفظ بالنیۃ سے اس سے سبک دوشی حاصل ہو جاتی ہے کیونکہ ارشاد

الہی "لا یكلف الله نفساً الا وسعها" کی رو سے بندہ کے ذمہ اتنا ہے جتنا وہ کر سکتا ہو [حلی

کبیر صفحہ ۲۵۴ طبع لاہور]

نیز عمدۃ المتاخرین شیخ الاسلام علامہ محمد الترمذی النخعی (التوفی ۱۰۰۳ھ) نے فرمایا "والسلف بها مستحب وقیل سنة" یعنی زبانِ نماز کی نیت کرنا مستحب اور ایک قول کے مطابق سنت ہے اھ [تنویر الابصار جلد ۱ صفحہ ۳۰۶ ہامش رد المحتار طبع مصر و پاک]

اس کے تحت علامہ محمد علاء الدین الحفصی (التوفی ۱۰۸۸ھ) فرماتے ہیں: "هو المختار" یعنی

اس مسئلہ میں مختار قول یہی ہے [رد مختار جلد ۱ صفحہ ۳۰۶ علی ہامش الرد]

نیز "وقیل سنة" کے الفاظ کے تحت لکھتے ہیں: "یعنی احبہ السلف او سنة علماء نا

اذلم ینقل عن المصطفیٰ والا الصحابہ والا التابعین بل قیل بدعة" یعنی سنت اس معنی میں ہے کہ سلف نے اسے پسند فرمایا یا یہ معنی ہے کہ یہ ہمارے علماء کی سنت ہے سنت نبویہ میں کیونکہ مصطفیٰ ﷺ سے منقول نہیں اور نہ صحابہ و تابعین سے منقول ہے بلکہ اس بارے میں یہ بھی کہا گیا ہے کہ یہ بدعت ہے [رد مختار جلد ۱ صفحہ ۳۰۶]

علامہ امام ابن عابدین شامی رحمہ اللہ تعالیٰ عبارت رد مختار یعنی الخ کے تحت رقم طراز ہیں:

"اشاریہ للاعتراض علی المنصف بان معنی القولین واحد سمی مستحباً باعتبار انه احبہ علماء ناوسنة باعتبار انه طريقة حسنة لهم لا طريقة للنبي ﷺ كما حرر فی البحر یعنی اس عبارت میں شارح کا مقصود مصنف کے تلفظ بالذیہ کے متعلق "قول (مستحب وسنت) سمجھنے پر اعتراض کرنا اور یہ بتانا ہے کہ اسے مستحب اور سنت کہنے کا ایک ہی مفہوم ہے جو یہ ہے کہ وہ مستحب اس معنی میں ہے کہ ہمارے علماء نے اسے پسند فرمایا ہے اور سنت اس معنی میں ہے کہ یہ ہمارے انہی علماء کا طریقہ حسن ہے۔ یہ معنی نہیں کہ یہ نبی ﷺ کا طریقہ ہے جیسا کہ صاحب البحر نے تحریر فرمایا ہے" اھ۔

اس سے تھوڑا سا پہلے "وقیل سنة" کے تحت لکھا ہے:

"عزاه الی التحفة والاختیار الی محمد وصرح فی البدائع بانہ لم یدکر محمد وصرح فی البدائع بانہ لم یدکر محمد فی الصلوٰۃ بل فی الحج فحملوا الصلوٰۃ علی الحج الخ

نیز اذ لم یثقل کے تحت ارقام فرمایا ہے:

”فی الفتح عن بعض الحفاظ لم یثبت عنه ﷺ من طریق صحیح ولا ضعیف انه کان یقول عند الافتتاح اصلی کذا ولا عن احد من الصحابة والتابعین زاد فی الحلیة والا عن الائمة الاربع بل المنقول انه ﷺ کان اذا قام الی الصلوة کبر“ اه
نیز بل قیل بدعة کے تحت لکھتے ہیں:

”نقله فی الفتح قال فی الحلیة ولعل الاشبه انه بدعة حسنة عند قصد العزیمۃ لان الانسان قد یغلب علیه تفرق خاطره وقد استفاض ظهور العمل به فی کثیر من الاعصار فی عامة الاعصار فلا جرم انه ذهب فی المبسوط والهدایة والکافی الی انه ان فعله لیجمع عزیمۃ قلبه محسن فیندفع ما قبل انه یمکره“

ان عبارات کا خلاصہ یہ ہے کہ لفظ بالنیۃ کے مسنون ہونے کی نسبت التحقہ اور الاختیار میں امام محمد کی طرف کی گئی ہے جب کہ البدائع میں مصرح ہے کہ امام محمد کا وہ قول نماز کی نیت کے متعلق نہیں بلکہ حج کی نیت کے بارے میں امام ابن الہمام نے فتح القدیر میں بعض حفاظ سے نقل فرمایا ہے کہ زبان سے نماز کی نیت کرنا نبی کریم ﷺ سے ثابت نہیں اور نہ ہی صحابہ و تابعین میں سے کسی سے ثابت ہے اور یہ صحیح حدیث تو کجا کسی ضعیف روایت سے بھی ثابت نہیں۔ اَحلیہ میں مزید فرمایا ہے کہ ائمہ اربعہ (امام ابو حنیفہ، امام مالک، امام شافعی اور امام احمد) میں سے کسی سے ثابت نہیں۔ آپ ﷺ سے اس بارے میں اتنا منقول ہے کہ آپ جب نماز کا ارادہ فرماتے تو تکبیر تحریمہ ارشاد فرماتے۔ فتح القدیر میں یہ نقل کیا ہے کہ یہ بدعت ہے۔ اَحلیہ میں فرمایا کہ اس کا مفہوم یہ ہے کہ بدعت حسنہ ہے جب کہ اس سے مقصود دل کا حاضر کرنا ہو کیونکہ انسان پر بعض اوقات ادھر ادھر کے خیالات کی بھرمار ہوتی ہے پس اسے دل کو حاضر کرنے کی ضرورت ہوتی ہے جب کہ بیشتر مقامات پر عرصہ دراز سے اس پر امت کا عمل بھی ہے۔ خصوصیت کے ساتھ المبسوط۔ ہدایہ اور الکافی میں یہ اختیار فرمایا کہ دل کو حاضر لانے کے قصد سے زبان سے نماز کی نیت کرنا مستحسن ہے لہذا اس سے اس کے بارے میں کراہت کا قول دفع ہو جاتا ہے۔

_____ ملاحظہ ہو [رد المحتار جلد ۱ صفحہ ۳۰۶ طبع مصر کوئٹہ پاکستان]

اَقُولُ:- بلکہ خود علامہ علی القاری نے بھی اس مقام پر اس سلسلہ کی ہدایہ وغیرہ کی عبارات کے مضمون کو نقل فرمایا ہے چنانچہ وہ خود فرماتے ہیں:

”واختلفوا فی التلفظ بما يدل علی النية بعد اتفاقهم ان الجهر بالنية غیر مشروع سواء كان اماماً او ماموماً او منفرداً فالاکثرون علی ان الجمع بينهما مستحب لیسهل تعقل معنی النية واستحضارها قال صاحب الهدایة ویحسن لاجتماع عزیمة (اس کے تھوڑا سا آگے لکھا ہے) وقد یقال نسلم انها بدعة لكنها مستحسنة استجها المشائخ للاسقانة علی استحضار البینة ممن احتاج الیها وهو علیہ الصلوٰۃ والسلام واصحابہ لما کانوا فی مقام الجمع والحضور لم یکنوا محتاجین الی الاستحضار المذكور اه

یعنی اس پر سب کا اتفاق ہے کہ نمازی خواہ امام ہو خواہ مقتدی خواہ منفرد اس کے لیے جهر بالنية مشروع نہیں (یعنی اس کا واضح حکم نہیں ہے) اور زبان سے نماز کی نیت کرنے میں علماء کی دو مختلف رائیں ہیں اکثر کا مذہب یہ ہے کہ نیت کا مفہوم بآسانی سمجھنے اور اسے حاضر لانے کی غرض سے دل کے قصد اور زبان سے اس کے اظہار دونوں کو اکٹھا کرنا مستحب ہے۔ صاحب ہدایہ نے فرمایا کہ یہ یکسوئی کے حصول کے لیے اچھا کام ہے۔ بعض کی طرف سے اسے جو بدعت کہا گیا ہے اس کے جواب میں یہ کہا جاتا ہے کہ یہ بدعت ہے لیکن سیئہ نہیں بلکہ حسنہ ہے کیونکہ مشائخ کرام نے اسے خصوصاً اس شخص کے لیے جسے اس کی ضرورت ہو نیت کے حاضر لانے میں مدد لینے کی غرض سے مستحب قرار دیا ہے جب کہ آپ علیہ الصلوٰۃ والسلام اور آپ کے اصحاب کرام کو اس کی حاجت نہ تھی کیونکہ وہ یکسوئی اور حضور قلب کے اعلیٰ درجہ پر فائز تھے اھ ملاحظہ ہو [مرقاۃ المفاتیح شرح مشکوٰۃ المصابیح جلد ۱ صفحہ ۴۰ صفحہ ۴۱ طبع مکتبہ امدادیہ ملتان]

خلاصہ یہ کہ جب محققین احناف اور خود علامہ علی القاری کے حسب تصریح ان کی اکثریت تلفظ بالنیۃ کے جواز و استحباب کی قائل ہے اور علامہ موصوف بھی حنفی ہیں تو اس حوالہ سے ان کی نقل کردہ (بحث فیہ) عبارت خود ان کے خلاف ہے۔

خاصاً: بلکہ حنفی کہلانے کے ناطے سے یہ خود لکھنؤی صاحب کے بھی خلاف ہوئی خصوصاً جب کہ ان کے کئی اکابر جیسے مفتی اوّل دیوبند، ٹیپوٹی، تھانوی اور مفتی شفیع کراچی وغیرہم اس کے جائز درست مستحسن اور مستحب ہونے کی تصریحیں کر چکے ہیں۔ حوالہ جات پیش نظر عنوان سے پہلے والے عنوان کے تحت دلیل نمبر ۱۶ میں ابھی گزر چکے ہیں۔ تو کیا اس پیش کردہ عبارت کی رو سے لکھنؤی

صاحب اپنے ان اکابر کے بدعتی ہونے کا بھی فتویٰ دیں گے جب کہ وہ ان پر صحیح فٹ بھی آ رہا ہے؟
 ساوہ: اس سے قطع نظر اس میں جس امر کو استدلال کی بنیاد بنایا گیا ہے وہ ہے ترک فعل کا عدم جواز یا
 کراہت کو مستلزم ہونا جس کا نہایت درجہ غلط اور خلاف تحقیق ہونا ابھی ہم گزشتہ عنوان کے تحت سترہ
 دلائل اور بیسیوں حوالہ جات سے ثابت کر آئے ہیں جس پر مزید روشنی بھی پیش کردہ ہماری ان
 عبارات سے بھی پڑتی ہے جن میں متعدد ائمہ شان فقہاء احناف نے یہ تصریح فرماتے کے
 باوجود کہ زبان سے نماز کی نیت کرنا حضور نبی کریم ﷺ صحابہ کرام اور تابعین عظام میں سے کسی سے
 بھی صریحاً ثابت و منقول نہیں اس کے جواز و استحباب کا قول کیا ہے۔ باقی فمن واطب علی فعل
 الخ سے جواب اگلی عبارت کے تحت آ رہا ہے۔

عبارت اشعة اللمعات سے جواب:-

اس سلسلہ کی دوسری دلیل لکھڑوی صاحب نے یہ پیش کی ہے کہ:
 ”اور اسی موقع پر شیخ عبدالحق محدث دہلوی لکھتے ہیں کہ اتباع پچھناں کہ در فعل واجب سے در ترک
 نیزے باید پس آنکہ مواظبت نماید بر فعل آنچه شارع مکرہہ باشد مبتدع بود کذا قال المحمڈ ثون“
 اتباع جیسے فعل میں واجب ہے اسی طرح ترک میں بھی اتباع ہوگی۔ سو جس نے کسی ایسے کام پر
 مواظبت کی جو شارع نے نہیں کیا تو وہ بدعتی ہوگا اسی طرح محدثین کرام نے فرمایا ہے اھ —

ملاحظہ ہو [راہ سنت صفحہ ۹۲ صفحہ ۹۳]

أقول:- یہ بھی لکھڑوی دعویٰ کی کچھ دلیل نہیں کیونکہ اس عبارت کا تعلق بھی مسئلہ تناقض بالنیۃ سے ہے جس
 کی دلیل خود لکھڑوی صاحب کے یہ الفاظ بھی ہیں ”اور اسی موقع پر“ الخ۔ یعنی حدیث النما الاعمال بالنیات
 کے تحت مسئلہ تلفظ بالنیۃ کے متعلق۔ جب کہ حضرت شیخ محقق خود اس کے قائلین میں سے ہیں کیونکہ دنیا جاتی
 ہے کہ آپ حنفی ہیں جب کہ فقہاء احناف کا مذہب خود انہوں نے اسی اشعة اللمعات میں لکھا ہے کہ:

”فقہاء گفتہ اند کہ اگر بزبان نیز گوید بہتر است و مستحب تازبان بادل موافق و ظاہر بہ باطن
 مطابق بود و نیز تعقل معنی سنت و استحضار آں در دل بذکر الفاظ آسان باشد“ یعنی فقہاء کا قول یہ
 ہے کہ نمازی کے لیے بہتر اور مستحب یہ ہے کہ وہ نیت کو زبان پر بھی لے آئے تاکہ اس کا دل و
 زبان اور ظاہر و باطن ایک دوسرے کے مطابق و موافق ہو جائے نیز اس سے حضور قلب میں بھی

آسانی ہوتی ہے“ اہملاحظہ ہو [اشعة اللمعات جلد ۱ صفحہ ۳۳ طبع مکتبہ نوریہ رضویہ سکھرا] باقی لکھنؤی صاحب کی پیش کردہ عبارت کا مضمون حضرت شیخ محقق کا مذہب نہیں کیونکہ اس میں کوئی ایسا لفظ نہیں جس میں اس کی صراحت ہو۔ علاوہ ازیں اس عبارت کے آخر میں انہوں نے فرمایا کہ ”کذا قال المحدثون“ جسے لکھنؤی صاحب نے بھی نقل کر کے یہ ترجمہ کیا ہے کہ ”اسی طرح محدثین کرام نے فرمایا ہے۔“ نیز عبارت کے آغاز میں لکھا ہے ”وحدثان گویند“ یعنی آگے بیان کیا گیا قول محدثین کا ہے ملاحظہ ہو (اشعة اللمعات جلد ۱ صفحہ ۳۳ طبع مذکور) جسے لکھنؤی صاحب نے نقل نہیں کیا تاکہ ہر ایک ان کی اس چالاکी پر مطلع نہ ہو سکے مگر رع تاڑنے والے قیامت کی نظر رکھتے ہیں۔

خلاصہ یہ کہ خود پیش نظر عبارت کی رو سے محدثین کا قول ہے حضرت شیخ محقق کا نہیں اب یہ بتانا لکھنؤی صاحب کے ذمہ ہے کہ ان محدثین سے مراد کون لوگ ہیں؟ ان کے نام بتائیں تاکہ ان کی علمی حیثیت کو متعین کر کے ان کے اس قول کی صحیح پوزیشن واضح کی جاسکے وہ کوئی مجتہد مطلق یا منتسب تو ہونے نہیں سکتے کیونکہ محدث ہونے کے لیے حدیث کا صحیح طور سے ترجمہ آنا بھی لازم نہیں ہے چنانچہ فقہات واجتہاد ضروری ہو جب کہ ائمہ اربعہ کے بعد جماعت محدثین کیا کہیں بھی ان کے پایہ کا مجتہد نہیں ہوا جن بعض نے دعویٰ کیا جیسے امام ابن حزم نے اسے تسلیم نہیں کیا۔ اور اگر وہ غیر مقلد ہوں تو انہیں خود لکھنؤی صاحب بھی حجت نہیں مانتے پس ہم پر وہ کیونکر حجت ہو سکتے ہیں اور اگر وہ مقلدین ہوں جب کہ محدث ہوں غیر مقلد ہونے کو بھی مستلزم نہیں تو وہ لکھنؤی معیار دلائل سے خارج ہیں پس انہیں دلیل بنا کر کیسے پیش کر سکتے ہیں خصوصاً جب کہ وہ حنفی بھی نہ ہوں۔ جب کہ ایک گونہ مجتہد قسم کے ائمہ احناف کی اکثریت تلفظ بالذیہ کے جواز و استحباب کی قائل ہے پس نہ معلوم دعویٰ حقیقت نیز فقہاء احناف کو ماننے کے اذعا کے باوجود لکھنؤی صاحب یہاں ان سے کیوں اور کس حکمت کی بناء پر منحرف ہو رہے ہیں اور جس شخص کے نزدیک خلاصہ کیدانی اور مجالس الابراہیم جیسی بے کار کتابیں بھی وقت ضرورت آیت وحدیث کا درجہ پا جاتی ہیں یہاں پر مبسوط کافی، حلبی اور رد المحتار وغیرہ جیسی چوٹی کی کتابیں کیوں ساقط الاعتبار قرار پارہی ہیں رع ناظرہ سر بہ گریہا ہے اسے کیا کہیے؟

رہے بحث فی عبارت کے یہ الفاظ ”آئکہ مواظبت نماید بر فعل آنچه شارع مکرده باشد مبتدع بود“ اسی طرح عبارت مرقاۃ گزشتہ کی عبارت کا یہی مضمون؟ تو وہ کئی احادیث صحیحہ کے خلاف ہے جیسے صحیحین وغیرہما کی حدیث ”أَحَبُّ الْأَعْمَالِ إِلَى اللَّهِ أَدْوَمُهَا وَإِنْ قَلَّ“ یعنی اللہ کے ہاں سب سے پسندیدہ عمل وہ

ہے جس پر مداومت و مواظبت کی جائے اگرچہ وہ معمولی سا ہو (اس کے حوالہ جات گزشتہ اوراق میں مفصلاً گزر چکے ہیں) اسی طرح یہ حوالہ بھی بالتفصیل گزر چکا ہے کہ حضرت بلال ؓ از خود معین کر کے تحیۃ الوضوء وغیرہ بڑی پابندی کے ساتھ پڑھتے تھے جنہیں ڈانٹ ڈپٹ کرنے کی بجائے جنت میں ہونے کی بشارت عطا فرمائی گئی۔ پس معاذ اللہ حضرت بلال بھی اس کی زد میں آجائیں گے۔ حدیث قرب بالنوافل بھی اس کی عمدہ مثالوں میں سے ہے (رواہ البخاری وغیرہ)

لہذا اگر وہ لوگ واقعی محدثین ہیں تو ان احادیث کے ہوتے ہوئے وہ ان کے برخلاف نظریہ کیوں قائم کر سکتے ہیں اور کم از کم یہ کہ ان کا یہ نظریہ احادیث سے ٹکرانے کے باعث کیونکر درست ہو سکتا ہے؟ پھر خود گکھڑوی صاحب اور ان کی جماعت بھی پہلے نمبر پر اس کی زد میں آ رہے ہیں کیونکہ وہ ایسے بے شمار کام پابندی سے کر رہے ہیں اور ان کے جواز و استحباب کے فتوے بھی دے چکے ہیں جن میں خود ان عبارات میں مذکور مسئلہ تلفظ بالذیہ بھی شامل ہے جو حضرت اقدس ؒ سے صریحاً ثابت نہیں جسے پنجگانہ نمازوں نیز نماز عیدین کے بعد پابندی کے ساتھ ہاتھ اٹھا کر اجتماعی دعا وغیرہ جن کی ایک طویل فہرست گزشتہ عنوان تحت دی جا چکی ہے جس کے اعادہ کی حاجت نہیں اسے ادھر ہی ملاحظہ کیا جائے (کچھ جوابات وہی ہیں جو عبارت مرقاۃ کے تحت گزرے ہیں)۔

اے چشم شعلہ بار ذرا دیکھنے تو دے

ہوتا ہے جو خراب کہیں تیرا ہی گھر نہ ہو

عبارت مظاہر حق سے جواب:-

گکھڑوی صاحب نے اس سلسلہ کی تیسری دلیل پیش کرتے ہوئے لکھا ہے:

”اور مظاہر حق جلد ۲۰ صفحہ ۲۰ میں بیچیم یہ مضمون مذکور ہے“ اھ ملاحظہ ہو [راہ سنت صفحہ ۹۳ سطر نمبر ۴]

اقول:- مؤلف مظاہر حق ہمارے ذمہ دار قسم علماء میں سے نہیں بلکہ اس سستی ہونا بھی محل نظر ہے پھر وہ گکھڑوی معیار دلائل سے بھی خارج ہے اس لیے اس کے حوالوں کو ہم پر حجت بنا کر پیش کرنا قطعاً خلاف انصاف ہے اور ہیرا پھیری بھی۔

پھر جب وہ کوئی نئی چیز بھی نہیں بلکہ اس میں بیچیم وہی مرقاۃ و اشعۃ کی عبارات والا مضمون مذکور ہے تو اس میں بھی بیچیم وہی تفصیل ہوئی جو عبارات مرقاۃ و اشعۃ المعات میں گزری ہے۔ نئے سرے سے کچھ لکھنے

کی حاجت نہیں۔ (مظاہر حق ہمارے سامنے نہیں اس لیے مزید تبصرہ کا حق محفوظ ہے)۔

عبارت مواہب لطیفہ سے جواب:-

اس سلسلہ کی مزید دلیل پیش کرتے ہوئے گکھڑوی صاحب نے لکھا ہے:

”شرح مسند امام ابو حنیفہ میں ہے: والاتباع کما یكون فی الفعل یكون فی الترك فمن واطب علی ما لم یفعل الشارع صلی اللہ علیہ وسلم فهو مبتدع بشمول قوله صلی اللہ علیہ وسلم من عمل عملاً ليس عليه امرنا فهو رد“ اتباع جیسے فعل میں ہے اس طرح ترک میں بھی ہے۔ سو جس نے ایسے فعل پر مواظبت کی شارع علیہ السلام نے نہیں کیا تو وہ مبتدع ہوگا کیونکہ اس کو آنحضرت ﷺ کا یہ قول شامل ہے کہ جس نے کوئی ایسا کام کیا جس پر ہمارا ثبوت نہیں تو وہ مردود ہوگا (انتہی) [مواہب لطیفہ شرح مسند ابی حنیفہ بحث تلفظ بالذیۃ]

امام علامہ السید جمال الدین المحمّد (التوفی ھ) فرماتے ہیں: ”ترکہ صلی اللہ علیہ وسلم سنۃ کما ان فعلہ سنۃ (مواہب لطیفہ بحث مذکور) (الجزء صفحہ ۴۳) اھ ملاحظہ ہو [راہ سنت صفحہ ۹۳] اقول:- وباللہ التوفیق:-

گکھڑوی صاحب کی پیش کردہ ان عبارات کا مآخذ کتاب الجنبہ ہے جو ان کے گھر کی کتاب ہے جو انہی کے ایک بزرگ دیوبندی مولوی عبدالغنی شاہ جہانپوری کی وضع کردہ ہے جسے انہوں نے مشہور گستاخانہ دیوبندی عبارات (جن کی تفصیل مصباح سنت جلد ۱ میں بھی آچکی ہے) کی سرطور حمایت نیز معمولات و نظریات اہل سنت کی پر زور تردید میں لکھا ہے اور اس میں انہوں نے جس تلخیص اور ہیرا پھیری سے کام لیا ہے اس میں وہ عز اذیل کو بھی مات کر گئے ہیں۔ اس کے آغاز میں کتاب کی مانگ بڑھانے کی غرض سے مشہور دیوبندی رہنما مفتی کفایۃ اللہ دہلوی صاحب کی تقریظ بھی ثبت ہے نیز اس کا افتتاح ہی امام اہل سنت علامہ الشاہ فضل رسول بدایونی اور امام اہل سنت اعلیٰ حضرت فاضل بریلوی رحمہما اللہ تعالیٰ پر ناز یا انداز میں ہٹ سے کیا گیا ہے ملاحظہ ہو صفحہ ۱ پس یہ بالکل ایسے ہوا جیسے گکھڑوی صاحب کہیں ہم یوں فرماتے ہیں۔ اس سے تو یہ بہتر تھا کہ وہ اپنا ہی نام پیش کر دیتے تاکہ کم از کم ہمیں ان سے حساب لینے میں تو آسانی رہتی۔ اب مرے ہوئے مولوی عبدالغنی سے ہم کیونکر پوچھیں۔ بہر حال گکھڑوی صاحب نے اس کی ذمہ داری قبول کر کے خود کو اس کا جوابدہ قرار دے دیا ہے۔ چنانچہ حاشیہ میں انہوں نے لکھا ہے کہ:

”الجنّة لاصحاب النّیة مؤلفہ مولانا عبدالغنی خان صاحب صدر مدرس مدرسہ عین العلم شاہجہان پور جس پر حضرت مفتی محمد کفایۃ اللہ دہلوی کی بلند پایہ اور گراں قدر تقریظ موجود ہے۔ اس کتاب میں جہاں بھی الجنہ کا حوالہ آئے گا اس سے یہی کتاب مراد ہوگی۔ بڑی بہترین کتاب ہے اہم ملاحظہ ہو [راہ سقّت صفحہ ۹۳ حاشیہ ۱]

آقُول :- یہ حوالے ”ڈوبتے کو تنکے کا سہارا“ کا مصداق اور لکھنؤوی صاحب کے ”لکیر کے فقیر“ ہونے کا آئینہ دار ہیں۔ یہاں لکھنؤوی صاحب کی یہ علمی حالت زار لائق دید ہے کہ ان کی اس ”بڑی بہترین کتاب“ میں لکھا تھا ”مواہب لطیفہ شرح مسند ابی حنیفہ“ تھوڑی سی ترمیم سے لکھنؤوی صاحب نے اسے یونہی نقل کر دیا اور اس کی پیروی میں یہ نہ بتایا کہ شارح کون ہے اور اس کا علمی مقام کیا ہے وغیرہ۔ اسی طرح اس میں لکھا تھا ”و صرح السید جمال الدین المحدث“۔ لکھنؤوی نے اس کو یوں بنا دیا ”امام علامہ السید جمال الدین المحدث“ اور اس کے ساتھ التوفیٰ ھ کر اسے خالی چھوڑ دیا گویا انہیں یہ بھی پتہ نہیں کہ ان کے امام صاحب کے حالات کیا ہیں یا ان کے حالات ہیں بھی یا نہیں؟ خدا کی شان ہے کہ جو لوگ اپنے اکابر گنگوہی اور انیسویں صاحبان وغیرہم کی اتباع میں احادیث صحیحہ کو بھی خبر واحد کا بہانہ بنا کر ٹال دینے کے خوگر ہوں اپنی باری میں غیر متداول اور بے سند کتابیں اور غیر معروف شخصیات کو بھی حجت قاطعہ اور برہان ساطع کا درجہ دے رہے ہیں اور انہیں ذرا بھر بھی ہچکچاہٹ محسوس نہیں ہو رہی۔ جس سے یہ بھی واضح ہو گیا کہ بعض مقامات پر لکھنؤوی صاحب نقلیں بھی مارتے ہیں۔

سینے لکھنؤوی صاحب کے ایک پیش رو نے لکھا ہے کہ السید جمال الدین المحدث کی وفات ۹۳۱ھ/۹۳۲ھ میں ہوئی ملاحظہ ہو [البصائر المرجاة لمن یطالع الرقاة فی شرح مشکوٰۃ صفحہ ۱۸ طبع ملتان]

اس حوالہ سے وہ خواہ کتنے ہی بڑے اہل علم ہوں لکھنؤوی معیار دلائل سے ہٹ کر ہیں۔ پھر ان کی اس عبارت کا تعلق بھی مسئلہ تلفظ بالنیۃ سے ہے جس کا خود لکھنؤوی صاحب کو بھی اقرار ہے چنانچہ ان کے لفظ ہیں ”لطیفہ شرح مسند ابی حنیفہ بحث تلفظ بالنیۃ“ نیز دوسری عبارت کے ساتھ لکھا ہے ”مواہب لطیفہ بحث مذکور“ ملاحظہ ہو [راہ سقّت صفحہ ۹۳]

نیز ان کی اسی بڑی بہترین کتاب الجنہ میں ہے: ”مواہب لطیفہ شرح مسند ابی حنیفہ تلفظ بالنیۃ کی بحث میں ہے“ [صفحہ ۴۳ طبع مکتبہ بنوریہ کراچی]

جب کہ ابھی بالتفصیل گزرا ہے کہ ائمہ احناف کی اکثریت اس کے جواز و استحباب کی قائل ہے بلکہ خود لکھنؤوی صاحب کے کئی اکابر (انیٹھوی، تھانوی، مفتی اوّل دیوبند وغیرہم) نے بھی اس کے جائز، مستحسن اور مستحب ہونے کی تصریحیں کی ہیں اور ڈنکے کی چوٹ پر لکھا ہے کہ یہ بدعت شرعیہ نہیں۔ پس یہ عبارتیں نہ صرف یہ کہ لکھنؤوی کو غیر مفید ہیں ان کو سراسر مضرب بھی ہیں۔

علاوہ ازیں اس میں بھی بنیاد اسی ترک فعل کے عدم جواز کو مستلزم ہونے کو بنایا گیا ہے جس کے غلط اور خلاف تحقیق ہونے پر ہم سترہ دلائل کے ضمن میں بیسیوں حوالے پیش کر آئے ہیں جن میں کئی اکابر لکھنؤوی بھی شامل ہیں۔ پس اگر پیش نظر عبارات درست ہیں اور تلفظ بالنیۃ والا مسئلہ حدیث ”من عمل عملاً ليس عليه امرنا فهو رد“ کے خلاف ہے تو اس کی زد میں پہلے نمبر پر لکھنؤوی صاحب کے وہ اکابر پھر ان کے توسط سے خود لکھنؤوی صاحب ہی آئیں گے۔

اس سے قطع نظر یہ عبارتیں خود لکھنؤوی موقف کی سراسر نفی ہیں کیونکہ ان میں سے پہلی عبارت میں غیر منقول کی مواظبت یعنی اسے ہمیشہ اور پابندی سے کرنے کو بدعت کہا گیا ہے اس کے کرنے کو نہیں جس معنی یہ ہوا کہ ترک فعل عدم جواز اور کراہت کی دلیل نہیں جس سے پورا لکھنؤوی منصوبہ ہی خاک میں مل جاتا ہے۔ اس عبارت کا یہی مطلب ہونے کے بارے میں مزید دیکھیے لکھنؤوی صاحب کی اسی ”بڑی بہترین کتاب“ میں ہے: ”اہل حق تخصیص اور التزام کو منع کرتے ہیں“۔ (صفحہ ۱۵۶)

نیز اس میں سید عالم رحمہ اللہ کے لیے لفظ ”شارع“ استعمال کیا گیا ہے جیسا کہ اس کے الفاظ ”الشارع رحمہ اللہ“ سے بھی ظاہر ہے نیز خود لکھنؤوی صاحب نے اس کا ترجمہ کرتے ہوئے ”شارع علیہ السلام“ کے لفظ لکھے ہیں جب کہ اسی راہِ سنت صفحہ ۱۲ تا صفحہ ۱۳ سے مترشح ہے کہ وہ آپ رحمہ اللہ کو شارع ماننے کے حق میں نہیں ہیں۔

سچ ہے ع اس گھر کو آگ لگ گئی گھر کے چراغ سے

مذکورہ عبارات سے غلط نتیجہ اخذ کرنے پر رد:-

مذکورہ عبارات سے نتیجہ اخذ کرتے ہوئے لکھنؤوی صاحب نے لکھا ہے کہ:

”ان تمام عبارات سے یہ بات بالکل واضح ہو گئی ہے کہ باوجود محرک اور سبب کے آنحضرت صلی اللہ تعالیٰ علیہ وسلم کا کسی کام کو نہ کرنا ایسا ہی سنت ہے جیسا کہ آپ کا کسی کام کو کرنا سنت ہے اور جو شخص آپ کی اس سنت پر عمل نہیں کرتا وہ محدثین کرام کی تصریح کے مطابق بدعتی ہوگا اور یہی کچھ

ہم کہنا چاہتے ہیں کہ وہ تمام کام جو اہل بدعت کرتے ہیں ان کے دوائی اور محرکات آنحضرت صلی اللہ تعالیٰ علیہ وسلم کے وقت بھی موجود تھے مگر آپ نے ان کو ترک کیا ہے اور آپ کا ان کو ترک کرنا سنت ہے اور مخالفت بدعت ہے“ اھ بلفظہ ملاحظہ ہو [راہ سنت صفحہ ۹۳]

آئینہ:۔ گکھڑوی صاحب کا مذکورہ عبارات سے اخذ کردہ یہ نتیجہ صحیح نہیں کیونکہ ”محدثین کرام“ ان کے معیار دلائل سے ہٹ کر ہیں۔ پھر ان کی ان عبارات میں محرک اور سبب کی کوئی قید نہیں لہذا ”باوجود محرک اور سبب“ کے الفاظ ان کا خانہ ساز اضافہ اور محدثین پر سخت افتراء ہیں۔ پھر یہ عبارات خود ان کے خلاف ہیں کیونکہ ان کا تعلق مسئلہ تلفظ بالذیۃ سے ہے جب کہ موصوف کے کئی اکابر نے اس کے جائز مستحسن اور مستحب ہونے اور اس کے بدعت نہ ہونے کی تصریحیں کی ہیں۔ نیز اگر محرک اور سبب والی قید درست ہو تو اس کی زد میں بھی وہ خود ہی آتے ہیں جیسے بھجگانہ نمازوں کے بعد بالالتزام اجتماعی صورت میں ان کے اماموں کا دعائیں کرنا اور مقتدیوں کا آمین آمین کہتے رہنا اور نماز عیدین کے بعد مل کر ہاتھ کھڑے کر کے دعا مانگنا وغیرہ جن کی تفصیل گزشتہ عنوان میں گزر چکی ہے کہ قطعی طور پر بھجگانہ نمازوں اور عیدین کی نمازوں کے بعد دعا کرنے، محرکات اور دوائی موجود تھے جو خود وہ نمازیں ہیں مگر یہ ہیئت کذا سیۃ ان دعا کا خود ان کے بزرگوں کی تصریحات کے مطابق ثبوت نہیں مگر گکھڑوی صاحب اور ان کی جماعت سب کرتے ہیں۔ لہذا ہمارے معمولات کو اسی بناء پر ان کا بدعت اور ہمیں اہل بدعت کہنا ان کا ہم پر جھوٹا اور بے بنیاد دعویٰ والزام ہی نہیں خود ان کے بدعتی ہونے کا دستاویزی ثبوت بھی ہے۔ سچ ہے ع

میں الزام ان کو دیتا تھا قصور اپنا نکل آیا

جب کہ اس پر بھی تفصیلی بحث گزشتہ اوراق میں متعدد مقامات پر گزر چکی ہے کہ سنت، فعل کا نام ہے عدم فعل کا نہیں۔

تجیع الدعاء کے حوالہ سے اعتراض کا جواب:-

اس سلسلہ کی ایک اور دلیل گکھڑوی صاحب نے یہ پیش کی ہے کہ:

”حضرت ابن عباس فرماتے ہیں کہ دعا میں تجع سے بچو کیونکہ جناب نبی کریم ﷺ اور آپ کے صحابہ کرام دعا میں تجع نہیں کیا کرتے تھے۔ (صحیح بخاری جلد ۲ صفحہ ۹۳۸) اھ بلفظہ ملاحظہ ہو

[راہ سنت صفحہ ۹۴ سطر نمبر ۱، نمبر ۲]

تھوڑا سا آگے لکھا ہے کہ:-

”ابن عباس دعا میں صحیح کرنے سے صرف اس لیے منع کرتے ہیں کہ آنحضرت ﷺ اور آپ کے حضرات صحابہ کرام نے ایسا نہیں کیا اگرچہ دعا اپنے مقام پر ایک بہت بڑی عبادت ہے لیکن بقید جمع محض اس لیے منع ہے کہ آپ سے اور آپ کے صحابہ کرام سے ایسا ثابت نہیں۔“ اھ بلفظ [راہ سنت صفحہ ۹۴ سطر نمبر ۱۶ تا ۱۷]

أقول:- یہ روایت بھی لگھڑوی دعا کی قطعاً دلیل نہیں کیونکہ:

اولاً: اس کی سند میں عکرمہ البربری ہے ملاحظہ ہو (صحیح بخاری جلد ۲ صفحہ ۹۳۸ نیز فتح الباری جلد ۱۱ صفحہ ۱۴۳ مع البخاری) جس پر ائمہ شان کا کلام بہت معروف ہے جو کسی خادم رجال پر کسی طرح حقیقی نہیں۔ ثانیاً: یہ عدم فعل نہیں بلکہ فعل عدم ہے جن میں زمین و آسمان سے بڑھ کر فرق ہے کیونکہ عدم فعل کا مطلب ہے کسی امر کے متعلق نفیاً اثباتاً کچھ منقول اور مذکور نہ ہونا جب کہ فعل عدم کا مفہوم ہے کسی امر کے متعلق یہ منقول اور مذکور ہونا کہ ایسا نہیں کیا جاتا تھا۔ بالفاظ دیگر اول مسکوت عنہ ہوتا ہے اور ثانی منصوص ہوتا ہے جب کہ یہاں پر بحث مسکوت عنہ کے بارے میں ہے منصوص کے متعلق نہیں۔ لہذا یہ لگھڑوی صاحب کا خلط بحث ہے جو اہل علم و دیانت کی شان قطعاً نہیں پس لگھڑوی صاحب کا اسے محض اس بناء پر منع کہنا کہ ”ایسا ثابت نہیں“ قلت علمی، کم فہمی یا پھر مغالطہ وی ہے۔

اس کی وجہ عدم فعل نہیں بلکہ تصنع اور بناوٹ ہے جو مطلوب فی الدعاء خشوع و خضوع، انکساری اور فروتنی کے برخلاف ہے کیونکہ تسبیح کا مطلب ہے مَوَالَاةُ الْكَلَامِ عَلَى رَوِيٍّ وَاحِدٍ ایسا نثری کلام لانا جس میں ایک ہی طرز کے الفاظ ہوں۔ بالفاظ دیگر الْكَلَامُ الْمُتَقَفَّى مِنْ غَيْرِ مَوَاعَاةٍ وَزِنِ وَزْنِ شِعْرِ کی رعایت کے بغیر کلام جس قافیہ بندی کی گئی ہو۔ ملاحظہ ہو [فتح الباری جلد ۱۱ صفحہ ۱۴۳ طبع مصر]

ظاہر ہے کہ جب دھیان الفاظ کی بناوٹ پر ہوگا تو توجہ الی اللہ نہیں ہوگی جب کہ توجہ الی اللہ دعا کا بنیادی عنصر ہے۔ چنانچہ امام حافظ ابن حجر عسقلانی نے پیش نظر روایت کے الفاظ ”وَانْظُرِ السَّجْعَ مِنَ الدَّعَاءِ فَاجْتَنِبْہُ“ (صحیح دعا سے بچ) کے تحت فرمایا:

”ای لا تنقص الیہ ولا تشغل فکرک بہ لما فیہ من التکلف المانع للخشوع المطلوب فی الدعاء“ یعنی اس کا معنی یہ ہے کہ دعاء میں قصداً صحیح الفاظ کے لانے اور اس پر اپنا دھیان

لگانے سے اجتناب کر کیونکہ یہ تصنع اور بناوٹ ہے جو مطلوب فی الدعاء خشوع کے منافی ہے“
 اھ۔ ملاحظہ ہو [فتح الباری جلد ۱ صفحہ ۱۴۳]

نیز اسی میں اسی صفحہ پر ہے:

”قال الغزالی المكروه من السجع هو المتكلف لانه لا يلائم المضراعة والذلة والافقى الادعية المأثورة كلمات متوازية لكنها غير متكلفة“ یعنی حجۃ الاسلام امام غزالی قدس سرہ نے فرمایا: دعائیں وہ مسجع کلمات مکروہ ہیں جو بہ تکلف ہوں (قدرتی اور اتفاقیہ نہ ہوں) کیونکہ وہی تصنع اور انکساری سے ہٹ کر ہے (ہر قسم کا سجع مکروہ نہیں) ورنہ تو متعدد مأثور دعائوں میں مسجع الفاظ وارد ہیں مگر وہ قصد و تکلف کے بغیر صادر شدہ ہیں۔ اھ۔
 اقول:۔ امام حجۃ الاسلام نے جن کلمات متوازیہ پر مشتمل ادعیہ ماثورہ کی جانب اشارہ فرمایا ان میں بعض بطور نمونہ حسب ذیل ہیں۔
 مسجع دعائیں:۔

چنانچہ صحیح بخاری میں ہے حضرت ابو ہریرہ رضی اللہ عنہ نے فرمایا:

”كان رسول الله ﷺ يتعوذ من جهد البلاء ودرک الشقاد وسوء القضاء وشماته الاعداد

[جلد ۲ صفحہ ۹۳۹ طبع کراچی]

نیز صحیح حدیث میں حضرت عبداللہ بن عمر رضی اللہ عنہما سے مروی ہے کہ آپ ﷺ کسی غزوہ یا حج یا عمرہ سے واپسی پر یہ لفظ ارشاد فرماتے تھے: اَيُّسُوْنَ تَائِبُسُوْنَ عَابِدُوْنَ سَاجِدُوْنَ لِرَبِّنَا حَامِدُوْنَ صَدَقَ اللهُ وَعْدُهُ وَتَصَوَّرَ غِنْدُهُ وَهَزَمَ الْأَحْزَابَ وَحَدَّهِ [مشکوٰۃ صفحہ ۲۱۳ بحوالہ صحیح بخاری و صحیح مسلم]

نیز حدیث شریف میں حضرت ابن ابی اوفی رضی اللہ عنہ سے روایت ہے: رسول اللہ ﷺ نے ان الفاظ

میں دعا فرمائی: اَللّٰهُمَّ مُنْزِلَ الْكِتَابِ سَرِيعَ الْحِسَابِ اهْزِمِ الْأَحْزَابَ اِخ [صحیح بخاری جلد ۲ صفحہ ۹۴۶]

نیز حضرت ابوموسیٰ اشعری رضی اللہ عنہ سے روایت ہے کہ رسول اللہ ﷺ لوگوں سے خطرہ کے موقع پر یہ

کلمات ارشاد فرماتے تھے: اَللّٰهُمَّ اِنَّا نَجْعَلُكَ فِيْ نُحُوْرِهِمْ وَنَعُوْذُ بِكَ مِنْ شُرُوْرِهِمْ [مشکوٰۃ ۲۱۵]

بحوالہ مسند احمد ابو داؤد

نیز حضرت زید بن ارقم، حضرت عبداللہ بن عمرو اور حضرت ابو ہریرہ رضی اللہ عنہم سے مروی ہے کہ

آپ ﷺ دعا میں یہ استعاذہ فرماتے تھے: اللھم انی اعوذ بک من علم لا ینفع ومن قلب لا یشفع ومن نفس لا تشیع ومن دعاء لا یسمع [مشکوٰۃ صفحہ ۲۱۶ صفحہ ۲۱۷ بحوالہ صحیح مسلم - مسند احمد - ابوداؤد - ابن ماجہ - ترمذی - نسائی]

نیز حضرت ابو ہریرہ سے رسول اللہ ﷺ کی یہ دعا بھی منقول ہے:

”اللھم انی اعوذ بک من الشقاق والنفاق وسوء الاخلاق [مشکوٰۃ بحوالہ صفحہ ۲۱۷ بحوالہ ابوداؤد نسائی]

نیز خود حضرت عبداللہ بن عباس رضی اللہ عنہما (جن کی روایت زیر بحث ہے) سے مروی ہے کہ حضور نبی کریم ﷺ نے یوں دعا فرمائی:

”رَبِّ اجْعَلْنِي لَكَ شَاكِرًا لَكَ ذَاكِرًا لَكَ رَاهِبًا لَكَ مَطْوَعًا لَكَ مُخْتَبِتًا إِلَيْكَ أَوْهَا مُنِيئًا رَبِّ تَقَبَّلْ تَوْبَتِي وَاغْسِلْ خُوبَتِي وَأَجِبْ دُعَوَتِي وَتَبِّثْ حُجَّتِي“ [مشکوٰۃ

صفحہ ۲۱۸ بحوالہ ترمذی ابوداؤد ابن ماجہ]

ثابت ہوا کہ روایت ابن عباس (زیر بحث) کے الفاظ ”لا یفعلون الا ذلک“ یا ”لا یفعلون ذلک“ سے مقصود محض عدم فعل کو دلیل عدم جواز یا دلیل کراہت بنانا نہیں بلکہ متکلفانہ طور پر اس میں الفاظ کی بھرمار کرنے کی کراہت کا بیان ہے کیونکہ دیگر متعدد احادیث صحیحہ میں مجمع فی الدعاء ثابت ہے جو خود حضرت ابن عباس سے بھی مروی ہے۔

نیز اس سے قطع نظر روایت ہذا میں فعل عدم ہے جب کہ بحث عدم فعل اور مسکوت عنہ میں ہے جن میں زمین و آسمان سے بھی زیادہ فرق ہے تفصیل ابھی گزری ہے۔

جمع فی الدعاء کی ممانعت کی ایک اور وجہ:-

بعض علماء نے اس کی ممانعت کی وجہ یہ بتائی ہے کہ اس انداز سے دعا کرنے سے کاهنوں کے ساتھ مشابہت ہوتی ہے اس سے بھی لگھڑوی صاحب کے نظریہ (عدم فعل دلیل عدم جواز) کی بہر حال نفی ہوتی ہے۔ چنانچہ امام حافظ ابن حجر عسقلانی رحمۃ اللہ علیہ اس بارے میں ارقام فرماتے ہیں:-

”قال الازھری وانما کرهه صلی اللہ علیہ وسلم لمشاکلتہ کلام الکھنة کما فی

قصصة المرأة من هذیل“ [فتح الباری جلد ۱۱ صفحہ ۴۳ طبع مصر]

حاشا: اس سے قطع نظر یہ روایت کئی طرح سے از خود گکھڑوی صاحب کے خلاف ہے کیونکہ:

۱ عدم فعل کے وضع کردہ اپنے اس فلسفہ کے عملاً وہ خود اور ان کی جماعت بھی برخلاف ہیں جیسا کہ گزشتہ صفحات میں بار بار گزر چکا ہے کہ وہ بہت سے ایسے کام کرتے ہیں جو ان کے حسب اصول منقول اور ثابت نہیں جیسے نماز عیدین کے بعد اجتماعی دعا وغیرہ۔

۲ علاوہ ازیں خود گکھڑوی صاحب کے کئی اکابر نے بزبان شعر دعا کی ہے جب کہ شعر کلام مسجع سے بڑھ کر مسجع ہوتا ہے کہ اس میں قافیہ کے ساتھ وزن کا بھی قصد کیا جاتا ہے۔ چنانچہ گکھڑوی صاحب کے کبراء گنگوہی، نانوتوی اور تھانوی وغیرہم کے مسلم پیرومرشد حاجی امداد اللہ صاحب مہاجر کی رحمہ اللہ تعالیٰ (جو صحیح العقیدہ سنی بزرگ تھے) نے مشائخ چشت اہل بہشت رحمہم اللہ کا شجرہ بیان کرتے ہوئے حضرت شیر خدا کرم اللہ وجہہ کے نام نامی پریوں دعا کی ہے اور لکھا ہے کہ:-

”دور کردل سے حجاب جہل و غفلت میرے رب

کھول دے دل میں در علم حقیقت میرے اب

ہادی عالم مشکل کشاء کے واسطے“ اھ

ملاحظہ ہو [ارشاد مرشد مشمولہ کلیات امدادیہ صفحہ ۱۰۳ طبع دار الاشاعت کراچی]

نوٹ:- واضح رہے کہ ان کے یہ الفاظ یعنی ’مولوی اشرف علی تھانوی نے اپنے رسالہ ’تعلیم الدین‘ میں اور مولوی حسین احمد ٹانڈوی نے اپنے رسالہ ’سلاسل طیبہ‘ میں بھی لکھے ہیں۔

۳ علاوہ بریں حضرت ابن عباس کی اس (بحث فیہ) روایت میں یہ بھی ہے کہ آپ نے یہ بھی فرمایا تھا

کہ: حدث الناس کل جمعة مرة فان ابیت فمر تین فان اکثرت ثلث مرات ولا تمل الناس هذا

القرآن، یعنی لوگوں کو ہر ہفتہ کے سات دنوں میں صرف ایک بار وعظ و نصیحت اور تقریر کرو۔ کچھ

بڑھانا چاہو تو دوبار اور زیادہ سے زیادہ تین بار کرو اور لوگوں کو قرآن سے اکتاہٹ میں مت ڈالو۔ اھ

ملاحظہ ہو [صحیح بخاری جلد ۲ صفحہ ۳۸ طبع کراچی نیز فتح الباری مع صحیح البخاری جلد ۱۱ صفحہ ۳۳ طبع مصر]

گکھڑوی صاحب نے اسے جان بوجھ کر نقل نہیں کیا کیونکہ اس سے ان کی جماعت کے روزانہ کے درس

قرآن درس حدیث اور روزانہ کی بلکہ چوبیس گھنٹوں کی تبلیغیں اور ان کی جماعت والوں کے تبلیغی چلے وغیرہ

اس کی زد میں آکر ان کی زبان بدعت عظمیٰ اور بدعت ظلماء قرار پاتے تھے۔ امام ابن حجر نے روزانہ کی تقریروں

کے خلاف اس مقام پر بخاری کتاب العلم کی حضرت ابن مسعود رضی اللہ عنہ کی یہ روایت بھی نقل فرمائی کہ ”کان لنبی صلی اللہ علیہ وسلم یتحولنا بالموعظة کراهة السامة علینا“ یعنی نبی کریم صلی اللہ علیہ وسلم ہمیں اکٹھا ہٹ سے بچانے کی غرض سے روز روز خطاب نہیں فرماتے تھے۔ [فتح الباری جلد ۱۱ صفحہ ۱۳۳]

مزید حوالہ:-

واضح رہے کہ بحث فیہ روایت کا مضمون ام المؤمنین حضرت عائشہ صدیقہ رضی اللہ عنہا سے بھی منقول ہے۔ چنانچہ مسند احمد (جلد ۲۱ طبع مکتہ المکرمۃ) میں ہے کہ آپ نے مدینہ منورہ کے واعظ ابن ابی السائب کو ہدایات دینے کے ضمن میں یہ بھی فرمایا کہ: اجتنب السجع من الدعاء فان رسول اللہ صلی اللہ علیہ وسلم واصحابہ کانوا لا يفعلون ذلك (وفی روایۃ) انی عہدت رسول اللہ صلی اللہ علیہ وسلم واصحابہ وهم لا يفعلون ذلك وقص علی الناس فی کل جمعة مرة فان ابیت فشتین فان ابیت فثلثا فلا تمل الناس هذا الكتاب اہ ما اردنا (ترجمہ مثل روایت ابن عباس)۔

روایت ابن عمر ”ان رفعکم ایدیکم بدعة“ سے جواب:-

گنگھڑوی صاحب نے اس سلسلہ کی مزید دلیل دیتے ہوئے لکھا ہے کہ:

”حضرت عبداللہ بن عمر فرماتے ہیں کہ: ”ان رفعکم ایدیکم بدعة ما زاد رسول اللہ صلی اللہ علیہ وسلم

علی هذا یعنی الی الصدر (مسند احمد جلد ۲ صفحہ ۶۱) تمہارے (اس طرح) ہاتھ اٹھانے بدعت

ہیں کیونکہ آنحضرت صلی اللہ علیہ وسلم نے سینہ مبارک سے اوپر ہاتھ نہیں اٹھائے“ [راہِ سنت صفحہ ۹۴]

پھر اس پر حاشیہ میں لکھا ہے: ”یعنی عمومی دعاؤں میں کیونکہ استسقاء وغیرہ کی مخصوص ادعیہ اس سے مستثنیٰ

ہیں دیکھئے مشکوٰۃ جلد ۳۱ اوقال متفق علیہ“۔ اہ [راہِ سنت صفحہ ۹۴]

تبصرہ کرتے ہوئے مزید لکھا ہے کہ:

”حضرت ابن عمر یہ فرماتے ہیں کہ اگرچہ آنحضرت صلی اللہ علیہ وسلم سے دعا میں ہاتھ اٹھانے غلبت ہیں مگر

صرف سینہ مبارک تک ہی اور تم لوگ سینہ سے اوپر اٹھا کر آپ کے عمل کے خلاف کرتے ہو لہذا

یہ فعل بدعت ہے“۔ اہ [راہِ سنت صفحہ ۹۴]

اَقُولُ:- اوّلًا: یہ روایت ضعیف ہے کیونکہ اس کی سند میں ”بشر بن حرب ندبی“ نامی ایک راوی ہے جس پر

محدثین (ائمہ شان) کو سخت کلام ہے چنانچہ امام بخاری نے فرمایا:

”رأيت علي بن المديني يضعفه“ میں نے (اپنے شیخ) امام علی بن المديني کو دیکھا کہ وہ اسے ضعیف قرار دے رہے تھے۔ نیز فرمایا کان یحییٰ بن سعید لایروی عنه ”امام یحییٰ بن سعید القطعان اس سے روایت نہیں لیتے تھے۔ ابوطالب نے امام احمد سے روایت کی ”لیس بقوی فی الحدیث“ وہ حدیث میں قوی نہیں۔ ابن ابی خثمہ وغیرہ نے امام یحییٰ بن معین سے روایت کیا کہ ”صَعِيفٌ“ وہ ضعیف ہے امام محمد بن سعد نے کہا ”کان ضعیفا فی الحدیث“ یہ حدیث ضعیف ہے۔ بروایت عجلی امام ابو داؤد نے فرمایا ”لیس بشی“ حدیث میں وہ کچھ بھی نہیں ہے۔ ابو احمد الحاکم نے کہا لیس بالقوی عند ہم محدثین کے ہاں وہ قوی نہیں۔ العجلی نے کہا ضعیف الحدیث وهو صدوق ”فی نفسہ صدوق ہے۔ فن حدیث میں ضعیف ہے۔ ابن خراش نے کہا متروک ہے۔ ابن حبان نے کہا ترکہ یحییٰ القطان لانفرادہ عن الثقات بما لیس من احادیثہم۔ امام یحییٰ بن سعید القطان نے اسے اس لیے ترک فرمایا کہ وہ ثقات کے حوالہ سے ایسی روایات لاتا تھا جو ان کی نہیں ہوتی تھیں“۔ ۱۔ ملاحظہ ہو [تہذیب التہذیب جلد ۱ صفحہ ۳۹۰، صفحہ ۳۹۱، طبع مکتبۃ المیزان الاعتمدال جلد ۱ صفحہ ۳۱۲ طبع سائنگھ بل]

اعلام:- بعض محدثین سے اس کی ہلکی سی تعدیلات بھی منقول ہیں جیسے لا باس بہ۔ لیس ہو من یتروک حدیثہ وغیرہ (کما فی تہذیب التہذیب واللمیزان) جن کی حسب اصول ان کثری تنقیدات و تجریحات کے مقابلہ میں کچھ وقعت نہیں۔ فلیتامل۔

ثانیاً: بر تقدیر تسلیم اس کی بنیاد عدم فعل پر نہیں بلکہ رسول اللہ ﷺ کے اس سلسلہ کے ایک اور معمول مبارک کی خلاف ورزی ہے۔ تفصیل اس کی یہ ہے کہ آپ ﷺ سے مختلف اوقات میں مختلف انداز میں ہاتھ اٹھا کر دعاء فرمانا ثابت ہے۔ سیدہ مبارک تک۔ کندھوں^۲ تک اور بالمبالغہ ہاتھ اٹھا کر اس طرح سے ہاتھ مبارک سر اقدس سے بھی اوپر ہوں پس حضرت ابن عمر کا مذکورہ روایت میں ہاتھ اٹھانے کو بدعت قرار دینے کا مطلب صرف یہی ہو سکتا ہے کہ تم نے ایک ہی صورت کو لازم کر لیا ہے جب کہ اس میں آپ ﷺ کے اور طریقے بھی تھے جس سے تم نے آپ کے ان طریقوں کی خلاف ورزی کا ارتکاب کیا ہے لہذا تمہارا ایسا کرنا بدعت ہے کہ تم خلاف ورزی والی صورت کو سنت گردان رہے ہو۔ اقول:- یہ یعنہ اہل سنت کے موقف کی تائید ہے کہ بدعت نام ہے کسی امر کی اصل شرعی حیثیت کو بدل کر اس

تبدیل کردہ صورت کو مطابق شریعت سمجھنے کا۔ واللہ الحمد۔
ہمارے بیان کے بعض دلائل حسب ذیل ہیں:-

”صحیح حدیث میں ہے کہ ایک جہاد کے موقع پر جلیل القدر صحابی حضرت عبید ابوعامر رضی اللہ تعالیٰ عنہ نے زخمی حالت میں وفات پائی اور حالت نزع میں انہوں نے اپنے پیچھے عظیم المرتبت صحابی حضرت ابوموسیٰ اشعری رضی اللہ تعالیٰ عنہ کو وصیت فرمائی کہ سید عالم ﷺ کی خدمت میں جب تمہاری حاضری ہو تو میری طرف سے تم آپ کو عرض کیجیے گا کہ حضور میرے لیے دعا مغفرت فرمائیں۔ چنانچہ انہوں نے جا کر آپ کی خدمت میں یہ عرض کی ”فدعا بماء فتوضاء ثم رفع يديه ورايت يباض ابطيه فقال اللهم اغفر لعبيد ابى عامر ارح“ تو آپ نے پانی منگو کر تازہ وضو فرمایا اس کے بعد آپ نے دعا کے لیے اپنے ہاتھ مبارک اس قدر اٹھائے کہ مجھے آپ کی مبارک بغلوں کی چمک اپنی آنکھوں سے نظر آنے لگی پھر آپ نے دعا فرماتے ہوئے بارگاہ ایزدی میں عرض کی اے اللہ عبید ابوعامر کو بخش دے“ ارح ملاحظہ ہو (صحیح بخاری جلد ۲ صفحہ ۶۱۹، صفحہ ۹۴۴ وغیرہ۔ حدیث طویل ہے ہم نے اس کا مطلوبہ حصہ نقل کیا ہے)

نیز ایک اور حدیث میں حضرت براء بن عازب رضی اللہ عنہ سے مروی ہے کہ ”كان اذا اصابته شدة فدعا رفع يديه حتى يرى يباض ابطيه“ یعنی آپ ﷺ کسی سخت پریشانی کے وقت جو دعا فرماتے تھے اس میں ہاتھ اٹھانے کا یہ انداز ہوتا تھا کہ آپ اپنے ہاتھ اس قدر اٹھاتے کہ آپ بغلوں کی چمک نظر آنے لگی تھی۔ ملاحظہ ہو [الجامع الصغير للسيوطي جلد ۲ صفحہ ۱۰۱ اور مزعلیہ بحرف ”ع“]

علاوہ ازیں امام بخاری نے دعا نے مطلقاً ہاتھ اٹھانے کا باب قائم فرمایا ہے اور اس کے تحت تعلیقاً حضرت ابوموسیٰ کی مذکورہ روایت کے الفاظ بھی لائے ہیں۔ [صحیح بخاری جلد ۲ صفحہ ۹۴۴]
نیز لمعات شرح مشکوٰۃ میں زیر بحث روایت کے تحت شیخ محقق رحمہ اللہ ارقام فرماتے ہیں:-

”يعنى رفعكم فوق صدوركم دائما وافي اكثر الاحوال من غير تميز عن الاحوال المذكورة في الحديث السابق بدعة لم يفعله رسول الله ﷺ بل كان حاله ﷺ مختلفاً نارة فتارة“ یعنی روایت ہذا میں دعا میں ہاتھوں کے سینہ سے اوپر اٹھانے کو بدعت کہنے کا مطلب یہ ہے تمہارا ہمیشہ یا اکثر اسی ایک ہی طریقہ سے دعا کرنا بدعت ہے جب کہ آپ ﷺ نے مختلف

اوقات میں مختلف طریقوں سے ہاتھ اٹھا کر دعائیں فرمائی ہیں۔ ملاحظہ ہو [مشکوٰۃ المصابیح

صفحہ ۱۹۶ حاشیہ ۴]

نیز شیخ محقق نے علامہ طیبی کے حوالہ سے لکھا ہے: ”انکار ابن عمر بر قوم در غالب احوال ایشان است در دعا و سوال و فرق ناکردن ایشان در حالت کہ برائے امرے تاسینہ بردارند و بالائے سینہ تاد و شہا برائے امر دیگر و بالائے دو شہا برائے امر دیگر“ یعنی حضرت ابن عمر کے ان لوگوں کے اس عمل پر انکار کا محمل یہ ہے کہ انہوں نے تمام حالات میں ایک ہی طریقہ سے دعائیں ہاتھوں کے اٹھانے کو معمول بنالیا تھا جب کہ آپ ﷺ سے کئی طریقوں سے ہاتھوں کا اٹھانا ثابت ہے۔ کبھی آپ سینہ مبارک تک اور کبھی کندھوں تک اور کبھی کندھوں سے اوپر ہاتھ اٹھاتے تھے۔ [اشعة اللمعات جلد ۲ صفحہ ۷۶ طبع نوریہ رضویہ سکھرا]

علاوہ ازیں علی القاری نے بھی علامہ طیبی کی یہ توجیہ نقل فرمائی اور فرمایا ”وہذا جمع فی غایۃ من الحسن“ یعنی یہ انتہائی اچھی تطبیق ہے۔ [مرقاۃ جلد ۵ صفحہ ۷۲ طبع ملتان]

مثلاً: اس سے قطع نظر حضرت ابن عمر رضی اللہ عنہما زیادہ سے زیادہ اپنی معلومات کی حد تک بیان فرما رہے ہیں کہ انہوں نے آپ ﷺ کو اسی طریقہ سے ہاتھ اٹھاتے دیکھا جب کہ دیگر صحابہ کرام نے دوسرے طریقے بھی دیکھ کر بیان فرمائے جب کہ اصول یہ ہے کہ مثبت نافی پر مقدم ہوتا ہے جس کی ایک مثال یہ ہے کہ سید عالم ﷺ کے کعبہ مقدسہ کی عمارت میں جا کر نوافل پڑھنے کی متعلق دو قسم کی روایات آئی ہیں بعض میں اس کی نفی پائی جاتی ہے اور بعض میں اس کا اثبات پایا جاتا ہے ان میں ترجیح بالاتفاق اثبات والی روایات کو ہی ہے اور یہ روایتیں صحیح بخاری اور صحیح مسلم وغیرہما میں موجود ہیں۔ امام ابن حجر نے بھی پیش نظر روایت کے بارے میں یہی موقف اختیار کیا ہے۔ چنانچہ علامہ علی قاری علیہ الرحمۃ (اگرچہ ان کے اس جواب پر علامہ طیبی کی توجیہ کو رائج قرار دیتے ہیں جو کچھ مفسر نہیں کہ للناس فیما یعشقون مذاہب تاہم) ان کے حوالہ سے ارقام فرماتے ہیں:

”ان ابن عمر استند فی قوله ما زاد الی علمہ فهو ناف وغیرہ اثبت عنه ﷺ الرفع الی حدوا المنکبین تارة والی اعلیٰ من ذلک اخری والحجة للمثبت“ یعنی حضرات ابن عمر اپنے علم کے مطابق دوسری صورتوں کی نفی کر رہے ہیں جب کہ دیگر صحابہ کرام نے اس کا اثبات کرتے ہیں بعض اوقات کندھوں تک اور بعض اوقات کندھوں سے اوپر ہاتھ اٹھانے کا ذکر کیا ہے

جب کہ ترجیح مثبت کو ہوتی ہے۔ [مرقاۃ جلد ۵ صفحہ ۷۴ طبع ملتان]

نیز ابن حجر فرماتے ہیں ”ثبت فی کل منہما حتی یری بیاض ابیطیۃ“۔ نیز منذری کے حوالہ سے لکھا ہے
فجانب الایات ارجح یعنی دعائیں ابہتال، استقاء اور غیر استقاء دونوں میں ثابت اور یہی ارجح ہے۔ [فتح
الباری جلد ۱ صفحہ ۱۴۹]

رابعاً: خود حضرت ابن عمر سے اس کے خلاف بھی مروی ہے۔ چنانچہ حافظ صاحب لکھتے ہیں واخرج
الطبری من وجہ آخر عنہ قال یرفع یدیدہ حتی یجاوز بہما راسہ یعنی ^{طبری} کی ایک روایت
میں حضرت ابن عمر سے یہ بھی منقول ہے کہ آپ اپنے ہاتھ اتنے اٹھاتے کہ وہ سر سے اوپر ہو جاتے۔
اھ [فتح الباری جلد ۱ صفحہ ۷۴ طبع مصر]

خاصاً: اس سے قطع نظر یہ روایت کئی وجوہ سے خود لکھنؤوی صاحب اور ان کی جماعت کے خلاف ہے
کیونکہ:

۱ وہ اپنی کتاب راہ سنت میں متعدد مقامات پر کتاب کے بنیادی نقطہ کے طور پر لکھ چکے ہیں کہ عدم فعل
عدم جواز کی دلیل ہے جب کہ بے شمار کام وہ خود ایسے کر رہے ہیں جو ان کے طور پر کسی طرح ثابت
نہیں جیسے ہجگانہ اور عیدین کی نمازوں کے بعد اجتماعی صورت میں یہ ہیئت کذائیہ دعائیں جو کی
جماعت کرتی ہے (وقد مرّ مراراً)

۲ بلکہ ان کی واضح اکثریت دعا کرتے وقت سینہ سے اوپر ہی ہاتھ اٹھاتی ہے پس اس کی زد بھی انہی پر
”حق بہ صاحب حق برسید“ کے طور پر پڑتی ہے اور وہ خود ہی اس سے بدعتی قرار پاتے ہیں۔

۳ علاوہ ازیں حدیث خیر القرون کی بحث میں وہ بڑے زور و شور سے لکھ آئے ہیں کہ سنت وہی ہے جو
تین زمانہ والوں نے کیا ہو جن میں ایک تابعین ہیں جب کہ روایت ہذا میں جن لوگوں کے اس عمل کو
حضرت ابن عمر بدعت قرار دے رہے ہیں وہ کم از کم تابعی تھے جس سے ان کے اس دعویٰ کا باطل
ہونا ثابت ہوتا ہے۔ بالفاظ دیگر اگر لکھنؤوی صاحب کی خیر القرون والی بحث درست ہے تو ان کی
پیش کردہ یہ روایت غلط ہوئی اور اگر یہ روایت صحیح ہے تو ان کی خیر القرون والی بحث غلط ہوئی۔ اب جو
آسان ہو اسے اختیار فرمائیں۔

من گلویم ایں کن و آں کن
مصلحت ہیں و کار آسان کن

بعض روایات میں یہ بھی ہے کہ حضرت ابن عمر نے اٹھے ہاتھ کر کے دعا کی معلوم لکھڑوی صاحب اس کے دلدادہ ہونے کے باوجود سیدھے ہاتھوں کیوں دعا کرتے ہیں چنانچہ حافظ ابن حجر نے امام بخاری کی کتاب الادب المفرد کے حوالہ سے بطریق قاسم بن محمد لکھا ہے:

”رأيت ابن عمر يدعو عند القاص يرفع يديه حتى يحاذي بهما منكبيه باطنهما مما يليه وظاهرهما مماليى وجهه“ [فتح الباری جلد ۱ صفحہ ۱۴۷]

بلکہ بعض روایات میں یہ بھی ہے کہ ان کے نزدیک سرے سے دعا میں ہاتھ اٹھانا ہی مکروہ ہے ملاحظہ ہو فتح الباری جلد ۱ صفحہ ۱۴۷۔ قال الطبری وکروہ رفع الیدین فی الدعاء ابن عمر الخ۔ یعنی امام طبری نے فرمایا کہ حضرت ابن عمر کے نزدیک دعا میں ہاتھ اٹھانا مکروہ ہے اھ۔ پس لکھڑوی صاحب کو چاہیے کہ وہ اب سرے دعا میں ہاتھ اٹھانے ہی کو چیلنج کریں۔

خلاصہ: یہ کہ روایت ہڈی طرح سے بھی لکھڑوی موقف سے نہ صرف یہ کہ مطابقت نہیں رکھتی بلکہ کئی مسائل میں کئی وجوہ سے ان کے اور ان کی جماعت کے خلاف بھی ہے۔ نیز ہماری اس تفصیل کی رو سے یہ بھی واضح ہو گیا کہ لکھڑوی صاحب کا دعا میں سینہ سے اوپر ہاتھ اٹھانے کو عام حالات سے ہٹ کر صرف استسقاء اور اس جیسی صورتوں سے مخصوص قرار دینا ان کا بے بنیاد دعویٰ ہی نہیں بلکہ کئی احادیث صحیحہ اور نصوص ائمہ شان کے صریحاً خلاف بھی ہے جب کہ حسب تصریح ائمہ شان خود استسقاء میں اہتال فی الدعاء کا ذکر شاذ اور کم از کم یہ کہ غیر متفق علیہ ہے۔ فافہم۔ چنانچہ امام ابن حجر عسقلانی (روایت انس رضی اللہ عنہ جو استسقاء کے متعلق دو طرح سے منقول ہے بعض طرق میں ”رأيت بياض ابطيه“ مذکور ہے اور بعض میں اس قید کے بغیر صرف رفع يديه کے الفاظ ہیں کہ متعلق ارقام فرماتے ہیں:

”وهذا طرف ايضاً من حديث انس في الاستسقاء وقد تقدم هناك بهذا السند معلقا ووصله ابو نعيم من رواية ابي زرعة الرازي قال حدثنا الاويسى به واورد البخاري قصة الاستسقاء مطولة من رواية شريك بن ابي نمر وحده عن انس من طرق في بعضها ورفع يديه وليس في شيء منها“ حتى رأيت بياض ابطيه“ لا هذا اھ

[فتح الباری جلد ۱۱ صفحہ ۱۴۶ طبع مصر]

روایت عمارہ بن رویہ کے حوالہ سے اعتراض کا جواب

اس سلسلہ کی مزید دلیل پیش کرتے ہوئے لکھڑوی صاحب نے لکھا ہے کہ:

”حضرت عمارہ بن رویہ (المتوفی ۷۰ھ) نے بشر بن مروان کو منبر پر دونوں ہاتھ اٹھائے ہوئے

دیکھا تو سخت لہجہ میں یوں ارشاد فرمایا کہ فتح الله هاتين اليدين لقد رآيت رسول الله ﷺ

ما يزيد علي ان يقول هكذا بيده وأشار باصبعه المسجحة - الله تعالى ان دونوں چھوٹے

چھوٹے ہاتھوں کا ناس کرے میں نے تو جناب رسول اللہ ﷺ کو اشارہ کی انگلی سے زیادہ ہاتھ

اٹھاتے ہوئے نہیں دیکھا“ (اور یہ دونوں ہاتھ اٹھا رہا ہے) [مسلم جلد ۱ صفحہ ۲۸۷] اھ۔

نیز اس پر تبصرہ کرتے ہوئے لکھا ہے:

”حضرت عمارہ بن رویہ، بشر بن مروان کے لیے فتح اللہ الخ کے سنگین الفاظ سے صرف اس لیے بددعا کرتے

ہیں کہ آپ کے فعل پر اس نے زیادتی کی ہے جو ہر حالت میں قابل ملامت ہے غور تو کیجیے کہ کس کو اور تغیر

ہیت اور تغیر کیفیت کو بدعت قرار دیتے اور اس سے منع کرتے ہیں۔ اھ ملاحظہ ہو [راہ سنت صفحہ ۹۴، ۹۵]

أقول:۔ یہ حدیث ابوداؤد وغیرہ میں بھی ہے اور یہ بھی لکھڑوی موقف کی قطعاً دلیل اور ہمارے کچھ خلاف

نہیں کیونکہ:

اولاً: اس کی سند میں حصین بن عبدالرحمن السلمی ہے جن کے بارے میں امام نسائی نے فرمایا: ”تغیر“ اس

کی قوت حافظ خراب ہو گئی تھی۔ عقلی وغیرہ نے نسی کے لفظ سے ذکر کیا۔ نیز ابن حجر نقل فرماتے ہیں

وفي آخر عمره ساء حفظه آخری عمر میں ان کی قوت حافظہ بگڑ گئی تھی۔ (تہذیب التہذیب جلد

۲، صفحہ ۳۲۹)۔ تقریب التہذیب میں یوں لکھا ہے: ”تغیر حفظہ فالآخر“ عمر کے آخری حصہ

میں ان کا حافظہ تغیر ہو گیا تھا۔ (جلد ۱ صفحہ ۱۸۲ طبع بیروت)۔ نیز ملاحظہ ہو۔ میزان الاعتدال

جلد ۱ صفحہ ۵۵۱، ۵۵۲۔ مثل تہذیب التہذیب وفيه ايضاً وذكره البخاري في كتاب

الضعفاء وابن عدي والعقيلي)۔

ثانیاً: بعض سلف نے اس سے یہ سمجھا ہے کہ اس سے مراد دعا میں ہاتھوں کا اٹھانا ہے اور حضرت عمارہ نے

اسی پر چوٹ فرمائی ہے لہذا دعائیں ہاتھوں کا اٹھانا خلاف سنت ہے پس لکھڑوی صاحب کو چاہیے کہ وہ اب سیدھا دعائیں ہاتھوں کے اٹھانے کے مسنون ہونے پر بھی ہاتھ صاف کرین خصوصاً جب کہ ان کا پروپیگنڈہ بھی ہے کہ وہ قرآن وحدیث کا وہی معنی لیتے ہیں جو سلف نے کیا ہوا اور بالخصوص جب کہ اس میں بعض صحابہ کرام بھی شامل ہیں ورنہ وہ اس اسلاف بلکہ صحابہ کرام کی تغلیط کریں والعباد باللہ۔ چنانچہ امام ابن حجر عسقلانی ارقام فرماتے ہیں: ”فقد حکى الطبرى عن بعض السلف انه اخذ بظاهره وقال ان السنة ان الداعي يشرب اصبع واحدة (الى) قال الطبرى وكره رفع اليدين فى الدعاء ابن عمر و جبير بن مطعم ملخصاً بلفظه ملاحظه ہو [فتح الباری جلد ۱۱ صفحہ ۱۲۷ طبع مصر]

نوٹ: اعتراض ہذا لکھڑوی صاحب کی طرز پر ان کی زبان میں اور ان کے حسب مزاج ہے ورنہ ہمارے نزدیک یہ تحقیق کے معیار پر پورا نہیں۔ فافہم ولا تکن من الغافلین۔

ثالث: بعض اس کے جواز کے قائل ہوئے تو کیا وہ بھی بدعتی ہیں۔ علامہ نووی نے لکھا ہے وحكى القاضي عن بعض السلف وبعض المالكية اباحية لان النبي صلى الله عليه وسلم رفع يديه فى خطبة الجمعة حين استسقى اه [شرح مسلم جلد ۱ صفحہ ۲۸۷]

رابعاً: اس سے قطع نظر اور بر تقدی تسلیم صحت روایت اسکا ”عدم فعل“ سے کوئی تعلق نہیں بلکہ یہ تغیر فعل سے متعلق ہے۔ بالفاظ دیگر حضرت عمارہ رضی اللہ عنہ نے بشر کی مذمت فرماتے ہوئے یہ نہیں فرمایا کہ وہ ایسا کام کر رہا ہے جو رسول اللہ ﷺ نے نہیں کیا بلکہ وہ یہ فرما رہے ہیں کہ رسول اللہ ﷺ تو دوران خطبہ عام حالات میں شہادت کی انگلی سے اشارہ فرمادیتے تھے اور ہاتھ مبارک صرف استسقاء کی غرض سے عارضی طور پر اٹھاتے تھے اور یہ آپ کے اس عمل کی بجائے اسے چھوڑ کر بلکہ بدل کر اپنی طرف سے اور اپنا عمل اس کی جگہ پر رکھ رہا ہے یعنی اس سے اس نے سنت کی تغیر کردی اور پہلے سے موجود امر مسنون کو بدل ڈالا ہے جیسا کہ الفاظ حدیث اور اس کے کیے گئے لکھڑوی ترجمہ سے بھی ظاہر ہے جو بعینہ اہل سنت کا موقف ہے۔ اسی لیے لکھڑوی صاحب نے بھی یہاں پر ازراہ چالاک (سابقاً دعویٰ کے باوجود) عدم فعل اور غیر ثابت کے الفاظ کی تصریح نہیں کی بلکہ لفظوں کے پردے میں دباتے ہوئے یوں لکھا ہے کہ آپ کے فعل پر اس نے زیادتی کی ہے جب کہ مطلقاً زیادتی بھی منع نہیں بلکہ صرف اس صورت میں منع ہے کہ پہلے سے موجود امر شرعی کا مغیر ہو۔ لہذا لکھڑوی

صاحب کا یہاں پر یہ حکم صادر کرنا کہ ”جو ہر حالت میں قابل ملامت ہے“ صحیح نہیں بلکہ ان کا بے بنیاد اور بے دلیل دعویٰ ہے جس کی دلیل پیش کرنا ان کے ذمہ ہے جب کہ گزشتہ عنوان (ترک وعدم فعل) عدم جواز یا کراہت کو تسلیم نہیں) کے تحت دیگر دلائل کے علاوہ خود گکھڑوی صاحب کے متعدد اکابر سے یہ بھی باحوالہ گزر چکا ہے کہ امر مسنون پر اضافہ ہر صورت میں ممنوع نہیں مثلاً جگنا نہ نمازوں کے بعد دعائیں کرنا احادیث میں مصرح ہے مگر اس طرح سے مانگنا کہ سب نے ہاتھ اٹھائے ہوئے ہوں امام دعا کرے اور مقتدی آمین آمین کہیں یہ اس پر اضافہ ہے۔ اسی طرح درود شریف کے جو الفاظ حدیث میں آگئے ہیں وہ مسنون ہیں ان کے علاوہ از خود اپنے الفاظ میں درود شریف پڑھنا گکھڑوی اصول کے مطابق اضافہ ہے۔ یونہی درود شریف کے الفاظ میں نماز کے اندر خواہ باہر سید عالم ﷺ کے اسم گرامی کے ساتھ سیدنا کے الفاظ کا بڑھانا یقیناً اصل پر اضافہ ہے مگر اس کے باوجود گکھڑوی صاحب کے ان اکابر نے اس سب کو جائز، مستحسن اور مستحب قرار دیا ہے اسی طرح خطبہ تو ثابت ہے مگر جمعہ کی تقریر ثابت نہیں مگر سب دیوبندی اس پر عمل پیرا ہیں۔ بناء بریں گکھڑوی صاحب کی پیش کردہ اس حدیث اور ان کے اکابر کے ان فتوؤں میں سے ہر ایک دوسرے کی زد میں ضرور آئے گا۔ اب یہ گکھڑوی صاحب کی مرضی پر منحصر ہے کہ اپنے ان اکابر کو بدعتی کہیں یا پیش کردہ اس روایت کی تقلید کریں۔ (حوالہ جات کی تفصیل متعلقہ صفحات پر گزشتہ سطور میں دیکھیں)

مزید سنئے نور الایضاح اور اس کی شرح مراقی الفلاح میں ہے: ”ویاتنی بہ مرة“ یعنی تکبیر تشریق ایک بار کہے۔ اس کے تحت امام علامہ سید طحطاوی ارقام فرماتے ہیں:

”وما زاد فهو مستحب قاله البدر العینی فی شرح التحفة واقوه فی الدر وفی الحموی عن القراحصاری‘ الايتان به مرتین خلاف السنة وفی مجمع الانهر ان زاد فقد خالف السنة اه ولعل محله ما اذا اتی به علی انه سنة واما اذا اتی به علی انه ذکر مطلق فلا ویحور“ یعنی علامہ بدر الدین عینی نے شرح التحفہ میں فرمایا اور الدر میں اسے برقرار رکھا کہ ایک بار سے زیادہ کہنا مستحب ہے۔ حموی میں قراحصاری کے حوالہ سے ہے کہ ایک بار سے زیادہ کہنا خلاف سنت ہے۔ اور مجمع الانهر میں بھی ہے کہ ایک بار پر اضافہ کیا تو مخالف سنت ہوگا۔ (طحطاوی فرماتے ہیں) خلاف سنت اس وقت ہے کہ جب ایک بار سے زائد کو

سنت سمجھ کر کہہ لیکن اگر مطلق ذکر کے پیش نظر جائز سمجھ کر کہے (یعنی اس کی اصل کو نہ بدلے) تو خلاف سنت نہیں والیہ حرالیہ ملاحظہ ہو [حاشیہ الطحاوی علی مراتب الفلاح شرح نور الایضاح صفحہ ۴۴ طبع نور محمد کراچی]

(هذا وللتفصیل مقام اخر)

خامساً: اس سے قطع نظر اس کے مرتکب خود لگھڑوی صاحب اور ان کی جماعت کے لوگ ہیں کیونکہ وہ جمعہ کی تقریروں میں منبروں پر بیٹھ کر دوران تقریر جوش میں آ کر ہاتھوں سے عجیب عجیب طرح کے اشارہ کرتے اور بعض تو ہاتھوں کو خوب اوپر لے جا کر نیچے میز وغیرہ پر بڑے زور سے مارتے اور طرح طرح کی ایکننگ کرتے ہیں جو بشر بن مروان کے ”چھوٹے چھوٹے ہاتھوں“ کی حرکت سے کئی گنا بڑھ کر ہے کیونکہ روایت کے انداز سے یہ بھی پتہ چلتا ہے کہ دوران خطبہ رسول اللہ ﷺ کے انگلی مبارک سے اشارہ کرنے سے مقصود وہ اشارہ ہے جو بولنے والا بولنے کے دوران کرتا ہے۔ لہذا بشر کے ہاتھوں کے اٹھانے سے مراد بھی دعا کے لیے ہاتھ اٹھانا نہیں بلکہ دوران خطاب جوش میں آ کر دونوں ہاتھوں کو ہلانا اور اوپر لے جا کر نیچے مارنا ہے جیسا کہ دور حاضر کے خطباء کا انداز ہے۔ آپ ﷺ کے دوران خطاب انگلی مبارک سے اشارہ کرنے کا ذکر صحیحین وغیرہما کی کئی احادیث میں موجود ہے جو کسی خادم حدیث پر مخفی نہیں۔ سچ ہے ع

میں الزام ان کو دیتا تھا قصور اپنا نکل آیا فلیتأمل

لأنه قد اخرج احمد بسند جيد عن غصيف بن الحارث قال بعث الی عبد الملك بن مروان فقال انا قد جمعنا الناس علی رفع الایدی علی المنبر یوم الجمعة وعلی القصص بعد الصبح والعصر فقال اما انهما امثل بدعکم عندی ولست بمجیکم الی شنی منهم لان النبی صلی اللہ علیہ وسلم قال ما احدث قوم بدعة الا رفع من السنة مثلها فتمسک بسنة خیر من احدث بدعة انتهی (فتح الباری جلد ۱ صفحہ ۲۶)

کتاب الاعتصام باب الاقتداء

عبارت نمیدانم اور ہدایہ سے مغالطہ کارڈ:-

گکھڑوی صاحب نے انے موقف کی مزید دلیل دیتے ہوئے لکھا ہے کہ:-

”علامہ سندید الدین کاشغری الحنفی (التوفی فی حدود ۷۰۰ھ) لکھتے ہیں کہ والزیادۃ علی ثمان رکعات لیلاً وعلی اربع رکعات نہاراً مکروہ بالاجماع رات کے وقت آٹھ رکعات سے زیادہ اور دن کے وقت چار رکعات سے زیادہ ایک سلام کے ساتھ نفلی نماز پڑھنا آئمہ احناف کے اجماع سے مکروہ ہے (مدیۃ المصلی صفحہ ۱۰۲)

اور نہر الفائق میں اس کی تصریح ہے کہ مکروہ تحریمی ہے۔ حضرات فقہاء احناف نے اس کی دلیل یہ پیش کی ہے: بعدم ورود الاثر۔ اس لیے مکروہ ہے کہ اس کے لیے کوئی اثر اور دلیل موجود نہیں ہے اور ملک العلماء علامہ علاء الدین ابوبکر ابن مسعود الکافانی الحنفی (التوفی ۵۸۷ھ) بعض فقہاء کرام سے نقل کرتے ہوئے لکھتے ہیں کہ بکروہ لان الزیادۃ علی هذا لم ترو عن رسول اللہ ﷺ الخ (البدائع والصنائع جلد ۱ صفحہ ۲۹۵) یعنی یہ اس لیے مکروہ ہے کہ آنحضرت ﷺ سے زیادہ مروی نہیں ہے۔ اور صاحب ہدایہ لکھتے ہیں کہ: ودلیل الکراہۃ انہ علیہ السلام لم یزد علی ذلک ولولا الکراہۃ لزاد تعلیمًا للجواز کراہت کی دلیل یہ ہے کہ آپ سے زیادت منقول نہیں اگر کراہت نہ ہوتی تو آپ تعلیم جواز کے لیے زیادہ بھی کر دیتے۔ (ہدایہ جلد ۱ صفحہ ۱۲۷) اہ بلفظہ ملاحظہ ہو [راہ سنت صفحہ ۹۵]

أقول:- یہ عبارت بھی گکھڑوی موقف کی ہرگز دلیل نہیں ہیں بلکہ ان سے انہوں نے صریح دھوکہ کھایا یا عمداً مغالطہ دیا ہے جو سخت قابل مذمت ہے۔ تفصیل حسب ذیل ہے: فاقول

اولاً: پیش نظر عبارات کو کما حقہ ’علی وجہ البصرۃ اور صحیح معنوں میں سمجھنے کے لیے سب سے پہلے ان کے اصل پس منظر کو سمجھنا اور یہ ذہن نشین کرنا ضروری ہے کہ فقہ کے دور تدوین میں اور زمانہ تنبیخ میں نفلی نماز کے متعلق آئمہ فقہ و علماء اسلام میں ایک بحث رونما ہوئی کہ نماز نفل کی ایک سلام کے ساتھ زیادہ سے زیادہ کتنی رکعات پڑھی جاسکتی ہیں اور اس کی حد جواز کیا ہے۔ نیز اس میں افضل اور غیر افضل کی مقدار کیا ہے نیز یہ کہ اس میں دن رات کے نفل کا حکم برابر ہے اس میں کچھ فرق ہے؟ پس اس سلسلہ میں آئمہ کی تحقیقات مختلف ہوئیں، بعض نے فرمایا دن ہو یا رات، نفلی نماز کی ایک سلام سے صرف دو ہی رکعات

پڑھی جاسکتی ہیں اس سے زیادہ نہیں۔ اس کی حد اباحت و فضیلت یہی ہے (چار رکعتی سنتیں اس سے مستثنیٰ ہیں) اور یہ امام مالک اور امام شافعی اور بعض دیگر ائمہ کا قول ہے رحمہم اللہ تعالیٰ اجمعین۔

جب کہ امام اعظم ابو حنیفہ امام ابو یوسف امام محمد اور بعض دیگر ائمہ رحمہم اللہ تعالیٰ کا اس بارے میں اجتہادی فیصلہ یہ ہے کہ دن میں ایک سلام سے زیادہ سے زیادہ چار رکعات درست ہیں اور اس سے زیادہ بیک سلام پڑھنا مکروہ ہے اور رات میں زیادہ سے زیادہ آٹھ رکعات پڑھی جاسکتی ہیں اور ان پر زیادت مکروہ ہے اور یہ زیادت حسب تصریح علامہ عمر بن نجیم صاحب انہر الفائق وغیرہ مکروہ تحریمی ہے۔

پھر دن کے نوافل کے بارے میں ہمارے ائمہ ثلاثہ رحمہم اللہ کے نزدیک بالاتفاق افضل چار رکعات ہیں۔ البتہ رات کے نفل کے بارے میں امام اعظم کے نزدیک افضل یہ ہے کہ دن کے نوافل کی طرح ایک سلام سے چار رکعت ہوں جب کہ صاحبین کے نزدیک دو رکعات افضل ہیں۔ رحمہم اللہ اجمعین۔

پھر اس کے بعد مشائخ احناف رحمہم اللہ علیہم میں رات میں بیک سلام آٹھ سے زائد بلا کراہت جواز اور عدم جواز میں تحقیق کا اختلاف رو پذیر ہوا تو بعض اس کے بلا کراہت جواز کی طرف گئے جیسے امام شمس الاعظم سرخسی صاحب خلاصہ وغیرہ نے اسی کو صحیح قرار دیا۔ اور کچھ نے اسے مکروہ کہا۔ صاحب بدائع وغیرہ نے اسی کی تصحیح فرمائی اور اسی کو اکثر مشائخ کا مختار بتایا۔

اس اختلاف کی وجہ مسئلہ ہذا کے بارے میں وارد روایات ائمہ کے اصول اجتہاد کا مختلف ہونا ہے۔ مسئلہ ہذا کی بعض شقیں منصوص اور بعض مجتہد فیہ ہیں جیسے رات دن کی بیک سلام پڑھی جانے والی چار رکعتی سنتوں کا عام نفلی نماز کے کے لیے مقیس علیہ ہونے کی صالح ہونا نیز آٹھ رکعات نماز تہجد کا بیک سلام ہونا وغیرہ۔

اس سب کے حوالہ جات کے لیے ملاحظہ ہو [کتاب الصلوٰۃ باب النوافل از: تنویر الابصار والدر المختار ورد المحتار جلد ۱ صفحہ ۴۹۹ صفحہ ۵۰۰ طبع مصر و پاکستان۔ نور الایضاح مع مرقا الفلاح وحاشیہ الطحاوی صفحہ ۳۱۹ طبع نور محمد کراچی۔ منیۃ المصلیٰ وحلی کبیر صفحہ ۳۹۱ طبع لاہور نیز حلیۃ المصلیٰ۔ ہدایہ جلد ۱ صفحہ ۱۲۷ طبع کراچی جلد ۲ مع فتح القدیر صفحہ ۳۸۹ طبع بیروت۔ فتح القدیر شرح ہدایہ جلد ۱ صفحہ ۳۸۹ صفحہ ۳۹۰۔ عنایہ شرح ہدایہ جلد ۱ صفحہ ۳۹۰ طبع بیروت۔ ہنایہ شرح ہدایہ جلد ۲ صفحہ ۵۶ طبع ملتان۔ البحر الرائق جلد ۱ صفحہ ۵۳ طبع کوئٹہ۔ بدائع الصنائع جلد ۱ صفحہ ۲۹۵ طبع کوئٹہ۔ نیز ہدایۃ المجتہد لابن رشد المالکی جلد ۱ صفحہ ۱۵۰ طبع فاران اکیڈمی لاہور۔ ففی رد المحتار یکمرہ

ای اتفاقاً کما فی منیۃ المصلیٰ ای من ائمتنا الثلثة نعم وقع الاحناف بین المشائخ المتأخرین فی الزیادۃ علی الثمانیۃ لیلاً فقال بعضهم لایکرمہ والیہ ذهب شمس الانمۃ السرخسی وصححہ فی الخلاصۃ وصحح فی البدائع الکراہۃ۔ قال وعلیہ عامۃ المشائخ وتمامہ فی الحلۃ والبحر۔ [ضروری وضاحت :-

واضح رہے کہ ہدایہ متن ہدایہ کی عبارت جو دراصل مختصر القدوری کی عبارت ہے (جو یہ ہے :
ونوافل النهار ان شاء صلیٰ بتسلیمۃ رکعتین وان شاء اربعاً وتکرہ الزیادۃ علی ذلک فاما نافلۃ اللیل قال ابو حنیفۃ ان صلیٰ ثمان رکعات بتسلیمۃ جاز وتکرہ الزیادۃ علی ذلک وقال لا یزید علی رکعتین بتسلیمۃ) مشکلات سے ہے کیونکہ اس کے آخری حصہ وقال لا یزید الخ سے ظاہر ہوتا ہے کہ صاحبین اس میں امام اعظم سے شاید الگ ہیں جو صحیح نہیں کیونکہ رات دن کے نوافل کے بارے میں نفس جواز کے حوالہ سے بالاتفاق صاحبین کا مذہب بھی یقیناً وہی ہے جو امام اعظم کا ہے صرف رات کے نوافل کی افضل صورت کے حوالہ سے وہ امام سے مختلف ہو کر دو کے اور امام اعظم بمقابلہ آٹھ چار کی فضیلت کے قائل ہیں۔ چنانچہ منیۃ المصلیٰ میں چار اور آٹھ سے زیادت کے بارے میں لکھا ہے ”مکروہۃ بالاجماع“ اس کے تحت غنیۃ میں ہے: من علمائنا علی ما ذکرہ فی کتاب الصلوۃ (طبی کبیر مرجع منیۃ صفحہ ۳۹۱) نیز اس مضمون کی عبارت الدر المختار کے تحت رد المحتار میں لکھا ہے: ای اتفاقاً کما فی منیۃ المصلیٰ ای من ائمتنا الثلثة (جلد ۵۰ طبع مصر و پاکستان)

البحر الرائق میں ہے: وفي منیۃ المصلیٰ ان الزیادۃ المذكورۃ مکروہۃ بالاجماع ای باجماع ابی حنیفۃ وصاحبہ (جلد ۵۳ صفحہ ۵۳ طبع کوئٹہ)

نیز وجہ تصعب عبارت قدوری یہ بھی ہے کہ ائمہ ثلاثہ کے اتفاق کے باوجود مشائخ (امام السرخسی واتباعہ) نے اس سے اختلاف کیا ہے پس انہیں یا تو یہ اتفاق نہ پہنچایا اس کی نسبت ان سے صحیح نہیں یا پھر وہ معتبر فی الباب درجۃ اجتہاد کے حامل ہیں۔ صاحب البحر نے ائمہ ثلاثہ کا اتفاق نقل کرنے کے بعد لکھا ہے ”وبہ یضعف قول السرخسی“۔ لیکن اس کے فوراً بعد لکھا ہے ”وصحح فی الخلاصۃ ما ذهب الیہ السرخسی و یشهدلہ ما فی صحیح مسلم“۔ (جلد ۵۳ صفحہ ۵۳)

نیز محقق علی الاطلاق نے روایت مسلم کے نقل فرمانے کے بعد ارقام فرمایا: فیہذا یتوضح ما صححہ

السرخسی الخ (فتح القدیر جلد ۱ صفحہ ۳۹۰)

نیز شیخ الاسلام عینی نے عبارت ہدایہ لم یزد علی ذلک کے تحت فرمایا (بعد ان نقل تلک الراویۃ)
 ”ان هذا الحديث خلاف ما قاله المضعف من قوله لم یزد علی ذلک“ (بنایہ شرح ہدایہ جلد ۳ صفحہ ۵۶)
 اقول فلیفہم ولیحذر:- نیز ہدایہ جلد ۱ صفحہ ۱۲ میں ہے وفي الجامع الصغير لم یذكر الثمانی اه وهذا
 امر ثالث فی العبارة۔

ثم اقول:- عبارت قدوری میں جھول ہونے کی وضاحت کے لیے مزید ملاحظہ ہو (فتح القدیر شرح ہدایہ بنایہ
 شرح ہدایہ عنایہ شرح ہدایہ وغیرہا کتاب الصلوٰۃ باب النوافل)
 اقول عبارة الفتح:- لا خلاف بینہم فی اباحة الثمان بتسليمه ليلاً وكراهة الزيادة عليها (الی) وهو غیر
 مقید بقول احدا للثالث۔ بل تصحیح للواقع من مذهبہم اه (جلد ۱ صفحہ ۳۸۹)
 آدمیم برسر مطلب!

اس تفصیل کو ذہن نشین کر لینے کے بعد اب آئیے مسئلہ زیر بحث شق کی طرف۔

گلکھڑوی صاحب کی پیش کردہ عبارات ان کے موقف کی قطعاً دلیل نہیں کیونکہ بحث اس میں ہے کہ بقول
 گلکھڑوی صاحب جو اس امر مسکوت عنہ اور غیر منقول ہو اس کا ذکر کرنا درست نہیں جب کہ بیک سلام چار یا
 آٹھ رکعات نفل کے پڑھنے کا مسئلہ مسکوت عنہ اور غیر منقول نہیں بلکہ منصوص اور منقول ہے جس کی ایک مختصر
 دلیل یہ ہے کہ اس میں ائمہ کی بنیاد اس سلسلہ کی احادیث پر ہے۔ چنانچہ علامہ ابن رشد مالکی (متوفی ۵۹۵ھ)
 خاص اسی مسئلہ کے حوالہ سے لکھتے ہیں:

”والسبب فی اختلافہم اختلاف الآثار الواردة فی هذا الباب“ یعنی اس مسئلہ میں ائمہ کے
 اختلاف کا سبب یہ ہے کہ مسئلہ ہذا کے بارے میں وارد احادیث کا مختلف ہونا ہے (بمدایہ المجتہد ونہایہ
 المقتصد جلد ۱ صفحہ ۵۰ طبع فاران اکیڈمی لاہور) اور ہمارے ائمہ کے نزدیک منع زیادت کا مفہوم یہ ہے کہ نصوص
 (واردہ فی ہذا الباب) میں چار آٹھ اسم عدد ہیں جو از قبیل خاص ہے جیسا کہ اصول الثاشی وغیرہ میں ”خاص“ کی
 بحث میں ”ثلاثة قروء“ کی مثال حوالہ سے مصرح ہے۔ جب کہ خاص کا حکم یہ ہے کہ اس میں کمی بیشی جائز نہیں
 لہذا چار اور آٹھ پر اضافہ درست نہ ہوا پھر کراہت تحریمیہ دو طرح سے ثابت ہوتی ہے یا تو یہ کہ معتبر فی الباب نہی
 ثالث ہو۔ یا پھر واجب کی خلاف ورزی ہو (کما فی رد المحتار وغیرہ)۔ بحث فیہ میں نہی کا صیغہ ثابت نہیں۔

پس واجب کی خلاف ورزی والی صورت ہی متعین ہوئی جس کی دلیل یہ ہے آپ ﷺ نے دن میں چار سے زائد اور رات میں آٹھ سے زائد نوافل بیک سلام بھی نہیں پڑھے (چار بیک سلام کی ایک دلیل چار رکعت سنت ہے جو مخصوص ہے اور آٹھ کی دلیل آٹھ رکعات تہجد ہے جس میں آٹھ کا بیک سلام ہونا امر اجتہادی ہے اس لیے امام اعظم نے رات میں آٹھ بیک سلام کے جواز کا قول کرنے کے باوجود اس کے مقابلہ میں افضل چار ہی کو فرمایا)۔

بناء بریں چار اور آٹھ سے زیادہ کرنے کا مطلب اس کو بدلنا ہوگا کیونکہ عدد خاص ہوتا ہے جس میں کی بیشی جائز نہیں۔ بالفاظ دیگر آپ ﷺ نے چار اور آٹھ کے عدد سے رکعات کی تحدید فرمادی جس پر اضافہ کا مطلب اس حد اور پابندی کو توڑنا ہے اور اسی کو بدعت کہتے ہیں جو بعینہ اہل سنت کا موقف ہے جو ہم پہلے بار بار واضح کر چکے ہیں کہ جس امر کی شرعاً حد بندی کر دی گئی ہو اس سے بڑھا کر اس کو کرنا اس کو بدلنے کے مترادف اور بدعت ہے۔ نیز خود لکھڑوی کے حوالہ جات سے بھی واضح کیا جا چکا ہے کہ ہر اضافہ مطلقاً ممنوع نہیں۔

پس چار اور آٹھ سے زائد کو کمزور کہنا اس وجہ سے نہیں کہ اس کے بارے میں کچھ منقول اور کچھ وارد نہیں جیسا کہ لکھڑوی صاحب نے سمجھا یا عمدہ مغالطہ ہی سے کام لیا ہے بلکہ اس وجہ سے ہے کہ اس سے امر منصوص محدود و مخصوص بدرجہ وجوب کی خلاف ورزی ہوتی ہے۔ لہذا ثم یرد، لم یزد اور لعدم ورود النص علیہ وغیرہا الفاظ کا یہی مطلب ہے کہ اس حد کے بعد مزید کچھ وارد نہیں جو اس حد کو ختم کرے جب کہ اس کا اختیار ہمیں نہیں حد بندی فرمانے والے حضرات شارع ہی کو ہے علیہ الصلوٰۃ والسلام۔

پس جن مشائخ نے اس سے زائد کو جائز کہا ہے انہیں ضرور اس کے جواز کی کوئی دلیل ملی تھی جس کی تفصیل امام ابن الہمام کی فتح القدیر، شیخ الاسلام یعنی کی بنایہ اور امام ابن نجیم المصری کی البحر الرائق وغیرہا میں دیکھ جاسکتی ہے۔ رحمہم اللہ تعالیٰ اجمعین۔

منع زیادت کا جو مفہوم ہم نے بیان کیا ہے ائمہ شان کی کئی عبارات میں تصریحاً تلویحاً مذکور ہے جس کے متعلق یہ تو نہیں کہا جاسکتا کہ لکھڑوی صاحب نے اسے دیکھا نہیں ہوگا۔ اب یہی کہنا پڑے گا کہ انہوں نے محض تلبیس، چالاکی اور ہیرا پھیری سے کام لیتے ہوئے محض من مانے جملوں کے نقل کرنے پر اکتفاء کرتے ہوئے اس سے عمدہ صرف نظر کی ہے۔ فیاللعب والضعیف العلم والادب۔

چنانچہ ملک العلماء کاسانی حنفی (متوفی ۵۸۷ھ) پھر علامہ ابن نجیم اس بارے میں ارقام فرماتے ہیں:-

”والاصل فی ذلک ان النوافل شرعت تبعاً للفرائض والتبع لا یخالف الاصل فلوزیدت علی الاربع فی النهار لخالف الفرائض وهذا هو القیاس فی اللیل آلا ان الزیادة علی الاربع الی الثمان او الی الست عرفناه بالنص“ یعنی مسئلہ ہذا میں اصل یہ ہے کہ نوافل فرائض کے تابع ہو کر شروع ہیں جب کہ تابع اصل کے برخلاف نہیں ہو سکتا پس اگر دن کے نوافل بیک سلام چار سے زیادہ پڑھے جائیں تو یہ چار رکعتی فرضوں کے مخالف ہو جائیں گے۔ رات کے نوافل کے بارے میں بھی قیاس کا تقاضا یہی تھا کہ بیک سلام چار سے زائد نہ پڑھے جائیں لیکن چار سے زائد چھ یا آٹھ کے متعلق نص وارد ہوئی ہے (اس لیے ہم نص کے پابند ہیں) (بدائع الصنائع جلد ۲ صفحہ ۲۹۵ طبع کوئٹہ نیز البحر الرائق جلد ۱ صفحہ ۵۳ طبع کوئٹہ)۔

نیز امام محقق علی الاطلاق عبارت ہدایہ ”ودلیل الکراهة انه علیه السلام لم یزد علی ذلک“ کے تحت فرماتے ہیں: ”یعنی والاصل فی ذلک التوقیف“ مطلب یہ ہے کہ مسئلہ ہذا از روئے اصل تو قیسی ہے (قیاسی نہیں لہذا جو نص میں وارد ہوا ہم اسی کے پابند ہیں)۔ ملاحظہ ہو [فتح القدیر جلد ۱ صفحہ ۳۹۰ طبع بیروت]

نیز حاشیہ الطحاوی صفحہ ۳۱۹ میں ہے ”بتوافق الروایات لانه لم یروا انه صلی اللہ علیہ وسلم زاد علی ذلک الخ۔ نیز حلی کبیر صفحہ ۳۹۱ میں ہے: ”ان منتهی تہجدہ علیہ الصلوٰۃ والسلام ثمان رکعات وقلہ رکعتان (الی) وکان یفعل ذلک کله بتسلیمۃ واحده (الی) وبهذا لیدل علی کراهة الزیادة قال فی الهدایہ“ الخ۔

نیز علامہ شامی علیہ الرحمۃ عبارت الدر المختار لانه لم یرد کے تحت رقم طراز ہیں:

”ای لم یرد عنه صلی اللہ علیہ وسلم انه زاد علی ذلک والاصل فیہ التوقیف کما فی

فتح القدیر ای فما لم یوقف علی دلیل المشروعية لا یحل فعله بل یکره اتفاقاً الخ۔

یعنی در مختار کی اس عبارت کا مطلب یہ ہے کہ ان مقررہ رکعات سے زائد پڑھنا آپ ﷺ سے ثابت نہیں جب کہ اس میں اصل توقیف ہے جیسا کہ فتح القدیر میں ہے اور توقیف کا مطلب یہ ہے کہ جس مقررہ امر کے بارے میں مزید نص وارد نہ ہو۔ ہمارے ائمہ نزدیک اس کا کرنا بالاتفاق درست نہیں بلکہ مکروہ ہے اھ ما اردنا

_____ ملاحظہ ہو [رد المحتار جلد ۱ صفحہ ۵۰۰ طبع مصر و پاک]

أقول: یہ عبارات ماسنح فیہ کی واضح دلیل ہیں جو کچھ محتاج بیان نہیں۔ اس کی مزید دلیل وہ

عبارات بھی ہیں جن میں قائلین زیادت بلا کراہت کے قول کی توجیہ میں وجہ جواز اس امر کو بنایا گیا ہے کہ انہوں نے اس لیے جواز کا قول فرمایا ہے کہ ان کے نزدیک بیک سلام آٹھ کی حد ثابت نہیں بلکہ بعض مرفوع روایات ایسی انہیں ملی ہیں جن میں زیادہ علی الثمان مذکور ہے۔

چنانچہ محقق علی الاطلاق اس سلسلہ کی روایت کے نقل کرنے کے بعد فرماتے ہیں:

”فہذا یسرجع ما صححہ السرخسی لکنہ یقتضی عدم القعود فیہا اصلاً الا بعد الثامنة

وکنسہم علی وجوب العقدہ علی رأس الکرکتین من النقل مطلقاً“ (فتح القدیر جلد ۱ صفحہ ۳۹)

نیز فرماتے ہیں: ”ان هذا الحديث خلاف ما قاله المصنف من قوله لم يزد علی ذلك“
(بنایہ شرح ہدایہ جلد ۳ صفحہ ۵۶)

نیز علامہ ابن نجیم رقم طراز ہیں: ”وصحح فی الخلاصة ما ذهب اليه السرخسی ويشهد له ما فی صحيح مسلم“ (البحر الرائق جلد ۱ صفحہ ۵۳)

ثانیاً: بیان بالا کے ضمن میں یہ امر بھی واضح ہو گیا ہے کہ مسئلہ ہذا مشائخ حنفیہ مختلف فیہ ہے بعض ائمہ اس کے جواز کے بھی قائل ہیں پس اگر ہماری بیان کردہ اس تشریح کو ملحوظ نہ رکھا جائے تو وہ ائمہ جنہوں نے آٹھ رکعات نقل بیک سلام کو جائز قرار دیا ہے، گکھڑوی صاحب کے طور پر وہ معاذ اللہ بدعتی قرار پائیں گے حنفی کہلانے کے ناطے سے جس کا سارا وبال خود گکھڑوی صاحب پر پڑے گا۔ چنانچہ امام علامہ حلبی رحمہ اللہ تعالیٰ منیہ سے حکم کراہت کے نقل کرنے کے بعد لکھتے ہیں:

”واختاره القدوری وفخر الاسلام وقال السروحي وفي المبسوط يعني شمس

الائمة السرخسی قال ولم يذكر كراهة الزيادة علی ثمان ركعات بالليل والاصح

انها لا تکره لما فیہا من وصل العبادۃ وهو افضل انتهى“ (غنیۃ المستملی صفحہ ۳۹)

نیز عنایہ شرح ہدایہ میں ہے:

”وهذا اختيار القدوری وفخر الاسلام وقال شمس الائمة الاصح انه لا تکره

الزيادة علی ثمان ركعات“ اھ (جلد ۱ صفحہ ۳۹ علی ہامش فتح القدیر الہدایہ)

نیز ملک العلماء فرماتے ہیں:

”واختلف المشايخ فی الزيادة بتسليمه واحدة قال بعضهم يكره لان الزيادة علی

هذا لم ترو عن رسول الله ﷺ وقال بعضهم لا يكره واليه ذهب الشيخ الامام الزاهد
السرخسی رحمه الله قال لان فيه وصل العبادۃ فلا يكره (بدائع جلد ۱ صفحہ ۲۹۵)
البحر الرائق میں ہے:

”واختلف المشائخ فی الزیادة علی الثمان بتسلیمة واحده مع اختلاف التصحیح
وصحیح الامام السرخسی عدم الکراهة معللا بان فیہ وصل العبادۃ بالعبادة وهو
افضل ورده فی البدائع بانه لیشکل بالزیادة علی الاربع فی النهار قال الصحیح انه
یکره لانه لم یرو عن النبی ﷺ انتہی (الی) وصحیح فی الخلاصة ما ذهب الیه
السرخسی ولیشهد له ما فی صحیح مسلم“ (جلد ۱ صفحہ ۵۳)
علامہ بدرالدین عینی فرماتے ہیں:

”وهو اختیار القدوری وفخر الاسلام وقال شمس الائمة لا یکره وفي النہایة والاصح
انه لا یکره لان فیہ وصلا للعبادة بالعبادة وذلك افضل“ (ہ) (بنایہ شرح ہدایہ جلد ۳ صفحہ ۵۶)
مراتی الفلاح شرح نور الایضاح میں ہے:

”لانه صلی الله علیه وسلم لم یزد علیه وهذا اختیار کثیر المشائخ وفي المعراج والاصح
انه لا یکره لما فیہ من وصل العبادۃ وكذا صحیح السرخسی عدم کراهة الزیادة علیه“
اھ (صفحہ ۳۱۹ مع حاشیہ الطحاوی)

رد المحتار کی اس سلسلہ کی یہ عبارت ابھی چند سطور پہلے گزری ہے جس کے اعادہ کی حاجت نہیں۔ نیز فتح القدیر کی
عبارت فہلذا یترجع ما صححه السرخسی الخ بھی ابھی گزر چکی ہے۔
نیز حاشیہ الطحاوی صفحہ ۳۱۹ میں ہے کہ ”کذا قالوا“ اھ جب کہ قالوا کا لفظ بیان اختلاف کے لیے ہوتا ہے
کما لا ینفی علی احد من خدام الفقہ۔

ان سب عبارات سے یہ امر روز روشن کی طرح واضح ہے کہ لم یزد، لعدم ورود النص
کی تصریحات کے باوجود ائمہ احناف کا ایک جم غفیر اس بات کا قائل ہے کہ رات میں بیک سلام آٹھ رکعات
سے زیادہ پڑھنا بھی بلا کراہت جائز اور درست ہے جو اس امر کی دلیل ہے کہ کم از کم علماء کے اس طبقہ کے
نزدیک گھڑوی صاحب کا یہ استدلال بالکل بئس اور بے کار قسم کی چیز ہے یا پھر گھڑوی صاحب کا بدعت

والاحملہ ان پر بھی ہوگا جب کہ ان علماء میں حضرت امام شمس الاممہ سرخسی رحمہ اللہ تعالیٰ جیسی ہستی بھی ہیں جن کے مؤیدین میں صاحب خلاصہ اور صاحب فتح القدیر جیسے ائمہ شان بھی ہیں۔

ع نہیں تفاوت کہ راہ از کجا است تا بہ کجا

حال: علاوہ ازیں گکھڑوی صاحب کی پیش کردہ عبارات انہیں اس لیے بھی مفید نہیں ہیں کہ ان میں حکم بدعت نہیں لگایا گیا ہے بلکہ ان میں کراہت کا حکم مذکور ہے جیسا کہ ان میں ”مکروہ“ مکرہ اور انکراہت کے الفاظ سے ظاہر ہے اور گکھڑوی صاحب کے ان الفاظ سے بھی کہ ”مکروہ ہے“ اور ”کراہت کی یہ دلیل ہے“ وغیرہا۔ جب کہ وہ خود نہ صرف یہ کہ بدعت اور مکروہ کا دو الگ چیزیں ہونا صراحت کے ساتھ لکھ چکے ہیں بلکہ ان کو ایک سمجھنے کو اصولی مغالطہ بھی قرار دے چکے ہیں۔ ملاحظہ ہو [راہ سنت صفحہ ۹۰ تا ۹۲] رابعا: پھر بھی نہ مانیں تو گکھڑوی صاحب اپنے اس بیان کی روشنی میں بقلم خود کچے بدعتی قرار پا چکے ہیں کیونکہ ان عبارات کا مفاد انہوں نے خود یہ ظاہر کیا ہے کہ غیر منقول پر عمل بدعتِ سینہ ہے جب کہ وہ اور ان کی جماعت ایسے بے شمار امور پر عمل پیرا ہیں جو ان کے طور پر منقول نہیں جیسے پنجگانہ اور عیدین کی نمازوں کے بعد بصورت موجودہ اجتماعی شکل میں امام اور مقتدیوں کا اکٹھے مل کر معروف طریقہ سے دعا مانگنا وغیرہ جن کی ایک طویل فہرست گزشتہ صفحات میں ہم پیش کر آئے ہیں اسے ادھر ملاحظہ کیا جائے۔

گکھڑوی جہالت:-

ائمہ نے ”لعدم ورود النص“ کے لفظ ارشاد فرمائے (کما فی بنایہ شرح الہدایۃ وغیرہ وقد مر)۔ جب کہ گکھڑوی صاحب نے اسے ”لعدم ورود الاثر“ بنا دیا ہے جب کہ نص اور اثر مترادف بھی نہیں جو مغالطہ اور کم از کم جہالت ہے۔

علاوہ ازیں اگرچہ عبارت بدائع وغیرہ سے یہ مترشح ہوتا ہے کہ عدم کراہت زیادہ کا تعلق عند الامام السرخسی دن رات دونوں کی نوافل سے ہے لیکن متعدد ائمہ شان فقہاء کی تصریحات کے مطابق اس کا تعلق صرف رات کے نوافل سے ہے دن کے نوافل پر زیادت ان کے نزدیک بھی مکروہ ہے جب کہ گکھڑوی صاحب نے کراہت کا تعلق دونوں سے سمجھ لیا ہے جس سے ان کے علم کی اصل پوزیشن اور محقق ہونے کی صحیح حقیقت کھل کر سامنے آ جاتی ہے۔ اس کے بعض حوالہ جات حسب ذیل ہیں جن سے بر تقدیر تسلیم عبارت

بدائع کا مبنی بر تسامح ہونا بھی واضح ہوتا ہے۔ چنانچہ محقق علی الاطلاق رحمہ اللہ تعالیٰ فرماتے ہیں:-

”قال السرخسی الاصح انه لا تکره الزیادة علی الثمان ایضاً الخ [فتح القدر جلد ۱ صفحہ ۳۸۹
نیز ہدایہ جلد ۱ صفحہ ۱۲۷ حاشیہ نمبر ۵ بحوالہ فتح القدر]

نیز شرح الغنایہ میں ہے: وقال شمس الانمہ الاصح انه لا تکره الزیاده علی ثمان رکعات
الخ [جلد ۱ صفحہ ۳۹۰ برہامش فتح القدر]

محقق حلبی نے فرمایا:

”وقال السروحی وفي المبسوط یعنی شمس الانمہ السرخسی قال ولم يذكر
کراهة الزیادة علی ثمان رکعات باللیل والاصح انها لا تکره“ الخ (غنیہ صفحہ ۳۹۱)
علامہ ابن نجیم رقم طراز ہیں:

”واختلف المشائخ فی الزیادة علی الثمان بتسلیمة واحدة“ الخ (المحررات جلد ۱ صفحہ ۵۳)
نیز شرح الاسلام علامہ عینی نے زیادة علی الاربع اور زیادة علی الثمان کا علیحدہ علیحدہ حکم بیان فرماتے ہوئے
شرح ہدایہ میں ارقام فرمایا:

”وتکره الزیادة علی ذلک (علی اربع رکعات بتسلیمة فی نافلة النهار لعدم ورود النص
عليه (الی) وتکره الزیادة علی ذلک) علی ثمان رکعات بتسلیمة وهو اختیار القدوری
وفخر الاسلام وقال شمس الانمہ لا یکره وفي النہایة والاصح انه لا یکره الخ (بنایہ
جلد ۳ صفحہ ۵۶)

نیز اسی میں صفحہ ۵۷ پر ہے:

”وقال شمس الانمہ انه لا یکره الزیادة علی ثمان رکعات“ الخ

نیز علامہ شامی قدس سرہ السامی لکھتے ہیں:

”نعم وقع الاختلاف بین المشائخ المتأخرین فی الزیادة علی الثمانية لیلاً فقال بعضهم
لا یکره والیہ ذهب شمس الانمہ السرخسی وصححه فی الخلاصة“ الخ (رد المحتار جلد ۱
صفحہ ۵۰۰)

اقول:- ان عبارات سے معلوم ہوتا ہے کہ اختلاف صرف آٹھ رکعات بیک سلام پر زیادت سے متعلق ہے

ولا غیر۔ علاوہ ازیں اس کی مزید دلیل یہ بھی ہے کہ جس روایت کی بنیاد پر یہ اختلاف رونما ہوا اس کا تعلق رات کی نوافل سے ہے۔ بعض حوالہ جات حسب ذیل ہیں:

چنانچہ غنیۃ شرح منیہ میں ہے:

”ثم ظاهر كلامه في المبسوط ان منتهى تهجدہ عليه الصلوة والسلام ثمان ركعات واقله ركعتان (الى) وبهذا يستدل على كراهة الزيادة“ الخ (صفحہ ۳۹۱)

فتح القدیر میں نور رکعات بیک سلام کی روایت کے ذکر کرنے کے بعد لکھا ہے کہ:

”فبهذا يترجح ما صححه السرخسي لكنه يقتضي عدم القعود فيها اصلاً الا بعد الثامنة وكلمتهم على وجوب القعدة على رأس الركعتين مطلقاً“ (جلد ۱ صفحہ ۳۹۰)

اَقُولُ:- علامہ شامی نے منہ الخالق میں اسے خصائص سے یا پھر منسوخ قرار دیا ہے فافہم۔ نیز علامہ عینی اس روایت کے ذکر کرنے کے بعد لکھتے ہیں:

”ان هذا الحديث خلاف ما قاله المصنف من قوله لم يزد على ذلك“ (بتایہ شرح ہدایہ جلد ۳ صفحہ ۵۷)

نیز البحر الرائق میں مذکورہ روایت کے حوالہ سے قول سرخسی کے متعلق لکھا ہے:

”وصحح في الخلاصة ما ذهب اليه السرخسي وليشهد له ما في صحيح مسلم“ (جلد ۱ صفحہ ۵۳)

ان تصریحات کی رو سے معلوم ہوا کہ گکھڑوی صاحب کا بحث فیہ اختلاف کو دن رات دونوں نوافل سے متعلق کر دینا خلاف حقیقت اور از حد غلط ہے جس سے ان کی جہالت کے سوا اور کیا کہا جاسکتا ہے؟

مزید جہالت:-

گکھڑوی صاحب نے بدائع کا پورا نام اس طرح لکھا ہے ”البدائع والصنائع“ ملاحظہ ہو راہ سنت صفحہ ۹۵ جب کہ صحیح اس طرح ہے ”بدائع الصنائع فی ترتیب الشرائع“ جس کی وضاحت خود ملک العلماء نے دیباچہ میں فرمادی اور اس کا مفہوم بھی بیان فرمایا ہے جب کہ گکھڑوی صاحب کے ذکر کردہ نام کا معنی بھی درست نہیں۔ لگتا ہے کہ کہ کتاب انہوں نے دیکھی نہیں ہوگی فافہم۔

بعض دیگر فقہی عبارات سے جواب:-

اس سلسلہ کی مزید دلیل پیش کرتے ہوئے لکھڑوی صاحب نے لکھا ہے:

فتاویٰ کبیری و درمختار فتاویٰ عجیب فتاویٰ ابراہیم شاہی اور کنز العباد شرح اوراد میں ہے کہ:

”بكره الدعاء عند ختم القرآن في شهر رمضان وعند ختم القرآن بجماعة لان هذا لم

ينقل عن النبي اولا عن الصحابة“ رمضان میں ختم قرآن کے وقت دعا کرنا اور اسی طرح

ختم قرآن کے وقت مل کر دعا کرنا مکروہ ہے اس لیے کہ آنحضرت صلی اللہ تعالیٰ علیہ وسلم اور

حضرات صحابہ کرام سے ایسا کرنا منقول نہیں ہے۔ (بحوالہ الجنہ صفحہ ۱۴۲)

دیکھا آپ نے کہ حضرات فقہاء کرام نے آنحضرت صلی اللہ تعالیٰ علیہ وسلم اور حضرات صحابہ کرام کے عدم فعل

کو ایک مستقل قاعدہ اور ضابطہ سمجھ کر متعدد مقامات میں اس سے استدلال کیا ہے۔ اھ بلفظہ ملاحظہ ہو [راہ

سنت صفحہ ۹۵]

أقول:- (۱) لکھڑوی صاحب کی ان محولہ کتب میں کوئی بھی ان کے مقررہ معیار کے مطابق نہیں بلکہ اکثر

غیر متداول اور غیر معروف ہیں جن کا علمی دنیا میں کوئی نام پتہ تک نہیں۔ کس قدر ظلم ہے کہ جو شخص صحیح بخاری

اور صحیح مسلم کی صحیح احادیث تک کو غیر معیاری کہہ کر رد کر دیتا ہو وہ اپنی باری میں اس سب کو رکھ رہا اور ”فتاویٰ

عجیب“ جیسی عجیب و غریب کتابوں کو بھی حجت اور سند بنا کر پیش کر رہا ہے جن کے نہ تو مصنفین کا حال معلوم

کرنے کی ضرورت ہے اور نہ ہی قائلین کی کچھ خبر ہے اور وہ محض ”آواز آندی اے“ کی مصداق ہیں۔ اور محض

اتنا لکھ دینے سے کام چل گیا اور اتمام حجت ہو گئی کہ ”بحوالہ الجنہ صفحہ ۱۴۲“ جو خود ان کے ان جیسے ایک دیوبندی

عالم مولوی عبدالغنی خان شاہ جہان پوری کی وضع کردہ ہے جس پر مکمل تبصرہ پہلے گزر چکا ہے۔ صحیح صفحہ ۱۴۵ ہے

صفحہ ۱۴۲ نہیں۔ پھر بیعت اسی طرح لکھ دینے سے جس طرح ”الجنہ“ میں لکھا ہوا پتہ چلتا ہے کہ لکھڑوی صاحب

نے یہ کتابیں خود نہیں دیکھیں بلکہ صاحب الجنہ کی تقلید کی ہے جس سے ان کے علمی یتیم اور حالت زار کی نشاندہی

ہو جاتی ہے۔ اسی کو کہا جاتا ہے ”الفریق یتشبہ بکل حشیش“ یعنی ڈوبتے کو تنکے کا سہارا۔ پھر درمختار میں

یہ عبارت تھی تو نکال کر کیوں نہیں دیا تاکہ اس کی استنادی حیثیت متعین کی جاسکتی۔ ان کتابوں کے نام لکھ ایک

ہی عبارت کے متعلق یہ کہنا کہ ان میں ہے نہایت مضحکہ خیز ہے جس کا یہ مطلب بنتا ہے کہ ان کے مؤلفین نے

اجلاس میں جمع ہو کر متفقہ قرار داد منظور کر کے ایک ہی عبارت کو اپنی اپنی کتاب میں رکھنے کا فیصلہ کیا تھا پھر نہ

معلوم وہ ایک ہی زمانہ کے تھے یا پھر عالم برزخ میں جمع ہو کر اس کی منظوری دی ولا حول ولا قوۃ الا باللہ العلیٰ العظیم۔

(۲) مداح اہل دیوبند مولوی عبدالاول جو نیوری نے لکھا ہے کہ در مختار کنز العباد اور فتاویٰ شاہی بوجہ اختصار و عدم اعتبار ان کتب میں سے ہیں جن سے فتویٰ دنیا تا جائز اور ممنوع ہے (مفید المفتی جلد ۱ صفحہ ۹۱، ۹۲، ۹۳، ۹۴، ۱۳۱، ۱۳۲، ۱۳۷ جلد ۲ صفحہ ۹۹ طبع مکتبہ عثمانیہ کوئٹہ)

(۳) علاوہ ازیں ان میں کوئی صحیح معیاری دلیل اور ثبوت بھی نہیں دیا گیا ہے۔

(۴) اور جو نام کی دلیل پیش کی گئی ہے وہ یہ ہے کہ ”لان ہذا لم یثقل عن النبی ﷺ ولا عن الصحابہ“ اس لیے کہ آنحضرت ﷺ اور حضرات صحابہ کرام سے ایسا کرنا منقول نہیں، جو بالکل لیس بستی اور بے کاری بات ہے غلط ہونا ہم سترہ دلائل سے بیسیوں حوالہ جات اور فریقین کی کتب سے ثابت کر آئے ہیں۔

(۵) علاوہ ازیں اس ”مستقل قاعدہ اور ضابطہ“ کو لکھنؤی صاحب کے کئی اکابر عملاً رد کر چکے اور بہت سے امور کو نبی کریم ﷺ اور صحابہ و تابعین سے غیر منقول مان لینے کے باوجود ان کے جائز و درست مستحسن اور مستحب قرار دیا ہے جیسے نماز میں درود شریف میں سید عالم ﷺ کے نام نامی کے ساتھ سیدنا کے الفاظ کا اضافہ زبان سے نماز کی نیت اور عیدین کی نمازوں کے بعد موجودہ طریقہ کے مطابق ہاتھ اٹھا کر اجتماعی دعاء وغیرہ، جن کی مکمل باحوالہ تفصیل کچھ پہلے گزر چکی ہے اعادہ کی حاجت نہیں اسے ادھر ہی ملاحظہ کیا جائے۔

(۶) علاوہ ازیں لکھنؤی صاحب نے صاحب الجنت سے مل کر ”کنز العباد“ نامی کتاب سے استناد کر کے اپنے پاؤں پر رسولہ مارا ہے کیونکہ امام الفقہاء علامہ شامی رحمہ اللہ نے اسی کے حوالے سے سید عالم ﷺ کا اسم گرامی سن کر آنکھوں پر انگوٹھے رکھ کر صلی اللہ علیک یا رسول اللہ اور قرہ عینی بک یا رسول اللہ وغیرہ کہنے کو مستحب لکھا اور فرمایا ہے کہ آپ ﷺ ایسا کرنے والے (اہل ایمان) کو جنت میں خود لے جائیں گے چنانچہ ان کے لفظ ہیں:

”یستحب ان یقال عند سماع الاولی من الشہادۃ صلی اللہ علیک یا رسول اللہ وعند الثانیۃ منها قرۃ عینی بک یا رسول اللہ ثم یقول اللهم متعنی بالسمع والبصر بعد وضع ظفری الابیہا مین علی العینین فانہ علیہ السلام یكون قائدہ الی الجنة کذا فی کنز العباد“ اہ ما اردنا (رد المحتار جلد ۱ صفحہ ۹۳ طبع مصر و پاک)

یعنی یہی عبارت لکھڑوی صاحب کے پیش رو مولوی عزیز الرحمن عثمانی مفتی اول مدرسہ دیوبند نے بھی نقل کی اور اس سے استناد کرتے ہوئے لکھا ہے کہ ”استحباب تقبیل الہامین“ (یعنی انگوٹھے چومنے کے مستحب ہونے) کی دلیل شامی کی یہ عبارت ہے، جس میں کذا فی کنز العباد کے الفاظ بھی نقل کیے ہیں۔ ملاحظہ ہو [فتاویٰ دیوبند جلد ۲ صفحہ ۷۰ سوال نمبر ۳۵ طبع ملتان]

نیز لکھڑوی صاحب کے ایک اور مقتدا مولوی عبدالشکور کاکوروی نے بھی کنز العباد وغیرہ کے حوالہ سے خلاصہ ترجمہ کے ساتھ شامی کی یہ عبارت استناداً نقل کرتے ہوئے لکھا ہے کہ:

”اذان سننے والے کو مستحب ہے کہ پہلی مرتبہ اشہد ان محمد رسول اللہ نے تو یہ بھی کہے صلی اللہ علیک یا رسول اللہ اور جب دوسری مرتبہ سنے تو اپنے دونوں ہاتھ کے انگوٹھوں کے ناخنوں کو آنکھ پر رکھ کر کہے قُرْءَ عِنِّیْ بِکَ یا رَسُوْلَ اللہ الخ۔“ ملاحظہ ہو [علم الفقہ صفحہ ۵۹ اذان واقامت کے احکام مسئلہ نمبر ۱ طبع دارالاشاعت کراچی]

مفتی محمد شفیع صاحب جو لکھڑوی صاحب کے بعض کتب کے مقرظین میں سے اور ان کے پیشوا ہیں نے اس کتاب کے متعلق لکھا ہے کہ ”اس کے مستند اور معتبر ہونے کے لیے تو خود حضرت مصنف کا اسم گرامی کافی ضمانت ہے جو اپنے علم و فضل اور خدمات کی بناء پر محتاج تعارف نہیں۔“ (علم الفقہ صفحہ ۳ طبع مذکور) —

سچ ہے ۔

دل کے پھپھولے جل اٹھے سینے کے داغ سے
اس گھر کو آگ لگ گئی گھر کے چراغ سے

(۷) ختمِ آن کا موقع ان مواقع میں سے ہے جن میں دعاء قبول ہوتی ہے جیسا کہ حدیث شریف میں یہ مضمون وارد ہے عند کُلِّ خْتَمَةٍ دَعْوَةُ مُسْتَجَابَةٍ نیز صحابہ کرام کا یہ معمول بھی اس کی دلیل ہے کہ وہ جب تلاوت اختتام کو پہنچاتے تو اہل وعیال کو جمع کر کے ختم کرتے وغیرہ جس کی تائید خود لکھڑوی صاحب کے بعض اکابر سے بھی ثابت ہے (وسینسی)۔ نیز احادیث صحیحہ کثیرہ میں اجتماعی نیکیوں کے بھی فضائل وارد ہیں ولا یحُضُّیْ عَلٰی اَحَدٍ مِنْ اَهْلِ الْعِلْمِ۔ ظاہر ہے کہ رمضان المبارک میں ختم قرآن والی (اہل ایمان کی) تقریبات بھی اس میں شامل بلکہ بطریق اولیٰ داخل ہیں کیونکہ ماہ مقدس اور اس کا آخری عشرہ اخیرہ مواقع جانب اجابت سے ہیں۔ لہذا اس موقع کی دعاء کو لکھڑوی صاحب کا اس سے خارج کرنا ان کی بلا

دلیل تقید و تخصیص ہے جو خود ان کی متعدد تصریحات کے مطابق بدعت عظمیٰ اور بدعت ظلماء ہے کما صرح بہ فی ”راہ سنت باب چہارم“ وغیرہ۔ سچ ہے ع میں الزام ان کو دیتا تھا قصور اپنا نکل آیا

(۸) لکھنوی صاحب پھر بھی نہ مانیں تو اپنی تربیت گاہ مدرسہ دیوبند کے پہلے مفتی اور اپنے بہت بڑے پیشوا مفتی عزیز الرحمن ہی کی سن لیں جنہوں نے نہ صرف رمضان شریف کی ختم قرآن کی تقریب بلکہ نماز تراویح کی ہر چار رکعت کے بعد دعائے نکلنے کو جائز درست اور مستحب لکھا اور اس کے برخلاف کی تغلیط کی ہے۔ پس اگر نمبر ۱ فتاویٰ کبیری، نمبر ۲ درمختار، نمبر ۳ فتاویٰ عجیب، نمبر ۴ فتاویٰ ابراہیم شاہی اور نمبر ۵ کنز العباد نیز نمبر ۶ الجند میں یہ عبارت ہے اور ان کا یہ فتویٰ صحیح اور عدم فعل کا مستلزم عدم جواز ہونا ”مستقل قاعدہ اور ضابطہ“ ہے تو اس کی زد میں ان کے یہ بزرگ اور ان کے توسط سے وہ خود بھی آئیں گے یا نہیں؟ اگر کہیں ہاں تو لکھ دیں کہیں نہیں تو کیوں؟

چنانچہ ایک شخص نے ان سے سوا ال کیا کہ ”ہر چوتھی تراویح کے بعد دعائے نکلنی جائز ہے کہ مسنون؟“ تو اس کے جواب میں انہوں نے لکھا:

”تراویح کی ہر چار رکعت کے بعد دعائے نکلنا تسبیح و تہلیل و درود شریف پڑھنا جائز اور مستحب ہے جو کچھ کرے بہتر ہے“ الخ ملاحظہ ہو [فتاویٰ دیوبند جلد ۲ صفحہ ۲۷۱ سوا ال نمبر ۱۸۱۶ طبع ملتان] نیز اسی میں صفحہ ۲۷۹ سوا ال نمبر ۱۸۳۵ بابت ہاتھ اٹھا کر دعا کے جواب میں لکھا ہے:

”تراویح کے ہر ایک ترویجہ میں تسبیح و تہلیل وغیرہ ادعیہ ماثورہ کا پڑھنا منقول ہے اور ہاتھ اٹھا کر دعائے نکلنا صرف بعد ختم جملہ تراویح یعنی بست رکعت معمول ہے۔ پس ایسا ہی کرنا چاہیے کما ورد ما راہ المؤمنون حسنا فهو عند الله حسن“ اھ بلقظہ۔

نیز اسی میں ہے کہ خاص اجتماعی دعاء تقریب ختم قرآن کے حوالہ سے اس کے خلاف فقہی عبارات کے متعلق کسی نے ان سے پوچھا:

”سوا ال (۱۸۱۴) فتاویٰ ہندیہ میں ہے کہ تراویح میں اور ختم قرآن کے وقت دعاء مکروہ ہے۔“
”سوا ال (۱۸۱۵-۲) جماعت کے ساتھ قرآن ختم ہونے کے وقت دعاء مکروہ ہے اس واسطے کہ اس طرح دعا کرنا رسول اللہ ﷺ سے منقول نہیں۔ یہ دونوں مسائل صحیح ہیں یا نہیں“ الخ۔

تو اس کا جواب دیتے ہوئے انہوں نے لکھا ہے کہ:

”صحیح یہ ہے کہ ختم قرآن کے بعد اور ہمیشہ نماز تراویح کے بعد دعاء مسنون و مستحب ہے اور حدیث میں ہے کہ یہ وقت اجابت دعاء کا ہے اس لیے معمول ہمارے اکابر کا اور مشائخ کا دعاء بعد التراویح و بعد الختم ہے“ اھ بلقظم ملاحظہ [فتاویٰ دیوبند جلد ۲ صفحہ ۲۷۱ طبع ملتان]

(۹) علاوہ ازیں دنیا جانتی ہے کہ گکھڑوی صاحب کی جماعت والوں کی مساجد میں بھی نہایت بزرگ و اہتمام اور انتظام اور اہتمام اور تداویع کے ساتھ رمضان المبارک میں ختم قرآن کی تقریبات ہوتی ہیں جن کے لیے اشتہارات بھی شائع کیے جاتے ہیں اور اعلان بھی ہوتے ہیں اور چندے بھی کیے جاتے ہیں اور آخر میں مٹھائیاں بھی تقسیم کی جاتی ہیں وغیرہ وغیرہ۔ پس اگر ان کے پیش کردہ حوالے صحیح اور مستقل قاعدہ و ضابطہ ہیں تو بدعتی ہوئے تو گکھڑوی صاحب کے اپنے ہی ہوئے۔ اس کے باوجود بلاوجہ ہمیں ہی اور وہ بھی ہمارے اصولوں کے خلاف محض اپنے خود ساختہ مستقل قاعدوں اور ضابطوں کو حوالے بنا کر کوسنا گکھڑوی کے ہاں معلوم دنیا کی کس عدالت کا فیصلہ ہے۔

ہم آہ بھی کرتے ہیں تو ہو جاتے ہیں بدنام
وہ قتل بھی کرتے ہیں تو چرچا نہیں ہوتا

(۱۰) فتاویٰ عالمگیری جلد ۵ صفحہ ۳۱۸ طبع کوئٹہ میں ہے: الدعاء عند ختم القرآن فی شہر رمضان مکروہ لکن هذا شیئی لا یفتی بہ کذا فی خزائنة الفتاویٰ اھ یعنی ماہ رمضان میں ختم قرآن کے موقع پر دعا کے مکروہ ہونے کا قول بالکل لائق فتویٰ نہیں۔

ہدایہ کی ایک عبارت سے مغالطہ کا جواب :-

اس سلسلہ کی مزید دلیل پیش کرتے ہوئے گکھڑوی صاحب نے لکھا ہے کہ :

”مزید چند حوالہ جات اور سن لیجیے : الامام المحقق المدق علی بن ابی بکر الحنفی صاحب ہدایہ (التوفی

۵۹۳ھ) لکھتے ہیں کہ ویکروہ ان یتنفل بعد طلوع الفجر باکثرہ من رکعتی الفجر لالہ

علیہ السلام لم یزد علیہما مع حرمہ علی الصلوۃ طلوع فجر کے بعد فجر کی دو سنتوں کے

علاوہ کوئی زائد (نفل) نماز پڑھنا مکروہ ہے اس لیے کہ جناب نبی کریم ﷺ نے باوجود نماز پر

حریص ہونے کے اس سے زیادہ نماز نہیں پڑھی“ (ہدایہ جلد ۷ صفحہ ۷۰)۔

آپ نے ملاحظہ فرمایا کیا کہ شیخ الاسلام نے آنحضرت ﷺ کے عدم فعل کو کراہت کی دلیل بنایا ہے حالانکہ اس

موقع پر نفلی نماز کے ترک کرنے پر کوئی صریح نہی موجود نہیں ہے اور باوجود اس کے حضرات فقہاء احناف کے وکیل صاحب ہدایہ اس کو برا اور مکروہ کہتے ہیں اس لیے کہ آنحضرت ﷺ سے یہ ثابت نہیں نہ اس لیے کہ آپ نے اس سے منع فرمایا ہے اھ بلفظ ملاحظہ ہو [راہِ سنت صفحہ ۹۵، ۹۶]

أقول:- اؤلا: لکھنوی صاحب کا یہ کہنا کہ اس کی ممانعت موجود نہیں ہے از حدان کی قلت علمی یا پھر عدا وھو کہ وہی ہے اس کی ممانعت کی بکثرت قوی و فعلی احادیث موجود ہیں نیز ائمہ شان کی اس سلسلہ میں تصریحات بھی موجود ہیں اور ہمارے فقہاء وغیرہم صراحت کے ساتھ لکھ چکے ہیں کہ اس کے مکروہ ہونے کی ایک وجہ یہ ہے کہ آپ ﷺ سے اس کی ممانعت وارد ہوئی ہے۔ بعض حوالہ جات حسب ذیل ہیں:

چنانچہ حضرت عبداللہ بن عمر رضی اللہ تعالیٰ عنہما سے روایت ہے کہ رسول اللہ ﷺ نے ارشاد فرمایا: لا صلوٰۃ بعد طلوع الفجر الا رکعتین "یعنی صبح صادق کے طلوع ہونے کے بعد سوائے نماز کے فجر کی دو سنتوں کے کوئی نفلی نماز درست نہیں اھ ملاحظہ ہو [سنن دارقطنی جلد ۱ صفحہ ۲۴۶، صفحہ ۲۱۹ کتاب الصلوٰۃ طبع نشر السنۃ لاہور]

نیز حضرت عبداللہ بن عمر رضی اللہ عنہما سے مروی ہے کہ رسول اللہ ﷺ نے ہمیں طلوع صبح صادق کے بعد نوافل پڑھتے دیکھ کر فرمایا: "لیبلغ شاهدکم ان لا صلوٰۃ بعد الفجر الا مسجدتین" (ایک اور روایت میں ہے) "لا تصلوا بعد الفجر الا مسجدتین" یعنی تم میں جو موجود ہیں اور میرے ارشاد کو سن رہے ہیں وہ اپنے ان دینی بھائیوں کو پہنچادیں جو موجود نہیں اور میرے اس ارشاد کو نہیں سن رہے کہ طلوع صبح صادق کے بعد دو رکعت سنت فجر کے سوا کوئی نفل جائز نہیں لہذا ان دو رکعتوں کے علاوہ کوئی اور نفل مست پڑھو اھ ملاحظہ ہو [سنن ابی داؤد جلد ۱ صفحہ ۱۸۱ طبع کراچی۔ دارقطنی جلد ۱ صفحہ ۲۱۹ طبع لاہور نیز ترمذی جلد ۱ صفحہ ۵۶ مختصراً]

علاوہ ازیں حضرت سیدنا عبداللہ بن مسعود رضی اللہ عنہ سے مروی ہے کہ حضور نبی کریم ﷺ نے (رمضان المبارک میں) ارشاد فرمایا: لا یمنعن احدکم او احدا منکم اذان بلال من مسحورہ فانه یؤذن او ینادی بلیل لیرجع قائمکم ولینبہ نائمکم" (وفی رواۃ "یوقظ" بدل "ینبہ") یعنی بلال جب (صبح کے قریب) اذان دیتے ہیں تو رات کا کچھ حصہ باقی ہوتا ہے لہذا اس کے بعد (عبداللہ بن ام مکتوم کی اذان تک) کوئی سحری کرے تو کر سکتا ہے اور ان سے یہ اذان اس لیے دلائی جاتی ہے تاکہ جو سو رہے ہوں وہ سحری (وغیرہ) کے لیے جاگ جائیں اور جو نفل پڑھنے میں مصروف ہوں وہ سحری کے لیے لوٹ آئیں۔ ملاحظہ ہو [صحیح بخاری جلد ۱ صفحہ ۸ طبع کراچی۔

[صحیح مسلم جلد ۱ صفحہ ۳۵ طبع کراچی۔ سنن ابی داؤد جلد ۱ صفحہ ۳۲ طبع کراچی۔ سنن نسائی جلد ۱ صفحہ ۳۰۵ طبع کراچی۔ جامع ترمذی جلد ۱ صفحہ ۲۸ مختصر اُحیث قال وفي الباب عن..... عبد الله بن مسعود اه واللفظ للامام البخاری] محدث احناف امام جلیل علامہ جمال الدین زلیعی حنفی (متوفی ۶۲ھ) اس حدیث سے استناد نیز وجہ استدلال کا بیان فرماتے ہوئے ”الامام“ کے حوالہ سے ارقام فرماتے ہیں:

”وَمَا اسْتَدِلَّ بِهِ عَلَيَّ ذَالِكَ حَدِيثُ ابْنِ مَسْعُودٍ عَنِ النَّبِيِّ ﷺ لَا يَمْنَعُكُمْ اِذَا نَ بَلَالَ فَانْه يُوْذَنُ بِلَيْلٍ حَتَّى يَرْجِعَ قَائِمُكُمْ وَيُوقِظُ نَائِمُكُمْ اَخْرَجَهُ الْبُخَارِيُّ وَمُسْلِمٌ قَالَ فُلُوْ كَانَ التَّنْفُلُ بَعْدَ الصُّبْحِ مَبَاحًا لَمْ يَكُنْ لِقَوْلِهِ حَتَّى يَرْجِعَ قَائِمُكُمْ“ یعنی طلوع صبح صادق کے بعد نوافل کے ناجائز ہونے کی ایک دلیل بخاری و مسلم کی وہ متفق علیہ حدیث بھی ہے جو حضرت عبد اللہ بن مسعود ؓ سے مروی ہے جس میں نبی کریم ﷺ نے ارشاد فرمایا ہے لَا يَمْنَعُكُمْ اِذَا نَ بَلَالَ اِنْ اُغْرِجَ صَادِقُكُمُ الْبَعْدُ نَفْلًا جَائِزًا هُوَ قِيَامُكُمْ ﷺ کا ارشاد حَتَّى يَرْجِعَ قَائِمُكُمْ (تاکہ نفل پڑھنے میں مصروف ہو لوٹ آئے) کا کوئی معنی نہ ہوتا (یعنی جب اسے صبح صادق کے بعد بھی نفل جائز تھے تو اسے لوٹانے کا کیا معنی؟ سعیدی) اہ ملاحظہ ہو [نصب الراية جلد ۱ صفحہ ۳۳ طبع لاہور نیز التعلیق الحسن صفحہ ۲۲۲ مؤلفہ علامہ نبوی مدوح صدر دیوبند انور کشمیری (آثار السنن صفحہ ۳۵۰ تا ۳۵۲)]

نیز امام حافظ ابن حجر عسقلانی نے فرمایا:

”فَإِنْه يَدُلُّ عَلَى مَنَعِ التَّنْفُلِ بَعْدَ الْفَجْرِ وَلَوْ كَانَ مَبَاحًا لَمْ يَكُنْ لِقَوْلِهِ لِيَرْجِعَ قَائِمُكُمْ مَعْنَى“ یعنی حضرت ابن مسعود کی یہ حدیث طلوع صبح صادق کے بعد نفل نماز کے منوع ہونے کی دلیل ہے اگر صبح صادق کے بعد نفل نماز روا ہوتی تو آپ ﷺ کے ارشاد ”لِيَرْجِعَ قَائِمُكُمْ“ کا کچھ فائدہ نہ ہوتا“ اہ ملاحظہ ہو [التعلیق الحسن صفحہ ۲۲۲ بحوالہ الدراية فی تخریج احادیث الہدایہ طبع ملتان]

نیز پیشوائے غیر مقلد یہ مولوی امیر میانی نے لکھا ہے:

”قَدْ اسْتَدِلَّ بِهِ مِنْ يَوِي كِرَاهَةِ النَّفْلِ بَعْدَ طُلُوعِ الْفَجْرِ“ یعنی طلوع صبح صادق کے بعد نفل نماز کے مکروہ ہونے کے قائلین نے اس حدیث کو اپنے موقف کے دلیل کے طور پر پیش کیا ہے“

۱۱ ملاحظہ ہو [التعلیق الحسن صفحہ ۲۲۲ بحوالہ مسبل السلام شرح بلوغ المرام]

أقول:- الفاظ حدیث لا صلوة الخ لا تصلوا نیز اس کے لیے یہ اہتمام کہ لیلغ شاہد کم الخ نیز حدیث لیرو جمع قائمکم اور ان کے ساتھ ائمہ شان کی تصریحات لو کان التفل بعد الصبح مباحاً اور یدل علی منع التفل بعد الفجر وغیرہ اس امر کی روشن دلیل ہیں کہ سید عالم رحمہ اللہ کا اس سے منع فرمانا ثابت اور اس پر آپ کی ”صریح نبی“ موجود ہے نیز یہ کہ صاحب ہدایہ (وغیرہ فقہاء) کا اسے مکروہ قرار دینا غیر منقول ہونے یا عدم فعل کی بناء پر ہرگز نہیں بلکہ قطعی طور پر اس کے متعلق نبی کے ورود کی بناء پر ہے۔ لہذا لکھنوی صاحب کا یہ کہنا کہ ”اس موقع پر نفلی نماز کے ترک کرنے پر کوئی صریح نبی موجود نہیں ہے“ از حد غلط اور جہالت یا پھر عمداً کذب بیانی اور ہیرا پھیری ہے ورنہ ممنوع کیا وہی ہوتا ہے جس پر نبی وارد نہ ہو یا کیا لا تصلوا (طلوع صبح صادق کے بعد سوائے سنت فجر کے کوئی نفل مت پڑھو) نبی کا صیغہ نہیں؟ اور آخر ”صریح نبی“ ہوتی کیا ہے؟ مزید سنئے: البحر الرائق (جس سے لکھنوی صاحب نے راہ سنت وغیرہ میں بکثرت حوالے دیے ہیں) میں امام ابن نجیم رحمہ اللہ تعالیٰ اس بارے میں ارقام فرماتے ہیں:

”لما رواه احمد وابوداؤد لا صلوة بعد الصبح الاربعين وفي رواية الطبراني اذا طلع الفجر فلا تصلوا الاربعين“، یعنی طلوع صبح صادق کے بعد عام نوافل پڑھنے کے مکروہ ہونے کی دلیل مسند احمد اور سنن ابی داؤد کی یہ حدیث ہے: ”لا صلوة بعد الصبح الاربعين“ اور طبرانی کی روایت میں یہ لفظ ہیں ”اذا طلع الفجر فلا تصلوا الاربعين“ ملاحظہ ہو

[جلد ۱ صفحہ ۲۵۳ طبع کوئٹہ]

نیز طبری کبیر (جس سے لکھنوی صاحب نے استناداً متعدد حوالہ جات پیش کیے ہیں) میں امام ابراہیم حلی نے اس کی توجیہ میں حدیث ابن عمر لا صلوة بعد الفجر الاسجدین کو بھی پیش فرمایا ہے۔ ملاحظہ ہو [صفحہ ۲۳۹ طبع سہیل اکیڈمی لاہور بحوالہ ابوداؤد ترمذی]

نیز محقق علی الاطلاق امام ابن ہمام نے بھی اس سے استدلال فرمایا ہے۔ ملاحظہ ہو [فتح القدیر جلد ۱ صفحہ ۲۰۸ طبع بیروت]

علاوہ ازیں علامہ زلیحی حنفی رحمۃ اللہ علیہ نے بھی ہماری پیش کردہ ان احادیث کو نفل بعد طلوع الفجر کی کراہت کے ثبوت ہونے کے طور پر پیش فرمایا ہے۔ ملاحظہ ہو [نصب الراية جلد ۱ صفحہ ۳۲۸ تا صفحہ ۳۳۰ بحوالہ

موطا مالک بخاری، مسلم، مسند احمد، نسائی، سنن ابی داؤد، جامع ترمذی، سنن دارقطنی، طبرانی الاوسط اور سنن دارمی نیز حاشیہ میں ہے کہ حدیث عبدالرزاق جلد ۳ صفحہ ۵۳ نمبر ۶۰۷۷ میں بھی ہے [نیز امام ابوالاخلاص حسن الوفا فی الشریعہ الی الحنفیہ اس بارے میں رقم طراز ہیں:

”لقوله صلى الله عليه وسلم ليلغ غائبكم الا لا صلوة بعد الصبح الاربعين“
یعنی بعد طلوع فجر نماز فجر کے فرض سے پہلے نفل نماز کے مکروہ ہونے کی دلیل آپ ﷺ کا یہ ارشاد
(بھی) ہے: ليلغ غائبكم الخ ____ ملاحظہ ہو [مرآۃ الفلاح شرح نور الایضاح
صفحہ ۱۵ طبع نور محمد کراچی]

حاجت: اس سے قطع نظر صاحب ہدایہ کے اس استدلال کی بنیاد رسول اللہ ﷺ کی احادیث طیبہ ہیں جن میں صراحت کے ساتھ مذکور ہے کہ آپ ﷺ طلوع صبح صادق کے بعد اور فجر کے فرضوں سے پہلے سنت فجر کے سوا کوئی نفل نہیں پڑھتے تھے۔ پس ان کا یہ استدلال عدم فعل سے نہیں بلکہ فعل عدم سے ہے جب کہ اس کی وضاحت ہم پہلے کر آئے ہیں کہ عدم فعل کا مطلب ہے کسی امر کا غیر منقول اور مسکوت عنہ ہونا اور فعل عدم کا مطلب ہے کسی امر کے بارے میں اس وضاحت کا آجانا کہ اس کو نہیں کیا جاتا تھا۔ ظاہر ہے ان میں زمین و آسمان کا سافرق ہے کیونکہ اوّل عموماً کم از کم مباح کے درجہ میں آتا ہے اور ثانی کے بارے میں اگر ثابت ہو جائے کہ اس کا نہ کرنا یا ترک کرنا اسے پسند کرنے کی بناء پر تھا تو وہ ممنوع اور مکروہ ہوگا کیونکہ بہت سے کام آپ ﷺ نے ایسے بھی چھوڑے ہیں جن کا کرنا آپ کو پسند تھا ملاحظہ ہو صحیح بخاری جلد ۱ صفحہ ۱۵۷ صحیح مسلم جلد ۱ صفحہ ۲۴۸ موطا مالک صفحہ ۳۶ ابوداؤد جلد ۱ صفحہ ۱۸۳۔ اس کی باحوالہ تفصیل پہلے بھی گزر چکی ہے۔

بالفاظ دیگر بحث غیر منقول اور مسکوت عنہ کے حکم کے بارے میں ہے جب کہ گھگھڑوی صاحب لار ہے ہیں منقول، مصرح اور مذکور کو جان کا صریح مغالطہ ہے۔

پس ان کا اسے معمولات اہل سنت مثلاً دعا بعد نماز جنازہ اور صلاۃ و سلام عند الاذان یا لہجر کے خلاف دلیل بنا کر پیش کرنا درست نہیں کیونکہ وہ بر تقدیر تسلیم مسکوت عنہ اور غیر منقول کے قبیل سے ہیں اور اگر انہوں نے شوق پورا کرنا ہی ہے تو اس میں انہیں تب کامیابی حاصل ہوگی کہ جب وہ ایسی صحیح صریح حدیث لائیں جس میں یہ مذکور ہو کہ مثلاً آپ ﷺ یا ان کے طور پر صحابہ کرام یا تابعین عظام نماز جنازہ کے بعد دعاء

نہیں مانگتے تھے لا غیر اس کے بغیر ان کی تقریب، تاہم نہیں۔

لہذا صاحب ہدایہ کی یہ عبارت فعل عدم ذکر عدم اور صراحت نفی سے استدلال کی بناء پر ہے جیسا کہ ان کے الفاظ ”لانه عليه السلام لم يزد عليها“ سے ظاہر ہے کہ آپ علیہ السلام سے اس کا نہ کرنا ثابت ہے۔ یہ نہیں کہ اس کے کرنا کہیں مذکور نہیں۔ اسی لیے انہوں نے یہاں لَمْ يُنْقَلْ عَنْهُ کے الفاظ نہیں لکھے کہ اس لیے مکروہ ہے کہ آپ ﷺ سے منقول نہیں۔

باقی یہ سوال رہ جاتا تھا کہ آپ ﷺ کا اس موقع پر نفل نہ پڑھنا اسے ناپسند سمجھنے کی بناء پر تھا تو اس کی دلیل کیا ہے؟ تو اس کا جواب دیتے ہوئے انہوں نے ارقام فرمایا: ”مع حرصه عليه الصلوة والسلام“ یعنی نوافل کو بہت پسند فرمانے اور ان سے انتہائی لگن ہونے کے باوجود آپ کا اس موقع پر انہیں چھوڑ دینا اسے ناپسند فرمانے کی دلیل ہے۔ بلفظ دیگر آپ ﷺ نے اس موقع پر نفل نماز کو ناپسند کرتے ہوئے چھوڑا ہے اس لیے سنت فجر کے علاوہ ہمہ قسم نوافل مکروہ ہیں کہ سنت فجر کا اس سے استثناء ثابت ہے۔ واللہ الحمد۔ لیجیے اب ملاحظہ ہوں اس سلسلہ کی بعض احادیث نیز ہمارے اس بیان کی تائید میں تصریحات علماء و فقہاء اسلام رحمہم اللہ الملک المعتمد بحرمۃ سید الرسل الکرام علیہ علیہم وعلیٰ آلہ الصلوٰۃ والسلام الی یوم القیام:

چنانچہ حضرت عبداللہ بن عمر الفاروق رضی اللہ عنہما نے حضرت ام المؤمنین حفصہ رضی اللہ تعالیٰ عنہا سے روایت کیا کہ انہوں نے فرمایا:

”کان رسول اللہ ﷺ اذا طلع الفجر لا یصلی الا رکعتین خفیفین“ یعنی رسول اللہ ﷺ طلوع فجر کے بعد فجر کی دو سنتوں کے علاوہ کوئی نفل نماز نہیں پڑھتے تھے اور ان میں بہت تخفیف سے کام لیتے تھے۔ ملاحظہ ہو [صحیح مسلم جلد ۱ صفحہ ۲۵۰ کتاب الصلوٰۃ المسافرین۔ نسائی جلد ۱ صفحہ ۹۷ کلاہ طبع کراچی۔ نیز صحیح بخاری جلد ۱ صفحہ ۱۵۷ بلفظ: کان یصلی رکعتین خفیفین بعد

ما یطلع الفجر]

علامہ زیلعی حنفی نے بھی مسئلہ ہذا کے لیے حدیث ہذا سے استدلال فرمایا ہے۔ ملاحظہ ہو: [نصب الراية جلد ۱ صفحہ ۳۲۸ بحوالہ صحیح بخاری صحیح مسلم جامع ترمذی سنن نسائی، سنن ابن ماجہ اور صحیح ابن حبان ولفظ: کان اذا طلع

الفجر لا یصلی الا رکعتی الفجر عن ابن عمر عن ام المؤمنین حفصہ رضی اللہ عنہم]

علامہ حلبی نے بھی اسے مسئلہ ہذا کی دلیل کے طور پر پیش کیا ہے۔ (حلبی کبیر صفحہ ۲۳۹ طبع لاہور)

محقق علی الاطلاق امام ابن الہمام رحمہ اللہ تعالیٰ نے بھی اسے مسئلہ ہذا میں پیش کیا ہے (فتح القدیر جلد ۱ صفحہ ۲۰۸)
 نیز امام اکمل الدین بابر ترقی حنفی رحمۃ اللہ علیہ عبارت ہدایہ (بحث فیہا) کے تحت لکھا ہے: ”یعنی ان
 الترمک مع الحرص علی احوال فضیلة النفل دلیل الکراہۃ“ معنی یہ ہیں کہ فضیلت نفل کے حاصل
 کرنے کے سخت شوق کے باوجود آپ ﷺ کا اس موقع پر نفل نہ پڑھنا اس بات کی دلیل ہے کہ آپ نے اس
 موقع پر اسے پسند نہیں فرمایا اھ ملاحظہ ہو [عنا یہ جلد ۱ صفحہ ۳۲۸ برہامش فتح القدیر طبع بیروت۔ نیز ہدایہ اولین
 صفحہ ۷ طبع اسلام آباد حاشیہ نمبر ۱۱ بحوالہ عنایہ۔ نیز التعلیق الحسن صفحہ ۲۲۴ بحوالہ بنایہ عن العنا یہ)۔
 شیخ الاسلام امام علامہ بدر الدین محمود عینی حنفی قدس سرہ العزیز ہدایہ کی پیش نظر عبارت کے شرح میں

ارقام فرماتے ہیں:

”ای مع حرص النبی علیہ الصلوٰۃ والسلام علی الصلاة النافلة . قال الاترازی ولو
 لم یکرہ لفعل . قلت هذا مبني علی معرفة الحديث الذي فيه عدم زیادة النبی ﷺ
 علی رکعتی الفجر وكذا قال الاكمل ان الترمک مع حرصه صلی اللہ علیہ وسلم
 علی احوال فضیلة النفل دلیل الکراہۃ وقد ذکرنا فیما مضی من حدیث مسلم الذي
 رواه عن ابن عمر عن حفصة رضی اللہ عنہم قالت کان رسول اللہ ﷺ اذا طلع الفجر
 لا یصلی الا رکعتین خفیفین وهذا يدل علی انه صلی اللہ علیہ وسلم ما کان یزید علی
 رکعتی الفجر مع حرصه علی احوال فضیلة النفل“ یعنی ہدایہ کی اس عبارت کے الفاظ
 ”حرصہ“ میں ہضمیر کا مرجع نبی کریم ﷺ ہیں اور معنی یہ ہے کہ نبی علیہ الصلوٰۃ والسلام نے نفل
 نماز کو اس سے سخت محبت کے باوجود چھوڑ دیا۔ علامہ اترازی نے فرمایا اگر آپ ﷺ نے اسے
 ناپسند نہ سمجھا ہوتا تو ضرور کرتے۔ (علامہ عینی فرماتے ہیں) میں کہتا ہوں کہ اس کا صحیح معنی میں
 سمجھنا اس حدیث کے جاننے پر موقوف ہے جس میں یہ مذکور ہے کہ آپ ﷺ نے اس موقع پر
 سنت فجر سے زیادہ کچھ نہیں پڑھا اور وہ صحیح مسلم کی حدیث ہے جسے گزشتہ صفحات میں بھی ہم لکھ
 آئے ہیں جسے امام مسلم نے حضرت ابن عمر سے اور انہوں نے ام المؤمنین حضرت حفصہ (رضی
 اللہ عنہم) سے روایت کیا ہے انہوں نے فرمایا کہ رسول اللہ ﷺ طلوع فجر کے بعد سنت فجر کی
 تخفیف کے ساتھ دو رکعات کے علاوہ کچھ نفل نہیں پڑھتے تھے جو اس میں صریح ہے کہ آپ ﷺ

نے نفلی نماز سے انتہائی لگن کے باوجود دو رکعت سنت فجر کے علاوہ اس موقع پر کوئی اور نفلی نماز نہیں پڑھی جو اس کی دلیل ہے کہ آپ نے اسے اس موقع پر ناپسند فرمایا۔ امام اکمل الدین بابر قی کا بھی اس بارے میں موقف یہی ہے کہ شدت پسند کے باوجود ترک دلیل کراہت ہے اھ
ملاحظہ ہو [بنایہ شرح ہدایہ جلد ۲ صفحہ ۷۳ طبع ملتان]

أقول:- ہمارے فقہاء کے اس ارشاد کا محمل یہ ہے کہ آپ ﷺ کا وہ ترک بغرض تشریع بھی نہ ہو لحدیث ام المؤمنین عائشہ الصدیقہ رضی اللہ تعالیٰ عنہا الذی رواہ البخاری (جلد ۱ صفحہ ۱۵۲) و مسلم (جلد ۱ صفحہ ۲۳۸) و ابوداؤد (جلد ۱ صفحہ ۱۸۳) و مالک (موطأ مالک صفحہ ۳۶) و غیر ہم من الائمة رحمہم اللہ اجمعین "قَالَتْ اِنْ كَانَ رَسُولُ اللَّهِ ﷺ لَيَدْعُ الْعَمَلُ وَهُوَ يُحِبُّ اَنْ يُعْمَلَ بِهِ خَشْيَةً اَنْ يُعْمَلَ بِهِ النَّاسُ فَيُفْرَضَ عَلَيْهِمْ" یعنی رسول اللہ ﷺ بعض ایسے اعمال جن کا کرنا آپ کو محبوب ہوتا اس لیے چھوڑ دیتے تھے کہ کہیں لوگ انہیں نہ کرنے لگ جائیں پھر وہ ان پر فرض کر دیے جائیں۔ اھ و اللفظ للاول۔ فافہم۔

فائدہ: سنت فجر کو خفیف ادا کرنے کی ایک وجہ بعض فقہاء نے یہ بیان فرمائی ہے کہ ولیکون جمیع الوقت مشغولاً بالفروض حکماً ولذا تخفف قراءة سنة الفجر اھ [حاشیہ الطحاوی علی مراقی الفلاح صفحہ ۱۵ طبع نور محمد کراچی]

خلاصہ یہ ہے کہ مانحن فیہ کو صاحب ہدایہ کا مکروہ کہنا فعل عدم اور ذکر عدم کی بناء پر ہے عدم فعل کی بناء پر نہیں نیز اس کی ممانعت بھی ثابت ہے اور اس میں صریح نبی کے ساتھ ساتھ علماء و ائمہ شان کی تصریحات بھی موجود ہیں۔ لہذا لکھنوی صاحب کا یہ کہنا کہ "شیخ الاسلام (صاحب ہدایہ) نے عدم فعل کی بناء پر اسے مکروہ کہا ہے نیز یہ کہ اس پر صریح نبی موجود نہیں ہے" قطعاً خلاف واقعہ ہے۔

پھر یہ تو نہیں کہا جاسکتا کہ یہ احادیث اور حوالہ جات انہوں نے پڑھے نہیں تھے۔ لہذا یہ متعین ہو گیا کہ انہوں نے یہاں غیر صادق طریقہ اختیار کرتے ہوئے غیر دیانت داری سے کام لیا ہے۔

ثالثاً: مانحن فیہ میں کراہت کا قول خصوصیت کے ساتھ ائمہ احناف کا ہے اگرچہ صحیح محقق اور مدلل یہی ہے تاہم بعض اسلاف عدم کراہت کے بھی قائل ہیں۔ پس اگر لکھنوی موقف درست ہو تو وہ اسلاف اس کی زد میں آکر معاذ اللہ بدعتی قرار پائیں گے جو درست نہیں۔ لہذا یہ بھی لکھنوی موقف کے غلط ہونے کی دلیل ہے۔

سے بھی روشنی پڑتی ہے:

اس امر پر علامہ زلیعی کی اس عبارت

”قال الشيخ: واستدل من اجاز التفل باكثر من ركعتي الفجر بما اخرجه ابو داود

من حديث عمرو بن عبسة قال الخ۔ ملاحظہ ہو [نصب الراية جلد ۱ صفحہ ۳۳۳ طبع لاہور]

رابعاً: گنگھڑوی صاحب پھر بھی نہ مانیں اور اسی پر ڈٹے رہیں کہ ہدایہ کی یہ عبارت عدم فعل کے ناجائز اور بدعت ہونے کو مستلزم ہونے کی ہی دلیل ہے تو وہ اس سے قطعی طور پر بقلم خود یکے بدعتی قرار پائے ہیں کیونکہ ان کے کئی اکابر نے ایسے کئی امور کے جائز، مستحسن اور مستحب ہونے کی تصریحات کی ہیں جنہیں غیر منقول بھی انہوں نے خود کہا ہے جیسے عیدین کی نمازوں کے بعد مرد و عورت اجتماعی دعا وغیرہ جن کی مکمل باحوالہ تفصیل گزشتہ صفحات میں گزر چکی ہے۔

نیز اس سلسلہ کے دیگر بے شمار دلائل کا جواب بھی ان کے ذمہ ہے جیسے ام المؤمنین صدیقہ رضی اللہ تعالیٰ عنہا کا یہ ارشاد کہ ماسبح رسول اللہ ﷺ سبحة الضحیٰ قط وانی لا سبھا یعنی رسول اللہ ﷺ نے چاشت بالکل کبھی نہیں پڑھی اس کے باوجود میں اسے روٹین کے ساتھ ضرور پڑھتی ہوں (صحیح بخاری جلد ۱ صفحہ ۱۵۲، ۱۵۳ وغیرہ) اس سب کی باحوالہ تفصیلات بھی گزر چکی ہیں۔

ہدایہ کی ایک اور عبارت سے مغالطہ کارؤ:-

اپنے موقف کی ایک اور دلیل پیش کرتے ہوئے گنگھڑوی صاحب نے لکھا ہے کہ: ”ایک دوسرے موقع پر صاحب ہدایہ یوں لکھتے ہیں: ولیس فی الکسوف خطبة لاله لم یقل“ صلوٰۃ کسوف میں خطبہ نہیں کیونکہ خطبہ منقول نہیں ہے۔ (ہدایہ جلد ۱ صفحہ ۱۵۶)

دیکھئے صاحب ہدایہ عدم نقل کو دلیل کے طور پر پیش کرتے ہیں۔ یہ نہیں فرماتے کہ آنحضرت ﷺ

نے منع کیا ہے اس لیے یہ ممنوع اور منہی عنہ ہے۔ اہملاحظہ ہو [راہ سنت صفحہ ۹۶]

اَقُولُ:- یہ بھی گنگھڑوی موقف کی کچھ دلیل نہیں جو انہیں کچھ مفید یا ہمیں کچھ مضر ہو کیونکہ:

اولاً: گنگھڑوی صاحب کے طے کردہ معیار دلائل سے خارج ہے انہوں نے راہ سنت کا پورا ایک باب صرف اسی کے لیے وقف کیا ہے جس کی وضاحت متعدد بار کی جا چکی ہے کہ ان کی دلیل چار چیزوں میں سے کوئی ایک ہوگی یعنی قرآن، حدیث صحیح صریح، اجماع اور قیاس مجتہد (جو حنفی کہلانے کے ناطے سے قول امام اعظم ہی بنتا ہے) جب کہ ان کی پیش کردہ عبارت ان چار میں سے کوئی ایک بھی

نہیں پس جو چیز خود ان کے لیے حجت نہیں وہ اسے دوسروں پر کس طرح حجت بنا کر پیش کر رہے ہیں اور یہ دنیا کی کس عدالت کا فیصلہ ہے جب کہ صاحب ہدایہ جس درجہ کے فقیہ ہیں اور اس حوالہ سے ان کا جو منصب ہے مسئلہ ہذا کا اس سے بھی تعلق نہیں۔

نیا: صاحب ہدایہ قدس سرہ انتہائی مصفاً قلب روشن دماغ بلند پایہ محقق نہایت درجہ مدقق ہیں ان کے کلام میں عموماً بہت گہرائی ہوتی ہے جسے سمجھنا ہر کہومہ کا کام نہیں ہوتا بلکہ اسے غواص قسم کے علماء ہی سمجھ سکتے ہیں جن کے سامنے مسئلہ کا پورا نشیب و فراز ہو۔ نیز تدقیق کا ملکہ بھی حاصل ہو۔ اس مقام پر ان کے الفاظ لَمْ يَنْقُلْ بھی اسی قبیل سے ہیں جو اپنے ظاہر پر ہرگز نہیں بلکہ ان کا ایک خاص مفہوم ہے اگر انہیں ان کے ظاہر پر رکھا جائے تو معنی یہ ہوگا کہ نماز کسوف کے موقع پر خطبہ دینا آپ ﷺ سے منقول نہیں جس کا مفاد یہ ہوگا کہ یہ مسکوت عنہ ہے جو صحیح نہیں کیونکہ احادیث صحیحہ کثیرہ سے صریحاً ثابت ہے کہ حضرت ﷺ نے نماز کسوف کے بعد خطبہ ارشاد فرمایا تھا چنانچہ ام المؤمنین عائشہ صدیقہ رضی اللہ تعالیٰ عنہا سے روایت ہے حضور رسول کریم ﷺ نے نماز کسوف پڑھائی۔ پس آپ کھڑے ہوئے ”فصعد المنبر فخطب الناس فحمد الله واثنى عليه بما هو اهله ثم قال هما آيتان من آيات الله لا يخسفان لموت احد ولا لحياته فاذا رايتموها فافزعوا الى الصلوة“ پس آپ نے منبر اقدس پر جلوہ گر ہو کر لوگوں کو خطبہ ارشاد فرمایا تو آپ نے اللہ کے شایان شان اس کی حمد و ثنا بیان فرمانے کے بعد فرمایا: سورج گرہن ہو یا چاند گرہن یہ تو اللہ کی قدرت کی نشانیوں میں سے دو نشانیاں ہیں جو نہ تو کسی کی وفات کی وجہ سے ظاہر ہوتی ہیں اور نہ کسی کی زندگی کے باعث نمودار ہوتی ہیں پس جب یہ تمہارے سامنے رونما ہوں تو گھبرا کر اس موقع کی نماز پڑھو۔ ملاحظہ ہو [صحیح بخاری جلد ۱ صفحہ ۱۴۲ صفحہ ۱۴۳۔ صحیح مسلم جلد ۱ صفحہ ۲۹۵ صفحہ ۲۹۶۔ نیز نصب الراية جلد ۲ صفحہ ۲۴۴ وغیرہ بحوالہ احمد نسائی صحیح ابن حبان وغیرہ]

نیز امیر المؤمنین فی فن الحدیث امام بخاری رحمۃ اللہ تعالیٰ علیہ اور دیگر ائمہ شان نے اس کے لیے مستقل عنوانات قائم کیے ہیں۔ امام بخاری کے لفظ ہیں:

”باب خطبة الامام في الكسوف وقالت عائشة واسماء خطب النبي ﷺ“ یعنی اس امر کا بیان کہ بادشاہ اسلام نماز کسوف کے موقع پر خطبہ دے گا اور حضرت ام المؤمنین عائشہ اور ان کی

بہن حضرت اسماء نے فرمایا کہ کسوف کے موقع پر نبی ﷺ نے خطبہ ارشاد فرمایا تھا۔ ملاحظہ ہو

[صحیح بخاری جلد ۲ صفحہ ۴۲ طبع کراچی]

عقل باور نہیں کر سکتی اور یہ ہرگز گمان نہیں کیا جاسکتا کہ صاحب ہدایہ جیسے محقق اور نہایت درجہ وسیع النظر اور زبردست علامہ سے یہ حدیث مخفی رہ گئی ہوں۔ ضرور ان کے ان الفاظ کا خاص مفہوم اور صحیح محمل نظر ہے اور لامحالہ یہ اپنے ظاہر پر نہیں اور مؤول ہیں کیونکہ انہیں ان کے ظاہر پر رکھا جائے تو ان احادیث صحیحہ کثیرہ کا انکار لازم آتا ہے جس کی وضاحت ہمارے کئی علماء فرما چکے ہیں۔ چنانچہ علامہ اکمل الدین بابر ترقی (متوفی ۷۸۶ھ) نے شرح ہدایہ میں لکھا تھا ولنا انہ لم یثقل الخ۔ ہماری ایک دلیل یہ ہے کہ اس موقع پر خطبہ پڑھنا منقول نہیں ہوا۔ (عنایہ جلد ۲ صفحہ ۷۵)

اس کے تحت علامہ سعدی حلی آفتدی حنفی (متوفی ۹۴۵ھ) نے ارقام فرمایا:

”اقول کیف لم یثقل وقد اخرج الستة عنها“ یعنی میں کہتا ہوں یہ کیسے منقول نہیں ہے جب کہ ائمہ ستہ (بخاری، مسلم، ترمذی، ابوداؤد، نسائی اور ابن ماجہ) نے حضرت عائشہ صدیقہ رضی اللہ عنہا سے اسے روایت کیا ہے۔ (حلی علی شرح العنایہ جلد ۲ صفحہ ۷۵ طبع بیروت)

نیز علامہ زلیحی حنفی (متوفی ۷۸۰ھ) نے ہدایہ کے زیر بحث الفاظ ”لم یثقل“ کے تحت لکھا ہے: قلت ہذا غلط ففی الصحیحین الخ یعنی میں کہتا ہوں کہ عبارت ہذا (اپنے ظاہر کے حوالہ سے) غلط ہے کیونکہ خطبہ کسوف ثابت ہے جیسا کہ صحیحین (بخاری و مسلم وغیرہما) میں ہے (اس کے بعد انہوں نے متعلقہ احادیث نقل فرمائی ہیں) ملاحظہ ہو [نصب الراہیہ جلد ۲ صفحہ ۲۴۳]۔

نیز علامہ عینی (متوفی ۷۸۰ھ) عبارت ہذا کے تحت رقم طراز ہیں:

”وهذا غیر صحیح لما روی البخاری و مسلم“ یعنی یہ دعویٰ کہ کسوف کے موقع پر خطبہ منقول نہیں، غیر صحیح ہے جس کی دلیل صحیح بخاری اور صحیح مسلم کی احادیث ہیں۔ اھ ملاحظہ ہو [بنایہ

جلد ۳ صفحہ ۴۰ طبع ملتان]

علامہ موصوف نے صرف اسی پر بس نہیں کیا بلکہ عبارت ہذا کے ظاہری معنی کے قائلین کی اس سلسلہ کی ایک ایک شق کا بھرپور طریقہ سے رد بھی کیا ہے پوری عبارت کا نقل کرنا باعث طوالت ہے اس لیے دلچسپی رکھنے والے حضرات اسے ان کی اس کتاب میں ملاحظہ فرمائیں۔ تفصیل کے لیے ملاحظہ ہو [بنایہ شرح ہدایہ جلد ۳

صفحہ ۶۰۶ تا صفحہ ۴۰۸ طبع ملتان]

بلکہ بعض احناف تو خطبہ کسوف کی مشروعیت کے قائل بھی ہو گئے تھے۔ چنانچہ تنویر الابصار اور اس کی شرح الدر المختار میں ہے:

”والخطب ثمان بل عشر“

علامہ شامی اس کے تحت لکھتے ہیں:

”ای بناء على القول بان الكسوف خطبة عندنا وعلى قولهما بان للاستسقاء خطبة“

(رد المحتار مع الدر المختار تنویر الابصار جلد ۱ صفحہ ۶۱۷)۔ نیز در مختار میں اسی صفحہ پر ہے: وینبغی ان

تكون خطبة الكسوف وختم القرآن كذلك اهـ۔

نیز علامہ شمس الدین قسطلانی (متوفی ۹۵۵ھ) پھر علامہ شامی علیہا الرمة لکھتے ہیں:

”ولا یخطب عندنا فیہا خلاف کما فی التحفة ونحوه المحيط والكافی والهدایة

وشروحها لكن فی النظم یخطب بعد الصلوة بالاتفاق ونحوه فی الخلاصة وقاضی

خان۔“ [رد المحتار جلد ۱ صفحہ ۶۲۲ جامع الرموز جلد ۱ صفحہ ۲۱۷ طبع کراچی]۔

علامہ شامی جامع الرموز کی اس عبارت کے تحت مزید لکھتے ہیں:

”وعلى الثانى یتنی مامر فی باب العید من عد الخطب عشرة لكن المشهور الاول

وهو الذى فی المتن والشروح“ اه [جلد ۱ صفحہ ۶۲۲]

عبارت ہدایہ کا صحیح محل:-

فقیر کے نزدیک حدیث ہذا کے الفاظ ”خطب الناس“ میں خطبہ سے مراد تقریر اور خطاب ہے اس

طرح کا خطبہ نہیں جو مثلاً جمعہ یا عیدین کے لیے ہوتا ہے جیسا کہ بے شمار مواقع پر ہنگامی صورتوں میں آپ ﷺ

نے خطابات فرمائے (ولا یخفی علی احد من خدام هذا العلم الشریف) جس کی ایک دلیل یہ ہے کہ

کسی بھی حدیث میں یہ نہیں ہے کہ آپ ﷺ نے اس موقع پر دو خطبے ارشاد فرمائے جیسا کہ نمازوں کے خطبے

ہوتے ہیں (ومن ادعی فعلیه البیان بالبرهان)۔ علاوہ ازیں اس حدیث کے بعض طرق میں اس خطاب

اور تقریر مبارک کا پس منظر بھی مذکور ہے کہ آپ ﷺ کے صاحبزادہ شہزادہ حضرت ابراہیم علی نبینا وعلیہ السلام کی

وفات کے دن ہی سورج کو گرہن لگ گیا تو کچھ لوگوں نے کہا یہ سورج گرہن ان کی وفات کے باعث ہوا ہے

اس کی تردید کی غرض سے آپ ﷺ نے منبر اقدس پر جلوہ گر ہو کہ یہ خطاب فرمایا اور اس کی وضاحت فرمائی کیونکہ غلط باتوں کی تردید کرنا آپ کے منصب کا حصہ تھا پس یہ کوئی نماز کسوف کا خطبہ نہیں تھا کہ اس کے جواز کے لیے شرط یا کم از کم اس کی تکمیل کے لیے مسنون و مشروع ہو۔ چنانچہ حضرت جابر بن عبد اللہ انصاری رضی اللہ عنہ سے روایت ہے کہ:

”انكسفت الشمس على عهد رسول الله صلى الله عليه وسلم يوم مات ابراهيم ابنه فقال الناس انما انكسفت لموت ابراهيم فقال يايها الناس انما الشمس والقمر ايتان من ايات الله وانهما لا ينكسفان لموت احد من الناس فاذا رايتم شيئا من ذلك فصلوا حتى تنجلي“ یعنی رسول اللہ ﷺ کے عہد اقدس میں آپ کے فرزند ابرہیم کی وفات کے موقع پر سورج کو گرہن لگ گیا تو لوگوں نے کہا یہ سورج گرہن محض حضرت ابراہیم کی وفات کی وجہ سے ہے تو آپ ﷺ نے خطاب فرماتے ہوئے ارشاد فرمایا: اے لوگو! سورج چاند محض قدرت الہیہ کی نشانیوں میں سے دو نشانیاں ہیں انہیں کسی شخص کی وفات کی وجہ سے گرہن نہیں لگتا۔ لہذا جب تم ایسی بات دیکھو تو نماز پڑھو۔ اہ ملاحظہ ہو [نصب الراية جلد ۲ صفحہ ۲۳۹ بحوالہ صحیح مسلم کتاب الکسوف وقال مختصر۔ طبع لاہور]

بلکہ اس کے بعض طرق میں ہے کہ آپ ﷺ نے خود بھی لوگوں کی اس بات کا حوالہ دیا پھر اس کی وضاحت فرمائی۔ چنانچہ ایک طویل حدیث میں ہے کہ آپ نے اس موقع پر حمد و ثناء الہی وغیرہ کے بیان کے بعد ارشاد فرمایا:

”اما بعد فان رجالا يزعمون ان كسوف هذه الشمس وكسوف هذا القمر وزوال هذه النجوم عن مطالعها لموت رجال عظماء من اهل الارض وانهم قد كذبوا ولكنها ايات من ايات الله يعتبر بها عباده فينظر من يحدث له منهم توبة“ یعنی کچھ اشخاص یہ کہہ رہے ہیں کہ سورج گرہن ہو یا چاند گرہن یا ستاروں کا ٹوٹنا یہ اہل زمین سے کسی بڑی شخصیت کے اس دنیا سے اٹھ جانے کی وجہ سے ہوتا ہے۔ ان کا یہ کہنا غلط ہے۔ حقیقت یہ ہے کہ یہ امور اللہ تعالیٰ کی قدرت کے نشانات سے ہیں جنہیں ظاہر کر کے اللہ اپنے بندوں کی آزمائش فرماتا ہے کہ انہیں دیکھ کر کون اس کے حضور تائب ہوتا (اور کون لا پرواہی کرتا) ہے اہ۔ مآثر دنا ملاحظہ ہو [نصب الراية جلد ۲ صفحہ ۲۴۵ بحوالہ مسند احمد عن سمرہ بن جندب رضی اللہ عنہ]

علاوہ ازیں صحیحین کے حوالہ سے آپ ﷺ کے منقولہ الفاظ مبارکہ (ثم قال هما ایتان من آیات الله لا یخسفان لموت احد ولا لحياته الخ) بھی اس پس منظر کی جانب واضح اشارہ کرتے ہیں۔

اس تفصیل کی روشنی میں عبارت ہدایہ کے الفاظ ”لانه لم یُنقل“ کا واضح مطلب یہ ہوا کہ آپ ﷺ نے اس موقع پر نماز کسوف کے لیے مشروع و مسنون بنانے کی غرض سے خطبہ نہیں دیا پس یہ عبارت بھی فعل عدم اور ذکر عدم کے متعلق ہوئی نہ کہ عدم فعل کے بارے میں جیسا کہ لکھنوی صاحب نے سمجھ لیا ہے جس سے ان کی فقہی پوزیشن بھی واضح ہو جاتی ہے۔ ہماری اس موقع کی تائید ائمہ محققین احناف کی حسب ذیل نقول سے بھی ہوتی ہے۔

چنانچہ محقق علی الاطلاق امام ابن الہمام رحمۃ اللہ علیہ ہدایہ کی اس عبارت کے تحت لکھتے ہیں: ”ای بطریق قصد الشرعیۃ بل لدفع وهم من توهم انه لموت ابراهیم ﷺ فهو نسب عرض و انقضی“۔

(فتح القدیر جلد ۲ صفحہ ۵۷ طبع بیروت)

امام ابن نجیم مصری حنفی فرماتے ہیں:

”فانما كان للمرد علی من قال انها كسفت لموته لالانها مشروعة له ولذا خطب بعد الانجلاء ولو كانت سنة له لخطب قبله كالصلاة والدعاء“۔ (المحرر الرائق جلد ۲ صفحہ ۶۷)

۶۷ نیز رد المحتار جلد ۱ صفحہ ۶۲ بحوالہ البحر۔

نیز علامہ مکمل الدین بابرتی حنفی فرماتے ہیں:

”وان صح فساوئله انه عليه السلام خطب لان الناس يقولون انها كسفت لموت ابراهیم فاراد ان يرد عليهم“ اه [شرح العنایہ جلد ۲ صفحہ ۵۷]

سعدی حلبی حنفی لکھتے ہیں:

”اقول لا لشرعیۃ الخطبة اه (سعدی علی شرح العنایہ جلد ۲ صفحہ ۵۷)

ملک العلماء کا سانی حنفی لکھتے ہیں:

”اولا نه احتاج الى الخطبة ردًا لقول الناس انما كسفت الشمس لموت ابراهیم لا للصلاة“ اه [بدائع الصنائع جلد ۲ صفحہ ۲۸۲]

علامہ حلبی حنفی شافعیہ کی دلیل کا جواب دیتے ہوئے ارقام فرماتے ہیں:

”قلنا لم ينقل عنه عليه الصلوة والسلام انه خطب خطبتين على الهيئة المعهودة وانما فعل ذلك لردهم عن قولهم ان الشمس كسفت لموت ابراهيم بن رسول ﷺ“ [اه [غنية المستملی المعروف حلبی کبیر صفحہ ۴۲۷ طبع لاہور]

علامہ عینی فرماتے ہیں:

”ولم ينقل عنه عليه الصلوة والسلام انه خطب خطبتين فليس عليهما دليل ولا القياس“
(بنایہ جلد ۳ صفحہ ۲۰۴)

علامہ جمال الدین زیلیعی حنفی رقم طراز ہیں:

”واجاب الاصحاب عن ذلك كله بانه عليه الصلوة والسلام لم يقصد الخطبة-
وانما قال ذلك دفعاً لقول من قال ان الشمس انكسفت لموت ابراهيم واخباراً
بمراة من الجنة والنار الخ [نصب الراية جلد ۲ صفحہ ۲۲۳ طبع نوریہ رضویہ لاہور]

ان تمام عبارات کا خلاصہ ترجمہ:-

یہ ہے کہ صحیحین وغیرہما کی احادیث کے الفاظ خطب الناس وغیرہا کا یہ مطلب ہرگز نہیں کہ آپ ﷺ نے نماز کسوف کے لیے مشروع و مسنون فرمانے کی غرض سے کوئی خطبہ ارشاد فرمایا تھا بلکہ اس سے خطاب فرمانا مراد ہے اور وہ بھی بنیادی طور پر ایک عارضی اور وقتی سبب کے باعث محض اس امر کی وضاحت کے لیے تھا کہ یہ سورج گرہن آپ کے شہزادہ کی وفات کی وجہ سے نہیں ہوا جب کہ لوگ ان کی وفات کو اس کا سبب ہونا بیان کر رہے تھے جس کی ایک دلیل یہ ہے کہ ان احادیث سے یہ بھی واضح ہے کہ آپ ﷺ نے ایک خطبہ دیا تھا دو کی علیحدہ سے بھی کوئی دلیل نہیں جب کہ نماز کے خطبہ دو ہوتے ہیں جیسے عیدین اور جمعہ کی نمازوں کے خطبات۔ جب کہ اسے خطبات جمعہ و عیدین پر قیاس بھی نہیں کیا جاسکتا (ولا بخفنی علی لیب)۔ یہی وجہ ہے کہ یہ خطاب آپ نے سورج گرہن کے دوران فرمانے کی بجائے اس کے کھل جانے کے بعد فرمایا تھا جس میں آپ نے اس موقع پر اپنے کیے گئے جنت و جہنم کے مشاہدہ کا ذکر فرمایا۔

حالا: اس سے قطع نظر اس موقع پر خطبہ کے مشروع و مسنون للصلاة ہونے کے بعض علماء احناف سمیت بعض ائمہ مجتہدین جیسے امام شافعی وغیرہ بھی قائل ہیں تو گنگھڑوی صاحب کے اس موقف کو درست مان لینے کی صورت میں یہ حضرات بدعتی قرار پائیں گے جو ظاہر ہے کسی طرح درست نہیں پس یہ

بھی مگر صومی استدلال کے غلط اور بے جا ہونے کی دلیل ہے۔ اس سلسلہ کی کچھ عبارات (تنویر الابصار و مختار قہستانی اور رد المحتار کے حوالہ سے) ابھی گزری ہیں مزید سنئے:

علامہ ابن رشد مالکی نے لکھا ہے:

”و اختلفوا ايضاً هل من شرطها الخطبة بعد الصلاة؟ فذهب الشافعي الى ان ذلك من شرطها“ یعنی ائمہ دین کا اس میں اختلاف ہے کہ نماز کسوف کے لیے خطبہ بھی شرط ہے یا نہیں؟ تو امام شافعی کا مذہب یہ ہے کہ شرط ہے اھ ملاحظہ ہو [بدایہ المجتہد جلد ۱ صفحہ ۵۵ طبع ملتان فاران اکیڈمی لاہور]

اسی کی مانند بنایہ شرح ہدایہ جلد ۳ صفحہ ۲۰۳، صفحہ ۲۰۴ طبع ملتان میں بھی ہے (نحوہ)۔
علامہ نووی شافعی لکھتے ہیں:

”و اختلف العلماء في الخطبة لصلوة الكسوف فقال الشافعي واسحق وابن جرير وفقهاء اصحاب الحديث يستحب بعدها خطبتان وقال مالك وابو حنيفة لا يستحب ذلك“ یعنی نماز کسوف کے لیے خطبہ کے مشروع ہونے میں ائمہ کا اختلاف ہے۔ امام شافعی، اسحاق ابن جریر اور ماہرین فن حدیث اس کے مشروع اور امام مالک اور امام ابو حنیفہ اس کے غیر مشروع ہونے کے قائل ہیں (شرح مسلم جلد ۱ صفحہ ۲۹۵)۔

أقول:- امام احمد کے بارے میں دو روایتیں ہیں۔ غیر مشروع ہونے کے قائل ہونے کا ذکر حلبی کبیر رد المحتار اور نصب الراية وغیرہ میں۔ جب کہ مشروع ہونے کے قائل ہونے کا بیان بنایہ شرح ہدایہ وغیرہ میں دیکھا جا سکتا ہے جو سب کے صلوة بالکسوف کے باب میں ہے۔ کفایہ شرح ہدایہ (جلد ۲ صفحہ ۵۷ علی ہاشم فتح القدیر) میں ہے: فان الشافعي رحمه الله يروي حديث الخطبة في كسوف الشمس اه۔

عنایہ شرح ہدایہ (جلد ۲ صفحہ ۵۷) میں ہے: وقال الشافعي في كسوف الشمس يخطب

بعد الصلوة خطبتين كما في العيدين اه۔

بدائع الصنائع (جلد ۲ صفحہ ۲۸۲) میں ہے: وقال الشافعي يخطب خطبتين اه۔

حلبی کبیر (صفحہ ۲۲۶) میں ہے: وعند الشافعي تسن خطبتان بعد الصلوة اه۔

فتاویٰ عالمگیری (جلد ۱ صفحہ ۱۵۳) میں الحیظ کے حوالہ سے ہے ”وهذا مذهبا“ اه۔

بدائع الصنائع (جلد ۱ صفحہ ۲۸۲) میں ہے: ولا خطبة فيها عندنا۔ اھ
 نورالایضاح اور اس کی شرح مراقی الفلاح (صفحہ ۴۴۷) میں ہے: ولا خطبة باجماع اصحابنا اھ۔
 حلبی کبیر (صفحہ ۴۲۶) میں ہے: لا خطبة فيها عندنا۔ اھ
 جامع الرموز (جلد ۱ صفحہ ۲۱۷) پھر رد المحتار (جلد ۱ صفحہ ۶۲۲) میں ہے: ولا یخطب عندنا بلا

خلاف۔ اھ

ان سب عبارات کا مفہوم یہ ہے کہ مسئلہ لہذا مختلف فیہا بین العلماء ہے تو کیا لکھڑوی صاحب اپنے اس استدلال کی رو سے امام شافعی اور امام ابن جریر رحمہما اللہ جیسے ائمہ کو بدعتی کہیں گے؟
 رابعاً: اس کا مزید جواب وہی ہے جو بارہا گزرا ہے کہ لکھڑوی صاحب اگر اپنے اس موقف میں سچے ہیں تو وہ ان اکابر کو بھی بدعتی کہیں جنہوں نے بے شمار امور کو غیر منقول لکھ اور مان لینے کے ساتھ ان کے جائز، مستحسن اور مستحب و مسنون ہونے کی تصریحات کی ہیں جیسے بصورت موجودہ اجتماعی شکل میں عیدین کی نمازوں کے بعد والی دعا وغیرہ جن کی مکمل باحوالہ تفصیل کچھ پہلے گزر چکی ہے۔
 خدا را انصاف۔

ہدایہ کی ایک اور عبارت سے مغالطہ کا رد:-

اپنے مدعا کے اثبات کی ایک اور دلیل پیش کرتے ہوئے لکھڑوی صاحب نے لکھا ہے کہ:
 اور ایک مقام پر لکھتے ہیں کہ: ولا یتنفل فی المصلی قبل صلوة العید لان النبی ﷺ لم یفعل ذلک حرصہ علی الصلوۃ ثم قبل الکراہۃ فی المصلی خاصۃ وقیل فیہ وفی غیرہ عامہ لانه صلی اللہ علیہ وسلم لم یفعلہ اور عید گاہ میں نماز عید سے پہلے نماز نہ پڑھی جائے کیونکہ آنحضرت ﷺ نے باوجود نماز پر حریص ہونے کے ایسا نہیں کیا۔ پھر اس میں اختلاف ہے کہ یہ کراہت عید گاہ کے ساتھ خاص ہے یہ بھی کہا گیا ہے کہ عید گاہ اور غیر عید گاہ دونوں میں کراہت ہوگی کیونکہ آنحضرت ﷺ نے عید گاہ وغیر عید گاہ دونوں میں نماز نہیں پڑھی۔

(ہدایہ جلد ۱ صفحہ ۱۵۳)

آپ نے ملاحظہ کیا کہ صاحب ہدایہ نے آنحضرت ﷺ کے عدم فعل کو حجت اور دلیل کے طور پر پیش کیا ہے حالانکہ صریح نبی اس پر پیش کرنا ایک دشوار امر ہے کہ آپ نے عید گاہ میں یا عید کے دن کسی دوسری جگہ نفل

پڑھنے سے علی الخصوص منع کیا ہے۔ مؤلف انوار ساطعہ اور مفتی احمد یار خان صاحب کے نزدیک اس فعل کو اور مکروہ نہیں ہونا چاہیے اس لیے کہ آنحضرت ﷺ کی نبی اس پر موجود نہیں ہے۔ اھ بلفظہ ملاحظہ ہو [راہِ سنت صفحہ ۹۶ صفحہ ۹۷]

اقول:- یہ عبارت بھی لکھڑوی صاحب کے دعویٰ کی دلیل نہیں کیونکہ:
(جواب نمبر ۱) اولاً:-

اس میں بھی وہی فعل عدم ہے عدم فعل نہیں جب کہ ان دونوں میں زمین و آسمان کا سا فرق ہے جس کی تفصیل خصوصیت کے ساتھ ابھی طلوع فجر کے بعد نوافل کے حکم کی بحث میں گزری ہے۔ فعل عدم کی دلیل خود اس عبارت کے یہ الفاظ بھی ہیں لم یفعل ذلک، لم یفعلہ۔ جب کہ آپ علیہ السلام کے اس کے نہ کرنے کے ناپسند فرمانے کی بناء پر ہونے کی دلیل اس کے الفاظ ”مع حرصہ علی الصلوٰۃ“ ہیں تو معنی یہ ہوگا کہ اس موقع پر نوافل پڑھنا مکروہ ہے کیونکہ آپ ﷺ نے انہیں ناپسند فرماتے ہوئے ترک فرمایا ہے جب کہ ہم متعدد بار وضاحت کرائے ہیں کہ آپ ﷺ کا کسی امر کو نہ کرنا اور چھوڑنا اگر ناپسندیدگی کی بناء پر ہو تو یہ اس کے مکروہ ہونے کی دلیل ہوگا، محض عدم فعل کراہت کو مستلزم نہیں جب کہ زیر بحث امر بھی یہی ہے اور لکھڑوی صاحب نے ثابت بھی اسی کو کرنا تھا جو تاحال ان کا منہ تنک رہا ہے۔

معمولات اہل سنت کے متعلق بھی وہ کوئی ایسی دلیل پیش کر کے دکھائیں تو انہیں شاباش دی جائے جس میں صراحت کے ساتھ مذکور ہو کہ مثلاً نماز جنازہ کے بعد آپ ﷺ دعا نہیں فرماتے تھے یا اہل خیر القرون اذان سے پہلے یا بعد صلوٰۃ و سلام نہیں پڑھتے تھے اور وہ بھی اس لیے کہ اسے آپ ﷺ نے ناپسند فرمایا تھا جو قطعاً ان کے بس کا روگ نہیں۔

بالفاظ دیگر بحث مسکوت عنہ کے متعلق ہے جب کہ لکھڑوی صاحب نے دلیل دی ہے اس کی جس کی نفی مصرح و منصوص ہے جو خارج از بحث ہے۔ باقی ممانعت کے لیے صریح نہی کا ہونا کچھ ضروری نہیں اور نہ ہی انوار ساطعہ کے مؤلف جلیل علامہ عبدالمسیح رام پوری (مرید و خلیفہ حاجی امداد اللہ مہاجر کی) اور حضرت مفتی احمد یار خان نعیمی علیہما الرحمۃ اس کے قائل ہیں جس کا دعویٰ تو لکھڑوی صاحب نے کر دیا ہے مگر اس کا کوئی ثبوت تاحال پیش نہیں کر پائے۔ اس پر تفصیلی بحث گزشتہ صفحات میں گزر چکی ہے۔

ماخذ مسئلہ:

عبارت ہذا کے الفاظ ”لم يفعل ذلك“ اور لم يفعله کا ماخذ ائمہ ستہ وغیرہم کی صحیح احادیث ہیں بطور نمونہ بعض حسب ذیل ہیں:-

چنانچہ حضرت براء بن عازب رضی اللہ تعالیٰ عنہ سے روایت ہے انہوں نے فرمایا:

”خطبنا النبی ﷺ یوم النحر فقال ان اول ما یبدأ به فی یومنا هذا ان نصلی ثم نرجع فتنحر فمن فعل ذلك فقد اصاب سنتنا ومن ذبح قبل ان یصلی فانما هو لحم عجلہ لا ہلہ لیس من النسک فی شمی الخ یعنی قربانی کے دن نبی ﷺ نے ہمیں خطبہ دیتے ہوئے ارشاد فرمایا ہم نے آج اپنے اس دن میں جو کام سب سے پہلے کریں گے وہ یہ ہے کہ ہم نماز عید پڑھیں پھر واپس آتے ہی قربانی کریں گے تو جس نے ایسا کیا اس نے ہمارے طریقہ کو پالیا اور جس نے ہمارے نماز عید پڑھنے سے پہلے قربانی کر لی تو وہ قربانی نہیں وہ تو محض گوشت ہے جو اس نے جلد بازی کرتے ہوئے اپنے گھر والوں کے لیے تیار کیا۔ الخ ملاحظہ ہو [صحیح بخاری جلد ۱ صفحہ ۳۲ طبع کراچی]

علاوہ ازیں حضرت عبداللہ بن عباس رضی اللہ عنہما سے روایت ہے:

”ان النبی ﷺ خرج یوم الفطر فصلی رکعتین لم یصل قبلہا ولا بعدها وفی رواۃ خرجت مع النبی یوم فطر او اضحیٰ وفی لفظ خرج یوم اضحیٰ او فطر“ یعنی نبی کریم ﷺ عید الفطر یا عید قربانی کے لیے عید گاہ کو تشریف لے گئے میں بھی ہمراہ تھا پس آپ نے دو رکعت نماز عید (لوگوں کے ساتھ) پڑھی جب کہ اس سے پہلے اسی طرح اس کے بعد آپ نے کوئی نفل نہ پڑھے۔ اھ ملاحظہ ہو [صحیح بخاری جلد ۱ صفحہ ۳۱ صفحہ ۳۳ طبع کراچی۔ صحیح مسلم جلد ۱ صفحہ ۲۹۱ طبع کراچی]

قبل عید کراہت نفل کی اصل وجہ:-

علماء و ائمہ شان نے اس مقام پر آپ ﷺ کے صرف نہ کرنے کو دلیل کراہت نہیں بنایا بلکہ آپ کے اس کو ناپسند فرمانے کو اس کی دلیل قرار دیا ہے۔ بعض نقول ملاحظہ ہوں۔

چنانچہ مشہور شارح حدیث علامہ نووی شافعی رحمۃ اللہ علیہ اس حدیث کی شرح میں فرماتے ہیں:

”فيه انه لا سنة للصلوة العيد قبلها ولا بعدها (الى) وقال الشافعي وجماعة من السلف لا كراهة في الصلوة قبلها ولا بعدها (الى) ولا حجة في الحديث لمن كرهها لانه لا يلزم من ترك الصلوة كراهتها والاصل ان لا منع حتى يثبت“ یعنی اس حدیث سے واضح ہے کہ نماز عید سے پہلے اور بعد اس کی کوئی سنت نماز نہیں ہے۔ امام شافعی اور دیگر سلف کے ایک گروہ کا نظریہ یہ ہے کہ اس کے باوجود نماز عید سے پہلے اور اس کے بعد نفلی نماز پڑھنے میں کوئی کراہت نہیں جب کہ حدیث ہذا قائلین کی کچھ دلیل ہیں کیونکہ (اس میں زیادہ سے زیادہ یہ ہے کہ آپ ﷺ نے نفلی نماز نہیں پڑھی جب کہ) نفلی نماز کا نہ پڑھنا اس کو لازم نہیں کہ آپ نے اسے ناپسند فرمایا ہو جب کہ اصل اور قاعدہ یہ ہے کہ ممانعت کے ثبوت کے بغیر کوئی چیز ممنوع نہیں اہم ملاحظہ ہو [نووی شرح مسلم جلد ۱ صفحہ ۲۹۱ طبع کراچی]۔

مخ الغفار شرح تنویر الابصار میں علامہ ترمذی حنفی رحمۃ اللہ تعالیٰ علیہ پیش نظر حدیث ابن عباس کے حوالہ سے لکھتے ہیں کہ:

”اقول وهكذا استدلل به الشراح على الكراهة وعندى في كونه مفيدا للمدعى نظر لان غاية ما فيه ان ابن عباس حكى انه عليه الصلوة والسلام خرج فصلی بهم العيد ولم يصل الخ. وهذا لا يقتضى ان ترك ذلك كان عادة له وبمثل هذا لا تثبت الكراهة اذا لا بد لها من دليل خاص كما ذكره صاحب البحر اه [رد المحتار جلد ۱ صفحہ ۶۱۴]

علامہ شامی قدس سرہ السامی اس پر ارقام فرماتے ہیں:

”قلت لكن ذكره العلامة نوح افندي ان وجه الاستدلال ما ذكره في كراهة التنفل بعد طلوع الفجر باكثر من ركعته من انه صلى الله عليه وسلم كان حريصاً على الصلاة فعدم فعله يدل على الكراهة اذ لا لا هالفعلة بياناً للجواز اه. قلت هذا مسلم فيما اذا تكرر منه ذلك اما عدم الفعل مرة فلا. وليس في حديث ابن عباس المار ما يفيد التكرار فافهم اه [رد المحتار جلد ۱ صفحہ ۶۱۴]

دونوں عبارتوں کا خلاصہ یہ ہے (کہ علامہ ترمذی فرماتے ہیں) میں کہتا ہوں کہ شارحین حدیث نے اس حدیث سے نماز عید سے قبل اور بعد نفلی نماز کے مکروہ ہونے کا استدلال کیا ہے مگر میرے نزدیک اس حدیث

کے اس امر کی دلیل ہونے میں کلام ہے (یہ استدلال محل نظر ہے) کیونکہ زیادہ سے زیادہ اس کا مفہوم یہ ہے کہ حضرت ابن عباس کے حسب بیان آپ ﷺ نے عید گاہ میں تشریف لے جا کر لوگوں کو نماز عید پڑھائی اور اس سے پہلے اور بعد کوئی نفل نہ پڑھا (یعنی ایک آدھ بار ایسا ہوا) جس سے آپ کا ہمیشہ ایسا کرنا لازم نہیں آتا جب کہ ایک آدھ بار ایسا کرنے سے کراہت ثابت نہیں ہوتی کیونکہ کراہت کے ثبوت کے لیے علیحدہ سے دلیل خاص درکار ہوتی ہے جیسا کہ اسے صاحب البحر الرائق نے ذکر فرمایا ہے۔

(علامہ شامی فرماتے ہیں) میں کہتا ہوں کہ (اس کی کراہت دلیل خاص موجود ہے جسے) علامہ نوح آفندی نے ذکر فرمایا ہے کہ اس مقام پر وجہ استدلال وہی ہے جو طلوع فجر کے بعد دو رکعت سنت فجر سے زیادہ نفل کے مکروہ ہونے کی وضاحت میں علماء نے بیان فرمائی ہے اور وہ یہ کہ آپ ﷺ نے نفلی نماز سے انتہائی لگن کے باوجود اسے ترک فرمایا ہے پس آپ کا ایسا ترک اور عدم فعل کراہت کی دلیل ہے کیونکہ اگر اسے ناپسند نہ فرمایا ہوتا تو کم از کم بیان جواز کے لیے ضرور کرتے۔

(علامہ شامی فرماتے ہیں) میں کہتا ہوں کہ وہ ترک اور عدم فعل کراہت کی دلیل ہوتا ہے جو بالترار اور بار بار ہو۔ ایک آدھ بار کا ترک کراہت کی دلیل نہیں جب کہ حضرت ابن عباس کی اس روایت میں اس کے بالترار ہونے کا کوئی ثبوت نہیں۔ پس خوب سمجھ لو۔ اھ مزید تصریحات:-

مزید سنئے: امام شمس الاسلامہ سرحدی رحمۃ اللہ تعالیٰ علیہ اس کے مکروہ ہونے کی وجہ بیان فرماتے ہوئے لکھتے ہیں:

(ولا صلوة قبل صلوة العيد) ”فان النبی ﷺ لم يتطوع قبل العيد مع حوصه على الصلوة“
یعنی نماز عید سے قبل کوئی نفل نہیں کیونکہ نبی کریم ﷺ نے نفلی نماز سے انتہائی لگن کے باوجود نماز عید سے قبل کوئی نفل نہیں پڑھے اھ ملاحظہ ہو [مبسوط جلد ۱ صفحہ ۵۷ طبع بیروت]

نیز شیخ الاسلام علامہ عینی رقم طراز ہیں:

”لانه عليه الصلوة والسلام لم يفعل ذلك مع حوصه على الصلوة ای لان النبی ﷺ لم يصل قبل العيد مع حوصه على فعل الصلوة“۔

کچھ آگے لکھا ہے:

” (لم يفعلہ) ای لم يفعل الصلاة ای لم یصل فی المصلی قبل صلوة العید ولا بعدھا وعدم الفعل دلیل الکراهة ” یعنی ہدایہ کی ان عبارات کا مطلب یہ ہے کہ نبی کریم ﷺ نے نماز کے شدت شوق کے باوجود نہ تو اس سے پہلے کوئی نفل پڑھے نہ بعد میں پڑھے جو اس امر کی دلیل ہے کہ آپ نے اس مقام پر نفل پڑھنے کو ناپسند فرمایا۔ ” ۱۔ ملاحظہ ہو [بنایہ شرح ہدایہ جلد ۳ صفحہ ۳۶۰ صفحہ ۳۶۱ طبع ملتان]

نیز علامہ سید طحاوی رحمہ اللہ تعالیٰ مراتی الفلاح شرح نور الایضاح کے حاشیہ میں فرماتے ہیں:

” ای مع حرصہ علی النوافل فلو لا الکراهة لفعل ” نوافل کے شدت شوق کے باوجود آپ ﷺ کا اس موقع پر نفل نہ پڑھنا اس کی کراہت کی دلیل ہے۔ اگر آپ نے اسے ناپسند نہ فرمایا ہوتا تو ضرور پڑھتے۔ ۱۔ ملاحظہ ہو [حاشیہ الطحاوی صفحہ ۳۳۶ طبع کراچی]

ایک تازہ دلیل:

حسب مقام کلام علماء خصوصاً فقہاء احناف سے اس کی مزید تازہ دلیل یہ بھی ہے کہ رسول اللہ ﷺ سے مسجد میں نماز عید کے پڑھنے کا کوئی ثبوت نہیں۔ اس کے باوجود انہوں نے اس کے جواز کا فتویٰ دیا ہے جو درجنوں متعلقہ کتب میں موجود ہے جن کا احصاء ممکن ہے نہ مقصود۔ محض تکمیل عنوان کی غرض سے اس سلسلہ کی ایک عبارت حسب ذیل ہے:

چنانچہ ملک العلماء کا سانی حنفی رحمۃ اللہ تعالیٰ علیہ اس بارے میں لکھتے ہیں:

” يستحب للامام اذا خرج الى الجبابة لصلاة العید ان یخلف رجلاً یصلی باصحاب العلیل فی المصر صلاة العید لما روى عن علی رضی اللہ عنہ انه لما قدم الکوفة استخلف اباموسی الاشعری لیصلی بالضعفة صلاة العید فی المسجد وخرج الی الجبابة مع خمیس شیخا یمشی یمشون ولان فی هذا اعانة للضعفة علی احراز الثواب فکان حسناً وان لم يفعل لابیاس بذلک لانه لم یقل ذلک عن رسول اللہ ﷺ ولا عن الخلفاء الراشدين سوى علی ؑ ولانه لا صلوة علی الضعفة ولكن له خلف کان افضل لما بینا ۱۔ ” یعنی اسلامی سربراہ مملکت کے لیے مستحب یہ ہے کہ جب وہ نماز عید کے لیے آبادی سے باہر صحراء کو نکلے تو شہر میں کسی کو وہ مقرر کر کے جائے جو معذوروں اور مجبوروں کو (جو باہر نہیں

جاسکتے) نماز عید پڑھائے کیونکہ حضرت علیؓ کے بارے میں یونہی مروی ہے کہ آپ کو فہ میں قیام کے دوران جب نماز عید پڑھانے کے لیے آبادی سے باہر تشریف لے گئے تھے تو آپ شہری مسجد میں کمزور قسم کے لوگوں کو نماز عید پڑھانے کے لیے حضرت ابو موسیٰ اشعری کو مقرر فرما گئے تھے اور خود پچاس معمر قسم کے لوگوں کو ساتھ لے کر آبادی سے باہر پیدل تشریف لے گئے۔ اس کے مستحب ہونے کی ایک دلیل یہ ہے کہ اس میں ثواب حاصل کرنے میں ضعیفوں کی اعانت ہے تو یہ ایک مستحسن امر ہوا۔ اور اگر کسی کو اس کے لیے مقرر کر کے نہ جائے تو بھی اس میں کچھ مضائقہ نہیں کیونکہ ایسا کرنا رسول اللہ ﷺ سے منقول نہیں اور نہ خلفاء راشدین سے سوائے حضرت علیؓ کے کسی سے ثابت ہے ضروری نہ ہونے کی ایک وجہ یہ ہے کہ ضعیفوں (معذوروں اور مجبوروں) پر نماز عید ہے ہی نہیں لیکن ہماری بیان کردہ تفصیل کی روشنی میں کسی کو مقرر کر کے جانا مقرر نہ کر کے جانے سے بدرجہا بہتر ہے۔ اہ ملاحظہ ہو [بدائع الصنائع جلد ۱ صفحہ ۲۸۰ طبع کوئٹہ]

علامہ شامی رقمطراز ہیں:

”ان صلاة العیدین فی موضعین جائزۃ بالاتفاق“ (شامی جلد ۱ صفحہ ۶۱۳) تنویر اور رد میں ہے:

والخروج الیہا ای الجبانۃ للصلوۃ العید سنۃ وان وسعہم المسجد الجامع هو الصحیح“ (جلد ۱ صفحہ ۶۱۲)

علاوہ ازیں اس کی ایک مثال تجویب بھی ہے: رد المحتار (جلد ۱ صفحہ ۲۸۶ صفحہ ۲۸۷) میں بحوالہ الغنایہ مرقوم ہے: احدث المتأخرین التثویب بین الاذان والاقامة علی حسب ما تعارفوہ فی جمیع الصلوات سوی المغرب مع ابقاء الاول یعنی الأصل وهو تثویب الفجر وماراه المسلمون حسنا فهو عند اللہ حسن اھ۔ اسی طرح دیگر متعدد کتب فقہ میں بھی ہے۔ مکمل تفصیل کے لیے حضرت مفتی اعظم ہند ابن اعلیٰ حضرت رحمہما اللہ کے رسالہ مبارکہ القول المحجیب کا مطالعہ بہتر ہے۔

علاوہ ازیں خود گنگوہی جماعت کے اکثر لوگ عیدین کی نمازیں مساجد میں پڑھتے پڑھاتے ہیں جن میں ان کے علماء و عوام سب شامل ہیں اکثر یہ کام کرتے ہیں اور دوسرے ان کی ہاں میں ہاں ملاتے ہیں۔ پس نعلًا و رضاء سب اس پر متفق ہوئے پس وہ اپنے نظریہ (ترک وعدم فعل مستلزم کراہت وعدم جواز ہے) کو

عملاً رو کر چکے ہیں جب کہ ان کے بزرگوں کا فتویٰ اس کے خلاف ہے۔

گکھڑوی جماعت کا اپنے بزرگوں سے تصادم:-

چنانچہ مدرسہ دیوبند کے مفتی اول مولوی عزیز الرحمن عثمانی دیوبندی نے لکھا ہے:

”خروج الی المصلیٰ برائے نماز عیدین سنت مؤکدہ ہے..... تو نماز عیدین کے لیے یہ عید گاہ

شہر سے باہر بنانا اور اس میں نماز عیدین جاری کرنا بے شبہ احیاء سنت نبویہ ہے۔ علی صاحبہا

الصلوة والتسلیما۔ اہ ملاحظہ ہو [عزیز الفتاویٰ مکمل صفحہ ۳۰۶ طبع دار الاشاعت کراچی]

(جواب نمبر ۲) ثانیاً:

اس سے قطع نظر گکھڑوی صاحب کے طور پر اس کی صریح نہی بھی ثابت ہے کیونکہ صحابہ کرام رضی

اللہ عنہم سے اس کا منع ثابت ہے جن میں حضرت عبداللہ بن مسعود رضی اللہ عنہ بھی شامل ہیں جب کہ وہ خود لکھ چکے ہیں کہ

”حضرات صحابہ کرام بھی معیار حق ہیں“ (راہ سنت صفحہ ۳۶)۔ اور خصوصیت کے ساتھ حضرت ابن مسعود رضی اللہ عنہ کے

بارے میں ایک مشکل عنوان کے تحت تصریح کر چکے ہیں ”آنحضرت صلی اللہ علیہ وسلم کو ان پر اس درجہ اعتماد تھا کہ آپ نے

ارشاد فرمایا: جس چیز کو تمہارے لیے ابن مسعود پسند کرے میں بھی تمہارے لیے اس چیز کو پسند کرتا ہوں اور اس

پر راضی ہوں (مستدرک جلد ۲ صفحہ ۳۱۹ صبح) اور نیز ارشاد فرمایا کہ جس چیز کو تمہارے لیے عبداللہ بن مسعود پسند

نہ کرے میں بھی اس چیز کو تمہارے لیے پسند نہیں کرتا۔ (الاستیعاب جلد ۱ صفحہ ۳۵۹)۔ امام نووی لکھتے ہیں کہ

حضرت ابن مسعود حضرات خلفاء راشدین سے بھی کتاب اللہ کے بڑے عالم ہیں (شرح مسلم جلد ۲ صفحہ ۲۹۳)

آپ نے ملاحظہ کر لیا کہ حضرات صحابہ کرام میں درجہ اول کے مفسر جن کو جناب رسول اللہ صلی اللہ

تعالیٰ علیہ وسلم کا کلی اعتماد حاصل ہے (الی) جب ان کو یہ فعل پسند نہیں تو سابق روایت کے پیش نظر جناب

رسول اللہ صلی اللہ علیہ وسلم کو بھی یہ فعل ہرگز پسند نہیں۔ اب جس کا جی چاہے ان کی پیروی کرے یا کسی اور کی ع

نبی اپنا اپنا امام اپنا اپنا“۔ اہ بلغظم [راہ سنت صفحہ ۱۳۰]

اب ملاحظہ ہو صحابہ کرام کے بارے میں اس سلسلہ کے بعض حوالہ جات:

چنانچہ حضرت ابو مسعود رضی اللہ عنہ سے مروی ہے آپ نے فرمایا:

”لیس من السنة الصلوة قبل خروج الامام يوم العيد“ یعنی عید کے دن خروج امام سے

قبل کوئی نفل مسنون نہیں (آثار السنن صفحہ ۳۱ بحوالہ طبرانی۔ قال النبیوی اسنادہ صحیح)

حضرت ابن سیرین سے روایت ہے:

”ان ابن مسعود وحذیفہ رضی اللہ عنہما کا ناہنہیان الناس اوقال یجلسان من یربانه یصلی قبل خروج الام“ یعنی حضرت عبداللہ بن مسعود اور حضرت حذیفہ عید کے دن نگرانی فرماتے اور جسے نماز عید سے قبل نفل پڑھتا دیکھتے تو اسے اس سے منع فرماتے (آثار السنن صفحہ ۳۱۷ بحوالہ طبرانی۔ قال النبیوی اسنادہ مرسل قوی)

امام شمس الائمہ سرخسی حنفی رحمہ اللہ تعالیٰ ارقام فرماتے ہیں:

”ولیس قبل العیدین صلوة لما روینا عن علیؑ انه کره ذلك لمن راه یفعله“ یعنی نماز عیدین سے قبل کوئی نفل نہیں جس کی دلیل یہ روایت ہے کہ حضرت علیؑ نے کچھ لوگوں کو اس موقع پر نفل پڑھتے دیکھ کر ناپسند فرمایا (مبسوط جلد ۲ صفحہ ۴۰ طبع بیروت)

شیخ الاسلام علامہ عینی رحمۃ اللہ علیہ لکھتے ہیں:

”وعن علی وابن مسعود جابر وابن ابی اوفی رضی اللہ عنہم انہم کانوا لا یرونها قبلہا ولا بعدہا“ یعنی حضرت علیؑ حضرت ابن مسعودؓ حضرت جابرؓ اور حضرت ابن ابی اوفیؓ رضی اللہ عنہم سے مروی ہے کہ وہ نماز عید سے پہلے اسی طرح اس کے بعد نفل کو ناپسند فرماتے تھے (بنایہ شرح ہدایہ جلد ۳ صفحہ ۳۵۹ طبع ملتان)۔

نیز علامہ اکمل الدین بابر ترقی حنفی رحمہ اللہ تعالیٰ فرماتے ہیں:

”وقد ورد النهی والانکار فی ذلك عن الصحابة کثیراً روى عن ابن مسعود وحذیفہ قاسما فنهیا الناس عن الصلوة قبل الامام یوم الفطر وروی ان علیا خرج الی المصلی“ الخ یعنی مسئلہ ہذا میں حضرات صحابہ کرام سے بکثرت ممانعت اور انکار وارد ہے۔ چنانچہ حضرت ابن مسعود اور حضرت حذیفہ کے متعلق مروی ہے کہ انہوں نے عید الفطر کے دن نماز عید سے پہلے لوگوں کو نفل پڑھنے سے بالاہتمام روکا۔ اور اس قسم کی روایت حضرت علیؑ کے بارے میں بھی ہے۔ اہملاحظہ ہو [شرح الغنایہ جلد ۲ صفحہ ۴۲ برہامش فتح القدیر طبع بیروت]

ان عبارات میں ”لیس من السنۃ“ ”کانا ینہیان“ ”قد ورد النبی عن الصحابة اور فنهیا الناس وغیرہ کے الفاظ نہی صریح کی خود حسب اصول گمہ روی روشن دلیل ہیں۔ جن سے ان کا یہ کہنا کہ ”صریح نہی“۔

کرنا ایک دشوار امر ہے۔“ نیز آنحضرت ﷺ کی نبی اس امر پر موجود نہیں بے بنیاد قرار پاتا اور ان کی یہ دشواری دفع ہو جاتی ہے۔

(جواب نمبر ۳) جالٹ:

ہمارے فقہاء رحمہم اللہ کی اس بارے میں تصریحات موجود ہیں کہ یہ حکم عوام کے لیے نہیں پس انہیں اس سے منع نہ کیا جائے کیونکہ عوام کی اکثریت عبادت سے غافل ہے۔ پس یہ سجدے ان سے غنیمت ہیں اور روکنے کا نقصان یہ ہوگا کہ وہ سرگے اس سے محروم ہو جائیں گے۔ خصوصاً جب کہ یہ نبی تنزیہی سے تحریمی نہیں کہ اس میں شدت اختیار کی جائے اور اقتدار بھی ہمارے ہاتھ میں نہیں ومن لم یعرف احوال الناس فهو جاہل لیس باہل الفتویٰ۔

چنانچہ حضرت علی کرم اللہ وجہہ الکریم کے بارے میں منقولہ روایت میں یہ بھی ہے کہ آپ نے قبل عید نفل پڑھنے کو ناپسند تو فرمایا لیکن خود اس سے لوگوں کو منع نہ فرمایا آپ سے عرض کی گئی ”ام تمنعه یا امیر المؤمنین فقال اخاف ان ادخل تحت الوعید قال اللہ تعالیٰ ارأیت الذی ینہی عبدا اذا صلی“ یا امیر المؤمنین! آپ خود اس سے منع کیوں نہیں فرماتے؟ فرمایا: مجھے ڈر لگتا کہ کہیں نماز سے منع کر کے آیت کریمہ ”ارأیت الذی ینہی عبدا اذا صلی“ کی وعید کے تحت نہ آ جاؤں۔ [رد المحتار جلد ۱ ص ۶۱۴ علیہ ہامش رد المحتار طبع کوئٹہ۔ (وغیرہ) نیز مبسوط سرحدی جلد ۱ ص ۱۵]

علامہ شامی رحمۃ اللہ علیہ اس کے تحت فرماتے ہیں کہ:

”وظاهر هذا الاثر تقرر الکراهۃ عندهم فی المصلی وانها تنزیہیۃ ولا لما قره اذ لا یجوز لاقرار علی المنکر“ یعنی روایت ہذا کی رو سے عید گاہ میں نفل کا مکروہ ہونا ہمارے فقہاء کے ہاں مسلم ہے نیز اس سے یہ بھی ظاہر ہے کہ اس کراہت سے مراد تنزیہی ہے ورنہ حضرت علی اس سے خاموش اختیار نہ فرماتے کیونکہ برائی کو برقرار رکھنا جائز نہیں اھ [رد المحتار جلد ۱ ص ۶۱۴ طبع کوئٹہ]

نیز نگہدوی صاحب کے پیشرو کشمیری صاحب نے اس بحث میں اپنا عندیہ واضح کرتے ہوئے لکھا ہے:

”واما علی فنظروہ اوسع منه“ یعنی بعض اصحاب کرام نے لوگوں کو اس سے منع فرمایا لیکن حضرت علی کرم اللہ وجہہ کی نظر ان سے وسیع ہے۔ اھ [فیض الباری جلد ۲ ص ۲۷۳]

علاوہ ازیں البحر الرائق میں ہے:

”وهذا كله انما هو بحسب حال الانسان واما العوام فلا يمنعون من تكبير قبلها. قال ابو جعفر لا ينبغي ان يمنع العامة من ذلك لقلة رغبته في الخيرات اه وكذا التنفل قبلها. قال في التجنيس سئل شمس الائمة الحلواني ان كسالى العوام يصلون الفجر عند طلوع الشمس افنجزهم عن ذلك قال لا لاهم اذا منعوا عن ذلك تركوها اصلاً واداءها مع تجويز اهل الحديث لها اولیٰ من تركها اصلاً یعنی اس سبب میں حکم ہر شخص کے حسب حال ہے عوام اگر نماز عید الفطر سے قبل تکبیر کہیں تو انہیں نہ روکا جائے۔ ابو جعفر نے فرمایا! عوام کو اس سے روکنا مناسب نہیں کیونکہ نیکوں میں انہیں رغبت پہلے ہی کم ہے۔

یونہی قبل عید نوافل سے بھی عوام کو منع نہ کیا جائے۔ التجنيس میں فرمایا کہ شمس الائمة حلواني سے سوال کیا گیا کہ ست عوام نماز فجر، طلوع آفتاب کے وقت پڑھتے ہیں تو کیا ہم انہیں اس سے منع کریں اور ڈانٹ پلائیں؟ فرمایا: نہ! کیونکہ جب انہیں اس سے روکا جائے گا تو اسے بالکلیہ چھوڑ دیں گے جب کہ اس کو بالکلیہ چھوڑ دینے سے پڑھ لینا بہتر ہے۔ خصوصاً جب کہ محدثین اس کے جواز کے قائل ہیں اھ۔ ملاحظہ ہو [البحر الرائق جلد ۲ صفحہ ۶۰ طبع کوئٹہ]

درمختار میں البحر کے حوالہ سے ہے:

”وهذا للخواص اما العوام فلا يمنعون من تكبير ولا تنفل اصلاً لقلة رغبته في الخيرات“ یعنی یہ حکم (کراہت) خواص کے لیے ہے۔ رہے عوام؟ تو انہیں (عید الفطر سے قبل) تکبیر اور (عیدین سے قبل) نفل پڑھنے سے بالکل منع نہ کیا جائے کیونکہ انہیں نیکوں میں پہلے ہی رغبت کم ہے۔ اھ [جلد ۲ صفحہ ۶۱ طبع کوئٹہ]

علامہ شامی اس کے تحت فرماتے ہیں:

(قوله اصلاً) ای لا سرا ولا جهر اُفی التكبير ولا قبل الصلوة بمسجد اوبیت اوبعدھا بمسجد فی التنفل۔ اقول وظاهر کلام البحر انه زاد التنفل بحثامنه واستشهد له بما فی التجنيس عن الحلواني ان یعنی ”اصلاً“ کے لفظ کا مفاد یہ ہے کہ عوام تکبیر آہستہ کہیں یا باواز بلند قبل عید نفل مسجد میں پڑھیں یا گھر میں یا بعد از عید مسجد میں پڑھیں بہر صورت انہیں

اس سے منع نہیں کیا جائے گا۔ صاحب بحر نے نفل پڑھنے کا حکم اس میں ازراہ بحث شامل کیا اور اس کے لیے بحوالہ الجئیس، شمس الائمہ حلوانی کے قول سے استشہاد فرمایا ہے۔ اھ ملاحظہ ہو [جلد ۱ صفحہ ۶۱۴ طبع کوئٹہ]

پس جب یہ حکم عوام کے لیے نہیں اور اس میں زیادہ سے زیادہ کراہت تنزیہیہ ہے تو معلوم لکھڑوی صاحب کو اس کے خلاف پراصرار کیوں ہے؟ خواصاً جب کہ اس میں ان کے مقتدا کشمیری صاحب بھی ان کے ساتھ نہیں؟ (جواب نمبر ۴) رابعا:

علاوہ ازیں عند الحقیقین یہ کراہت بعد عید صرف عید گاہ اور مسجد میں نفل پڑھنے سے متعلق ہے گھر میں نہیں اور عند البعض قبل نماز بھی گھر میں نفل پڑھنے میں کوئی کراہت نہیں کیونکہ گھر میں بعد از عید نفل پڑھنا خود رسول اللہ ﷺ سے منقول ہے۔ بناء بریں الفاظ حدیث ولا بعد ہا کا عید گاہ سے خاص ہونا متعین ہو گیا۔

نیز عند البعض اس حدیث (جس میں لم یصل قبلہا ولا بعدہا وارد ہے) کا مطلب یہ ہے کہ جیسے مثلاً نماز ظہر کے فرض سے پہلے اور بعد سنتین ہیں اس قسم کی سنتیں نہ تو نماز عید سے پہلے ہیں اور نہ ہی بعد ہیں پس اس صورت میں روزمرہ کے باقی نوافل اپنی اپنی جگہ برقرار ہیں ہاں البتہ بعض روایات میں صحابہ کرام سے ممانعت کے وارد ہونے کے باعث عید گاہ میں نماز عید کے احترام کے پیش نظر ان سے احتیاط برتی جائے۔ جب کہ بعض دیگر کے نزدیک نماز عید کی اہمیت کے پیش اس سے پہلے اور بعد نوافل نہیں ہیں۔ اس سلسلہ کے الفاظ حدیث نیز کلمات علماء پر نظر رکھنے والے پر اس میں سے کچھ بھی مخفی نہیں۔ بعض حوالہ جات حسب ذیل ہیں۔

چنانچہ حضرت ابوسعید الخدریؓ سے مروی ہے کہ انہوں نے فرمایا:

”كان رسول الله ﷺ لا يصلي قبل العيد شيئا فاذا رجع الى منزله صلى ركعتين“ یعنی

رسول اللہ ﷺ نماز عید سے قبل، نفل، بالکل نہیں پڑھتے تھے پھر جب اپنے کا شانہ اقدس میں واپس ہوتے تو دو رکعت نفل ادا فرماتے اھ ملاحظہ ہو [نصب الراية جلد ۲ صفحہ ۲۱۹ بحوالہ ابن ماجہ

الاقامہ باب نمبر ۱۶۰ حدیث ۱۲۹۳ نیز حاشیہ مسند احمد جلد ۳ صفحہ ۲۶-۴۰۔ نیز مستدرک حاکم جلد ۱

صفحہ ۲۹۶۔ نیز فتح القدیر جلد ۲ صفحہ ۴۲ طبع بیروت بحوالہ سنن ابن ماجہ نیز آثار السنن صفحہ ۳۱۶

حدیث نمبر ۱۰۰۴ بحوالہ ابن ماجہ وقال الترمذی واسنادہ حسن]

امام محقق علی الاطلاق اس سلسلہ کی احادیث نفی کے نقل کرنے سے پہلے اور بعد بطور عطر تحقیق ارقام فرماتے ہیں:

”وعامة المشائخ على كراهة التسفل قبلها في المصلی والبيت وبعدها في المصلی خاصة لما في الكتب الستة (الی) وهذا النفي بعد الصلاة محمول عليه في المصلی لما روی ابن ماجه الخ یعنی اکثر مشائخ (احناف) کے نزدیک نماز عیدین سے پہلے نفل پڑھنا عید گاہ اور گھر دونوں میں اور نماز عیدین کے بعد صرف عید گاہ میں مکروہ ہے جس کی دلیل کتب ستہ کی حدیثیں ہیں (الی) اور ان میں بعد نماز نفل کی جو نفی ہے عید گاہ میں پڑھنے سے متعلق ہے جس کی دلیل سنن ابن ماجہ کی حدیث ہے الخ — ملاحظہ ہو [فتح القدر جلد ۲ صفحہ ۴۲ طبع بیروت]

شیخ الاسلام عینی فرماتے ہیں:

”وقال ابو بكر الرازي معناه ليس قبلها صلوة مسنونة لا انها تكره“ یعنی احادیث نفی کا معنی حسب بیان امام ابو بکر الرازی یہ ہے کہ نماز عید سے قبل کوئی سنت نماز نہیں۔ یہ مطلب نہیں کہ اس سے پہلے نماز نفل مکروہ ہے، ملاحظہ ہو [بنایہ شرح ہدایہ جلد ۳ صفحہ ۳۵۹ طبع ملتان]

نیز علامہ نووی کی یہ عبارت پہلے [بحوالہ شرح مسلم جلد ۱ صفحہ ۲۹۱] گزر چکی ہے کہ ”فيه انه لا سنة لصلوة العيد قبلها ولا بعدها“ اھ

نیز علامہ ابن رشد مالکی نے لکھا ہے:

”وفيه قول ثالث وهو ان يتنفل بعدها ولا يتنفل قبلها وقال به الثوري والاوزاعي و ابو حنيفة وهو مروي ايضاً عن ابن مسعود“ یعنی مسئلہ ہذا کے متعلق تیسرا قول یہ ہے کہ نماز عید کے بعد نفل پڑھے جاسکتے ہیں پہلے نہیں اور یہ امام سفیان ثوری، امام اوزاعی اور امام ابو حنیفہ رحمہم اللہ تعالیٰ کا قول ہے نیز یہ حضرت ابن مسعود رضی اللہ عنہ سے بھی مروی ہے۔ ملاحظہ ہو [بدایۃ المجتہد جلد ۱ صفحہ ۱۶۰ طبع فاران اکیڈمی لاہور]

اسی طرح لکھنؤی صاحب کے بزرگ مفتی محمد شفیع دیوبندی نے فتاویٰ دیوبند جلد ۲ صفحہ ۷۴ طبع دارالاشاعت کراچی میں بحوالہ شامی وغیرہ نیز ان کے دیگر بزرگوں مفتی عزیز الرحمن صاحب وغیرہ نے اپنی کئی کتابوں میں لکھا ہے بلکہ جو عبارت خود لکھنؤی صاحب نے پیش کی ہے اس سے بھی اس کا اشارہ ملتا ہے مگر متح قول سے انہوں نے عدلاً صرف نظر کیا ہے تاکہ ان کے طے کردہ فارمولے میں کوئی فرق نہ آنے پائے یا پھر یہ ان کی لاعلمی کا نتیجہ ہے۔

فان كنت تعلم فذلك مصيبة

وان كنت لا تعلم فالمصيبة اعظم

(جواب نمبر ۵) خامسا:

علاوہ ازیں بہت سے اسلاف جن میں بعض ائمہ احناف بھی شامل ہیں نے قبل عید اسی طرح بعد عید نوافل کو بلا کراہت درست قرار دیا ہے۔ پس گھڑوی صاحب کے اس بدی موقف کو مان لینے کی صورت میں ان کا بدعت کا فتویٰ کم از کم ان حضرات پر تو ضرور آئے گا جب کہ اس کا وبال بھی خود گھڑوی صاحب ہی پر پڑے گا کیونکہ وہ بھی ان حضرات کو ائمہ اسلام سمجھتے ہیں۔ بعض حوالہ جات ملاحظہ ہوں:

علامہ عینی کے حوالہ سے امام ابو بکر رازی کا قول ابھی گزرا ہے کہ معناه ليس قبلها صلوة

مسنونة لا انها تكروه“ اھ

نیز علامہ نووی کی یہ عبارت بھی ابھی گزری ہے کہ ”فيه انه لاستة لصلوة العيد قبلها ولا

بعدها“ اھ

شمس الائمہ سرخسی ارقام فرماتے ہیں: ”وكان محمد بن مقابل الرازي يقول انما يكره ذلك

في المصلّي لكيلا يشبه على الناس قاما في بيته فلا بأس بان يتطوع بعد طلوع الشمس“ (مبسوط جلد ۱ صفحہ ۱۵۷ طبع بیروت)

جامع الرموز میں علامہ قسطلانی لکھتے ہیں: ”وقال ابن مقاتل لا تكروه في بيته او ناحية المسجد

كما في المضمرات ولا يكره مطلقاً عند بعضهم“ (جلد ۱ صفحہ ۲۷۷)

بنایہ شرح ہدایہ میں علامہ عینی لکھتے ہیں: ”وكان محمد بن مقاتل الرازي يقول لا بأس بصلوة

المضحى قبل الخروج الى المصلّي“ اھ (جلد ۳ صفحہ ۳۵۹)

فتاویٰ قاضی خاں میں ہے: ”فان تطوع في بيته قبل الخروج الى المصلّي اختلفوا فيه

قال بعضهم يكره“ (جلد ۱ صفحہ ۸۹ طبع کوئٹہ)

خلاصۃ الفتاویٰ میں ہے: ”ولا يتطوع قبل صلوة العيد ويتطوع بعدها (الی) فان تطوع

قبل خروجه الى المصلّي في بيته قال بعضهم لا بأس به“ اھ (جلد ۱ صفحہ ۲۱۴)

علامہ عینی فرماتے ہیں: ”وقال انس والحسن وعروة والشافعی یصلی قبلہا وبعدها وعن الشافعی فی غیر الامام وبہ قال علقمہ والاسود مجاہد والثوری والنخعی والاوزاعی وابن ابی لیلی“ اہ ملاحظہ ہو [بنیہ شرح ہدایہ جلد ۲ صفحہ ۳۵۹]

نیز علامہ نووی ارقام فرماتے ہیں: ”وقال الشافعی وجماعة من السلف لا كراهة فی الصلوة قبلہا ولا بعدها“ اہ [شرح مسلم جلد ۲۹ صفحہ ۲۹ طبع کراچی]

(جواب نمبر ۶) سادسا:

گکھڑوی صاحب پھر بھی نہ مانیں تو ایک تو وہ اپنے بزرگوں مفتی عزیز الرحمن صاحب مفتی اول دیوبند اور مفتی شفیع دیوبندی صاحب کو بدعتی کہیں جنہوں نے ہدایہ کی اس عبارت میں لم یفعله کی تصریح کے باوجود بعد عید نفل پڑھنے کی گنجائش نکالی ہے۔

دوسرے غیر منقول کے مطلقا کراہت یا عدم جواز کو مستلزم نہ ہونے کے ہمارے پیش کردہ سترہ دلائل کے ضمن میں دیے گئے بیسیوں حوالہ جات کا تسلی بخش جواب بھی دیں جن میں ان کے معبود اکابر کی اس سلسلہ کی تصریحات بھی شامل ہیں خصوصیات کے ساتھ وہ اپنے حکیم الامت تھانوی صاحب کی اس عبارت کا جواب دیں اور اس مقام پر اپنے اصول سے روگردانی کرنا بھی مت بھولیں۔

وہی ہلدہ:-

”بعد نماز عیدین کے (یا بعد خطبہ کے) دعا مانگنا گوئی نبی ﷺ اور ان کے صحابہ اور تابعین اور تبع

تابعین رضی اللہ عنہم سے منقول نہیں مگر چونکہ ہر نماز کے بعد دعا مانگنا مسنون ہے اس لیے بعد نماز

عیدین بھی دعا مانگنا مسنون ہوگا“ ملاحظہ ہو [بہشتی زیور صفحہ ۷۳ طبع دار الاشاعت کراچی]

اقول:- گکھڑوی اصول کے مطابق یہ دعا قطعاً بدعت ہونی چاہیے کیونکہ وہ قرون ثلاثہ میں سے کسی سے بھی ان کے حکیم الامت کے حسب اقرار ثابت نہیں۔ پھر بھی صرف جائز ہی نہیں مسنون بھی ہے۔ گکھڑوی صاحب اس کی صحیح توجیہ پیش کرنے کے ساتھ اس میں اور معمولات اہل سنت مثلاً دعا بعد نماز جنازہ میں واضح فرق بھی بیان کریں اور اگر ایسا نہ کر سکیں اور وہ ہرگز ایسا نہیں کر سکیں گے تو وہ اپنے اصول کو بدلیں ان کی مرضی اپنے حکیم الامت سمیت خود اپنے بدعتی ہونے کا اقرار کریں ان کی مرضی۔

من نہ گویم ایں مکن و آن کن
مصلحت بین دکار آساں کن

عبارت کبیری کے حوالہ سے اعتراض کا جواب :-

اس سلسلہ کی مزید دلیل پیش کرتے ہوئے لکھڑوی صاحب نے لکھا ہے کہ :-

”علامہ ابراہیم حلبی الحنفی (المتوفی ۹۵۶ھ) نے صلوٰۃ رغائب (جو رجب میں پڑھی جاتی ہے) وغیرہ کے بدعت اور مکروہ ہونے کی دلیل پیش کی ہے: ”ان الصحابة والتابعين ومن بعدهم من الائمة المجتهدين لم ينقل عنهم کہ حضرات صحابہ کرام اور تابعین اور بعد کے ائمہ مجتہدین سے یہ منقول نہیں ہے (کبیری صفحہ ۴۳۳) اھ بلفظ ملاحظہ ہو [راہ سنت صفحہ ۹۷]

أقول :- یہ عبارت بھی لکھڑوی صاحب کے لیے کچھ مفید مدعا نہیں کیونکہ

(جواب نمبر ۱) اولاً:

علماء و صلحاء کے ایک جم غفیر نے (جن میں بعض وہ بھی ہیں کہ جن کی علیت فقہات اور ثقاہت خود لکھڑوی صاحب کو بھی مسلم ہے) صلوٰۃ رغائب کو درست قرار دیا ہے۔ لکھڑوی صاحب کے موقف کو درست تسلیم کر لینے کی صورت میں وہ سب بدعتی قرار پائیں گے جو بہر صورت لکھڑوی صاحب ہی کے بدعتی ہونے پر منہج ہوگا۔ اس سلسلہ کے بعض حوالہ جات حسب ذیل ہیں:

چنانچہ خود لکھڑوی صاحب نے جس کتاب (کبیری) کا یہ حوالہ دیا ہے اسی کے اگلے صفحہ (صفحہ ۴۳۴) پر بعض کا اس کے جواز کا قائل ہونا بھی مذکور ہے واللفظ ولا تغتر بذکر ہما فی کتاب قوة القلوب والاحیاء ” جس کا مفاد یہ ہے کہ امام اجل شیخ العلماء والعرفاء امام ابو طالب مکی اور حجت الاسلام امام غزالی رحمہما اللہ تعالیٰ اس کے جواز کے قائل تھے۔ حجت الاسلام کے لفظ ہیں ”فہذہ صلوٰۃ مُسْتَحَبَّةٌ“ یعنی یہ نماز (صلوٰۃ رغائب) مستحب (کا ثواب اور لائق عمل چیز) ہے۔ اھ ملاحظہ ہو [احیاء العلوم صفحہ ۴۲۲ برہامش اتحاف السادة المتقين جلد ۳ طبع دار الفکر بیروت]

اس کے تحت علامہ زبیدی حنفی لکھتے ہیں: ”استحب اہل الصلاح اسے صالحین نے بہت پسندیدہ قرار دیا

ہے۔ (اتحاف جلد ۳ صفحہ ۴۲۲ طبع مذکور)

علامہ ہسکٹی حاشیہ البحر الرائق سے استناداً نقل فرماتے ہوئے لکھتے ہیں:

”و کذا صلوة رغائب وبراءة وقد ران علیہ رآی رجلاً یصلی بعد العید فقیل اما تمنعه یا امیر المؤمنین فقال اخاف ان ادخل تحت الوعد قال اللہ تعالیٰ ارایت ینہی عبداً اذا صلی“۔ یعنی نماز عید سے پہلے یا بعد نوافل کی طرح صلوة رغائب صلوة لیلۃ البراءة اور صلوة لیلۃ القدر سے بھی عوام کو منع نہ کیا جائے کیونکہ حضرت علیؓ کے متعلق مروی ہے کہ آپ نے نماز عید کے بعد ایک شخص کو نوافل پڑھتے دیکھا آپ سے عرض کی گئی کہ جناب اسے منع کیوں نہیں فرماتے؟ فرمایا مجھے ڈر لگتا ہے کہ کہیں آیت کریمہ ارایت الذی ینہی عبداً اذا صلی کی وعید میں نہ آ جاؤں۔ (در مختار جلد ۱ صفحہ ۶۱۴ طبع کوئٹہ)

امام الحدیث شیخ محقق حضرت شاہ عبدالحق محدث دہلوی رحمۃ اللہ تعالیٰ علیہ علماء مانعین کی صلوة رغائب وغیرہا کے متعلق سخت تردیدی کلمات کے نقل فرمانے کے بعد ان کے اس رویہ پر اظہار افسوس و تعجب ظاہر کرتے ہوئے لکھتے ہیں:

”وعجبا منهم ان یبالغوا فی هذا الباب هذه المبالغة ویکفیهم ان یقولوا لم یصح ذلك عندنا (الی) فما نحن فیہ اولى بذلك لنسبة الی المشائخ العظام والعلماء الکرام قدس اللہ اسرارہم هذا وقد ذکر صاحب جامع الاصول فی کتابہ حدیثا من کتاب ازہین مع ان موضوع ذلك الكتاب لجمع احادیث الكتب الستة المسماة بالصاح الست واذالم یجد“ فی هذه الكتب حدیثا فی ذلك اوردة من کتاب اخر استیفاءً و تکمیلاً وقالع عن انس (الی) وقد وقع فی کتاب بهجة الاسرار ذکر لیلۃ الرغائب فی ذکر سیدنا وشیخنا القطب الربانی والغوث الصمدانی الشیخ محی الدین عبد القادر الحسنی الجیلانی قدس سرہ قال اجتمع المشائخ وكانت لیلۃ الرغائب الخ۔

یعنی اس بارے میں ان کا اس ہدایت سے انکار و قلع سخت تعجب خیز ہے۔ انہیں اتنا بھی کافی تھا کہ وہ صرف یہ کہہ دیتے کہ یہ ہمارے نزدیک صحیح ثابت نہیں (تجب تو علامہ نووی پر ہے جو ائمہ سے ادب رکھنے اور تعصب سے پیش نہ آنے کا التزام رکھتے ہیں) جب کہ صلوة رغائب کے قائلین و قائلین بھی علماء کرام اور مشائخ عظام ہیں جو بہت ادب کے لائق ہیں۔ صاحب جامع الاصول (جن کی اس کتاب کا موضوع اگرچہ کتب ستہ کی

احادیث ہیں) نے جب صلوٰۃ رغائب کے بارے میں صحاح ستہ میں حدیث نہ پائی تو تکمیل عنوان کی غرض سے وہ اسے محدث رزین کے حوالہ سے لائے ہیں (اور آخر میں اتنا کہا ہے ”والحدیث مطعون فیہ“ کہ اس حدیث پر کلام ہے۔ پس ان حضرات کو بھی سخت کلمات کے استعمال کرنے کی بجائے یہی طریقہ اپنانا چاہیے تھا)۔ اور کتاب مستطاب ہجۃ الاسرار میں سیدنا و شیخنا قطب ربانی غوث صدیقی شیخ محی الدین عبدالقادر حسنی جیلانی قدس سرہ کے تذکرہ میں لیلۃ الرغائب کا ذکر آیا ہے۔ شروع واقعہ میں مذکور ہے کہ مشائخ جمع تھے اور لیلۃ الرغائب تھی۔ الخ (ملخصاً) ملاحظہ ہو [ماہیت من السنة صفحہ ۲۳۶ صفحہ ۲۳۸ ادارہ نعیمیہ رضویہ لاہور]

نوٹ:- واضح رہے کہ پورے برصغیر میں سب سے پہلے علم حدیث لے کر آنے والے اور اس کی تدریس کا سلسلہ جاری فرمانے والے حضرت شیخ محقق رحمۃ اللہ علیہ ہیں۔ اس حوالہ سے وہ لکھنؤی جماعت کے علماء کے بھی کسی نہ کسی طرح سے شیخ اور استاذ ہیں۔ اسی نسبت سے (دیوبندی حضرات نے بھی ممدوح کی محولہ بالا کتاب کا اردو ترجمہ کر کے اسے ”مؤمن کے ماہ و سال“ کے عنوان سے شائع کیا ہے پس یہ کتاب اور اس کے یہ مندرجات لکھنؤی صاحب پر حجت ہیں۔

حجۃ الاسلام اور احیاء العلوم کی توثیق از اکابر دیوبند:-

اس بارے میں اور کچھ بھی نہ ہوتا تو صرف حجۃ الاسلام غزالی کا حوالہ بھی لکھنؤی پر کافی حجت تھا کیونکہ ان کے اکابر نے امام غزالی اور ان کی کتاب احیاء العلوم کی توثیق کرتے ہوئے انہیں مقبول بارگاہ رسالت مآب علیہ السلام قرار دیا بلکہ ان کی اس قدر عظمت قرار دی ہے کہ عالم ارواح میں رسول اللہ ﷺ کی طرف سے انہیں آپ کی امت کے انتہائی عظیم اور ضرب المثل عالم کے طور پر پیش کیا گیا۔

چنانچہ لکھنؤی صاحب کے حکیم الامت تھانوی صاحب، حضرت حاجی امداد اللہ صاحب مہاجر ملی (جن کے ہاتھ پر تھانوی صاحب موصوف نیز گنگوہی صاحب اور نانوتوی صاحب وغیرہم علماء دیوبند نے بیعت کی اور انہیں اپنا پیر و مرشد قرار دیا تھا) کے بارے میں لکھا ہے کہ انہوں نے فرمایا:

”منقول ہے کہ شب معراج کو جب آنحضرت ﷺ حضرت موسیٰ علیہ السلام سے ملاقی ہوئے تو حضرت موسیٰ علیہ السلام نے استفسار کیا فرمایا کہ علماء اہل کابنیاء بنی اسرائیل جو آپ نے کہا، کیسے صحیح ہو سکتا ہے۔ حضرت حجۃ الاسلام امام غزالی حاضر ہوئے اور سلام باضافہ الفاظ برکت و مغفرتہ وغیرہ عرض کیا۔ حضرت موسیٰ علیہ السلام نے فرمایا کہ یہ کیا طوالت بزرگوں کے سامنے کرتے ہو؟ آپ (امام غزالی) نے عرض کیا کہ آپ

سے حق تعالیٰ نے صرف اس قدر پوچھا و ما تلک بیمینک یموسیٰ تو آپ نے کیوں جواب میں اتنا طول دیا کہ ہی عصای اتوکاء علیہا و اہش بها علی غمی ولی فیہا مازب اخری؟ آنحضرت ﷺ نے فرمایا: ادب یا غزالی۔

فرمایا کہ حنبلی کے نزدیک جمعرات کے دن کتاب احیاء تہر کا ہوتی تھی جب ختم ہوئی تہر کا دودھ لایا گیا اور بعد دعا کے کچھ حالات مصنف کے بیان کیے گئے۔ طریق نذر و نیاز قدیم زمانہ سے جاری ہے۔ اس زمانے میں لوگ انکار کرتے ہیں۔ ایک بزرگ نے خواب میں دیکھا کہ آنحضرت ﷺ تشریف رکھتے ہیں اور ایک کتاب پڑھی جاتی ہے جس کو حضور کمال توجہ سے سن رہے ہیں۔ دریافت فرمایا کہ یہ کون کتاب ہے؟ کہا گیا احیاء العلوم ج۲ الاسلام امام غزالی کی ہے یہ لقب عطیہ حضرت ﷺ ہے "اھ بلفظہ ملاحظہ ہو [شائم امدادیہ صفحہ ۷۰ صفحہ ۷۱ طبع مدنی کتب خانہ بیرون بوہڑ گیٹ ملتان]

(جواب نمبر ۲) مانیا:

اس سے قطع نظر یہ عبارت علامہ حلی کا اپنا قول نہیں بلکہ یہ بعض دیگر کے اقوال سے ہے۔ جس کی دلیل یہ ہے کہ اس میں بحسب ظاہر مسکوت عنہ کے مکروہ اور ناجائز ہونے کو مستلزم ہونے کی بات کی گئی ہے جو خالص حنفی طرز استدلال کے مطابق نہیں بلکہ اس سے ہٹ کر ہے۔ علاوہ ازیں اس کے لکھنے سے کئی سطور پہلے علامہ حلی نے شروع بحث میں یہ لفظ لکھے ہیں: وقد ذکر الکراہتھا وجوہاً یعنی علماء نے اس کے مکروہ ہونے کی کئی وجہیں بیان کی ہیں۔ ملاحظہ ہو [حلی کیر صفحہ ۳۳۳ طبع لاہور نیز اتحاد السادۃ المتقین جلد ۳ صفحہ ۳۲۲ طبع بیروت بحوالہ حلی کبیر] جس کا مفاد جمع اقوال ہے اپنا مختار بیان کرنا نہیں۔ اس سلسلہ میں ان کے مختار کی وضاحت جواب نمبر ۳ میں آرہی ہے۔ لکھنؤوی صاحب کی نقل کردہ عبارت کے شروع میں "ومنها" کے لفظ ہیں (کبیری صفحہ ۳۳۳ سطر نمبر ۱) جسے انہوں نے اڑا دیا جس سے پڑھنے والے کو دھوکا لگتا ہے کہ یہ شاید ان کا اپنا عندیہ اور اپنی توجیہ ہے جو درست نہیں۔ فویل لہم مما کتبت ایدہم —

(جواب نمبر ۳) ثالثاً:

اس سے قطع نظر بر تقدیر تسلیم صحت نسبت عبارت صاحب کبیری رحمہ اللہ کے صلوٰۃ رغائب کو مکروہ اور بدعت کہنے کی وجہ محض غیر منقول ہونا نہیں بنیادی طور پر دو وجہیں ہیں۔ ایک یہ کہ اس کی بیناد جس روایت پر

ہے وہ موضوع اور من گھڑت ہے۔ دوسری یہ کہ اسے بالتداعی جماعت کے ساتھ اداء کیا جاتا ہے اور یہ دونوں باتیں دیگر کتب کے علاوہ خود اسی کبیری میں اسی مقام پر موجود ہیں۔ چنانچہ شروع بحث میں لکھا ہے:

”واعلم ان النفل بالجماعة على سبيل التداعى مكروه على ما تقدم ماعدا التراويع و صلوة الكسوف والاستسقاء فعلم ان كلا من صلوة الرغائب ليلة اول جمعة من رجب و صلوة ليلة البراءة ليلة النصف من شعبان و صلوة القدر ليلة السابع والعشرين من رمضان بالجماعة بدعة مكروهة (الى) وعن هذا كره الاقتداء فى صلوة الرغائب و صلوة البراءة و ليلة القدر (الى) لاقامة امر مكروه وهو اداء النفل بالجماعة على سبيل التداعى (الى) لان حديث صلوة الرغائب والبراءة قد حكم عليهما الائمة بالوضع (الى) قال ابو حاتم محمد بن حبان (الى) وحديث انس فيها موضوع (الى) وقال ابو الفرج بن الجوزى و ابو بكر الطرطوشى صلوة الرغائب موضوعة على رسول الله ﷺ و كذب عليه اه بلفظ ملخصاً [کبیری صفحہ ۴۳۳ صفحہ ۴۳۴ طبع لاہور]

نیز تداعی کی تعریف انہوں نے اس طرح کی ہے:

”بان يجتمع جمع كثير فوق فوق الثلاثة حتى لو اقتدى به واحد اور اثنان لا يكره وفى الثلاثة اختلاف المشايخ وفى الاربعة يكره اتفاقاً ذكره فى الكافى وغيره“
(کبیری صفحہ ۴۰۸)

خلاصہ ترجمہ یہ کہ نماز تراویح، نماز کسوف اور نماز استسقاء کے علاوہ کسی بھی نفلی نماز کی جماعت مکروہ ہے جب کہ تداعی سے ہو جس کا مطلب یہ ہے کہ امام کے علاوہ تین سے زیادہ مقتدی ہوں ایک یا دو ہوں تو مکروہ نہیں تین ہوں تو اس میں ائمہ کا اختلاف ہے جب کہ چار ہوں تو بالاتفاق مکروہ ہے جس کی تفصیل ”کافی“ وغیرہ میں ہے۔ اس سے واضح ہوا کہ صلوة رغائب جو رجب کی پہلی شب جمعہ کو لوگ تداعی سے جماعت کے ساتھ پڑھتے ہیں اسی طرح شعبان کی چند ہویں شب (شب براءۃ) میں اور رمضان المبارک کی ستائیسویں شب (شب قدر) میں نماز شب براءت اور نماز قدر کے نام سے نفلی نمازیں تداعی سے جماعت کر کے پڑھی جاتی ہیں مکروہ اور بدعت ہیں۔ ائمہ شان صلوة رغائب اور صلوة ليلة البراءة کے موضوع ہونے کا حکم لگایا ہے۔ ابن حبان نے کہا حدیث انس (بابت صلوة رغائب) موضوع ہے۔ ابن جوزی اور ابو بکر طروش نے کہا صلوة الرغائب

من گھڑت چیز ہے۔ رسول اللہ ﷺ سے اس کی نسبت کرنا آپ سے جھوٹ کو منسوب کرنا ہے۔ اھ۔۔۔
 اَقُولُ:- اس تفصیل کی رو سے بر تقدیر تسلیم عبارت کبیری کے الفاظ لَمْ يَنْقُلْ مفہوماً فعل عدم کے بیان پر
 مشتمل ہیں فعل پر نہیں اور بار بار گزر چکا ہے کہ عدم فعل کا مطلب کسی امر کا مسکوت عنہ ہونا ہے اور فعل عدم کا
 مطلب کسی امر کے بارے میں صریحاً نفی کا وارد ہونا ہے جیسا کہ خطبہ کوف کے متعلق عبارت ہدایہ کے الفاظ
 فعل عدم کے مفہوم میں ہیں جس کی مکمل باحوالہ اور مدلل تفصیل گزر چکی ہے۔ فعل عدم سنت صریح کی خلاف
 ورزی سے بھی ثابت ہوتا ہے۔ مباحث فیہ کی دلیل یہ ہے کہ عام نوافل کی جماعت باتداعی کے لیے ہمارے
 فقہاء کرام نے ”خلاف التوارث“ کے الفاظ بھی استعمال کیے ہیں۔ (رد المحتار جلد ۱ صفحہ ۵۲۳ طبع کوئٹہ) جب
 کہ مَنَسَّوْا زِث سنت صریحہ کے مفہوم میں ہے تو متوارث کی خلاف ورزی کرنا اور اسے چھوڑنا سنت صریحہ کو
 چھوڑنا اور اس کو بدلنا ہے اور اسی کا نام بدعت ہے۔ (وقد مرّ مراراً) لہذا عبارت کبیری کے الفاظ لَمْ يَنْقُلْ کا
 مفہوم ہوگا کہ نماز تراویح وغیرہ کے علاوہ عام نوافل کی جماعت تداعی سے نہیں ہوتی تھی جب کہ ایسا کرنا ناپسند
 کرنے کی بناء پر تھا کہ وہ حضرات نیکی پر تریص تھے اور حرص کے باوجود نہ کرنا ناپسندیدگی کی دلیل ہوتا ہے اس
 پر بھی بحث ابھی کچھ پہلے گزری ہے۔

نیز ان علماء کے طور پر جب اس کی بنیاد ایک غیر ثابت اور من گھڑت روایت پر ہے اور پڑھنے
 والے اسے ثابت اور مسنون سمجھ کر پڑھتے ہیں تو یہ بھی اس کی اصل شرعی حیثیت کو بدلنا ہوا جو کہ کم از کم مباح
 ہے جب کہ اسی کا نام بدعت ہے۔

الغرض بغرض تسلیم یہ عبارت لکھڑوی نظریہ کی نہیں سنی موقف ہی کی مؤید ہے۔ والحمد علی

ذَٰلِكَ

علامہ حلبی کے متعلق ہماری پیش کردہ اس توجیہ کے درست ہونے کی ایک دلیل امام علامہ سید مرتضیٰ
 زبیدی حنفی رحمۃ اللہ علیہ کی یہ عبارت بھی ہے:

”واقْتَفَاهُمْ فِي ذَٰلِكَ الْعَلَامَةُ الْبَرَّهَانُ الْحَلَبِيُّ شَارِحَ الْمَنِيَةِ مِنْ أَصْحَابِنَا الْمُتَأَخِّرِينَ

فَنَقُلُ أَنْ التَّنْفِيلَ بِالْجَمَاعَةِ إِذَا كَانَ عَلَى سَبِيلِ التَّدَاعِي مَكْرُوهًا مَعَ أَعْدَاءِ التَّرَاوِيحِ وَ

الْكُسُوفِينَ وَالْإِسْتِسْقَاءَ وَرَتَّبَ عَلَى ذَٰلِكَ أَنْ صَلَاةَ الرِّغَائِبِ لَيْلَةَ أَوَّلِ جُمُعَةٍ مِنْ

رَجَبٍ بِالْجَمَاعَةِ بِدْعَةٌ مَكْرُوهَةٌ“ یعنی ہمارے فقہاء متاخرین میں سے علامہ برہان حلبی

شرح منیہ المصلیٰ نے مسئلہ ہذا میں نووی وغیرہ علماء کی پیروی کرتے ہوئے صلوٰۃ الرغائب کو موضوع قرار دیا ہے اور اس کے مکروہ ہونے کی بنیاد اس امر کو بنایا ہے کہ عام نوافل میں جماعت بالتداعی مکروہ ہے جب کہ نماز رغائب میں جماعت بالتداعی پائی جاتی ہے پس وہ مکروہ ہوئی اھ۔
ملاحظہ ہو [اتحاف السادة المتقين بشرح احياء علوم الدين جلد ۳ صفحہ ۲۲۲ طبع بیروت]

(جواب نمبر ۴) رابعاً:

اس سے قطع نظر ”غیر منقول کے کراہت وعدم جواز کو مستلزم ہونے“ کا نظریہ محض سطحی قسم کا اور علم و تحقیق کے معیار سے ہٹ کر اور قطعاً ساقط الاعتبار ہے جس کی وضاحت ہم گزشتہ صفحات میں سترہ دلائل کے ضمن میں بیسیوں ٹھوس حوالہ جات سے کر چکے ہیں جو علامہ حلبی جیسے محقق مدق فقیہ کا عندیہ ہرگز نہیں ہو سکتا۔ اسی لیے ہمارے صدیوں پہلے دو ٹوک الفاظ میں اس استدلال کی تغلیط و تردید فرما چکے ہیں۔ چنانچہ علامہ حلبی نے ”وقد ذكروا الكراهتها وجوهاً“ کہہ کر اس کی جو جو بات نقل فرمائی ہیں ان کے متعلق علامہ سید محمد مرتضیٰ زبیدی حنفی رحمہ اللہ تعالیٰ ارقام فرماتے ہیں:

”وهو كلام حسن وان كان في بعض ما اورده من الوجوه محل نظر وتأمل“ یعنی مجموعی حیثیت سے یہ اچھی کاوش ہے مگر ان کی بیان کردہ کچھ وجوہ پر کلام اور اعتراض ہے۔

(اتحاف جلد ۳ صفحہ ۲۲۲)

اس کے بعد انہوں نے ایک ایک کر کے ان وجوہ کا جواب دیا ہے جن کا مکمل نقل کرنا باعث طوالت ہے صرف زیر بحث عبارت سے متعلق ان کے ارقام فرمودہ جواب کی نقل پر اکتفاء کیا جاتا ہے۔ فرماتے ہیں ”وقوله ان الصحابة والتابعين ومن بعدهم لم ينقل عنهم انهم صلوا فاعلم لا يلزم من عدم فعلهم لها على الطريقة المعهودة كراهتها وعدم ورودها ثم هي من التطوعات من شاء صلاحها ومن شاء تركها“ یعنی ان کا یہ کہنا کہ صحابہ تابعین اور ان کے بعد کے حضرات سے نماز رغائب کا پڑھنا منقول نہیں (جو اس کے مکروہ اور بدعت ہونے کی دلیل ہے)؟ تو تمہیں معلوم ہونا چاہیے کہ صحابہ و تابعین اور ان کے بعد کے حضرات کے کسی امر کو بصورت موجودہ و ہیئت کذاً یہ عمل میں نہ لانے سے یہ لازم نہیں آتا کہ وہ مکروہ ہو یا اس کا وجود ہی نہ ہو۔ علاوہ ازیں یہ ایک نقلی نماز ہے جس کے پڑھنے نہ پڑھنے کا اختیار ہے تو صحابہ و تابعین وغیرہم کا اسے نہ پڑھنا اس اختیار کی بناء پر ہونا بھی عین ممکن ہے۔ (اتحاف جلد ۳ صفحہ ۲۲۵ طبع مذکور)

معلوم ہوا کہ گکھڑوی صاحب کی پیش کردہ عبارت کو ہمارے فقہاء صدیوں پہلے رد فرما چکے ہیں جو لاحالہ اس کی بنیاد پر کیے گئے ان کے استدلال اور ان کے موقف کے مردود (اور واجب الرد) ہونے کی دلیل ہے۔

لطفہ:- گکھڑوی صاحب کی محولہ کتاب میں صلوٰۃ الرغائب کو سن ۴۰۰ ہجری کے بعد کی پیداوار لکھا ہے (صفحہ ۴۳۴)۔ علامہ زبیدی فرماتے ہیں کہ ”قابو طالب المکی قد نوہ بشانہا فی قوت القلوب و وفاتہ سنہ ۳۸۳“، یعنی امام ابوطالب مکی رحمۃ اللہ علیہ نے اس کی اہمیت کو اپنی کتاب قوۃ القلوب میں تحریر فرمایا ہے جن کی وفات ۳۸۳ھ میں ہوئی۔ (اتحاف جلد ۳ صفحہ ۴۲۵)

یعنی معلوم انہوں نے اپنی وفات کے سولہ سترہ برس بعد آ کر اس کو ایجاد کیا ہوگا؟ (باقی انہوں نے جو یہ الفاظ لکھے ہیں و کانه یزید شہرة امرھا عملاً؟ تو یہ ان کی عالی ظرفی ہے۔ فافہم)۔
(جواب نمبر ۵) خامسا:

اس سے قطع نظر اس کی زد میں بھی گکھڑوی صاحب خود اور ان کی ”مقدس جماعت“ کے اراکین ہی آئیں گے کیونکہ ان کے مرد تو مرد رہے، جگہ جگہ ان کی عورتیں بھی صلوٰۃ التسلیم باجماعت منعقد کرتی ہیں۔ بے شمار غیر منقول امور کے جائز، مستحب بلکہ مسنون ہونے کی گکھڑوی صاحب کے اکابر کی تصریحات اس پر مستزاد ہیں جن کے جوابات ان کے ذمہ ہمارا واجب الاداء قرض ہیں۔

دل کے پھپھولے جل گئے سینے کے داغ سے

اس گھر کو آگ لگ گئی گھر کے چراغ سے

”الواقعات“ کے حوالہ سے اعتراض کا جواب:-

اس سلسلہ کی ایک اور دلیل پیش کرتے ہوئے گکھڑوی صاحب نے لکھا ہے:

”مشہور حنفی امام احمد بن محمد جو احد الفقہاء الکبار تھے (المتوفی ۴۴۶ھ) ایک مسئلہ کی تحقیق میں

یوں ارقام فرماتے ہیں: لانہا بدعة لم تنقل عن الصحابة والتابعین“ یہ بدعت ہے حضرات

صحابہ کرام اور تابعین سے منقول نہیں ہے (الواقعات) اھ ملاحظہ ہو [راہ سنت صفحہ ۹۷]

آقول:- یہ بھی گکھڑوی صاحب کو کچھ مفید اور ہمیں کچھ مضرت نہیں کیونکہ

اولاً: احمد بن المعروف ناطقی احد الفقہاء الکبار سہی مگر وہ گکھڑوی صاحب کے طے کردہ معیار دلائل

سے ہٹ کر ہونے کے باعث ان کے حسب اصول کچھ حجت نہیں کیونکہ نہ قرآن کی آیت ہیں نہ ناظمی حدیث نبوی کا نام ہے نہ اجماع امت کا اور نہ ہی وہ مجتہد ہیں بلکہ مجتہد منتسب بھی نہیں اور شاید مجتہد فی المسائل بھی نہ ہوں۔

جب دلائل اربعہ میں سے کوئی دلیل بھی اس عبارت میں مذکور نہیں جو محتاج بیان نہیں اور ”لانہا بدعة“ کے الفاظ بھی دلیل نہیں کہ لفظ بدعت سنیہ اور مذمومہ ہونے کو قطعاً مستلزم نہیں۔ پھر اگر وہ تقسیم بدعت کے قائل نہ ہوں اور ان کے نزدیک بدعت سے مراد سنیہ ہی ہوتی ہو تو اس میں مسئلہ کا ذکر نہیں ہے تاکہ اس کی حقیقت کو دیکھا جاسکے لگھڑوی صاحب نے بھی اسے مبہم رکھا ہے پس ان کی نقل تام نہ ہوئی جو ناقل خصوصاً مدعی کی بنیادی ذمہ داری ہوتی ہے بلکہ بریکٹ میں صرف الوقعات کے لفظ لکھ دینے اور نشان صفحہ وغیرہ نہ دینے اور سیاق و سباق کے واضح نہ کرنے سے ظاہر ہوتا ہے کہ لگھڑوی صاحب نے براہ راست یہ کتاب خود نہیں دیکھی بلکہ انہوں نے کہیں سے نقل لگائی ہے اور وہ بھی ادھوری اور ان لفظوں کو دیکھ کر خوشی سے (اور خوش فہمی سے) پھولنے لگے ہیں اس لیے کہ ان کی مکمل وضاحت پر باقی تبصرہ کا حق محفوظ ہے۔

علاوہ ازیں ”لم تنقل“ کے الفاظ بھی کچھ دلیل نہیں ہیں جسے ہم دلائل شرعیہ نیز لگھڑوی صاحب کے مسلمات سے ثابت کر آئے ہیں اعادہ کی حاجت نہیں۔ پھر وہ ان کے خلاف بھی ہیں کیونکہ ان میں صحابہ اور تابعین سے ان کے حسب نقل غیر منقول ہونے کو بدعت کہا گیا ہے جب کہ لگھڑوی صاحب اتباع تابعین کو بھی اس کا حصہ گردانتے ہیں جیسا کہ ان کی تصریحات اس پر شاہد عدل ہیں نیز قرون ثلاثہ کے الفاظ بھی اس کی دلیل ہیں۔ لگھڑوی صاحب پھر بھی نہ مانیں تو ان کے بزرگوں نے جو نماز کی نیت باللسان نماز میں درود شریف میں سیدنا کے الفاظ اور عیدین کی نمازوں کے بعد دعاء بطریق مروج وغیرہ کو غیر منقول ماننے کے باوجود جو جائز مستحب بلکہ مسنون تک کہا ہے جس کی باحوالہ مکمل تفصیل گزر چکی ہے ”الوقعات“ کھول کر ان کی بھی صفائی پیش کریں یا حکم بیان کریں۔

الحیطہ اور علمگیری کی عبارت سے اعتراض کا جواب:-

اس سلسلہ کی مزید اور آخری دلیل پیش کرتے ہوئے موصوف نے لکھا ہے:

”فقہ حنفی کی مستند ترین کتاب محیط اور فتاویٰ عالمگیری سے کون مسلمان ناواقف ہوگا؟ ان میں

صراحت سے یہ لکھا ہے: قراءۃ الکافرون الی الآخر مع الجمع مکروہۃ لانہا بدعة لم یسقل ذلک عن الصحابة والتابعین "سورۃ کافرون کا آخر تک بالجمع پڑھنا مکروہ ہے۔ اس لیے کہ وہ بدعت ہے حضرات صحابہ کرام اور تابعین سے منقول نہیں ہے۔ (علمگیری باب الکراہت جلد ۴ صفحہ ۲۶۴) ملاحظہ ہو [راہ سنت صفحہ ۹۷]

أقول:۔ مگر افسوس کہ یہ مستند ترین کتابیں لکھڑوی صاحب کے مقرر کردہ معیار و دلائل سے خارج ہیں۔ بار بار وضاحت کی جا چکی ہے کہ انہوں نے سب سے پہلے یہ طے کیا ہے کہ ان کی دلیل قرآن ہوگا یا حدیث یا اجماع یا قیاس مجتہدہ خود انصاف کریں کہ محیط اور علمگیری کی یہ عبارت کیا ان چاروں میں سے کوئی ہے جب کہ لَآ تَلْهَسَا انہ کہہ کر اس کی جو وجہ بیان کی گئی ہے نہ صرف یہ کہ وہ دلیل نہیں بلکہ خلاف دلائل بھی ہے جیسا کہ سترہ دلائل کے ضمن میں بیسیوں حوالہ جات سے گزر چکا ہے کہ محض غیر منقول ہونا کراہت یا بدعت ستینہ ہونے کو مستلزم نہیں۔ پھر اس میں لفظ بدعت واقع ہے جس کا ستینہ ہونا بھی ضروری نہیں۔ لکھڑوی صاحب کے حکیم الامتہ وغیرہ کے حسب تصریح بعض بدعات مندوب اور مستحب بھی ہوتی ہیں (کما مر عن بوادر النواہر صفحہ ۷۷۷ وغیرہ)۔

پھر اس میں رسول اللہ اور اتباع تابعین سے منقول نہ ہونے کا کوئی ذکر نہیں جو خود لکھڑوی صاحب کے بھی خلاف ہے ورنہ کیا ان کے نزدیک بدعت وہی ہوگی جو صرف صحابہ اور تابعین سے منقول نہ ہو اور یہ تعریف کس معتبر عالم نے کی ہے پھر اس میں سورۃ قلیا سے آخر تک "بالجمع" پڑھنے کو بدعت اور مکروہ کہا ہے تو کیا دوسری سورتیں یا آیتیں بالجمع پڑھنا سنت ہے جب کہ فقہی عبارات سے مفہوم مخالف بھی معتبر ہوتا ہے؟ اس میں یہ بھی واضح نہیں کہ یہ کس کا قول اور اس کا قائل کون ہے؟

علاوہ ازیں اسی علمگیری میں اسی عبارت سے بالکل متصل پہلے لکھا ہے کہ فرض نماز کے بعد حاضرین جماعت کامل کر پریشانیوں کے ازالہ کی غرض سے آہستہ یا بلند آواز سے سورۃ فاتحہ کا ورد کرنا عند بعض مکروہ ہے۔ لیکن قاضی بدیع الدین کے فتویٰ کے مطابق "لا تسکروہ" مکروہ نہیں جب کہ امام قاضی جلال الدین نے اس میں تفصیل فرمائی کہ اگر اس نماز کے بعد سنتیں ہوں تو "سکروہ والا فلا" مکروہ ہے ورنہ نہیں۔ (جلد ۵ صفحہ ۳۱۷ بحوالہ فتاویٰ تارخانہ طبع کوئٹہ)۔

تو اگر منقول نہ ہونا مکروہ اور بدعت ہونے کی دلیل ہے تو فاتحہ کا "مع الجمع" پڑھنا کیوں مکروہ اور

بدعت نہیں؟ منقول ہے تو نقل پیش کی جائے جس میں مع الجمع یا بالجمع پڑھنے کی قید کی تصریح بھی ساتھ ہو ورنہ محض غیر منقول والے فارمولے پر قائم رہتے ہوئے کم از کم ان دونوں میں وجہ فرق ہی مع الدلیل صحیح بیان کریں۔

فقیر کے نزدیک اس میں قائلین کراہت کے اس قول کا فلسفہ یہ ہے کہ کل بیٹھ کر قرآن پڑھنے کی صورت میں خصوصاً جب کہ آواز بلند ہو اللہ تعالیٰ کے حکم اور واذا قرئ القرآن فاستمعوا له وانصتوا کی خلاف ورزی لازم آئے گی۔ سورۃ فاتحہ کے چونکہ دو پہلو ہیں ایک قراءۃ اور تلاوت والا اور دوسرا دعاء اور ثناء والا۔ اس لیے دعاء و ثناء کے پہلو کو مد نظر رکھتے ہوئے کل کر پڑھنے کی صورت میں حکم قرآنی کی خلاف ورزی لازم نہیں آئے گی اسی طرح بالکل آہستہ اس طرح سے کہ ایک دوسرے کی آواز کسی کو سنائی نہ دے پڑھنے کی صورت میں بھی یہ خلاف ورزی لازم نہیں آئے گی۔ اس لیے فاتحہ اور دوسری سورتوں کے حکم میں فرق فرمایا۔ فاتحہ کے بارے میں جو تکرار اور لاتکروہ کے دو حکم ہیں ان کا بھی یہی محمل ہے کہ آواز بالکل نہ پہنچ رہی ہو یا بہ نیت ثناء و دعاء ہو تو لاتکروہ۔ اگرچہ آواز بلند بھی ہو اور بہ نیت قراءۃ ہو تو اگر آواز ایک دوسرے تک پہنچ رہی ہو تو تکرر۔ یہی تفصیل قلیا سے آخر تک کی سورتوں میں آئے گی کہ وہ قراءۃ کی حیثیت سے تو ہیں ہی کہ ان کے دو پہلو نہیں۔ پس اگر اتنی آواز سے پڑھی جائیں کہ ایک دوسرے تک آواز پہنچے تو تکرر۔ کہ اس صورت میں حکم قرآن کی خلاف ورزی ہوگی۔ آواز نہ پہنچے تو لاتکروہ کہ خلاف ورزی کی شکل نہ رہی۔

بناء بریں لم یثقل کا مفہوم یہ ہوگا کہ آیت مطلق ہے نیز اگرچہ وہ نماز کے متعلق ہے مگر حسب قاعدہ العبرة لعموم الالفاظ لا لخصوص السبب، نماز سے باہر کی تلاوت کو بھی یہ حکم شامل ہے کہ جب کہ اس میں تخصیص و تقسیم کے لیے دلیل درکار ہے جو کم از کم مشہور اور مستفیض ہو کہ حسب اصول احناف قیاس بلکہ خبر واحد سے بھی آیت میں تخصیص و تنقید روانہ نہیں اور ایسی کوئی دلیل منقول ہے نہیں جو صحابہ سے منقول ہو سکتی ہے یا پھر تابعین سے۔ پس فاستمعوا له وانصتوا کے حکم کے پیش نظر تفصیل بالا کے مطابق حکم کراہت آئے گا۔

اس کی وجہ اجتماع کو بھی نہیں بنایا جاسکتا کیونکہ تلاوت و تدریس قرآن کے لیے مسلمانوں کا کل بیٹھنا بذات خود شرعاً محبوب و مطلوب ہے جس میں یہ سورتیں قطعاً شامل ہیں جس کے خلاف دلیل قائم نہیں۔ صحیح حدیث میں ہے ارشاد فرمایا:

”ما اجتمع قوم فی بیت من بیوت اللہ یتلون کتاب اللہ یرتد سونہ بینہم الا نزلت

عليهم السكينة وغشيتهم الرحمة وحفتهم الملكة وذكرهم الله فيمن عنده
الحديث رواه مسلم عن ابى هريرة اس پر یہ عنوان قائم کیا گیا ہے: باب فضل الاجتماع
على تلاوة القرآن وعلى الذكر۔ ملاحظہ ہو [صحیح بخاری جلد ۲ صفحہ ۳۴۵ کتاب الذكر
والدعاء والتوبة والاستغفار۔ طبع کراچی]

اس سے قطع نظر اس کی زد میں بھی بہر حال پہلے نمبر پر خود لکھڑوی صاحب اور ان کے اکابر یا پھر ان کے پیچھے
چلنے والے لوگ ہی آئیں گے کیونکہ لکھڑوی صاحب کی پیش کردہ اس عبارت کے مزمومہ معنی کے برعکس خود
ان کے ایک مسلم بزرگ اپنا عندیہ جاری کر چکے ہیں۔

چنانچہ لکھڑوی صاحب کے اکابر (گنگوئی، نانوتوی اور تھانوی وغیرہم) کے مسلم پیرومرشد اور پیشوا
(بذات خود صحیح العقیدہ سنی بزرگ) حضرت حاجی امداد اللہ صاحب مہاجر کی چشتی صابری رحمۃ اللہ علیہ کے
رسالہ فیصلہ ہفت مسئلہ میں (مسئلہ نمبر ۳ کے ضمن میں) ہے:

”رہا یہ شبہ کہ وہاں پکار کر سب قرآن شریف پڑھتے ہیں اور آیت فاستمعوا له وانصتوا کی مخالفت
ہوتی ہے؟ سواؤلاً تو علماء نے لکھا ہے کہ خارج نماز کے یہ امر استحباب کے لیے ہے۔ ترک
مستحبات پر اتنا شور و غل نامناسب ہے ورنہ لوگوں کا مکاتب میں پڑھنا ممنوع ہوگا۔ دوسرے اگر
کسی کو یہی تحقیق ہو کہ یہ وجوب عام ہے تو اصل کرنے سے یہ بہتر ہے کہ امر تعلیم کر دیا جائے یہی
جواب ہے سوم میں قرآن پکار کر پڑھنے کا۔“ اھ ملاحظہ ہو [فیصلہ ہفت مسئلہ مشمولہ کلیات امدادیہ
صفحہ ۸۳ طبع دارالاشاعت کراچی]

من از بیگانگان ہرگز نہ تالم
کہ ہر چہ بہ من کرد آشنا کرد

ٹوکی بہ ٹوکی بتاؤ لہ خیال:-

بفہم تعالیٰ یہاں تک لکھڑوی صاحب کے حسبِ ذم ان کے پیش کردہ لانیل قسم کے دلائل کے
ٹھوس جوابات مکمل ہوئے۔ اس کے بعد موصوف نے ان عبارات کے حوالہ سے جو اظہار خیال کیا ہے اس کا
بھی ٹوکی بہ ٹوکی جواب پڑھ لیں اور یہ بتاؤ لہ خیال قَوْلہ اور اقْوُل کے زیرِ عنوان آئے گا جو حسبِ ذیل ہے:
قَوْلہ:- ”آنحضرت صلی اللہ تعالیٰ علیہ وسلم سے کوئی صحیح روایت نہیں پیش کی جاسکتی جس سے یہ ثابت ہو کہ صلاۃ

رغائب پر آپ کی نہی موجود ہے اور سورہ کافرون کو آخر تک بالجمع پڑھنے سے آپ نے منع فرمایا ہے لیکن حضرات فقہاء احناف اس کو مکروہ بھی کہتے ہیں اور بدعت بھی۔ اور دلیل صرف اتنی ہی پیش کرتے ہیں کہ آنحضرت ﷺ اور حضرات صحابہ کرام و تابعین سے منقول نہیں ہے اگرچہ ان پر صریح نہی بھی موجود نہیں ہے۔
 اھ بلفظہ [راہ سنت صفحہ ۹۷، صفحہ ۹۸]

أقول :- اس اعتراض کی بنیاد اس الزام پر ہے کہ علماء اہل سنت کسی امر کی ممانعت کے لیے بہر صورت نہی صریح کے درود کے قائل نہیں جس کا غلط ہونا ہم بحث کے آغاز میں واضح کر آئے ہیں۔ پس جب بنیاد ہی نہ رہی تو اس کے سہارے قائم کی گئی دیوار لاجمالہ خود بخود گر گئی۔ لکھنوی صاحب نے اپنے ان الفاظ سے اسی پرانی بحث کو دہرایا ہے کوئی نئی بات نہیں کی اس لیے کہ ہم بھی اپنے جواب کا اعادہ کرنے کی بجائے اپنے اسی جواب کی طرف متوجہ کرنا کافی سمجھتے ہیں۔ اتنا ذہن میں مزید تازہ کر لیں کہ امام اہل سنت اعلیٰ حضرات رحمۃ اللہ تعالیٰ علیہ آج سے کم و بیش ایک سو تیس برس پہلے (۱۳۰۱ھ میں) ثبوت ممانعت کے لیے صرف نہی صریح کے ضروری ہونے کے الزام کی تردید فرماتے ہوئے لکھ چکے ہیں کہ ممانعت ثابت نہیں ہوگی، جب تک اس خاص سے نہی نہ آئی ہو، جب تک اس خاص میں کوئی حرج شرعی نہ ہو، الخ (منیر العینین فی حکم تقبیل الالبابین صفحہ ۱۹۷، ۱۹۸ طبع لاہور)۔

باقی صلوٰۃ رغائب نیز بالجمع سورتوں کا پڑھنا ممنوع ہے یا نہیں نیز ان عبارات کا کیا مطلب اور یہاں عدم نقل کا صحیح محمل کیا ہے؟ اس سب کی وضاحت کی جا چکی ہے۔ فقہاء نے محض عدم نقل کو کراہت یا بدعت ہونے کی دلیل بنایا ہوا یا نہیں ہے۔ گزشتہ سطور کو دوبارہ پڑھیں۔
 قَوْلُهُ :- مولوی عبد السمیع صاحب وغیرہ کے خود ساختہ اور خود تراشیدہ قاعدہ کی رو سے ان اشیاء کو بدعت اور مکروہ نہیں ہونا چاہیے کیونکہ ان میں صریح نہی موجود نہیں ہے۔ (راہ سنت ص ۹۸)

أقول :- یہ بھی اسی سابقہ تقریر کا تھوڑی سے تبدیلی الفاظ سے اعادہ ہے جس کا جواب ہو چکا ہے جس میں انتہائی ٹھوس اور ناقابل تردید دلائل سے ثابت کر دیا گیا ہے کہ غیر منقول اور مسکوت عنہ ہونا کراہت یا عدم جواز کو مستلزم نہیں پس قاعدہ حضرت مولانا عبد السمیع صاحب کا خود ساختہ اور خود تراشیدہ نہیں بلکہ بے اصل اور بے بنیاد موقف لکھنوی صاحب ہی کا ہے۔ نیز یہ کہ حضرت موصوف کی کتاب لا جواب الانوار ساطعہ ان کے سابقہ پیر بھائیوں اور حضرت حاجی امداد اللہ صاحب مہاجر کی کے برگشتہ مریدوں (گنگوہی، نانوتوی اور تھانوی

صاحب وغیرہم) پر قیامت تک کے لیے حجت قاہرہ ہے۔ مگر براہو تعصب اور عناد کا کہ گکھڑوی صاحب و امثالہ گنگوہی صاحب کا نام لیتے ہوئے ان کی تعریف و تلیقہ میں زمین و آسمان کے قلابے ملا دیتے ہیں لیکن حضرت علامہ عبدالمسیح صاحب رحمہ اللہ تعالیٰ کو روکھے سوکھے انداز میں صرف ”مولوی“ کے لفظ سے اور وہ بھی بدل نا خواستہ یاد کرتے ہیں جب کہ حضرت حاجی امداد اللہ صاحب کے صحیح ”معتمد علیہ“ ان کے علوم و معارف، عقائد و نظریات اور تعلیمات کے وارث و امین بھی حضرت موصوف ہیں جیسا کہ انوار ساطعہ اور نقدیس الوکیل وغیرہما سے خوب ظاہر ہے۔ لہذا حقائق کو مسخ کرتے ہوئے گکھڑوی صاحب کے اپنی ہی کہے جانے پر یہی کہا سکتا ہے کہ ع جو چاہے آپ کا حسن کرشمہ ساز کرے۔

قَوْلہ: ”دیکھئے اب مفتی احمد یار خاں صاحب وغیرہ ان حضرات فقہاء احناف کی بات تسلیم کرتے ہوئے اپنے خفی ہونے کا ثبوت دیتے ہیں یا صرف اسی پر عمل پیرا ہوتے ہیں کہ ہاتھی کے دانت کھانے کے اور دُکھانے کے اور“۔ (راہِ سنت صفحہ ۹۸)

أَقُولُ:۔ ہم نے دلائل سے ثابت کر دیا ہے کہ ”تمام حضرات فقہاء احناف“ تو کجا کوئی ایک بھی ایسا معتبر خفی فقیہ نہیں جس کی (ان پیش کردہ عبارات میں سے) کوئی عبارت گکھڑوی دعویٰ کی دلیل ہو پس اب پتہ چلے گا کہ اب گکھڑوی صاحب جب کہ قبر میں پاؤں لٹکائے بیٹھے ہیں اپنی کی گئی اس ہیرا پھیری سے تائب ہوتے یا پھر ”دیگراں رانصیحت و خود میاں فضیحت“ کا مصداق ٹھہرتے ہیں۔

قَوْلہ:۔ ان عبارات میں حضرات صحابہ کرام اور تابعین کا خصوصیت سے حضرات فقہاء احناف نے ذکر کیا ہے کہ چونکہ یہ کام حضرات صحابہ کرام اور تابعین سے منقول نہیں لہذا بدعت ہے مفتی صاحب کو اپنی عبارت دیکھ کر ”بدعت وہ کام ہے جو حضور علیہ السلام کے بعد پیدا ہوا اس میں صحابہ کرام اور تابعین کا ذکر نہیں (جاء الحق صفحہ ۲۱۵) حق کی طرف رجوع کرنا چاہیے۔ خدا توفیق دے“۔ اھ (راہِ سنت صفحہ ۹۸)۔

أَقُولُ:۔ گکھڑوی صاحب الفاظ بدل کر بار بار اپنی ایک ہی بات کو دہرائے جا رہے ہیں جن کا جواب بار بار دیا جا چکا ہے اور ان کے صحیح محامل عرض کر دیے گئے ہیں۔ باقی حضرت مفتی صاحب رحمۃ اللہ علیہ کی عبارت بالکل بجا اور عین صواب ہے کیونکہ شریعت سید عالم ﷺ کی ہے اور شارع آپ کی ذات بابرکات ہے۔ صحابہ و تابعین عظام آپ کے امتی اور آپ کی تعلیمات کے پابند ہیں۔ قرب بارگاہ و عہد رسالت علی صاحبہا السلام کی برکت سے اس امت کا ممتاز طبقہ ہیں خصوصاً صحابہ کرام ﷺ مطلقاً عدول فی الروایۃ ہیں۔ جو ان سے ثابت ہو

اس کے متعلق یہ نہیں کہا جاسکتا کہ اس میں انہوں نے معاذ اللہ ناحق کوشی سے کام لیا ہوگا مگر اس کے باوجود اس پر بھی کوئی صحیح معیاری شرعی دلیل قائم نہیں جس میں یہ مذکور ہو کہ سنت وہی ہے جو حضرات صحابہ و تابعین نے کیا اور بدعت وہی ہے جو انہوں نے نہ کیا ہو جیسا کہ لکھڑوی صاحب کا دعویٰ ہے کیونکہ مسکوت عنہ خود رسول اللہ ﷺ کا ہو تو وہ بھی مستلزم کراہت نہیں کسی صحابی یا تابعی کا مسکوت عنہ کا مستلزم کراہت ہونا کیونکر درست ہو سکتا ہے۔ نیز طبقہ تابعین جرح سے بالاتر نہیں پس اس کا کرنا نہ کرنا علی الاطلاق دلیل شرع کیونکر ہو سکتا ہے۔ اس سب کی تفصیل ”مصباح سنت“ جلد دوم میں کر دی گئی ہے اسے وہاں دیکھیں جو لائق مطالعہ ہے۔

علاوہ ازیں حضرت مفتی صاحب کے متعلق لکھڑوی صاحب جن الفاظ کو ان کی عبارت کہہ رہے ہیں وہ ان کے اپنے لفظ نہیں بلکہ مرقاۃ شرح مشکوٰۃ اور اشعۃ اللمعات کی عبارات کا ترجمہ ہیں۔ پس لکھڑوی صاحب کو یہ شکایت حضرت ملا علی قاری اور حضرت شیخ محقق سے کرنی چاہیے تھی جن کو اپنا پیشوا ماننے کے انہوں نے بڑے بڑے دعوے کیے ہیں۔ لہذا اصل قائلین کی بجائے لکھڑوی صاحب کا حضرت مفتی صاحب کو ہی ذمہ دار ٹھہرا دینا لکھڑوی صاحب کی تلبیس اور جواب سے عجز کی دلیل ہے جس سے ان کو چند لحظات کو غنیمت سمجھتے ہوئے تابع ہو جانا چاہیے۔ پس ان کے اپنے لفظوں میں انہیں ”خدا تو فیق دے“۔

قَوْلُہ: ”مرقاۃ اور اشعۃ اللمعات وغیرہ میں سنیہ الخلفاء الراشدین اور مالانا علیہ واصحابی اور خیر القرون کی حدیثیں بھی بغور دیکھ لیں کہ کیا حضرات صحابہ کرام اور تابعین کی بات کو تسلیم کرنا سنت ہے یا بدعت؟ فیصلہ انہی پر ہے۔

حق بات جانتے ہیں مگر مانتے نہیں

ضد ہے جناب شیخ تقدس ماب میں“

[راہِ سنت صفحہ ۹۸]

أَقُولُ:- ان سب کے صحیح محال کا بیان نیز ان کے حوالے سے دیے گئے تمام لکھڑوی مغالطات کا ردِ بلیغ مصباح سنت جلد دوم میں اور مفتاح سنت جلد اول بجواب ایضاح سنت جلد اول میں کر دیا گیا ہے۔ اس کے باوجود ان کا وہی ایک ہی رٹ لگائے جانا اور اپنی ہی کہے جانا ہٹ دھرمی نہیں تو اور کیا ہے؟ سمجھ جاؤ کہ اب بھی سمجھ جانے کا وقت ہے۔

ہٹ چھوڑیے اب برسر انصاف آئیے !

انکار ہی رہے گا میری جان کب تک

”بدعت حسنا اور بدعت سیئہ کی تحقیق:-

یہ راہ سنت کے اس باب (باب دوم) کا آخری عنوان ہے جس کے الفاظ سے تو یوں لگتا ہے کہ مکھڑوی صاحب نے اس کے تحت وزنی قسم کے دلائل کا انبار لگا کر کوئی اہم معرکہ سر کیا ہوگا لیکن معاملہ اس کے بالکل برعکس ہے کیونکہ وہ الفاظ کی تبدیلی سے تقریباً وہی امور دوبارہ لائے ہیں جو پہلے گزر چکے ہیں اور جن کے تفصیلی جوابات ہم دے چکے ہیں جیسے بدعت کی تعریف اور اس میں قرونِ ثلاثہ نیز محرک اور سبب کی قید اور اس سبب کی مجالس الا برار نامی کتاب پر بنیاد رکھنا وغیرہ۔ اور اس سلسلہ کی انہوں نے جو کچھ نئی عبارتیں وغیرہ پیش کی ہیں ان میں وہ نہایت بری طرح سے پھنس کر رہ گئے ہیں۔ بناء بریں اس کے جواب میں اصولی طور پر اگرچہ ہمارے یہی الفاظ کافی ہیں اور مزید کچھ لکھنے کی چنداں ضرورت نہیں۔ تاہم ترکی بہ ترکی جواب اور بالا استعیاب رد بلوغ کے تقاضوں کے مطابق چند لفظ ہدیہ قارئین کیے جاتے ہیں جو حاضر ہیں:

تَوَلُّؤ:- نہایت مناسب اور ضرور معلوم ہوتا ہے کہ بدعت حسنا اور بدعت سیئہ کی قدرے وضاحت کر دی جائے تاکہ کسی کوتاہ فہم اور ابلہ فریب کو اس سے غلط فہمی پیدا نہ ہو اور اگر ہو چکی ہے تو بشرط انصاف زائل ہو جائے۔“

(راہ سنت صفحہ ۹۸)

اَ تَوَلُّؤ:- ابھی کھل جائے گا کہ کوتاہ فہم اور ابلہ فریب کون اور غلط فہمی یا بد فہمی کا شکار کون ہے۔ انصاف کہ جس کی دوسروں کو تلقین کی ہے خود بھی کریں ورنہ دیگران را نصیحت خود میاں فضیحت والا معاملہ ہوگا۔

مکھڑوی تقسیم و تعریف بدعت:-

بدعت کی تقسیم و تعریف کرتے ہوئے لکھا ہے کہ:

”بدعت کی دو قسمیں ہیں لغوی بدعت اور شرعی بدعت۔ لغوی بدعت ہر اس نوا ایجاد کا نام ہے جو

آنحضرت ﷺ کی وفات کے بعد پیدا ہوئی ہو عام اس سے کہ وہ عبادت ہو یا عادت اور اس کی

پانچ قسمیں ہیں۔ واجب، مندوب، حرام، مکروہ، مباح۔ اور شرعی بدعت وہ ہے جو قرونِ ثلاثہ کے

بعد پیدا ہوئی ہو اور اس پر قولاً فعلاً، صراحۃً کسی طرح بھی شارع کی طرف سے اجازت موجود نہ

ہو، یہی وہ بدعت ہے جس کو بدعت ضلالہ اور بدعت قبیحہ اور سیئہ سے تعبیر کیا جاتا ہے۔“ (راہ

سنت صفحہ ۹۸، ۹۹

الجواب:-

اس انداز سے یہ لکھڑوی صاحب کی خانہ ساز ایجاد بندہ اور من گھڑت قسم کی تعریف و تقسیم ہے۔ غلط ہونے کی ایک دلیل یہ بھی ہے کہ یہ منطقی منوال سے ہٹ کر ہے (و سیاحتی مافیہ)۔ علاوہ ازیں واجب مندوب حرام مکروہ اور مباح یہ سب احکام شرع ہیں جسے لغت سے وابستہ کر دیا گیا ہے۔ نیز ابھی نو سطور پہلے وہ حضرت مفتی احمد یار خان علیہ الرحمۃ والراضوان کی اس عبارت کی سخت تردید و تغلیط کر آئے ہیں کہ ”بدعت وہ کام ہے جو حضور علیہ السلام کے بعد پیدا ہو“ اور یہ لکھ آئے ہیں کہ ”مفتی صاحب کو اپنی یہ عبارت دیکھ کر حق کی طرف رجوع کرنا چاہیے“ جب کہ اب وہ خود وہی لفظ لکھ رہے ہیں۔ پھر شرعی بدعت کی جو تعریف انہوں نے لکھی ہے کہ ”جو قرونِ ثلاثہ کے بعد پیدا ہوئی ہو“ صراحت کے ساتھ اس کی کوئی شرعی دلیل نہ وہ پیش کر پائے ہیں اور نہ ہی پیش کر سکتے ہیں۔ بے شک طبع آزمائی کر کے دیکھ لیں۔ ہمیں گوی و ہمیں میداں۔ دیدہ باید۔

علاوہ ازیں گزشتہ صفحات اسی طرح آئندہ صفحات میں بھی انہوں نے جس بات پر زیادہ زور دیا ہے وہ یہ ہے کہ جس امر کا بہ ہیئت کذا ایہ بعینہ اور صریحی ثبوت نہ ہو وہ بدعت ہوگا۔ یہاں انہوں نے صراحت کے ساتھ اشارۃً کہہ کر اسے صاف اڑا دیا ہے جس کا نتیجہ صاف ہے کہ اسی ایک لفظ سے ان کی پوری راہِ سنت اڑ گئی اور ان کا سارا منصوبہ خاک میں مل گیا ہے ع اس گھر کو آگ لگ گئی گھر کے چراغ سے

علاوہ ازیں انہوں نے یہاں پر سید عالم رحمۃ اللہ علیہ کے حق میں لفظ شارع بھی استعمال کیا ہے جب کہ بابِ اوّل میں وہ اس پر ناراض آتے ہیں ع ناطقہ سر بہ گریباں ہے اسے کیا کہیے؟ بہر حال ان کا یہ کہنا کہ ”یہی وہ بدعت ہے جس کو بدعت ضلالہ اور بدعت قبیحہ اور بدعت سیئہ سے تعبیر کیا جاتا ہے“ ان کا ایک ایسا بے بنیاد دعویٰ ہے جو دلیل کے لیے تاحال ان کا منہ تک رہا ہے۔

لکھڑوی صاحب کی مایہ ناز دلیل:-

لکھڑوی صاحب نے اس کی جو مایہ ناز دلیل پیش کی ہے وہ بھی پڑھ لیجیے۔ فرماتے ہیں:

”اور علماء نے اس کی تصریح کی ہے ملاحظہ ہو: ان البدعة علی قسمین بدعة لغویة وبدعة شرعية فالاول هو المحدث مطلقاً عادة كانت او عبادة وهي التي يقسمونها الى الاقسام الخمسة. والثانی وهو مازید علی ما شرع من حيث الطاعة بعد انقراض

الازمنة الثلاثة بغير اذن من الشارع لا قولاً ولا فعلاً ولا ضريحاً ولا اشارة وهي المراد بالبدعة المحكوم عليها بالضلالة " بدعت کی دو قسمیں۔ ایک لغوی بدعت اور دوسری شرعی بدعت۔ لغوی بدعت ہر نوا ایجاد کا نام ہے جو عبادت یا عادت اور اسی بدعت کی پانچ قسمیں کی جاتی ہیں۔ اور دوسری وہ بدعت ہے جو طاعت کی مد میں کسی مشروع امر پر زیادت (یا کمی) کی جائے مگر ہر قرون ثلاثہ کے ختم ہونے کے بعد اور یہ زیادتی شارع کے اذن سے نہ ہو نہ اس پر شارع کا قول موجود ہو اور نہ فعل نہ صراحت اور نہ اشارہ اور بدعت ضلالہ سے یہی مراد ہے (ترویج الجنان صفحہ ۱۶۱) والجنہ صفحہ ۱۶۱) اھ بلفظہ ملاحظہ ہو [راہ سنت صفحہ ۹۹]

الجواب :-

گکھڑوی صاحب کے الفاظ "علماء نے اس کی تصریح کی ہے" سے ظاہر ہے کہ ان کے پاس ان کے علماء کی اس تصریح کے بغیر کوئی دلیل نہیں ہے۔ ہوتی تو وہ اسے لاتے کیونکہ معرض بیان میں سکوت دلیل عجز ہوتا ہے۔ پھر ان کا یہ دہرا معیار انتہائی تعجب خیز ہے کہ اپنے خصوم بے صریح آیات صحیح صریح احادیث سے کم پر راضی نہیں ہوتے مگر اپنی باری میں صرف اتنے سے کام چل گیا ہے کہ "علماء نے تصریح کی ہے" پھر اس کی بھی کچھ حاجت نہیں کہ وہ علماء ہیں کون ان کا علمی مرتبہ و مقام کیا ہے؟ بلکہ یہ بھی معلوم کرنے کی ضرورت نہیں کہ وہ کہاں کے باسی تھے اور ان کا عقیدہ و مذہب کیا ہے؟ نیز اس کے لیے کسی معتبر کتاب کی بھی ضرورت نہیں صرف ہوائی حوالے بھی کافی ہیں۔ ہم اہل علم حضرات سے اپیل کرتے ہیں کہ وہ گکھڑوی صاحب کی اس چستی کا ان سے حساب لیں۔ گکھڑوی صاحب کے ایک پیش رو مولوی عبدالغنی خاں شاہجہان پوری دیوبندی نے امام اہل سنت اعلیٰ حضرت فاضل بریلوی قدس سرہ کو خصوصیت کے ساتھ نشانہ بناتے ہوئے اپنے اکابر کی ناحق حمایت میں "البحر لائل السنۃ" کے نام سے ایک کتاب وضع کی جس پر مفتی کفایت اللہ دہلوی دیوبندی کی خصوصی تقریظ موجود ہے جس کا گکھڑوی صاحب خود بھی اقرار کر آئے اور اسے "نبوی بہترین کتاب" لکھ آئے ہیں (راہ سنت صفحہ ۹۳) جس کی کچھ تفصیل پہلے گزر چکی ہے اس میں لکھا تھا "ترویج الجنان" میں ہے "اس کے بعد گکھڑوی صاحب کی نقل کردہ عربی عبارت لکھی ہے۔ بس گکھڑوی صاحب کی عید ہو گئی۔ عبدالغنی صاحب موصوف کی تقلید میں پہلی فرصت میں انہوں نے اسے راہ سنت میں بھرتی کر دیا۔ یہ کتاب (ترویج الجنان) کس کی تالیف ہے کس فن کی ہے اس کا معنی کیا ہے۔ انہیں اس کا کوئی پتہ نہیں کیونکہ ان کے

پیش رد کو اس کی کچھ خبر نہیں۔ چنانچہ انہوں نے ترویج الجہان لکھ کر آگے ”صفحہ ۱۶۱“ کا نشان دیا ہے یعنی صفحہ ۱۶۱۔ مگر صفحہ نمبر نہیں لکھا جو اس بات کی چغلی بن گیا کہ انہوں نے اس کتاب کو دیکھا چھو انہیں اور ”الجزء صفحہ ۱۶۱“ لکھ کر اس کے مؤلف کو ظاہر کیے بغیر پھرتی سے آگے نکل گئے تاکہ بے چارے عوام کا لانا عام عربی عبارت کے بعد یہ نام پڑھ کر اسے کوئی صحیفہ آسانی سمجھیں اور فوراً کلمہ پڑھ لیں۔ اس طرح سے بآسانی ان کی مطلب برآری ہو سکے۔ ولا حول ولا قوة الا بالله العلی العظیم۔

پھر جو اس کا مضمون عبارت ہے اس کے بھی کیا کہنے! نا شاء اللہ وہ بھی اپنا جواب نہیں رکھتا کہ صرف اسی کو سامنے رکھ لیا جائے تو راہ سنت کے منصوبہ کو خاک میں ملانے کے لیے وہی کافی ہے۔ سینے اور سر دھینے۔ چنانچہ اس میں بدعت کی پانچ قسمیں جن کا تعلق احکام شرع سے ہے لغت کے حوالے کر دی گئی ہیں۔ نیز مازید علی الشرع کے الفاظ سے ظاہر ہوتا ہے کہ بدعت شرعیہ صرف اضافہ سے ہوتی ہے ہوش آیا تو اس کی کو گھمڑوی صاحب نے بریکٹ میں (یا کمی) کے لفظ لکھ کر حسب عادت پورا کر دیا یا عادت پوری کر دی۔ پس اگر عبارت غلط تھی تو اسے حجت بنا کر کیوں پیش کیا اور صحیح تھی تو اس میں الفاظ کیوں ملائے؟

اور یہ زیادتی شارع کے اذن سے نہ ہو، کہہ کر آپ ﷺ کے لفظ شارع استعمال کر کے اس کے متعلق باب اوّل والے اپنی منفی رویہ کی نفی کر دی۔ نیز قرون ثلاثہ کے بعد اذن شارع سے کہہ کر زمانہ کے حاکم اور بدعت شرعیہ کے مقید بالزمانہ نہ ہونے کی صراحت کر دی۔ بالفاظ دیگر مان لیا کہ تین قرون کے بعد بھی نیکی کی نئی صورتیں ممکن ہیں اس سے اپنی ساری محنت پر پانی پھیر دیا۔ نیز وہ خود لکھ چکے ہیں کہ تین قرون کا سن اختتام ۲۲۰ھ ہے جب کہ اس کے بعد کے بہت سے نئے امور کو وہ بطور نیکی کرتے ہیں پس وہ بقلم خود بدعتی قرار پائے جیسے موجودہ صورت کے مدارس جن کو وہ خود بدعتی کہتے ہیں نیز ان میں پڑھائے جانے والے مقررہ مدت کے مقررہ نصاب ان میں منعقد کیے جانے والے تفسیر اور حدیث نیز صرف و نحو وغیرہ کے دورے۔ سیرت کا نفر نسیں اور ختم بخاری وغیرہا جن کی کچھ تفصیل گزشتہ صفحات میں گزر چکی ہے۔

اس سب سے قطع نظر گھمڑوی صاحب کی اس نقل کردہ ٹھوس عبارت میں (جس کے متعلق اس کے نقل کرنے سے پہلے گھمڑوی صاحب نے لکھا ہے کہ علماء نے اس کی تصریح کی ہے) کوئی دلیل بھی مذکور نہیں کے مَنْ قَالَ کی بجائے مَا قَالَ کے فلسفے کو اپنایا جائے کہ یہ نہ دیکھو کہ کون کہہ رہا ہے بلکہ یہ دیکھو کہ کیا کہہ رہا ہے۔

خلاصہ یہ کہ موصوف کی پیش کردہ یہ عبارت ان کی مؤید دلیل ہونے کی بجائے ان کے خلاف دلیل ہے ع جن پہ نکیہ تھا وہی پتے ہوا دینے لگے۔
بعض دیگر حوالہ جات سے جواب:-

اجمالی طور پر اس سلسلہ کے بعض دیگر حوالہ جات دیتے ہوئے لکھا ہے:

”بدعت حسنہ اور قبیحہ کی مزید بحث کے لیے ارشاد الساری جلد ۳ صفحہ ۳۳۴، عمدۃ القاری جلد ۵ صفحہ ۳۵۶ نووی شرح مسلم جلد ۱ صفحہ ۲۸۵ اور مدخل جلد ۲ صفحہ ۲۵۷ وغیرہ کتابوں کی مراجعت کریں۔“

ادھ ملاحظہ ہو [راہ سنت صفحہ ۹۹]

أقول:۔ ”رجوع کریں“ کی بجائے ”مراجعت کریں“ کے الفاظ لکھڑوی صاحب کی لا جواب علیت کو داد پیش کرنے کی دعوت دے رہے ہیں۔ سب کہو سبحان اللہ۔

جب کہ ان کی محولہ بالا کتب میں سے کسی ایک میں بھی ان کے دعویٰ کے مطابق یہ ہرگز نہیں ہے کہ بدعت ضلالت اور بدعت قبیحہ وہ ہے جو قرونِ ثلاثہ کے ختم ہو جانے کے بعد ہو یا سنت وہی ہے جو قرونِ ثلاثہ سے ثابت ہو پس ان کتب کے متعلق ان کا یہ بیان کذب یا تکلیس پڑتی ہے۔

محولہ کتب کی عبارات میں مذکور مضمون کا حاصل صرف اتنا ہے کہ لغوی طور پر تو بدعت کا اطلاق ہر نئے امر پر ہوتا ہے عام ازیں کہ وہ جو حسن ہو یا قبیح۔ جب کہ شرعی حوالہ سے اس کا اطلاق صرف اسی نئے امر پر ہوتا ہے جو قبیح ہو یا شرع میں اس کی اصل نہ ہو ان میں سے کسی میں یہ بالکل نہیں ہے کہ شرعی طور پر قبیح بدعت وہی ہوتی ہے جو قرونِ ثلاثہ کے بعد ہو۔ یہی وجہ ہے کہ ملا صاحب موصوف نے ان کتب کی عبارات کے نقل کرنے کی بجائے محض ان کا نام لینے پر اکتفا کیا ہے تاکہ وہ عوام کو یہ مغالطہ دے سکیں کہ ان کا مضمون بھی وہی ہے جو ان کے پیش رو (صاحب الجملہ) کی وضع کردہ کتاب ”ترویج الجنان“ کا ہے نیز کتاب فلاحی، جلد فلاں، صفحہ فلاں کی رٹ سے جہلاء کو وہ صریح دھوکہ دے سکیں اور لفظ گول مول لکھے کہ ”مزید بحث کے لیے ارشاد الساری..... وغیرہ کتابوں کی مراجعت کریں“ تاکہ کسی کے مؤاخذہ پر وہ اپنا دامن بچاتے ہوئے یہ بہانہ بھی بنا سکیں کہ انہوں نے تو ”مزید بحث کی بات کی تھی“ یہ تھوڑا کہا تھا کہ ان میں ”ترویج الجنان“ والا مضمون ہے۔

ولا حول ولا قوة الا بالله العلی العظیم۔

عبارات ارشاد الساری:-

چنانچہ ارشاد الساری میں ہے:

”والبدعة كل شئ عمل على غير مثال سابق وفي الشرع احداث ما لم يكن على عهد رسول الله ﷺ فان كان له اصل يدل عليه الشرع فليس بدعة قال امامنا الشافعي رحمه الله البدعة بدعتان محمودة ومذمومة فما وافق السنة فهو محمود وما خالفها فهو مذموم اخبر به ابو نعيم بمعناه من طريق ابراهيم بن الجنيدي عن الشافعي وعند البيهقي في مناقب الشافعي انه قال المحدثات ضربان ما احدث مخالفاً كتاباً او سنة او اثر او اجماعاً فهذه بدعة الضلالة وما احدث من الخير لا يخاف شيئا من ذلك فهذه محدثة غير مذمومة“۔

یعنی از روئے لغت بدعت بنائی گئی ہر اس چیز کو کہا جاتا ہے جو کسی سابق نمونہ کے بغیر ہو اور شرعاً ایسے امر کے ایجاد کرنے کا نام ہے جو کسی طرح سے بھی رسول اللہ ﷺ کے عہد پاک میں نہ ہو پس اگر اس کی اصل شریعت مطہرہ کی کسی دلیل سے ثابت ہو تو وہ قبیح بدعت نہ ہوگی۔ ہمارے امام الشافعی رحمہ اللہ نے فرمایا کہ بدعتیں دو قسم کی ہیں: (۱) بدعت محمودہ اور (۲) بدعت مذمومہ۔ محمودہ وہ ہے جو سنت کے برخلاف نہ ہو۔ اور مذمومہ وہ ہے جو اس کے برخلاف ہو۔ اسے امام ابو نعیم نے روایت بالمعنی کے طور پر بہ طریق ابراہیم ابن الجندی عن الشافعی روایت کیا ہے جب کہ امام بیہقی کے ہاں مناقب شافعی میں اس طرح ہے کہ آپ نے فرمایا: محدثات (نئی ایجاد کردہ چیزیں) دو قسم ہیں۔ ایک وہ جو قرآن یا حدیث یا اثر یا اجماع کے خلاف ہوں اور یہ بدعت ضلالت ہے۔ اور دوسری ہر وہ نیکی جو ہو تو بعد کی ایجاد مگر ان (قرآن حدیث اثر اور اجماع) میں سے کسی کے کچھ خلاف نہ ہو ایسی ایجاد مذموم نہیں۔ اھ ملاحظہ ہو [جلد ۱۰ صفحہ ۳۰۲ کتاب الاعتصام طبع

دار الفکر بیروت]

عمدة القاری کی عبارت:-

نیز عمدة القاری میں ہے:

”والمراد به ما احدث وليس له اصل في الشرع وسمى في عرف الشرع بدعة وما كان له اصل يدل

علیہ الشرع فلیس بدعة“ یعنی اس حدیث میں ”محدثات“ سے مراد ہر وہ نیا ایجاد کردہ امر ہے جس کی شرع میں کوئی اصل موجود نہ ہو۔ عرف شرع میں اسی کو بدعت کہا جاتا ہے۔ اور جس نئے ایجاد کردہ امر کی اصل شریعت مطہرہ کی کسی دلیل سے ثابت ہو تو وہ بدعت شرعیہ نہ ہوگا۔ اھ
ملاحظہ ہو [جزء ۲۵ صفحہ ۲۷ کتاب الاعتصام بالکتاب والسنۃ طبع کوئٹہ]

نووی شرح مسلم کی عبارت:-

علامہ نووی رحمۃ اللہ نے تو نووی شرح مسلم میں سرے سے بدعت کی لغوی اور شرعی تقسیم کو لیا ہی نہیں بلکہ انہوں نے اس کو سیدھا پانچ اقسام پر منقسم کر کے حدیث کل بدعة ضلالة کو عام مخصوص عنہ البعض قرار دیا اور اس کی تخصیص کی ایک دلیل کے طور پر نماز تراویح کے متعلق حضرت فاروق اعظم ؓ کے ارشاد ”نعمت البدعة بدعة“ کو پیش کیا۔ پوری عبارت یہ ہے :

”قوله صلى الله عليه وسلم وكل بدعة ضلالة) هذا عام مخصوص والمراد غالب البدع قال اهل اللغة هي كل شئ على غير مثال سابق قال العلماء البدعة خمسة اقسام واجبة ومنسوبة ومحرمة ومكرهة مباحة فمن الواجبة نظم ادلة المتكلمين للرد على الملاحدة والمتدعين وشبه ذلك ومن المنسوبة تصنيف كتب العلم وبناء المدارس والربط وغير ذلك ومن المباح التبسط في الوان الاطعمة وغير ذلك والحرام والمكروه ظاهران وقد اوضحت المسئلة باذلتها المبسوطة في تهذيب الاسماء واللغات فاذا عرف ما ذكرته علم ان الحديث من العام المتخصص وكذا ما شبهه من الاحاديث الواردة ويؤيد ما قلناه قول عمر بن الخطاب ؓ في التراويح نعمت البدعة ولا يمنع من كون الحديث عاما مخصوصاً قوله كل بدعة مؤكدا بكل بل يدخله التخصيص مع ذلك كقوله تعالى تدمر كل شئ“ اھ۔

یعنی آپ ؓ کا ارشاد ”كل بدعة ضلالة“ ایسا عام ہے جس کا اپنے عموم پر نہ ہونا ثابت ہے۔ لہذا یہ کلیہ نہیں بلکہ اکثر یہ ہے اور مفہوم یہ ہے کہ عموماً بدعت ضلالت ہوتی ہے۔ اہل لغت کے مطابق بدعت سے مراد ہر وہ نیا امر ہے جو کسی مثال سابق اور پہلے سے موجود نمونہ سے ہٹ کر عمل میں لایا گیا ہو۔ اہل شرع کے مطابق بدت کی پانچ قسمیں ہیں بدعت واجبہ (وہ نیا کام

جس کا کرنا واجب ہو) جیسے علماء کلام کا بے دینیوں اور مبتدعین کے رد کے لیے دلائل کا مرتب کرنا وغیرہ۔ بدعت^۱ مندوبہ (وہ نیا کام جس کا کرنا مستحب ہو) جیسے علمی کتب کی تصنیف و تالیف دینی مدارس اور جہادی مراکز کی تعمیر وغیرہ۔ بدعت^۲ مباحہ (وہ نیا کام جس کا کرنا صرف جائز ہو) جیسے قسم و قسم کے کھانے وغیرہ۔ بدعت^۳ محرمہ (وہ نیا کام جس کا کرنا حرام ہو) اور بدعت مکروہہ (وہ نیا کام جس کا کرنا مکروہ ہو) جو واضح ہیں جن کی مثال کی ضرورت نہیں۔

میں نے مسئلہ بدعت کو مفصل دلائل کے ساتھ اپنی کتاب تہذیب الاسماء واللغات میں کھول کر بیان کر دیا ہے۔ اس بیان سے معلوم ہوا کہ پیش نظر حدیث اسی طرح اس مضمون کی دیگر احادیث بھی عام مخصوص کے قبیل سے ہیں اور ہمارے اس موقف کی تائید حضرت عمر بن الخطاب ؓ کے قول سے بھی ہوتی ہے جو آپ نے باجماعت تراویح کے بارے میں فرمایا تھا کہ ”نعمت البدعة“ یہ بہت اچھی بدعت ہے۔

باقی ”کمل بدعة“ کے الفاظ میں لفظ کل بھی حدیث کے عام مخصوص ہونے سے مانع نہیں کیونکہ لفظ کل کے ہوتے ہوئے بھی تخصیص کا واقع ہونا درست ہے جیسے اللہ تعالیٰ کا ارشاد ”تد مکمل شی“ (کہ اس میں سیاق و سباق کے قرینہ کی رو سے روئے زمین کی ہر چیز کی بجائے ایک مخصوص علاقہ کی چیزیں مراد ہیں) اھ ملاحظہ ہو [نووی شرح مسلم جلد ۱ صفحہ ۲۸۵ کتاب الجمعۃ طبع قدیمی کتب خانہ کراچی]

مدخل کی عبارت:-

”مدخل“ ”سردست“ دستیاب نہیں اس لیے اس کے حوالہ سے کلام کا حق محفوظ ہے۔

عبارت کے فتح الباری سے مغالطہ کا رد:-

موصوف نے بدعت سیئہ کے متعلق اپنے (زیر بحث) موقف کی تائید میں مزید دلیل پیش کرتے

ہوئے لکھا ہے:

”حافظ ابن حجر لکھتے ہیں کہ والتحقیق انها ان كانت مما تدرج تحت مستحسن فی

الشرع فہی حسنة وان كانت مما تدرج تحت مستقبح فی الشرع فہی مستقبحة

والافہی من قسم المباح وقد تنقسم الی الاحکام الخمسة - تحقیق یہ کہ اگر بدعت

شریعت کی کسی پسندیدہ دلیل کے تحت داخل ہے تو وہ بدعت حسنہ ہوگی اور اگر وہ شریعت کی کسی

غیر پسندیدہ دلیل کے تحت داخل ہے تو وہ بدعت قبیح ہوگی ورنہ مباح ہوگی اور بدعت پانچ احکام

کی طرف منقسم ہے (فتح الباری جلد ۴ صفحہ ۲۱۹)۔ اسی کے قریب قریب عبارت علامہ عینی کی

ہے۔ ملاحظہ ہو عمدۃ القاری جلد ۵ صفحہ ۳۵۶ ھ بلفظہ ملاحظہ ہو [راوی سنت صفحہ ۹۹]

أقول:۔ عبارت ہذا کو لکھنوی صاحب نے خوش فہمی سے اپنے موقف کی مؤید سمجھ لیا ہے جو صحیح نہیں کیونکہ اس میں یہ ہرگز نہیں ہے کہ بدعت سیئہ وہ ہے جو قرون ثلاثہ سے ثابت نہ ہو بلکہ سنی موقف کی مؤید ہے کیونکہ اس میں واضح طور پر عموم سے استدلال کرتے ہوئے یہ کہا گیا ہے کہ نیا کام اگر استحباب کی شرعی عمومی دلیل کے تحت آئے گا تو اچھا ہوگا اور اگر ممانعت کی شرعی عمومی دلیل کے تحت آئے گا تو برا ہوگا ورنہ مباح ہوگا جو بعینہ سنی طرز استدلال ہے کیونکہ یہاں مباح کا مسکوت عنہ کے معنی میں ہونا متعین ہے جب کہ لکھنوی صاحب مسکوت عنہ کو درجہ اباحت میں رکھنے کی بجائے درجہ بدعت ممنوعہ کی مد میں رکھنے کے قائل ہیں۔

علاوہ ازیں حافظ صاحب علیہ الرحمۃ نے بھی علامہ نووی کی طرح بدعت کو لغویہ اور شرعیہ پر منقسم کرنے کی بجائے اسے سیدھا پانچ قسموں پر تقسیم فرمایا ہے اس سے بھی لکھنوی طرز عمل پر واضح زد پڑتی ہے (وقد مرّ بیانہ تحت عبارة النووی المذكورة قریاً)۔

ہمارے اس بیان کی واضح تائید حافظ صاحب کی اس سلسلہ کی اس مفصل عبارت سے بھی ہوتی ہے کہ:

”والمحدثات بفتح الدال جمع محدثة والمراد بها ما احدث وليس له اصل في الشرع ويسمى في عرف الشرع بدعة وما كان له اصل يدل عليه الشرع فليس ببدعة فالبدعة في عرف الشرع مذمومة بخلاف اللغة فان كل شئ احدث على غير مثال يسمى بدعة سواء كان محموداً او مذموماً وكذا القول في المحدثات وفي الامر بالمحدث الذي ورد في حديث عائشة من احدث في امرنا هذا ما ليس منه فهو رد (اللی) قال الشافعی البدعة بدعتان محمودة ومذمومة فما وافق السنة فهو محمود وما خالفها فهو مذموم اخرجہ ابو نعیم بمعناه من طریق ابراہیم ابن الجندی عن الشافعی وجاء عن الشافعی ايضاً ما اخرجہ البيهقي في مناقبة قال المحدثات ضربان ما احدث يخالف كتاباً او سنة او اثرأ او اجماعاً فهذه بدعة الضلال وما احدث من الخير لا يخالف شيئاً من ذلك فهذه محدثة غير مذمومة (اللی) والمراد بقوله كل بدعة ضلالة ما احدث ولا دليل له من الشرع بطريق خاص ولا عام (اللی)

وقال ابن عبدالسلام في اواخر القواعد البدعة خمسة اقسام فالواجبة كالاشتغال بالنحو الذي يفهم به كلام الله ورسوله لان حفظ الشريعة واجب ولا يتأتى الا بذلك فيكون من مقدمة الواجب وكذا شرح الغريب وتدوين اصول الفقه والتوصل الى تمييز الصحيح والسقيم . والمحرمة مارتبه من خالف السنة من القدريّة والمرجئة والمشبهة . والمندوبة كل احسان لم يعهد عينه في العهد النبوي كالاتّباع عن التراويح وبناء المدارس والربط والكلام في التصوف المحمود و عقد مجالس المناظرة ان اريد بذلك وجه الله . والمباحة كالمصافحة عقب صلاة الصبح والعصر ، والتوسع في المتلذّات من اكل وشرب وملبس ومسكن وقديكون بعض ذلك مكروها او خلاف الاولى والله اعلم اهبطه ملخصاً

یعنی حدیث میں مذکور لفظ محدثات (دال کی زیر سے) محدثۃ کی جمع ہے اور اس سے مراد وہ نیا ایجاد کردہ امر ہے جس کی اصل شرع میں نہ پائی جاتی ہو اور اسی کو عرف شرع میں بدعت کہا جاتا ہے۔ اور جس نئے ایجاد کردہ امر کی اصل شریعت سے کسی طرح ثابت ہو وہ بدعت شرعیہ نہیں کیونکہ عرف شرع میں بدعت کا اطلاق محض اسی نئے امر پر ہوتا ہے جو مذموم ہو جب کہ از روئے لغت ہر اس نئے امر پر بدعت کا اطلاق ہوتا ہے جو پہلے سے موجود کسی مثال کو پیش نظر رکھے بغیر ایجاد کیا گیا ہو عام ازیں کہ وہ اچھا ہو یا برا۔ حضرت عائشہ صدیقہ رضی اللہ عنہا کی روایت ”من احدث فی امرنا هذا مالیس منه فہورد“ کے ضمن میں مذکور امر محدث اور محدثۃ کے بارے میں بھی یہی تفصیل ہے۔ امام شافعی کا ارشاد ہے بدعتیں دو قسم ہیں بدعت محمودہ کہ جو سنت کے موافق ہو۔ اور بدعت مذمومہ کہ جو اس کے برخلاف ہو (آخر جہ ابو نعیم بمعناہ من طریق ابو اھیم ابن الجنید عن الشافعی)۔ امام بیہقی کی کتاب مناقب شافعی میں امام شافعی کا یہ قول ان الفاظ سے آیا ہے کہ نئی ایجادات کی دو قسمیں ہیں نمبر ۱ جو قرآن یا سنت یا اثر یا اجماع کے خلاف ہو۔ نمبر ۲ وہ ایجاد کردہ نیکی جو ان میں سے کسی کے کچھ خلاف نہ ہو اول بدعت ضلالت اور مذموم ہے جب کہ قسم ثانی مذموم نہیں۔

اور حدیث ”کل بدعة ضلالة“ میں بدعت سے مراد ہر وہ نئی ایجاد ہے جس کی شریعت مطہرہ

سے کوئی دلیل نہ ہو اور یہاں دلیل سے مراد یہ ہے کہ خصوصی دلیل بھی نہ ہو اور عمومی دلیل بھی نہ ہو۔ اور علامہ ابن عبدالسلام نے اپنی کتاب القواعد کے آخر میں فرمایا ہے کہ بدعت کی پانچ قسمیں ہیں: (واجبہ - محرمہ - مندوبہ - مباحہ - مکروہہ یا خلا اولیٰ)۔ بدعت واجبہ جیسے قرآن و حدیث کو سمجھنے کے لیے علم نحو کا پڑھنا کیونکہ (قرآن و سنت شریعت کی بنیاد ہیں جب کہ شریعت کی حفاظت کرنا واجب ہے اور وہ علم نحو کے بغیر ممکن نہیں۔ پس یہ مقدمۃ الواجب واجبہ کے قبیل سے ہوا) کہ جس پر واجب کی ادائیگی موقوف ہو وہ بھی واجب ہوتا ہے)۔ اسی طرح مجلسک اور نادر الفاظ کی تشریح اور اصول فقہ کی تدوین نیز صحیح اور غیر صحیح میں فرق کرنے کے قواعد بھی اس قسم سے ہیں۔

بدعت محرمہ جیسے مخالفین سنت قدریہ، مرجہ اور مشبہہ وغیرہم کے خلاف سنت ایجاد کردہ نظریات۔ بدعت مندوبہ جیسے ہر وہ نیکی جو بعینہ اور بہ ہیئت کذا سیۃ عہد نبوی صلی اللہ علیہ وسلم میں نہ تھی جیسے نماز تراویح کے لیے بصورت موجود اجتماع اور مدارس و جہادی مراکز تعمیر نیز تصوف خالص کے مسائل اور اظہار حق کے لیے مجالس مناظرہ کا منعقد کرنا۔

بدعت مباحہ جیسے نماز فجر اور نماز عصر کے بعد نمازیوں کا ایک دوسرے سے ہاتھ ملانا (مصافحہ کرنا) اور اشیاء خورد و نوش وغیرہا اسباب راحت نیز ملبوسات اور رہن سہن میں فراخی کا اپنانا جب کہ بعض بدعات مکروہ اور خلاف اولیٰ بھی ہوتی ہیں واللہ اعلم اھ۔ ملاحظہ ہو [فتح الباری جلد ۱۳ صفحہ ۲۶۷ تا ۲۶۸ کتاب الاعتصام طبع دار الدیان للتراث مصر]

أقول:۔۔ علامہ عینی کی جس عبارت کی طرف لکھڑوی صاحب نے اشارہ کیا ہے وہ ابھی چند سطور پہلے مکمل اور مفصل طور پر گزر چکی ہے اور یہ بھی وہیں پر واضح کیا جا چکا ہے کہ وہ بھی لکھڑوی صاحب کے کسی طرح مفید مطلب نہیں بلکہ ان کے سراسر برخلاف ہے اعادہ کی حاجت نہیں۔ فلنلاحظ نیک ہناک — لکھڑوی صاحب کی انوکھی علمیت:۔

لکھڑوی صاحب نے فتح الباری کی عبارت کے الفاظ مستحسن فی الشرع اور مستقبح فی الشرع کا ترجمہ کرتے ہوئے پسندیدہ اور غیر پسندیدہ ہونا مدلول کی بجائے دلیل کی صفت بنا دیا ہے جیسا کہ ان کے الفاظ ”شریعت کی کسی پسندیدہ اور غیر پسندیدہ دلیل“ سے ظاہر ع جو چاہے آپ کا حسن کرشمہ ساز کرے

جب کہ اس کے فوراً بعد ہی اس کا دلیل کی بجائے مدلول کی صفت ہونا بھی انہوں نے ایک عبارت کے ذریعہ بیان کر کے خود ہی اپنی تردید کر گئے ہیں ع اس گھر کو آگ لگ گئی گھر کے چراغ سے

ملاحظہ فرمائیے:

مستحسن و مستقبح فی الشرع کا لکھنوی معنی:-

لکھتے ہیں کہ:

اب اس بات پر غور کرنا باقی رہ جاتا ہے کہ مستحسن فی الشرع کیا ہے اور مستقبح فی الشرع کیا ہے۔ حضرت امام شافعی (المتوفی ۲۰۴ھ) فرماتے ہیں کہ ”البدعة بدعتان بدعة خالف کتابا و سنة او اجماعاً اور اثر عن بعض اصحاب رسول اللہ ﷺ فہذہ بدعة ضلالة۔ و بدعة لم تخالف شیئاً من ذلک فہذہ قد تكون حسنة لقول عمر نعمت البدعة ہذہ۔ بدعت کی دو قسمیں ہیں ایک وہ بدعت ہے جو کتاب یا سنت یا اجماع یا کسی صحابی کے اثر کے مخالف ہو ایسی بدعت گمراہی ہے۔ اور دوسری بدعت وہ ہے جو ان میں سے کسی ایک کے مخالف نہ ہو۔ تو ایسی بدعت کبھی اچھی ہوتی ہے جیسے کہ حضرت عمرؓ نے فرمایا۔ یہ کیا ہی اچھی نو ایجاد اور بدعت ہے (موافقہ۔ صریح المعقول الصحیح المقول لابن تیمیہ علی منہاج السنہ جلد ۲ صفحہ ۱۲۸)

اھ بلقظم ملاحظہ ہو [راہ سنت صفحہ ۹۹ صفحہ ۱۰۰]

أقول:- بہت خوب سبحان اللہ اور کیا کہنے صاحب موصوف کے! قول ابن حجر کا جو ۸۵۲ھ میں فوت ہوئے اور اس کے شارح امام شافعی جو خود موصوف کے حسب تصریح ”متوفی ۲۰۴ھ“ ہیں جو گویا قائل سے کم و بیش ساڑھے چھ سو برس پہلے اس کے قول کی شرح لکھ گئے۔ پھر یہ بھی لائق صد تحسین کہ قائل مقلد نائب کے اور اس کے قول کے شارح امام مجتہد مطلق۔ نیز یہ بھی قابل داد کہ قول امام شافعی رحمہ اللہ کے ماخذ کے طور پر حلیت سے کھلا انحراف کر کے غیر مقلدیت کا بیج بونے والے ابن تیمیہ کی کتاب کا حوالہ اور اس میں بھی اس کی کوئی سند پیش نہیں کی گئی بلکہ اس میں بھی قطع و برید اور خانہ ساز اضافے کیے گئے اور من مانے الفاظ بھرتی کیے گئے ہیں۔ چنانچہ امام شافعی رضی اللہ تعالیٰ عنہ کے اس قول کے مکمل الفاظ بحوالہ ابو نعیم و بیہقی ارشاد الباری جلد ۱ صفحہ ۳۰۲ اور فتح الباری جلد ۱۳ صفحہ ۱۲۶ بھی گزرے ہیں ان میں اور ابن تیمیہ صاحب کے پیش کیے گئے الفاظ میں زمین و آسمان کا سافرق ہے۔ ان میں ”اوتوا“ کے لفظ مذکور ہیں جب کہ ابن تیمیہ نے اس کے بعد ”عن بعض

اصحاب رسول اللہ ﷺ کے لفظ بڑھائے ہیں جب کہ ان دونوں میں فرق ہے کہ اوّل کا مطلب یہ ہے کہ اس کے مقابلہ میں بھی کوئی ”اثر“ نہ ہو۔ اور دوم اختلاف کو ظاہر کرتا ہے جس سے اس قول کی رو سے آپس میں روایت کا اختلاف کرنے کی صورت میں معاذ اللہ ثم معاذ اللہ بدعتی قرار پاتے جب کہ اختلاف صحابہ رضی اللہ عنہم کی صورت میں خود امام شافعی کے مذہب کا لائحہ عمل یہ ہے کہ قرآن و سنت اور حدیہ کہ اکابر صحابہ کے فتویٰ سے شبہ کی جانب رجوع کیا جائے۔ چنانچہ ابوبلی الکرایمی صاحب الشافعی (رحمہما اللہ) کے حوالہ سے لکھا ہے:

”فان اختلفوا فما وجدہ اشبه بالقرآن ثم بالسنة ثم بفتوى اکابر الصحابة عمل به“

(فتح الباری جلد ۱۳ صفحہ ۱۵۲ کتاب الاحکام طبع مصر)

نیز ارشاد الساری اور فتح الباری میں ابو نعیم اور بیہقی کے حوالہ سے امام شافعی کے اس قول کے حوالہ سے لکھا تھا:

”وما احدث من الخير لا يخالف شيئا من ذلك فهذه محدثة غير مذمومة“ جب کہ

ابن تیمیہ نے اسے یوں بیان کیا ہے ”فهذه قد تكون حسنة“۔ دونوں میں فرق روز روشن کی

طرح عیاں ہے۔ اللهم الا ان يقال ان المراد من غير المذمومة ما هو اعم من المستحبة

والمباحة وان يكون مراد ابن تیمیہ من ”حسنة“ المستحبة لكنه توجيه بما لا يرضى

به قائله لان ابن تیمیہ ومتبعيه لا يرضون بكون المسكوتات عنها مباحة فضلا عن

كونها مستحبة بل يقولون انها بدعات شنيعة سيئة مذمومة غير محمودّة وان قائلها

مبتدعون۔ فالى الله المشتكى۔ والله سبحانه المستعان على ما يصفون۔

نوٹ:- گکھڑوی صاحب نے موافقہ صریح المعقول کی مذکورہ عبارت کے لیے اس کے ”جلد ۲ صفحہ ۱۲۸“ کا

حوالہ دیا ہے جب کہ جزء نمبر اول جلد ۱ صفحہ ۱۳۸ ہے جو ”دار الفکر بیروت کی مطبوعہ ہے۔ پس اگر یہ اختلاف

طباعیت یا غلط صحیح کتابت نہیں تو ان کی بہت بڑی چوک ہے۔

گکھڑوی رٹ کی ایک بار پھر درگت:-

گکھڑوی صاحب نے اپنے موقف کے نام نہاد دلائل کے پیش کر لینے کے بعد اس مقام پر تھوڑی

سی الفاظ کی تبدیلی سے تقریباً دو صفحے ان باتوں کے دہرانے پر صرف کیے ہیں جن کے جوابات گزشتہ صفحات

میں متعدد بار ہو چکے ہیں جیسے داعیہ سبب اور محرک کے ہونے کے باوجود نہ کرنے کا دلیل بدعت ہونا نیز اس

کے مأخذ کے طور پر مجالس الابراہیمی کتاب کو لانا اور ابن رجب وغیرہ کی عبارات سے مغالطہ وغیرہ۔ ان

سب پر تفصیلی بحثیں مصباح سنت جلد دوم میں اور اس جلد (سوم) میں بھی گزشتہ صفحات میں گزر چکی ہیں۔ اعادہ کی حاجت نہیں انہیں ادھر ہی ملاحظہ کیا جائے البتہ اس کے ضمن میں جو بعض نئے قسم کے جملے یا نئی عبارتیں آگئی ہیں ان سے جوابات حسب ذیل ہیں:

قَوْلہ:۔ ”اور جو ان میں سے کسی دلیل میں داخل ہو تو وہ کبھی اچھا ہوگا۔ جس پر ثواب ملے گا اور کبھی صرف مباح ہوگا جس پر نہ ثواب ہوگا نہ عقاب“۔ (راہ سنت صفحہ ۱۰۰)

اَقُولُ:۔ آپ کی یہ عبارت کئی طرح سے آپ کے خلاف ہے جو مذہبی خودکشی کی بدترین مثال ہے کیونکہ دلیل میں داخل ہو، کا مطلب عموم سے استدلال ہے جس کے آپ قائل نہیں پھر آپ اسے اچھا بھی کہہ گئے اور ”جس پر ثواب ملے گا“ بھی لکھ گئے جو آپ کے لیے مزید عذاب ہے کیونکہ آپ کے نزدیک بعینہ اور بہ بیت کذا یہ ثبوت ضروری ہوتا ہے جب وہ ہے نہیں تو اس پر ثواب کیونکر ملے گا؟ نیز مسکوت عند آپ کے نزدیک مطلقاً بدعت ہے، کما مر تفصیل، جب کہ یہاں آپ اسے ”مباح“ قرار دے رہے ہیں اور یہ حکم بھی ساتھ لگا رہے ہیں کہ اس پر ثواب نہ ہونے کے ساتھ عقاب بھی نہ ہوگا جب کہ بدعت کے متعلق آپ بارہا یہ لکھ چکے ہیں کہ کل بدعة ضلالة و کل ضلالة فی النار۔ پس آپ کے ان دو بیانیوں میں سے ایک تو ضرور فی النار ہوگا جس کا وبال دونوں طرف سے بہر صورت آپ پر پڑے گا۔

قَوْلہ:۔ ”باقی غیر مجتہد کا اجتہاد خصوصاً اس زمانہ میں ہرگز کسی بدعت کو حسنہ نہیں قرار دے سکتا“۔ (راہ سنت صفحہ ۱۰۰)

اَقُولُ:۔ جلد دوم میں اس پر مفصل بحث گزر چکی ہے کہ عموم و اطلاق نصوص سے استدلال کے لیے اجتہاد قطعاً شرط نہیں نیز یہ بحث بھی گزر چکی ہے کہ کون سے مسئلہ میں کس درجہ کے اجتہاد کی ضرورت پڑتی ہے۔ نیز یہ کہ یہ عبارت خود لکھڑوی صاحب کے بھی خلاف ہے کیونکہ بے شمار جدید مسائل دور حاضر میں بھی پائے جاتے ہیں جیسے انجکشن سے روزہ کے ٹوٹنے نہ ٹوٹنے کا مسئلہ وغیرہ جب کہ باقرار خود وہ کیا اس دور میں کوئی بھی مجتہد نہیں ہے جب کہ وہ اور ان کی جماعت اس جیسے مسائل کا حل پیش کر رہے ہیں اور باقاعدہ مجالس علمیہ کے نام سے اس کی کمیٹیاں بھی بنا رکھی ہیں۔ نیز بے شمار غیر ثابت اور امور متروکہ کو مستحب بھی انہوں نے قرار دے رکھا ہے جیسے عیدین کی نمازوں کے بعد موجودہ صورت کی اجتماعی دعائیں وغیرہ۔ خلاصہ یہ کہ لکھڑوی صاحب کی یہ تقریر خود ان کے اپنے خلاف ہے۔

قَوْلہ:- چنانکہ حضرات فقہاء کرام نے اس کی تصریح کی ہے:

”در نصاب الفقہ مے آزند ہر آنچه بدعت حسنہ مجتہدان قرار دادہ اند ہماں صحیح است و اگر کے دریں زمانہ چیزے بدعت حسنہ قرار دہد خلاف است زیرا کہ در مصطفیٰ میگوید کہ کل بدعت ضلالۃ فی زماننا“ (انٹھی) (فتاویٰ جامع الروایات والجنہ صفحہ ۶۰) یعنی نصاب الفقہ میں ہے کہ بدعت حسنہ وہ ہے جس کو حضرات مجتہدین نے بدعت حسنہ قرار دیا ہو اور اگر کوئی شخص اس زمانہ میں کسی چیز کو بدعت حسنہ قرار دے گا تو وہ حق کے خلاف ہے۔ مصطفیٰ میں ہے کہ ہمارے زمانہ میں ہر بدعت گمراہی ہے۔

اس عبارت سے صراحت کے ساتھ یہ بات واضح ہو گئی کہ بدعت حسنہ صرف وہی ہوگی جس میں حضرات مجتہدین کا اجتہاد کا رفرما ہوگا اور اجتہاد و قیاس صرف ان احکام اور مسائل میں ہی ہو سکتا ہے جو غیر منصوص ہوں اور ان کے دوائی اور اسباب آنحضرت ﷺ اور خیر القرون میں موجود ہوں بلکہ بعد کو ظہور پذیر ہوئے ہوں۔ اس نئی تہذیب کے زمانہ میں جو شخص بدعت کو حسنہ قرار دیتا ہے اس کا قول سراسر باطل اور مردود ہے اور ایسی چیز کے بارے میں ہی کہا جاسکتا ہے کہ ۔

اٹھا کر پھینک دو باہر گلی میں

نئی تہذیب کے انڈے ہیں گندے

اھ بلفظہ ملاحظہ ہو [راہ سنت صفحہ ۱۰۰، صفحہ ۱۰۱]

أَقُولُ:- گنگھڑوی صاحب کی اس پوری تقریر دلپذیر کی بنیاد مذکورہ بالا فارسی عبارت پر ہے جب کہ وہ خود ساختہ اور کم از کم یہ کہ غیر معیاری اور خود گنگھڑوی صاحب کے اپنے طے کردہ دلائل کے معیار سے ہٹ کر ہے۔ دلیل اس کی یہ ہے کہ یہ عبارت سب سے پہلے گنگھڑوی صاحب کے ایک دیوبندی پیش رو مولوی عبدالغنی خاں شاہجہان پوری نے اپنی کتاب الجنہ میں فتاویٰ جامع الروایات کے حوالہ سے لکھی ہے اور اس میں نصاب الفقہ کا حوالہ دیا گیا پھر نصاب الفقہ کی بنیاد مصطفیٰ پر رکھی گئی۔ رہا یہ کہ یہ کتابیں کہاں ہیں ان کے مؤلفین کون اور کس درجہ کے علماء ہیں؟ اس کا یہ عبدالغنی صاحب کو خواب میں بھی نہیں چل سکا۔ گنگھڑوی صاحب بے چارے تو ان کی بعد کی چیز ہیں مگر چالاکی سے والجنہ صفحہ ۶۰ لکھ کر تاثر یہ دیا ہے کہ جیسے یہ کتابیں انہوں نے خود پڑھی ہی نہیں بلکہ چھپوائی بھی ہوں۔ پھر ان کے حوالہ سے بھی یہ لکھا ہے کہ ”مے آزند“ ”لاتے ہیں اور بیان کرتے

ہیں۔ کون؟ یہ نہ پوچھیں۔ بس اس حوالہ کی حیثیت ”آواز آندی اے“ سے زیادہ نہیں۔ پھر مصطفیٰ کا یہ جبروتی حکم بھی لائقِ داد ہے کہ ”ہمارے زمانہ میں ہر بدعت گمراہی ہے“۔ یعنی یہ کوئی نیا حکم اتر اے جو پہلے نہیں تھا ولا حول ولا قوۃ الا باللہ۔ پھر عملی طور پر لکھڑوی صاحب اور ان کی جماعت بھی اس دوسرے معیار پر پوری نہیں اترتی ورنہ وہ بتائیں کہ نما عیدین کے بعد والی اجتماعی دعا جو اس عبارت کی رو سے بدعت ہے وہ کیونکر مستحب بن گئی اور کس مجتہد نے اسے حسن قرار دیا ہے؟ خدا را انصاف۔ لہذا قول سراسر باطل اور مردود ان کا اپنا ہوا اور انڈے بھی گندے انہی کی اپنی تہذیب کے نکلے۔ اب وہ انہیں ”اٹھا کر باہر گلی میں پھینکیں نہ پھینکیں ان کی مرضی۔ سچ ہے ع ہم الزام ان کو دیتے تھے قصور اپنا نکل آیا۔

عبارت مکتوبات سے مغالطہ کا روڑ۔

لکھڑوی صاحب لکھتے ہیں:

اور یہی وہ بدعت ہے جس کے متعلق حضرت مجدد الف ثانی (وغیرہ) فرماتے ہیں کہ چیزے کہ مردود باشد حسن از کجا پیدا کند (مکتوبات حصہ سوم صفحہ ۷۲) یعنی جو چیز مردود ہے وہ حسن اور خوبی کہاں سے پیدا کرے گی؟ (راہِ سنت صفحہ ۱۰۱)

أقول:۔ بر تقدیر تسلیم عبارت ہذا بدعتِ سیئہ کے متعلق ہے جیسا کہ لفظ مردود سے بھی ظاہر ہے۔ جس کے مردود ہونے کے اہل سنت بفضلہ تعالیٰ قطعاً قائل ہیں۔ پس اسے لکھڑوی صاحب کا ہمارے خلاف سمجھنا ان کا مذموم اقدام ہے جس کی معنی مذمت کی جائے اتنی کم ہے۔

حضرت مفتی صاحب کے چیلنج کے جواب سے لکھڑوی عجز:-

حکیم الامت حضرت مفتی احمد یار خان نعمی رحمۃ اللہ علیہ نے دنیائے ہابیت کو عام چیلنج دیتے ہوئے

لکھا تھا کہ:

”اپنے رب کے بھروسہ پر کہتے ہیں کہ دنیا کا کوئی دیوبندی، کوئی غیر مقلد اور کوئی شرک و بدعت کی رٹ لگانے والا ان چار چیزوں (بدعت، شرک، دین اور عبادت) کی ایسی تعریف نہیں کر سکتا جس سے اس کا مذہب بچ جاوے۔ آج بھی ہر دیوبندی اور ہر غیر مقلد کو اعلان عام ہے کہ ان کی ایسی صحیح تعریف کرو جس سے محفل میلادِ حرام ہو اور رسالہ قاسم اور پرچہ اہل حدیث حلال اور اولیاء اللہ سے مدد مانگنا شرک ہو اور پولیس وغیرہ سے استمداد عین اسلام۔ اور کہہ دیتے ہیں کہ

انشاء اللہ یہ تعریفیں نہ ہو سکی ہیں نہ ہو سکیں گی۔ لہذا چاہیے کہ اپنے اس بے اصولے مذہب سے

توبہ کریں اور اہل سنت و جماعت میں داخل ہوں۔ اللہ الموفق“ (جاء الحق صفحہ ۲۲۴)

جس کا جواب حسب پیش گوئی حضرت مفتی صاحب علیہ الرحمۃ لکھڑوی صاحب سے نہ بننا تھا نہ بن سکا۔ البتہ خانہ پری کرتے ہوئے اور اپنی قوم کو خوش کرنے کی غرض سے ادھر ادھر کی ہانکی اور قطع و برید وغیرہ کے کئی کرتب دکھا کر منہ چڑاتے ہوئے آگے نکل گئے۔

چنانچہ پہلے ”مفتی احمد یار خان صاحب کی تعلیٰ“ کا عنوان قائم کر کے ایک متین اور سنجیدہ مطالبہ کو آیا گیا کرنے کی غرض سے اسے ”تعلیٰ“ قرار دیا (صفحہ ۱۰۱) پھر یہ جھوٹ بولا کہ ”مفتی احمد یار خان صاحب نے تمام بدعات سیئہ کو بدعات حسنہ قرار دے کر“ حالانکہ حضرت مفتی صاحب نے کسی بھی بدعت سیئہ کو بدعت حسنہ قرار نہیں دیا جھوٹ ہونے کے لیے اتنا ہی کافی ہے کہ انہوں نے اپنے اس بے بنیاد دعویٰ کی کوئی دلیل پیش نہیں کی۔ (راہِ سنت صفحہ ۱۰۱)

پھر ملمع سازی سے کام لیتے ہوئے آپ کے متعلق لکھا ہے کہ ”مرقات اور اشعۃ اللمعات کی مجمل عبارتوں سے دلائل پیش کر کے“ (صفحہ ۱۰۱) حالانکہ وہ عبارات اپنے مفہوم میں واضح ہیں پھر انہیں یہ شکایت حضرت مفتی صاحب کی بجائے صاحب مرقات اور صاحب اشعۃ اللمعات سے کرنی چاہیے تھی کیونکہ حضرت مفتی صاحب کی اس میں حیثیت محض ناقل کی ہے۔

پھر حقیقت کا چہرہ مسخ کرتے ہوئے ان کے بارے میں لکھا کہ ”یہ مورچہ ایسا فتح کیا کہ فاتحانہ بلکہ حاکمانہ رنگ میں یوں فرماتے ہیں“۔ (راہِ سنت صفحہ ۱۰۱) جب کہ یہ سب مبنی بر حقیقت ہے کیونکہ اپنی اس عبارت کے شروع میں حضرت مفتی صاحب نے یہ لفظ فرمائے تھے ”اپنے رب کے بھروسہ پر کہتے ہیں“ کما مر۔ جو تحدیثِ نعمت کو ظاہر کرتے ہیں مگر لکھڑوی صاحب نے ”یوں فرماتے ہیں“ لکھنے کے بعد چھوٹے ہی آپ کے یہ لفظ نقل کیے کہ دنیا کا کوئی دیوبندی اٹھ (راہِ سنت صفحہ ۱۰۱) اور ان کلمات تحدیثِ نعمت کو صاف اڑا گئے۔ پھر عافیت اس میں سمجھی کہ آپ کا مطالبہ چوراً نقل نہیں کیا چنانچہ حضرت مفتی صاحب نے تو یہ پوچھا کہ ایسی صحیح تعریف کرو جس سے محفل میلاد حرام ہو اور رسالہ قاسم اور پرچہ اہل حدیث حلال۔ جس سے مقصود ظاہر ہے یہ تھا کہ دیوبندی اپنی کروہ تعریف کی لپیٹ میں آنے سے خود کو بچا کر دکھائیں مگر لکھڑوی صاحب نے اس عبارت کو ”محفل میلاد حرام ہو“ کے لفظوں تک نقل کر کے یہ ظاہر کیا کہ مطالبہ صرف محفل میلاد کو غلط

ثابت کرنے کا ہے۔ ملاحظہ ہو (راہِ سنت صفحہ ۱۰۱)

پھر لگ گئے بزمِ خویش اسی کو ثابت کرنے میں اور اس کی بھی جو دلیل پیش کی ہے وہ بھی خود ان کی بابِ جنت والی بولی میں ”کھودا پہاڑ نکلا چوہا“۔ قولِ ”اور وہ بھی مرا ہوا کی مصداق ہے۔ چنانچہ اس کی دلیل انہوں نے اسی محرک اور سبب کو بنایا ہے جو بارہا ماریں کھا کھا کر مردہ ہو چکی ہے۔ پھر جو کام انہیں خود کو کرنا تھا اور جس کا اثبات خود ان کے ذمہ تھا“ اسے حضرت مفتی صاحب پر ڈالتے ہوئے سلب منصب کرتے ہوئے یہ پوچھنا شروع کر دیا کہ ”مفتی صاحب ہی بتائیں کہ خیر القرون میں میلاد کس نے منائی؟ فیصلہ انہی پر ہے۔“ (راہِ سنت صفحہ ۱۰۲)

بہت خوب مطالبہ تم سے تھا اور ”بتائیں مفتی صاحب“ ”اور فیصلہ انہی پر ہے۔“ بھلے مانس یہی تو تم نے دلیل سے ثابت کرنا تھا کہ خیر القرون جو نہ کریں وہ بدعت ہے جو ثبوت کے لیے تا حال تہہ را منہ تک رہا ہے۔ میلاد کس نے منایا تھا کی بجائے لکھنؤوی صاحب کی کس نے منائی بھی لائقِ داد ہے۔ پھر حضرت مفتی صاحب علیہ الرحمۃ اپنی اس کتاب جاء الحق میں ”بحث نمبر ۹ محفل میلاد شریف کے بیان میں“ کا عنوان قائم فرما کر اس پر مفصل بحث بھی فرما چکے ہیں جس میں دیگر دلائل کے پیش کرنے کے بعد اتمامِ حجت کے طور پر یہ بھی لکھ چکے ہیں کہ:-

”مخالفین کے پیرو مرشد حاجی امداد اللہ صاحب نے فیصلہ ہفت مسئلہ میں محفل میلاد شریف کو جائز اور باعثِ برکت فرمایا۔ چنانچہ وہ اس کے صفحہ ۸ پر فرماتے ہیں کہ ”مشرَب فقیر کا یہ ہے کہ محفل مولود شریف میں شریک ہوتا ہوں بلکہ ذریعہ برکات سمجھ کر ہر سال منعقد کرتا ہوں اور قیام میں لطف و لذت پاتا ہوں“۔ عجیب بات ہے کہ پیر صاحب تو مولود شریف کو ذریعہ برکات سمجھ کر خود ہر سال کریں اور مریدینِ مخلصین کا عقیدہ ہو کہ شرک و کفر کی محفل ہے میلاد نہ معلوم کہ اب پیر صاحب پر کیا فتویٰ لگے گا؟ اھ۔۔۔ ملاحظہ ہو [جاء الحق جلد ۱ صفحہ ۲۳۸ طبع نعیمی کتب خانہ گجرات]

جس کا مفاد یہ ہے کہ محفل میلاد اگر درست ہو تو لکھنؤوی صاحب کا اسے بدعت کہنا نیز اگر بدعت ہو (کما زعم) تو ان کے پیرو مرشد کا اسے باعثِ رحمت اور ذریعہ برکات قرار دینا بدعت ہوا۔ نتیجہ واضح ہے کہ اس سے لکھنؤوی صاحب اور ان کے اکابر بہر صورت بدعتی قرار پائے مگر اس کے باوجود وہ یہاں آنکھوں میں

آنکھیں ڈال کر لکھتے ہیں کہ ”جس سے بخوبی واضح ہو گیا کہ اکابرین علماء دیوبند کے کسی کام کو بدعت کے ساتھ دور کی نسبت بھی نہیں ہے۔“ (راہِ سنت صفحہ ۱۰۲) ولا حول ولا قوة الا باللہ۔

جب کہ ہمارے اس بیان سے روز روشن کی طرح عیاں ہو گیا کہ علماء دیوبند اور بدعت کا آپس میں انتہائی قریبی رشتہ ہی نہیں چولی دامن کا ساتھ ہے اور وہ ایک دوسرے کے لیے لازم و ملزوم کی حیثیت رکھتے ہیں جس کی سب سے ٹھوس دلیل ان کے وہ مبتدعانہ عقائد و نظریات بھی ہیں جن کی شرع میں کوئی اصل نہیں پائی جاتی جو ان کے عقائد کی کتب تقویۃ الایمان، صراطِ مستقیم، براہین قاطعہ، فتاویٰ رشیدیہ، تحذیر الناس اور حفظ الایمان وغیرہ میں حشرات الارض کی طرح پھیلے ہوئے ہیں جن کی کچھ تفصیل مصباحِ سنت جلد اول میں بھی گزر چکی ہے جس کے ہوتے ہوئے لکھنؤوی صاحب اور ان کے اکابر کے اہل تنقیص ہونے کے ساتھ ساتھ اہل بدعت ہونے میں کچھ شبہ باقی نہیں رہتا۔ یہاں موصوف کا یہ کہنا کہ شرک اور عبادت وغیرہ کی تعریف راقم الحروف کے رسالہ گلدستہ توحید وغیرہ میں ملاحظہ کیجیے۔ (صفحہ ۱۰۲) کچھ مفید نہیں کیونکہ اس میں بھی انہوں نے مغالطہ دہی سے کام لیا ہے جیسے راہِ سنت میں بدعت کی تعریف میں مکمل وضاحت کے لیے شیرِ اسلام علامہ محمد اشرف سیالوی صاحب مدظلہم کی کتاب گلشن توحید و رسالت دیکھیے جو گلدستہ توحید کا مکمل مفصل مسکت اور مستط جواب ہے۔

الٹا چور کو تو ال کو ڈانٹے۔

آگے فرماتے ہیں:

”اور اپنی خاص محفل میں تو خوب تعقلی کا اظہار کیجیے مگر میدان میں تعقلی کا کوئی کام نہیں۔ آخر ہم بھی منہ میں زبان رکھے ہیں اور بقول شیخ مصلح الدین سعدی (المتوفی ۶۹۱ھ)۔

ہر بیشہ گماں مبرکہ خالی ست

شاید کہ پلنگ خفتہ باشد

اَقُولُ:- تعلیموں سے کام خود لکھنؤوی صاحب نے لیا ہے حضرت مفتی صاحب نے نہیں جیسا کہ سطور بالا سے واضح ہے۔ پس ان کا یہ کلام ”الٹا چور کو تو ال کو ڈانٹے“ کے قبیل سے ہے مگر جب وہ منہ میں زبان رکھتے ہیں تو جو کچھ بولتے جائیں اس پر کوئی کیا پابندی لگا سکتا ہے؟

باقی حضرت شیخ سعدی علیہ الرحمۃ کے اس قول مبارک کا مصداق وہ ہرگز نہیں ہیں کیونکہ انہوں نے

شاید لکھا ہے جس میں دونوں احتمال ہوتے ہیں یہاں منفی صورت میں ہونا ہی متعین ہے کہ انہوں نے شیروں والا کوئی کام کر کے نہیں دکھایا۔ پس وہ اپنی خاص محفل میں اسے بے شک خوب گائیں مگر بحث میں قیغ کرنے کی بجائے دلائل ہی کام آتے ہیں۔ ع جلا کر رکھ نہ کروں تو داغ نام نہیں۔
اقراری شکست فاش:-

لکھنوی صاحب کی پوری راہ سنت کالب لباب یہ ہے کہ جب تک کسی امر کی ہیئت کذا ایسے ثابت نہ ہو یعنی بعینہ اور ہو بصریگی ثبوت نہ ہو تو اسے بدعت کہا جائے گا مگر خدا کے کرنے سے انہوں نے اس بحث کو اس کی نفی پر ہی ختم کیا ہے چنانچہ انہوں نے واضح طور پر مانا ہے کہ بدعت حسنہ سنت کی دوسری تعبیر ہے جس سے انہوں نے ہیئت کذا ایسے کا بدعت نہ ہونا مان لیا ہے۔ بدعت حسنہ کا مصداق ہیئت کذا ایسے ہی ہے۔
”فائدہ“ کا عنوان دے کر لکھتے ہیں:

”یہ تحقیق ان حضرات کے نظریہ کے مطابق ہے جو بدعت کی تقسیم کے قائل ہیں اور جو حضرات اس تقسیم کے قائل نہیں (مثلاً حضرت مجدد الف ثانی وغیرہ) تو وہ بدعت حسنہ کو سنت میں داخل کرتے ہیں۔ اس لحاظ سے نزاع صرف لفظی ہوگا جیسا کہ مخفی نہیں ہے۔ چنانچہ مولوی عبد السمیع صاحب لکھتے ہیں: یہ کہ (جو) بدعت تقسیم نہیں کرتے وہ بدعت حسنہ کو سنت میں داخل کرتے ہیں پس بدعت حسنہ کا لفظ وہی کہے گا جو قائل تقسیم بدعت کا قائل ہوگا۔ اور جو تقسیم کا قائل نہ ہوگا وہ بدعت حسنہ کو سنت کہے گا۔“ (انوار ساطعہ صفحہ ۲۵) اھ ملاحظہ ہو [راہ سنت صفحہ ۱۰۲]

اقول:- بعینہ یہی بات لکھنوی صاحب کے پیش رو مولوی عبدالغنی شاہ جہان پوری نے اپنی کتاب الجنتہ میں بھی لکھی ہے اور اس بارے میں موصوف کے امام بلکہ یکے از بانیان مذہب گنگوہی صاحب نے تو کمال کر دیا ہے کہ وہ بدعت حسنہ کو سنت میں داخل ہی نہیں بلکہ سنت کا دوسرا نام قرار دیتے ہیں۔ چنانچہ ان کے لفظ ہیں: بدعت کوئی حسنہ نہیں اور جس کو بدعت حسنہ کہتے ہیں وہ سنت ہی ہے مگر یہ اصطلاح کافر فرق ہے۔ مطلب سب کا واحد ہے۔ اھ بلطفہ ملاحظہ ہو [فتاویٰ رشیدیہ صفحہ ۱۲۷ طبع محمد علی کراچی]

اس مقام پر لکھنوی صاحب کا اسے نزاع لفظی کہنا اور مزید حضرت حاجی امداد اللہ صاحب مہاجر کی کے افکار کے محافظ و امین اور ان کے مرید و خلیفہ حضرت علامہ عبد السمیع رام پوری امدادی رحمہ اللہ تعالیٰ مؤلف انوار ساطعہ کا حوالہ یہاں لانا اس میں اصولی طور پر فریقین کے متفق ہونے کی جانب واضح اشارہ کرتا ہے۔

بہر حال اس سے ہم خصوصیت کے ساتھ باب ہفتم کے جواب میں ان شاء اللہ تعالیٰ شانہ بھرپور استفادہ کریں گے۔ فقط۔

هذا والآخر دعوانا ان الحمد لله رب العلمين والصلوة والسلام على سيد المرسلين سيدنا
ومولانا وحبيبنا محمد وعلى آله وصحبه وتبعه وعلينا معهم اجمعين الى يوم الدين وقد تم بهذا المجلد
الثالث من هذا الكتاب ويليه المجلد الرابع واوله الجواب عن الباب الثالث وقد وقع الفراغ عن هذا في
مؤرخة ۸ شعبان المعظم ۱۴۲۶ هـ موافقاً ۲ ستمبر ۲۰۰۵ء بيوم الاثنين في وقت بعد الضحى۔

الصَّلَاةُ وَالسَّلَامُ عَلَيْكَ يَا رَسُولَ اللَّهِ

البرہان القاطع

فی الرد

على المنہاج الواضح

المعروف بہ

مِصْبَاحِ سُنَّتِ

بجواب

راہِ سُنَّتِ

(حصہ چہارم)

☆

جس میں مولوی سرفراز خان صفدر لکھنؤوی کی کتاب راہِ سُنَّتِ کا مکمل ردِ تبلیغ کر کے کلیہ بدعت وغیرہا میں ان کی بے شمار علمی ٹھوکروں کی نشاندہی کی گئی ہے اور یہ ثابت کیا گیا ہے کہ اہل سُنَّتِ و جماعت پر ان کا بدعتی ہونے کا الزام ان کا محض بلا دلیل دعویٰ ہے جس کے ثابت کرنے میں وہ کلی طور پر ناکام رہے ہیں نیز یہ کہ اس کے اصل ملزم وہ خود ہی ہیں اس کے علاوہ دیگر بیسوں علمی مباحث بھی اس میں آگئے ہیں جو مطالعہ سے تعلق رکھتے ہیں

☆

﴿ ز ف ل م ﴾

محقق وقت مناظر اہل سُنَّتِ

حضرت علامہ مولانا مفتی محمد عبد المجید خان سعیدی رضوی

صدر مدرس و مہتمم دارالعلوم جامعہ سعیدیہ و جامعہ غوث اعظم رحیم یار خان

—○○○○○—

کاظمی کتب خانہ رحیم یار خان

ناشر: قادریہ پبلشرز کراچی

بِسْمِ اللَّهِ الرَّحْمَنِ الرَّحِيمِ

فہرست حصہ ہذا

صفحہ نمبر

| | |
|----|--|
| ۹ | باب سوم کا محاسبہ |
| ۹ | باب ہذا سے لگھڑوی غرض نیز ان کی بے اعتدالی |
| ۱۰ | اصل اشیاء کی اباحت کی بابت بعض آیات سے استدلال کی تعلیل کی تردید |
| ۱۱ | تفسیر ”وَاجِلْ لَكُمْ“ از مولوی شبیر احمد عثمانی |
| ۱۲ | تفسیر ”لَا تَسْأَلُوا“ از عثمانی صاحب |
| ۱۳ | تفسیر ”وَقَدْ فَصَّلَ لَكُمْ“ از ابن رجب |
| ۱۳ | تفسیر ”قُلْ لَا اَجِدُ فِيمَا اُوْحِيَ اِلَيَّ مَعْصُومًا“ از علماء اسلام نیز اکابر لگھڑوی |
| ۱۳ | سیدنا عبد اللہ بن عباس رضی اللہ عنہما سے |
| ۱۴ | حضرت عبد اللہ بن عمر رضی اللہ عنہما سے |
| ۱۴ | علامہ ابن رجب حنبلی سے |
| ۱۵ | علامہ طیبی اور علامہ علی القاری سے |
| ۱۵ | شیخ محقق سے |
| ۱۶ | صاحب عون المعبود سے |
| ۱۶ | مقتدا لگھڑوی مولوی انیسٹھوی سے |

تفسیر قُلْ مَنْ حَرَّمَ زِينَةَ اللَّهِ

۱۷

امام بیضاوی سے

۱۷

فقہاء اسلام سے

۱۷

علامہ عبدالحی لکھنوی صاحب سے

۱۸

مدرسہ دیوبند کے مفتیؒ اول سے

۱۸

لکھنوی صاحب کا اپنے اکابر سے سخت تصادم

۱۸

”کیا اصل اشیاء میں اباحت نہیں“، جواب ”کیا اصل اشیاء میں اباحت ہے“

۱۹

کسی امر کے مباح ہونے کا مطلب

۱۹

اصل اشیاء میں اباحت کے خلاف لکھنوی اعتراضات کے ترکی بہ ترکی جوابات

۲۲

لکھنوی اعتراض نمبر ۱ (اصل اشیاء میں اباحت کا قاعدہ اختلافی ہے) کا ردِ مبلغ

۲۲

اصل اشیاء میں توقف کے لکھنوی دلائل سے جواب

۲۲

توقف کی لکھنوی دلیل نمبر ۱ سے چار جواب

۲۳

لکھنوی صاحب کی مجرمانہ خیانت

۲۵

لکھنوی صاحب کی ہاتھ کی صفائی

۲۶

مزید لکھنوی خیانت

۲۶

لکھنوی استدلال کا قلع قمع

۲۷

علامہ طیبی بھی اصل اشیاء میں اباحت کے قائل ہیں

۲۷

حضرت شاہ عبدالحق محدث دہلوی بھی قائل ہیں

۲۷

لکھنوی صاحب کی تاریخ دانی

۲۸

توقف کی لکھنوی دلیل نمبر ۲ سے جواب

۲۸

توقف کی لکھنوی دلیل نمبر ۳ سے جواب

۳۱

توقف کی لکھنوی دلیل نمبر ۴ سے جواب

۳۲

توقف کی لکھنوی دلیل نمبر ۵ نیز ظہر کی دلیل نمبر ۱ سے جواب

۳۵

- ۳۷ حرمت و خطر کی گکھڑوی دلیل نمبر ۲ سے پانچ جوابات
- ۳۷ مجرمانہ خیانت
- ۳۹ مباح کے حکم شرعی ہونے نہ ہونے کی بحث اور مطلب
- ۴۲ گکھڑوی صاحب کے حکیم الامت تھانوی نیز خود گکھڑوی صاحب سے
- ۴۳ اعادہ بیان بالا و اقرار شکست گکھڑوی
- ۴۴ کیا اباحت محض معتزلہ کا مذہب ہے؟
- ۴۷ اصل اشیاء کے حکم میں ایک اور اختلاف کے حوالہ سے اعتراض کا جواب
- گکھڑوی جواب نمبر ۲ (قابلین اباحت کے نزدیک اباحت کا تعلق امور عادیہ سے ہے)
- ۴۸ کارڈ بلغ
- ۵۰ عبارت شاطبی سے چار جواب
- ۵۲ عبارت ابن رجب سے دو جواب
- گکھڑوی اعتراض نمبر ۳ (اصل اشیاء میں اباحت وغیرہ کے اختلاف کا تعلق قبل ورود
- ۵۴ شروع سے ہے) کارڈ بلغ
- ۵۵ عبارات کا صحیح مفہوم
- ۵۶ امام برکلی و امام تاملی سے
- ۵۶ علامہ ابن رجب سے
- ۵۷ خود گکھڑوی صاحب سے
- ۵۷ گکھڑوی صاحب کی غلطی کی بنیاد
- ۵۸ لطیفہ (علمی قابلیت گکھڑوی صاحب)
- ۵۸ بحث ہذا کا خلاصہ از گکھڑوی صاحب مع الرد
- ۶۰ بحث حدیث ”مَنْ سَنَّ فِي الْإِسْلَامِ سُنَّةً حَسَنَةً“
- ۶۰ گکھڑوی سعیدی مکالمہ
- ۶۲ لطیفہ (ایک اور علمی قابلیت گکھڑوی صاحب)

- ۶۳ حدیث ہذا کی شان نزول اور پس منظر
- ۶۴ حدیث ہذا سے سنی استدلال کی توضیح
- ۶۴ گکھڑوی خیانت
- ۶۵ الاعلام فی الاصحاب الکرام
- ۶۵ امام نووی کا ارشاد
- ۶۶ حدیث ہذا کی بابت فقہاء احناف کا فیصلہ
- ۶۶ صاحب درمختار
- ۶۶ علامہ شامی
- ۶۷ لطیفہ (علمی قابلیت گکھڑوی صاحب)
- ۶۸ علامہ علی القاری سے
- ۶۸ گکھڑوی کے شیخ الاسلام سے
- ۶۸ الشیخ محمد محدث تھانوی
- ۶۹ حدیث ہذا پر گکھڑوی اعتراضات اور ان کے جوابات
- ۶۹ اعتراض نمبر ۱ (امتی کا کام سنت سے تمسک ہے سنت جاری کرنا نہیں) سے چار جواب
- ۷۱ اعتراض نمبر ۲ (امتی کا کام محض سنت کی دعوت دینا ہے) سے جواب
- ۷۲ اَیْمًا دَاغٍ اور مَنْ دَغَا اِلَیْ هٰذِیْ سے گکھڑوی استدلال کا رد
- ۷۳ مَنْ اَحْیَا سُنَّةَ مَنْ سَنَّتِیْ قَدْ اَرٰخَ سے گکھڑوی استدلال کا رد
- ۷۴ روایت من استن خیر اسے گکھڑوی استدلال کا رد
- ۷۵ روایت من علم علمائے گکھڑوی استدلال کا رد
- ۷۵ اعتراض نمبر ۳ (دلالة و اشارۃ ثابت امر کا اجراء مراد ہے) سے جواب
- ۷۷ بحث حدیث مَا رَاَهُ الْمُسْلِمُونَ حَسَنًا رِخ
- ۷۸ حدیث ہذا کے بعض ماخذ و مناقل
- ۸۱ ”مَا رَاَهُ الْمُسْلِمُونَ رِخ سے استدلال فرمانے والے ائمہ و علماء و اکابر گکھڑوی

- ۸۱ امام محمد بن حسن شیبانی
- ۸۱ صاحب ہدایہ
- ۸۲ شیخ الاسلام عینی
- ۸۲ علامہ بابر قی
- ۸۲ صاحب در مختار و صاحب رد المحتار
- ۸۲ امام ابن نجیم مصری حنفی
- ۸۲ علامہ علی القاری
- ۸۳ علامہ عبدالحی لکھنوی
- ۸۳ منصور عبدلی سعودی سے
- ۸۳ گکھڑوی کے پیش رو مفتی عزیز الرحمن دیوبندی
- ۸۴ حدیث ہذا پر گکھڑوی، تراضات کے جوابات
- ۸۴ اعتراض نمبر ۱ (یہ روایت موقوف ہے) سے تین جواب
- ۸۶ حدیث ہذا کے مرفوع ہونے کا ثبوت نیز بعض عبارات خلاف سے جواب
- ۸۹ اعتراض نمبر ۲ (مسلموں سے مراد صحابہ کرام ہی ہیں) سے جواب
- ۹۱ بحث ہذا میں گکھڑوی صاحب کے سلف کی نشاندہی
- ۹۲ مجالس، الا براہ کا مؤلف ایک معتمد
- ۲۹ گکھڑوی صاحب کے شیخ الاسلام کا علمی تبحر
- ۹۴ آخری اور اعتراض نمبر ۳ (کہ یہ روایت اہل سنت کے خلاف ہے) سے جواب

باب سوم کا محاسبہ

باب ہذا سے لکھنوی غرض نیز ان کی زیادتی:

اس باب کا مکمل عنوان خود لکھنوی صاحب کے لفظوں میں اس طرح ہے:

”باب سوم بدعات کے جواز پر جو دلائل پیش کئے جاتے ہیں ان پر ایک نظر“ اھ بلفظہ۔ ملاحظہ ہو

[راوی سنت صفحہ ۱۰۳]

اقول: اس سے ان کا جو مقصود ہے وہ ان کے الفاظ سے ظاہر ہے کہ وہ یہاں مسئلہ بدعت کے متعلق سنی موقف کے بعض دلائل کا جواب دینا چاہتے ہیں۔ باقی پیش نظر عنوان میں ”بدعات کے جواز“ کے لفظوں سے انہوں نے عوام کو اہل سنت کے بارے میں جو بدعات سیئہ مذمومہ کو جائز قرار دینے کا تاثر دینے کی کوشش کی ہے وہ ان کی سراسر ہی زیادتی ہے جس میں وہ قطعاً حق بجانب نہیں ہیں کیونکہ ہمارے ذمہ دار قسم کے علماء میں سے کسی ایک نے بھی آج تک کسی ایک بھی بدعت سیئہ مذمومہ کے جواز کا قول نہیں کیا جس میں ان کے غیر صادق ہونے کی سب سے بڑی دلیل یہ بھی ہے کہ وہ اپنے اس دعویٰ کی کوئی صحیح معیاری دلیل کے پیش کرنے سے سخت عاجز و ناکام رہے ہیں اور آئندہ بھی انشاء اللہ اس میں وہ عاجز و ناکام ہی رہیں گے بیشک مزید طبع آزمائی کر کے دیکھ لیں۔ ہمیں گوی وہ ہمیں مہداں۔ دیدہ باید۔ ہاں اگر یہاں ”بدعات“ سے مراد ان کی بدعات مزعومہ ہوں تو یہ کسی حد تک لائق تسلیم بلکہ یہی درست ہے کیونکہ انہوں نے معمولات اہل سنت کو محض اپنے زعم اور خود ساختہ وضعی اور من گھڑت اصول ہی سے بدعات شرعیہ قرار دیا ہے جس کی مکمل مع مالہ و ما علیہ تفصیل ہماری اس کتاب کی اس سے پہلے کی جلدوں میں گزر چکی ہیں بلکہ نہایت ٹھوس اور ناقابل تردید قسم کے دلائل سے یہ بھی ثابت کیا جا چکا ہے کہ حقیقت میں بدعات سیئہ شنیعہ کے مرتکب اور اس کے ملزم خیز سے خود مابعد ولت لکھنوی صاحب ہی ہیں۔ پس یہاں ان کا یہ واویلا بھی مثل سابق محض اپنے جرم کو چھپانے کی

غرض سے ہے جو چور چائے شور کے قبیل سے ہے۔

موصوف کے الفاظ ”جو دلائل پیش کئے جاتے ہیں ان پر ایک نظر“ کے بارے میں عرض ہے کہ ان کی ”وہ ایک نظر“ درست نہیں ہے اور انہوں نے صحیح نظر سے کام نہیں لیا۔ یقین نہ آ رہا ہو تو اگلی سطور میں مذکور تفصیل کا بغور مطالعہ فرمائیں (واللہ یقول الحق وهو یہدی السبیل)۔

بعض آیات سے استدلال کی تغلیط کی تردید

اس کے بعد لکھنوی صاحب نے حضرت مفتی صاحب رحمۃ اللہ علیہ کے سنی موقف کی تائید میں بعض آیات قرآنیہ سے کئے گئے استدلال کی تغلیط کرتے ہوئے یوں گواہ افشانی کی ہے:

”دیگر اہل سنت حضرات عموماً اور مفتی احمد یار خان صاحب خصوصاً لا تسئلوا عن اشیاء (الآیۃ) اور قل لا اجد فیما اوحي الیّ محرماً (الآیۃ) نقل کر کے لکھتے ہیں نیز فرماتا ہے قل ما حرم (اصل میں من حرم ہے) زینۃ اللہ الیٰی اخرج لعبادہ والطیبات من الرزق (الآیۃ) ان آیات سے معلوم ہوا کہ حرمت کی دلیل نہ ملنا حلال ہونے کی دلیل ہے نہ کہ حرام ہونے کی۔ یہ حضرات اس سے حرمت ثابت کرتے ہیں الخ“ (جاء الحق صفحہ ۲۱۹)

ان آیات سے بدعات کے جواز پر تو ہرگز ثبوت نہیں پیش کیا جاسکتا جیسا کہ ظاہر ہے مگر مرکزی نقطہ ان آیات سے اباحت کا سمجھا گیا ہے جو قطعاً غلط ہے۔ اہ بلفظ ملاحظہ ہو (راہ منت صفحہ ۱۰۳)۔

الجواب:

لکھنوی صاحب نے جاء الحق سے نقل کردہ حوالے کے لئے اس کا ”صفحہ ۲۱۹“ لکھا ہے جب کہ صحیح صفحہ ۲۲۹ صفحہ ۲۳۰ ہے جو غلط کتابت نہ ہو تو ان کی واقعی چوک ہے۔ علاوہ ازیں انہوں نے جاء الحق کی عبارت ادھوری نقل کی ہے۔ پوری عبارت تقریباً پچیس سطور میں پھیلی ہوئی ہے جب کہ نقل کردہ کی چار سطریں بھی نہیں ہیں۔ پھر انہوں نے صرف آیات کا ذکر کیا ہے اور وہ بھی تین کا جب کہ حضرت مفتی صاحب نے پانچ آیات ایک حدیث نیز رد المحتار کی ایک عبارت بھی پیش فرمائی ہے۔

نیز مفتی حضرت صاحب نے ان آیات وغیرہا سے اپنا موقف نیز وجہ استدلال کو مفصل لکھا ہے

جب کہ گکھڑوی صاحب نے اسے مکمل نقل نہیں کیا اور جواب کے لئے دلائل کو چھوا تک بھی نہیں صرف اس کی خالی تعلیط پر اکتفاء کیا ہے جو مخالف طرز کا خاصہ اور ان کے معجز کی دلیل ہے۔
پھر یہ جھوٹا تاثر بھی انہوں نے عوام کو ایک بار پھر دیا ہے کہ اہل سنت بدعات شرعیہ کو بہ زور جائز گردانتے ہیں والعیاذ باللہ۔ جس کا جواب ہم ابھی سطور بالا میں دے آئے ہیں اس کے اعادہ کی حاجت نہیں۔

رہا ان کا ان آیات سے اباحت کے اثبات کے متعلق یہ کہنا کہ وہ ”قطعا غلط ہے“؟ تو وہ بذات خود نہایت درجہ غلط ہے کیونکہ ان سے حضرت مفتی صاحب نے جو استدلال فرمایا ہے وہ ان کے سیاق و سباق پس منظر اور ان کے مضامین سے ظاہر ہے جس کے لیے کسی مفسر کے قول کی بھی حاجت نہیں کہ ”عیان را چہ بیان“ دلچسپی رکھنے والے حضرات قرآن شریف کھول کر بنظر غائر جاء الحق سے اس کا تقابل کر کے باسانی سمجھ سکتے ہیں جب کہ ایک ایک کی علیحدہ تفصیل طوالت کا باعث بھی ہے (واضح رہے کہ اس مقام پر ائمہ تفسیر کے اقوال کے پیش کرنے کی گنجائش ہے)۔
چنانچہ تفسیر کبیر میں امام رازی نے کلواد اثر بوا کی تفسیر میں نیز امام بیضاوی نے قل من حرم زینہ اللہ کے تحت اور دیگر ائمہ تفسیر نے بھی متعدد مقامات پر اس حقیقت پر خوب خوب روشنی ڈالی ہے۔
اہل ذوق حضرت کتب تفسیر میں ان مقامات کا خود مطالعہ فرما سکتے ہیں۔

علاوہ ازیں جس قاعدہ کے تحت حضرت مفتی صاحب نے یہ استدلال فرمایا ہے وہ خود گکھڑوی صاحب کے کئی مسلم اکابر و بزرگان کے ہاں بھی مسلم ہے جس کی باحوالہ تفصیل عنقریب آرہی ہے بلکہ خصوصیت کے ساتھ ان آیات سے اس استدلال میں بھی حضرت مفتی صاحب متفرد نہیں ہیں ان کا بعینہ یہی مفہوم گکھڑوی صاحب کے بعض مسلم علماء و اکابر نے بھی لکھا ہے بطور نمونہ بعض نقول پیش خدمت ہیں۔

تفسیر ”واحل لکم“ از مولوی شبیر عثمانی:

چنانچہ گکھڑوی صاحب اور ان کی جماعت کے شیخ الاسلام مولوی شبیر احمد عثمانی دیوبندی نے حضرت مفتی صاحب کی پیش کردہ سورۃ النساء کی آیت نمبر ۲۴ کے الفاظ واحل لکم ما وراہ لکم کا مفہوم بیان کرتے ہوئے لکھا ہے کہ:

”یعنی جن عورتوں کی حرمت بیان ہو چکی ان کے سوا سب حلال ہیں“ اھ بلفظہ ملاحظہ ہو [تفسیر

عثمانی پے صفحہ ۱۰۵ حاشیہ طبع دارالتصنیف کراچی نمبر ۳]

تفسیر لا تسئلوا از عثمانی صاحب:

نیز سورہ مائدہ کی آیت نمبر ۱۰۲ کے الفاظ (یا ایہا الذین آمنوا لا تسئلوا عن اشیاء الخ جو حضرت مفتی

صاحب نے پیش فرمائے ہیں) کے تحت عثمانی صاحب موصوف نے لکھا ہے کہ:

”ان آیات میں تنبیہ فرمادی کہ جو چیزیں شارع نے تصریحاً بیان نہیں فرمائیں ان کے متعلق

فضول اور دور از کار سوالات مت کیا کرو جس طرح تحلیل و تحریم کے سلسلہ میں شارع کا بیان

موجب ہدایت و بصیرت ہے اس کا سکوت بھی ذریعہ زحمت و سہولت ہے۔ خدا نے جس چیز کو

کمال حکمت و عدل سے حلال یا حرام کر دیا وہ حلال یا حرام ہو گئی اور جس سے سکوت کیا اس میں

گنجائش اور توسع رہی۔ مجتہدین کو اجتہاد کا موقع ملا، عمل کرنے والے اس کے فعل و ترک میں

آزاد رہے۔ اب اگر ایسی چیزوں کی نسبت خواہ مخواہ کھود کرید اور بحث و سؤال کا دروازہ کھولا

جائے گا بحالیکہ قرآن شریف نازل ہو رہا ہے اور تشریح کا باب مفتوح ہے تو بہت ممکن ہے کہ

سوالات کے جوابات میں بعض ایسے احکام نازل ہو جائیں جن کے بعد تمہاری یہ آزادی اور

گنجائش اجتہاد باقی نہ رہے“ (السی ان رقم) حدیث شریف میں ہے کہ نبی کریم ﷺ نے ارشاد

فرمایا کہ اے لوگو خدا نے تم پر حج فرض کیا ہے ایک شخص بول اٹھا کیا ہر سال یا رسول اللہ؟ فرمایا اگر

میں (ہاں) کہہ دیتا تو ہر سال واجب ہو جاتا پھر تم ادا نہ کر سکتے۔ جس چیز میں تم کو ”آزاد“

چھوڑ دوں تم بھی مجھ کو چھوڑ دو۔ ایک حدیث میں فرمایا کہ مسلمانوں میں وہ شخص بڑا مجرم ہے جس

کے سوالات کی بدولت ایسی چیز حرام کی گئی جو حرام نہ تھی (الی) ہم لا تسئلوا عن اشیاء میں اشیاء کو

عام رکھتے ہیں جو واقعات و احکام دونوں کو شامل ہے اور تسو کم میں بھی جو برا لگنے کے معنی پر

مشتمل ہے تعیم رکھی جائے حاصل یہ ہوگا کہ نہ احکام کے باب میں فضول سوالات کیا کرو اور نہ

واقعات کے سلسلہ میں کیونکہ ممکن ہے جو جواب آئے وہ تم کو ناگوار ہو (الی) اسی سے بعض علماء

اصول نے یہ مسئلہ نکالا ہے کہ اصل اشیاء میں اباحت ہے“ اھ بلفظہ ملخصاً۔ ملاحظہ ہو (پارہ نمبر ۱

تفسیر وقد فصل لکم از ابن رجب:

نیز گھڑوی صاحب کے معتمد و مستند خاص علامہ ابن رجب حنبلی نے بھی پ ۱۸ الانعام (آیت نمبر ۱۱۹ کے الفاظ) ”وقد فصل لکم ما حرم علیکم“ سے بعینہ حضرت مفتی صاحب رحمۃ اللہ علیہ والا استدلال کیا ہے۔ ملاحظہ ہو (جامع العلوم والحکم صفحہ ۲۶۸ طبع دار المعرفۃ بیروت۔ تحت حدیث نمبر ۳۰۔

حیث قال: ”و كذلك قوله تعالى ”وما لکم ان لا تأکلوا مما ذکر اسم الله عليه وقد فصل لکم ما حرم علیکم الا ما اضطررتم الیه“ فعنفهم علی ترک الاکل مما ذکر اسم الله معللاً بانہ قد بین لهم الحرام وهذا ليس منه فدل علی ان الاشياء علی الاباحۃ والا لَمَا لحق اللوم بمن امتنع من الاکل مما لم ينص له علی حکمہ بمجرد کونه لم ينص علی تحریمہ“ یعنی اللہ تعالیٰ کا ارشاد و مالکم ان لا تأکلوا مما لم يذكر اسم الله عليه وقد فصل لکم ما حرم علیکم الخ بھی اس امر کی دلیل ہے کہ اصل اشیاء اباحت پر ہے ورنہ یہ انداز کلام اختیار فرماتے ہوئے آیت کے مخاطبین کو ملامت نہ کی جاتی (ملخصاً)۔

تفسیر ”قل لا اجد فیما اوحی الی محرماً“: از علماء اسلام نیز اکابر گھڑوی:

اسی طرح حضرت مفتی صاحب نے زیر بحث مسئلہ کے لئے آیت کریمہ ”قل لا اجد فیما اوحی الی محرماً“ سے جو استدلال فرمایا ہے وہ بھی بعینہ ائمہ اسلام بلکہ خود گھڑوی صاحب کے اکابر و مسلم علماء سے بھی ثابت ہے۔ بعض حوالہ جات حسب ذیل ہیں:

سیدنا عبد اللہ بن عباس رضی اللہ عنہما ہے:

چنانچہ صحاح ستہ کی معروف کتاب سنن ابی داؤد میں ہے کہ جلیل القدر صحابی مفسر قرآن ’جرالامت حضرت سیدنا عبد اللہ بن عباس رضی اللہ عنہما نے فرمایا: ”کان اهل الجاهلیة یا کلون اشیاء یتروکون اشیاء تقدر أبيع الله نبيه صلى الله عليه وسلم وانزل كتابه واحل حلاله وحرم حرامه فما احل فهو حلال وما حرم فهو حرام وما سکت عنه فهو عفو وتلا قل لا اجد فیما اوحی الی محرماً علی طاعم یطعمه الی آخر الآیة“ یعنی زمانہ جاہلیت میں لوگ کچھ چیزیں کھا لیتے اور کچھ کو ازراہ نفرت نہیں کھاتے تھے پس اللہ تعالیٰ نے اپنے نبی ﷺ کو مبعوث فرما کر آپ پر اپنی کتاب اتار کر کچھ چیزوں کو صریحاً حلال اور کچھ کو حرام قرار دیا لہذا جسے اس نے واضح طور پر حلال کہا وہ حلال اور جسے حرام کہا وہ حرام ہے

اور جس کے بارے میں کچھ نہ فرمایا وہ مباح ہے اور اس پر آپ نے یہ آیت کریمہ پڑھی قل لا اجد فیما اوحی الی محرماً علی طاعم یطعمہ الا یہ الا یہ ملاحظہ ہو [جلد ۲ صفحہ ۱۸۳ کتاب الاطعمہ طبع کراچی] نیز ملاحظہ ہو۔ [مشکوٰۃ صفحہ ۳۶۲ بحوالہ ابو داؤد]۔

حضرت عبداللہ بن عمر رضی اللہ عنہما سے:

اسی میں ہے نمیلہ کہتے ہیں میں حضرت ابن عمر رضی اللہ عنہما کی خدمت میں حاضر تھا آپ سے فُتِلْدُ) جسے فارسی میں خار پشت اور اردو میں یہ سیسی اور ساسی بھی کہا جاتا ہے) کے متعلق پوچھا گیا تو آپ نے اس کے جواب میں آیت کریمہ قل لا اجد فیما اوحی الی محرماً الا یہ تلاوت فرمائی۔ ایک سن رسیدہ شخص نے جو آپ کے ہاں موجود تھا نے کہا میں نے حضرت ابو ہریرہ سے سنا تھا وہ فرما رہے تھے کہ رسول اللہ ﷺ کی بارگاہ میں اس کا ذکر ہوا تھا تو آپ نے اسے ”خبیثۃ من الخبیثات“ قرار دیا تھا اس پر حضرت ابن عمر نے فرمایا اگر آپ ﷺ نے یونہی فرمایا ہے تو اس کا حکم وہی ہے جو آپ نے فرمایا لیکن یہ ہمارے علم میں نہیں ہے۔ اہ ملاحظہ ہو۔ [جلد ۲ صفحہ ۱۷۷، ۱۷۸ کتاب الاطعمہ باب فی اکل حشرات الارض طبع مذکور]

نوٹ: یہ روایت مسند احمد میں بھی ہے بعض نے اس کی سند پر کلام کیا ہے مگر اس کا مضمون صحیح اور معتضد ہے نیز یہ مسکوتات ابی داؤد سے بھی ہے۔ فافہم۔

علامہ ابن رجب حنبلی سے:

نیز علامہ ابن رجب حنبلی (جن سے لکھنوی صاحب نے راہ سنت میں بکثرت استناد کیا ہے) نے بھی منقولہ بالا روایت ابن عباس کو بحوالہ ابو داؤد استناداً نقل کر کے اسے برقرار رکھا ہے ملاحظہ ہو [جامع العلوم والحکم صفحہ ۲۶۲ تحت حدیث نمبر ۳۰]

بلکہ انہوں نے خود بھی آیت ہذا کا بعینہ وہی محمل و مفہوم بیان کیا ہے جو حضرت مفتی صاحب نے لکھا ہے چنانچہ وہ لکھتے ہیں:

”وقد دل القرآن علی مثل هذا ایضاً فی مواضع کثوۃ لہ تعالیٰ قل لا اجد فیما اوحی الی محرماً علی طاعم یطعمہ الا ان یکون میتۃ او دماً مسفوحاً۔ فہذا یدل علی ان مال یوجب تحریمہ فلیس بمحرّم“ یعنی قرآن شریف میں بھی اس کے بکثرت دلائل پائے جاتے ہیں جیسے اللہ تعالیٰ

کا ارشاد قل لا اجد اخ جو اس امر کی دلیل ہے کہ ثبوت حرمت کے بغیر کوئی بھی چیز حرام نہیں اور جس چیز کے ممنوع ہونے کی دلیل نہ ہو وہ ممنوع نہیں۔ اہ ملاحظہ ہو [جامع العلوم والحکم صفحہ ۲۶۸ طبع بیروت]۔

علامہ طیبی اور علامہ علی القاری سے:

علامہ طیبی (متوفی ۷۴۳ھ) پھر علامہ علی القاری (متوفی ۱۰۱۳ھ واللفظ للثانی) منقولہ بالا روایت ابن عباس کے تحت ارقام فرماتے ہیں:

”وتلا ای ابن عباس رداً لفعلمهم واکلهم ما یشتہونہ او ترکهم ما یکرہونہ تقدر اکانہ قیل المحلل ما احلہ اللہ ورسولہ والمحرّم ما حرّمہ اللہ ورسولہ ولیس بهوی النفس حیث قال تعالیٰ (قل لا اجد فیما اوحی الی) ای فی القرآن و فیما اوحی الی مطلقاً و فیہ تنبیہ علی ان التحریم انما یعلم بالوحي لا بالهوی اھ۔ یعنی حضرت ابن عباس رضی اللہ عنہما نے اہل جاہلیت کے حسب دلخواہ حلال خرام بنا لینے کی تردید میں یہ آیت تلاوت فرمائی۔ آیت میں وحی سے مراد وحی جلی اور وحی خفی دونوں ہیں گویا یوں فرمایا گیا کہ حلال وہ ہے جسے اللہ اور اس کا رسول حلال قرار دے اور حرام وہ ہے جسے اللہ اور اس کا رسول حرام بتائے جس میں بنیادی طور پر یہ بتانا مقصود ہے کہ کسی بھی چیز کی حرمت کی دلیل وحی الہی ہی ہو سکتی ہے لا غیر اھ۔ ملاحظہ ہو [طیبی شرح مشکوٰۃ جلد ۸ صفحہ ۱۲۷ طبع کراچی۔ مرقاۃ شرح مشکوٰۃ صفحہ ۱۵۳ جلد ۸ طبع ملتان]

شیخ محقق سے:

نیز روایت ابن عباس (مذکورہ) کے تحت شیخ محقق حضرت شاہ عبدالحق محدث دہلوی رحمۃ اللہ علیہ رقم طراز ہیں:

”یا غرض وے رضی اللہ عنہ از تلاوت اس آیت آں بودہ است کہ بدانند کہ تحریم نیست مگر بوخی و جائز نیست نہ ہو اوحی گا ہے جلی است وگا ہے خفی“ یعنی اس آیت کی تلاوت سے حضرت ابن عباس رضی اللہ عنہ کا مقصد یہ بتانا تھا کہ کسی چیز کے حرام ہونے کے ثبوت کے لئے وحی کا ہونا ضروری ہے لا غیر عام از میں کہ وہ وحی جلی ہو یا خفی۔ اھ ملاحظہ ہو [اشعۃ اللمعات جلد ۳ صفحہ ۴۷۹ طبع سکھر]

صاحب عون المعبود سے:

صاحب عون المعبود نے بھی مرقاہ کی عبارت استناداً (بلاحوالہ دیئے) نقل کی ہے۔ ملاحظہ ہو
[عون المعبود شرح سنن ابی داؤد جلد ۳ صفحہ ۴۱ طبع نشر السنہ]

مقتداۃ گکھڑوی مولوی انیسٹھوی سے:

گکھڑوی صاحب کی کل کائنات مولوی خلیل احمد سہارنپوری انیسٹھوی دیوبندی نے روایت ابن عباس کے تحت لکھا ہے:

”وتلا ای ابن عباس لیبان آلا تحریم الا بالوحی قل لا اجد فیما اوحی الی محرماً الی آخر الآیة“ یعنی حضرت ابن عباس نے آیت قل لا اجد الخ اس غرض سے تلاوت فرمائی کہ کسی چیز کو حرام قرار دینے کے لئے نص شرعی کا ہونا ضروری ہے۔ اھ ملاحظہ ہو [بذل المجہد جلد ۴ صفحہ ۳۷۰ طبع مکتبہ قاسمیہ ملتان]

نیز منقولہ بالا روایت ابن عمر کے تحت مولوی یحییٰ کاندھلوی شاگرد خاص گنگوہی صاحب کے حوالہ سے لکھا ہے: لیس المراد بتلاوہ الآیة ہنا حصر التحريم فیما تناولتہ الآیة بل المراد انہ لا تحریم الا فیما تناولتہ الآیات او الروایات وما لم یرد فیہا تحریم فهو باق علی حلتہ الا صلیۃ کقولہ قل لا اجد محرماً الا ما ذکر فما لم یذکر تحریمہ لم یکن حراماً الا للوجدان اعم من ان یکون فی الآیة او الروایۃ لقولہ تعالیٰ وما اتاکم الرسول فخذوہ وما نہاکم عنہ فانتھوا“ یعنی اس آیت کی تلاوت سے یہ بتانا مقصود نہیں کہ حرام صرف وہی چیزیں ہیں جو اس آیت میں مذکور ہیں بلکہ اس سے مراد یہ ہے کہ فی الجملہ تمام آیات واحادیث میں جن چیزوں کا حرام ہونا مذکور ہے وہ سب حرام ہیں۔ آیت قل لا اجد الخ کی زد سے حرام صرف وہی ہے جس کی حرمت کسی آیت یا حدیث سے ثابت ہو جس کی دلیل اللہ تعالیٰ کے ارشاد ”وما اتاکم الرسول فخذوہ وما نہاکم عنہ فانتھوا“ کا عموم ہے پس جس چیز کی حرمت وارونہ ہو وہ حلال اور درست ہوگی کیونکہ اشیاء کی اصل حلت ہے۔ اھ ملاحظہ ہو [بذل المجہد جلد ۴ صفحہ ۳۵۷ طبع مکتبہ قاسمیہ ملتان]

تفسیر قل من حرم زینۃ اللہ الخ:

یونہی آیت کریمہ قل من حرم زینۃ اللہ الخ سے حضرت مفتی صاحب رحمۃ اللہ نے جو استدلال فرمایا ہے وہ بھی متعدد ائمہ اسلام بلکہ گھڑوی صاحب کے کئی اکابر سے بھی ثابت ہے۔ بعض نقول پیش خدمت ہیں:

امام بیضاوی سے:

چنانچہ مشہور امام فن تفسیر علامہ بیضاوی شافعی رحمۃ اللہ تعالیٰ (متوفی ۷۵۰ھ) آیت ہذا کے تحت رقم طراز ہیں:

فیہ دلیل علی ان الاصل فی المطاعم والملابس والنواع التجملات الاباحۃ یعنی اس آیت سے ثابت ہوتا ہے کہ کھانے پینے لباس اور ہمہ قسم زیبائش و آرائش میں اصل یہ ہے کہ وہ مباح ہیں۔ اہم ملاحظہ ہو [

فقہاء اسلام سے:

علامہ جلال الدین خوارزمی حنفی رحمۃ اللہ علیہ عبارت ہدایہ والاباحۃ اصل کے تحت ارقام فرماتے ہیں: ای اباحۃ استعمال الطیب اصل قال اللہ تعالیٰ قل من حرم زینۃ اللہ النی اخرج لعبادہ ای من الثیاب وما یتجمل بہ والاستفہام لانکار تحريم هذه الاشياء یعنی معنی یہ ہیں کہ خوشبو کا استعمال بحیثیت اصل مباح ہے جس کی دلیل اللہ تعالیٰ کا یہ ارشاد ہے: قل من حرم زینۃ اللہ النی اخرج لعبادہ یعنی کون ہے جس نے اللہ تعالیٰ کی اس زینت کو حرام قرار دیا ہے جو اس نے اپنے بندوں کے لئے پیدا فرمائی ہے۔ اس میں زینت سے مراد ملبوسات اور سامان زیبائش ہیں جب کہ استفہام اس امر کے بیان کے لئے ہے کہ ان اشیاء کو بغیر اذن الہی حرام کہنے کی اجازت نہیں۔ اہم ملاحظہ ہو [کفایۃ علی الہدایۃ جلد ۴ صفحہ ۱۶۵ مع فتح القدیر طبع بیروت]

نیز امام اکمل الدین بابر قتی حنفی (متوفی ۸۶۷ھ) نے بھی اس آیت سے یہی استدلال فرمایا ہے حیث قال "قال اللہ تعالیٰ قل من حرم زینۃ اللہ النی اخرج لعبادہ (الی) وجہہ انہ لما فات فیہما احد الوجهین عارضتہ الاباحۃ الاصلیۃ الوجه الآخر فلم تثبت الحرمة" یعنی اس آیت کی روشنی میں اباحت اصلیہ کے باعث حرمت ثابت نہ ہوئی (ملخصاً) ملاحظہ ہو [شرح

العناية على الهداية جلد ۴ صفحہ ۶۵ طبع مذکور]

علامہ عبدالحی لکھنوی صاحب سے:

نیز گکھڑوی صاحب کے مسلم عالم علامہ عبدالحی لکھنوی صاحب نے بھی بحوالہ عنایہ اس استدلال کو نقل کر کے اسے برقرار رکھا ہے۔ حیث قال: "ای الاصل هو الاباحة في الزينة لاسيما في النساء قال الله تعالى قل من حرم زينة الله التي اخرج لعباده" اھ ملاحظہ ہو [ہدایہ جلد ۲ صفحہ ۴۰۸

حاشیہ نمبر ۲ طبع اسلام آباد]۔

مدرسہ دیوبند کے مفتی آؤل سے:

گکھڑوی صاحب کی تعلیم گاہ مدرسہ دیوبند کے پہلے مفتی عزیز الرحمن صاحب عثمانی دیوبندی نے ایک سوال کے جواب میں بحث فیہ آیت سے استدلال کرتے ہوئے لکھا ہے کہ:

"چونکہ آنحضرت ﷺ نے پر تکلف کھانوں کو منع نہیں فرمایا..... اللہ تعالیٰ کا ارشاد ہے: قل من حرم زينة الله التي اخرج لعباده والطيبات من الرزق ترجمہ: کہہ دو اے محمد ﷺ! کس نے حرام کیا ہے اللہ کی زینت کو جو اس نے اپنے بندوں کے لئے پیدا فرمائی۔ اور کس نے عمدہ لذیذ کھانوں کو حرام کیا ہے یعنی اللہ تعالیٰ نے ان چیزوں کو منع نہیں فرمایا ہے۔ اھ ملخصاً بلفظ۔ ملاحظہ ہو [عزیز الفتاویٰ المعروف فتاویٰ دیوبند جلد ۱ صفحہ ۷۵ طبع دارالاشاعت کراچی]

نوٹ: گکھڑوی صاحب کے حکیم الامت تھانوی صاحب نے بھی اس کا اشارہ دیا ہے۔ ملاحظہ ہو بیان القرآن تحت قل من حرم الخ۔

گکھڑوی صاحب کا اپنے اکابر سے سخت تصادم:

ان حوالہ جات سے یہ امر روز روشن کی طرح واضح ہو گیا کہ جاء الحق میں زیر بحث آیات سے اباحت اصلیه پر حضرت مفتی صاحب کا استدلال بالکل درست، بجا اور تصریحات ائمہ و علماء اسلام کے عین مطابق اور ایک ناقابل تردید حقیقت ثابتہ ہے اور وہ اس میں قطعاً متفرق نہیں بلکہ گکھڑوی صاحب کے متعدد اکابر دیوبند بھی اس میں ان کے ہمنوا ہیں۔ پس گکھڑوی صاحب کا ان آیات سے اباحت کے استدلال کو قطعاً غلط بدعت اور مستدللین کو اہل بدعت کہنا بقلم خود ان کی اپنے اکابر کی سخت تردید و تغلیط نیز انہیں بدعتی قرار دینا ہے جس سے خود گکھڑوی صاحب بھی

سخت بدعتی وغیرہ وغیرہ قرار پائے جو ان کا اپنے ان اکابر سے سخت تصادم ہی نہیں ان کی مذہبی خود کشی کی بدترین مثال بھی ہے جس پر انہیں ڈھیروں داد دینے کو جی چاہتا ہے۔ سب کہو: سبحان اللہ۔ کیا اصل اشیاء میں اباحت نہیں؟“ جواب ”کیا اصل اشیاء میں اباحت ہے“:

اس کے بعد لکھنؤی صاحب نے ”کیا اصل اشیاء میں اباحت ہے؟“ کا عنوان دے کر صفحہ ۱۰۳ سے صفحہ ۱۱۱ تک عوام کو ازراہ غلطی یہ باور کرانے کی ناکام کوشش کی ہے کہ اصل اشیاء میں اباحت ہونے کا نظریہ غلط ہے اور صحیح اشیاء کی اصل اباحت نہیں اور اس میں انہوں نے شدید فریب دہی اور سخت مغالطہ آفرینی سے بھی کام لیا ہے جس کا ترتیب وار ترکی بہ ترکی جواب حاضر ہے جس سے نہ صرف یہ کہ لکھنؤی صاحب کی اس سلسلہ کی علمی فروگزاشتوں اور فریب کاریوں کا پردہ چاک ہوگا بلکہ علم و تحقیق کی روشنی میں مسئلہ ہذا کے کئی مخفی پہلو بھی اجاگر ہوں گے انشاء اللہ تعالیٰ۔

بغرض اختصار اعتراض ”قولہ اور جواب ”اقول“ کے الفاظ سے مذکور ہوگا۔ تو لیجئے ملاحظہ کیجئے مکمل لے دے۔ وما توفیقی الا باللہ علیہ توکلت والیہ انیب۔

قولہ: ”کیا اصل اشیاء میں اباحت ہے؟“ ۱۹ھ بلفظہ [راہ سنت صفحہ ۱۰۳]

(مباح ہونے کا مطلب) اقول:

یقیناً ہے اور اس کا مطلب یہ ہے کہ کل احکام گیارہ ہیں جس میں پانچ جانب فعل میں ہیں جو یہ ہیں۔ فرض واجب سنت مؤکدہ سنت غیر مؤکدہ اور مستحب اور پانچ جانب ترک میں ہیں جو یہ ہیں: حرام مکروہ تحریمی اساءت مکروہ تنزیہی اور خلاف اولیٰ۔ اور ان کے درمیان میں ہے جسے ”مباح“ کے نام سے یاد کیا جاتا ہے اور ”جائز“ بھی کہا جاتا ہے۔ صریحاً ثابت ہونے کی صورت میں حسب درجہ فرض اور حرام وغیرہ ہوگا لیکن جب کسی امر کے متعلق جب فعلاً و ترکاً صراحت کے ساتھ کچھ ثابت نہ ہو تو وہ مباح ہوگا جس کا کرنا بھی ٹھیک ہوگا اور نہ کرنا بھی۔ دوسرے لفظوں میں مباح ہونے کے لیے اتنا کافی ہوتا ہے کہ جانب فعل میں اس کی فرضیت اور وجوب وغیرہ نیز جانب ترک میں اس کی حرمت اور کراہت وغیرہ کچھ ثابت نہ ہو یعنی کچھ وارد نہ ہونا دلیل اباحت ہے۔ پس عدم ورود کو حرمت یا کراہت کی دلیل بنانا غلط ایجاد بندہ اور شریعت مطہرہ پر افتراء ہے جو بذات خود بدعت ہے۔

اس کے بہت سے دلائل ہماری اس کتاب کے جلد سوم میں نیز کچھ حوالہ جات ابھی سطور بالا

میں گزرے ہیں، بہت کچھ اگلی سطور کے ضمن میں آ رہا ہے۔ سر دست ایک حوالہ ملاحظہ ہو۔ لکھنؤی صاحب کے مقتداء اعظم مولوی رشید احمد گنگوہی دیوبندی صاحب لکھتے ہیں:

”ترک مباح پر کوئی گناہ و عتاب نہیں ہوتا البتہ مباح کو حرام کرنا بدعت و مخالفت ہے۔“ اھ۔

ملاحظہ ہو [فتاویٰ رشیدیہ صفحہ ۳۶ طبع محمد علی۔ دہلی کالونی کراچی و فاروقی ملتان]۔

نوٹ: احکام کی مذکورہ تعداد کی بحث اور متعلقہ تفصیل مع مالہ و ما علیہ کے لئے امام اہل سنت سیدی اعلیٰ حضرت رحمۃ اللہ علیہ کے فتاویٰ کا مطالعہ ضروری ہے جو انفس اشیاء اور لا عطر بعد العروس کا مصداق ہے۔ ملاحظہ ہو [جلد اول صفحہ تا صفحہ طبع کراچی]۔

قولہ: ”اکثر مبتدعین حضرات بدعات کے جواز پر ان آیات سے غلط مفہوم اخذ کر کے یہ دلیل پیش کیا کرتے ہیں کہ چونکہ اصل اشیاء میں اباحت ہے اس لئے یہ کام جائز اور مباح ہیں اور اسی قاعدہ پر وہ بے شمار بدعات کی عمارت استوار کرتے ہیں۔“ اھ بلفظ [راہ سنت صفحہ ۱۰۳]۔

اقول: یعنی ان آیات سے یہی مفہوم جناب کے کئی مستقم علماء اور دیوبندی اکابر جیسے آپ کے شیخ الاسلام مولوی شبیر احمد عثمانی دیوبندی صاحب وغیرہ نے بھی اخذ کر کے یہی ”چونکہ“ کیا ہے جس کی مکمل باحوالہ تفصیل ابھی گزری ہے۔ ذرا تھرا میٹر سے چیک کر کے بتائیں کہ وہ کس کے محرف قرآن مبتدع اور اسی قاعدہ پر بے شمار بدعات کی عمارت استوار کرنے والے ہیں نیز انہیں اس کے باوجود اپنا مقتداء رہبر اور پیشوا ماننے کے ناطے سے آپ خود کس درجہ کے محرف و مبتدع ہوئے اس کی بھی وضاحت فرمادیجئے گا۔ ع

پسندہ پوچھئے ذرا جناب سے

قولہ: چنانچہ مولوی عبدالسیع صاحب چند احادیث کا حوالہ دے کر لکھتے ہیں کہ ان احادیث سے علماء نے ایک اصل عظیم پیدا کی ہے کہ اصل اشیاء میں اباحت ہے (انوار ساطعہ صفحہ ۳۶) اور مفتی احمد یار خان صاحب لکھتے ہیں ”ہدایت ضروریہ جو حضرات کہ ہر بدعت یعنی کام کو حرام جانتے ہیں وہ اس قاعدہ کلیہ کے کیا معنی کریں گے کہ الاصل فی الاشیاء الاباحۃ تمام چیزوں کی اصل یہ ہے کہ وہ مباح ہیں یعنی ہر چیز مباح اور حلال ہے۔ پھر آگے شامی کے حوالہ سے لکھتے ہیں کہ المختار ان الاصل الافباحۃ عند الجمهور من الحنفیہ والشافعیہ۔

جمهور حنفی اور شافعی کے نزدیک یہ ہی مسئلہ ہے کہ اصل مباح ہوتا ہے۔“ (جاء الحق صفحہ ۳۱۸ وراجع صفحہ ۳۰۰)

اھ بلفظ ملاحظہ ہو [راہ سنت صفحہ ۱۰۳/۱۰۴]

اقول: اس سے آپ نے اتنا مان لیا ہے کہ فیض یافتہ و مرید و خلیفہ جناب حاجی امداد اللہ صاحب

حضرت مولانا عبد السمیع امدادی رامپوری رحمۃ اللہ علیہ ہوں یا حکیم الامت حضرت مفتی احمد یار خاں نعیمی بدایونی رحمۃ اللہ انہوں نے اپنے موقف کو بلا ثبوت پیش نہیں کیا بلکہ اسے دلائل سے مرصع فرمایا ہے جن کا جواب آپ کے ذمہ تھا جس سے سبکدوش ہونے میں آپ قطعی طور پر بالکل ناکام رہے ہیں کیونکہ ان کے بعض دلائل کو آپ نے چھوٹا کر نہیں اور بعض کا حلیہ بگاڑ کر پیش کیا اور بعض کے متعلق مغالطہ دہی سے کام لیا ہے جب کہ ان حضرات کے پیش کردہ وہ حوالہ جات قطعاً صحیح ہیں جن کی وضاحت مع الزامہ ان کی پیش کی گئی ان احادیث نیز حوالہ جات پر جناب کے لایعنی اعتراضات کے جوابات میں عنقریب آ رہی ہے۔

قولہ: ”جواب قطع نظر اس سے کہ بعض محققین کے نزدیک کلیہ صرف یہ ہے کہ ان لاکلیہ“ اھ بلفظ

ملاحظہ ہو [راہ سنت صفحہ ۱۰۴]

اقول: ان محققین کے نام نیز بیانات کو ذکر کرنے کی بجائے انہیں چھپانے میں کیا حکمت تھی؟ پھر ”بعض“ کا لفظ چغلی کھا رہا ہے کہ اکثریت کا عندیہ اس کے برخلاف ہے۔ اس سے قطع نظر ”ان لاکلیہ“ کی زد میں جناب کا پیش کردہ کلیہ بدعت بھی آئے گا یا نہیں؟ ”نہیں“ آپ کہہ نہیں سکتے کیونکہ آپ کے لفظ ہیں ”کلیہ صرف یہ ہے“۔ پس وہ ضرور اس کی زد میں آئے گا جس سے راہ سنت کا پورا منصوبہ ہی خاک میں مل گیا کیونکہ اس کی بنیاد اسی کلیہ پر ہی ہے پس جب بنیاد ہی نہ رہی تو اس کے سہارے استوار کی گئی عمارت کیونکر باقی رہی؟ یا کیا واضعین نے اسے صرف اہل سنت کے لئے وضع کیا ہے کچھ تو بولیں؟

قولہ: ”اور اس سے بھی صرف نظر کر لیجئے کہ ہر بدعت حرام ہی نہیں ہوتی بلکہ بعض بدعتیں مکروہ بھی ہوتی ہیں“ اھ بلفظ [راہ سنت صفحہ ۱۰۴]

اقول: اور اس سے کیوں صرف نظر کریں کہ ”ہر بدعت بری نہیں“ خصوصاً جب کہ آپ خود یہ بھی ابھی تھوڑا پہلے لکھ کر دے چکے ہیں کہ ”جو حضرات اس تقسیم کے قائل نہیں (مثلاً حضرت مجدد الف ثانی وغیرہ) تو وہ بدعت حسنہ کو سنت میں داخل کرتے ہیں“۔ [راہ سنت صفحہ ۷ نیز ۱۰۴]

نہ معلوم اتنی تیزی سے آپ کو ڈھول کیوں ہونے لگا ہے؟

قولہ: دیکھنا یہ ہے کہ اباحت اصلہ کا کیا مفہوم ہے اور احادیث سے اس پر کیا روشنی پڑتی ہے اور کیا یہ قاعدہ حضرات فقہاء کرام کا اتفاقی اور طے شدہ ہے یا اس میں بھی اختلاف ہے؟ اور رائج مسلک کے رو سے یہ کس گروہ کا مسلک ہے؟ اور یہ اختلاف درود شرع سے قبل کا ہے یا بعد کا؟ نہایت متانت اور سنجیدگی سے ان

امور پر غور کرنا ہے۔ اھ۔ [راہ سنت صفحہ ۱۰۴]

ترکی بہ ترکی جواب

اقول: ”نہایت“ تو کجا یہاں معمولی سی متانت اور سنجیدگی بھی عنقاء اور یہ سب لگھڑوی صاحب کا زبانی جمع خرچ ہے۔ بہر حال انہوں نے ”اولا وثالثا“ کر کے اس کی جو تین غلط تو جیہیں لکھی اور تین جواب دیئے ہیں ان کا ترکی بہ ترکی رد بھی حاضر ہے۔

لگھڑوی جواب نمبر (۱) اصل اشیاء میں اباحت کا قاعدہ اختلافی ہے (کارڈ تبلیغ:

لگھڑوی صاحب کے اس سلسلہ کے جواب نمبر کا خلاصہ یہ ہے کہ اصل اشیاء میں اباحت کا قاعدہ ہی سرے سے اختلافی ہے کیونکہ بعض علماء اصل اشیاء میں توقف اور بعض دیگر خطر و حرمت کے قائل ہیں۔ توقف ہونے کی تائید احادیث سے ملتی ہے۔ پس جب یہ قاعدہ ہی مسئلہ نہیں تو اس کی بنیاد پر کیا گیا بریلوی استدلال (کہ اصل جواز ہے) خود بخود غلط قرار پایا۔ اس کے بعد انہوں نے اصل اشیاء میں توقف کے کچھ دلائل دیئے ہیں جن کی تفصیل مع جوابات حسب ذیل ہے۔

اصل اشیاء میں توقف کے لگھڑوی دلائل سے جواب:

توقف کی لگھڑوی دلیل نمبر (۱) سے جواب: لگھڑوی صاحب نے اصل اشیاء میں توقف کی پہلی دلیل دیتے ہوئے لکھا ہے کہ:

حضرت عبداللہ بن عباس روایت کرتے ہیں کہ قال رسول اللہ صلی اللہ علیہ وسلم الامر ثلثة

امر بین رشدہ فاتبعہ وامر بین غیہ فاجتنبہ وامر یختلف فیہ فکلہ الی اللہ عزوجل ”جناب

رسول اللہ ﷺ نے فرمایا کہ کام تین قسم کے ہیں۔ ایک وہ کہ اس کا ہدایت ہونا واضح ہو۔ سو اس کی

اتباع کرو۔ اور دوسرا وہ کام ہے کہ اس کی گمراہی ظاہر ہو۔ سو اس سے اجتناب کرو۔ اور تیسرا وہ

جس میں اشتباہ واقع ہو سو اس کا معاملہ خدا تعالیٰ کے سپرد کر دو۔ [رواہ احمد۔ مشکوٰۃ جلد ۱ صفحہ ۳۱]

اس روایت کے آخری جملہ سے یہ بات بالکل واضح ہو جاتی ہے کہ جس معاملہ کا حکم مخفی ہو اور اس

میں اشتباہ ہو تو ایسے معاملہ کو خدا تعالیٰ کے سپرد کر کے اس میں توقف کرنا چاہئے نہ یہ کہ اس کے

ساتھ مصباح کا سا معاملہ ہو۔ چنانچہ علامہ طبری الحنفی (المتوفی ۷۴۳ھ) لکھتے ہیں ومالہم یشبہ

حکمہ بالشرع فلا تقل فیہ شیئا وفوض امرہ الی اللہ کہ جس چیز کا حکم شرع سے ثابت نہ ہو تو اس میں تم کچھ بھی نہ کہو اور اس کو اللہ تعالیٰ کے سپرد کر دو اور حضرت شیخ عبدالحق صاحب فکھ الی اللہ کی شرح میں لکھتے ہیں:

پس بیمار اور را بخدا و توقف کن در آں۔ سو اس کو تم خدا تعالیٰ کے حوالے کر دو اور اس میں توقف کرو [اشعۃ المعات جلد ۱ صفحہ ۹۷]

اس حدیث اور اس کی شرح سے بخوبی علم ہو گیا کہ جس چیز کا حکم شرع سے ثابت نہ ہو اس میں توقف کیا جائے گا اور اس کا معاملہ خدا تعالیٰ کے حوالہ کر دیا جائے گا۔ نہ یہ کہ اس کو مباح سمجھ کر اس پر جواز کا فتویٰ صادر کیا جائے گا، اھ بلفظہ ملاحظہ ہو [راہ سنت صفحہ ۱۰۲، ۱۰۵]

الجواب

پیش کردہ روایت سے (جواب اول) اولاً:

لکھنوی صاحب نے پیش کردہ روایت کی سند پیش نہیں کی جو ان کے ذمہ ہے لہذا اس حوالہ سے کلام کی گنجائش باقی اور حق محفوظ ہے۔

(جواب دوم) ثانیاً:

اس سے قطع نظر یہ ہمارے قطعاً خلاف بھی نہیں اور اسے ہمارے خلاف بنا کر پیش کرنا لکھنوی صاحب کا صریح مغالطہ ہے کیونکہ ”امراختلف فیہ“ سے مراد وہ امور ہیں کہ دلائل کے شدید تعارض وغیرہ کے باعث جن میں ایسا سخت اشتباہ واقع ہو جائے کہ صحیح نتیجہ پر پہنچنا ناممکن یا کم از کم یہ کہ سخت دشوار ہو۔ یعنی اس سے مراد مشتبہات ہیں جب کہ بحث ”مسکوتات“ (یعنی ایسے امور جن کے متعلق شرع بالکل خاموش ہو) میں ہے۔ نیز معمولات اہل سنت میں سے کوئی ایسا بھی نہیں جو مشتبہات سے ہو اور یہ مراد بھی نہیں کہ جس مسئلہ میں کچھ لوگ خصوصاً وہابیہ اختلاف کر لیں تو اس کے بارے میں توقف کیا جائے ورنہ جن مسائل میں معتزلہ خوارج اور روافض وغیرہم نے اہل سنت سے اختلافات کئے ہیں ان میں بھی توقف کرنا لازم ہوگا جس کے خود لکھنوی بھی قائل نہیں ہوں گے ورنہ وہ شرح العقائد وغیرہ کتب کلام کی درس و تدریس کیوں

کرتے ہیں علاوہ ازیں اگر لکھڑوی صاحب کا یہ استدلال درست ہے تو ان پر لازم تھا کہ وہ معمولات و نظریات اہل سنت (جن کے بارے میں انہیں اختلاف ہے) کے خلاف چھلانگیں مارنے کی بجائے خاموشی اختیار کرتے اور خصوصیت کے ساتھ راہ سنت قطعاً نہ لکھتے کیونکہ اس مقام پر توقف کا مطلب ہی یہی ہے کہ نفیاً اثباتاً کچھ حکم لگانے کی بجائے مکمل کھٹ لسان کی جائے بناء بریں لکھڑوی صاحب نے ”فقطہ الی اللہ عزوجل“ کے فرمان نبوی علی صاحبہا السلام کی صریح خلاف ورزی کا بھی ارتکاب کیا ہے جس سے ان پر توبہ بھی لازم ہے۔

☆

”امراختلف فیہ“ سے مشبہات کے مراد ہونے کے متعدد دلائل ہیں جن میں سے بعض یہ ہیں:

چنانچہ اس کا ایک شاہد عدل رسول اللہ ﷺ کا یہ ارشاد گرامی ہے: ان المحلل بین وان الحرام بین وبينهما مشبهات لا يعلمهن كثير من الناس فمن اتقى الشبهات استبرأ لدينه وعرضه ومن وقع في الشبهات وقع في الحرام كالراعي حول الحمى يوشك ان يرتع فيه (الحدیث) یعنی بلاشبہ حلال واضح ہے اور بلاشبہ حرام واضح ہے جب کہ ان کے مابین مشبہات ہیں جن سے بہت سے لوگ لاعلم ہیں لہذا جو مشتبہ چیزوں سے بچ گیا اس نے اپنے دین اور اپنی آبرو کو بچا لیا اور جو مشتبہ امور میں پڑ گیا وہ حرام میں پڑ گیا جیسے چرواہا جو چراگاہ کے کنارے پر جانور چرائے تو جانور خود چراگاہ میں چرنے لگ جانے کا غالب امکان ہوگا۔ (الحدیث) [رواہ الامام البخاری والامام مسلم۔ اربعین نووی صفحہ ۵۵، مع شرح اردو حدیث نمبر ۶]

علاوہ ازیں علامہ طیبی پھر علامہ علی القاری فرماتے ہیں ”یحتمل ان یکون معناه اشتبه وخفی حکمہ“ یعنی اس کا یہ معنی ہو سکتا ہے کہ ایسا امر جو اس طرح سے مشتبہ ہو کہ اس کا حکم واضح نہ ہو پائے۔ [طیبی شرح مشکوٰۃ جلد ۳ صفحہ ۳۴۵ طبع کراچی۔ مرقاۃ جلد ۲ صفحہ ۲۵۲، طبع ملتان]

اقول: یہی احتمال قوی ہے جس کی تائید حدیث شہداء کے آخر الفاظ ”فقطہ الخ“ سے بھی ہوتی ہے فافہم علاوہ ازیں علامہ طیبی نے اس کی مثال میں تشابہات قرآنیہ اور مسئلہ قیامت کو پیش فرمایا نیز علامہ علی القاری نے بھی اسے نقل کیا اور ابن الملک نے تعین وقت قیامت کے علاوہ کفار کے چھوٹے بچوں کے معاملہ کو بھی بطور مثال پیش فرمایا۔ ملاحظہ ہو [طیبی جلد ۳ صفحہ ۳۴۵ ولفظ: وفوض امرہ الی اللہ مثل متشابہات القرآن وامر القیمۃ۔ نیز مرقاۃ جلد ۲ صفحہ ۲۵۲ ولفظ: وقیل المراد مالہم]

بینہ الشرع مثل المتشابهات وقال ابن الملك کتعیین وقت يوم القيمة وحکم اطفال

[الکفرة]

۴ نیز حدیث کے الفاظ فیکلمہ الی اللہ عز و جل (یعنی ”امراختلف فیہ“ کو اللہ عز و جل کے سپرد کیجئے گا) بھی اس کا واضح قرینہ ہیں کہ امراختلف فیہ سے مراد مشتبہات ہی ہوں کیونکہ مشتبہات کا یہی حکم ہے جب کہ مباحات کا یہ حکم نہیں کیونکہ مباحات کا یہ حکم کسی نے بھی بیان نہیں کیا۔ علاوہ ازیں مباحات بہ نیت خیر کا رثاوب ہو جاتے ہیں جب کہ مشتبہات کا یہ حکم نہیں۔ چنانچہ علامہ علی القاری رحمہ اللہ ان کے متعلق رقم طراز ہیں: ”فانہا لا تفید المثلوبات الا اذا نوى بها فاعلمها“ یعنی مباحات نیت خیر سے ہی کا رثاوب بنتے ہیں۔ ملاحظہ ہو [مرقاۃ شرح مشکوٰۃ جلد ۱ صفحہ ۴۴ طبع امدادیہ ملتان]

نیز گکھڑوی صاحب کے ہم نوال مولوی عاشق الہی بلند شہری دیوبندی صاحب نے امام ابن دقیق العید کے حوالہ سے لکھا ہے: ”ان المباحات تصیر بالنیات طاعات“ مباح چیزیں نیت صالحہ سے طاعت بن جاتی ہیں۔ [شرح اربعین نووی صفحہ ۳۳ طبع دارالاشاعت کراچی]

۵ علاوہ ازیں خود گکھڑوی صاحب کے اپنے لفظ بھی اسی کی تائید کرتے ہیں کہ ”امراختلف فیہ“ سے مراد امور مسکوت عنہا کی بجائے مشتبہ امور ہوں چنانچہ ان کے یہ الفاظ ابھی گزرے ہیں کہ: ”اس روایت کے آخری جملہ سے یہ بات بالکل واضح ہو جاتی ہے کہ جس معاملہ کا حکم مخفی ہو اور اس میں اشتباہ ہو تو ایسے معاملہ کو خدا تعالیٰ کے سپرد کر کے اس میں توقف کرنا چاہئے۔“ الخ [راہ سنت صفحہ ۱۰۴]

گکھڑوی صاحب کی مجرمانہ خیانت:

علامہ طیبی نے الفاظ حدیث فیکلمہ الی اللہ الخ کی شرح میں جو جملہ بنیادی طور پر لکھا تھا گکھڑوی صاحب اسے صاف اڑا گئے ہیں چنانچہ موصوف نے محض من مانا جملہ نقل کرتے ہوئے ان کی عبارت ”شیئا“ کے لفظ تک لکھی جب کہ اس کے بالکل متصل ان کے یہ لفظ بھی موجود ہیں ”وفوض امرہ الی اللہ مثل متشابهات القرآن“ جو گکھڑوی استدلال کے قلع قمع کے لئے کافی تھے اس لئے انہوں نے انہیں اڑا دیئے میں عافیت

سمجھی۔ فیما للعجب ولضیعة الامانة والذیانة والادب

(جواب سوم) ثالث:

بعض علماء نے اسے عارضی اشتباہ اور وقتی خفاء پر محمول فرماتے ہوئے یہ معنی کیا کہ دفع اشتباہ کی کوشش جاری رکھی جائے اور جب تک حقیقت واضح نہ ہو تو نفیاً اثباتاً کوئی رائے قائم نہ کی جائے یہ بھی لکھڑوی استدلال کے سر اسر منافی ہے۔ چنانچہ حضرت شیخ محقق شاہ عبدالحق محدث دہلوی حنفی رحمہ اللہ تعالیٰ نے اس کا ترجمہ کرتے ہوئے لکھا ہے: ”ووقوف کن دراں وطلب کن رشد و

ہدایت دراں“۔ ملاحظہ ہو [اشعۃ اللمعات جلد ۱ صفحہ ۱۴۶ طبع سکھر]

لکھڑوی صاحب کی ہاتھ کی صفائی:

مگر لکھڑوی صاحب نے حضرت شیخ کی یہ عبارت ”ووقوف کن دراں“ تک نقل کی ہے (راہ سنت صفحہ ۱۰۴) اور آگے والے الفاظ صاف اڑا گئے ہیں جو ان کی ایک اور ہاتھ کی صفائی ہے کیونکہ وہ جانتے تھے کہ اس کے بغیر ان کی مطلب برآری ناممکن ہے۔ ولعمہ ما قیل ع کچھ تو ہے جس کی پردہ داری ہے (جواب چہارم اور مزید لکھڑوی خیانت) رابعاً:

علامہ طبری نے حدیث کے زیر بحث الفاظ کی تشریح بیان کرتے ہوئے آخر میں اپنا عندیہ بھی پیش فرمایا ہے چنانچہ ان کے لفظ ہیں: ”اقول الاولیٰ ان یفسر هذا بما ورد فی آخر الفصل الثالث فی حدیث ابی ثعلبہ“ یعنی میں (طبری) کہتا ہوں کہ حدیث ہذا ان الفاظ کی شرح میں اولیٰ یہ ہے کہ اسے اس حدیث پر محمول کیا جائے جو (مشکوٰۃ المصابیح باب الاعتصام کے) فصل ثالث کے آخر میں ہے اور حضرت ابو ثعلبہ رضی اللہ عنہ سے مروی ہے۔ [طبری جلد ۱ صفحہ ۳۴۵]

لکھڑوی نے ان الفاظ کو بھی نظر انداز کیا ہے جو ان کی ایک اور سخت مجرمانہ خیانت ہے وجہ صاف ظاہر ہے کہ علماء نے حدیث ابی ثعلبہ سے اصل اشیاء میں اباحت کا استدلال فرمایا ہے جو لکھڑوی استدلال کے بالکل خلاف ہے۔ یہی وجہ ہے کہ اس مقام پر موصوف نے حضرت علامہ علی القاری کی مرقاۃ کی کوئی عبارت نقل نہیں کی جب کہ وہ خوش فہمی سے انہیں اپنا ہم عقیدہ گردانتے ہوئے ان کا نام لیتے لیتے تھکتے نہیں ہیں کیونکہ انہوں نے تصریح فرمائی ہے کہ ”دل علی ان الاصل فی الاشیاء الاباحۃ کقولہ تعالیٰ خلق لکم ما فی الارض جمعاً“ یعنی حدیث ابی ثعلبہ اس امر کی دلیل ہے کہ اصل اشیاء میں اباحت ہے جیسا کہ اللہ تعالیٰ کا ارشاد ”خلق لکم ما فی الارض جمعاً“ بھی

اس (اصل اشیاء میں اباحت) کی دلیل ہے۔ [مرقاۃ جلد ۱ صفحہ ۲۶۳ طبع ملتان]

لکھنؤی استدلال کا قلع قمع:

لکھنؤی صاحب نے یہ سارے پاپڑ محض یہ باور کرانے کے لئے بنیلے تھے کہ یہ علماء اصل اشیاء میں اباحت کے قائل نہیں نیز یہ کہ ان کی پیش کردہ (زیر بحث) روایت ابن عباس کا مفہوم ان علماء کے نزدیک وہی ہے جو موصوف بتا رہے ہیں لیکن حقیقت اس کے برعکس نکلی جس سے ان کے استدلال کا خود بخود قلع قمع ہو گیا اور ان کا سارا منصوبہ خاک میں مل گیا۔ واللہ الحمد۔

علامہ طیبی بھی اصل اشیاء میں اباحت کے قائل ہیں:

جب کہ علامہ طیبی بھی اصل اشیاء میں اباحت کے قائل ہیں۔ چنانچہ انہوں نے زیر بحث روایت (ابن عباس) سے پہلے حدیث مقدم رحمہ اللہ کے تحت صراحت کے ساتھ اپنا یہ نظریہ رقم فرمایا ہے: ”قلت الاصل فی الاشیاء الاباحۃ الا ما خصہ الدلیل لقولہ تعالیٰ خلق لکم ما فی الارض جمیعاً فخصت منها الاشیاء بنص التنزیل وبقی ما عداہا فی معرض التحلیل فخص منها بنص الحدیث بعض فقہی سائرہا علی اصل الاباحۃ“ یعنی میں (طیبی) کہتا ہوں کہ اصل اشیاء میں اباحت ہے سوائے ان چیزوں کے کہ جنہیں دلیل شرعی نے حکم اباحت سے خارج کر دیا جس کی دلیل اللہ تعالیٰ کا ارشاد ”خلق لکم ما فی الارض جمیعاً“ ہے۔ پس ارشاد کے بعد کچھ چیزیں آیات قرآنی کے ذریعہ غیر مباح قرار دی گئیں اور باقی مباح اور حلال رہیں۔ پھر بعض چیزوں کو احادیث کے ذریعہ غیر مباح قرار دیا گیا لہذا جو باقی ماندہ ہیں وہ اصل پر ہیں جو اباحت ہے۔ [طیبی جلد ۱ صفحہ ۳۲۷]

حضرت شاہ عبدالحق محدث دہلوی بھی قائل ہیں:

حضرت شاہ عبدالحق محدث دہلوی علیہ الرحمۃ بھی اصل اشیاء میں اباحت کے قائل ہیں۔ لہذا ان کے بارے میں بھی لکھنؤی صاحب کا قائل اباحت نہ ہونے کا تاثر دینا باطل ہوا۔ چنانچہ حضرت نے حدیث ابن عباس ”وما سکت عنہ فہو عفو“ کے تحت لکھا ہے کہ:

”ازینجا معلوم می شود کہ اصل در اشیاء اباحت است“ یعنی اس سے پتہ چلتا ہے کہ اصل اشیاء

میں اباحت ہے۔ [اشعۃ اللمعات جلد ۳ صفحہ ۴۷۹ کتاب الصيد والدبائح فصل نمبر ۳۔

نیز حدیث سلمان ”وما سکت عنہ فہو مما عفی عنہ“ کے تحت ارقام فرماتے ہیں کہ:

”وایں دلیل است بر آنکہ اصل در اشیاء اباحت است“ یعنی یہ حدیث اس امر کی دلیل ہے کہ اصل اشیاء میں اباحت ہے۔ [اشعۃ اللمعات جلد ۳ صفحہ ۵۰۶ کتاب الاطعمہ فصل نمبر ۲] گکھڑوی صاحب کی تاریخ دانی:

گکھڑوی صاحب نے علامہ طیبی کو ”الحفی“ لکھا ہے۔ ملاحظہ ہو [راہ سنت صفحہ ۱۰۴] جب کہ ان کے پیش رو مولوی عبدالحلیم دیوبندی صاحب نے لکھا ہے کہ وہ شافعی ہی نہیں بلکہ متعصب قسم کے شافعی تھے۔ ملاحظہ ہو [البضاعة المزجاة (مشمولہ مرقاۃ جلد ۱) صفحہ ۷۵ نیز صفحہ ۸۳ طبع ملتان]

نیز گکھڑوی صاحب نے انہیں ”طیبی“ لکھا ہے جب اسی البضاعة میں ہے کہ یہ لفظ طیبی ہے جو طیب نامی ایک شہر کی نسبت ہے۔ مع ناطقہ سربہ گریاں ہے اسے کیا کہئے؟ توقف کی گکھڑوی دلیل نمبر ۲ سے جواب:

اصل اشیاء میں توقف کی دوسری دلیل دیتے ہوئے گکھڑوی صاحب نے لکھا ہے:

”اور حضرت ابو ثعلبہ الحنفی (المتوفی ۵۷ھ) کی وہ روایت بھ اس توقف کی دلیل ہے جس میں یہ الفاظ آئے ہیں کہ آنحضرت ﷺ نے ارشاد فرمایا کہ ان الله فرض فرائض فلا تضيعوها وحرمت حرمات فلا تنتهكوها وحد حدودا فلا تعتدوها وسكت عن اشیاء من غير نسيان فلا تبسحوا عنها (رواہ الذارقطنی - مشکوٰۃ جلد ۱ صفحہ ۳۲) اللہ تعالیٰ نے کچھ فرائض متعین فرمائے ہیں۔ سوان کو مت ضائع کرو۔ اور کچھ چیزوں کو حرام کر دیا ہے۔ سوان کی پردہ دری مت کرو۔ اور کچھ حدود مقرر کئے ہیں۔ سوان سے تجاوز نہ کرو۔ اور کچھ چیزوں سے بغیر نسیان کے سکوت کیا ہے۔ سوان سے بحث نہ کرو۔

یہ روایت بھی توقف کی دلیل ہے جیسا کہ ظاہر ہے۔ اہ بلفظ [راہ سنت صفحہ ۱۰۵]

الجواب

گکھڑوی صاحب کا روایت نہ کہ توقف کی دلیل بتانا ان کا بے بنیاد دعویٰ ہے یہی وجہ ہے کہ وہ اس پر کوئی دلیل قائم کرنے کی بجائے ”جیسا کہ ظاہر ہے“ کہہ کر گزر گئے ہیں جب کہ ”وہ ظاہر“ بھی نہیں ہے بلکہ حقیقت اس کے برعکس ہے کیونکہ جب دو طرفیں متعین ہو گئیں ایک فرضیت و وجوب اور دوسری حرمت و

کراہت تو لازم آیا کہ درمیان والی چیز ایسی ہو جو ان دونوں طرفوں کے علاوہ ہو اور وہ اباحت ہی ہو سکتی ہے ولا غیر جس کی ایک دلیل یہ بھی ہے کہ طہرائی کی روایت میں اس کے الفاظ اس طرح آئے ہیں: وترک بین ذلک اشیاء من غیر نسیان رحمة منه فاقبلوها ولا تبسثوا عنها (جامع العلوم لابن رجب صفحہ ۲۶۷ طبع مکتہ المکرمۃ) اربعین نووی میں ”رحمة لکم“ کے لفظ ہیں (مرقاۃ صفحہ ۲۶۳ نیز اربعین حدیث نمبر ۳۰)۔ یہ الفاظ بھی صراحتہً اباحت کی دلیل ہیں ورنہ ”رحمة لکم“ ”رحمة منه“ اور فاقبلوها (کہ یہ تمہارے لئے رب کی رحمت ہے پس اسے قبول کرو) کا کیا مطلب ہوگا؟

پھر لکھنوی صاحب کی یہ منطق بھی بہت نرالی ہے کہ وہ معمولات اہل سنت مثلاً دعا بعد نماز جنازہ وغیرہ کے متعلق فلسفہ تو یہ بیان کرتے ہیں کہ ان میں توقف ہو جب کہ وہ فتوے ان پر دانتے ہیں حرمت اور کراہت کے جو شان توقف کے بالکل خلاف ہے یا پھر اپنے دعویٰ توقف کی ان کی عملی تعلیظ و تردید ہے۔ بہر حال موصوف کا اس حدیث کو توقف کی دلیل بتانا ہرگز صحیح نہیں۔

☆ لکھنوی صاحب کے مدروح خاص علامہ علی القاری کی یہ عبارت حدیث ہذا کے حوالہ سے ابھی گزری ہے کہ ”دل علی ان الاصل فی الاشیاء الاباحۃ لقوله تعالیٰ خلق لکم ما فی الارض جمیعاً“ [مرقاۃ جلد ۱ صفحہ ۲۶۳]

☆ نیز لکھنوی صاحب کے معتمد و مستند خاص علامہ ابن رب (جن سے انہوں نے راہ سنت میں بکثرت استناد کیا ہے) نے بھی یہی لکھا ہے کہ اس حدیث کے الفاظ ”فلا تبسثوا عنها“ سے یہی بتانا مقصود ہے کہ اصل اشیاء میں اباحت ہے چنانچہ ان کے لفظ ہیں واما المسکوت عنه فهو مالم یدکر حکمہ بتحلیل والايجاب ولا تحرم فیکون معفو عنه لاجرا علی فاعله وعلی هذا دلت الاحادیث المذكورة ههنا کحدیث ابی ثعلبہ وغیرہ ”اھ۔ بلنظف۔ کچھ آگے لکھا ہے: ما یدل علی مالم یوجبه الشرع ولم یحرمه فانه معفو عنه کحدیث ابی ثعلبہ هذا وما فی معناه“ اھ بلنظف۔ یعنی شریعت مطہرہ نے جس کے حلال یا حرام ہونے کو صراحت کے ساتھ ذکر نہ کیا ہو وہ معاف ہے یعنی بندوں پر اس کے کرنے نہ کرنے کی کوئی پابندی نہیں جس کی دلیل حضرت ابو ثعلبہ رضی اللہ عنہ کی یہ حدیث اور ہزوہ حدیث ہے جو اس کی ہم معنی ہو۔ اھ۔ ملاحظہ ہو [جامع العلوم والحکم صفحہ ۲۶۷ صفحہ ۲۶۸ طبع مکتہ المکرمۃ]

نیز علامہ ابن رجب موصوف لکھنوی صاحب کے حدیث ہذا سے محل استدلال حصہ (وسکت عن

اشیاء الخ) کی شرح کرتے ہوئے رقم طراز ہیں: ”یعنی انہ انما سکت عن ذکرہا رحمة بعبادہ ورفقا حیث لم یحرمہا علیہم حتی یعاقبہم علی فعلہا ولم یوجہا علیہم حتی یعاقبہم علی ترکہا بل جعلہا عفوا فان فعلوہا فلا حرج علیہم وان ترکوہا فکذلک“ یعنی ان الفاظ سے یہ فرمانا مقصود ہے کہ اللہ تعالیٰ نے اپنے بندوں پر محض مہربانی اور نواز فرماتے ہوئے کچھ چیزوں سے بایں طور خاموشی اختیار فرمائی ہے کہ انہیں ان پر حرام قرار نہیں دیا کہ ان کے کرنے سے وہ انہیں سزا دے نیز ان پر انہیں واجب نہیں کیا کہ ان کے چھوڑنے سے وہ انہیں عذاب دے بلکہ اس نے انہیں عفو قرار دیا ہے پس اگر وہ انہیں عمل میں لائیں تو ان پر کچھ حرج نہیں ہے اور اگر وہ انہیں چھوڑ دیں تو بھی ان پر کچھ مضائقہ نہیں ہے [جامع العلوم والحکم صفحہ ۷۷ طبع مذکور]

☆ لکھنؤی صاحب کی اس سے بھی تسلی نہ ہوئی ہو تو وہ اپنے ایک بزرگ دیوبندی عالم مولوی عاشق الہی بلند شہری صاحب کی بھی سن لیں۔ موصوف حدیث کے زیر بحث الفاظ کا معنی بیان کرتے ہوئے لکھتے ہیں: ”اس کا مطلب یہ ہے کہ اللہ نے (الی) جن چیزوں کے متعلق کوئی حکم صادر نہیں فرمایا تم خواہ مخواہ ان کی کرید میں مت پڑو۔ اللہ نے تم پر رحم فرما کر ان سے خاموشی اختیار فرمائی ہے یہ نہیں کہ بھول کر ان کا حکم ظاہر نہ فرمایا ہو۔ لہذا اس سے فائدہ اٹھاؤ اور ان کو جائز سمجھو“ اہ بلفظ ملخصاً ما اردنا [شرح اربعین نووی صفحہ ۷۷ طبع کراچی]

کچھ آگے مزید لکھا ہے: ”جن چیزوں کا صریح حکم قرآن و حدیث میں نہ ملے اور قرآن و حدیث کے قواعد کے ماتحت ان کی حرمت اور عدم جواز کا فتویٰ نہ ملے ان کو جائز سمجھا جائے گا۔ مثلاً ہم بہت سی ترکاریاں کھاتے ہیں جن کا ذکر قرآن و حدیث میں نہیں ہے لیکن چونکہ قواعد شرعیہ سے ان کی حرمت ثابت نہیں اس لئے کھانا جائز ہے۔ اسی طرح ریل، بس، ہوائی جہاز کی سواری اور ان دواؤں کا حکم ہے جن کی ممانعت خصوصی یا قواعد کی رو سے نہیں نکلتی۔ اہ بلفظ۔ ملاحظہ ہو۔ [شرح اربعین نووی صفحہ ۷۷ احادیث نمبر ۳۰] خلاصہ یہ کہ حدیث ابی ثعلبہ رضی اللہ عنہ بھی متعدد نہایت ٹھوس دلائل کے علاوہ خود لکھنؤی صاحب کے کئی مسلم نیز ہم عقیدہ اکابر کی کئی تصریحات کی رو سے اصل اشیاء میں اباحت کی اہم دلیل ہے۔ توقف کی دلیل ہرگز نہیں جیسا کہ لکھنؤی صاحب نے قلت تذکر کی بناء پر سمجھا ہے۔

توقف کی گٹھرووی دلیل نمبر ۳:

گٹھرووی صاحب نے اپنے اس موقف کی (ضمنی) تیسری دلیل یہ دی ہے کہ ”باقی رہی و ما سکت عنه فهو مما عفا عنه تو اس حدیث سے بھی توقف ہی مراد ہے۔ اس سے اباحت کا اثبات درست نہیں ہے۔ کما لا یخفی“ اھ بلفظ۔ ملاحظہ ہو [راہ سنت صفحہ ۱۰۵]۔

الجواب

اس میں بھی وہی تفصیل ہے جو حدیث ابی ثعلبہ کی بحث کے ضمن میں گزری ہے کیونکہ مضمون دونوں کا ایک ہی ہے صرف لفظوں کا فرق ہے۔ گٹھرووی صاحب کے دعویٰ کے غلط ہونے کے لئے اتنا بھی کافی ہے کہ انہوں نے مثل سابق اسے بھی بلا دلیل چھوڑا ہے۔ گزشتہ حدیث سے اثبات مدعا کرتے ہوئے انہوں نے اتنا کہا تھا ”جیسا کہ ظاہر ہے“ مگر وہ تا حال سات پردوں میں ہے۔ اور یہاں اسی بات کو عربی الفاظ میں یوں بیان کیا ہے ”کما لا یخفی“ تاکہ ان کے جہلاء کو دھوکہ لگ سکے کہ یہ بھی کوئی آیت ہے یا صحیح صریح مرفوع حدیث۔ ولا حول ولا قوة الا باللہ۔“

اشعة بالمعات جلد ۳ صفحہ ۵۰۶ کتاب الاطعمۃ فصل ثانی کے حوالہ سے حضرت شاہ عبدالحق محدث دہلوی رحمۃ اللہ کی عبارت ابھی نقل کی جا چکی ہے کہ ”وایں دلیل است بر آنکہ اصل در اشیاء اباحت است۔“ گٹھرووی صاحب کے ہم عقیدہ بزرگ عاشق الہی بلند شہری صاحب کی شرح اربعین (صفحہ ۱۷۱) ۱۷۳ کی عبارت ابھی نقل کی جا چکی ہیں نیز علامہ ابن رجب کی اس سلسلہ کی تصریحات بھی ابھی گزری ہیں جن سے گٹھرووی موقف کی واضح تغلیط ہوتی ہے۔

☆ مزید سنئے۔ علامہ ابن رجب نے زیر بحث الفاظ کو حدیث ابی ثعلبہ کے ہم معنی اور بحیثیت مضمون ایک ہی قسم کی حدیث گردانا ہے حیث قال ”وقد روی معنی هذا الحديث مرفوعاً من وجوه اخر“ [جامع العلوم والحکم صفحہ ۲۶۱]

پھر یحییٰ انہی الفاظ سے روایت کو بیان کرنے کے بعد مفصل بحث میں اباحت اصلہ کی دلیل کے

طور پر لکھا و علی هذا دلت الاحادیث المذكورة ههنا (۲۶۲، ۲۶۷)

صفحہ ۲۶۸ پر لکھا: ”کحدیث ابی ثعلبہ هذا وما فی معناه من الاحادیث المذكورة معه“ اھ۔

☆ علامہ علی القاری رحمۃ اللہ علیہ ”وما سکت عنہ فهو مما عفی عنہ“ کی شرح میں لکھتے ہیں: ”وفیه ان الاصل فی الاشیاء الاباحۃ ویؤیدہ قوله تعالیٰ هو الذی خلق لکم ما فی الارض جمیعاً“ یعنی اس حدیث میں اس امر کا بیان ہے کہ اصل اشیاء میں اباحت ہے جس کی تائید اللہ تعالیٰ کے ارشاد ”هو الذی خلق لکم ما فی الارض جمیعاً“ سے بھی ہوتی ہے۔ [مرقاۃ جلد ۸ صفحہ ۱۹۳ طبع ملتان]

☆ نیز گھڑوی صاحب کے عظیم پیش رو اور مقتداء (جن کی براہین قاطعہ سے نقلیں مار کر انہوں نے راہ سنت میں رطب و یابس جمع کیا ہے اُمتی) مولوی خلیل احمد سہارنپوری دیوبندی نے پیش نظر روایت جیسی ایک روایت کے تحت بطور کلیہ لکھا ہے کہ:

”لا تحریم الا فیما تناولتہ الآیات او الروایات و ما لم یرد فیہا تحریم فهو باق علی حلتہ الا صلیۃ“ یعنی حرمت محض آیات و احادیث سے ثابت ہوگی اور جن چیزوں کی حرمت ثابت نہ ہو تو وہ حلال ہوں گی کیونکہ اصل حلت ہے۔ ملاحظہ ہو [بذل النجود جلد ۵ صفحہ ۳۵ کتاب الاطعمہ طبع قاسمیہ ملتان]

معلوم ہوا کہ پیش نظر سے روایت توقف سمجھنا غلط ہی نہیں گھڑوی صاحب کا اپنے مسلم علامہ اور اپنے اکابر سے سخت تصادم بھی ہے جو موصوف ہی کا حصہ ہے۔
توقف کی گھڑوی دلیل نمبر ۴:

گھڑوی صاحب بحث فیہ کی مزید دلیل دیتے ہوئے لکھتے ہیں: مشہور امام علاؤ الدین محمد بن علی بن الخصف الحنفی (المتوفی ۱۰۸۸ھ) لکھتے ہیں: علی ما هو المنصور من ان الاصل فی الاشیاء التوقف (در مختار جلد ۱ صفحہ ۲۰) یعنی منصور مسلک یہ ہے کہ اصل اشیاء میں توقف ہے۔ اور طوابع الانوار حاشیہ در مختار میں اسی موقع پر ہے علی ما هو المنصور ای المؤید بالادلة القویۃ من ان الاصل فی الاشیاء التوقف فلا یعرف اباحۃ المباح الا بقوله و فعلہ علیہ الصلوۃ والسلام یعنی جس مسلک کی تائید قوی دلائل سے ہوتی ہے وہ یہ ہے کہ اصل اشیاء میں توقف ہے۔ سو مباح کی اباحت بھی جناب نبی کریم ﷺ کے قول و فعل کے سوا معلوم نہیں ہو سکتی۔ اور یہی مضمون اس موقع پر طحاوی حاشیہ در مختار میں بھی ہے۔ اھ بلقظہ ملاحظہ ہو۔ [راہ سنت صفحہ ۱۰۴]

الجواب

طوال الانوار اور طحاوی فی الوقت ہمیں دستیاب نہیں جب کہ اول الذکر کا مؤلف کون اور اس کی علمی حیثیت کیا ہے، لکھڑوی صاحب نے یہ بھی واضح نہیں کیا لہذا اس حوالہ سے کچھ کلام کا حق محفوظ ہے۔ اس سے قطع نظر مختبین صرف عبارت در مختار کا مفاد بیان کر رہے ہیں یہ نہیں کہ ان کا عندیہ بھی وہی ہے۔ پس صرف عبارت در مختار ہی بچی جو لکھڑوی صاحب کسی طرح دلیل نہیں کیونکہ لکھڑوی صاحب کے مقرر کردہ معیار دلائل سے خارج ہے جو کہ چار ہیں۔ قرآن حدیث اجماع اور قیاس مجتہد (ملاحظہ ہو راہ سنت صفحہ ۱۱) جب کہ در مختار ان چاروں میں سے کوئی نہیں۔ علاوہ ازیں صاحب در مختار کی عبارت انتہائی مبہم اور گجٹک ہے اس میں علی ماہو المنصور کی کوئی وضاحت نہیں نیز نظریہ توقف کے درست ہونے کی کوئی دلیل بھی اس میں مذکور نہیں۔ اگر وہی روایات ہوں جو لکھڑوی صاحب نے پیش کی ہیں تو ان کی حقیقت اور پوزیشن واضح کر دی گئی ہے یعنی اس کے لئے وہ کسی طرح لائق احتجاج نہیں۔ در مختار کے اسی شدید اختصار اور گجٹک پن کے باعث لکھڑوی صاحب کے ایک پیش رو (جو صاحب تقویۃ الایمان کے پیر کے مرید بالفاظ دیگر اسماعیل دہلوی صاحب کے پیر بھائی کے بیٹے اور گنگوہی صاحب وغیرہ دیوبندی بزرگوں کے بہت مداح ہیں۔) (اعنی) مولوی عبدالاول جو پوری نے اسے ان کتابوں میں شمار کیا ہے جن سے فتویٰ دینا جائز نہیں۔ ملاحظہ ہو۔ [مفید المفتی صفحہ ۹۱ نیز صفحہ ۱۴۷ و ۱۴۸ و ۱۴۹ و ۱۵۰ و ۱۵۱ و ۱۵۲ طبع مکتبہ عثمانیہ کاسی روڈ کوسہ]

پھر ان کا یہ نظریہ (توقف) جمہور ائمہ اسلام (حنفیہ و شافعیہ وغیرہم) کے بھی خلاف ہے جس کی جانب انہوں نے خود بھی اشارہ فرمادیا ہے چنانچہ لکھڑوی صاحب کے نقل کردہ اس من مانے جملے سے متصلاً لکھا ہے ”الا ان الفقهاء کثیرا ما یلہجون بان الاصل الاباحۃ“ [در مختار جلد ۱ صفحہ ۸۷] نیز علامہ شامی اس کے تحت فرماتے ہیں: والمعنی انہم ینطقون بہ کثیراً اقول وصرح فی التحریر بان المختار ان الاصل الاباحۃ عند الجمهور من الحنفیۃ والشافعیۃ۔ اھ الخ۔ یعنی صاحب در مختار کے ان الفاظ (ان الفقہاء الخ) کا معنی یہ ہے کہ فقہاء بکثرت فرماتے ہیں کہ اصل اشیاء اباحت ہے۔ میں (شامی) کہتا ہوں کہ امام محقق علی الاطلاق نے ”الترغیر“ میں انتہائی وضاحت کے ساتھ لکھا ہے کہ مختار قول یہی ہے کہ اصل اباحت ہے اور یہی جمہور احناف اور جمہور شوافع کا مسلک ہے [اس کے بعد علامہ موصوف نے لکھا ہے کہ امام محقق کے تلمیذ علامہ

قاسم صاحب ہدایہ شارح تحریر معتزلہ بصرہ بہت شافعیہ اور اکثر حنفیہ بالخصوص وہ جو عراقی ہیں اسی (اباحت) کے قائل ہیں بلکہ امام محمد نے بھی اپنی ایک عبارت میں اسی کا اشارہ دیا ہے فجعل الاباحۃ اصلاً والحرمة بعارض النہی۔ نیز شیخ اکمل الدین نے بھی شرح اصول بزدوی میں یہی نقل فرمایا ہے کہ ”انہ قول اکثر اصحابنا واصحاب الشافعی“ یعنی ہمارے اکثر ائمہ احناف اور اکثر ائمہ شافعیہ کا قول یہی ہے (کہ اصل اشیاء میں اباحت ہے) [اھ ملاحظہ ہو۔] رد المحتار جلد ۸ صفحہ ۷۸ بحث سنن الوضوء نیز جلد ۳ صفحہ ۲۶۷ باب استیلاء الکفار۔ طبع مکتبہ رشیدہ کوئٹہ نیز منہ الخالق جلد ۱ صفحہ ۱۷۱ نیز غرر شرح اشباہ جلد ۱ صفحہ ۹۸ طبع کراچی نیز مسلم الثبوت صفحہ ۶۲۵ طبع کوئٹہ]

خلاصہ یہ کہ در مختار کی یہ عبارت خود صاحب در مختار۔ اپنی تصریح نیز علامہ شامی کے حسب وضاحت اور امام ابن الہمام اور شیخ اکمل الدین کی عبارت کی رو سے جمہور ائمہ حنفیہ و شافعیہ کے خلاف ہے نہ معلوم لکھنؤوی صاحب کو یہاں جمہور کی مخالفت کیوں اچھی لگ رہی ہے جب کہ وہ مسئلہ حیات النبی ﷺ پر لکھی گئی اپنی کئی کتابوں میں اپنے مماتی دیوبندی بھائیوں کو خلاف جمہور خلاف جمہور کہہ کر کوستے ہیں اور شیخ الحدیث ہونے کا بلند بانگ دعویٰ بھی رکھتے ہیں یا کیا احادیث طیبہ صحیحہ کثیرہ میں یہ نہیں ہے ”علیکم بالجماعۃ“ ”یدللہ علی الجماعۃ“ اتبعوا السواد الاعظم فمن شد شد فی النار وغیرہا؟؟؟ اللہ فہم سلیم عطا فرمائے۔ امین۔

علاوہ ازیں بزرگان دیوبند بھی اصل اشیاء میں اباحت کے قائل ہیں جیسا کہ ہماری اس کتاب کے جلد سوم میں نیز اسی جاری بحث میں چند سطور پہلے اس کے متعدد حوالہ جات گزر چکے ہیں جن کے اعادہ کی حاجت نہیں۔ پس لکھنؤوی صاحب کے انہیں خیر باد کہنے میں بھی نہ معلوم کیا حکمت کا فرما ہے۔

اس سب سے قطع نظر لکھنؤوی صاحب نے در مختار کی اس عبارت کے ضمن میں یہ بھی تسلیم کر لیا ہے کہ ائمہ احناف میں ایسے بھی ہیں جو اصل اشیاء میں اباحت کے قائل ہیں جس کا آگے چل کر انہوں نے اقرار بھی کیا ہے چنانچہ صرف ڈیڑھ صفحہ بعد لکھا ہے: اگرچہ بعض نے اصل اشیاء میں اباحت تسلیم کی ہے لیکن جمہور کا مسلک اس کے خلاف ہے۔ [راہ سنت صفحہ ۱۰۷]

جب کہ جمہور کے خلاف ہونا ان کی ایسی بات ہے جو اپنے اندر کچھ صداقت نہیں رکھتی جیسا کہ منقول بالا عبارات شامی سے واضح ہے جس کی ایک دلیل یہ بھی ہے کہ موصوف نے مسلم الثبوت کے حوالہ سے خود لکھا ہے کہ ”اصل“ اشیاء اور افعال میں اباحت ہے جیسا کہ اکثر حنفیہ اور شافعیہ کا مختار مسلک ہے۔ [راہ

سنت صفحہ ۱۰۸]

رہی عبارت فلا يعرف اباحة المباح الا بقوله وفعله عليه الصلوة والسلام؟ تو بر تقدیر تسلیم صحت ثبوت اس کی بنیاد لکھنوی صاحب کے بیان کردہ اسی نظریہ توقف پر ہے جس کا مطلب یہ ہے کہ قائلین توقف کے نزدیک چونکہ مباح سنت وغیرہا کی طرح ایک علیحدہ خصوصی حکم ہے لہذا اس کے ثبوت کے لئے بھی علیحدہ سے خصوصیت کے ساتھ حدیث نبوی سے صریح ثبوت ضروری ہوگا (علی صاحبہ السلام) کما فی الشامی جلد ۸ صفحہ ۷۸ نیز منحة الخالق جلد ۱ صفحہ ۷۸ اعلیٰ حاشا البحر) جب کہ نظریہ توقف کا مرجوح اور خلاف جمہور ہونا ہم ابھی ثابت کر آئے ہیں پس جب بنیاد ہی سرے سے نہ رہی تو اس کے سہلے قائم کی گئی ان کے استدلال کی عمارت خود بخود پیوند خاک ہوگئی۔ لہذا علیحدہ سے مباح کی دلیل کا ہونا (خصوصاً قائلین اباحت کے نزدیک) ضروری نہیں کیونکہ ان کے نزدیک اباحت اصلیه بھی ایک حقیقت ثابتہ ہے۔ لہذا اس کے لئے اتنا بھی کافی ہوگا کہ کسی چیز کے بارے میں فعل و ترک دونوں جانبوں میں علیحدہ سے کچھ بھی ثابت نہ ہو۔ علامہ شامی فرماتے ہیں: هذا الجواب نافع فيما سكت عنه الشارع وفي على الاباحة الاصلية الخ (رد المحتار جلد ۸ صفحہ ۷۸) کچھ آگے لکھا ہے: ”والمباح غير مطلوب الفعل وانما هو مخير فيه“ (جلد ۸ صفحہ مذکور) دونوں کا خلاصہ یہ ہے کہ اباحت دو معنوں میں مستعمل ہے ایک اباحت اصلیه کہ شارع اللہ کی جانب سے نشیأ اثباتاً اس کے متعلق کچھ وارد نہ ہو دوسرے اباحت شرعیہ شارع کی طرف سے کرنے نہ کرنے کا اختیار ہونا وارد ہو لہذا مباح، مطلوب العقل نہیں بلکہ اس کے کرنے نہ کرنے کا اختیار ہے اگر اس کے کرنے کا مطالبہ ثابت ہو جائے تو وہ مباح نہ رہے گا۔ پس اس عبارت میں مذکور آیات کا تعلق اس اباحت ہے جس کے بارے میں شارع نے سکوت فرمایا ہو یعنی اباحت اصلیه (ملخصاً)۔

توقف کی لکھنوی دلیل نمبر ۵ نیز حظر کی دلیل نمبر ۱:

لکھنوی صاحب نے اپنے نظریہ کی مزید دلیل یہ لکھی ہے کہ:

اور تعلیقات شرح منار میں ہے: قال اصحابنا الاصل فيها التوقف الخ۔

”هذا اصح شئ عندی فی هذا الباب لان التوقف اصل التقوى فی الامر المسکوت عنه وهو مذهب ابی بکر وعمر و عثمان و اشباههم من الصحابة والصحيح ان الاصل فی الافعال التحريم وهو مذهب علی وائمة اهل البيت ومذهب الکوفيين منهم ابو حنيفة

(بحوالہ الجنبہ صفحہ ۱۶۵) اس کا اردو ترجمہ لکھنے کے بعد لکھا ہے: لیجئے اس عبارت نے یہ آشکارا کر دیا کہ حضرات خلفاء راشدین میں سے تین حضرات اور اسی طرح دیگر جلیل القدر حضرات صحابہ کرام کا یہ مسلک ہے کہ اصل اشیاء میں توقف ہے اور حضرت علی اور اہل کوفہ کا جن میں حضرت امام ابوحنفیہ بھی شامل ہیں یہ مسلک ہے کہ اصل اشیاء میں حرمت ہے اہ ملاحظہ ہو [راہ سنت صفحہ ۱۰۶]

الجواب

گکھڑوی صاحب نے جس کتاب (الْجُنْبَةُ) کے حوالہ سے یہ عربی عبارت پیش کی ہے اس کا مفصل تعارف گزشتہ بعض جلدوں میں گزر چکا ہے کہ وہ خود مابدولت گکھڑوی صاحب نے ایک پیش رو مولوی عبدالغنی خان شاہ جہان پوری دیوبندی کی وضع کردہ ہے۔ بالفاظ دیگر اصل کتاب گکھڑوی صاحب نے دیکھی بھی نہیں ہے۔ اسی کو کہتے ہیں تنکے کا سہارا۔ اس سے قطع نظر فی نفسہ محض کہ کتاب گکھڑوی صاحب کے طے کردہ معیار دلائل سے قطعاً ہٹ کر ہے چنانچہ نہ تو وہ قرآن ہے نہ حدیث نہ اجماع زیادہ سے زیادہ قیاس والی بات ہو سکتی ہے مگر وہ محتاج ثبوت ہے جو گکھڑوی صاحب کے ذمہ ہے کیونکہ پیش کردہ عبارت میں اس کی کوئی سند مذکور نہیں جب کہ کتاب مذکور کے مصنف اور حضرات صحابہ کرام جن کے اسماء گرامی لئے گئے ہیں نیز حضور امام اعظم رحمۃ اللہ علیہ کے مابین یقیناً صدیوں کا فاصلہ ہے لہذا حسب اصول کتب شان سے درمیان کے سلسلہ رواۃ کی نشان دہی کرنا ان پر ضروری ہے جس کے بغیر ان کی تقریب تام نہیں ہو سکتی۔ اسی طرح امام اعظم قدس سرہ سے بھی اس کی نسبت کے ثبوت کے لئے معتبر فی الباب کتب کا حوالہ ضروری ہے جب کہ امام ابن نجیم مصری حنفی ۹۷۰ھ رحمۃ اللہ علیہ کا اس پر احتجاج بھی موجود ہے کہ حضور امام اعظم سے اس (اصل اشیاء میں حرمت) کی نسبت کی بات بعض شافعیہ کی اڑائی ہوئی ہے یعنی کتب مذہب سے اس کا کوئی ثبوت نہیں۔ حیث قال: ”أو التحريم حتى يدل الدليل على الاباحة ونسبه الشافعية الى ابي حنفيه رحمه الله“۔ اہ بلفظہ ملاحظہ ہو۔ [الاشاہ والنظار جلد ۱ صفحہ ۹۷ مع غزعیون البصائر طبع کراچی]

اس سب سے قطع نظر اس بحث کا تعلق زمانہ فترت (قبل از ورود شرع) سے ہے جب کہ بحث اس اباحت میں جو بعد از ورود شرع ہے پس گکھڑوی صاحب کو اس کا کچھ فائدہ نہ ہوا۔ مکمل بحث اصل اشیاء میں اباحت کے رد میں دئے گئے گکھڑوی صاحب کے جواب سوم کے رد میں آ رہی ہے۔

حرمت و حظر کی لکھڑوی دلیل نمبر ۲:

حرمت و حظر کی دوسری دلیل دیتے ہوئے لکھڑوی صاحب نے لکھا ہے اور شیخ احمد المعروف بہ ملا جیون لکھی (التوفی ۱۱۳۰ھ) لکھتے ہیں:

”ان الاصل فی الاشیاء الاباحۃ کما ہو مذهب طائفة بخلاف الجمهور فان عندهم الاصل هو الحرمة الی ان قال وعند الشافعی الاصل هو الحرمة فی کل حال (تفسیر احمدی صفحہ ۶) کہ اصل اشیاء میں اباحت ہے جیسا کہ ایک گروہ کا مسلک ہے جمہور اس کے مخالف ہیں وہ کہتے ہیں کہ اصل اشیاء میں حرمت ہے اور حضرت امام شافعی فرماتے ہیں کہ اصل اشیاء میں بہر حال حرمت ہے۔ اھ بلفظہ ملاحظہ ہو [راہ سنت صفحہ ۱۰۶]۔

الجواب

یہ عبارت بھی لکھڑوی صاحب کے مدعا کی کسی طرح دلیل نہیں کیونکہ:

اولاً: یہ بھی ان کے معیار دلائل سے ہٹ کر ہے چنانچہ نہ وہ آیت قرآنیہ ہے نہ حدیث نبوی ہے نہ اجماع ہے اور نہ ہی قول امام ابو حنیفہ رحمۃ اللہ تعالیٰ۔ نہ معلوم لکھڑوی صاحب اپنے ہی مقرر کردہ اصولوں سے بار بار کیوں اور کس حکمت کی بناء پر انحراف کر رہے ہیں۔

مجرمانہ خیانت:

جب کہ عبارت ہذا کی رو سے قول شافعی رحمہ اللہ کا تعلق ہر حال میں ہر مسئلہ سے نہیں جیسا انہوں نے یہ تاثر دینے کی کوشش کی ہے بلکہ اس کا تعلق محض مسئلہ ربو سے ہے جیسا کہ عبارت ہذا کے ابتدائی الفاظ ”ولا یظہر ثموتہ الا فی قوله علیہ السلام لا تبیعوا الطعام الاسواء بسواء“ سے بھی ظاہر ہے جنہیں لکھڑوی صاحب نے نقل نہیں کیا جو لکھڑوی صاحب کے الفاظ ”الی ان قال“ سے بھی ظاہر ہے کہ انہوں نے پوری عبارت نقل نہیں کی لیکن جستی سے کام لیتے ہوئے انہوں نے اپنے ان لفظوں کو عبارت میں گڈمڈ کر کے لکھ دیا ہے نیز ترجمہ بھی انہوں نے ملا کر کر دیا ہے تاکہ پڑھنے والے کو اس کے مسلسل ہونے کا دھوکہ لگے جو ان کی مجرمانہ خیانت ہے۔ علاوہ ازیں خود نقل کردہ اس جملہ کو بھی انہوں نے ادھورا نقل کیا ہے حالانکہ اس سے متصل یہ لفظ اس میں موجود ہیں ”والمساواة مخلص منها کما ذکر فی الهدیۃ“ ولا حول ولا قوۃ الا باللہ

العلیٰ العظیم۔ علاوہ ازیں امام ابن نجیم مصری حنفی ارقام فرماتے ہیں کہ مذہب امام شافعی اباحت ہی ہے چنانچہ ان کے لفظ ہیں: الاصل فی الاشیاء الاباحۃ حتی یدل الدلیل علی عدم الاباحۃ وهو مذہب الشافعی رحمۃ اللہ (الاشیاء والنظار جلد ۱ صفحہ ۹۷ مع الشرح المغز)۔

ثانیاً: علاوہ ازیں گکھڑوی دلیل توقف نمبر ۴۲ کے جواب میں رد المحتار سے بحوالہ امام محقق علی الاطلاق وغیرہ ابھی گزر چکا ہے کہ جمہور ائمہ احناف وشوافع رحمہم اللہ کا مذہب یہ ہے کہ اصل اشیاء میں اباحت ہے۔ نیز امام حموی رحمۃ اللہ تعالیٰ ارقام فرماتے ہیں: ”ذکر العلامة قاسم بن قطلوبغا فی بعض تعالیقہ ان المختار ان الاصل الاباحۃ عند جمہور اصحابنا“۔ [غزویون البصار جلد ۱ صفحہ ۹ طبع کراچی]

ثالثاً: اس عبارت کے حوالہ سے گکھڑوی صاحب نے یہ لکھ کر ”اصل اشیاء میں اباحت ہیں جیسا کہ ایک گروہ کا مسلک ہے“۔ مان لیا ہے کہ اس کے قائل بھی ائمہ اسلام ہیں اور یہ بھی بے اصل بات نہیں جو ان کو سخت نقصان دہ ہے۔ ولا ینحفی۔

رابعاً: اس سارے شور شرابے کا فائدہ گکھڑوی صاحب کو تب تھا جب صاحب تفسیرات احمدیہ اصل اشیاء کی عدم اباحت کے قائل ہوتے جب کہ حقیقت اس کے برعکس ہے پس یہ داویلا موصوف کو کسی طرح مفید اور ہمیں کچھ مضرنہ ہوا۔ چنانچہ حضرت ممدوح ”مجازفہ“ بیچ میں کمی بیشی کے رونا نہ ہونے کی وجہ بیان فرماتے ہوئے لکھتے ہیں: ”فبقی علی الاصل الذی هو الاباحۃ“ یعنی اصل چونکہ اباحت ہے جب مجازفہ بیچ کے عدم جواز کی دلیل نہیں لہذا وہ مباح ہے فیجوز بیع الحفنة بالحفنة بالحفنتين [نور الانوار صفحہ ۲۳۲ بحث القیاس طبع کراچی]

ج ہے ع جن پر تکیہ تھا وہی پتے ہوا دینے لگے

خامساً: تفسیرات احمدیہ ایسی کتاب ہے جس کے کئی مندرجات کو گکھڑوی صاحب درست نہیں مانتے۔ پس وہ اسے دوسروں پر حجت بنا کر کیونکر پیش کر رہے ہیں؟ فیما للجب۔ چنانچہ حضرت موصوف ”وما اهل به لغير الله“ کی تفسیر میں فرماتے ہیں کہ اس کا معنی یہ ہے کہ جو حلال جانور غیر خدا کے نام پر ذبح کیا جائے وہ حرام ہے۔ آگے لکھتے ہیں ”ومن ههنا علم ان البقرة المنذورة للاولياء كما هو الرسم فی زماننا حلال طیب لانه لم يذكر اسم غیر الله علیها وقت الذبح وان تکلموا

بسنذرو نہالہ“ یعنی آیت کے ان الفاظ کے ہمارے بیان کردہ اس معنی کی روشنی میں یہ بھی معلوم ہو گیا کہ وہ گائے جسے اولیاء کرام کے لئے بطور منت مقرر کیا جاتا ہے جیسا کہ ہمارے زمانہ میں اس کا معمول ہے، حلال طیب ہے کیونکہ اس پر وقت ذبح غیر خدا کا نام نہیں لیا جاتا اگرچہ اسے اللہ کے ولی ہی (بکے ایصال ثواب) کے لئے منت مان کر متعین کیا جاتا ہے۔ اھ۔ ملاحظہ ہو [التفسیرات الاحمدیہ صفحہ ۴۴، صفحہ ۴۵ تحت آیت بقرہ طبع پشاور]

جب کہ لکھنؤی صاحب نہ صرف یہ کہ اس کے قائل نہیں بلکہ سخت منکر بھی ہیں جس کی تفصیل ان کی کتاب ”تقید متین“ میں موجود ہے۔۔۔۔۔

علاوہ ازیں حضرت موصوف سورہ لقمان کی آخری آیت کے حوالہ سے اہل اللہ کے لئے علوم خمسہ کی بحث کرتے ہوئے لکھتے ہیں: ”ولک ان تقول ان علم هذه الخمسة وان كان لا يملكه الا الله لكن يجوز ان يعلمها من يشاء من محييه واوليائه بقريته قوله تعالى ان الله عليم خبير على ان يكون الخبير بمعنى المخبر“ یعنی تم یوں کہہ سکتے ہو کہ ان امور خمسہ کا علم اللہ ہی کے پاس ہے جو اس کے خلاف نہیں کہ اللہ اپنے محبین اور اولیاء خاص کو ان کا علم عطا فرماتا ہے جس کی وضاحت آیت ہذا میں اللہ تعالیٰ کے ارشاد ”ان الله عليم خبير“ کے لفظوں سے بھی ہوتی ہے بایں طور کہ اس میں خبیر بمعنی مخبر ہو (کہ اللہ عليم ہے انہیں خود جانتا ہے اور خبیر (یعنی مخبر) ہے کہ اپنے مقررین کو بھی ان سے آگاہی دیتا ہے) اھ ملاحظہ ہو [التفسیرات الاحمدیہ صفحہ ۶۰۹، ۶۱۰ طبع رحمن گل پشاور]

تو کیا علامہ احمد جیون لکھنؤی قدس سرہ کا یہ عقیدہ لکھنؤی صاحب کے حسب مزاج ہے؟ ذرا ازالۃ الريب کو سامنے رکھ کر اور قرآن مجید ہاتھ میں لے کر بتائیں۔۔۔۔۔

مباح کے حکم شرعی ہونے نہ ہونے کی بحث اور مطلب:

اس کے بعد لکھنؤی صاحب نے یہ مغالطہ دینے کی غرض سے کہ مباح کے ثبوت کے لئے بھی علیحدہ مستقلاً صاف صریح آیت قرآنی یا حدیث نبوی علی صاحبہا السلام کا ہونا ضروری ہے، کلماء علماء میں وارو الفاظ ”الاباحۃ حکم شرعی“ سے استدلال کرتے ہوئے لکھا ہے: ”اور مشہور اصولی اور محقق عالم ملا محبت اللہ بہاری لکھنؤی (المتوفی ۱۱۰۹ھ) لکھتے ہیں الاباحۃ حکم شرعی الانہ خطاب الشرع تخییراً (مستلم

الثبوت صفحہ ۴۵) اباحت حکم شرعی ہے کیونکہ اباحت شرع کا خطاب ہے جس میں کرنے اور نہ کرنے کا اختیار دیا گیا ہے۔

اور علامہ ابن رشد لکھتے ہیں: ومخير فيه وهو المباح (بدایۃ المجتہد جلد ۱ صفحہ ۴۲) جس کے کرنے نہ کرنے کا اختیار دیا گیا ہے وہ مباح ہے۔

اور ملازمین شرح مسلم میں لکھتے ہیں کہ المباح ما اذن الشارع بالتخيير بين فعله وتركه مباح وہ ہے جس میں شارع کرنے اور نہ کرنے کا اختیار دیا ہے۔

امام محمد بن محمد الغزالی (التوفی ۵۰۵ھ) لکھتے ہیں کہ وحده المباح انه الذي ورد الاذن من الله تعالى بفعله وتركه غير مقرون بدم فاعله ومدحه ولا يذم تاركه ومدحه (المستصفی جلد ۱ صفحہ ۶۶) مباح کی تعریف یہ ہے کہ جس میں اللہ تعالیٰ کی طرف سے اس کے کرنے اور چھوڑنے کا اذن دیا گیا ہو۔ نہ تو اس کے کرنے والے کی مذمت اور تعریف ہو اور نہ چھوڑ دینے والے کی مذمت اور تعریف کی گئی ہو۔

ان تمام عبارات سے بات بالکل روشن ہو جاتی ہے کہ مباح بھی ایک شرعی حکم ہے جس کے کرنے اور نہ کرنے کا اللہ تعالیٰ نے اختیار دیا ہے اور کسی مباح کی اباحت جناب نبی کریم صلی اللہ تعالیٰ علیہ وسلم کے قول و فعل کے بغیر ثابت نہیں ہو سکتی۔ اھ بلقظہ۔ ملاحظہ ہو [راہ سنت صفحہ ۱۰۶ء ۱۰۷]

الجواب

اس بحث سے ان علماء کا بنیادی مقصد ان معتزلہ کا رد کرنا ہے جو یہ کہتے ہیں کہ حسن و قبح ذاتی اور عقلی ہیں شرعی نہیں۔ اباحت و عدم اباحت بھی اس کا حصہ ہے لہذا ان کے طور پر اباحت حکم شرعی نہیں تو علماء اہل سنت نے ان کی تردید میں فرمایا کہ اباحت حکم شرعی ہے۔ چنانچہ اسی مسلم الثبوت میں لکھڑوی صاحب کے نقل کردہ من مانے جملے سے آگے آخر میں یہ تصریح موجود ہے: ”فہی لا یكون الا بعد الشرع خلافا لبعض المعتزلہ وقد تقدم“ یعنی اباحت (جب حکم شرعی ہے تو اس) کا وجود شریعت مطہرہ ہی کی آمد کے بعد ہی ممکن ہے لیکن بعض معتزلہ اس کے برخلاف کہتے ہیں اور یہ بحث ابھی گزری ہے۔ [مسلم الثبوت صفحہ ۴۵ء ۴۶ء طبع مکتبہ رشیدیہ کوئٹہ]

اقول: ”وقد تقدم“ سے علامہ محبت اللہ علیہ رحمۃ اللہ کا اشارہ حسن و قبح کی بحث کی طرف ہے۔

چنانچہ ان کے الفاظ ”خلافا للمعتزلة“ کے تحت حاشیہ نمبر ۱ میں لکھا ہے:

”لأنهم قالوا ان الحسن والقبح العقليين كما شفا عن ثبوت الحكم الخ یعنی معتزلہ کا نظریہ اس بارے میں یہ ہے کہ حسن و قبح جو کہ عقلی ہیں انہی سے ہی حکم کا ثبوت ملتا ہے۔ ملاحظہ ہو [مسلم الثبوت صفحہ ۴۶]

علاوہ ازیں امام غزالی قدس سرہ اسی المستصفیٰ میں (جس سے لکھڑوی صاحب نے من مانے الفاظ نقل کئے ہیں) ارقام فرماتے ہیں: ”المباح من الشرع وقد ذهب بعض المعتزلة الى انه ليس من الشرع“ یعنی مباح احکام شرعیہ سے ہے جب کہ بعض معتزلیوں کا نظریہ یہ ہے کہ وہ احکام شرعیہ سے نہیں (بلکہ احکام عقلیہ سے ہے) اھ ملاحظہ ہو۔ [المستصفیٰ صفحہ ۶۰ طبع دار الکتب العلمیۃ بیروت لبنان]

رہا یہ کہ شرع سے مباح یا اباحت کا ثبوت کس طور سے ہوگا؟ تو علماء نے اس کے دو طریقے لکھے ہیں ایک یہ کہ دلائل شرعیہ میں سے کسی دلیل میں صراحت ہو کہ فلاں کام کرو تو ٹھیک نہ کرو تو بھی ٹھیک ہے۔ دوسرا یہ کہ کسی امر کے متعلق یہی حکم ہونا کسی شرعی دلیل سے ثابت ہو بالفاظ دیگر دوسرے دس احکام میں سے جب کوئی ثابت نہ ہوگا تو مباح متعین ہوگا۔ اور یہ سب تصریحات لکھڑوی صاحب کی پیش کردہ بیشتر کتب میں بھی موجود ہیں۔ مگر لکھڑوی صاحب نے کمال دیانتداری سے ان کا ذکر تو کجا ان کی جانب اشارہ تک کرنے سے بھی گریز کیا ہے۔ ظاہر ہے کہ اس خیانت کا ارتکاب کے بغیر لکھڑوی صاحب کی مطلب برآری کسی طرح ممکن نہ تھی۔

چنانچہ مسلم الثبوت کی مکمل عبارت جیسے موصوف نے ادھر نقل کیا ہے اس طرح ہے: الاباحة حکم شرعی لانه خطاب الشرع تخییر أو الاباحة الاصلیۃ نوع منه لان کل ما عدم فیہا المدرك الشرعی للخرج فی فعله وتركه وذلك مدرک شرعی لحکم الشارع بالتخییر فہی لا یكون الا بعد الشرع خلافا لبعض المعتزلة وقد تقدم“ یعنی اباحت حکم شرعی ہے کیونکہ وہ کسی کام کے کرنے نہ کرنے کا اختیار دینے کا شرعیۃ مطہرہ کا خطاب ہے اور اباحت اصلیہ اس کی ایک قسم ہے کیونکہ کسی امر کے کرنے نہ کرنے کی پابندی کا حکم شرعی نہ پایا جائے تو اس کا نہ پایا جانا ہی نہی اباحت کی دلیل ہوگا جو رد شرع کے بعد ہی ہو سکتا ہے برخلاف بعض معتزلہ کے کہ وہ اباحت کے حکم شرعی ہونے کی قائل نہیں ہیں اور یہ بحث کچھ پہلے گزر چکی ہے۔ [مسلم الثبوت صفحہ ۴۵ ۴۶ طبع کوئٹہ]

خلاصہ یہ کہ اباحت کی دو قسمیں ہیں۔ اباحت نمبر شرعیہ یعنی دلائل شرعیہ میں صراحت کے ساتھ کسی امر کے بارے میں وارد ہو کہ اسے کرو تو بھی ٹھیک نہ کرو تو بھی ٹھیک ہے۔ اور اباحت نمبر اصلیہ یعنی ایسی صریح دلیل نہ ہونے کی صورت میں احکام وہ گانہ میں سے کوئی حکم ثابت نہ ہونا مباح ہونے کی دلیل ہوگا۔

اقول: اباحت کی دو قسمیں ہونا دیگر متعدد کتب فقہ میں بھی ہے مثلاً ملاحظہ ہو: [رد المحتار جلد اصفیہ ۷۸ بحث سنن الوضوء طبع کوئٹہ (وغیرہ) نیز مسلم الثبوت صفحہ ۲۵-۱۱]

نیز حضرت علامہ بحر العلوم مسلم کی عبارت منقولہ بالا کی شرح میں رقم طراز ہیں:

”والاباحة الاصلية لا يكون الا في موضع علم المذرك الشرعي للخرج في الفعل او الترك“

ارج۔ یعنی اباحت اصلیہ وہیں پر ہوگی جہاں فعلاً ترک کا کسی طرح کی پابندی کا حکم ثابت نہ ہو۔ ارج۔

ملاحظہ ہو [فتاویٰ الرحموت مسلم الثبوت فصل الاباحۃ حکم شرعی جلد ۱]

علاوہ ازیں حجت الاسلام امام غزالی رحمہ اللہ تعالیٰ مباح کی بحث میں افعال کی تین قسمیں کرتے ہوئے ارقام فرماتے ہیں: وقسم ثالث لم يرد فيه خطاب بالتخيير لكن دل دليل السمع على نفى الحرج عن فعله وقسمه ارج یعنی مباح کی تیسری قسم وہ ہے جس میں صراحت کے ساتھ کرنے نہ کرنے کی دلیل وارد نہ ہو البتہ کسی اور دلیل شرعی سے یہی حکم متعین ہو [المصنفی صفحہ ۶۰ طبع دارالکتب العلمیۃ بیروت]

لکھنوی صاحب کے حکیم الامہ تھانوی نیز خود لکھنوی صاحب سے:

اس بارے میں لکھنوی صاحب کے حکیم الامت تھانوی صاحب کی بھی سن لیجئے موصوف نے لکھا

ہے کہ:

”اصول شرعیہ میں سے اور نیز قواعد عقلیہ میں سے یہ امر مسلم ہے کہ جو فعل نہ مامور بہ ہو نہ منہی

عنہ یعنی نصوص شرعیہ میں نہ ان کے کرنے کی ترغیب اور نہ اس کے کرنے کی ممانعت ہو ایسا امر

مباح ہوتا ہے۔“

نیز لکھا ہے کہ:

”وعمل مولود شریف بہ ہیئت وقیود مخصوصہ ظاہر ہے کہ نہ کسی دلیل شرعی سے مامور بہ اور نہ کسی دلیل

سے ممنوع“ توفی حد ذاتہ مباح ٹھہرا۔ ملاحظہ ہو [طریقہ مولود صفحہ ۱۲۱ باب جنت صفحہ ۱۲۳]

لکھنوی صاحب اس پر فرماتے ہیں:

”حضرت تھانوی کیا صرف عمل مولود شریف کو بقیہ و مخصوصہ مباح کہا ہے یا سب چیزوں کو مفتی صاحب! ایک آدھ چیز کے مباح ہونے سے اشیاء کی اباحت جو آپ کا مدعی ہے کیسے ثابت ہوا۔“ ملاحظہ ہو [باب جنت صفحہ ۲۵]

اقول: سچ ہے ع مدعی لاکھ پہ بھاری ہے گواہی تیری

نوٹ: اس قسم کے لگھڑوی صاحب کے کئی مسلم علماء و اکابر کے کئی حوالہ جات شروع باب میں بھی ابھی گزرے ہیں جیسے موصوف کے شیخ الاسلام عثمانی کا سورہ مائدہ کی ایک آیت کے تحت مباح کے حقیقت ثابتہ ہونے کو تسلیم کرنے کے بعد یہ کہنا کہ ”اسی سے بعض علماء اصول نے یہ مسئلہ نکالا ہے کہ اصل اشیاء میں اباحت ہے۔“

باقی لگھڑوی صاحب کا یہ کہنا کہ ان کے حکیم صاحب نے صرف ایک آدھ بات کو مباح کیا ہے پورے عمل مولود کو نہیں؟ تو

اولاً: ایسا نہیں ہے تھانوی صاحب نے بطور کلیہ عبارت لکھی ہے جب کہ کلیہ جزئیات کثیرہ پر مشتمل ہوتا ہے۔

ثانیاً: تھانوی صاحب کی ان عبارات کا تعلق ورود شرع کے بعد ہی کے امر سے ہے لہذا ایک آدھ کے مباح ہونے کی صحت کو تسلیم کر لینے سے لگھڑوی موقف بہر حال غلط ٹھہرتا اور ان کا نظریہ پاش پاش ہو جاتا ہے (وہو المقصود) کیونکہ سارا زور ہی انہوں نے اسی پر صرف کیا ہے کہ ورود شرع کے بعد ”اباحت اصلیه“ نام کی کوئی چیز ہوتی ہی نہیں ہے جب کہ اب وہ اسے مان رہے ہیں۔

دل کے پھپھولے جل اٹھے سینے کے داغ سے اس گھر کو آگ لگ گئی گھر کے چراغ سے

اعادہ بیان بالا و اقرار شکست:

لگھڑوی صاحب اپنے گزشتہ بیان کا اعادہ کرتے ہوئے لکھتے ہیں:

”اگرچہ بعض نے اصل اشیاء میں اباحت تسلیم کی ہے لیکن جمہور کا مسلک اس کے خلاف ہے۔“

حضرت علی اور حضرات آئمہ اہل بیت اور کوفہ کے فقہاء و محدثین اور خاص طور پر حضرت امام ابوحنیفہ اور امام شافعی اصل اشیاء میں حرمت کے قائل ہیں اور باقی جمہور اصل اشیاء میں توقف کے قائل ہیں اھ بلفظہ۔ [راہ سنت صفحہ ۱۰۷]

الجواب

اس سب کا جواب ابھی خطر و حرمت کی لکھڑوی دلیل نمبر ۱ نمبر ۲ تحت گزرا ہے اور ہم باحوالہ لکھ آئے ہیں کہ امام شافعی کے اس قول کا تعلق محض مسئلہ ربا سے ہے نیز امام ابن نجیم سے گزرا ہے کہ امام شافعی رحمہ اللہ کا مذہب اباحت ہی ہے۔ نیز یہ بھی ہے کہ امام اعظم سے حرمت کی نسبت بعض شافعیہ نے دی ہے۔ حضرت علی اور ائمہ اہل بیت وغیرہم کے متعلق لکھڑوی صاحب نے کوئی سند پیش نہیں کی جو ان کے ذمہ ہے۔ نیز امام ابن ہمام اور علامہ شامی وغیرہما ائمہ احناف سے گزرا ہے کہ جمہور حنفیہ اور جمہور شافعیہ اصل اشیاء میں اباحت کے قائل ہیں۔ لہذا لکھڑوی صاحب کا یہ ظاہر کرنا کہ اباحت کے قائل بعض اور توقف وغیرہ کے قائلین جمہور ہیں بالکل خلاف واقعہ اور ان کی اقراری شکست بھی کیونکہ وہ بار بار جس بات پر زور دیتے آرہے ہیں یہ ہے کہ درود شرع کے بعد اباحت اصلہ متصور ہی نہیں مگر اب وہ فرماتے ہیں ”بعض نے اصل اشیاء میں اباحت تسلیم کی ہے“۔ بلکہ پھر خدا کی قدرت یہ بھی دیکھیں کہ لکھڑوی صاحب اپنی اسی نام کی راہ سنت میں چند سطور کے بعد متھلا ساتھ والے صفحہ پر کتاب مسلم الثبوت کو بے نظر اور دقیق کہہ کر اس کے حوالہ سے اپنے اسی قلم سے یہ بھی لکھ رہے ہیں کہ ”اصل اشیاء اور افعال میں اباحت ہے جیسا کہ اکثر حنفیہ اور شافعیہ کا مختار مسلک ہے“۔ الخ۔ [راہ سنت صفحہ ۱۰۸]

سبحان اللہ! لکھڑوی صاحب جیسے ایک دو مباحث و مناظران کی جماعت کو اور بھی ہاتھ آجائیں تو جواب میں ہمیں قطعاً کچھ لکھنے کی ضرورت پیش نہیں آئے گی کیونکہ یہ سارا کام وہ خود ہی انجام دے دیا کریں گے۔ مثال مشہور ہے کہ کوئی گڑ سے مر جائے تو کیا زہرا سے ضرور ہی دینی ہے؟ اس کے کچھ مزید حوالہ جات اگلے عنوان کے تحت بھی آرہے ہیں۔

کیا ”اباحت“ محض معتزلہ کا مذہب ہے؟

لکھڑوی صاحب یہ تاثر دینے کی غرض سے کہ اصل اشیاء میں اباحت کے قائل ”معتزلہ ہیں“ اہل سنت کا مذہب ”توقف ہے“ اپنے تین ایک فیصلہ کن حوالہ دیتے ہوئے لکھتے ہیں: ”بلکہ صاحب در مختار نے صاف لکھا ہے کہ الصحيح من مذهب اهل السنة ان الاصل في الاشياء التوقف والاباحة رأي المعتزلة (در مختار جلد ۱ صفحہ ۳۳۵) اہل سنت والجماعت کا صحیح مذہب یہ ہے کہ اصل اشیاء میں توقف ہے

اور اباحت کا قول معتزلہ کا خیال اور رائے ہے۔ پھر حضرت مفتی احمد یار خان نعمی رحمۃ اللہ علیہ پر دانت پیتے ہوئے لکھا ہے:

”مفتی صاحب تو دوسروں سے اس قاعدہ کا معنی دریافت کرتے تھے مگر اس عبارت کو سامنے رکھ کر انہیں سوچنا چاہئے کہ اباحت کس کا مسلک ہے اور اس کے اختلافی ہونے میں تو شاید ہی کوئی کوڑ مغز شک اور شبہ کرے گا۔ جب اصل ہی متفق علیہ نہیں تو اس پر قیاس کی دیوار رکھنا اور اس پر بدعات کی عمارت کھڑی کرنا کیسے صحیح ہوگا؟“ اھ بلفظہ ملاحظہ ہو [راہ سنت صفحہ ۱۰۷-۱۰۸]

الجواب

یہ لکھنؤی صاحب کی خوش فہمی یا پھر قلت علمی ہے۔ درمختار کی اس عبارت کا امام الفقہاء علامہ شامی رحمۃ اللہ علیہ نہایت زوردار انداز میں سخت رد فرما چکے ہیں۔ اگر لکھنؤی صاحب نے حضرت علامہ کا یہ بیان پڑھا نہیں تھا تو ان کی اصل علمی پوزیشن واضح ہو گئی اور ان کے علمیت کے بلند بانگ دعووں کی حقیقت کھل گئی۔ اور اگر پڑھا تھا تو ان کی خیانت اور حق پوشی کا پتہ چل گیا یا اس کے جواب سے ان کے عجز کا حال منکشف ہوا۔ قرین قیاس، شق ثانی ہی ہے کیونکہ درمختار کے جس مطبع کا انہوں نے حوالہ دیا ہے شامی اس کے ساتھ ہی چھپی ہوئی اور درمختار اس کے حاشیہ پر ہے پس یہ کیسے باور کیا جائے کہ انہوں نے علامہ شامی کا تردیدی بیان جو ان کی محولہ عبارت کے ساتھ ہی لکھا ہوا ہے دیکھا ہی نہیں لہذا یہی متعین ہوا کہ موصوف نے خیانت و دہشت ہی سے کام لیا ہے اور اس کے جواب سے عاجز بھی رہے ہیں۔ اب علامہ شامی کا وہ تردیدی بیان پڑھئے اور لکھنؤی صاحب کی لا جواب نقاہت اور کمال دیانت داری کی انہیں داود تیجئے۔ چنانچہ علامہ شامی علیہ الرحمۃ صاحب درمختار کی عبارت ”علی ما هو المصوّر من ان الاصل فی الاشیاء التوقف“ کے تحت بڑی تفصیل سے یہ ثابت فرمانے کے بعد کہ جمہور احناف و شوافع اصل اشیاء میں اباحت کے قائل ہیں۔ لکھنؤی صاحب کی پیش کردہ عبارت کا پیشگی رد کرتے ہوئے ارقام فرماتے ہیں:

”وبہ علم ان قول الشارح فی باب استیلاء الکفار ان الاباحۃ رأی المعتزلۃ فیہ نظر فسدیر“ یعنی ہمارے اس بیان سے معلوم ہوا کہ شارح (صاحب درمختار) کا باب استیلاء الکفار میں یہ کہنا اصل اشیاء میں اباحت، معتزلہ کا نظریہ ہے، محل نظر ہے (یعنی صحیح نہیں) تو غور کر لو۔ اھ

ملاحظہ ہو [رد المحتار جلد ۸ صفحہ ۷۸ طبع کوئٹہ]

نیز نگہزدوی صاحب کی پیش کردہ عبارت کا رد فرماتے ہوئے لکھتے ہیں:

اقول وفيه نظر من وجود الاول (اولی) الرابع ان لنبه الاباحة الى المعتزلة مخالف لما في كتب الاصول فحنفي تحرير ابن الهمام المختار الاباحة عند جمهور الحنفية والشافعية اه وفي شرح اصول البزدوی للعلامة الاكمل قال اكثر اصحابنا واكثر اصحاب الشافعي ان الاشياء التي يجوز ان يرد الشرع باباحتها وحرمتها قبل وزوده على الاباحة وهي الاصل فيها حتى ايسح لمن لم يبلغه الشرع ان ياكل ماشاء واليه اشار محمد في الاكراه حيث قال اكل الميتة وشرب الخمر لم يحرم الا بالنهي فجعل الاباحة اصلاً والحرمة بعارض النهي. وهو قول الجبائي وابي هاسم واصحاب الظواهر. وقال بعض اصحابنا وبعض اصحاب الشافعي ومعتزلة بغداد انها على الحظر. وقالت الاشعرية وعامة اهل الحديث انها على الوقف حتى ان من لم يبلغه الشرع يتوقف ولا يتناول شيئاً فان تناول لم يوصف فعله بحل ولا حرمة وقال عبد القاهر البغدادی تفسير لا یتحقق ثواب ولا عقاب واليه مال الشيخ ابو منصور اه۔ ملاحظہ ہو [رد المحتار جلد ۳ صفحہ ۲۶ باب استیلاء الکفار۔ طبع کوئٹہ]

عبارت ہذا کا خلاصہ ترجمہ یہ ہے کہ صاحب در مختار کا یہ قول چار وجوہ سے محل نظر اور رد ہے جن میں سے چوتھی وجہ یہ ہے کہ وہ فقہ حنفی کی بنیادی قسم کی کتابوں کے برخلاف ہے۔ امام ابن الہمام کی کتاب التحریر نیز علامہ مکمل کی شرح اصول البزدوی میں ہے کہ ہمارے ائمہ احناف اسی طرح شوافع کی اکثریت کا اختیار فرمودہ امر یہ ہے کہ اصل اشیاء میں اباحت ہے۔ امام محمد رحمہ اللہ نے بھی اس کا واضح اشارہ دیا ہے کہ اباحت اصل اور حرمت نہی کے عارض کے باعث ہے۔ جبائی ابو ہاشم اور ظاہریہ کا بھی یہی مذہب ہے۔ بعض حنفیوں اور بعض شافعیوں نیز بغداد کے معتزلہ کا مذہب یہ ہے کہ اصل اشیاء میں حظر ہے۔ اشعریہ اور اکثر ماہرین فق حدیث توقف کے قائل ہیں۔ لہذا جسے مثلاً شریعت نہ پہنچے تو اس کے لئے تمام اشیاء میں حسب تفصیل بالا اباحت حظر اور توقف کا حکم ہوگا توقف کا معنی اس کے قائلین کے نزدیک یہ ہے کہ کسی چیز کو وہ تناول نہ کرے گا لیکن کر لینے کی صورت میں اس کے فعل کو نہ تو حرام کہیں گے اور نہ حلال کہیں گے۔ عبد القاهر بغدادی نے اس کا یہ مطلب بیان کیا ہے کہ وہ نہ تو ثواب کا مستحق ہوگا نہ عذاب کا شیخ ابو منصور کا میلان بھی اسی طرف ہے۔

اقول: علامہ شامی کے اس مفصل بیان سے واضح ہو گیا کہ لکھنوی صاحب نے درمختار کے حوالہ سے جو مسئلہ (اصل اشیاء میں اباحت معتزلہ ہی کا مذہب ہے الخ) بیان کیا ہے قطعاً خلاف واقعہ ہے اور حقیقت اس کے بالکل برعکس ہے۔

حقیقت چھپ نہیں سکتی بناوٹ کے اصولوں سے
کہ خوشبو آ نہیں سکتی کبھی کاغذ کے پھولوں سے

نوٹ: اگلے عنوان کے تحت زیر بحث آنے والی عبارت بھی خود لکھنوی صاحب کے اقرار سے ہمارے اس موقف کی زبردست دلیل ہے

اصل اشیاء کے حکم میں ایک اور اختلاف کے حوالہ سے اعتراض کا جواب:

لکھنوی صاحب اپنے اس اختلافی موقف کو مزید تقویت دیتے ہوئے لکھتے ہیں:

”علاوہ بریں جو علماء اباحت کے قائل ہیں وہ بھی اموال اور نفوس میں فرق کرتے ہیں۔ چنانچہ ملا محبت اللہ صاحب اپنی بے نظیر اور دقیق کتاب میں فرماتے ہیں: واما الخلاف المذكور بين اهل السنة ان اصل الافعال الاباحية كما هو مختار اكثر الحنفية والشافعية او اصلها الحظر كما ذهب اليه غيرهم وقال صدر الاسلام الاباحية في الاموال والحظر في النفس الخ (مسلم الثبوت صفحہ ۲۲)۔ بہر حال اہل سنت والجماعت کے درمیان جو اختلاف مذکور ہے کہ اصل اشیاء اور افعال میں اباحت ہے جیسا کہ اکثر حنفیہ اور شافعیہ کا مختار مسلک ہے یا اصل ان میں منع ہے جیسا کہ دوسرے علماء کا مسلک ہے امام صدر الاسلام نے یوں تطبیق دی ہے کہ اموال میں اباحت اصل ہے اور نفوس میں حظر اور منع اصل ہے۔

اس عبارت سے بھی یہ بات بالکل واضح ہو جاتی ہے کہ اہل سنت والجماعت کا آپس میں اختلاف محض اباحت اور توقف تک ہی محدود نہیں بلکہ اباحت اور حظر منع کا اختلاف بھی ہے اگر ایک گروہ اشیاء اور افعال کو اصل میں مباح کہتا ہے تو دوسرا ان کو اصل میں ممنوع اور محظور ٹھہراتا ہے اور امام صدر الاسلام اموال اور نفوس میں فرق کرتے ہوئے اول کو اصل میں مباح اور ثانی کو

محظور اور ممنوع قرار دیتے ہیں اہ بللفظ ملاحظہ ہو۔ [راوسنت صفحہ ۱۰۸]

الجواب

یہ عبارت بھی ہمیں قطعاً کچھ مضر اور لگھڑوی صاحب کو کسی طرح مفید نہیں کیونکہ زیادہ سے زیادہ اس کا مفاد یہ ہے کہ کچھ چیزیں اس کلیے سے مستثنیٰ ہیں جب کہ لگھڑوی صاحب شروع بحث میں لکھ چکے ہیں کہ بعض محققین کے نزدیک قاعدہ کلیہ صرف یہ ہے ان لا کلیۃ [راہ سنت صفحہ ۱۰۴] یعنی قواعد عموماً اکثریت پر ہوتے ہیں۔ علاوہ ازیں ہمارے نزدیک بھی یہ بات مسلم ہے کہ بعض چیزیں لگھڑوی صاحب پھر بھی نہ مائیں اور اسی پراڑے رہیں کہ اصل اشیاء میں اباحت کا قول غلط ہے وغیرہ تو وہ اپنے اکابر کے ان حوالہ جات سے تسلی بخش جواب دیں جن میں انہوں نے اصل اشیاء میں اباحت کو درست مانا ہے نیز اپنے اکابر کے ان فتوؤں کا بھی حل پیش کریں جن میں انہوں نے کئی مسکوت عنہ امور کے جائز و مستحسن بلکہ مستحب ہونے کا قول کیا ہے جیسے عیدین کی نمازوں کے بعد امام کا مقتدیوں سمیت اجتماعی شکل میں ہاتھ اٹھا کر دعائے مانگا وغیرہ جن کی تفصیل ہماری پیش نظر کتاب کے جلد سوم میں نیز پیش نظر جلد کے آغاز میں ابھی گزر چکی ہے۔ فلیلاحظ ذلک هناک ولا یحتاج الی ان یعاد۔

لگھڑوی جواب نمبر ۲ (تاکلین اباحت کے نزدیک اباحت کا تعلق امور عادیہ سے ہے) کا ردِ بلغ:

لگھڑوی صاحب نے اصل اشیاء میں اباحت کا رد کرتے ہوئے دوسرا جواب دیتے ہوئے لکھا ہے کہ:

”وہا نیا جو حضرات اباحت اصلہ کے اصول کو تسلیم کرتے ہیں ان کے کلام کے تتبع سے معلوم ہوتا ہے کہ ان کا یہ اصول امور تعبدیہ کے لئے نہیں بلکہ امور عادیہ کے لئے ہے۔ بالفاظ دیگر وہ معاملات میں تو اس قاعدہ کو قابل عمل بناتے ہیں لیکن عبادات میں اس پر عمل نہیں کرتے ورنہ اس کے معنی یہ ہوں گے کہ ہر شخص کو نئی عبادات کے ایجاد کرنے کا حق ہوگا اور وہ ایجاد کردہ عبادتیں اسی اصول پر مباح اور درست ٹھہریں گی مثلاً فرض کیجئے کہ کوئی بدعت پسند پانچ نمازوں کے علاوہ ایک چھٹی نماز ایجاد کر لے اور اس کی ہر رکعت میں دو دو رکوع اور چار چار سجدے ایجاد کرے تو کیا اس کی اباحت اصلہ کے قانون سے اس نو ایجاد نماز کو بھی جائز کہا جائے گا الغرض اباحت اصلہ کے قانون کو عبادت میں جاری کرنا سراسر جہالت ہے۔“ اھ بلفظہ (اس کے بعد

لکھنوی صاحب نے اپنی تائید میں ابوالفتح شاطبی اور ابن رجب حنبلی کی دو عبارتیں پیش کی ہیں۔ (ملاحظہ ہو [راہ سنت صفحہ ۱۰۸، ۱۰۹])

الجواب

یہ لکھنوی صاحب کا محض دعویٰ ہے جس کے ثبوت میں ان علماء اصول میں سے کسی کا حوالہ پیش کرنے سے وہ عاجز رہے ہیں ورنہ معرض بیان میں سکوت کے کیا معنی؟ علاوہ ازیں یہ تقسیم بھی انہیں کچھ مفید نہیں کیونکہ وہ اپنی اسی کتاب میں خود لکھ آئے ہیں ”کہ عبادات، عادات اور اعتقاد تمام چیزوں میں سنت کی پیروی لازم ہے اور اس کی مخالفت بدعت اور مردود ہے۔“ [راہ سنت صفحہ ۸۸]

باقی یہ امر باحوالہ مفصلاً گزر چکا ہے کہ اباحت اصلیت سے مراد یہ ہے کہ جانب فعل و ترک دونوں میں سے کسی کے متعلق نفیاً اثباتاً شرع میں کچھ بھی وارد نہ ہو پس چھٹی فرض نماز اور اس کی ہر رکعت میں دو دو رکوع اور چار چار سجدوں کو اس کی مثال بنا کر پیش کرنا نہایت درجہ غلط اور سخت و شدید قبیح جہالت ہے کیونکہ جب شرع میں وارد ہو چکا کہ فرض نمازیں صرف پانچ ہیں اور ہر رکعت میں ایک رکوع اور دو دوس سجدے ہوتے ہیں تو اس کی خلاف ورزی پہلے سے موجود اور وارد حکم کو بدلنا ہوا اور یہی بدعت ہے۔

بالفاظ دیگر پانچ، ایک اور دو اعداد ہیں جب کہ اعداد خاص ہوتے ہیں جن میں کمی و بیشی متصور نہ ہوتی لہذا کمی بیشی، نص کی مخالفت ہوگی جب کہ بحث غیر منصوص میں ہے جسے کتب اصول میں غلط قراءت کی بحث میں دیکھا جاسکتا ہے۔

اسے یوں بھی کہا جاسکتا ہے کہ فرض نمازیں پانچ سے زائد نہ ہونا اسی طرح ہر رکعت میں ایک سے زیادہ رکوع اور دو سے زیادہ سجدے نہ ہونا ذکر عدم ہے جب کہ بحث عدم ذکر کے حکم کے بارے میں فافرقہ۔
یابیوں کہتے کہ بحث مسکوت عنہ میں ہے اور لکھنوی صاحب مثال دے رہے ہیں غیر مسکوت عنہ کی۔ پس ”یہ سراسر جہالت“ بھی انہی کی ہے۔

علاوہ ازیں رسول اللہ ﷺ نے دو دو تین تین، چار چار اور پانچ پانچ رکوعوں والی نماز بھی پڑھی (رواہ البخاری و مسلم و احمد و ابو داؤد و الترمذی و غیرہم عن ام المؤمنین الصدیقہ، و امیر المؤمنین علی و سیدنا ابن عباس و سیدنا جابر و غیرہم رضی اللہ عنہم اجمعین)۔ (ملاحظہ ہو آثار

السنن صفحہ ۳۱۸ تا ۳۲۱ مؤلفہ ممدوح کشمیری دیوبندی علامہ نبوی مصححہ فیض احمد دیوبندی شیخ الحدیث قاسم العلوم ملتان۔ طبع مکتبہ امدادیہ ملتان]

جب کہ لکھنؤی صاحب ایک سے زیادہ رکوع والی نماز کو بدعت قرار دے رہے ہیں جس کا واضح مطلب یہ ہوا کہ موصوف نے رسول اللہ ﷺ پر بھی معاذ اللہ بدعت کا فتویٰ لگایا ہے تو بے چارے کی خفی بریلوی کیونکر اس کے بدعی فتوؤں سے بچ سکتے ہیں؟ فانا للہ وانا الیہ راجعون۔

باقی لکھنؤی صاحب نے اس مقام پر جواباً اسحاق شاطبی اور ابن رجب حنبلی کی عبارات پیش کی ہیں وہ بھی ان کی دلیل یا ہم پر کسی طرح حجت نہیں۔ تفصیل حسب ذیل ہے۔
عبارت شاطبی سے جواب:

چنانچہ لکھنؤی صاحب نے شاطبی کی عبارت پیش کرتے ہوئے لکھا ہے کہ:

”چنانچہ علامہ ابواسحاق شاطبی غرناطی (المتوفی ۹۰۷ھ) لکھتے ہیں کہ ولا یصح ان یشترک فیما تعبد انہ مختلف فیہ علی قولین هل هو علی المنع ام هو علی الاباحۃ بل هو امر زائد علی المنع لان التعبدیات انما وضع الشارع فلا یقال فی صلوٰۃ سادسۃ مثلاً انہا علی الاباحۃ فللمكلف وضعها علی احد القولین لتعبد بها للہ لانه باطل باطلاق (الاعتصام جلد ۱ صفحہ ۳۰۱) اھ۔

لکھنؤی صاحب نے اس کا اردو ترجمہ بھی کیا ہے جس کا مفہوم خود ان کی گزشتہ عبارت آگیا ہے اس لئے اس کے نقل کرنے کی ضرورت نہیں۔ ملاحظہ ہو [راہ سنت صفحہ ۱۰۸ تا ۱۰۹]

الجواب

واضح رہے کہ الاعتصام کی یہ عبارت ہمارے پیش نظر چھاپے اس کے جلد ۲۶۸ صفحہ پر ہے عبارت
بد ا کا لکھنؤی صاحب کو کچھ فائدہ یا ہمیں کچھ ضرر نہیں بلکہ یہ خود لکھنؤی صاحب کے خلاف ہے کیونکہ:

اولاً: شاطبی نے لکھا ہے کہ کچھ علماء اس کے قائل ہیں کہ بدعت کا تعلق امور عادیہ سے بھی ہوتا ہے جیسا کہ بدعت کی تعریف کے ضمن میں ان کے الفاظ سے ظاہر ہے: ”وهذا علی رأی من لا یدخل العادات فی معنی البدعة وانما یخصها بالعبادات واما علی رأی من ادخل الاعمال العادیة

فی معنی البدعة فیقول "الخ۔ ملاحظہ ہو [الاعتصام جلد ۱ صفحہ ۸] الباب الاول طبع دارالکتب العلمیۃ بیروت لبنان]

حاجت: بلکہ ان کی ایک عبارت سے یہ بھی ظاہر ہوتا ہے کہ وہ خود بھی اسی کے قائل ہیں وہی لہذا "وبالجملة فكل ما يتعلق به الخطاب الشرعی يتعلق به الابتداع" یعنی جس بھی چیز سے کوئی نہ کوئی حکم شرعی متعلق ہوتا ہے بدعت ہونے نہ ہونے کا اس سے تعلق ہوتا ہے۔ اھ ملاحظہ ہو [الاعتصام جلد ۱ صفحہ ۳۴ الباب الاول آخری سطر طبع مذکور]

حاجت: لکھنؤی صاحب کی پیش کردہ اس عبارت (شاطبیہ) کا تعلق بچگانہ نماز کے بعد پابندی کے ساتھ ہاتھ اٹھا کر اجتماعی دعا کرنے کے مسئلہ سے ہے جب کہ لکھنؤی صاحب اور ان کی جماعت اس کی سختی سے قائل اور عامل ہے۔ پوری دیوبندی قوم ہر فرض نماز کے بعد ہاتھ کھڑے کر کے اجتماعی صورت میں دعا مانگتی ہے لہذا اس کی زد میں خود لکھنؤی صاحب اور ان کی جماعت ہی آتی ہے۔ کسی نے کیا ہی خوب کہا ہے کہ ع

جن پہ نگیہ تھا وہی پتے ہوا دینے لگے

چنانچہ لکھنؤی صاحب کی نقل کردہ عبارت سے صرف دو سطر پہلے لکھا ہے: "لان التزام الدعاء بآثار الصلوات جہراً للخاصین فی مساجد الجماعات لو كان صحيحاً شرعاً أو جائزاً لكان النبي صلى الله عليه وسلم أو بذلك ان يفعله" نیز آگے چل کر لکھا ہے: بدعة التزام الدعاء بآثار الصلوات دائماً علی الهيئة الاجتماعية "یعنی بچگانہ نمازوں کی جماعتوں کے بعد امام اور مقتدیوں کا مل کر اجتماعی صورت میں پابندی سے دعا مانگنا (ان) خطرناک قسم کی بدعات سے ہے (جوداء الکلب کے قبیل سے ہے) اگر اس طرح سے دعا شرعاً درست اور جائز ہوتی تو نبی ﷺ بطریق اولیٰ اسے کرتے اور اس کا کرنا آپ سے منقول ہوتا۔ اھ ملاحظہ ہو [الاعتصام جلد ۱ صفحہ ۲۶۸ صفحہ ۳۹۵ باب نمبر ۵ آخری فصل نیز باب نمبر ۷ مسئلہ نمبر ۲۱ طبع مذکور]

رابعاً: اس سے قطع نظر شاطبی صاحب اصول موضوعہ سے یا کچھ بحث نہیں ہیں۔ بلکہ وہ بمقابلہ اہل سنت فریق کی حیثیت رکھتے ہیں کیونکہ وہ بدعت کی تعریف اور اس کے متعلقات میں مکمل طور پر مولوی ابن تیمیہ صاحب کے پیروکار اور کفر تیموی ہیں جس کی باحوالہ تفصیل پیش نظر کتاب (مصباح سنت) کے حصہ سوم میں گزر چکی ہے لہذا لکھنؤی صاحب کا انہیں ہم پر حجت بنا کر پیش کرنے بالکل ایسے

ہیں جیسے وہ خود کو ہم پر حجت بنا کر پیش کر دیں۔ فیما للتعجب والضعیۃ العلم والعدل والادب۔
نوٹ: شاطبی صاحب کی عبارت میں جو چھٹی نماز کی بات کی گئی ہے اس سے جواب دی ہے جو گھڑوی صاحب کی اس سلسلہ کی عبارت کے بارے میں ابھی گزرا ہے کیونکہ موصوف کی وہ عبارت اسی عبارت ہی کا ترجمہ ہے۔ فافہم ولا تکن من الغفلین۔

عبارت ابن رجب سے جواب دہ

گھڑوی صاحب نے اس سلسلہ کی علامہ ابن رجب کی جو عبارت پیش کی ہے وہ یہ ہے: ”وان كان قد زاد في العمل المشروع ما ليس بمشروع فزيادته مردودة عليه بمعنى انها لا تكون قربة ولا يثاب عليها ولكن تارة يبطل بها العمل من اصله فيكون مردوداً كمن زاد ركعة عمداً في صلاته مثلاً وتارة لا يبطله ولا يرد من اصله كمن قوض اربعاً (جامع العلوم والحكم صفحہ ۳۳)۔“ (اس کا اردو ترجمہ کرنے کے بعد گھڑوی صاحب نے لکھا ہے کہ) اس سے معلوم ہوا کہ جس عمل مشروع کا فعل یا ترک کی صورت میں شریعت نے ایک معیار قائم کر دیا ہے تو اس میں اپنی مرضی اور خواہش سے کوئی کمی یا زیادتی کرنا مردود ہوگا اور اس کا زیادتی کی وجہ سے کبھی تو سرے سے عمل ہی سارا مردود ہو جائے گا اور کبھی بایں طور مردود ہوگا کہ اس پر ثواب نہ ملے گا اور وہ قربت اور عبادت نہ ہوگا۔“ اھ بلقظہ [راؤ سنت صفحہ ۱۰۹]

الجواب

ابن رجب صاحب بھی تیموی مکتب فکر کے اہم اراکین سے ہیں اس لئے ان کا حوالہ بھی ہم پر قطعاً حجت نہیں جب کہ ان کی اس عبارت میں بھی کلیہ اہل سنت کے خلاف کوئی دلیل بھی قائم نہیں کی گئی۔ چنانچہ رکعت کے اضافہ والی بات مغالطہ ہے اور اس میں وہی تفصیل ہے جو عبارت شاطبی کے جواب میں گزری ہے کہ بحث مسکوت عنہ میں ہے اور مثال منصوص کی دی گئی ہے نہ رہی قدر مسنون سے زیادہ کرنے کی مثال (جیسے اعضاء وضوء کو چار چار بار دھونا)؟ تو

اولاً: گھڑوی صاحب خود مان رہے ہیں کہ اس سے وضوء کا عمل باطل نہیں ہوگا بلکہ وضوء صحیح ہو جائے گا

جو خود ان کے خلاف ہے کیونکہ ان کے طور پر جب ہے ہی بدعت تو عمل کی صحت کے کیا معنی؟ پھر

یہ اگر صحیح ہے تو نماز میں رکعت کے اضافہ سے نماز کیوں باطل قرار پائی؟

ثانیاً: علاوہ ازیں ہمارے حنفی فقہاء تصریحیں فرما چکے کہ قدر مسنون پر اضافہ محض اس صورت میں ممنوع ہے کہ اس زیادت کی شرعی حیثیت بدلی جائے ورنہ ناجائز نہیں بناء بریں ابن رجب صاحب کی مراد بھی غیر مشروع کو بڑھانے سے یہی ہو تو ان کی یہ عبارت ہمارے خلاف نہ ہوگی۔ معلوم لکھڑوی صاحب کے دعویٰ حقیقت کے باوجود دوسروں کی گودی میں بیٹھنے کو ترجیح دینے میں کیا حکمت ہے؟؟؟

چنانچہ امام شرنبلالی حنفی رحمۃ اللہ علیہ فرماتے ہیں: ”ولا یسن ذکر ولا بأس بان یقول سبحن اللہ والحمد للہ ولا الہ الا اللہ واللہ اکبر“ یعنی (نماز عیدین میں دوران تکبیرات) کوئی ذکر مسنون نہیں لیکن اس دوران سبحن اللہ الخ کہہ لینا لباس بہ ہے۔ اہ اس کے تحت علامہ طحاوی حنفی رحمۃ اللہ لکھتے ہیں: فی القہستانی عن عین الانمہ ان التسمیح بینہا اولیٰ یعنی عین الانمہ کے حوالے سے قہستانی میں ہے تکبیرات عیدین کے درمیان تسبیح بہتر ہے۔ اھ۔ ملاحظہ ہو [حاشیہ الطحاوی مع المرقی صفحہ ۳۳۷ طبع نور محمد اصح المطالع کراچی]۔

علاوہ ازیں تکبیر تشریق کے بارے میں نور الایضاح اور اس کی شرح مرقی الفلاح میں ہے ”ویأتی بہ مرة“ یعنی ایک بار کہے۔ علامہ طحاوی نے شرح التختہ اور الدر کے حوالہ سے اس کے تحت لکھا ہے: ”وما زاد فهو مستحب“ یعنی ایک بار سے زائد تکبیر کہنا مستحب ہے۔ مگر امام قراحصاری اور صاحب مجمع الانہر نے فرمایا کہ ایک بار سے زیادہ کہنا خلاف سنت ہے۔ علامہ طحاوی اس میں تطبیق دیتے ہوئے ارقام فرماتے ہیں: ولعل محصلہ ما اذا اتی علی انہ سنة واما اذا اتی بہ علی اللہ ذکر مطلق فلا الخ یعنی یہ اس وقت ہے جب ایک بار سے زائد کو سنت سمجھے لیکن اگر اسے ذکر مطلق ہونے کی بناء پر جائز سمجھ کر کہے تو خلاف سنت نہیں اھ۔ ملاحظہ ہو [نور الایضاح مع المرقی والطحاوی صفحہ ۴۴۲ طبع مذکور]۔

نیز تنویر الابصار (جلد ۳ صفحہ ۲۷۳) میں ہے ”ولیس بینہما ذکر مسنون“ یعنی دو مجردوں کے درمیان کوئی ذکر مسنون نہیں اھ۔

اس کے تحت علامہ شامی فرماتے ہیں: وعیدم کونہ مسنون لا ینافی الجواز کا تسمیۃ بین الفاتحة والسورة ”یعنی مسنون نہ ہونے سے یہ لازم نہیں آتا کہ وہ جائز بھی نہ ہو۔ اس کی مثال یہ ہے کہ فاتحہ اور دوسری سورت کے درمیان بسم اللہ پڑھنا مسنون نہیں مگر ہے جائز اھ۔ ملاحظہ ہو [رد المحتار جلد ۳ صفحہ ۳۷۷]۔

نیز خاص اسی زیر بحث مسئلہ کے بارے میں درمختار کی عبارت ”ومنه الزيادة على الثلاث“ کے تحت رد المحتار میں ہے: ”مع اعتقاد ان ذلك هو السنة مما قد منا من ان الصحيح ان النهی محمول على ذلك فاذا لم يعتقد ذلك وقصد الطمانينة عند الشك او قصد الوضوء على الوضوء بعد الفراغ منه فلا كراهة كما مر تقريره“۔

تھوڑا سا آگے لکھا ہے: ان النهی عنه محمول على الاعتقاد عندنا كما صرح به في الهداية وغيرها وقال في البدائع انه الصحيح حتى لو زاد او نقص واعتقد ان الثلاث سنة لا يلحقه الوعيد نعم اذا اعتقد سنية يكون قد تعدى وظلم لا اعتقاده ما ليس بقربة فربة فلذا حمل علماء نا النهی على ذلك ”اھ ما اردنا ملخصاً۔

یعنی احادیث میں قدر مسنون سے زیادہ اعضاء وضوء کو دھونے کی جو ممانعت آئی ہے وہ ہمارے ائمہ احناف کے نزدیک اس پر محمول ہے کہ تین بار دھونے کو سنت نہ سمجھے یا اس سے زائد کو سنت سمجھے اگر یہ نظریہ نہ ہو اور زیادہ دھونے سے مقصود مثلاً شک واقع ہونے پر اطمینان حاصل کرنا یا وضوء کے بعد وضوء کرنا مقصود ہو تو کوئی کراہت نہیں اگر تین بار دھونے کو سنت سمجھتے ہوئے اس میں کی بیشی کا مرتکب ہو تو وہ حدیث نبی کی زد میں نہیں آئے گا ہاں کی بیشی کو سنت سمجھ لے تو غیر قربت کو قربت گردانے کی بناء پر ضرور اس وعید کے تحت آئے گا۔ امام مرغینانی نے ہدایہ میں اس کی تصریح اور ملک العلماء نے بدائع میں اس کی تصحیح فرمائی اور صحیح بھی یہی ہے۔ اھ۔ ملاحظہ ہو [رد المحتار جلد ۱ صفحہ ۹۷، ۹۸ مکروہات الوضوء۔ طبع کوئٹہ]۔

خلاصہ یہ کہ قدر مسنون سے زائد کرنا اس وقت منع ہے جب اس کی شرعی حیثیت کو تبدیل کر کے اسے مشروع سمجھا جائے۔ اگر زائد کو صرف جائز تصور کیا جائے تو اس میں کچھ حرج نہیں ہے۔ اس کی ایک مثال یہ بھی ہے کہ حضرت ابن عمر رضی اللہ عنہما سے الفاظ تلخیصہ قدر مسنون سے زیادہ پڑھنا منقول ہے جس پر کچھ بحث کتاب ہذا (مصباح سنت) کے جلد سوم میں گزر چکی ہے (فمن شاء لا اطلع علیہا فلیرجع الیہ)

لکھنؤی جواب نمبر ۳ (اصل اشیاء میں اباحت وغیرہا کے اختلاف کا تعلق قبل ورود شروع سے ہے) کا رد بلیغ لکھنؤی صاحب نے اصل اشیاء میں اباحت کے رد کے سلسلہ کا تیسرا اور آخری جواب یہ دیا ہے کہ یہ اختلاف کہ اصل اشیاء میں اباحت ہے یا حظر اور توقف تو یہ ورود شروع سے قبل کا معاملہ ہے بالفاظ دیگر یہ اختلاف ہماری شریعت سے پہلے کا ہے نہ کہ شریعت کے اجراء کے بعد کا شریعت نازل ہو چکنے کے بعد یہ سوال

ہی پیدا نہیں ہوتا کہ اصل اشیاء میں اباحت ہے یا حرمت و نظر یا توقف لہذا اباحت اصلیه کا قول بھی مفتی احمد یار خان صاحب وغیرہ کو مقید نہیں۔ بحر العلوم فرماتے ہیں: ”یظهر من تنبیح کلامہم ان الخلاف قبل ورود الشرع“ نیز فرماتے ہیں ”وانما هذا ای القول بالاباحۃ الاصلیۃ بناء علی زمان الفترۃ قبل شریعتنا الخ۔ اسی طرح البدائع والصنائع اور تلویح شرح توضیح میں اس کی تصریح کی ہے کہ یہ اختلاف قبل البعث کا ہے (ملخصاً) [زاہد سنت صفحہ ۱۰۹ تا ۱۱۱]

الجواب

اقول: عبارت حضرت بحر العلوم کا مضمون و مفہوم حسب ذیل کتب میں بھی ہے: [رد المحتار جلد ۳ صفحہ ۲۶۷ باب استیلاء الکفار۔ تفسیرات احمد بحوالہ تفسیر کبیر للرازی تحت آیت کریمہ هو الذی خلق لکم ما فی الارض جمیعاً صفحہ ۱۱۱ نیز غزویون البصار جلد ۱ صفحہ ۹۷ ولفظہ ”وقیده فخر الاسلام بزمن الفترۃ فقال (الی) ان هذا بناء علی زمن الفترۃ الخ۔ طبع کراچی] عبارت کا صحیح مفہوم ثم اقول:

گھبروی صاحب یا تو ان عبارات کا صحیح مفہوم سمجھ نہیں پائے یا پھر جان بوجھ کر انہوں نے عوام کو مغالطہ دینے کی سعی مذموم کی ہے کیونکہ ان کا مطلب بعد از ورود شرع اباحت اصلیه کے وجود سے انکار کرنا ہرگز مقصود نہیں بالفاظ دیگر ان کا یہ معنی نہیں کہ ورود شرع کے بعد سرے سے اباحت اصلیه نام کی کوئی چیز ہوتی ہی نہیں ہے بلکہ یہ مطلب ہے کہ زمانہ قبل ورود شرع اور زمانہ فترت کے وقت اصل اشیاء اباحت، خطر یا توقف ہونے میں تو اختلاف ہے لیکن ورود شرع کے بعد علی التحقیق اس میں کوئی اختلاف نہیں کہ اصل اشیاء میں اباحت ہی ہے کیونکہ جن چیزوں سے روکنا تھا واضح طور پر روک دیا گیا اور جن چیزوں کا پابند فرمانا تھا ان کی بھی تصریح فرمادی گئی اور جن امور کے متعلق اس قسم کی وضاحت نہیں فرمائی وہ مباح ٹھہریں پھر کچھ مباحات وہ ہیں کہ جن کے مباح ہونے کا بیان شرع میں وارد ہوا لہذا ان کی اباحت شرعیہ ہوئی اور بعض کے مباح ہونے کا کوئی بیان وارد نہیں ہوا لہذا ان کی اباحت اصلیه ہوئی۔ اس کے قرآن و سنت اور ائمہ اسلام کے اقوال سے ٹھوس دلائل تفصیل کے ساتھ اصل اشیاء میں اباحت کے خلاف

گھبروی جواب نمبر ۱: کے ضمن میں ابھی گزرے ہیں ہیں ان میں کچھ حوالے خود گھبروی صاحب اور ان کے

اکابر کے بھی ہیں ان کے اعادہ کی حاجت نہیں۔ انہیں وہیں پر بلا حظہ فرمائیں۔ مزید سنئے:
امام برکلی و امام نابلسی سے:

امام علامہ محمد البرکلی حنفی الطریقة الحممدیہ میں اور امام علامہ عارف باللہ عبدالغنی النابلسی حنفی نے اس کی شرح الحدیقة الندیۃ میں لکھا ہے:

”واما النانی ای القول الصحیح والقاعدہ الکلیۃ فی امر الطہارۃ والنجاسة عند الحنفیۃ والا صل فی الاشیاء النسی خلقها اللہ تعالیٰ سواء مستها الایدی اولا الطہارۃ (النبی) ولم ارم مخالفیہ من احد من العلماء اصلا یعنی ائمہ احناف کے نزدیک قول صحیح اور قاعدہ کلیہ یہ ہے کہ تمام اشیاء میں اصل مطلقاً طہارت ہے اور میرے مطالعہ کے مطابق اس میں کسی ایک بھی عالم کو بالکل کوئی اختلاف نہیں۔ اہ ملاحظہ ہو [الحدیقة الندیۃ شرح الطریقة الحممدیہ جلد ۲ صفحہ ۷۱۰ الباب الثالث طبع مکتبہ نوریہ لائل پور]

علامہ ابن رجب سے:

علامہ ابن رجب حنبلی (جن سے لکھڑوی صاحب نے بکثرت استفادہ واستناد کیا ہے) اس بارے میں لکھتے ہیں:

”واعلم ان هذه المسئلة غیر مسئلة الاعیان قبل ورود الشرع هل هو الحظر او الاباحة اولا حکم فیہا؟ فان تلك المسئلة مفروضة فیما قبل ورود الشرع فاما بعد وروده فقد دلت هذه النصوص واشباهها علی ان حکم ذلك الاصل زال واستقر ان الاصل فی الاشیاء الاباحة بادلة الشرع“ یعنی قبل ورود شرع اصل اشیاء میں حکم کا مسئلہ بعد ورود شرع حکم کے مسئلہ سے مختلف ہے۔ شرعیۃ مطہرہ کی آمد سے قبل کے بارے میں تو علماء کا اختلاف ہے کہ بعض نے حظر، بعض نے اباحت اور بعض نے توقف کا قول کیا لیکن ورود شرع کے بعد یہ تین شکلہ اختلاف رفع ہو گیا اور ہماری پیش کردہ نصوص اور دیگر دلائل شرعیہ کی رو سے یہ طے پایا کہ اب اصل اشیاء اباحت ہی ہوگی۔ ملاحظہ ہو [جامع العلوم والحکم صفحہ ۲۶۸ تحت حدیث نمبر ۳۰ طبع دار المعرفہ بیروت]

خود لکھڑوی صاحب سے:

علامہ ابن رجب موصوف کے اس حوالہ کا خود لکھڑوی صاحب کو بھی اقرار ہے۔ چنانچہ اسی جامع العلوم والحکم کے حوالہ سے انہوں نے اپنی کتاب باب جنت (صفحہ ۹۳) میں لکھا ہے کہ:

”حافظ عبدالرحمن بن رجب الحبلی (المتوفی ۷۹۵ھ) وغیرہ نے اس کی تصریح کی ہے کہ ورود شرع سے پہلے اشیاء کی اباحت و حرمت وغیرہ کا اختلاف اور ہے اور بعد کا اختلاف جدا ہے اور دونوں کو ایک قرار دینا بالکل غلط ہے“ اھ۔

اقول: ولنعم ما قبل مع مدعی لاکھ پہ بھاری ہے گواہی تیری

لکھڑوی صاحب کی غلطی کی بنیاد:

اس مقام پر لکھڑوی صاحب کی غلطی کی بنیاد یہ ہے کہ وہ مسلم الثبوت وغیرہ کے مضمون عبارت ”الاباحۃ حکم شرعی“ کا مفہوم نہیں سمجھ سکے یا پھر عمداً تلبیس سے کام لیتے ہوئے لوگوں کو انہوں نے مغالطہ دینے کی کوشش کی ہے۔ چنانچہ ان کا کہنا سمجھنا یہ ہے کہ اباحت جب حکم شرعی ہے تو کسی چیز کے مباح ہونے کا پتہ بھی بہر صورت کسی واضح آیت یا حدیث ہی سے چلے گا جو صحیح نہیں کیونکہ مسلم الثبوت وغیرہ سے ہم گزشتہ صفحات میں واضح کر آئے ہیں کہ اس بحث سے ان کا مقصود ان معتزلہ کا رد ہے جو اباحت کو حکم شرعی کی بجائے حکم عقلی گردانتے اور قبل ورود شرع لوگوں کو اس کا پابند جانتے تھے جس کا خود لکھڑوی صاحب کو بھی اقرار ہے۔ چنانچہ ان کے لفظ ہیں ”اہل سنت کے نزدیک کسی امر شرعی میں حسن یا قبح نہیں پایا جاسکتا جب تک کہ شریعت سے اس کا ثبوت نہ ہو“ [راہ سنت صفحہ ۱۱۳]

نیز یہ بھی واضح کیا جا چکا ہے کہ مسلم الثبوت میں یہ الفاظ بھی موجود ہیں ”والاباحۃ الاصلیۃ نوع منہ“ یعنی اباحت اصلیہ بھی شریعیہ کی ایک قسم ہے۔ نیز امام ابن الہمام کی التحریر پھر رد التحار اور حاشیہ مسلم الثبوت وغیرہ اسے یہ بھی ہم پیش کر چکے ہیں کہ اباحت کی دو قسمیں ہیں۔ نہیہ اباحت شرعیہ اور نمبر ۲ اباحت اصلیہ۔

علاوہ ازیں مسلم الثبوت اور اس کی شرح فواتح الرحموت سے ہم یہ بھی پیش کر چکے ہیں کہ اباحت اصلیہ کی صورت یہ ہوگی کہ فعلاً ترکاً صراحت کے ساتھ کچھ ثابت نہ ہوگا۔ پس یہی عدم ثبوت ہی اباحت کی دلیل ہوگا۔

پس یہ تو نہیں کہا جاسکتا کہ لکھڑوی صاحب نے یہ تصریحات نہیں دیکھی تھیں لہذا یہی متعین ہوا کہ

انہوں نے اس سب کو عمداً نظر انداز کر کے خیانت و تلبیس ہی کا ارتکاب کیا ہے۔ لاحول ولا قوۃ الا باللہ العلی العظیم۔

لطیفہ:

حضرت ملک العلماء کی معرکہ آلا راور شہرہ آفاق کتاب کا نام لکھڑوی صاحب نے ”البدائع والصنائع“ کر کے لکھا ہے اسی طرح پہلے بھی انہوں نے لکھا تھا جس پر یہی کہا جاسکتا ہے کہ۔
آپ ہی اپنی اداؤں پر ذرا غور کریں
ہم اگر عرض کریں گے تو شکایت ہوگی
بحث ہذا کا خلاصہ از لکھڑوی صاحب مع الرد:

لکھڑوی صاحب نے اپنی اس پوری بحث کا خلاصہ پیش کرتے ہوئے لکھا ہے کہ:
”الحاصل اشیاء میں اباحت اصلیه کا قول حضرات فقہاء کرام کا متفق علیہ قول نہیں بلکہ بقول صاحب درمختار یہ معتزلہ کا مذہب ہے اہل السنۃ کا نہیں اور اہل السنۃ میں بھی بہت سے علماء کا قول توقف بلکہ حرمت کا ہے اور وہ بھی عبادات سے نہیں بلکہ معاملات سے متعلق ہے پھر اباحت اصلیه کا قول ورود شرع سے قبل کا ہے بعد کا نہیں لہذا اس سے استدلال کر کے بدعات کی تردید کرنا جیسا کہ مفتی احمد یار خان صاحب وغیرہ کر رہے ہیں دین اسلام سے اعلیٰ درجہ کی خیانت ہے۔ اللہ تعالیٰ ہر ایک مسلمان کو اس سے بچائے مگر مفتی صاحب اور ان کی پارٹی کو اس سے کیا تعلق؟ ان کا اپنا کام بنتا رہے اسلام بگڑے یا سنورے بقول اکبر الہ آباد مرحوم۔
سندھاریں شیخ کعبہ کو ہم انگلستان دیکھیں گے
وہ دیکھیں گھر خدا کا ہم خدا کی شان دیکھیں گے

اھ بلفظہ ملاحظہ ہو [راہ سنت صفحہ ۱۱۱]

الجواب

”حضرات فقہاء کا متفق علیہ نہیں“ کے الفاظ سے لکھڑوی صاحب نے کم از کم یہ مان لیا ہے کہ فقہاء اسلام ایسے بھی ہیں جو اصل اشیاء میں اباحت کے قائل ہیں۔
ثم اقول: حقیقت یہ ہے کہ ورود شرع کے بعد اصل اشیاء کے مباح ہونے مسئلہ اہل سنت میں سے

کسی کو بھی حسب تصریح امام نابلسی حنفی و علامہ ابن رجب حنبلی (کم از کم جمہور کو) اختلاف نہیں بلکہ اس پر سب کا اتفاق ہے۔ درمختار کی عبارت کو علامہ شامی رحمہ اللہ نے بوجہ کثیرہ بڑے زوردار الفاظ میں رد فرمایا ہے۔ توقف یا خطر و اباحت وغیرہ کے اختلاف کا قبل ورود شرع سے متعلق ہونے کا یہ مطلب ہرگز نہیں کہ ورود شرع کے بعد سرے سے مباح کا کوئی وجود ہی نہیں ہے۔

جیسا کہ لکھنوی صاحب نے قلت تذکرے سے سمجھایا خواہ مخواہ مغالطہ آفرینی سے کام لیتے ہوئے کہا ہے۔ قبل ورود شرع توقف، خطر، حرمت یا اباحت کے اختلاف کا فلسفہ یہ ہے کہ علماء نے اس امر میں بحث فرمائی کہ شریعت مطہرہ کی جلوہ گری سے پہلے زمانہ فترت میں (یعنی جب کوئی شریعت صحیح صورت میں موجود نہ تھی) کفر و شرک کے علاوہ باقی امور کی حیثیت کیا قرار دی جائے، آیا انہیں مباح، محظور اور حرام کہا جائے یا ان میں کف لسان کرتے ہوئے توقف کیا جائے۔ پس اس بارے میں نص صریح کے نہ ہونے کے باعث علماء کی آراء و تحقیقات مختلف ہوئیں۔ بعض نے محظور کہا۔ بعض نے توقف فرمایا اور غالب اکثریت خصوصاً جمہور حنفیہ و شافعیہ نے اباحت کا قول کیا مگر وہ بھی عدم حرج کے معنی میں کہ جب جانب فعل اور جانب ترک دونوں میں سے کسی کے بارے میں کچھ وارد تھا ہی نہیں تو اس کے مخیر فیہ ہونے کا کیا معنی؟ بلکہ یہاں اباحت بمعنی عدم حرج ہے یعنی شریعت کے نہ ہونے کی مجبوری کے باعث اس زمانہ کے لوگوں پر کفر و شرک کے علاوہ کسی اور امر کے کرنے نہ کرنے پر کچھ باز پرس نہ ہوگی۔ کفر و شرک اس لئے مستثنیٰ ہیں کہ وہ فتنہ عقلی ہیں جن کے لئے شرع کا ہونا ضروری نہیں۔ لہذا ورود شرع کے بعد مسکوت عنہا امور کے متعلق توقف یا خطر و حرمت کا نظریہ قطعاً خلاف تحقیق اور محل نظر ہے۔ پھر ورود شرع کے بعد امور مسکوت عنہا کے بارے میں اباحت کا قول اگر ایجاد شریعت ہے جیسا کہ لکھنوی صاحب نے کہا ہے تو توقف یا خطر و حرمت کے اقوال بھی تو شریعت پر اضافہ ہوں گے جب کہ بعد ورود شرع ان کے متعلق توقف یا خطر و حرمت کی کوئی صحیح شرعی معیاری دلیل بھی نہیں۔ علاوہ ازیں بہت سے امور مسکوت عنہا کو لکھنوی صاحب خود اور ان کے کئی اکابر بھی مباح اور جاہل نہیں۔ علاوہ ازیں بہت سے امور مسکوت عنہا کو لکھنوی صاحب خود اور ان کے کئی اکابر بھی مباح اور جاہل نہیں۔ علاوہ ازیں بہت سے امور مسکوت عنہا کو لکھنوی صاحب خود اور ان کے کئی اکابر بھی مباح اور جاہل نہیں۔ علاوہ ازیں بہت سے امور مسکوت عنہا کو لکھنوی صاحب خود اور ان کے کئی اکابر بھی مباح اور جاہل نہیں۔

ایک مباح باباحت شرعیہ جیسے حدیث میں ہے ”من شاء فلیصم ومن شاء فلم یصم“ اور

مباح باباحت اصلہ یعنی کچھ نہ وارد ہونا مباح ہونے کی دلیل ہوگا جب کہ اباحت اصلہ ایک ناقابل تردید

حقیقت ثابتہ ہے۔ اسی طرح لکھنوی صاحب کا یہاں پر عبادات و عادات کا فرق کرنا بھی بالکل بے سود بلکہ ان کے خلاف بھی ہے۔ کیونکہ وہ اپنی اسی کتاب (راہِ سنت کے صفحہ ۹۰) میں عبادات کے علاوہ عادات میں بھی خلاف ورزی کو بدعتِ سیئہ قرار دے چکے ہیں پس قدم قدم پر خیانت سے کام لینا بھی خود لکھنوی صاحب کا شیوہ اور پیشہ نگار اور ان کے وہ لفظ جو انہوں نے حضرت مفتی احمد یار خان نعیمی صاحب رحمہ اللہ پر کیچڑ اچھالتے ہوئے لکھے ہیں۔ خود انہی پر لوٹ گئے۔ لہذا اب ترکی بہ ترکی اور ”جیسی کہو ویسی سنو“ کے طرز پر تھوڑی سے ترمیم سے یوں کہنا بجا ہوگا کہ اسلام بگڑے یا سنورے لکھنوی صاحب سلمہ اینڈ کمپنی کو اس سے کیا سروکار انہیں تو اپنی ہٹ سے کام اور ضد سے پیار ہے۔ اور شعر کا شعر سے تبادلہ کرتے ہوئے یوں کہا جائے گا اور وہ بھی خود ان کے پیش کردہ شعر سے کہ۔

حق بات جانتے ہیں مگر مانتے نہیں

ضد ہے جناب شیخ تقدس مآب میں

[راہِ سنت صفحہ ۹۸]

بحث حدیث ”من سن فی الاسلام سنۃ حسنۃ“:

اس کے بعد لکھنوی صاحب نے (ثبوت اصل کے بعد کسی امر کی ہیئتِ کذائیہ کے جواز کی) سنی موقف کی مشہور دلیل حدیث ”من سن فی الاسلام سنۃ حسنۃ“ الخ سے اہل سنت کے استدلال پر اعتراض کئے ہیں جن کی تفصیل مع جوابات حسب ذیل ہے (اعتراض لکھنوی اور جواب سعیدی کے زیر عنوان ہوگا) ومبا توفیقی الا باللہ العظیم۔

لکھنوی: ”من سن سنۃ حسنۃ سے بدعات پر استدلال اور اس کا جواب“ کا عنوان دے کر لکھا ہے: اکثر بدعت پسند حضرات اپنے بدعی پر اس روایت کو بطور دلیل پیش کیا کرتے ہیں لہذا مناسب ہے کہ اس کو نقل کر کے اس کا جواب بھی دیا جائے۔ [راہِ سنت صفحہ ۱۱۱]

سعیدی: کوئی سنی بفضلِ تعالیٰ کسی ایک بھی بدعت مذمومہ کا قطعاً حامی نہیں ہے۔ معمولاتِ اہل سنت کو بدعات (سیئہ) سے تعبیر کرنا تفصیل پیشہ حضرات کا قدیمی شیوہ ہے جس کا مقصد اپنے گستاخانہ عقائد و نظریات پر پردہ ڈالنا اور یہ بحث چھیڑ کر عوام کی توجہ کو اپنے ان نظریات سے ہٹانا ہے۔ روایت پیش کرتے ہیں اس امر کا اعتراف ہے کہ اہل سنت بلا دلیل بات نہیں کرتے بلکہ اپنے

موقف کے دلائل رکھتے ہیں۔ آگے بولو۔

گمکھروی: ”حدیث کے الفاظ یہ ہیں (ترجمہ مولوی عبدالمسیح صاحب کا ہے) من سن فی الاسلام سنة حسنة فعمل بہا بعدہ کتب لہ مثل اجر من عمل بہا ولا ینقص من اجورہم شی (مسلم جلد ۲ صفحہ ۳۴۱) کہ جس نے جاری کیا اسلام میں طریقہ نیک پھر اس کے بعد اس طریقہ حسنہ پر عمل کیا گیا تو لکھا جائے گا اس شخص کے واسطے اس قدر اجر و ثواب کہ جس قدر سب عمل کرنے والوں کو اس کے بعد ہوگا اور ان لوگوں کے ثواب میں سے کچھ کاٹ کر اس کو نہ دیں گے۔ (انوار ساطعہ صفحہ ۴۴)“

اھ ملاحظہ [راہ سنت صفحہ ۱۱۱]

سعیدی: گمکھروی صاحب نے پہلے اسے روایت کہا پھر حوالہ کے لئے صرف صحیح مسلم کا نام لیا تا کہ وہ عوام کو یہ تاثر دے سکیں کہ یہ ایک عام سی بات ہے اور وہ بھی ایک آدھ کتاب میں جو صحیح نہیں کیونکہ یہ اعلیٰ درجہ کی صحیح حدیث ہے جو متواتر نہ بھی ہو تو مستفیض و مشہور کے درجہ سے کم نہیں اور وہ تخریج حدیث کی متعدد کتب معتبرہ میں ہے کتب نقل تو اس قدر کثیر ہیں کہ ان کا احصاء ناممکن نہ ہو تو مشکل ضرور ہے۔ بعض حوالہ جات حسب ذیل ہیں۔ ملاحظہ ہو: (۱) صحیح مسلم جلد ۱ صفحہ ۳۲۷ کتاب الزکوٰۃ باب الحث علی الصدقة (۲) صحیح مسلم جلد ۲ صفحہ ۳۴۱ کتاب العلم باب من سن سنة حسنة طبع کراچی (۳) تا (۷) مسند امام احمد جلد ۲ صفحہ ۳۵۷، ۳۵۹، ۳۶۰، ۳۶۱، ۳۶۲ طبع مکتۃ المکرمۃ (مسند حضرت جریر رضی اللہ عنہ) (۸) جامع ترمذی جلد ۲ صفحہ ۹۲ کتاب العلم باب ما جاء فی من دعا الی ہدی الخ۔ طبع دہلی (۹) سنن النسائی جلد ۱ صفحہ ۳۵۶ کتاب الزکوٰۃ باب التحریض علی الصدقة طبع کراچی (۱۰) سنن ابن ماجہ جلد ۱ صفحہ ۱۸ مقدمہ باب من سن سنة حسنة او سنة طبع کراچی (۱۱) سنن الدارمی جلد ۱ صفحہ ۱۴۱، ۱۴۰ باب نمبر ۴۴ حدیث ۵۱۲ مقدمہ۔ دو سندوں کے ساتھ مختصراً و مفصلاً (۱۲) مسند ابی داؤد الطیالسی صفحہ ۹۳ الجزء الثالث حدیث نمبر ۶۷۰ طبع دار المعرفۃ بیروت (۱۳) مجمع الزوائد جلد ۱ صفحہ ۶۷۱ باب عن سنن خیر الخ طبع بیروت (۱۴) مشکوٰۃ المصابیح عربی کتاب العلم بحوالہ صحیح مسلم جلد ۳ صفحہ ۳۳ طبع کراچی۔

اقول: امام ترمذی نے فرمایا وافی الباب عن حذیفۃ ہذا حدیث حسن صحیح یعنی حضرت جریر کی اس

حدیث کا یہ مضمون حضرت حذیفہ سے بھی مروی ہے اور یہ حدیث حسن صحیح ہے (ترمذی جلد ۲ صفحہ ۹۲)

ثم اقول: حضرت حذیفہ ؓ کی وہ حدیث مسند احمد جلد ۵ صفحہ ۳۸۷ مسند حضرت حذیفہ۔

ثم ثم اقول: اس مضمون کی حدیث حضرت سیدنا ابو ہریرہ رضی اللہ تعالیٰ عنہ سے بھی مروی ہے حوالہ کے لئے ملاحظہ ہو [سنن ابن ماجہ صفحہ ۱۹۱۸ طبع کراچی۔ مسند احمد جلد ۲ صفحہ ۵۲۰ طبع مکتہ المکرمۃ]

نیز بعینہ یہی مضمون حضرت ابو حذیفہ ؓ سے بھی مروی ہے۔ ملاحظہ ہو [سنن ابن ماجہ صفحہ ۱۹ مقدمہ باب من سنن سنة حسنة او سنة طبع کراچی]

نیز صحیحین کی روایت ابن مسعود ؓ سے بھی اس کی تائید ہوتی ہے جس پر امام بخاری نے یہ عنوان قائم کیا ہے: ”باب اثم من دعا الى ضلالة او سن سنة سيئة“۔ روایت کے لفظ اس طرح ہیں ”قال النبي صلى الله عليه وسلم ليس من نفس تقتل ظلماً الا كان علي ابن ادم الاول كفيل منها وربما قال سفين من دمها لانه سن القتل اولاً“۔ اہ ملاحظہ ہو [صحیح بخاری جلد ۲ صفحہ ۱۰۸۸ جلد ۱ صفحہ ۴۶۹ نیز مشکوٰۃ المصابیح صفحہ ۳۳ بحوالہ صحیح بخاری و صحیح مسلم]

خلاصہ یہ کہ حدیث من سن فی الاسلام سنة حسنة الخ صحیح و مشہور و مستفیض حدیث ہے اور وہ صرف صحیح مسلم میں نہیں دیگر کئی کتب حدیث میں بھی ہے۔ الحمد للہ گھڑوی صاحب نے اس کے برخلاف جو غلط تاثر دینا چاہا تھا وہ یکسر ہباء منشور ہو گیا اور اس کے پرچے اڑ گئے اور اس کی دھجیاں فضا میں بکھر گئیں۔ لطیفہ:

گھڑوی صاحب نے ”انوار ساطعہ“ کو ”انوار الساطعہ“ کر کے لکھا ہے۔ اگر یہ ان کی ذاتی محنت ہے تو وہ خود وضاحت کریں یا ان کا کوئی سپوت ہی بتا دے کیا یہ انہوں نے درست لکھا ہے؟ اور کیا صفت موصوف کے لکھنے کا یہی طریقہ ہے؟ آگے چلے۔

گھڑوی: ”اس روایت سے بدعات کی ترویج اور ان کے جواز پر استدلال کرنا باطل اور مردود ہے۔“ [راہ سنت صفحہ ۱۱۱]

سعیدی: بدعات سیئہ کی ترویج یا جواز گھڑوی صاحب کا اہل سنت پر افتراء شدید اور بہتان عظیم ہے جب کہ وہ معمولات اہل سنت کو بدعات سیئہ ثابت کرنے میں بھی تاحال بفضلہ تعالیٰ عاجز و ناکام ہیں اور آئندہ بھی عاجز و ناکام رہیں گے ان شاء اللہ تعالیٰ۔ بے شک وہ مزید طبع آزمائی کر کے دیکھ لیں۔

رہا عموم و اطلاق نصوص شرعیہ سے ثبوت کے بعد کسی امر کی ہیئت کذا سیہ کے جواز و استحسان اور
استحباب کا استدلال کرنا؟ تو یہ ایک اٹل بات اور ناقابل تردید حقیقت ہے اور اپنی جگہ درست ہے جو خود اس
حدیث کے پس منظر اور سیاق و سباق کے علاوہ کئی ائمہ اسلام بلکہ خود گکھڑوی صاحب کے بعض مسلم اکابر و
علماء سے بھی ثابت ہے لہذا اس سے ان کا انکار بذات خود باطل اور سخت مردود ہی نہیں ان کی شدید تلمییس اور
ہیرا پھیری بھی ہے خصوصاً جب کہ ہمارے حنفی فقہاء نے اسے قواعد الاسلام سے شارفرمایا ہے۔ چنانچہ
حدیث ہذا کی شان نزول اور پس منظر:

حدیث ہذا کی شان نزول اور پس منظر یہ ہے کہ قبیلہ معضروغیر ہا کے کچھ نادار لوگ سفر کر کے مدینہ
طیبہ میں بارگاہ رسالت مآب ﷺ میں حاضر ہوئے جن کی سخت ناداری، محتاجی اور مفلسی ان کے لباس وغیرہ
سے ظاہر تھی۔ رسول اللہ ﷺ سے ان کی اس حالت زار کو دیکھ کر نہ رہا گیا، چنمان مبارک پر نم ہو گئیں۔ رحمۃ
للعلمین علیہ صلوٰۃ رب الغلیمین نے منبر اقدس پر جلوہ گر ہو کر ان کے حال پر رحم کھاتے ہوئے ان کی مالی امداد
کرنے پر حاضرین کو راغب فرمایا۔ سامعین سے تعمیل میں کچھ تاخیر صادر ہوئی تو آپ مزید بے چین ہو گئے:
فجاء رجل من الانصار بصرۃ کادت کفہ تعجز عنها بل قد عجزت قال ثم تنابع الناس الخ (وفی لفظ) ثم
ان رجلا من الانصار جاء بصرۃ من ورق ثم جاء اخر ثم تابعوا حتی عرف السور فی وجہ فقال
رسول اللہ صلی اللہ علیہ وسلم من سن فی الاسلام الخ یعنی اس جہود کو توڑنے کے لئے سب سے پہلے قبیلہ
انصار کا ایک شخص (سونا اور) چاندی کے سکوں کی بھری ہوئی ایک ایسی وزنی تھیلی لے کر حاضر ہوا جسے ایک
ہاتھ سے اٹھانے میں اسے مشکل پیش آرہی تھی، اس کے بعد اس کی دیکھا دیکھی ایک اور شخص حسب توفیق کچھ
لایا پھر سب لوگوں کو جوش آ گیا اور وہ عطیات لانا شروع ہوئے پھر ان کی لائیں لگ گئیں اور انہوں نے اس
قدر جمع کر دیا کہ (ایک روایت کے مطابق سامان کی دو ڈھیریاں بن گئیں) حتیٰ کہ آپ ﷺ کا رخ انور اس
ایثار کو ملاحظہ فرما کر فرط مسرت سے چمک اٹھا پس آپ نے اس موقع پر ارشاد فرمایا: جو مسلمان نے اسلام کے
قراردادہ کسی نیک طریقہ کو رائج کیا، پھر اس کی دیکھا دیکھی اس پر عمل کیا جانے لگا تو اس کے لئے (اس پر عمل کا
نیز) اس پر عمل پیرا ہونے والوں کے عمل کا ثواب لکھ دیا جاتا ہے جب کہ عمل کرنے والوں کے اجر و ثواب
میں بھی کچھ کمی نہیں کی جاتی۔ اہم ملاحظہ ہو [صحیح مسلم جلد ۱ صفحہ ۳۲۷ جلد ۲ صفحہ ۳۳۱ وغیرہ بعض دیگر کتب حدیث
جن کے حوالہ جات ابھی گزرے ہیں۔

حدیث ہذا سے سنی استدلال کی توضیح:

وجہ استدلال یہ ہے کہ رسول اللہ ﷺ نے عمومی انداز میں صرف امداد کرنے کی ترغیب دی نہ کسی نام لیا کہ فلاں سب سے پہلے تم اٹھو اور نہ ہی عطیہ کی نوعیت کی پابندی لگائی کہ فلاں چیز فلاں مقدار میں لاؤ۔ پس اس انصاری صحابی کا سب سے پہلے اٹھنے اور بھاری بھر کم تھیلی لے کر حاضر ہونے کی ہیئت کذا یہ غیر مصرح تھی البتہ اس عمل کی اصل ثابت تھی کہ آپ ﷺ عموم کا معنی دینے والے لفظ ارشاد فرما رہے تھے۔ آپ ﷺ نے اس جدید ہیئت کذا یہی کی توثیق فرماتے ہوئے اسے باعث اجر و ثواب قرار دیا جو اس امر کی ٹھوس دلیل ہے کہ عموم و اطلاق سے ثبوت کے بعد ہیئت کذا یہی بھی ثابت شمار ہوتی ہے جو سنی موقف کی زبردست دلیل ہے والحمد للہ علی ذلک۔

واضح رہے کہ اس ہیئت کذا یہی کے موجود وہ صحابی ہی تھے جس کی دلیل حدیث کے لفظ سن بھی ہیں جس کی ضمیر کا مرجع وہ صحابی ہیں یعنی اس میں ترویج کی نسبت الہی صحابی سے فرمائی گئی ہے۔ علاوہ ازیں اسے رسول اللہ ﷺ سے نسبت دینا کذب علی الرسول ﷺ شمار ہوگا۔ پھر آپ ﷺ نے اسے کلیہ کے انداز میں بیان فرمایا جو اس امر کی دلیل ہے کہ آپ ﷺ نے ہیئت کذا یہی کے جواز کو محدود اور مقید اور اسی صحابی سے خاص فرمانے کی بجائے قیامت تک آنے والوں کے لئے اس میں تعیم فرمائی لہذا کسی امر جواز و استحباب کے لئے بعینہ ہو، ہو من وعن اور بہ ہیئت کذا یہی ثبوت کی بجائے صرف اتنا کافی ہوگا کہ کسی نص شرعی کے عموم و اطلاق سے اس کا ثبوت ملتا ہو جس کی ایک مثال چائے بھی ہے جو بصورت موجود کسی حدیث سے ثابت نہیں البتہ اس کا ہر جزء چونکہ حلال ہے پس مجموعہ بھی حلال ہی ہے جب کہ اس کے اجزاء کی حلت نصوص شرعیہ کے عموم و اطلاق ہی سے ثابت ہے علیحدہ علیحدہ ہرگز ثابت نہیں کہ چائے میں ڈالا گیا پانی جیسی پتی الا پچی اور دودھ صحیح الاستعمال ہیں بلکہ کلو امما فی الارض حلالاً طیباً جیسی آیات و احادیث اس کی دلیل ہیں فافہم ولا تکن من الغفلین۔

گھسرووی خیانت:

گھسرووی صاحب نے حدیث ہذا کو اس کے پس منظر سمیت نقل کرنے کی بجائے محض من مانے الفاظ کو لے لینے پر اکتفاء کیا ہے جو ان کی سخت مجرمانہ خیانت ہے کیونکہ اس کے بغیر ان کے پیش کردہ الفاظ کا صحیح مفہوم واضح نہیں ہوتا۔ وجہ صاف ظاہر ہے کہ اس کے بغیر ان کی مطلب برآری ناممکن تھی۔ ولا حول

ولا قوة الا بالله العظيم -

الاعلام فی الاصحاب الکرام:

صحابہ کرام رضی اللہ عنہم بیشتر احکام و دینیہ کے درود کا سبب ہیں اس لئے ان کا وجود باعث رحمت ہے۔ دیکھئے اگر ان سے ابطاء کا صدور نہ ہوتا تو ہمیں من سن فی الاسلام الخ والا رحمت بھر اصول کبھی نہ ملتا جب کہ انہوں نے بھرپور انداز میں تعمیل ارشاد بھی کر لی اور رسول اللہ ﷺ بھی ان کی اس تعمیل پر بہت خوش ہوئے جیسا کہ ان الفاظ سے ظاہر ہے ”حتی عرف السرور فی وجہہ“ (ﷺ) پس کوئی قدغن نہیں فتنہ ولا تکن

من الغافلین —

خلاصہ یہ کہ حدیث کا پس منظر اور سیاق و سباق بھی ہمارے موقف کی دلیل ہے۔ مزید سنئے۔

امام نووی کا ارشاد:

نیز علامہ نووی (مشہور شارح حدیث) زیر بحث حدیث کی شرح میں فرماتے ہیں: ”وفی هذا الحديث تخصيص قوله صلى الله عليه وسلم كل محدثة بدعة وكل بدعة ضلالة وان المراد به المحدثات الباطلة والبدع المذمومة (الى) ان البدع خمسة اقسام واجبة ومنذوبة ومحرومة ومكروهة ومباحة“ یعنی یہ حدیث رسول اللہ ﷺ کے ارشاد کل محدثہ بدعہ وکل بدعہ ضلالۃ (ہر محدث بدعت اور ہر بدعت ضلالت ہے) کی تخصیص ہے اور اس بات کی دلیل ہے کہ اس (حدیث کل محدثہ الخ) میں مراد وہ محدثات ہیں جو باطل ہوں اور وہ بدعات ہیں جو مذموم ہوں کیونکہ بدعات کی پانچ قسمیں نمبر ۱ بدعت واجبہ اور نمبر ۲ بدعت مندوبہ اور نمبر ۳ بدعت محرمہ اور نمبر ۴ بدعت مکروہہ اور نمبر ۵ بدعت مباحہ“ اھ۔ ملاحظہ ہو [نووی شرح مسلم جلد ۱ صفحہ ۳۲ طبع کراچی]

اقول: ظاہر ہے کہ یہ حدیث (من سن الخ) حدیث کل محدثہ بدعہ الخ کی تخصیص اس وقت ہو سکتی ہے جب اس میں بدعت حسنہ کا بیان ہو بالفاظ دیگر ثبوت اصل کے بعد کسی امر کی ہیئت کذا یہ بدعت مذمومہ نہ ہو جو سنی موقف کے صحیح ہونے میں نص صریح ہے۔ یہ تو نہیں کہا جاسکتا کہ لکھنؤی صاحب نے علامہ نووی علیہ الرحمۃ کی یہ عبارت دیکھی نہیں ہوگی ورنہ ان کا شیخ الحدیث کا دعویٰ متاثر ہوگا پس یہی کہا جائے گا کہ انہوں نے عمدائے نظر انداز کیا ہے کیونکہ صحیح مسلم سے جب حدیث انہوں نے پڑھ لی تو اس کے ساتھ چھپی ہوئی شرح نووی کیونکر اوجھل ہو گئی جب کہ اس کا داعیہ اور محرک بھی موجود تھا اور حوالہ بھی انہوں نے اسی

صحیح مسلم کا دیا ہے جس کے ساتھ نووی شرح مسلم چھپی ہوئی ہے۔ شاباش۔ ج۔

اس کا راز تو آید و مرداں چشیں مے کنند

حدیث ہذا کی بابت فقہاء احناف کا فیصلہ:

ہمارے حنفی فقہاء نے حدیث ہذا کو اصول کلیہ میں سے اور قواعد الاسلام میں سے شمار فرمایا ہے۔ تو کیا لکھنؤی صاحب کی نظر سے یہ تصریحات بھی نہیں گزری تھیں جب کہ فقہ حنفی پر کامل دسترس اور مکمل عبور نیز اسے بہت زیادہ ماننے کا دعویٰ بھی ان کو ہے۔ فیما للعجب ولضیعة العلم والعدل والادب۔

صاحب در مختار:

چنانچہ صاحب در مختار فضائل امام اعظم رحمۃ اللہ علیہ میں فرماتے ہیں ”کہ اجرہ واجر من دؤن الفقہ والفقہ و فرع احکامہ علی اصول العظام الی یوم الحشر والقیامہ“ یعنی حضور امام اعظم کو تیس فقہ کا ثواب ملے گا اور جو یوم محشر اور روز قیامت تک آپ کے اصولوں پر چلتے ہوئے فقہ کی تدوین نیز فقہ میں تصنیف و تالیف اور احکام کا استنباط کرے گا اس کا ثواب بھی آپ کے لئے ہے۔ اھ۔

علامہ شامی:

فقہ النفس امام علامہ شامی قدس سرہ السامی اس کے تحت حدیث من سن فی الاسلام نیز حدیث لا تقتل نفس الخ اور الذآل علی الخیر کفاعلہ کو نقل فرما کر ارقام فرماتے ہیں: ”قال العلماء هذه الاحادیث من قواعد الاسلام وهو ان من ابتدع شیئا من الشرکان علیہ وزر من الفتدی به فی ذلک فعمل مثل عمله الی یوم القیمة وکل من ابتدع شیئا من الغیر کانلہ مثل اجر کل من یعمل به الی یوم القیمة“ یعنی علماء اسلام نے فرمایا کہ یہ احادیث ان احادیث سے ہیں جن میں مختلف امور کی جزئیات گن سنانے کی بجائے شرعی قواعد کلیہ بیان کئے گئے ہیں اور ان میں بیان کردہ قاعدہ شرعیہ یہ ہے کہ جو شخص کوئی برا کام ایجاد کرے پس اس پر عمل کیا جانے لگے تو قیامت تک (جب تک) اس پر عمل ہوگا اس کا سارا گناہ اسی پر ہوگا اور جس نے کوئی نیکی کام ایجاد کیا قیامت تک اس پر عمل کرنے والوں کے عمل کا ثواب اسی کو ملے گا جس نے اسے ایجاد کیا ہوگا۔ اھ۔

اقول: علامہ شاطبی علیہ الرحمۃ کی یہ عبارت اس امر کی نص صریح ہے کہ حدیث من سن الخ سے مراد ثبوت اصل کے بعد کسی امر کی ہیئت کذا نہی ہی کا جواز و استحباب ہے جیسا کہ ان کے الفاظ من ابتدع سے

صاف ظاہر ہے کہ ابتداء کا معنی ہے بغیر کسی سابقہ مثال سے کسی چیز کو ایجاد کرنا ہے اور ظاہر اس سے یہ مراد ہرگز نہیں کہ کسی طرح سے بھی اس کی مثال نہ ہو کہ ایسی صورت میں وہ بدعت مذمومہ ہوگی لہذا امن وجہ مثال سابق کا نہ ہونا متعین ہوا اور وہ ہیئت کذائیہ ہی ہے لا غیر وهو المقصود۔

علاوہ ازیں علامہ شامی نے یہ حدیث جس امر کی دلیل کے طور پر پیش فرمائی ہے وہ ہے تائیس فقہ۔ جب کہ فقہ کی اصل تو پہلے سے قرآن و سنت میں موجود تھی پس امام اعظم کا فقہ کی بنیاد رکھنا نہ ہوا مگر بہ ہیئت کذائیہ۔ جس کی ایک دلیل یہ بھی ہے کہ صاحب درمختار نے فرمایا: ہو كالصديق رضي الله عنه - یعنی امام اعظم صدیق اکبر رحمہ اللہ کے کارناموں کا نمونہ ہیں۔

اس کے تحت علامہ شامی نے فرمایا: ”وجه الشبه ان كلا منهما ابتداء امرالم يسبق اليه۔“ فابوبكر رحمہ اللہ ابتداء جمع القرآن بعد وفاته صلى الله عليه وسلم بمشوره عمر۔ و ابو حنيفه ابتداء تدوين الفقه۔ یعنی وجہ تشبیہ یہ ہے کہ ان میں سے ہر ایک نے ایسے کارنامے سرانجام دیے جن کی سابق میں مثال نہیں ملتی۔ مثلاً حضرت ابوبکر صدیق رحمہ اللہ نے آپ رحمہ اللہ کی وفات کے بعد حضرت عمر کے مشورہ سے قرآن مجید کو یک جا کرنے کا نیا کارنامہ سرانجام دیا جب کہ امام ابو حنیفہ نے باقاعدگی سے تدوین فقہ کی بنیاد رکھی۔ اھ ملاحظہ ہو۔ [درمختار۔ رد المحتار جلد ۱ صفحہ ۴۳ طبع کوئٹہ]

پس علامہ شامی کی یہ عبارت بھی اس امر کی روشن دلیل ہے کہ حدیث من سن الخ میں ہیئت کذائیہ ہی کا جواز و استحباب اور اس کا بدعت مذمومہ نہ ہونا مراد ہے۔ اس سے یہ بھی واضح ہوا کہ حدیث ہذا کے لفظ سن جاری کرنے ہی کے مفہوم میں ہے کہ کیونکہ مثل بات ہے کہ مختلف امور کی ہیئت کذائیہ ہر دور میں مختلف ہوگی جس کا جاری کرنا اس دور والوں ہی کا کام ہے لہذا اس سے گھمرو دی صاحب کے اس اعتراض کا بھی جواب ہو گیا کہ جاری کرنا امتی کا کام نہیں بلکہ ان کا یہ قول مضحکہ خیز بھی ہے کیونکہ بہ ہیئت کذائیہ جاری کرنا امتی ہی کا کام ہے۔ اگر ہیئت کذائیہ جاری کرنے والا اللہ و رسول (جل جلالہ صلی اللہ علیہ وسلم) کو کہا جائے تو یہ کذب بھی ہوگا کیونکہ یہ قطعاً خلاف واقعہ ہے۔ نعرہ رسالت۔ یا رسول اللہ۔

لطفہ:

جاہ الحق میں حضرت مفتی صاحب نے علامہ شامی کی یہ عبارت نقل فرمائی ہے کہ گھمرو دی صاحب نے جاہ الحق پر حدیث ہذا سے استدلال کی بناء پر اعتراض کرنے کے باوجود شامی کی عبارت کا جواب لکھنا تو کجا اس کو چھو اتک

نہیں جس سے ان کی قابلیت کا پتہ چلتا ہے۔

علامہ علی القاری سے:

علامہ علی القاری الحنفی (المتوفی ۱۰۱۳ھ) حدیث کے الفاظ و کُلُّ بِدْعَةٍ ضَلَالَةٌ کے تحت الازہار اور تہذیب الاسماء واللغات وغیرہ کے حوالہ سے ارقام فرماتے ہیں: ای کل بدعة سينة ضلالة لقوله عليه الصلوة والسلام من سن في الاسلام سنة حسنة فله اجرها واجر من عمل بها وجمع ابو بكر وعمر القرآن وكتبه زيد في المصحف وحدثني عهده عثمان رضي الله عنهم (الى) البدعة اما واجبة..... واما محرمة..... واما مندوبة..... واما مكروهة..... واما مباحة الخ یعنی حدیث کے الفاظ کل بدعة ضلالة میں بدعت سے مراد بدعت سینہ ہے جس کی دلیل آپ علیہ الصلوٰۃ والسلام کا یہ ارشاد ہے کہ من سن فی الاسلام الخ جس نے اسلام میں کوئی نیک طریقہ جاری کیا تو اس کے لئے اس کا اجر ہے نیز اس کا اجر بھی جس نے اس پر عمل کیا۔ اور حضرت ابو بکر اور حضرت عمر رضی اللہ عنہما نے قرآن کو یک جا فرمایا اور حضرت زید نے اسے ایک صحیفہ کی شکل دی اور حضرت عثمان کے دور میں اسے نئے سرے سے (لغت قریش) میں لکھا گیا رضی اللہ عنہم۔ بدعت کی پانچ قسمیں ہیں نمبر ۱ واجبة نمبر ۲ محرمة نمبر ۳ مستحبة نمبر ۴ مکروہہ اور نمبر ۵ مباحہ اھ و ملخصاً بلفظہ۔ ملاحظہ ہو [مرقاۃ المفاتیح جلد ۱ صفحہ ۲۱۶ طبع مکتبۃ حقانیہ ملتان]

گھگھڑوی صاحب کے شیخ الاسلام سے:

گھگھڑوی صاحب کے شیخ الاسلام مولوی شبیر احمد عثمانی صاحب نے بھی علامہ علی القاری کی اس عبارت کے متعلق تصدیق کی ہے کہ واقعی انہوں نے یہ لکھا ہے چنانچہ ان کے لفظ ہیں: قال علی القاری قال فی الازہار ای کل بدعة سينة ضلالة لقوله عليه الصلوة والسلام من سن في الاسلام سنة حسنة فله اجرها واجر من عمل بها الخ۔ ملاحظہ ہو۔ [فتح الملہم جلد ۶ صفحہ ۴۰۶ طبع مکتبۃ رشیدیہ پاکستان چوک کراچی] الشیخ محمد محدث تھانوی:

تلمیذ شاہ اسحاق الشیخ محمد محدث تھانوی حاشیہ سنن النسائي (القریبات الرائعة) میں حدیث ہذا کے تحت منقولہ بالا عبارات امام نووی کو تائیداً نقل کرنے کے بعد لکھتے ہیں:

”اقول ومن جملة البدع المندوبة احتفال مولده الشريف كما قال الامام الحافظ ابو محمد المعروف بابي شامة (الى) ومن احسن ما ابتدع في زماننا من هذا القبيل ما كان

یفعّل بمدينة اربل كل عام في اليوم الموافق ليوم مولد النبي صلى الله عليه وسلم الخ۔ یعنی حدیث من سن فی الاسلام سنة حسنة کی رو سے بدعات مستحبہ میں سے آپ ﷺ کے میلاد شریف کی محفل ہے جیسا کہ امام حافظ ابو محمد المعروف ابو شامہ نے میلاد شریف کے موضوع پر تحریر کردہ اپنی کتاب میں فرمایا ہمارے زمانہ میں انتہائی اچھے قسم کے نئی شکل کے کاموں میں سے ایک کام وہ ہے جو اربل کے شہر میں ہر سال میلاد النبی ﷺ کی تاریخ میں کیا جاتا ہے (یعنی محفل میلاد شریف) اھ۔ ملاحظہ ہو [نسائی شریف جلد ۱ صفحہ ۳۵۶ کتاب الزکوٰۃ باب التحریض علی الصدقة۔ حاشیہ طبع قدیمی کتب خانہ کراچی]

اس سے معلوم ہوا کہ علماء نے نہ صرف یہ کہ حدیث من سن الخ کو قواعد اسلام سے گناہے بلکہ اس سے خصوصیت کے ساتھ یہ ہیئت کذاۓ محفل میلاد شریف کے جواز و استحباب کا استدلال بھی فرمایا ہے جسے بدعت سینہ قرار دینے پر لکھڑوی صاحب کمر بستہ ہیں۔ لہذا اس ایمان افروز اور باطل سوز حوالہ سے یہ بات روز روشن کی طرح کھل کر سامنے آگئی کہ لکھڑوی صاحب کا اس سے استدلال کو باطل اور مردود قرار دینا بذات خود باطل اور مردود ہے۔

حدیث ہذا پر لکھڑوی اعتراضات اور ان کے جوابات

اعتراض نمبر (۱) امتی کا کام سنت سے تمسک ہے سنت جاری کرنا نہیں) کا جواب:

حدیث ہذا پر پہلا اعتراض کرتے ہوئے لکھڑوی صاحب نے لکھا ہے کہ:

”حضرت ابو ہریرہ (دیکھئے مشکوٰۃ جلد ۱ صفحہ ۳۰) اور حضرت عبداللہ بن عباس (ملاحظہ ہو ہامش مشکوٰۃ جلد ۱ صفحہ ۳۰) اور حضرت غصیف بن الحارث الثمالی (دیکھئے مشکوٰۃ جلد ۱ صفحہ ۳۱) کی روایتوں میں اس امر کی تصریح موجود ہے کہ جناب رسول اللہ ﷺ نے ارشاد فرمایا من تمسک بسنتی جس نے میری سنت سے تمسک کیا اور مضبوطی سے اس کو پکڑا اور فرمایا: فتمسک بسنة خیر الخ کہ سنت کے ساتھ تمسک کرنا بہتر ہے۔ ان روایات سے معلوم ہوا کہ امتی کا کام سنت پر چلنا اور اس سے تمسک کرنا ہے سنت جاری کرنا اس کا کام نہیں ہے۔ رہا حضرات خلفاء راشدین اور دیگر حضرات صحابہ کرام اور خیر القرون کا معاملہ تو محل نزاع سے خارج ہے اور اس

کی پوری بحث پہلے گزر چکی ہے۔“ اھ [راہِ سنت صفحہ ۱۱۲]

الجواب

گکھڑوی صاحب کی اس تقریر کا انہیں کوئی فائدہ اور ہمیں کچھ نقصان نہیں کیونکہ:

اولاً: بحث ان کی پیش کردہ ان روایات میں نہیں بلکہ حضرت جریر بن عبد اللہ الجلیؓ کی حدیث سے متعلق ہے جس میں **مَنْ سَنَّ سُنَّةَ حَسَنَةٍ** کے الفاظ ہیں جب کہ ان روایتوں میں سے کسی روایت میں یہ لفظ نہیں ہیں۔ فافترقت جب کہ اس لفظ سن کا معنی ”جاری کرنا“ گکھڑوی صاحب کے بعض پیش روؤں کو بھی تسلیم ہے۔ چنانچہ ان کے ہم عقیدہ بزرگ مولوی عبد الحفیظ بلیاویؒ دیوبندی نے لکھا ہے ”سَنَّ الْاَمْرَ“ ظاہر کرنا آسان کرنا جاری کرنا“ (مصباح اللغات صفحہ ۳۹۹) نیز علامہ شامی کا اس کے لئے ابداع کے لفظ ارشاد فرمانا بھی اس کی دلیل ہے (وقد مر) پس گکھڑوی صاحب کی علامہ عبد السمیع پر یہ ہٹ کہ انہوں نے اسے جاری کرنے کے معنی میں لیا ہے خود ان کے بزرگوں پر جا پڑی۔

ثانیاً: پیش کردہ ان روایات میں سنت صریحہ“ کا بیان ہے جب کہ زیر بحث حدیث (مَنْ سَنَّ الْاَمْرَ) میں سنت غیر صریحہ (جسے ”بدعت حسنہ“ کہا جاتا ہے) کا بیان ہے جیسا کہ نووی شرح مسلم اور مراقۃ وغیرہا کی گزشتہ بحث میں نقل کردہ عبارات میں مذکور ہے جب کہ بدعت حسنہ کا جاری کرنا امتی کا ہی کام ہے لہذا یہ روایات اس حدیث کے خلاف نہیں۔

ثالثاً: جب امتی کا کام سنت پر چلنا اور اس سے تمسک کرنا ہے تو بدعت حسنہ کا جاری کرنا سنت ہی کا حصہ ہوا کہ یہ بھی آپ ﷺ کی تلقین ہے۔ بالفاظ دیگر بدعت حسنہ کا جاری کرنا بھی تمسک بالسنة ہے کہ اس کی اجازت بھی سنت ہی سے ثابت ہے۔

رابعاً: روایت غصیفؓ مسئلہ سنت و بدعت میں فیصلہ کن ہے اور سنی موقف کی زبردست دلیل۔ کیونکہ اس کے شروع کے الفاظ یہ ہیں کہ: **مما احدث قوم بدعة الا رفع مثلها من السنة** یعنی سنت و بدعت ایک دوسرے کی ضد ہیں اور بدعت کی بنیادی علامت یہ ہے کہ اس سے پہلے موجود حکم شرعی اٹھ جاتا ہے (مشکوٰۃ صفحہ ۳۱) اور یہ بعینہ ہمارا نظریہ ہے کہ بدعت مذمومہ کسی امر کی شرعی حیثیت کو بدل کر اس

بدلی ہوئی صورت کو دین سمجھنے کا نام ہے۔ جیسا کہ بارہا گزر چکا ہے۔ پھر لکھنؤی صاحب نے اس سے استدلال کر کے اس کی صحت کو مان کر یہ تسلیم کر لیا ہے کہ سنی موقف واقعی صحیح صریح حدیث سے ثابت ہے جب کہ ان کے داعیہ اور محرک والا دعویٰ قطعاً ثابت نہیں۔ واللہ الحمد۔ موصوف نے روایت ہذا کا یہ حصہ شاید اس لئے نقل نہیں کیا تھا کہ انہیں نظر آ رہا تھا کہ اس سے انہیں لینے کے دینے پڑ جائیں گے جسے ہم نے واضح کر دیا۔ البتہ اس کا جواب لکھنؤی صاحب کے ذمہ ابھی باقی ہے کہ اس روایت کے الفاظ ”فتمسک بسنة خير من احداث بدعة“ (یعنی سنت سے تمسک کرنا بہتر ہے بدعت کے احداث سے) سے مترشح ہو رہا ہے کہ سنت بہت اچھی اور بدعت اس کے مقابلہ میں اچھی ہے جیسا کہ بہتر کے لفظوں سے ظاہر ہے جب کہ وہ خود بارہا لکھ چکے ہیں کہ بدعت میں تو حسن ہوتا ہی نہیں۔ پس یہ کیا ہے؟ یہاں بھی پورے الفاظ نقل کر کے ان کا ترجمہ لکھنے کے بجائے ”ارخ“ لکھ کر اسے گول کر جانا بھی شاید اس بناء پر تھا کہ اس کا جواب ان سے بننا نظر نہیں آ رہا تھا۔ رہے ان کے یہ الفاظ کہ ”رہا حضرات خلفاء راشدین ارخ“؟ تو اس سے وہ یہ کہنا چاہتے ہیں کہ حضرات خلفاء راشدین اور دیگر صحابہ کرام اور خیر القرون نے بہت سے ایسے کام واقعی کئے ہیں جو صراحت کے ساتھ قرآن و حدیث سے ثابت نہیں مگر ہیں وہ ٹھیک کہ ان کا معاملہ الگ ہے اس کے بارے میں عرض ہے کہ صحیح یہ ہے کہ اس سے وہ بھنس کر رہ گئے ہیں اور اس کی وہ تسلی بخش توجیہ پیش کرنے سے سخت عاجز و ناکام رہے ہیں جس کی مکمل تفصیل اپنے مقام پر (ہماری اس کتاب کے جلدوں میں) گزر چکی ہے۔ اسے ادھر ہی ملاحظہ کیا جائے اعادہ کی حاجت نہیں۔

اعتراض نمبر ۲) اتنی کا کام محض سنت کی دعوت دینا ہے) سے جواب:

موصوف نے دوسرا اعتراض کرتے ہوئے لکھا ہے کہ:

”خود اسی روایت میں من سن فی الاسلام ارخ کے بجائے یہ الفاظ بھی آئے ہیں ایما داع دعا الی ہدی کہ جس داعی نے ہدایت کی طرف دعوت دی (مسلم جلد ۲ صفحہ ۳۴۱ و ابن ماجہ صفحہ ۱۹ اور مجمع الزوائد جلد ۱ صفحہ ۱۶۸) اور اسی روایت کے دوسرے طریق میں ہے من احياء سنة من سنتی قد احييت بعدی — (ابن ماجہ صفحہ ۱۹ ترمذی جلد ۲ صفحہ ۹۲ مشکوٰۃ جلد ۱ صفحہ ۳۰) کہ جس نے میری کسی ایسی سنت کو زندہ کیا جو میرے بعد مردہ ہو چکی تھی اور ایک روایت میں یوں

آتا ہے: من احیاء سنة من سنتی فعمل بها الناس الحدیث (ابن ماجہ صفحہ ۱۹) کہ جس نے میری سنتوں میں کوئی سنت زندہ کی کہ لوگ اس پر عمل پیرا ہوئے۔ اور نیز فرمایا من استن خیراً (ابن ماجہ صفحہ ۱۹) کہ جو شخص کسی اچھے راستہ پر چلا اور ایک روایت میں ہے من علم علما فله اجر من عمل به ینقص من اجر العامل جس نے کوئی علم سکھایا تو اس کو اتنا ہی اجر ملے گا جتنا عمل کرنے والے کو اور اس کے اجر میں بھی کوئی کمی نہ ہوگی۔ ان روایات سے اس مجمل روایت کی تفصیل اور تشریح ہو جاتی ہے کہ سنت اور طریقہ کا جاری کرنا مراد نہیں ہے بلکہ اس کی طرف دعوت دینا اس کی تعلیم دینا اس کو زندہ کرنا اور خود اس پر عمل کرنا اور لوگوں کو اس پر عمل کرنے کی تلقین کرنا مراد ہے اس سے یہ مطلب سمجھنا اور مراد لینا کہ از خود کسی سنت کو جاری کرنا ہے یقیناً غلط ہے اور ان روایات کی صریح خلاف ورزی ہے۔ اھ بلقظہ [راہ سنت صفحہ ۱۱۲، ۱۱۳]

الجواب

بحث ایما داع اور من دعا الی ہدی

اولاً: بحث حضرت جریرؓ کی روایت میں ہے جس میں من سن فی الاسلام سنة حسنة الخ کے الفاظ ہیں جب کہ پیش کردہ روایات میں سے کوئی روایت بھی ایسی نہیں جو حضرت ممدوح سے مروی ہو لہذا لکھنوی صاحب کا یہ کہنا قطعاً خلاف واقعہ اور جھوٹ ہے کہ ”خود اس روایت میں من سن فی الاسلام الخ کے بجائے یہ الفاظ بھی آئے ہیں ایما دعا دعا الی ہدی الخ۔ اگر ان میں ذرہ بھر بھی صداقت ہے تو اسے ثابت کر کے دکھائیں۔

ثانیاً: لکھنوی صاحب نے ایما داع الی ہدی کے الفاظ کے لئے صحیح مسلم جلد ۲ صفحہ ۳۳۱ اور مجمع الزوائد جلد ۱ صفحہ ۱۶۸ کا حوالہ بھی پیش کیا ہے جب کہ ان الفاظ سے اس روایت کا ان کتب میں قطعاً کوئی وجود نہیں ہے البتہ ابن ماجہ صفحہ ۱۹ میں بروایت حضرت انسؓ ہیں۔ صحیح مسلم میں یہ روایت من دعا الی ہدی الخ کے الفاظ سے ہے ملاحظہ ہو جلد ۲ صفحہ ۳۳۱ کتاب العلم بروایت حضرت ابی ہریرہؓ۔ نیز وہ ابوداؤد کتاب السنن باب لزوم السنۃ۔ ترمذی کتاب العلم ماجاء فیمن دعا شرح السنۃ البغوی جلد ۱ صفحہ ۱۹۷ مسند احمد صفحہ ۳۹۷ اور ابن ماجہ میں بھی ہے۔ جب کہ مجمع الزوائد

میں یہ روایت من دعا الیٰ ہذی الخ کے الفاظ سے بروایت حضرت ابن عمرؓ لکھی ہے اور اس میں یہ بھی لکھا ہے کہ ”رواہ الطبرانی فی الکبیر وفیہ عبید اللہ بن تمام ضعفہ البخاری وجماعہ“ یعنی اسے طبرانی نے الکبریٰ میں روایت کیا ہے اور اس کی سند میں عبید اللہ بن تمام نامی راوی ہے جسے امام بخاری اور محدثین کی ایک جماعت نے ضعیف کہا ہے۔ ملاحظہ ہو (جلد اضعفہ ۶۸ طبع بیروت)۔

اس سے قطع نظر یہ الفاظ بھی لکھنوی صاحب کے مفید مدعا نہیں ہیں کیونکہ ائمہؒ شان نے اسے بھی تقییم معنی پر محمول فرماتے ہوئے بدعت حسنہ کو بھی اس میں شامل قرار دیا ہے۔ چنانچہ مشہور شارح حدیث علامہ نووی علیہ الرحمۃ اس کے تحت ارقام فرماتے ہیں کہ ”مسواء کان ذلک الہدای والضلالۃ هو الذی ابتداء ام کان مسبوقاً الیہ“ یعنی یہ حدیثیں ہدایت اور گمراہی کے ہر اس طریقہ کو شامل ہیں جو ابتداء ہوا یا پہلے سے موجود ہو۔ ملاحظہ ہو [نووی شرح مسلم جلد ۲ صفحہ ۳۴۱ طبع کراچی]۔

اقول: عبارت ہذا ما نحن فیہ میں نص صریح ہے ورنہ ”ابتداء ام کان مسبوقاً الیہ“ کی تقییم کا کیا معنی؟ من احياء سنة من سنتی قدامتیت الخ:

یہ روایت بھی حضرت جریرؓ سے نہیں ہے بلکہ حضرت بلال بن حارث مزیؓ سے منقول ہے۔ پس لکھنوی صاحب کا اسے بھی روایت جریرؓ کا دوسرا طریق کا کہنا مطابق واقعہ نہیں۔ اس سے قطع نظر یہ بھی انہیں کچھ مفید یا نہیں کچھ مضر نہیں بلکہ ہماری مؤید ہے کیونکہ:

اولاً: اس میں یہ لفظ بھی ہیں ”ومن ابتدع بدعة ضلالة لا يرضها الله ورسوله كان عليه من الاثم الخ“ یعنی جس نے گمراہانہ بدعت نکالی جس سے اللہ اور اس کا رسول راضی نہیں تو اس پر (اس کا نیز) اس پر چلنے والوں کا گناہ ہوگا۔ ملاحظہ ہو [ترمذی جلد ۲ صفحہ ۱۹۲ ابن ماجہ صفحہ ۱۹ مشکوٰۃ صفحہ ۳۰] بدعت کے ساتھ ضلالۃ کی قید کی وجہ بیان کرتے ہوئے لکھنوی صاحب کے بکثرت مستندہ اور مسلم علامہ علی القاری اس کے تحت رقم طراز ہیں: ”وقيد البدعة بالضلالة لاجراج البدعة الحسنة كالمنارة كذا ذكره ابن الملك“ یعنی بدعت کے ساتھ ضلالۃ کی قید بدعت حسنہ کو اس کے حکم سے نکالنے کے لئے ہے جس کی ایک مثال اذان دینے کے لئے منارہ کی ایجاد بھی ہے جیسا کہ امام

ابن الملک نے اس کا ذکر فرمایا ہے۔ اھ ملاحظہ ہو [مرقاۃ جلد ۱ صفحہ ۲۳۶، طبع ملتان]
 اقول: نگہروای صاحب نے یہ الفاظ نقل نہیں کیے کیونکہ یہ ان کے موقف کے لیے پیغام موت
 تھے۔ کچھ تو ہے جس کی پردہ داری ہے۔

ثانیاً: ”سنت“ کا مفہوم بیان کرتے ہوئے اسی حدیث کے تحت علامہ موصوف ارقام فرماتے ہیں:
 ”فیكون المراد بها الجنس ای طريقة من الطريقة المنسوبة الى واجبة او مندوبة
 اخذت عنی بنص او استبساط كما افاد اضافة سنة الى الضمير. بالمقتضية
 للعموم“ یعنی سنت سے مراد جنس سنت ہے یعنی جو طریقہ بھی آپ ﷺ سے ثابت ہو واجب
 ہو خواہ مستحب، نصاً ثابت ہو خواہ استنباطاً جب کہ لفظ سنت کی یائے ضمیر سے اضافت سے
 واضح ہے جو عموم کا تقاضا کرتی ہے۔ اھ ملاحظہ ہو [مرقاۃ جلد ۱ صفحہ ۲۳۵]

اقول: یعنی یہ حدیث جہاں سنت صریحہ کے لئے سنت غیر صریحہ (بدعت حسنہ) کے لئے بھی ہے
 وہو المقصود۔

ثم اقول: پیش کردہ اگلی روایت من احیا سنة من سنتی فعلم بها الخ میں بھی علامہ علی القاری کی
 یہ تقریر جاری ہوگی کیونکہ اس کا مضمون بھی وہی ہے جو روایت بالا کا ہے۔ فافہم۔

روایت من استن خیراً:

رہی روایت من استن خیراً؟ تو:

اولاً: یہ بھی حضرت جریر سے نہیں بلکہ حضرت ابو ہریرہ رضی اللہ عنہ سے مروی ہے جب کہ بحث روایت جریر میں
 ہے۔

ثانیاً: اگر اس میں یہ لفظ ہیں تو کیا ہو گیا؟ حضرت حذیفہ کی روایت میں من سن خیراً کے لفظ ہیں۔ ملاحظہ
 ہو [مسند امام احمد جلد ۵ صفحہ ۳۸ طبع مکتبہ المکرمہ نیز مجمع الزوائد جلد ۱ صفحہ ۶۷ باب فمن سن
 خیر - وقال الهیثمی مؤلفہ رواہ احمد والبخاری والطبرانی فی الاوسط ورجاله رجال
 الصحيح الا اباعبیدہ بن حزیفة وقد وثقه ابن حبان]

ثالثاً: اس کا بھی وہی پس منظر اور شان نزل ہے جو روایت جریر کا ہے کہ آپ ﷺ نے ایک نادار شخص کی
 امداد کرنے کی لوگوں کو ترغیب دی ایک شخص نے تعمیل ارشاد میں پہل کی باقی نے اس کی دیکھا

بلکہ بعد کو پیش آیا ہوا اور اولہ اربعہ میں سے کسی دلیل کے تحت وہ داخل ہو۔ چنانچہ اسی حدیث میں حسہ کی قید موجود ہے اور اہل سنت کے نزدیک کسی امر شرعی میں حسن یا قبح نہیں پایا جاسکتا جب تک کہ شریعت کا اس سے ثبوت نہ ہو۔ اور بدعات کی تو شریعت نے جڑ کاٹ کر رکھ دی ہے۔ اس سے بھلا ان کا حسن ہونا کہاں سے اور کیسے ثابت ہوگا؟ الغرض اس روایت سے بدعات کے جواز پر استدلال کرنا محض جہالت اور شریعت مطہرہ سے خالص بغاوت ہے۔ اھ بلفظہ ملاحظہ ہو۔ [راہ سنت صفحہ ۱۱۳]

الجواب

لگھڑوی صاحب کا یہ جواب درست ہو تو اس سے کم از کم ان کے پہلے دو جواب غلط ہو گئے کیونکہ انہوں نے دلالت و اشارۃ ثبوت کے الفاظ سے مان لیا ہے کہ ہیئت کذا ایہ کا صریحاً ثبوت کچھ ضروری نہیں۔ نیز وہ جس امر کو پہلے بدعت سیئہ مذمومہ کے لفظوں سے یاد کر رہے تھے اب ”اس کے اجراء کرنے میں ثواب ہوگا“ کہہ کر انہوں نے اپنے سارے کئے پر پانی پھیر دیا ہے۔ نیز پہلے کہہ رہے تھے کہ سن کا معنی جاری کرنا ہے ہی نہیں اور حضرت حاجی امداد اللہ مہاجر کی کے مرید و خلیفہ اور ان کی تعلیمات کے صحیح وارث دایین حضرت علامہ عبد الباقی امدادی رام پوری نے جب یہ معنی کیا تو موصوف اس پر دانت پیسنے لگے تھے اب اسے بھی انہوں نے تسلیم کر لیا ہے جیسا کہ ان کے الفاظ ”اس کے اجراء کرنے“ میں سے صاف ظاہر ہے پھر جاری کرنے کی بجائے ”اجراء کرنے“ میں جو ان کی فصاحت کا فرما ہے وہ بھی لائق دلد ہے۔

باقی داعیہ اور محرک کا ان کا فلسفہ ہی سرے سے بے بنیاد اور مولوی ابن تیمیہ کا چر بہ ہے جس کا بے اصل اور نہایت درجہ غلط ہونا ہم اپنی اس کتاب کے جلد دوم میں تفصیل سے بیان کر آئے ہیں لہذا اس پر کھڑی کی گئی ان کی پوری عمارت خود بخود پوند خاک ہو گئی نیز حسن و قبح کے شرعی یا عقلی ہونے کی وضاحت بھی ہم ابھی مباحث کی اس بحث میں کر آئے ہیں۔

اسی طرح معمولات اہل سنت کو بدعات سیئہ سے تعبیر کرنے کا غلط اور بہتان عظیم ہونا بھی ہم بار بار ثابت کر چکے ہیں نیز یہ بھی کہ بفضلہ تعالیٰ کوئی سنی کسی بھی بدعت مذمومہ کا قطعاً حامی یا طرف دار نہیں ہے حدیث من سن فی الاسلام سنة حسنة الخ سنی موقف کی زبردست دلیل ہے جس سے انکار کج فہمی یا تجاہل

عارفانہ ————— نبوی ﷺ سے کھلم کھلا انحراف اور واضح روگردانی ہے۔ ولنعم ما قیل۔

ہے یہ گنبد کی صدا جیسی کہو ویسی سنو

بحث حدیث ”ماراۃ المسلمون حسنا“ الخ:

اس کے بعد گھڑوی صاحب نے حدیث ”ماراۃ المسلمون حسنا“ فہو عند اللہ حسن“ پر کلام

کرتے ہوئے ”مفتی احمد یار خان صاحب وغیرہ کی ایک اور غلطی“ کی سرخی لگا کر لکھا ہے کہ:

”اکثر اہل بدعت ہر قسم کی بدعات کے جواز پر ایک حدیث پیش کیا کرتے ہیں جس کو مفتی احمد یار

خان صاحب نے بھی نقل کیا ہے۔ چنانچہ وہ لکھتے ہیں: وقال علیہ السلام ماراۃ المسلمون

حسنا“ فہو عند اللہ (جاء الحق صفحہ ۳۰۱) جس چیز کو مسلمان اچھا سمجھیں وہ اللہ کے نزدیک بھی

اچھی ہے۔“

اس روایت کو سامنے رکھ کر وہ جملہ بدعات کے متعلق یہ کہتے ہیں کہ چونکہ مسلمان ان کو اچھا سمجھتے

ہیں لہذا وہ خدا تعالیٰ کے نزدیک بھی اچھی ہی ہوں گی اور اچھے کام پر تو نہ گرفت ہوتی ہے اور نہ

گناہ۔“ اھ بلفظہ ملاحظہ ہو [راہ سنت صفحہ ۱۱۳]۔

الجواب

معمولات اہل سنت کو بدعات کے نام سے یاد کرنا اہل تنقیص کا اور ان میں خصوصیت کے ساتھ

گھڑوی صاحب کا عام شیوہ ہے ورنہ بتائیں کہ وہ اکثر تو کجا کسی ایک بھی ذمہ دار سنی عالم نے کب کہاں اور

اپنی کس کتاب میں کون سی بدعت کو جائز اور اچھا قرار دیا اور اس کے لئے اصول مقرر کیا ہے؟ ع

شرم نبی خوف خدا یہ بھی نہیں وہ بھی نہیں

رہا پیش نظر حدیث سے اس کے متعلق مسائل کے بارے میں استدلال؟ تو ائمہ شان میں سے کسی

کو بھی اس سے اختلاف نہیں پس حضرت مفتی صاحب رحمہ اللہ اس میں متفرد نہ ہوئے بلکہ گھڑوی صاحب

نے جاء الحق کے جس مقام کا حوالہ دیا ہے وہاں پر بھی حضرت موصوف نے اپنا عندیہ پیش فرمانے کی بجائے

صاحب درمختار اور صاحب رد المحتار کی عبارات پیش فرمائی ہیں جن میں عرف اور تعامل کو دلیل بناتے ہوئے

اس حدیث سے استناد کیا گیا ہے۔ گھڑوی صاحب نے جب دیکھا کہ ان سے جواب نہیں بن پڑ رہا تو انہوں

نے عافیت اس میں سمجھی کہ آگے پیچھے کاٹ کر پیش نظر حدیث کا یہ حصہ نقل کیا اور اس سب کا ذمہ دار ہی حضرت مفتی صاحب کو ٹھہرا کر ان پر دانت پیسنے شروع کر دیئے جیسے انہوں نے یہ سمجھ لیا ہو کہ ان کی نام کی راہ سنت کا مطالعہ کرنے والے سب ان کے ہر قول پر سر دھننے والے ان کے جاہل جی حضور یے ہوں اور آنکھیں بند کر کے ان کی ہر بات کو قرآن و حدیث کا درجہ دینے والے ہوں بہر حال ان کا یہ اعتراض نہایت درجہ غلط ہی نہیں انتہائی سخت خطرناک بھی ہے کیونکہ اس سے انہوں نے ان تمام ائمہ اسلام کو اہل بدعت بنا کر رکھ دیا ہے جنہوں نے اس حدیث سے بحث فیہ استدلال کیا ہے بلکہ یہ ان کی مذہبی خود کشی کی بدترین مثال بھی ہے کیونکہ اس میں خود ان کے بعض اکابر دیوبند بھی شامل ہیں۔ ہم سب سے پہلے حدیث ہذا کے ماخذ و منقول کی نشاندہی پھر اس سے زیر بحث استدلال کرنے والے بعض علماء اسلام نیز کچھ مقتدایان لگھڑوی کا ذکر کریں گے۔ و ما توفیقی الا باللہ۔ و هو حسبما یائی:

حدیث ہذا کے بعض ماخذ و منقول:

ملاحظہ ہوں:

۱۔ مستدرک جلد ۱ صفحہ ۳۷۹ طبع مکتبہ المکرمہ (مسند ابن مسعود ؓ) و لفظہ: عن عبد اللہ بن مسعود قال ان اللہ نظر فی قلوب العباد فوجد قلب محمد ؐ خیر قلوب العباد فاصطفاه لنفسه فاتبعته برسالته ثم نظر فی قلوب العباد بعد قلب محمد ؐ فوجد قلوب اصحابه خیر قلوب العباد فجعلهم وزراء نبیہ یقاتلون علی دینہ فمارای المسلمون حسناً فهو عند اللہ حسن و ما راوا سیتاً فهو عند اللہ سئی اھ۔

۲۔ مسند طیبی لمسی جزء نمبر ۱ صفحہ ۳۳ حدیث نمبر ۲۳۶ طبع بیروت (مسند ابن مسعود ؓ) و لفظہ: "عن عبد اللہ قال ان اللہ عز وجل نظر فی قلوب العباد فاختر محمد ؐ (ﷺ) فبعثه برسالته وانتخبه بعلمہ ثم نظر فی قلوب الناس بعده فاختر له اصحابه فجعلهم انصار دینہ و وزراء نبیہ ؐ فما راہ المؤمنون حسناً فهو عند اللہ حسن و ما راہ قبیحاً فهو عند اللہ قبیح" اھ۔

۳۔ المستدرک للحاکم جلد ۲ صفحہ ۲۸ حدیث نمبر ۲۵۲۲ طبع بیروت و لفظہ: "عن عبد اللہ قال ما راہ المسلمون حسناً فهو عند اللہ حسن و ما راہ مسلمون سیتاً فهو عند اللہ سئی و قد راہ الصحابة جميعاً ان يستخلفوا ابا بكر رضي الله عنه" هذا حديث صحيح الاسناد ولم يخبرنا به ولا شاهد اصح منه الا ان فيه ارسالاً" اھ۔

۴۔ شرح السنن للبغوی جلد ۱ صفحہ ۱۸۶، ۱۸۷ حدیث نمبر ۱۰۵ طبع بیروت و لفظہ: عن ابی وائل قال قال

عبدالله ان الله تعالى اطلع في قلوب العباد فاختر محمد صلى الله عليه وسلم فبعثه برسالته وانتجه بعلمه ثم نظر في قلوب الناس بعد فاختر له اصحابا فجعلهم انصار دينه ووزراء نبيه صلى الله عليه وسلم فمراه المؤمنين حسنا فهو عند الله حسن وما راه المؤمنين قبيحا فهو عند الله قبيح“ اهـ -

٥ البدايه والنهايه جلد ١ صفحہ ٣٢٤ ٣٢٨ ولفظه وقال الامام احمد مثل المستدرک وقال ”اسناده صحيح“ - اهـ -

٦ نصب الرايه للريعي جلد ٢ صفحہ ٣٢٢ ٣٢٣ باب الاجارة الفاسدة طبع لاہور (بحوالہ احمد الحاکم البزار المدخل و کتاب الاعتقاد للبيهقي مسند الطيالسي حليه ابى نعيم ومعجم طبرانی قلت غريب مرفوعاً ولم اجده الاموقاً على ابن مسعود رضي الله عنه)

٤ مجمع الزوائد للهيثمى جلد ٨ صفحہ ٤٨ طبع بيروت (رواه احمد والبزار والطبرانی في الكبير ورجاله موثقون اهـ) -

٨ المقاصد الحسنه للسجادی حديث نمبر ٩٥٩ صفحہ ٣٦٤ طبع بيروت (بحوالہ کتاب السنه للامام احمد البزار طبرانی ابونعيم و کتاب الاعتقاد للبيهقي قال وهو موقوف حسن) -

٩ بدايه الامام الرغيفاني (مع النصب) جلد ٢ صفحہ ٢٢٢ طبع لاہور (ولفظه قال عليه الصلوٰۃ والسلام مراه المسلمون فهو عند الله حسن اهـ) -

١٠ شرح الغنايه لاکمل الدين الباری جلد ٨ صفحہ ٣٩ (ولفظه قال صلى الله عليه وسلم مراه المسلمون حسنا فهو عند الله حسن اهـ) -

١٢-١١ الدر المختار للحکفی جلد ٥ صفحہ ٣٦ کتاب الاجارة (ولفظه وقال عليه الصلوٰۃ والسلام مراه المسلمون حسنا فهو عند الله حسن - قلت والمعروف وقفه على ابن مسعود كما ذكره ابن حجر اهـ - نیز جلد ٣ صفحہ ٢١ کتاب الوقف) -

١٣ رد المختار علی الدر المختار جلد ٣ صفحہ ٢٢١ کتاب الوقف جلد ٥ صفحہ ٣٦ کتاب الاجازة (بحوالہ کتاب السنه لاحمد البزار الطيالسي الطبرانی الحلیه لابی نعيم - هو موقوف حسن وتاممه فی حاشیه الحموی عن المقاصد الحسنه نیز جلد ١ صفحہ ٢٨٦ ٢٨٧ باب الاذان) -

١٤ البنایه شرح الهدایه لشیخ الاسلام العینی جلد ٩ صفحہ ٣٣٦ باب الاجازة الفاسدة (بحوالہ مسند احمد

اليزار المدخل الاعتقاد ابو داؤد الطيالسي - حلية ابى نعيم - معجم طبراني - وقال "ولكن رفع هذا الحديث الى النبي صلى الله عليه وسلم غير صحيح وانما هو موقف على ابن مسعود رضى الله عنه. قال ابن عبد الهادى وقد اخطأ بعضهم فرفعه ثم قال وقد روى مرفوعاً من حديث انس لكن اسناده ساقط - اهـ -

اقول: لاحظ "التعليق المسجل على موطأ محمد" صفحہ ۱۴۴ حاشیہ بحوالہ العلل المتناہیة فی الاحادیث الواہیة لابن الجوزی مع السند والکلام علی حدیث انس رضی اللہ عنہ۔

۱۵ مرقة المفاتیح علی القاری جلد ۲ صفحہ ۲۱۷ طبع ملتان (ولفظه وروى عن ابن مسعود مازاه المسلمون حسناً فهو عند الله حسن اهـ)۔

۱۶ مرویات ابن مسعود لیلہ کتور الشریف المنصور العبد لی جلد ۱ صفحہ ۳۱۳ حدیث نمبر ۳۲۱ (حوالہ مسند احمد اسنادہ ضعیف الان ضعفه یتجبر بالمتابع او الشاہد الخ)۔ [طبع جدہ]

۱۷ الدرایة فی تخریج احادیث الهدایة للحافظ ابن حجر صفحہ ۳۰۶۔

۱۸ حاشیہ المستدرک جلد ۲ صفحہ ۲۸ تحت حدیث نمبر ۴۵۶۲ (حوالہ مسند احمد - الامالی للزینی -

اليزار - كشف الاستار - طبرانی كبير ابو داؤد الطيالسي - معجم ابن الاعرابي - الفقيه والمتفقه للخطيب - وهذا سند حسن لاجل كلام لا يضر في عاصم اهـ)۔

۱۹ تاريخ الخلفاء للسيوطي ۹۱۱ صفحہ ۶۶ قبل فصل فی مباہتہ ابی بکر رضی اللہ عنہ (حوالہ الحاکم)۔ قال اخرجہ الحاکم وصححه - طبع میر محمد کتب خانہ کراچی)۔

۲۰ تحفة الاخير ونخبة الاقطار للعلامة عبدالحی للکنوی ۱۳۰۴ھ الاصل الاول صفحہ ۴۳ طبع حلب (حوالہ مسند احمد - کتاب السنة له يزار - طيالسي - طبراني - حلية الاولياء - الاعتقاد للبيهقي - موطأ محمد - مستدرک - المدخل للبيهقي. المقاصد الحسنة. نسب الراية. البناية شرح الهداية)۔

۲۱ الاشياء والنظائر للام ابن نجيم القاعده السادسة من النوع الاول من الفن الاول - (قال العلالي لم اجد مرفوعاً في شيء من كتب الحديث اصلاً ولا بسند ضعيف بعد طول البحث وكثرة الكشف والسؤال وانما هو من قول عبد الله بن مسعود (موقوفاً عليه اخرجہ احمد في مسنده اهـ)۔

۲۲ موطا امام ربانی محمد بن حسن الشیبانی محرر المذہب النعمانی رحمہ اللہ تعالیٰ صفحہ ۱۴۴ باب قیام شہر رمضان وما فیہ من الفضل طبع قدیمی کراچی (ولفظہ: وقد روی عن النبی صلی اللہ علیہ وسلم انہ قال ماراہ المؤمنون حسنا فهو عند اللہ حسن وماراہ المسلمون قبیحا فهو عند اللہ قبیح اھ)۔

خلاصہ یہ کہ حدیث ہذا بالفاظ مختلفہ و بطریق متعدد مجمل مختصر او مطولا مفصلا حدیث کی کئی کتب تخریج و نقل میں مروی و منقول ہے اور ائمہ شان نے اس کی تصحیح و تحسین فرمائی البتہ اس میں ان کا اختلاف ہے کہ یہ موقوف (قول ابن مسعود رضی اللہ عنہ) ہے یا مرفوع (ارشاد رسول اللہ ﷺ) ہے بعض اؤل کی طرف گئے اور کچھ نے ثانی کو اختیار فرمایا جب کہ اس کے تحت ہونے میں ائمہ شان میں سے کسی کو اختلاف نہیں (اس کے موقوف و مرفوع ہونے کی کچھ بحث حدیث ہذا پر لکھڑوی کے اعتراضات کے جوابات میں آرہی ہے) لہذا حضرت مفتی صاحب رحمۃ اللہ علیہ کا اسے دلیل کے طور پر لانا سولہ آنے صحیح ہے۔

”ماراہ المسلمون الخ“

امام محمد بن حسن شیبانی:

نماز تراویح کی جماعت کے مستحسن ہونے کا استدلال فرماتے ہوئے ارتقام فرماتے ہیں: قال محمد وبہذا کلمہ ناخذ لابیاس بالصلوة فی شہر رمضان ان یصلی الناس تطوعا بامام لان المسلمین قد اجمعوا علی ذلک وراؤہ حسنا وقد روی عن النبی صلی اللہ علیہ وسلم انہ قال ماراہ المؤمنون حسنا فهو عند اللہ حسن وماراہ المسلمون قبیحا فهو عند اللہ قبیح اھ۔ [موطا محمد صفحہ ۱۴۳، ۱۴۴ باب قیام شہر رمضان۔ طبع قدیمی کراچی] یعنی محمد کہتا ہے کہ ہمارا اس سب پر عمل ہے لوگوں کا ماہ رمضان میں امام کی اقتداء میں (باجماعت) نماز تراویح پڑھنا درست ہے کیونکہ اہل اسلام نے بالاتفاق اسے اچھا کام قرار دیا ہے اور حضور نبی کریم ﷺ سے منقول ہے آپ نے فرمایا جس امر کو اہل ایمان اچھا کہیں تو وہ اللہ کے نزدیک اچھا ہوتا ہے اور جس کو برا سمجھیں تو وہ اللہ کے ہاں برا ہوتا ہے۔ اھ۔

صاحب ہدایہ:

فقہ حنفی کی معرکتہ الآراء کتاب ہدایہ کے مؤلف امام مرغینانی حنفی (رحمہ اللہ) قدس سرہ حمام کی اجرت کے جواز کی دلیل دیتے ہوئے رقم طراز ہیں: قال علیہ الصلوۃ والسلام ماراہ المسلمون حسنا فهو

عند اللہ حسن یعنی از روئے قیاس تو جائز نہیں کہ حمام کے استعمال سے فیصلہ ناممکن ہوتا ہے کہ نہانے میں کتنا پانی خرچ آئے گا لیکن مسلمانوں میں بلا تکبر مروج ہے اس لئے درست ہے۔ آپ علیہ الصلوٰۃ والسلام کا ارشاد ہے: ماراہ المسلمون الخ جس امر کو مسلمان درست سمجھیں وہ اللہ کے نزدیک بھی درست ہوتا ہے اھ۔ [ہدایہ مع نصب الراية جلد ۴ صفحہ ۳۳۴ باب الاجارة الفاسده]

شیخ الاسلام عینی:

فقیر الخ محدث اعظم شیخ الاسلام محمود العینی الحنفی (رحمہ) شرح ہدایہ میں متذکرہ بالا مقام پر لکھتے ہیں: ذکر هذا دليلاً على ان المسلمين اذا اجمعوا على امر يكون هذا مقبولا لان كل ماراه المسلمون حسنا فهو عند الله حسن اه (البناء شرح الهداية جلد ۹ صفحہ ۳۳۶ طبع مكة المكرمة)۔ یعنی صاحب ہدایہ نے اس حدیث کو اس امر کی دلیل کے طور پر پیش فرمایا ہے کہ مسلمان جس امر پر متفق ہو جائیں وہ قابل قبول ہوتا ہے کیونکہ جس امر کو مسلمان صحیح سمجھیں وہ اللہ کے ہاں بھی صحیح ہوتا ہے۔ اھ۔ علامہ بابر قی:

علامہ اکمل الدین بابر قی حنفی (رحمہ) نے بھی اس حدیث سے مذکورہ استدلال فرمایا ہے۔ ملاحظہ ہو۔ [شرح الغنایہ جلد ۸ صفحہ ۳۹ طبع بیروت] صاحب در مختار و صاحب رد المحتار:

صاحب در مختار علامہ حنفی اور صاحب رد المحتار علامہ شامی علیہما الرحمۃ نے بھی مسئلہ تحویب وغیرہ میں بھی حدیث ہذا سے بکثرت استدلال فرمایا ہے ملاحظہ ہو۔ [در مختار و رد المحتار جلد ۱ صفحہ ۲۸ جلد ۵ صفحہ ۳۶ وغیرہ]۔

امام ابن نجیم مصری حنفی:

نیز مشہور حنفی علامہ امام ابن نجیم مصری حنفی (رحمہ) الاشباہ والنظائر میں (فقر الاول کی نوع اول کے قاعدہ ششم میں) فرماتے ہیں: وهي ان العادة محكمة اصلها قوله عليه السلام ماراه المسلمون حسنا فهو عند الله حسن یعنی اس نوع کا چھٹا قاعدہ یہ ہے کہ مسلمان کا عرف و عادت اہل چیز ہے جس کی ایک دلیل آپ علیہ السلام کا یہ ارشاد ہے ماراه المسلمون الخ جسے مسلمان اچھا گردانیں وہ اللہ کے ہاں اچھا شمار ہوتا ہے۔ علامہ علی القاری:

مشہور محدث و شارح حدیث علامہ علی القاری رحمہ اللہ (جنہیں خوش فہمی سے لکھنؤی صاحب اپنا

ہم نوا سمجھتے ہیں) نے بدعت حسنا اور ہیئت کذائیہ کے جواز و استحباب کی دلیل کے طور پر لکھا ہے: وروی عن ابن مسعود ماراہ المسلمون حسنا فهو عند الله حسن وفي حدیث مرفوع لا یجتمع امتی علی الضلالة یعنی حضرت ابن مسعود رضی اللہ عنہ سے منقول ہے جس امر کو مسلمان اچھا سمجھیں وہ عند اللہ اچھا ہوتا ہے اور ایک مرفوع حدیث میں اس طرح ہے کہ لا یجتمع الخ یعنی میری امت کا گمراہی پر متفق ہونا ناممکن ہے۔ ملاحظہ ہو [مراقاة شرح مشکوٰۃ جلد ۱ صفحہ ۷۲ طبع ملتان]

علامہ عبدالحی لکھنوی:

مشہور محشی نیز ممدوح و معتمد علیہ لکھنوی صاحب علامہ عبدالحی لکھنوی صاحب نے اس بارے میں لکھا ہے:

اعلم انه قد جرت عادة كثير من المتفقهين بانهم يستدلون بهذا الحديث على حسن ما حدث بعد القرون الثلاثة من انواع العبادات واصناف الطاعات ظنا منهم انه قد استحسناها جماعة من العلماء والصلحاء وما كان كذلك فهو حسن عند الله لهذا الحديث (موطأ محمد صفحہ ۱۳۳ حاشیہ نمبر ۲) یعنی بے شمار فقہاء کرام کی روایتیں ہیں کہ وہ قرون ثلاثہ کے بعد کی نئی صورت کی کئی نیکیوں اور عبادتوں کو اس حدیث کی بناء پر مستحسن قرار دیتے ہوئے اور یہ کہتے ہیں کہ انہیں علماء و صلحاء کے ایک گروہ نے اچھا سمجھا ہے اور جو امر ایسا ہو اللہ کے نزدیک بھی اچھا ہوتا ہے۔ اھ۔

منصور عبدلی سعودی سے:

جامعہ ام القریٰ مکۃ المکرمہ کے استاذ منصور عبدلی سعودی صاحب نے اس حدیث کے متعلق لکھا ہے: ”استدل بالحديث على حجية الاجماع والاستحسان“ یعنی ائمہ اسلام نے اس حدیث کو اجماع اور قیاس خفی کے حجت ہونے کی دلیل قرار دیا ہے۔ اھ ملاحظہ ہو۔ [مرویات ابن مسعود رضی اللہ تعالیٰ عنہ جلد ۱ صفحہ ۳۱۳ حدیث نمبر ۳۲۱ طبع جدہ]

لکھنوی کے پیش رو مفتی عزیز الرحمن دیوبندی:

نے ایک مسئلہ کی دلیل کے طور پر اس حدیث سے استدلال کرتے ہوئے لکھا ہے کہ:

”تراویح کے ہر ایک ترویجہ میں تسبیح و تہلیل وغیرہ ادعیہ یا ثورہ کا پڑھنا مقبول ہے اور ہاتھ اٹھا کر دعا مانگنا صرف بعد ختم جملہ تراویح یعنی بست رکعت معمول ہے پس ایسا ہی کرنا چاہئے کماورد

مباراہ المؤمنون حسناً فهو عند الله حسن“ اھ۔ ملاحظہ ہو [فتاویٰ دیوبند جلد ۲ صفحہ ۲۷۹ مسئلہ ۱۸۳۵ طبع ملتان]

ولنعم ما قبل ع جن پہ تکیہ تھا وہی پتہ ہوا دینے لگے
خلاصہ: یہ کہ اس پر سب کا اتفاق ہے کہ حدیث لہذا قطعاً لائق احتجاج ہے البتہ اس کی نوعیت میں علماء کی تحقیقیں مختلف ہوئیں۔ بعض نے اسے لائب اجتماع امتی علی الضلالۃ کے معنی میں لے کر اسے اجماع کی حیثیت کی دلیل مانا ہے اور بعض نے اسے مسلمانوں کے عرف عادت اور تعامل کے دلیل ہونے کا قول فرمایا ہے کہ بعض چیزیں ایسی ہوتی ہیں جو قدرتی طور پر خاموشی سے سب مسلمانوں میں مروج اور ان کا معمول ہو جاتی ہیں اور سب بلا تکیر ان پر عمل شروع کر دیتے ہیں اس سے ان امور کی شرعی حیثیت متعین ہو جاتی ہے تفصیل ان منقولہ بالا عبارات میں دیکھی جاسکتی ہے۔ پس حضرت مفتی صاحب رحمہ اللہ تعالیٰ کا اس سے زیر بحث استدلال قطعاً بجا اور بالکل درست ہے اور خیر سے خود گکھڑوی صاحب کے دیوبند کے مفتی اوّل بھی مسئلہ لہذا میں موصوف کا ساتھ چھوڑ کر حضرت مفتی صاحب علیہ الرحمۃ کے ساتھ شامل ہو گئے ہیں لہذا انہیں چاہئے کہ وہ اب حضرت مفتی صاحب پر دانت پیسنے کی بجائے انہیں جو کچھ سنانا ہے اپنے پیش رو کو ہی سنا لیں یا اس سلسلہ کی ساری صلواتیں پڑھ کر وہ انہیں پر پھونک دیں۔

حدیث لہذا پر گکھڑوی اعتراضات کے جوابات

اعتراض نمبر (۱) یہ روایت موقوف ہے (سے جواب:
گکھڑوی صاحب نے اس پر پہلا اعتراض یہ کیا ہے کہ یہ روایت مرفوع نہیں ہے بلکہ حضرت عبداللہ بن مسعود پر موقوف ہے دلیل کے طور پر علامہ زیلعی اور علامہ علائی کے اقوال نقل کئے ہیں کہ ”لم اجده الا موقوفاً“ نیز لم اجده مرفوعاً فی شی الخ (ملخصاً) ملاحظہ ہو [راہ سنت صفحہ ۱۱۳ ۱۱۴]

الجواب

اس کا گکھڑوی صاحب کو کچھ فائدہ یا ہمیں کچھ ضرر نہیں کیونکہ:
اولاً: گکھڑوی صاحب نے علامہ زیلعی کی عبارت کے نقل کرنے میں خیانت سے کام لیتے ہوئے محض

من مانا جملہ لیا ہے چنانچہ ان کی اسی عبارت سے پہلے متصل لکھا ہے: ”قلت غریب مرفوعاً“ یعنی میں (زیلعی) کہتا ہوں کہ اس روایت کا مرفوع مروی ہونا نادر ہے (نصب الراية جلد ۲ صفحہ ۳۲۳ باب الاجارة الفاسده)۔

حاجتاً: اس سے قطع نظر انہوں (علامہ زیلعی حنفی و علائی شافعی) نے مرفوعاً وجدان کی نفی فرمائی ہے اس کے وجود کی نفی نہیں کی بالفاظ دیگر انہوں نے یہ فرمایا ہے کہ ہمیں مرفوعاً نہیں ملی۔ یہ نہیں کہ مرفوعاً ہے ہی نہیں جب کہ نہ ملنا اور ہے اور نہ ہونا اور ہے جس کی ایک مثال صاحب مشکوٰۃ کی یہ عبارت بھی ہے کہ فاکسب القصور الى ثعلبه الدراية لا ولى جناب الشيخ رفع الله قدره في الدارين حاشه من ذلك اه۔ (مقدمۃ المشکوٰۃ لمؤلف مع الطیبن جلد ۸ صفحہ ۷۸ طبع کراچی)

حاجتاً: اصول ہے کہ اثبات کو نفی پر ترجیح ہوتی ہے اور ابھی بکثرت حوالہ جات (حدیث لہذا کے بعض ماخذہ و مناقل کے زیر عنوان) گزرے ہیں کہ بہت سے ائمہ خصوصاً ائمہ احناف جیسے صاحب ہدایہ صاحب عنایہ وغیرہما اور سب سے بڑھ کر صاحب الامام الاعظم، محرر مذہب اعظم حضرت امام محمد بن حسن شیبانی رحمہ اللہ نے اسے ”موطاً محمد“ میں مرفوع قرار دیا ہے۔ نیز علامہ علامہ عبدالحی لکھنوی صاحب لکھتے ہیں:

ان تبيہ الجم الغفير من المفسرين والفقهاء والاصوليين الى النبي صلى الله عليه وسلم من غير وجود طريق مرفوع له (التي) ذكره جمع منهم محمد اه ملخصاً (موطاً محمد صفحہ ۱۳۲ حاشیہ نمبر ۲) یعنی یہ ناممکن ہے کہ مفسرین، فقہاء اور اصولیین کا ایک بہت بڑا گروہ جن میں حضور امام محمد بھی شامل ہیں بغیر کسی ثبوت کے اسے حضور نبی کریم صلی اللہ علیہ وسلم سے منسوب کر دیں۔ اه

بلکہ خود لکھنوی صاحب نے بھی اس کا اعتراف کرتے ہوئے لکھا ہے: ”بعض حضرات فقہائے کرام نے اس روایت کو مرفوع بیان کیا ہے“۔ ملاحظہ ہو۔ [راہِ سنت صفحہ ۱۱۳]

ع مدعی لاکھ پہ بھاری ہے گواہی تیری

نہ معلوم ٹھیکیداری کی حد تک حقیقت کا دعویٰ ہونے کے باوجود ائمہ احناف خصوصاً امام محمد رحمہ اللہ تعالیٰ کا فیصلہ لکھنوی صاحب کو کیوں قبول نہیں اور اس کے برخلاف فیصلہ دینے میں کیا حکمت ہے؟ بالفاظ دیگر جن علماء نے حدیث لہذا کے موقوف ہونے کا قول کیا ہے وہ صرف اپنے اپنے مطالبہ کی

بات کر رہے ہیں کہ بصورت مرفوع ان کی نظر سے نہیں گزری یہ نہیں کہ سرے سے اس کا وجود ہی نہیں جب دوسرے ائمہ اس کا مرفوع ہونا بیان فرما رہے ہیں تو اس کا مطلب یہ ہوا کہ وہ بصورت مرفوع ان کے ہاں ثابت ہے جب کہ علم عدم علم پر حاکم ہوتا ہے۔
مرفوع ہونے کا ثبوت:

رہا اس کے مرفوع ہونے کا ثبوت؟ تو وہ دو طرح سے ہے ایک یہ کہ یہ بعض طرق میں صراحت کے ساتھ مرفوعاً مروی ہے چنانچہ ”حدیث ہذا کے بعض ماخذ“ کے زیر عنوان حوالہ نمبر میں شیخ الاسلام عینی سے ابھی گزرا ہے کہ ابن عبد البہادی کا قول ہے کہ وقد روی مرفوعاً من حدیث انس“ یعنی یہ بروایت انس رضی اللہ عنہ مرفوعاً بھی مروی ہے۔

نیز علامہ عبدالحی لکھنوی صاحب نے اس کی نشاندہی کرتے ہوئے مکمل صورت میں پیش کر دیا ہے چنانچہ وہ لکھتے ہیں:

”فبعد كثرة التبع اطلعت على سند مرفوع له في كتاب العلل المتناهية في الاحاديث الواهية لابن الجوزي وهذه عبارته في باب فضل الصحابة من كتاب الفضائل اخبرنا القزاز (الي) عن انس بن مالك قال قال رسول الله صلى الله عليه وسلم ان الله نظر في قلوب العباد فجعل قلباً اتقى من اصحابي فذلك اخيارهم فجعلهم اصحاباً فما احسنوا فهو عند الله حسن وما استقبحوا فهو عند الله قبيح“۔ اھ ملاحظہ ہو [التعلق المحمد علی موطا محمد] صفحہ ۱۳۴ حاشیہ نمبر اباب قیام شہر رمضان)۔

رہا ابن عبد البہادی کا یہ کہنا کہ ”لکن اسنادہ ساقط“ (البنا یہ شرح الہدایہ جلد ۹ صفحہ ۲۳۶) کہ اس کی سند ساقط ہے۔ اھ؟

یا رہا علامہ لکھنوی کا یہ کہنا کہ:

”لکن لا سالما من القدح بل مجروحاً بغایۃ الجرح“ کہ اس کی سند سخت مجروح ہے
قال المؤلف تفرد به النخعي قال احمد بن حنبل كان يضع الحديث عن ابن عدی انه
قال اجمعوا على ان سليمان بن عمرو النخعي يضع الحديث وعن ابن حبان كان رجلاً
صالحاً في الظاهر لا انه كان يضع الحديث وضعاً وكان قد روى عن الخاكم لست اشك

فی وضعہ للحديث “یعنی ابن جوزی نے کہا اس کا راوی سلیمان بن عمرو نخعی اسے مرفوع بیان کرنے میں متفرد ہے۔ امام احمد بن حنبل نے فرمایا کہ وہ واضح الحدیث تھا۔ ابن عدی نے کہا اس کے واضح الحدیث ہونے میں محدثین کا اتفاق ہے۔ ابن حبان نے کہا کہ ظاہر اودہ نیک آدمی تھا لیکن وہ پکا واضح الحدیث اور قدری تھا۔ حاکم نے کہا مجھے اس کے واضح الحدیث ہونے میں کچھ شک نہیں اھ۔ ملخصاً ملاحظہ ہو۔ [التعلیق المجد صفحہ ۱۴۴ حاشیہ نمبر ۱]

تو اس کا جواب یہ ہے کہ کسی کذاب و وضاع کی جملہ روایات کو رد کرنا اس لئے قطعاً نہیں ہوتا کہ واقع میں اس کی ہر ہر روایت وضع کردہ ہوتی ہے بلکہ یہ محض برہنہ احتیاط ہوتا ہے کہ جب اس سے وضع ثابت ہے تو عین ممکن ہے کہ اس کی تمام روایات اسی طرح کی ہوں۔

علاوہ ازیں خصوصیت کے ساتھ قطعاً ثابت نہیں ہے کہ سلیمان نخعی (مباحوث عندہ) نے پیش نظر روایت کو وضع کر کے پیش کیا تھا۔ علاوہ ازیں امام ربانی محمد شبیبانی قدس سرہ النورانی جب اس کا مرفوعاً ثابت ہونا بالتصریح لکھ رہے ہیں تو یہ اس بات کی روشن دلیل ہے کہ یہ روایت نخعی مذکور کے طریق سے ہٹ کر بھی ثابت ہے جب کہ ایک سند سے موضوع ہونا تمام اسناد کے موضوع ہونے کو مستلزم نہیں بلکہ امام طحاوی حاشیہ در مختار میں تو یہ بھی لکھ گئے کہ الموضوع لا يجوز العمل به بحال ای حیث کان مخالفا بقواعد الشریعة اما لو کان داخلا فی اصل عام فلا مانع منه لاجعله حديثا بل لدخوله تحت الاصل العام (فتاویٰ افریقہ صفحہ ۱۵۰ء)

اس سے قطع نظر یہ مضمون حضرت عبداللہ بن مسعود رضی اللہ عنہ سے بالاتفاق ثابت ہے جو صریحاً مرفوع نہ بھی مانا جائے تو وہ حکماً مرفوع ہے کیونکہ اس کا مضمون ان امور سے جن میں اجتہاد کا دخل نہیں ہوتا چنانچہ علامہ عبدالحی کھنوی صاحب لکھتے ہیں:

”فلا یضر المقصود لان قول الصحابی فی مالا یعقل له حکم الرفع علی ما هو مصرح فی اصول الحديث فهذا القول وان کان قول ابن مسعود لکن لما کان مملا یدرک بالرأی والاجتهاد صار مرفوعاً حکماً فیصح الاستدلال به“ یعنی روایت ہذا کے موقوف ہونے سے کوئی فرق نہیں پڑتا کیونکہ صحابی کا جو قول ایسے مسئلہ کے متعلق ہو جس میں رائے اور اجتہاد کا دخل نہ ہو تو اصول حدیث کی رو سے وہ حکماً مرفوعاً ہوتا ہے جب کہ حضرت ابن مسعود کا یہ قول بھی اسی

طرح کا ہے پس یہ حکماً مرفوع (اور قول رسول ہوا۔ صلی علیہ وسلم) لہذا یہ لائق استدلال ہے۔

[التعلیق الممجد صفحہ ۱۴۲ حاشیہ نمبر ۲]

اقول: حکماً مرفوع ہونے کی بناء پر یہی کہا جائے گا کہ حضرت ابن مسعود رضی اللہ عنہ نے کی حضرت صدیق اکبر رضی اللہ عنہ خلافت کے صحیح ہونے کی دلیل کے طور پر ماراہ المسلمون الخ کو پیش فرمایا اور اس کی شہرت کی بناء پر صریحاً اس کا رفع نہ فرمایا۔ بالفاظ دیگر حضرت ابن مسعود دراصل یہ فرمانا چاہتے ہیں کہ حضرت صدیق اکبر کو خلیفہ اول بنانے پر سب صحابہ کرام نے اتفاق کر لیا جب کہ مسلمانوں کا کسی امر پر متفق ہو جانا اور اجماع کر لینا اس کے صحیح ہونے کی دلیل ہوتا ہے پس حضرت صدیق کی خلافت صحیح ہوئی جیسا کہ اس روایت کے بعض طرق میں اس کی تصریح موجود ہے (کما رواہ المحاکم وغیرہ قد مر) اس کی متبادل حدیث لاتجتمع امتی علی الضلالة ابدأ ہے جیسا کہ علی القاری رحمہ اللہ کے عبارت سے ظاہر ہے (وقدمت)۔ اس کی تائید اس سے بھی ہوتی ہے کہ بعض ائمہ شان نے اس حدیث کو حجیت اجماع کی دلیل کے طور پر پیش فرمایا ہے جیسے صاحب ہدایہ علامہ یعنی اور علامہ علی القاری وغیرہم رحمہم اللہ کی عبارات سے واضح ہے جو ابھی کچھ پہلے گزری ہیں جب کہ علماء اہل سنت نے قدیم احادیثاً مسئلہ ہذا (خلافت صدیقی) کی بنیادی دلیل جس امر کو قرار دیا ہے وہ اجماع صحابہ ہی ہے جیسا کہ کتب کلام میں منصرح ہے۔

اس سب سے قطع نظر اگر اسے (ماراہ المسلمون الخ کو) خالصہ موقوف اور قول ابن مسعود رضی اللہ عنہ بھی کہا جائے تو وہ بھی بذات خود ایک بہت وزنی حجت اور دلیل شرع ہے کیونکہ حضور سید عالم صلی اللہ علیہ وسلم نے خصوصیت کے ساتھ ان کا نام لے کر ان کے اقوال کو حجت قاطعہ قرار دیا جس کی وضاحت ”ہم قصہ زمین بر زمین“ کے طور پر خود گکھڑوی صاحب ہی کی زبانی کئے دیتے ہیں چنانچہ اپنی اسی کتاب (نام کی راہ سنت) میں خود اپنے قلم سے لکھتے ہیں:

”اس میں کوئی شک نہیں کہ صحابی کا قول خصوصاً حضرت عبداللہ بن مسعود جیسے بارگاہ نبوت میں

معمد علیہ کا اپنے مقام پر ایک وزنی دلیل ہے“ [راہ سنت صفحہ ۱۱۴]

بلکہ اس سے ساڑھے سات ورق آگے ”حضرت ابن مسعود کا مقام جناب رسول اللہ صلی اللہ تعالیٰ وسلم کی بارگاہ میں“ کا عنوان دے کر مزید باحوالہ ڈکنے کی چوٹ پر اس امر کو تسلیم کرتے ہوئے لکھا ہے کہ:

”یہ بات شک و شبہ سے بالاتر ہے کہ آفتاب نبوت سے اکتساب نور کرنے کے بعد تمام حضرات

صحابہ کرام نجوم ہدایت تھے مگر بعض کو ایسے ایسے جزوی فضائل اور مناقب حاصل تھے کہ دوسرا کوئی ان میں ان کا ہم پلہ نہیں ہو سکتا تھا۔ ان میں ایک شخصیت حضرت عبداللہ بن مسعود کی تھی۔ آنحضرت صلی اللہ تعالیٰ علیہ وسلم کو ان پر اس درجہ اعتماد تھا کہ آپ نے ارشاد فرمایا: جس چیز کو تمہارے لئے ابن مسعود پسند کرے میں بھی تمہارے لئے اس چیز کو پسند کرتا اور اس پر راضی ہوں (متدرک جلد ۳ صفحہ ۳۱۹ صبح)۔ اور نیز ارشاد فرمایا کہ جس چیز کو تمہارے لئے عبداللہ بن مسعود پسند نہ کرے میں بھی اس چیز کو تمہارے لئے پسند نہیں کرتا (الاستیعاب جلد ۱ صفحہ ۳۵۹) امام نووی لکھتے ہیں کہ ابن مسعود حضرات خلفاء راشدین سے بھی کتاب اللہ کے بڑے عالم ہیں (شرح مسلم جلد ۲ صفحہ ۲۹۳)۔ آپ نے ملاحظہ کر لیا کہ حضرات صحابہ کرام میں درجہ اول کے مفسر جن کو جناب رسول اللہ صلی اللہ تعالیٰ علیہ وسلم کا کلی اعتماد حاصل ہے..... اب جس کا جی چاہے ان کی پیروی کرے یا کسی اور کی۔ رع نبی اپنا اپنا امام اپنا اپنا

ملاحظہ ہو [راہ سنت صفحہ ۱۳۰ باب چہارم]

سبحان اللہ۔ رع مدعی لاکھ پہ بھاری ہے گواہی تیری

اعتراض نمبر ۲ (المسلمون سے مراد صحابہ کرام ہی ہیں) سے جواب:

تیسرا اعتراض کرتے ہوئے لکھنوی صاحب نے جو گہرا فاشیاں کی ہیں ان کی تفصیل مع

جوابات حسب ذیل ہے۔ ملاحظہ ہو:

اعتراض: دوسری بحث یہ ہے کہ المسلمون سے کون مسلمان مراد ہیں؟ اگر الف اور لام اس میں جنس کے لئے ہو تو لازم آئے گا کہ آنحضرت صلی اللہ تعالیٰ علیہ وسلم کی امت کے ہر فرقے سب کے سب ناجی ہو جائیں کیونکہ ہر ایک فرقہ از راہ تدین اپنے معمول کو حسن ہی سمجھتا ہے اور یہ اس حدیث کے خلاف ہے جو مانا علیہ واصحابی کے الفاظ سے پیش کی جا چکی ہے [راہ سنت صفحہ ۱۱۲]

جواب: ”ما انا علیہ واصحابی“ کے الفاظ نے جب متعین کر دیا ہے کہ بہتر ناری فرقے محض امت دعوت کے معنی میں مسلم ہیں۔ امت اجابت کے معنی میں مسلم صرف اور صرف ناجی اور جلتی گروہ ہی ہے جو اہل سنت ہے تو اس بات کی گنجائش نہ رہی کہ وہ سب کے سب ناجی ہو جائیں۔ یا یہ کہ ہر ایک فرقہ اپنے معمول کو حسن ہی سمجھتا ہے۔ پس اس واویلہ کی ان کو قطعاً ضرورت نہ تھی کیونکہ اہل

سنت و جماعت اس کے سختی سے قائل ہیں جب کہ لکھنؤوی صاحب کا خود ناجی جماعت سمجھنا یا ان کی جماعت کا ناجی گروہ ہونا سوئی کے ناکے سے اونٹ کو گزرانے کے قیل سے اور ع
ایں خیال است و محال است و جنوں کا آئینہ دار ہے جس کی مکمل وضاحت مصباح سنت جلد اول میں گزر چکی ہے۔

اعتراض: ”اور اگر الف اور لام سے استغراق مراد ہے تو اس کا مطلب یہ ہوگا کہ جس چیز کو تمام مسلمان اچھا سمجھیں وہ چیز اللہ تعالیٰ کے نزدیک بھی اچھی ہی ہوگی تو اس سے اجماع امت مراد ہوگی اور اجماع کے حسن ہونے میں کیا شک ہے؟ لیکن اس سے مبتدعین کو کوئی فائدہ نہ ہوگا کیونکہ بدعات کا وجود خیر القرون میں ہرگز نہ تھا لہذا سب مسلمانوں کا ان پر اتفاق و اجماع نہ ہوا۔“ [راہِ سنت صفحہ ۱۱۴]

جواب: لکھنؤوی صاحب کے اس واویل کی بنیاد ان کے اس مفروضے پر ہے کہ (۱) جو امر قرونِ ثلاثہ سے بعینہ اور بہ ہیئت گذر آیا ہے ثابت نہ ہو وہ بدعتِ سیئہ ہوتا ہے۔ بالفاظ دیگر کسی امر کے بدعتِ مذمومہ ہونے نہ ہونے میں قرونِ ثلاثہ حاکم ہیں اور (۲) یہ کہ معمولاتِ اہل سنت ان کے حسبِ زعم بدعاتِ سیئہ ہیں۔ نیز (۳) یہ کہ وہ خود بدعت سے بری اور بڑے پاک باز ہیں۔ جن کا از حد غلط ہونا ہم مصباح جلد اول و دوم میں ثابت کر آئے ہیں پس جب بنیاد ہی نہ رہی تو اس کے سہارے قائم کی گئی ان کی پوری عمارت پیوندِ خاک ہو گئی۔ مزید یہ کہ امام مرغینانی حنفی صاحب ہدایہ (وغیرہ) ائمہ شان نے اس حدیث کو اجماع کی دلیل کے طور پر پیش کیا ہے جیسا کہ ابھی زیر عنوان مستدللین بالحدیث گزرا ہے پس لکھنؤوی صاحب کے ہاتھ اس مقام پر بھی کچھ نہ رہا..... ”اجماع امت مراد ہوگی“ کے لفظوں سے جو فصاحت و بلاغت فیک رہی ہے۔ اسے بار بار پڑھئے اور سردھنئے۔

اعتراض: ”اور اگر الف و لام سے عہدِ خارجی مراد ہو تو اس سے مسلمانوں کا ایک مخصوص طبقہ مراد ہوگا کہ مسلمانوں کا گروہ اور طبقہ جس چیز کو اچھا سمجھے وہ اللہ تعالیٰ کے نزدیک اچھی ہوگی اور مسلمان کا وہ گروہ اولین درجہ پر بٹھوائے حدیث ماننا علیہ و اصحابی صرف حضراتِ صحابہ کرام کا گروہ ہی ہو سکتا ہے اور یہی بات صحیح ہے کہ جس چیز کو حضراتِ صحابہ کرام پسند کریں وہ اچھی ہوگی۔ اگر حضرت عبداللہ بن مسعود کی اس روایت اور ان سے مروی دیگر روایات سرسری نظر سے دیکھ لیا جائے تو المسلمون سے حضراتِ صحابہ کرام کا گروہ ہی متعین ہو جاتا ہے“ (اس کے بعد لکھنؤوی صاحب نے طیالی نیز

مسند احمد، نصب الراية الدرارية اور المستدرک للحاکم زیر بحث روایت کے الفاظ نقل کئے ہیں جو ”حدیث ہذا کے ماسخ و منقل“ کے زیر عنوان ہم ابھی بلا کمی و کاست نقل کرائے ہیں۔ سعیدی بقلمہ۔ [راہِ سنت صفحہ ۱۱۵]

جواب: جب حدیث ہذا کا مرفوع ہونا ثابت ہو گیا ہے تو اَلْمُسْلِمُونَ کا بوجہ عموم پر ہی ہونا متعین ہو گیا۔
 اعنی (۱) سید عالم صلی اللہ علیہ وسلم کی قبست سے سب مسلمان ہی اس میں آئیں گے (۲) خصوصاً جب کہ علماء نے اسے اجماع اور تعامل کی دلیل نیز حدیث لا تجتمع امتی علی الصلابة ابداء کا متبادل بتایا جب کہ اجماع یا تعامل صرف صحابہ ہی کا نہیں ہر دور کے مسلمانوں کا حجت ہے۔ جس کی مثالوں میں مسئلہ تحویب (جو صحابہ کرام کے بعد علماء کوفہ کا مجوزہ ہے کما فی شرح الہدایہ وغیرہ فی باب الاذان) نیز اجرة حمام کے جواز کا مسئلہ بھی ہے (کما فی الہدایہ و شروحا من باب الاجارة الفاسدة)۔ ہاں یہ اپنی جگہ پر مسلم ہے کہ اس سلسلہ میں حضرات صحابہ کرام رضی اللہ عنہم قطعاً حجتاً جزائقیۃ پہلے نمبر پر ہیں نیز یہ کہ بعد والے بھی سب نہیں بلکہ صرف وہی ہیں جو معتبر فی الباب ہیں یعنی کالمین و راہین فی العلم چنانچہ علامہ علی القاری پھر علامہ عبدالحی لکھنوی رقم طراز ہیں کہ: ”المراد بالمسلمین ذید تہم وعمد تہم و ہم العلماء بالکتاب والسنة الاتقاء عن الشبهة والحرمان“ یعنی یہاں المسلمین کا مصداق وہ کھرے اور خالص و مخلص حضرات ہیں جو کتاب و سنت کے جاننے والے نیز محرّمات اور مشتبہات سے اجتناب کرنے والے ہوں۔ [التعلیق المجد صفحہ ۴۴۴ حاشیہ بحوالہ المرقاة]
 لہذا قول ابن مسعود رضی اللہ عنہ میں صحابہ کرام رضی اللہ عنہم کا ذکر بطور مثال ہے بطور حصر ہرگز نہیں۔ لحاظ فرمائیے۔
 فانہ مہم جداً۔ اس سب سے قطع نظر اگر یہ قول وہلہ میں صحابہ کرام رضی اللہ عنہم کے متعلق بھی ہو تو بھی مضر نہیں کیونکہ قاعدہ ہے کہ خصوص سبب کو نہیں عموم الفاظ کو دیکھا جاتا ہے (لا عبرة لخصوص السبب بل لعموم الالفاظ) خصوصاً جب کہ اس میں کوئی ایسا لفظ بھی نہیں جو حصر کا معنی دیتا یا اس کی دلیل ہو۔ لہذا عموم الفاظ کے پیش نظر صحابہ کرام رضوان اللہ علیہم اجمعین کے قیامت تک کے متبعین کالمین بھی الحاقاً ان میں شامل ہیں جس کی ایک مثال حضرت کعب بن عجرہ (صحابی) رضی اللہ عنہ کا یہ ارشاد بھی ہے کہ اللہ تعالیٰ کے ارشاد ”فمن کان منکم مریضاً و بہ اذی من رأسہ ففدیۃ من صیام“ الخ کے اترنے کا سبب خصوصی طور پر تھا لیکن ہے یہ سب کے لئے۔ حیث قال ”فنزلت فی خاصۃ ولکم

عامۃ۔ [صحیح بخاری جلد ۲ صفحہ ۶۴۸ کتاب التفسیر]

خلاصہ یہ کہ الف ولام عہد خارجی کا بہانہ بھی لکھڑوی صاحب کو کچھ مفید نہیں جس طرح جنسی اور استغراق کی توجیہات کا انہیں کچھ فائدہ نہیں ہوا۔ واللہ الحمد۔

بحث ہذا میں لکھڑوی صاحب کے سلف کی نشاندہی:

المسلمون کی لام تعریف کی یہ بحث لکھڑوی صاحب کا اپنا ذاتی کمال نہیں بلکہ اس میں ان کا سلف صاحب مجالس الابرار اور ان کی کتاب مجالس ہے جو نہایت درجہ غیر معتبر کتاب ہے اور کم از کم یہ کہ وہ ہم پر کسی طرح کچھ حجت نہیں کیونکہ وہ کلیۃ بدعت میں تیوی افکار کا پیروکار ہی نہیں بلکہ اس نے اپنی کتاب میں یہ پوری کی پوری بحث مولوی ابن تیمیہ کی کتاب اقتضاء الصراط سے نقل شدہ ہے جس کی مکمل باحوالہ تفصیل مصباح جلد دوم سوم میں گزر چکی ہے۔ فمن شاء الاطلاع علیہ فلیرجع الیہ۔ لہذا اس پر یہ مجاورہ صادق آتا ہے کہ ”کھودا پہاڑ نکلا چو باور وہ بھی مرا ہوا“ اس کی تفصیل یہ ہے کہ سب سے پہلے ماراۃ المسلمون کی یہ بحث صاحب مجالس الابرار نے لکھی جو مجلس نمبر ۱۸ میں ہے۔ ملاحظہ ہو [صفحہ ۱۷۱ تا صفحہ ۱۷۲ طبع دار الاشاعت کراچی]

پھر اس سے مولانا عبدالحی لکھنوی صاحب نے ”تحفۃ الاخیار باحیاء ستہ سید الابرار“ میں نقل کی۔ ملاحظہ ہو [صفحہ ۳۵ تا صفحہ ۳۶ طبع حلب و لفظہ] وقال ملا سعد الرومی فی المجلس الثامن عشر من کتابہ مجالس الابرار الخ

اس کے بعد تحفۃ الاخیار سے لکھڑوی صاحب کے شیخ الاسلام شبیر احمد عثمانی دیوبندی صاحب نے اپنی کتاب فتح الملہم شرح مسلم میں نقل کی۔ ملاحظہ ہو [جلد ۲ صفحہ ۴۰۹ طبع مکتبہ رشیدیہ کراچی]

چنانچہ آخر میں ان کے لفظ ہیں: ”ملخصاً من تحفۃ الاخیار للمحافظ اللکھنوی“ راہ بلفظ۔

پھر فتح الملہم سے لکھڑوی صاحب نے حوالہ دیئے بغیر اپنا علمی کمال بنا کر پیش کرتے ہوئے اسے راہ سنت میں بھرتی کیا۔ ملاحظہ ہو [صفحہ ۱۱۴ صفحہ ۱۱۵] سبحان اللہ۔ ع

ایں کارا ز تو آید و مرداں چنیں مے کنند

مجالس الابرار کا مؤقف ایک معتمد:

سابقہ جلدوں میں متعلقہ مقام پر تفصیل سے گزرا ہے کہ ”مجالس الابرار“ کے مؤلف کا نام لکھڑوی صاحب کے بزرگوں نے ”شیخ احمد رومی“ بتایا خود لکھڑوی صاحب نے اس کا نام قاضی ابراہیم لکھا ہے جب

کہ مولانا عبدالحی لکھنوی صاحب نے ”ملاسعدروی“ تحریر کیا ہے جیسا کہ ابھی ان کی عبارت گزری ہے۔ پس مجالس الابرار کا مؤلف ایک معتمد شہر جس کتاب مذکور کی پوزیشن کمزور سے کمزور قرار پاتی ہے وہوا المقصود۔ لکھنوی صاحب کے شیخ الاسلام کا علمی تحریر:

تحفة الاختیار میں علامہ لکھنوی صاحب نے ازراہ مسامحت لکھا تھا کہ:

”وقد نسب جماعة هذا الحديث منهم الامام الرازي في التفسير الكبير والعيني في شرح الهداية وغيره من شراح الهداية الى النبي صلى الله عليه وسلم وقالوا قال رسول الله صلى الله عليه وعلى آله وسلم ”ماراه المسلمون حسنا فهو عندا لله حسن“ اهـ [تحفة الاختيار صفحہ ۴۷ طبع حلب]

جب کہ حقیقت یہ ہے کہ علامہ عینی اس کے رفع صریحی کے قائل نہیں ہیں۔ جیسا کہ البنا یہ سے ہم ان کی اس سلسلہ کی صریح عبارت نقل کر آئے ہیں۔ نیز خود علامہ لکھنوی صاحب بھی اسی کتاب کے حاشیہ میں صفحہ ۴۵ پر لکھ چکے ہیں کہ ”وقال العيني في البناية شرح الهداية ۳: ۶۵۱ رفع الحديث الى النبي صلى الله عليه وسلم غير صحيح“ اهـ۔ [نخبۃ الانظار علی تحفة الاختيار صفحہ ۴۵]

عبدالفتاح ابوغندہ لکھتے ہیں: فی کلام المؤلف هنا تسامح بذكر العيني مع المذكورين “ (حاشیہ التحفة صفحہ ۴۷)

بائیں ہم لکھنوی صاحب کے شیخ الاسلام عثمانی صاحب نے آنکھیں بند کر کے بعینہ تحفہ کی مذکورہ عبارت نقل کر دی ہے۔ ملاحظہ ہو (فتح المسلم جلد ۲ صفحہ ۴۰۹) جس سے ان کے ”تحریر علمی“ کا پتہ چلتا ہے۔ مگر اتنی بڑی چوک کے باوجود لکھنوی صاحب یہاں پر ایسے خاموش ہیں کہ جیسے کوئی بات ہی نہ ہوئی ہو جب کہ اپنے خصوم کے متعلق وہ بلاوجہ شور کرنے سے بھی گریز نہیں کرتے۔ نہ معلوم موصوف کی یہ خاموشی اپنے بزرگواری کی عیب پوشی کی بناء پر ہے یا وہ بھی ان سے کچھ حاصل کر کے فناء فی الشیخ کے مقام پر پہنچ چکے ہیں۔ کچھ تو ہے جس کی پردہ داری ہے

اعتراض: ”بلکہ حضرت عبداللہ بن مسعود امت کو تاکید کرتے ہیں کہ وہ حضرات صحابہ کرام کے نقش قدم پر چلیں اور ان کی خلاف ورزی نہ کریں کیونکہ ان کی اتباع ہی میں فلاح ہے“ (اس کے بعد حضرت ابن مسعود کا قول من کمان مستنار الخ بحوالہ مشکوٰۃ جلد ۲ صفحہ ۳۲ نقل کر کے لکھا ہے کہ) اس روایت سے نہایت صراحت اور وضاحت سے یہ بات ثابت ہو جاتی ہے کہ حضرت عبداللہ بن مسعود کے

نزدیک المسلمون کا مصداق صرف اولئک اصحاب محمد صلی اللہ علیہ وسلم ہی تھے اور یہی وہ مفہوم ہے جس کو جناب نبی کریم صلی اللہ علیہ وسلم نے مائتہ علیہ واصحابی سے تعبیر فرمایا ہے۔ یہی وجہ ہے کہ انہوں نے ایک طرف صحابہ کرام کی اتباع کی تاکید اور اس کے خلاف ابتداء کی مذمت کی ہے اتبعوا آثار ولا تبسّدوا فقد کفیتم (الاعتصام جلد صفحہ ۵۴) اور دوسری طرف سختی سے ان لوگوں کی تردید کی اور ان کو مسجد سے نکال دیا جنہوں نے مل کر بلند آواز سے ذکر کرنے اور درود شریف کو پسند کیا تھا (جس کا ذکر باحوالہ آگے آئے گا) اور ان کے اس فعل کو انہوں نے حسن اور اچھا نہ سمجھا کیونکہ ان لوگوں کا یہ طریقہ حضرات صحابہ کرام کے طریقہ کے خلاف تھا۔ اھ ملخصاً بلفظ [راہ سنت صفحہ ۱۱۶ء]

جواب: اسنادی مباحث سے قطع نظر یہ روایات ہمارے کسی طرح خلاف نہیں کیونکہ ان کا مفہوم صرف اتنا ہے کہ جس امر کا کرنا یا نہ کرنا جمہور اصحاب کرام سے ثابت ہو اس کی خلاف ورزی جائز نہیں جو بعینہ سنی موقف ہے جب کہ بحث مسکوت عنہا امور کے بارے میں ہے لہذا لکھڑوی صاحب کا ان روایات کو لانا ان کا صریح مغالطہ ہے۔ اسی طرح حضرت ابن مسعود کے ان لوگوں کو مسجد سے نکال دینے کی روایت بھی ہمارے خلاف نہیں خود لکھڑوی صاحب کے صریحاً خلاف ہے کیونکہ وہ لوگ صحابہ کرام نہ بھی ہوں تو کم از کم تابعین ضرور تھے جو خیر القرون کا حصہ تھے جنہیں لکھڑوی صاحب یہاں بدعتی قرار دے رہے ہیں جب کہ پہلے وہ یہ کہہ رہے تھے کہ ان سے بدعت متصور ہی نہیں بلکہ سنت ہی وہی ہے جو قرون ثلاثہ میں سے کسی سے ثابت ہو۔

اسی طرح یہ کہہ کر کہ ”ان (صحابہ) کی اتباع ہی میں فلاح ہے“ انہوں نے ایک بار پھر تابعین اور اتباع کو خارج کر کے اپنی پوری محنت ضائع کر دی اور اپنے کئے پر پانی پھیر دیا ہے ع
اس گھر کو آگ لگی گئی گھر کے چراغ سے

(مسجد سے نکال دینے کی روایت پر مکمل بحث اگلے باب میں آ رہی ہے۔ ان شاء اللہ تعالیٰ)۔

اعتراض نمبر ۳ (کہ یہ روایت اہل سنت کے خلاف ہے) سے جواب:

اس سلسلہ کا تیسرا اور آخری (بلکہ باب ہذا کا بھی آخری) اعتراض کرتے ہوئے لکھڑوی صاحب

نے لکھا ہے کہ:

تیسری بحث یہ ہے کہ جب یہ بات ثابت ہوگئی کہ المسلمون سے حضرات صحابہ کرام کے پاک نفوس مراد ہیں تو اس روایت کا مطلب یہ ہوا کہ جس چیز کو حضرات صحابہ کرام نے اچھا سمجھا تو وہ اللہ کے نزدیک بھی اچھی ہی ہوگی اور جس چیز کو حضرات صحابہ کرام نے برا اور فتنہ سمجھا تو وہ چیز عند اللہ بھی بری اور فتنہ ہوگی۔ اور اہل بدعت حضرات کو اس سے اختلاف نہیں ہو سکتا کہ بیشتر بلکہ جملہ وہ بدعات جن پر وہ کاربند ہیں حضرات صحابہ کرام سے ثابت نہیں ہیں۔ اگر وہ چیزیں ان کے نزدیک بھلی اور اچھی ہوتیں تو وہ ہرگز ان سے نہ چھوٹیں۔ اور اگر وہ ان کے نزدیک بری اور فتنہ نہ ہوتیں تو وہ ضرور ان پر عمل کرتے۔ ان کا علم بھی وسیع اور عمیق تھا اور جناب نبی کریم صلی اللہ تعالیٰ علیہ وسلم کے ساتھ عشق بھی کامل تھا۔ خوف خدا اور فکر آخرت بھی ان میں اعلیٰ درجہ پر تھا۔ لہذا جس چیز کو انہوں نے فتنہ سمجھ کر اس پر عمل نہیں کیا تو یقیناً وہ چیز اللہ تعالیٰ کے نزدیک بھی فتنہ اور بری ہی ہوگی۔ بہر کیف یہ روایت جملہ بدعات کی تردید کی دلیل ہے نہ کہ ان کی تائید اور ان کی ترویج اور اشاعت کی۔ مگر اللہ تعالیٰ جس کو سنت کے سمجھنے کی توفیق دے اور پھر اس پر عمل کی توفیق بخشے۔ یہ راستہ ہے تو کافی دشوار گزار مگر بحمد اللہ تعالیٰ۔

ہم خوش ہی خوش ہیں عشق سے گوراء عشق میں
زنجیر و طوق و دار و رن جا بجا ملے

اھ بلفظہ ملاحظہ ہو [راہ سنت صفحہ ۷۱]

جواب: المسلمون کے مصداق کے متعلق ہم مکمل بحوالہ لکھ آئے ہیں کہ ہمارے ائمہ خصوصاً حضرت امام محمد اور امام رشدانی صاحب ہدایہ حدیث کے مرفوع ہونے کے قائل ہیں اور انہوں نے نیز ہمارے بعد کے دیگر متعدد ائمہ شان نے اسے اجماع امت اور تعامل امت کی حجیت کی دلیل کے طور پر پیش فرمایا اور دور صحابہ بلکہ قرون ثلاثہ کے کافی بعد کے علماء اسلام کے معمول کو بھی اس کی رو سے حسن قرار دیا ہے۔ تفصیل وہیں پر ملاحظہ کریں۔ لہذا یہ لکھڑوی صاحب کی شوئی قسمت یا ان کی اصلیت کی وضاحت ہے کہ وہ حنفیت کے بلند بانگ دعوے کے باوجود اپنے ائمہ سے اپنی کتاب کے اس باب کے ہی آخر میں نہیں بلکہ اپنی زندگی کے بھی آخری مرحلے اور پنینڈے میں کھلا انحراف اور کھلی بغاوت کر رہے ہیں۔ نیز ہم ٹھوس دلائل سے یہ بھی واضح کر آئے ہیں کہ اگر المسلمون کا

مصدق صحابہ کرام ﷺ کو قرا دیا جائے تو بھی یہ سنی موقف کے کسی طرح خلاف نہیں کر سکتا۔
 کے طور پر پہلے مصداق یقیناً وہی حضرات ہیں جب کہ ان کے اس میں حصر اور گھڑادی صاحب کی
 ”ہی“ کا کوئی ثبوت نہیں۔ نیز یہ کہ ان کی خلاف ورزی کا مطلب محض یہ ہے کہ جب ان (تمام یا
 جمہور) سے کسی امر کا کرنا یا نہ کرنا ثابت ہو تو اس کے برخلاف کی اجازت نہ ہوگی۔ گھڑادی
 صاحب کی غلطی یا مغالطہ آفرینی یہ ہے کہ وہ بیوند کاری اور ہاتھ کی صفائی سے کام لیتے ہوئے بڑی
 چابک دستی کے ساتھ مسکوت عند امور کو ان میں شامل کر رہے ہیں جس کا رد بار بار کر چکا ہے۔
 گھڑادی صاحب اس میں ذرہ بھر سچے ہیں تو وہ اہل سنت کے جن معمولات کو بدعات کا عنوان
 دے رہے ہیں ان میں سے کسی کے متعلق ثابت کر کے دکھا دیں کہ صحابہ کرام رضی اللہ عنہم اجمعین
 مثلاً مخالف اللہ وشریف منانے یا نماز جنازہ کے بعد دعائے کفیر اور برا بھلا کہتے تھے مگر وہ ایسا قطعاً نہیں
 کر سکتے جب کہ عدم فعل کو عدم جواز کی دلیل بنانا بھی ان کا صریح مغالطہ ہے۔ پھر بھی نہ مانیں تو
 مصباح جلد سوم میں ہمارے پیش کردہ ان بے شمار امور کو حسب دعویٰ خود صحابہ کرام سے ثابت
 کریں جیسے نماز پنجگانہ نیز نماز عیدین کے بعد اجتماعی صورت میں ہاتھ اٹھا کر ان کی جماعت جو
 دعائیں کرتی ہے دکھائیں صحابہ کرام نے یہ ہیئت کذا یہ کام کب کئے تھے۔ بہر حال یہ گھڑادی
 صاحب کی کھنص فاطمی ہے جو انہیں کسی طرح مفید نہیں کیونکہ علمی میدان میں دلائل کام آتے ہیں
 چٹکے اور ڈھکوسلے نہیں۔ شعروہ ایسے سارے ہیں جیسے وہ اپنی لکھڑی مسجد میں اپنے بچی حضور یوں
 اور طرح داروں کی مجلس میں بیٹھے ہوں پھر وہ بھی اس حوالہ سے عشق کا دعویٰ تو کر رہے ہیں مگر دلیل
 کا مرحلہ صفر بند صفر ہے اور ان کا یہ دعویٰ محض زبانی جمع خرچ ہے۔ دلیل یہ ہے کہ اہل محبت اور عاشق
 صادق محبوب کی نہ تو تنقیص کر سکتا ہے اور نہ ہی تنقیص کرنے والوں کو تحفظ فراہم کر سکتا ہے جب کہ
 موصوف پیغمبر تنقیص میں امامت کا رد چرکتے ہیں جس کی مکمل باحوالہ تفصیل کے لئے مصباح جلد
 اول کا مطالعہ کیا جائے۔ امام اہل سنت اعلیٰ حضرت عظیم البرکت مجدد ملت مولانا الشاہ احمد رضا خان
 قادری فاضل بریلوی نور اللہ مرقدہ نے کیا ہی خوب فرمایا ہے۔

کرے مصطفیٰ کی اہانتیں کھلے بندوں اس پر یہ جراتیں

کہے کیا نہیں ہوں میں محمدی؟ ارے ہاں نہیں ارے ہاں نہیں!